

Worldwide Travel, Inc.

Call for special fares

ਅੰਮ੍ਰਿਤਸਰ, ਦਿੱਲੀ, ਬੰਬੇ

734-525-7304 ਜਾਂ 800-504-3044

ਵਾਜ਼ਬ ਰੇਟ, ਵਧੀਆ ਸਰਵਿਸ

APPROVED MORTGAGE
THE LENDER YOU CAN TRUST



C.S. Ahluwalia
Mortgage Consultant

916.747.5801 cell
317.423.7000 fax
317.634.4391 office
cgate007@yahoo.com



1740 Lafayette Rd Indianapolis, IN 46222
Headquarters: 107 N. State Rd 135 Ste. 301 Greenwood, IN 46142
www.approvedonline.com



ਸੁਪਰ ਸਟਾਰ ਧਰਮ ਭਾ ਜੀ ਅਤੇ ਪੰਜਾਬੀ ਪਰਿਵਾਰਾਂ ਦੀ ਪਹਿਲੀ ਪਸੰਦ ਅਮਨਟੈਲ

AMANTEL.COM

\$100 'ਚ 126 ਘੰਟੇ

Talk One Minute, Pay For One Minute (7560 ਮਿੰਟ)

Customer Service 24/7 ਟੌਲ ਫਰੀ ਨੰਬਰ 'ਤੇ ਕਾਲ ਕਰੋ
1-888-652-6268, 732-983-4332/4333

Twelfth Year in Publication ਮਿਡਵੈਸਟ ਐਡੀਸ਼ਨ Price 50¢ Email: punjabtimes1@sbcglobal.net
www.punjabtimesusa.com

ਸ਼ਿਕਾਗੋ, ਸੈਨ ਫਰਾਂਸਿਸਕੋ ਅਤੇ ਨਿਊ ਯਾਰਕ ਤੋਂ ਇਕੋ ਸਮੇਂ ਪ੍ਰਕਾਸ਼ਿਤ ਹਫਤਾਵਾਰ

ਪੰਜਾਬ ਟਾਈਮਜ਼

Punjab Times, Vol 12, Issue 9, February 26, 2011 20451 N Plum Grove Rd. Palatine, IL 60074 Ph:847-359-0746, Fax:847-705-9388

ਦੋ ਨਵੰਬਰ '84: ਪਿੰਡ ਹੋਂਦ ਚਿੱਲੜ 'ਚ ਹੋਇਆ ਦਰਿੰਦਗੀ ਦਾ ਨੰਗਾ ਨਾਚ, ਦਰਦ ਕਹਾਣੀ ਸਾਹਮਣੇ ਆਉਂਦਿਆਂ ਲੱਗੇ 27 ਸਾਲ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਦੋ ਨਵੰਬਰ 1984 ਨੂੰ ਹਰਿਆਣਾ ਦੇ ਪਿੰਡ ਹੋਂਦ ਚਿੱਲੜ (ਜ਼ਿਲ੍ਹਾ ਰਿਵਾੜੀ) ਵਿਚ ਹੋਏ 35 ਸਿੱਖਾਂ ਦੇ ਸਮੂਹਿਕ ਕਤਲੇਆਮ ਨੂੰ ਸਾਹਮਣੇ ਆਉਣ ਲਈ 27 ਸਾਲ ਲੱਗ ਗਏ। ਇਸ ਨੇ ਦਰਦ ਨੂੰ ਵਧਾਇਆ ਤਾਂ ਹੈ ਹੀ, ਬਹੁਤ ਸਾਰੇ ਸਵਾਲ ਵੀ ਖੜ੍ਹੇ ਕਰ ਦਿੱਤੇ ਹਨ। ਇੰਨੇ ਸਾਲ ਇਹ ਭਿਆਨਕ ਕਾਂਡ ਲੋਕਾਂ ਦੇ ਧਿਆਨ ਵਿਚ ਨਹੀਂ ਆਇਆ ਅਤੇ ਜਿਨ੍ਹਾਂ ਦੇ ਇਹ ਧਿਆਨ ਵਿਚ ਸੀ, ਉਨ੍ਹਾਂ ਨੇ ਇਸ ਨੂੰ ਨਸਰ ਨਾ ਕਰਕੇ ਇਕ ਲਿਹਾਜ਼ ਨਾਲ ਮਾਨਵਤਾ ਦੇਖੀ ਕੰਮ ਕੀਤਾ ਹੈ।

ਦੋ ਨਵੰਬਰ, 1984 ਨੂੰ ਧਾੜਵੀਆਂ ਨੇ 35 ਸਿੱਖਾਂ ਨੂੰ ਮਾਰ ਮੁਕਾਇਆ ਜਿਨ੍ਹਾਂ ਵਿਚ ਔਰਤਾਂ ਅਤੇ ਬੱਚੇ ਵੀ ਸ਼ਾਮਲ ਸਨ। ਇਨ੍ਹਾਂ ਵਿਚੋਂ ਅਜੇ 25 ਜਣਿਆਂ ਦੀ ਹੀ ਸ਼ਨਾਖਤ ਹੋਈ ਹੈ। ਹਮਲਾਵਰਾਂ ਨੇ ਲੋਕਾਂ ਨੂੰ ਘਰਾਂ ਸਮੇਤ ਸਾੜ ਦਿੱਤਾ। ਇਸ ਤੋਂ ਬਾਅਦ ਪਿੰਡ ਦੇ ਗੁਰਦੁਆਰੇ ਨੂੰ ਵੀ ਅੱਗ ਲਾ ਦਿੱਤੀ। ਹਮਲਾਵਰਾਂ ਨੇ ਘਰਾਂ ਦੀਆਂ ਛੱਤਾਂ ਪਾੜ ਕੇ ਅਤੇ ਤੇਲ ਛਿੜਕ ਕੇ ਅੱਗਾਂ ਲਾਈਆਂ। ਤੇਲ ਵੀ ਸਾੜੇ ਜਾਣ ਵਾਲੇ ਸਿੱਖਾਂ ਦੇ ਡਰੋਮਾਂ ਵਿਚੋਂ ਹੀ ਕੱਢਿਆ ਗਿਆ ਸੀ।

ਇਨ੍ਹਾਂ ਪਰਿਵਾਰਾਂ ਵਿਚ ਕੁਝ ਪਰਿਵਾਰ ਉਹ ਵੀ ਸਨ ਜਿਹੜੇ 1947 ਵਿਚ ਮੁਸਲਮਾਨਾਂ ਲਈ ਵੱਖਰਾ ਦੇਸ਼ ਪਾਕਿਸਤਾਨ ਬਣਨ ਵੇਲੇ ਹੋਈ ਵੰਡ ਮੌਕੇ ਪਿੰਡ ਵਿਚ ਆਣ ਵਸੇ ਸਨ। ਧਾੜਵੀਆਂ ਦਾ ਸ਼ਿਕਾਰ ਬਣੇ ਲੋਕਾਂ ਵਿਚ ਇਕ ਉਹ ਫੌਜੀ ਵੀ ਸ਼ਾਮਲ ਹੈ ਜਿਸ ਨੇ ਪ੍ਰਧਾਨ ਮੰਤਰੀ ਇੰਦਰਾ ਗਾਂਧੀ ਦੇ ਕਤਲ ਤੋਂ ਬਾਅਦ ਸਿੱਖਾਂ ਖਿਲਾਫ ਚੱਲ ਰਹੀ ਹਨੂਰੀ ਤੋਂ ਬਚਣ ਲਈ ਇਸ ਪਿੰਡ ਵਿਚ ਪਨਾਹ ਲਈ ਸੀ। ਉਸ



ਪਿੰਡ ਹੋਂਦ ਚਿੱਲੜ ਦਾ ਦੌਰਾ ਕਰ ਰਹੇ ਸਿੱਖ ਜਥੇਬੰਦੀਆਂ ਦੇ ਨੁਮਾਇੰਦੇ (ਹੋਰ ਵਿਸਤ੍ਰਿਤ ਖਬਰਾਂ ਸਫਾ 10 ਤੇ 11 ਉੱਤੇ)

(ਬਾਕੀ ਸਫਾ 6 'ਤੇ)

ਸ਼੍ਰੋਮਣੀ ਕਮੇਟੀ ਚੋਣਾਂ ਮਈ ਦੇ ਪਹਿਲੇ ਹਫਤੇ!

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਲੰਮੇ ਸਮੇਂ ਤੋਂ ਲਟਕਦੀਆਂ ਆ ਰਹੀਆਂ ਸਿੱਖਾਂ ਦੀ ਮਿੰਨੀ ਪਾਰਲੀਮੈਂਟ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੀਆਂ ਚੋਣਾਂ ਮਈ ਦੇ ਪਹਿਲੇ ਹਫਤੇ ਹੋਣ ਦੀ ਸੰਭਾਵਨਾ ਹੈ। ਪੰਜਾਬ ਸਮੇਤ ਸਾਰੇ ਸਬੰਧਤ ਰਾਜ ਸ਼੍ਰੋਮਣੀ ਕਮੇਟੀ ਚੋਣਾਂ ਕਰਵਾਉਣ ਲਈ ਪੂਰੀ ਤਰ੍ਹਾਂ ਤਿਆਰ ਹਨ ਤੇ ਵੋਟਰ ਸੂਚੀਆਂ ਦਾ ਪ੍ਰਕਾਸ਼ਨ ਮੁਕੰਮਲ ਹੋਣ ਤੋਂ ਬਾਅਦ ਗੁਰਦੁਆਰਾ ਚੋਣ ਕਮਿਸ਼ਨ ਨੇ ਕੇਂਦਰੀ ਗ੍ਰਹਿ ਮੰਤਰਾਲੇ ਨੂੰ ਮਈ ਦੇ ਪਹਿਲੇ ਹਫਤੇ ਆਮ ਚੋਣਾਂ ਕਰਵਾਉਣ ਦੀ ਸਿਫਾਰਸ਼ ਕੀਤੀ ਹੈ। ਆਸ ਹੈ ਕਿ ਕੇਂਦਰ ਇਸ ਸਿਫਾਰਸ਼ 'ਤੇ ਮੋਹਰ ਲਾ ਦੇਵੇਗਾ ਕਿਉਂਕਿ ਚੋਣਾਂ 'ਚ ਦੇਰੀ ਨੂੰ ਲੈ ਕੇ ਪਹਿਲਾਂ ਹੀ ਸਿੱਖ ਹਲਕਿਆਂ 'ਚ ਰੋਸ ਹੈ। ਹਾਕਮ ਧਿਰ ਅਕਾਲੀ ਦਲ (ਬ) ਵੀ ਮਈ 'ਚ ਹੀ ਚੋਣਾਂ ਕਰਾਉਣ ਦੇ ਰੋਸ 'ਚ ਹੈ ਕਿਉਂਕਿ ਉਹ ਇਨ੍ਹਾਂ ਚੋਣਾਂ ਦੇ ਪ੍ਰਭਾਵ ਦਾ ਲਾਹਾ ਅਗਲੇ ਸਾਲ ਹੋਣ ਵਾਲੀਆਂ ਵਿਧਾਨ ਸਭਾ ਚੋਣਾਂ 'ਚ ਲੈਣਾ ਚਾਹੁੰਦਾ ਹੈ। ਉਧਰ ਪੰਜਾਬ, ਹਰਿਆਣਾ, ਹਿਮਾਚਲ ਤੇ ਚੰਡੀਗੜ੍ਹ ਦੇ ਕਮਿਸ਼ਨਰਾਂ ਨੇ ਮੁੱਖ ਕਮਿਸ਼ਨਰ (ਗੁਰਦੁਆਰਾ ਚੋਣਾਂ) ਜਸਟਿਸ ਹਰਫੂਲ ਸਿੰਘ ਬਰਾੜ ਦੀ ਪ੍ਰਧਾਨਗੀ ਹੇਠ ਮੀਟਿੰਗ ਵਿਚ ਚੋਣ ਦੀ ਤਿਆਰੀ ਬਾਰੇ ਜਾਇਜ਼ਾ ਲਿਆ ਗਿਆ ਤੇ ਪ੍ਰਬੰਧਾਂ 'ਤੇ ਤਸੱਲੀ ਦਾ ਪ੍ਰਗਟਾਵਾ ਕੀਤਾ।

ਗੁਰਦੁਆਰਾ ਚੋਣ ਕਮਿਸ਼ਨ ਨੇ ਗੁਰਦੁਆਰਾ ਐਕਟ 1925 ਅਧੀਨ ਪੰਜਾਬ ਦੇ ਇਲਾਵਾ ਹਰਿਆਣਾ ਵਿਚ ਅੱਠ ਹਲਕਿਆਂ ਦੀਆਂ 11 ਸੀਟਾਂ ਅਤੇ ਚੰਡੀਗੜ੍ਹ ਤੇ ਹਿਮਾਚਲ ਪ੍ਰਦੇਸ਼ ਦੀ ਕੁਮਵਾਰ ਇਕ-ਇਕ ਸੀਟ ਵਾਸਤੇ ਚੋਣ ਕਰਵਾਉਣੀ ਹੈ। ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਕੁੱਲ

(ਬਾਕੀ ਸਫਾ 6 'ਤੇ)

ਯੂ.ਪੀ.ਏ. ਸਰਕਾਰ ਵਿਰੋਧੀ ਧਿਰਾਂ ਅੱਗੇ ਝੁਕੀ ਪ੍ਰਧਾਨ ਮੰਤਰੀ ਵੱਲੋਂ ਜੇ.ਪੀ.ਸੀ. ਦਾ ਐਲਾਨ

ਨਵੀਂ ਦਿੱਲੀ (ਪੰਜਾਬ ਟਾਈਮਜ਼ ਬਿਊਰੋ): ਬਜਟ ਸੈਸ਼ਨ ਨੂੰ ਸਹੀ ਢੰਗ ਨਾਲ ਚਲਾਉਣ ਲਈ ਯੂ.ਪੀ.ਏ. ਸਰਕਾਰ ਨੇ ਅਖੀਰ ਵਿਰੋਧੀ ਧਿਰਾਂ ਦੀ ਅਤੀ ਅੱਗੇ ਝੁਕਦਿਆਂ 2-ਜੀ ਸਪੈਕਟ੍ਰਮ ਘੁਟਾਲੇ ਦੀ ਜਾਂਚ ਲਈ ਸਾਂਝੀ ਸੰਸਦੀ ਕਮੇਟੀ (ਜੇ.ਪੀ.ਸੀ.) ਬਣਾਉਣ ਦਾ ਐਲਾਨ ਕਰ ਦਿੱਤਾ ਹੈ। ਵਿਰੋਧੀ ਧਿਰਾਂ ਦੀ ਇਸੇ ਅਤੀ ਕਰਕੇ ਪੂਰੇ ਸਰਦ ਰੁੱਤ ਸੈਸ਼ਨ 'ਚ ਕੋਈ ਕਾਰਵਾਈ ਨਹੀਂ ਸੀ ਹੋ ਸਕੀ ਜਿਸ ਕਰਕੇ ਮੀਡੀਆ ਵੱਲੋਂ ਸਰਕਾਰ ਦੀ ਦਿਆਨਤਦਾਰੀ 'ਤੇ ਵੀ ਸਵਾਲ ਉਠਾਏ ਗਏ ਸਨ। ਇਸ ਤੋਂ ਬਾਅਦ ਲੋਕ ਸਭਾ ਸਪੀਕਰ ਮੀਰਾ ਕੁਮਾਰ ਨੇ ਕਈ ਮੀਟਿੰਗਾਂ ਕਰਕੇ ਮਾਮਲੇ ਨੂੰ ਕਿਸੇ ਤਣ-ਪੱਤਣ ਲਾਉਣ ਦੀ ਕੋਸ਼ਿਸ਼ ਕੀਤੀ ਸੀ ਪਰ ਵਿਰੋਧੀ ਧਿਰਾਂ ਟੱਸ ਤੋਂ ਮੱਸ ਨਾ ਹੋਈਆਂ।

ਵਿਰੋਧੀ ਧਿਰਾਂ ਦੇ ਅਤੀਅਲ ਰਵੱਈਏ ਨੂੰ ਵੇਖਦਿਆਂ ਸਰਕਾਰ ਨੂੰ ਖਦਸ਼ਾ ਸੀ ਕਿ ਕਿਤੇ ਬਜਟ ਸੈਸ਼ਨ ਵੀ ਰੌਲੇ ਰੱਪੇ ਦੀ ਭੇਟ ਹੀ ਨਾ ਚੜ੍ਹ ਜਾਵੇ। ਇਸ ਲਈ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਨੇ 22 ਫਰਵਰੀ ਨੂੰ ਜੇ.ਪੀ.ਸੀ. ਕਾਇਮ ਕਰਨ ਦਾ ਐਲਾਨ ਕਰਦਿਆਂ ਕਿਹਾ ਕਿ ਸੰਸਦ ਦੇ ਬੇਹੱਦ ਅਹਿਮ ਬਜਟ ਸੈਸ਼ਨ ਵਿਚ ਕਿਸੇ ਵੀ ਤਰ੍ਹਾਂ ਦਾ ਵਿਘਨ ਦੇਸ਼ ਲਈ ਚੰਗੀ ਗੱਲ ਨਹੀਂ। ਮਾਲੀ ਸਾਲ 2011-12 ਦਾ ਆਮ ਬਜਟ 28 ਫਰਵਰੀ ਨੂੰ ਤੇ ਰੇਲਵੇ ਬਜਟ 25 ਫਰਵਰੀ ਨੂੰ ਪੇਸ਼ ਕੀਤਾ ਜਾਣਾ ਹੈ। ਬਜਟ ਤੋਂ ਪਹਿਲਾਂ ਦਾ ਆਰਥਿਕ ਸਰਵੇਖਣ ਵੀ 25 ਫਰਵਰੀ ਨੂੰ ਹੀ ਪੇਸ਼ ਕੀਤਾ ਜਾਣਾ ਹੈ। ਕੰਮਕਾਜ ਦੇ ਪਹਿਲੇ ਦਿਨ ਹੀ ਪ੍ਰਧਾਨ ਮੰਤਰੀ ਨੇ ਇਹ ਐਲਾਨ ਕਰਦਿਆਂ ਕਿਹਾ ਕਿ ਸਾਂਝੀ ਸੰਸਦੀ ਕਮੇਟੀ ਕਾਇਮ ਕਰਨ ਬਾਰੇ ਰਸਮੀ ਮਤਾ ਜਲਦੀ ਹੀ ਪੇਸ਼ ਕੀਤਾ ਜਾਵੇਗਾ। ਉਨ੍ਹਾਂ ਕਿਹਾ ਕਿ ਉਹ ਆਪਣੇ ਸਹਿਰਦ ਯਤਨਾਂ ਦੇ ਬਾਵਜੂਦ ਵਿਰੋਧੀ ਧਿਰ ਨੂੰ ਇਹ ਜ਼ਿੱਦ ਛੱਡਣ ਲਈ ਨਹੀਂ ਮਨਾ ਸਕੇ ਸਨ। ਉਨ੍ਹਾਂ ਜ਼ੋਰ ਦੇ ਕੇ ਕਿਹਾ ਕਿ ਉਨ੍ਹਾਂ ਦੀ ਸਰਕਾਰ ਭ੍ਰਿਸ਼ਟਾਚਾਰ ਨੂੰ ਜੜ੍ਹੋਂ ਪੁੱਟਣ ਲਈ ਵਚਨਬੱਧ ਹੈ ਤੇ ਇਸ ਬਾਰੇ ਵਿਰੋਧੀ ਧਿਰ ਨੂੰ

(ਬਾਕੀ ਸਫਾ 6 'ਤੇ)

Dhillon Truck Stop / Dhillon Road Service



ਪੰਜਾਬੀ ਢਾਬਾ Gill Manj Gurdaspur Wale

ਡੀਜਲ ਅਤੇ ਰੋਡ ਸਰਵਿਸ

New & Used Tires Oil Change

ਨਿਊ ਸੈਕਸੀਕੋ ਦੀ ਸਕੇਲ ਉੱਤੇ ਵੀ ਸਰਵਿਸ ਦਿੰਦੇ ਹਾਂ

Interstate 40, exit 356, San Jon, NM

Ph : 575-576-4111, 317-918-6776

Dhade & Associates, PC Immigration Lawyers

WE FIGHT FOR YOUR RIGHTS!

ਤੁਹਾਡਾ ਆਪਣਾ ਪੰਜਾਬੀ ਇਮੀਗਰੇਸ਼ਨ ਵਕੀਲ

*ਪ੍ਰੋਫੈਸ਼ਨਲ ਵੀਜ਼ੇ (ਡਾਕਟਰ, ਇੰਜੀਨੀਅਰ ਆਦਿ)
*ਗਰੀਨ ਕਾਰਡ *ਸਿਟੀਜ਼ਨਸ਼ਿਪ *ਅਡਜਸਟਮੈਂਟ ਆਫ ਸਟੇਟਸ
*ਡੀਪੋਰਟੇਸ਼ਨ *ਰਿਫਿਊਜ਼ੀ ਕੇਸ *ਅਸੀਂ ਤੁਹਾਡੀਆਂ ਅਮਰੀਕਾ ਅਤੇ ਕੈਨੇਡਾ ਵਿਚ ਸਭੇ ਇਮੀਗਰੇਸ਼ਨ ਲੋੜਾਂ ਪੂਰੀਆਂ ਕਰ ਸਕਦੇ ਹਾਂ
*ਅਸੀਂ ਕੈਨੇਡਾ ਦੀ ਇਮੀਗਰੇਸ਼ਨ 6 ਤੋਂ 12 ਮਹੀਨੇ 'ਚ ਕਰ ਸਕਦੇ ਹਾਂ



Ph:248-254-3441

Fax:(248) 254-3443 www.eagle.pro, Email: herman@eagle.pro

Herman Singh Dhade
Immigration Lawyer

28800 Orchard Lake Road, Suite 135, Farmington Hills, MI 48334

ਗੋਧਰਾ ਕਾਂਡ 'ਚ 31 ਵਿਅਕਤੀ ਦੋਸ਼ੀ ਕਰਾਰ, 63 ਬਰੀ

ਅਹਿਮਦਾਬਾਦ: ਵਿਸ਼ੇਸ਼ ਅਦਾਲਤ ਨੇ 2002 ਦੇ ਗੋਧਰਾ ਰੇਲ ਅਗਨੀਕਾਂਡ ਕੇਸ 'ਚ 31 ਵਿਅਕਤੀਆਂ ਨੂੰ ਦੋਸ਼ੀ ਠਹਿਰਾਇਆ ਹੈ ਤੇ ਮੁੱਖ ਮੁਲਜ਼ਮ ਮੌਲਵੀ ਉਮਰਜੀ ਸਮੇਤ 63 ਹੋਰਾਂ ਨੂੰ ਬਰੀ ਕਰ ਦਿੱਤਾ। ਇਸ ਰੇਲ ਅਗਨੀਕਾਂਡ 'ਚ 59 ਲੋਕ ਮਾਰੇ ਗਏ ਸਨ ਤੇ ਇਸ ਮਗਰੋਂ ਪੂਰੇ ਗੁਜਰਾਤ 'ਚ ਕਤਲੇਆਮ ਹੋਇਆ ਸੀ ਜਿਸ 'ਚ ਮੁਸਲਮਾਨ ਭਾਈਚਾਰੇ ਦੇ 1200 ਤੋਂ ਵੱਧ ਲੋਕ ਮਾਰੇ ਗਏ ਸਨ।

ਵਿਸ਼ੇਸ਼ ਅਦਾਲਤ ਵੱਲੋਂ ਸਜ਼ਾ ਜ਼ਿਰਹ ਮਗਰੋਂ 25 ਫਰਵਰੀ ਨੂੰ ਸੁਣਾਈ ਜਾਏਗੀ। ਉੱਚ ਅਦਾਲਤ ਨੇ ਅਯੁੱਧਿਆ ਤੋਂ ਪਰਤ ਰਹੇ ਕਾਰ ਸੇਵਕਾਂ ਨਾਲ ਭਰੇ ਸਾਬਰਮਤੀ ਐਕਸਪ੍ਰੈਸ ਦੇ ਡੱਬੇ ਨੂੰ ਅੱਗ ਲਾਏ ਜਾਣ ਪਿੱਛੇ ਸਾਜ਼ਿਸ਼ ਹੋਣ ਦੀ ਗੱਲ ਸਵੀਕਾਰ ਕਰ ਲਈ ਹੈ। ਅਦਾਲਤ ਨੇ ਮੁੱਖ ਮੁਲਜ਼ਮ ਮੌਲਵੀ ਉਮਰਜੀ

ਨੂੰ ਬਰੀ ਕਰ ਦਿੱਤਾ ਜਦਕਿ ਹੋਰ ਅਹਿਮ ਮੁਲਜ਼ਮਾਂ ਹਾਜ਼ੀ ਬਿੱਲਾ ਤੇ ਰਜ਼ਾਕ ਕੁਰਕੁਰ ਨੂੰ ਦੋਸ਼ੀ ਠਹਿਰਾਇਆ ਗਿਆ ਹੈ। ਵਿਸ਼ੇਸ਼ ਅਦਾਲਤ ਦੇ ਜੱਜ ਪੀ.ਆਰ. ਪਟੇਲ ਨੇ 31 ਜਣਿਆਂ ਨੂੰ ਦੋਸ਼ੀ ਠਹਿਰਾਇਆ ਹੈ ਤੇ 63 ਨੂੰ ਬਰੀ ਕਰ ਦਿੱਤਾ ਹੈ।

ਸਾਬਰਮਤੀ ਸੈਂਟਰਲ ਜੇਲ੍ਹ 'ਚ ਇਸ ਮੁਕੱਦਮੇ ਦੀ ਕਾਰਵਾਈ ਜੂਨ 2009 'ਚ 94 ਮੁਲਜ਼ਮਾਂ ਵਿਰੁੱਧ ਦੋਸ਼ ਲਾਏ ਜਾਣ ਦੇ ਅਮਲ ਨਾਲ ਸ਼ੁਰੂ ਹੋਈ ਸੀ। 27 ਫਰਵਰੀ, 2002 ਨੂੰ ਗੋਧਰਾ ਨੇੜੇ ਸਾਬਰਮਤੀ ਐਕਸਪ੍ਰੈਸ ਦੇ ਐਸ-6 ਕੋਚ ਨੂੰ ਅੱਗ ਲਾ ਦਿੱਤੀ ਗਈ ਸੀ ਜਿਸ 'ਚ 59 ਜਣੇ ਮਾਰੇ ਗਏ ਸਨ। ਸਰਕਾਰੀ ਧਿਰ ਵੱਲੋਂ ਸਾਜ਼ਿਸ਼ ਦੀ ਬਿਊਰੀ ਬਾਰੇ ਸ਼੍ਰੀ ਪੰਚਾਲ ਨੇ ਦੱਸਿਆ ਕਿ ਪੈਟਰੋਲ ਲਿਆ ਕੇ ਰੇਲ ਗੱਡੀ ਨੂੰ ਰੋਕ ਕੇ ਤੇ ਬਿਜਲੀ ਕੱਟ ਕੇ ਇਹ ਕਾਰਾ ਕੀਤਾ ਗਿਆ ਸੀ।



ਦੰਦਾਂ ਦਾ ਤਸੱਲੀਬਖ਼ਸ਼ ਇਲਾਜ ਸਿੱਧੀ ਕਾਲ ਕਰੋ 630-479-0031

- ਇੰਸੋਰੈਂਸ ਨਹੀਂ? ਫਿਕਰ ਨਹੀਂ। 20-40% ਛੋਟ ਦਿੱਤੀ ਜਾਵੇਗੀ।
- ਕੀ ਤੁਸੀਂ ਜਾਨਣਾ ਚਾਹੁੰਦੇ ਹੋ ਕਿ ਤੁਹਾਡੇ ਬੱਚੇ Invisalign (Clear Braces) ਦੇ ਯੋਗ ਹਨ? ਮੁਫਤ ਮਸ਼ਵਰਾ ਲਓ।
- ਦੰਦਾਂ ਤੇ ਮਸ਼ੂਤਿਆਂ ਦੀ ਬਦਬੂ, ਖੂਨ ਨਿਕਲਣ ਤੋਂ ਪ੍ਰੇਸ਼ਾਨ ਹੋ? ਇਸ ਦਾ ਇਲਾਜ ਨਵੀਨ ਤਕਨੀਕ ਨਾਲ ਕੀਤਾ ਜਾਂਦਾ ਹੈ

ਦੰਦਾਂ ਨੂੰ ਸਿੱਧੇ, ਸਾਫ਼ ਸੁਥਰੇ ਤੇ ਚਮਕਦੇ ਵੇਖਣਾ ਚਾਹੁੰਦੇ ਹੋ ਤਾਂ ਅੱਜ ਹੀ ਅਪੁਆਇੰਟਮੈਂਟ ਬਣਾਓ

Fillings,
Dentures,
Crowns,
Bridge,
Veneers,
Extractions,
Cleaning,

Dr. Harjinder Khaira DMD & Associates

Lakestreet Dental
490 W. Lake Street, Suite 107 Roselle, IL 60172
630-894-8008

Lakeland Dental
115 E. State Rd., Island Lake, IL 60042
847-526-1920



FARMERS

2681 Loon Ln, Okemos, MI 48864

"Call for a review of any of your insurance policies or to get a quote"

Totally Free and No Obligation to buy from us!!

*Auto *Home *Business *Workers Compensation

ਆਟੋ, ਘਰ ਅਤੇ ਬਿਜਨਸ ਦੀ ਇੰਸੋਰੈਂਸ ਚੰਗੇ ਭਾਅ ਉਤੇ ਕਰਵਾਉਣ ਲਈ ਸੇਵਾ ਦਾ ਮੌਕਾ ਦਿਓ, ਸਹੀ ਰਾਏ ਨਾਲ ਸਹੀ ਇੰਸੋਰੈਂਸ ਕਵਰੇਜ ਲਓ ਤੇ ਨਿਸ਼ਚਿੰਤ ਹੋ ਜਾਓ



Gurjinder Singh Dimple
Insurance Agent
License # 537993

Ph:517-499-4883

Fax:517-993-5755

e-mail: gurjindersingh@att.net.

*Call us to know about special discounts for nurses, teachers, engineers, pharmacists, doctors and more professionals to get low prices.**

*"Discounts apply to selected property and casualty coverages, perils, and policy types only and may vary by state and eligibility. To the extent permitted by law, applicants are individually underwritten; not all applicants may qualify."

ਪਾਲਿਸੀ (ਅਤੇ ਪ੍ਰਾਸਪੈਕਟਸ, ਜੇ ਲਾਗੂ ਹੋਵੇ) ਸਿਰਫ ਅੰਗਰੇਜ਼ੀ 'ਚ ਉਪਲਬਧ ਹੈ ਜਿਸ ਦੀ ਦਫਤਰ ਵੱਲੋਂ ਮਨਜ਼ੂਰੀ ਹੈ।



ੴ ਸਤਿਗੁਰੂ ਪ੍ਰਸਾਦਿ॥



ਸੰਤ ਬਾਬਾ ਚਰਨ ਸਿੰਘ ਜੀ ਭੀਖੋਵਾਲ ਦੀ ਯਾਦ ਵਿਚ ਸਮਾਗਮ

ਸਥਾਨ: ਗੁਰਦੁਆਰਾ ਪੈਲਾਟਾਈਨ (ਸ਼ਿਕਾਗੋ)

ਮਹਾਂਪੁਰਖ, ਗੁਰਮਤਿ ਗਿਆਨੀ ਸੰਤ ਬਾਬਾ ਚਰਨ ਸਿੰਘ, ਗੁਰਦੁਆਰਾ ਭੀਖੋਵਾਲ (ਹੁਸ਼ਿਆਰਪੁਰ) 13 ਜਨਵਰੀ 2011 ਨੂੰ ਆਪਣੀ ਸੰਸਾਰਕ ਯਾਤਰਾ ਪੂਰੀ ਕਰਕੇ ਗੁਰੂ ਚਰਨਾਂ ਵਿਚ ਜਾ ਬਿਰਾਜੇ ਹਨ। ਉਨ੍ਹਾਂ ਦੀ ਯਾਦ ਵਿਚ ਹੁਸ਼ਿਆਰਪੁਰ ਦੀਆਂ ਸੰਗਤਾਂ ਅਤੇ ਸ਼ਰਧਾਲੂਆਂ ਵੱਲੋਂ ਇਕ ਵਿਸ਼ੇਸ਼ ਸਮਾਗਮ 6 ਮਾਰਚ 2011 ਨੂੰ ਕਰਵਾਇਆ ਜਾ ਰਿਹਾ ਹੈ। ਸਮੂਹ ਸੰਗਤਾਂ ਨੂੰ ਬੇਨਤੀ ਹੈ ਕਿ ਇਸ ਮੌਕੇ ਹਾਜ਼ਰੀਆਂ ਭਰ ਕੇ ਗੁਰਬਾਣੀ ਸ਼ਬਦ ਕੀਰਤਨ ਦਾ ਲਾਹਾ ਲਓ ਅਤੇ ਆਪਣਾ ਜੀਵਨ ਸਫਲਾ ਕਰੋ ਜੀ।

ਪ੍ਰੋਗਰਾਮ
ਭੋਗ ਸਹਿਜ ਪਾਠ
6 ਮਾਰਚ 2011
(ਦਿਨ ਐਤਵਾਰ)



ਸੰਤ ਬਾਬਾ ਚਰਨ ਸਿੰਘ ਜੀ, ਭੀਖੋਵਾਲ (ਹੁਸ਼ਿਆਰਪੁਰ)

ਹੋਰ ਜਾਣਕਾਰੀ ਲਈ ਕਾਲ ਕਰੋ:

- ਗੁਰਮੀਤ ਕੌਰ ਭਟਨੂਰਾ, ਫੋਨ:847-677-5107
- ਲਖਵਿੰਦਰ ਸਿੰਘ ਬਿੱਟੂ (ਇੰਡੀਆਨਾ), ਫੋਨ:718-503-1087
- ਸੋਨੀ ਜੰਮੂ, ਫੋਨ:810-588-8341
- ਕਰਮਜੀਤ ਸਿੰਘ ਭਟਨੂਰਾ, ਫੋਨ:773-719-8293
- ਕਪੂਰ ਸਿੰਘ ਬੇਗੋਵਾਲ (ਕੈਲੀਫੋਰਨੀਆ)

ਜਾਰੀ ਕਰਤਾ:ਸੰਤੋਖ ਸਿੰਘ, ਫੋਨ:224-522-5094

ਨੋਟ: ਜੇ ਕੋਈ ਸੇਵਕ ਜਾਂ ਸੰਗਤ ਵਿਚੋਂ ਕੋਈ ਸ਼ਰਧਾਲੂ ਸੱਜਣ ਆਪਣੀ ਸ਼ਰਧਾ ਮੁਤਾਬਕ ਸੇਵਾ ਕਰਨੀ ਚਾਹੁੰਦਾ ਹੈ ਤਾਂ ਉਕਤ ਦੱਸੇ ਫੋਨ ਨੰਬਰਾਂ 'ਤੇ ਸੰਪਰਕ ਕੀਤਾ ਜਾ ਸਕਦਾ ਹੈ।

ਪੰਜਾਬ ਵਿਧਾਨ ਸਭਾ ਚੋਣਾਂ ਸਮੇਂ ਤੋਂ ਪਹਿਲਾਂ ਹੋਣ ਦੀ ਸੰਭਾਵਨਾ ਘੱਟ ਸ਼੍ਰੋਮਣੀ ਕਮੇਟੀ ਚੋਣਾਂ ਤੋਂ ਬਾਅਦ ਹੋਵੇਗਾ ਫੈਸਲਾ

ਚੰਡੀਗੜ੍ਹ (ਬਿਊਰੋ): ਬੇਸ਼ੱਕ ਸਾਰੀਆਂ ਸਿਆਸੀ ਧਿਰਾਂ ਵੱਲੋਂ ਆਪਣੀਆਂ ਸਰਗਰਮੀਆਂ ਤੇਜ਼ ਕਰ ਦਿੱਤੀਆਂ ਗਈਆਂ ਹਨ ਪਰ ਪੰਜਾਬ ਵਿਧਾਨ ਸਭਾ ਚੋਣਾਂ ਸਮੇਂ ਤੋਂ ਪਹਿਲਾਂ ਹੋਣ ਦੇ ਆਸਾਰ ਘੱਟ ਹੀ ਹਨ। ਸਿਆਸੀ ਰੈਲੀਆਂ ਤੇ ਆਗੂਆਂ ਦਾ ਰੋਲਾ-ਰੱਪਾ ਅਗਾਊਂ ਵਿਧਾਨ ਸਭਾ ਚੋਣਾਂ ਦਾ ਸੰਕੇਤ ਨਹੀਂ ਮੰਨਿਆ ਜਾ ਸਕਦਾ। ਭਾਵੇਂ ਕਾਂਗਰਸੀ ਆਗੂ ਦਾਅਵੇ ਕਰ ਰਹੇ ਹਨ ਕਿ ਅਕਾਲੀ-ਭਾਜਪਾ ਸਰਕਾਰ ਇਸ ਸਾਲ ਅਕਤੂਬਰ ਜਾਂ ਨਵੰਬਰ 'ਚ ਚੋਣਾਂ ਕਰਵਾ ਸਕਦੀ ਹੈ ਪਰ ਇਹ ਚੋਣਾਂ ਫਰਵਰੀ 2012 ਤੋਂ ਪਹਿਲਾਂ ਹੋਣ ਦੀ ਕੋਈ ਸੰਭਾਵਨਾ ਨਹੀਂ।

ਪਿਛਲੀ ਵਾਰ ਰਾਜ 'ਚ 13 ਫਰਵਰੀ 2007 ਨੂੰ ਵੋਟਾਂ ਪਈਆਂ ਸਨ ਤੇ 27 ਫਰਵਰੀ ਨੂੰ ਨਤੀਜੇ ਐਲਾਨੇ ਗਏ ਸਨ। ਸਿਆਸੀ ਮਾਹਿਰਾਂ ਅਨੁਸਾਰ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੀਆਂ ਇਸ ਸਾਲ ਮਈ 'ਚ ਹੋ ਰਹੀਆਂ ਚੋਣਾਂ ਰਾਜ ਦੀ ਅਕਾਲੀ-ਭਾਜਪਾ ਸਰਕਾਰ ਲਈ ਪਰਖ ਦੀ ਘੜੀ ਹੋਣਗੀਆਂ। ਇਨ੍ਹਾਂ ਚੋਣਾਂ ਦੇ ਨਤੀਜੇ ਸਿਆਸੀ ਹਵਾ ਦਾ ਰੁਖ਼ ਦੱਸਣਗੇ ਤੇ ਇਹ ਵੀ ਖੁਲਾਸਾ ਕਰਨਗੇ ਕਿ ਕਾਂਗਰਸ ਜਾਂ 'ਕੱਲਾਕਾਰ ਲੜਾਕੂ' ਮਨਪ੍ਰੀਤ ਬਾਦਲ ਅਕਾਲੀ ਦਲ ਦੇ ਗੜ੍ਹ 'ਚ ਕੋਈ ਸੰਨ੍ਹ ਲਾ ਸਕਦੇ ਹਨ ਜਾਂ ਨਹੀਂ। ਜੇਕਰ ਸ਼੍ਰੋਮਣੀ ਕਮੇਟੀ

ਚੋਣਾਂ 'ਚ ਅਕਾਲੀ ਦਲ ਦੀ ਕਾਰਗੁਜ਼ਾਰੀ ਚੰਗੀ ਰਹਿੰਦੀ ਹੈ ਤਾਂ ਹੀ ਇਸ ਵੱਲੋਂ ਵਿਧਾਨ ਸਭਾ ਚੋਣਾਂ ਸਮੇਂ ਤੋਂ ਪਹਿਲਾਂ ਕਰਵਾਉਣ ਦਾ ਫੈਸਲਾ ਲਿਆ ਜਾਵੇਗਾ। ਇਸ ਹਾਲਤ 'ਚ ਅਕਾਲੀ ਦਲ ਆਪਣੇ ਪੱਖੀ ਹਾਲਤ ਦਾ ਲਾਭ ਲਵੇਗਾ ਤੇ ਵਿਰੋਧੀਆਂ ਨੂੰ ਇਕੱਠੇ ਜਾਂ ਸੰਗਠਿਤ ਹੋਣ ਦਾ ਮੌਕਾ ਵੀ ਨਹੀਂ ਦੇਵੇਗਾ ਜਦਕਿ ਸੂਬਾਈ ਮੰਤਰੀ ਮੰਡਲ ਵਿਧਾਨ ਸਭਾ ਭੰਗ ਕਰਨ ਤੇ ਅਗਾਊਂ ਵਿਧਾਨ ਸਭਾ ਚੋਣਾਂ ਦੀ ਸਿਫਾਰਸ਼ ਕੀਤੇ ਜਾਣ ਦਾ ਮਤਾ ਪਾ ਸਕਦਾ ਹੈ ਪਰ ਇਸ ਬਾਰੇ ਤੈਅ ਕਰਨ ਦਾ ਅਧਿਕਾਰ ਚੋਣ ਕਮਿਸ਼ਨ ਕੋਲ ਤੇ ਕੁਝ ਹੱਦ ਤੱਕ ਕੇਂਦਰ ਸਰਕਾਰ ਕੋਲ ਹੋਵੇਗਾ।

ਸੰਵਿਧਾਨ ਦੇ ਮਾਹਰ ਪ੍ਰੀਤਮ ਸਿੰਘ ਕੁਮੇਦਾਨ ਦਾ ਕਹਿਣਾ ਹੈ ਕਿ ਇਹ ਵੀ ਸੰਭਵ ਹੈ ਕਿ ਕੇਂਦਰ ਬੋਝੇ ਚਿਰ ਲਈ ਰਾਜ 'ਚ ਰਾਸ਼ਟਰਪਤੀ ਰਾਜ ਲਾ ਦੇਵੇ ਤੇ ਅਕਾਲੀ-ਭਾਜਪਾ ਗੱਠਜੋੜ ਦੀਆਂ ਸਿਆਸੀ ਆਸਾਂ ਨੂੰ ਬੁਰ ਹੀ ਨਾ ਪੈ ਸਕੇ। ਉਨ੍ਹਾਂ ਇਹ ਵੀ ਕਿਹਾ ਕਿ 1992 ਤੋਂ ਬਾਅਦ ਰਾਜ 'ਚ ਕਦੇ ਵੀ ਪੰਜ ਸਾਲ ਦੀ ਸਰਕਾਰ ਦੀ ਮਿਆਦ ਤੋਂ ਪਹਿਲਾਂ ਚੋਣਾਂ ਨਹੀਂ ਕਰਵਾਈਆਂ ਗਈਆਂ। ਉਂਜ ਕਾਂਗਰਸ ਦੇ ਵਿਧਾਇਕ ਜੀਤਮਹਿੰਦਰ ਸਿੰਘ ਸਿੰਘੂ ਦਾ ਕਹਿਣਾ ਹੈ ਕਿ ਅਕਾਲੀ ਦਲ ਦੇ ਆਗੂ ਇਸ ਵੇਲੇ ਘਾਬਰੇ ਹੋਏ ਤੇ ਹਿੱਲੇ ਪਏ ਹਨ। ਮਨਪ੍ਰੀਤ

ਬਾਦਲ ਦੀਆਂ ਨਵੀਂ ਪਾਰਟੀ ਬਣਾਉਣ ਦੀਆਂ ਯੋਜਨਾਵਾਂ ਦੇ ਮੱਠੀ ਚਾਲੇ ਹੋਣ ਪਰ ਲਗਾਤਾਰ ਅਕਾਲੀ ਦਲ ਨਾਲੋਂ ਆਗੂਆਂ ਦੇ ਟੁੱਟਣ ਕਾਰਨ ਇਸ ਕੋਲ ਅਗਾਊਂ ਚੋਣਾਂ ਦਾ ਮੌਕਾ ਲੈਣ ਤੋਂ ਬਿਨਾਂ ਹੋਰ ਕੋਈ ਚਾਰਾ ਨਹੀਂ ਬਚਦਾ।

ਸ਼੍ਰੀ ਸਿੰਘੂ ਦੀ ਦਲੀਲ ਹੈ ਕਿ ਅਕਾਲੀ-ਭਾਜਪਾ ਸਰਕਾਰ ਵੇਲੇ ਝੋਨੇ ਦੀ ਖਰੀਦ ਦਾ ਪਿਛਲੇ ਚਾਰ ਸਾਲ ਦਾ ਰਿਕਾਰਡ 'ਬੇਹੱਦ ਮਾੜਾ' ਰਿਹਾ ਹੈ ਜੋ ਇਸ ਤੋਂ ਪਹਿਲਾਂ ਕਾਂਗਰਸ ਸਰਕਾਰ ਵੇਲੇ ਲਗਾਤਾਰ ਠੀਕ ਰਿਹਾ ਸੀ। ਇਸ ਕਰਕੇ ਸਰਕਾਰ ਝੋਨੇ ਦੀ ਖਰੀਦ ਦੇ ਸੀਜ਼ਨ ਤੋਂ ਪਹਿਲਾਂ-ਪਹਿਲਾਂ ਲੋਕਾਂ ਕੋਲ ਜਾਣ ਨੂੰ ਤਰਜੀਹ ਦੇਵੇਗੀ। ਉਧਰ ਮੁੱਖ ਮੰਤਰੀ ਦੇ ਸਲਾਹਕਾਰ ਦਲਜੀਤ ਸਿੰਘ ਚੀਮਾ ਇਨ੍ਹਾਂ ਦਾਅਵਿਆਂ ਨੂੰ ਖਾਰਜ ਕਰਦੇ ਹਨ। ਉਨ੍ਹਾਂ ਦਾ ਕਹਿਣਾ ਹੈ ਕਿ ਅਗਾਊਂ ਵਿਧਾਨ ਸਭਾ ਚੋਣਾਂ ਦਾ ਸ਼ੋਸ਼ਾ ਪੰਜਾਬ ਕਾਂਗਰਸ ਦੇ ਪ੍ਰਧਾਨ ਅਮਰਿੰਦਰ ਸਿੰਘ ਨੇ ਆਪਣੀ ਪਾਰਟੀ ਵਿਚਲੀ ਫੁੱਟ ਰੋਕਣ ਲਈ ਛੱਡਿਆ ਹੈ। ਉਨ੍ਹਾਂ ਦਾਅਵਾ ਕੀਤਾ ਕਿ ਮਾਲਵੇ 'ਚ ਜਗਮੀਤ ਬਰਾੜ ਤੇ ਮਾਝੇ 'ਚ ਪ੍ਰਤਾਪ ਸਿੰਘ ਬਾਜਵਾ, ਕੈਪਟਨ ਦਾ ਜ਼ੋਰਦਾਰ ਵਿਰੋਧ ਕਰ ਰਹੇ ਹਨ। ਇਸ ਕਰਕੇ ਉਸ ਵੱਲੋਂ ਅਗਾਊਂ ਚੋਣਾਂ ਦੀ ਸੰਭਾਵਨਾ ਦੀ ਗੱਲ ਤੋਰ ਕੇ ਪਾਰਟੀ ਵਰਕਰਾਂ ਨੂੰ ਸਰਗਰਮ ਕੀਤਾ ਜਾ ਰਿਹਾ ਹੈ।

ਕਸਾਬ ਦੀ ਸਜ਼ਾ-ਏ-ਮੌਤ ਬਰਕਰਾਰ

ਮੰਬਈ: ਬੰਬੇ ਹਾਈ ਕੋਰਟ ਨੇ ਹੇਠਲੀ ਅਦਾਲਤ ਵੱਲੋਂ ਪਾਕਿਸਤਾਨੀ ਅਤਿਵਾਦੀ ਅਜਮਲ ਆਮਿਰ ਕਸਾਬ ਨੂੰ ਮੁੰਬਈ ਹਮਲਿਆਂ ਬਾਰੇ ਸੁਣਾਈ ਗਈ ਮੌਤ ਦੀ ਸਜ਼ਾ ਬਰਕਰਾਰ ਰੱਖੀ ਹੈ। ਇਸ ਦੇ ਨਾਲ ਹੀ ਹਾਈ ਕੋਰਟ ਨੇ ਹੇਠਲੀ ਅਦਾਲਤ 'ਚ ਦੋ ਭਾਰਤੀ ਸਹਿ-ਸਾਜ਼ਿਸ਼ੀਆਂ ਫਾਹੀਮ ਅੰਸਾਰੀ ਤੇ ਸਬਾਉਦੀਨ ਅਹਿਮ ਨੂੰ ਬਰੀ ਕਰਨ ਦਾ ਫੈਸਲਾ ਵੀ ਬਰਕਰਾਰ ਰੱਖਿਆ ਹੈ। ਇਹ ਦੋਵੇਂ ਸਬੂਤਾਂ ਦੀ ਘਾਟ ਕਾਰਨ ਬਰੀ ਕੀਤੇ ਗਏ ਹਨ।



ਆਰਥਰ ਰੋਡ ਜੇਲ੍ਹ 'ਚ 24 ਸਾਲਾ ਕਸਾਬ ਜੱਜਾਂ ਸਾਹਮਣੇ ਆਇਆ ਤਾਂ ਉਸ ਦੇ ਚਿਹਰੇ 'ਤੇ ਕਿਸੇ ਤਰ੍ਹਾਂ ਦਾ ਕੋਈ ਪਛਾਣਾ ਨਹੀਂ ਸੀ। ਉਹ ਬੈਚ ਦੇ ਬੈਠਣ ਤੋਂ ਪੰਜ ਮਿੰਟ ਪਹਿਲਾਂ ਪੁੱਜਿਆ ਹੋਇਆ ਸੀ, ਉਹ ਸਗੋਂ ਮੁਸਕਰਾਉਂਦਾ ਜਾਪ ਰਿਹਾ ਸੀ। ਵੀਡੀਓ ਕਾਨਫਰੰਸਿੰਗ ਰਾਹੀਂ ਡਵੀਜ਼ਨ ਬੈਂਚ ਦੀ ਜਸਟਿਸ ਰੰਜਨਾ ਦੇਸਾਈ ਨੇ ਕਿਹਾ ਕਿ ਕਸਾਬ ਦੀ ਸਜ਼ਾਏ ਮੌਤ ਅਦਾਲਤ ਵੱਲੋਂ ਬਰਕਰਾਰ ਰੱਖੀ ਜਾਂਦੀ ਹੈ। ਹੁਣ ਉਹ ਸੁਪਰੀਮ ਕੋਰਟ 'ਚ ਅਪੀਲ ਕਰ

ਸਕਦਾ ਹੈ। ਡਵੀਜ਼ਨ ਬੈਂਚ 'ਚ ਜਸਟਿਸ ਆਰ.ਵੀ. ਮੋਰੇ ਵੀ ਸ਼ਾਮਲ ਹਨ। ਫਾਹੀਮ ਤੇ ਸਬਾਉਦੀਨ ਦੀ ਰਿਹਾਈ ਵਿਰੁਧ ਰਾਜ ਸਰਕਾਰ ਦੀ ਅਰਜ਼ੀ ਬੈਂਚ ਨੇ ਖਾਰਜ ਕਰਦਿਆਂ ਕਿਹਾ ਕਿ ਇਹ ਅਦਾਲਤ ਵੀ ਹੇਠਲੀ ਅਦਾਲਤ ਨਾਲ ਇਸ ਗੱਲੋਂ ਸਹਿਮਤ ਹੈ ਕਿ ਉਨ੍ਹਾਂ ਦੀ ਸ਼ਮੂਲੀਅਤ ਬਾਰੇ ਕੋਈ ਤਸਦੀਕਸ਼ੁਦਾ ਸਬੂਤ ਨਹੀਂ ਹਨ। ਗਵਾਹਾਂ ਦੇ ਬਿਆਨ ਮੰਨਣਯੋਗ ਨਹੀਂ ਹਨ ਤੇ ਮੁੱਖ ਕੜੀ ਗਾਇਬ ਹੈ।

ਅਦਾਲਤ ਨੇ ਕਿਹਾ ਕਿ ਕਸਾਬ ਵੱਲੋਂ ਕੀਤਾ ਗਿਆ ਗੁਨਾਹ 'ਅਤਿ ਦੇ ਅਤਿ' ਵਿਚ ਆਉਂਦਾ ਹੈ ਤੇ ਉਸ ਨੂੰ ਮੌਤ ਦੀ ਸਜ਼ਾ ਹੀ ਦਿੱਤੀ ਜਾ ਸਕਦੀ ਹੈ। ਜੱਜਾਂ ਅਨੁਸਾਰ ਵੀਡੀਓ ਕਾਨਫਰੰਸ ਰਾਹੀਂ ਪੇਸ਼ ਕਸਾਬ ਦੇ ਚਿਹਰੇ 'ਤੇ ਐਨੇ ਕਤਲਾਂ ਲਈ ਕਦੇ ਪਛਾਣਾ ਨਜ਼ਰ ਨਹੀਂ ਆਇਆ। 1208 ਸਫਿਆਂ ਦੇ ਫੈਸਲੇ 'ਚ ਅਦਾਲਤ ਨੇ ਇਹ ਵੀ ਕਿਹਾ ਕਿ ਉਹ ਕਿਸੇ ਦੇ ਵੀ ਪ੍ਰਭਾਵ ਥੱਲੇ ਨਹੀਂ ਸੀ ਤੇ ਉਹ ਆਪਣੀ ਇੱਛਾ ਨਾਲ ਹੀ ਪਾਕਿਸਤਾਨੀ ਦਹਿਸ਼ਤਗਰਦ ਗਰੁੱਪ ਲਸ਼ਕਰ-ਏ-ਤੋਇਬਾ 'ਚ ਸ਼ਾਮਲ ਹੋਇਆ ਸੀ। ਮੌਤ ਦੀ ਸਜ਼ਾ ਬਹਾਲ ਰੱਖਦਿਆਂ ਬੈਂਚ ਨੇ ਕਿਹਾ ਕਿ ਕਸਾਬ ਨੇ ਪਾਕਿਸਤਾਨ 'ਚ ਰਚੀ ਗਈ ਸਾਜ਼ਿਸ਼ ਅਧੀਨ ਭਾਰਤ ਸਰਕਾਰ ਵਿਰੁਧ ਜੰਗ ਛੇਤੀ ਜਿਸ ਦਾ ਮੰਤਵ ਭਾਰਤ ਸਰਕਾਰ ਤੇ ਇਸ ਦੀ ਆਰਥਿਕਤਾ ਨੂੰ ਢਾਹ ਲਾਉਣਾ ਸੀ।

ਉਧਰ ਫੈਸਲੇ ਦਾ ਸਵਾਗਤ ਕਰਦਿਆਂ ਗ੍ਰਹਿ ਮੰਤਰੀ ਪੀ. ਚਿਦੰਬਰਮ ਨੇ ਕਿਹਾ ਹੈ ਕਿ ਇਸ ਨਾਲ ਭਾਰਤੀ ਕਾਨੂੰਨ ਪ੍ਰਣਾਲੀ ਦਾ ਮਾਣ-ਸਨਮਾਨ ਵਧਿਆ ਹੈ ਪਰ ਨਾਲ ਹੀ ਉਨ੍ਹਾਂ ਨੇ ਅਫਸੋਸ ਪ੍ਰਗਟ ਕੀਤਾ ਕਿ ਇਹ ਮਾਮਲਾ ਪਾਕਿਸਤਾਨ 'ਚ ਬੜੀ ਮੱਠੀ ਚਾਲੇ ਚੱਲ ਰਿਹਾ ਹੈ।

ਕਈ ਅਕਾਲੀਆਂ ਤੇ ਭਾਜਪਾਈਆਂ ਵੱਲੋਂ ਮਨਪ੍ਰੀਤ ਬਾਦਲ ਦੀ ਹਮਾਇਤ

ਚੰਡੀਗੜ੍ਹ: ਸ਼੍ਰੋਮਣੀ ਅਕਾਲੀ ਦਲ ਦੇ ਆਗੂ ਤੇ ਮੰਡੀ ਬੋਰਡ ਦੇ ਚੇਅਰਮੈਨ ਰਹੇ ਜਥੇਦਾਰ ਮੱਲ ਸਿੰਘ ਘੁਮਾਣ ਦੇ ਪੁੱਤਰ ਜਸਕੀਰਤ ਸਿੰਘ ਘੁਮਾਣ ਨੇ 'ਜਾਗੋ ਪੰਜਾਬ' ਯਾਤਰਾ ਲੈ ਕੇ ਨਿਕਲੇ ਹੋਏ ਸਾਬਕਾ ਵਿੱਤ ਮੰਤਰੀ ਮਨਪ੍ਰੀਤ ਸਿੰਘ ਬਾਦਲ ਦੀ ਹਮਾਇਤ ਕਰਨ ਦਾ ਐਲਾਨ ਕੀਤਾ ਹੈ। ਉਨ੍ਹਾਂ ਕਿਹਾ ਕਿ ਮਨਪ੍ਰੀਤ ਬਾਦਲ ਨੇ ਜੋ ਮੁੱਦੇ ਉਠਾਏ ਹਨ ਉਹ ਪੰਜਾਬ ਦੇ ਹਿੱਤ 'ਚ ਹਨ ਤੇ ਰਾਜ ਦੀ ਖੁਸ਼ਹਾਲੀ ਲਈ ਸਭ ਗੈਰਤਮੰਦ ਤੇ ਫਿਕਰਮੰਦ ਪੰਜਾਬੀਆਂ ਨੂੰ ਉਨ੍ਹਾਂ ਦੀ ਹਮਾਇਤ ਕਰਨੀ ਚਾਹੀਦੀ

ਹੈ। ਇਸ ਮੌਕੇ ਮਨਪ੍ਰੀਤ ਨੇ ਉਨ੍ਹਾਂ ਦਾ ਧੰਨਵਾਦ ਕਰਦਿਆਂ ਕਿਹਾ ਕਿ ਹਰ ਸੂਝਵਾਨ ਪੰਜਾਬੀ ਸੂਬੇ ਦੀ ਤਰੱਕੀ ਲਈ ਉਨ੍ਹਾਂ ਦੇ ਨਾਲ ਆ ਰਿਹਾ ਹੈ ਤੇ ਉਹ ਹੁਣ ਦਿਨ ਦੂਰ ਨਹੀਂ ਜਦੋਂ ਉਹ ਨਿਜ਼ਾਮ ਬਦਲਣ ਦੀ ਗੱਲ ਨੂੰ ਸੱਚ ਕਰਕੇ ਦਿਖਾਉਣਗੇ।

ਸ. ਮਨਪ੍ਰੀਤ ਸਿੰਘ ਬਾਦਲ ਨੇ ਦਾਅਵਾ ਕੀਤਾ ਹੈ ਕਿ ਮਾਝੇ ਤੋਂ ਅਕਾਲੀ ਤੇ ਭਾਜਪਾ ਆਗੂਆਂ ਤੇ ਮਾਲਵੇ ਤੋਂ ਕਾਂਗਰਸੀਆਂ ਨੇ ਉਨ੍ਹਾਂ ਦੀ ਮੁਹਿੰਮ ਵਿਚ ਸ਼ਮੂਲੀਅਤ ਕੀਤੀ ਹੈ। ਮਨਪ੍ਰੀਤ ਦੇ ਖੇਮੇ 'ਚ ਰਲੇ ਆਗੂਆਂ 'ਚ ਪੰਜਾਬ ਭਾਜਪਾ ਦੇ

ਸਾਬਕਾ ਕਨਵੀਨਰ ਮਨਿੰਦਰਪਾਲ ਸਿੰਘ ਪਲਾਸੌਰ, ਤਰਨਤਾਰਨ ਤੋਂ ਕੌਂਸਲਰ ਵਿਜੈ ਪਾਲ ਚੌਧਰੀ, ਭਾਜਪਾ ਤਰਨਤਾਰਨ ਦੇ ਸੀਨੀਅਰ ਮੀਤ ਪ੍ਰਧਾਨ ਪ੍ਰੀਸ਼ੀਲ ਸਵਿੰਦਰ ਸਿੰਘ ਪੰਨੂ, ਕਿਸਾਨ ਮੋਰਚਾ ਭਾਜਪਾ ਜ਼ਿਲ੍ਹਾ ਤਰਨਤਾਰਨ ਦੇ ਪ੍ਰਧਾਨ ਮਨਮੋਹਨ ਸਿੰਘ ਤੁੜ, ਸਾਬਕਾ ਕੌਂਸਲਰ ਜਗਦੀਸ਼ ਕੁਮਾਰ, ਸਾਬਕਾ ਕੌਂਸਲਰ ਬਾਬਾ ਪ੍ਰਤਾਪ ਸਿੰਘ, ਸ਼੍ਰੋਮਣੀ ਅਕਾਲੀ ਦਲ ਜ਼ਿਲ੍ਹਾ ਤਰਨਤਾਰਨ ਦੇ ਵਪਾਰ ਸੈਲ ਦੇ ਪ੍ਰਧਾਨ ਮੁਨੀਸ਼ ਸਪਰਾ, ਗੁਰਭੋਜ ਸਿੰਘ ਸਰਪੰਚ ਪਲਾਸੌਰ ਸਮੇਤ ਅਨੇਕ

ਆਗੂ ਸ਼ਾਮਲ ਹਨ। ਉਧਰ ਪੰਜਾਬ ਪ੍ਰਦੇਸ਼ ਕਾਂਗਰਸ ਦੇ ਸੰਯੁਕਤ ਸਕੱਤਰ ਸੀਤਾ ਰਾਮ ਦੀਪਕ ਨੇ ਮਨਪ੍ਰੀਤ ਦੀ ਮੁਹਿੰਮ ਵਿੱਚ ਸ਼ਾਮਲ ਹੋਣ ਦਾ ਐਲਾਨ ਕੀਤਾ ਹੈ। ਉਨ੍ਹਾਂ ਕਿਹਾ ਕਿ ਜੇਕਰ ਪੰਜਾਬ ਨੂੰ ਬਚਾਉਣਾ ਹੈ ਤਾਂ ਸਾਰੇ ਪੰਜਾਬ ਹਿਤੈਸ਼ੀਆਂ ਨੂੰ ਪਾਰਟੀਬਾਜ਼ੀ ਤੋਂ ਉਧਰ ਉਠ ਕੇ ਇਸ ਮੁਹਿੰਮ ਨਾਲ ਜੁੜਨਾ ਚਾਹੀਦਾ ਹੈ। ਇਸ ਮੌਕੇ ਭੱਠਾ ਲੇਬਰ ਯੂਨੀਅਨ ਪੰਜਾਬ ਦੇ ਪ੍ਰਧਾਨ ਚਾਨਣ ਰਾਮ ਨੇ ਵੀ ਮਨਪ੍ਰੀਤ ਬਾਦਲ ਦੀ ਮੁਹਿੰਮ ਨੂੰ ਹਮਾਇਤ ਦੇਣ ਦਾ ਐਲਾਨ ਕੀਤਾ।



Sistar Mortgage

Minimizing Cost, Maximizing Investment
www.SistarMortgage.com

Balbir (Bill) Grewal, Loan Officer
Residential & Commercial Loans

(734) 330-8859 Mobile
(586) 802-7368 Fax
Balbir.Grewal@SistarMortgage.com




Loans Available In Most States!

> 100% FHA Financing > Residential (Purchase & Refinance) > Self Employed > Cash Out Refinance > Investment Property Loans > Jumbo Loans > Commercial Property With Business or Business Only

Law Office of Navdeep S. Jhaj

Immigration Law Attorney

General Legal Practice



Navdeep S. Jhaj
Member, American Immigration Lawyers Association

Estate Planning
Personal Injury
Bankruptcy

ਅਸੀਂ ਹੇਠ ਲਿਖੀਆਂ ਸੇਵਾਵਾਂ ਮੁਹੱਈਆ ਕਰਦੇ ਹਾਂ

- ਇਮੀਗਰੇਸ਼ਨ
- ਜਨਰਲ ਲਾਅ
- ਪਰਸਨਲ ਇੰਜਰੀ
- ਬੈਂਕਰਪਸੀ
- ਐਸਟੇਟ ਪਲਾਨਿੰਗ

1930 W Hubbard, 2nd Floor, Chicago, IL 60622
Voice: 312.404.8893, Fax: 312.243.2277
email: navjhaj@me.com

PANNUN THE LAW FIRM
ATTORNEYS & COUNSELLORS

ਗੁਰਪਤਵੰਤ ਸਿੰਘ ਪੰਨੂ

ਅਟਾਰਨੀ ਐਂਡ ਲਾਅ

ਤੁਹਾਡਾ ਇਮੀਗ੍ਰੇਸ਼ਨ ਕੇਸ ਬੰਦ ਹੈ ਜਾਂ ਤੁਸੀਂ ਡੀਪੋਰਟ ਹੋ ਰਹੇ ਹੋ? ਤੁਹਾਡੀ ਸੇਵਾ ਵਿੱਚ ਹਾਜ਼ਰ

ਇਮੀਗ੍ਰੇਸ਼ਨ ਲਾਅ

- ਸਿਟੀਜ਼ਨਸ਼ਿਪ ਅਪੀਲਜ਼
- ਰੀਲੀਜ਼ਿਅਸ ਵਰਕਰਜ਼
- ਬੋਨਾਫਾਇਡ ਅਸਾਇਲਮ ਪਟੀਸ਼ਨਜ਼

ਡੀਪੋਰਟੇਸ਼ਨ ਕੇਸਿਜ਼

- ਬੋਰਡ ਆਫ ਇਮੀਗ੍ਰੇਸ਼ਨ ਅਪੀਲਜ਼
- 9th & 2nd ਸਰਕਿਟ ਅਪੀਲਜ਼
- ਕੈਨਸੇਲੇਸ਼ਨ ਆਫ ਡੀਪੋਰਟੇਸ਼ਨ



NEW YORK
T 718.672.8000
JACKSON HEIGHTS, NY 11370

CALIFORNIA
T 510.796.9000
39300 CIVIC CENTER DR.
SUITE 170 FREMONT, CA 94538
FREMONT, CA 94538

ਵਿਰੋਧ ਤੇ ਵਿਵਾਦ ਦੇ ਬਾਵਜੂਦ ਨਵਾਂ ਨਾਨਕਸ਼ਾਹੀ ਕੈਲੰਡਰ ਜਾਰੀ

ਅੰਮ੍ਰਿਤਸਰ (ਪੰਜਾਬ ਟਾਈਮਜ਼ ਬਿਊਰੋ): ਸਿੱਖਾਂ ਦੇ ਵੱਖ-ਵੱਖ ਧੜਿਆਂ ਵੱਲੋਂ ਵਿਰੋਧ ਕਰਨ ਦੇ ਬਾਵਜੂਦ ਨਵਾਂ ਨਾਨਕਸ਼ਾਹੀ ਕੈਲੰਡਰ ਜਾਰੀ ਕਰ ਦਿੱਤਾ ਗਿਆ ਹੈ। ਸ਼੍ਰੋਮਣੀ ਕਮੇਟੀ ਵੱਲੋਂ 17 ਫਰਵਰੀ ਨੂੰ ਇਥੇ ਨਵੇਂ ਵਰ੍ਹੇ ਦਾ ਨਾਨਕਸ਼ਾਹੀ ਕੈਲੰਡਰ ਜਾਰੀ ਕੀਤਾ ਗਿਆ। ਨਾਨਕਸ਼ਾਹੀ ਕੈਲੰਡਰ ਅਨੁਸਾਰ ਨਵਾਂ ਸਾਲ ਭਾਵੇਂ 14 ਮਾਰਚ ਨੂੰ ਆਰੰਭ ਹੋਣਾ ਹੈ ਪਰ ਸ੍ਰੀ ਅਕਾਲ ਤਖਤ ਦੇ ਸਕੱਤਰੇਤ ਵਿਖੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਅਤੇ ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਜਥੇਦਾਰ ਅਵਤਾਰ ਸਿੰਘ ਮੱਕੜ ਨੇ ਤਕਰੀਬਨ ਇਕ ਮਹੀਨਾ ਪਹਿਲਾਂ ਹੀ ਅੱਜ 'ਨਾਨਕਸ਼ਾਹੀ ਕੈਲੰਡਰ' ਸੰਮਤ 543 (2011-12) ਜਾਰੀ ਕਰ ਦਿੱਤਾ। ਇਸ ਮੌਕੇ ਗਿਆਨੀ ਗੁਰਬਚਨ ਸਿੰਘ ਨੇ ਸੰਗਤਾਂ ਨੂੰ ਅਪੀਲ ਕੀਤੀ ਕਿ ਉਹ ਗੁਰੂ ਸਾਹਿਬਾਨ ਦੇ ਗੁਰਪੁਰਬ, ਇਤਿਹਾਸਕ ਦਿਹਾੜੇ ਆਪਣੇ ਸਮਾਜਿਕ ਕਾਰ-ਵਿਹਾਰ ਸੋਧੇ ਹੋਏ ਨਾਨਕਸ਼ਾਹੀ ਕੈਲੰਡਰ ਅਨੁਸਾਰ ਹੀ ਕਰਨ।

ਨਵੇਂ ਵਰ੍ਹੇ ਦੇ ਕੈਲੰਡਰ ਨੂੰ ਮਹੀਨਾ ਪਹਿਲਾਂ ਜਾਰੀ ਕਰਨ ਦਾ ਕਾਰਨ ਬਿਆਨ ਕਰਦਿਆਂ ਦੋਵਾਂ ਧਾਰਮਿਕ ਆਗੂਆਂ ਨੇ ਕਿਹਾ ਕਿ ਇਹ ਕੈਲੰਡਰ ਦੇਸ਼-ਵਿਦੇਸ਼ ਵਿਚ ਦੂਰ-ਦੂਰ ਸੰਗਤਾਂ ਨੂੰ ਭੇਜਿਆ ਜਾਣਾ ਹੈ। ਇਸੇ ਲਈ ਇਸ ਨੂੰ ਜਲਦੀ ਜਾਰੀ ਕਰ ਦਿੱਤਾ ਗਿਆ ਹੈ ਤਾਂ ਜੋ ਸੰਗਤਾਂ ਨੂੰ ਭੇਜਿਆ ਜਾ ਸਕੇ ਤੇ ਉਹ ਆਪਣੇ ਦਿਨ ਤਿਉਹਾਰ ਇਸ ਮੁਤਾਬਕ ਮਨਾ ਸਕਣ। 17 ਫਰਵਰੀ ਨੂੰ ਸਕੱਤਰੇਤ ਵਿਖੇ ਨਵੇਂ ਵਰ੍ਹੇ ਦਾ ਇਹ ਕੈਲੰਡਰ ਜੈਕਾਰਿਆਂ ਦੀ ਗੂੰਜ ਵਿਚ ਜਾਰੀ ਕੀਤਾ।

ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਨੇ ਇਸ ਮੌਕੇ ਪੱਤਰਕਾਰਾਂ ਨਾਲ ਗੱਲਬਾਤ ਕਰਦਿਆਂ ਸਪਸ਼ਟ ਕੀਤਾ ਕਿ 2003 ਵਿਚ ਜਾਰੀ ਹੋਏ ਨਾਨਕਸ਼ਾਹੀ ਕੈਲੰਡਰ ਦਾ ਉਸ ਵੇਲੇ ਹੀ ਵਿਰੋਧ ਹੋਣ ਲਗ ਪਿਆ ਸੀ ਤੇ ਸੰਗਤਾਂ ਵੱਲੋਂ ਇਸ ਵਿਚ ਸੋਧਾਂ ਕਰਨ ਲਈ ਸੁਝਾਅ ਭੇਜੇ ਸਨ ਜਿਨ੍ਹਾਂ ਦੇ ਆਧਾਰ 'ਤੇ 2010 ਵਿਚ ਸੋਧਾਂ ਕੀਤੀਆਂ ਗਈਆਂ ਹਨ। ਉਨ੍ਹਾਂ ਇਹ ਦੋਸ਼ ਰੱਦ ਕੀਤਾ ਕਿ ਇਹ ਸੋਧਾਂ ਆਰ.ਐਸ.ਐਸ. ਦੇ ਪ੍ਰਭਾਵ ਹੇਠ ਕੀਤੀਆਂ ਗਈਆਂ ਹਨ।

ਦੀਜੇ ਪਾਸੇ ਨਾਨਕਸ਼ਾਹੀ ਕੈਲੰਡਰ ਦੇ ਰਚਣਹਾਰੇ ਪਾਲ ਸਿੰਘ ਪੁਰੇਵਾਲ ਨੇ ਸ੍ਰੀ ਅਕਾਲ ਤਖਤ ਦੇ ਜਥੇਦਾਰ ਨੂੰ ਮੰਗ ਪੱਤਰ ਦੇ ਕੇ ਅਪੀਲ ਕੀਤੀ ਹੈ ਕਿ ਡੁੱਲੇ ਬੋਰਾਂ ਦਾ ਅਜੇ ਕੁਝ ਨਹੀਂ ਵਿਗੜਿਆ, ਇਸ ਲਈ ਨਾਨਕਸ਼ਾਹੀ ਕੈਲੰਡਰ ਵਿਚ ਕੀਤੀਆਂ ਗਈਆਂ ਸੋਧਾਂ ਨੂੰ ਵਾਪਸ ਲੈ ਲਿਆ ਜਾਵੇ ਤੇ 2003

ਪਰਵਾਸੀ ਪੰਜਾਬੀਆਂ ਦੀਆਂ ਵੋਟਾਂ ਬਣਨੀਆਂ ਸ਼ੁਰੂ

ਚੰਡੀਗੜ੍ਹ: ਪਰਵਾਸੀ ਪੰਜਾਬੀਆਂ ਨੂੰ ਹੁਣ ਆਉਂਦੀਆਂ ਪੰਜਾਬ ਵਿਧਾਨ ਸਭਾ ਚੋਣਾਂ ਵਿਚ ਵੋਟ ਪਾਉਣ ਦੇ ਅਧਿਕਾਰ ਲਈ ਰਾਹ ਪੱਧਰਾ ਹੋ ਗਿਆ ਹੈ। ਇਸ ਬਾਰੇ ਪੰਜਾਬ ਦੀ ਮੁੱਖ ਚੋਣ ਅਧਿਕਾਰੀ ਕੁਸਮਜੀਤ ਸਿੰਘ ਨੇ ਕਿਹਾ ਕਿ ਭਾਰਤੀ ਚੋਣ ਕਮਿਸ਼ਨ ਨੇ ਯੋਗ ਪਰਵਾਸੀ ਭਾਰਤੀਆਂ ਨੂੰ ਵੋਟਰ ਸੂਚੀਆਂ ਵਿਚ ਆਪਣਾ ਨਾਂ ਦਰਜ ਕਰਵਾਉਣ ਦੀ ਪ੍ਰਵਾਨਗੀ ਦੇ ਦਿੱਤੀ ਹੈ।

ਚੋਣ ਅਧਿਕਾਰੀ ਕੁਸਮਜੀਤ ਸਿੰਘ ਨੇ ਦੱਸਿਆ ਕਿ ਲੋਕ ਪ੍ਰਤੀਨਿਧਤਾ ਐਕਟ 1950 ਵਿਚ ਜੋੜੀ ਗਈ ਧਾਰਾ 20-ਏ ਦੇ ਅਧੀਨ ਹਰੇਕ ਪਰਵਾਸੀ ਵੋਟਰ ਜੋ ਕਿ ਰੋਜ਼ਗਾਰ, ਸਿੱਖਿਆ ਜਾਂ ਕਿਸੇ ਹੋਰ ਕਾਰਨ ਕਰਕੇ ਭਾਰਤ ਵਿਚ ਆਪਣੀ ਆਮ ਰਿਹਾਇਸ਼ ਦੀ ਥਾਂ 'ਤੇ ਨਹੀਂ ਰਹਿੰਦਾ ਤੇ ਉਸ ਨੇ ਕਿਸੇ ਹੋਰ ਦੇਸ਼ ਦੀ ਨਾਗਰਿਕਤਾ ਵੀ ਪ੍ਰਾਪਤ ਨਹੀਂ ਕੀਤੀ, ਦੀ ਵੋਟ ਬਣਾਈ ਜਾ ਰਹੀ ਹੈ। ਉਨ੍ਹਾਂ ਦੱਸਿਆ ਕਿ ਉਹ ਆਪਣੇ ਪਾਸਪੋਰਟ ਵਿਚ ਦਰਜ ਰਿਹਾਇਸ਼ ਦੀ ਥਾਂ ਤੇ ਪੈਣ ਵਾਲੇ ਚੋਣ ਹਲਕੇ ਵਿਚ ਆਪਣਾ ਨਾਂ ਚੋਣ ਸੂਚੀ ਵਿਚ ਦਰਜ ਕਰਵਾਉਣ ਦਾ ਹੱਕਦਾਰ ਹੈ।

ਵਾਲੇ ਅਸਲੀ ਨਾਨਕਸ਼ਾਹੀ ਕੈਲੰਡਰ ਅਨੁਸਾਰ ਹੀ ਨਵੇਂ ਵਰ੍ਹੇ ਦਾ ਕੈਲੰਡਰ ਜਾਰੀ ਕੀਤਾ ਜਾਵੇ।

ਸ. ਪੁਰੇਵਾਲ ਦਾ ਕਹਿਣਾ ਹੈ ਕਿ ਉਨ੍ਹਾਂ ਨੇ ਮੰਗ ਪੱਤਰ ਸ੍ਰੀ ਅਕਾਲ ਤਖਤ ਸਾਹਿਬ ਦੇ ਜਥੇਦਾਰ ਨੂੰ ਦਿੱਤਾ ਹੈ ਜਿਸ ਵਿਚ ਉਨ੍ਹਾਂ ਦੋਸ਼ ਲਾਇਆ ਕਿ ਨਾਨਕਸ਼ਾਹੀ ਕੈਲੰਡਰ ਦਾ ਅਸਲ ਸਰੂਪ ਵਿਗਾੜ ਦਿੱਤਾ ਗਿਆ ਤੇ ਇਸ ਦਾ ਬਿਕਰਮੀਕਰਨ ਕਰ ਦਿੱਤਾ ਗਿਆ। ਹੁਣ ਇਹ ਨਾਨਕਸ਼ਾਹੀ ਕੈਲੰਡਰ ਨਹੀਂ ਰਿਹਾ ਸਗੋਂ ਨਾਨਕਸ਼ਾਹੀ ਤੇ ਬਿਕਰਮੀ ਕੈਲੰਡਰ ਦਾ ਮਿਲਗੋਭਾ ਬਣ ਗਿਆ। ਸੋਧੇ ਹੋਏ ਕੈਲੰਡਰ ਵਿਚ 12 ਸੰਗਰਾਂਦਾਂ ਬਿਕਰਮੀ ਕੈਲੰਡਰ (ਵਿਕ ਗਣਿਤ ਪ੍ਰਣਾਲੀ) ਅਨੁਸਾਰ ਕਰ ਦਿੱਤੀਆਂ ਗਈਆਂ ਹਨ। ਇਸ ਤੋਂ ਇਲਾਵਾ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦਾ ਪ੍ਰਕਾਸ਼ ਦਿਵਸ ਤੇ ਜੋਤੀ ਜੋਤਿ ਦਿਵਸ, ਸ੍ਰੀ ਗੁਰੂ ਅਰਜਨ ਦੇਵ ਜੀ ਦਾ ਸ਼ਹੀਦੀ ਦਿਹਾੜਾ, ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਪ੍ਰਕਾਸ਼ ਦਿਵਸ ਤੇ ਗੁਰਗੱਦੀ ਦਿਵਸ ਦੇ ਗੁਰਪੁਰਬ ਬਿਕਰਮੀ ਕੈਲੰਡਰ ਅਨੁਸਾਰ ਕਰ ਦਿੱਤੇ ਗਏ ਹਨ। ਉਨ੍ਹਾਂ ਕਿਹਾ ਕਿ ਕੈਲੰਡਰ ਦਾ ਬਿਕਰਮੀਕਰਨ ਕੀਤੇ ਜਾਣ ਕਾਰਨ ਕਈ ਗੁਰਪੁਰਬ ਸਾਲ ਵਿਚ ਦੋ ਵਾਰ ਆਉਣਗੇ ਤੇ ਕਦੇ ਸਾਲ ਵਿਚ ਆਉਣਗੇ ਹੀ ਨਹੀਂ। ਉਨ੍ਹਾਂ ਦੱਸਿਆ ਕਿ ਬਿਕਰਮੀ ਕੈਲੰਡਰ ਅਨੁਸਾਰ 2011, 14, 17, 22 ਤੇ 2025 ਵਿਚ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦਾ ਪ੍ਰਕਾਸ਼ ਪੁਰਬ ਸਾਲ ਵਿਚ ਦੋ ਵਾਰ ਆਵੇਗਾ। ਜਦੋਂਕਿ 2012, 15, 18 ਤੇ 2023 'ਚ ਇਕ ਵਾਰ ਵੀ ਇਹ ਗੁਰਪੁਰਬ ਨਹੀਂ ਆਵੇਗਾ। ਨਾਨਕਸ਼ਾਹੀ ਕੈਲੰਡਰ ਅਨੁਸਾਰ 23 ਪੌਹ ਲਈ ਪੰਜ ਜਨਵਰੀ ਦੀ ਤਰੀਕ ਸਦਾ ਲਈ ਨਿਸ਼ਚਿਤ

ਸਿਮਰਨਜੀਤ ਸਿੰਘ ਮਾਨ ਵੱਲੋਂ ਸੋਧਿਆ ਕੈਲੰਡਰ ਰੱਦ

ਅੰਮ੍ਰਿਤਸਰ : ਸ਼੍ਰੋਮਣੀ ਅਕਾਲੀ ਦਲ (ਅੰਮ੍ਰਿਤਸਰ) ਦੇ ਪ੍ਰਧਾਨ ਸਿਮਰਨਜੀਤ ਸਿੰਘ ਮਾਨ ਨੇ ਸ੍ਰੀ ਅਕਾਲ ਤਖਤ

ਸਾਹਿਬ ਦੇ ਜਥੇਦਾਰ ਤੇ ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਵੱਲੋਂ ਜਾਰੀ ਕੀਤੇ ਗਏ ਨਵੇਂ ਵਰ੍ਹੇ ਦੇ ਨਾਨਕਸ਼ਾਹੀ ਕੈਲੰਡਰ ਨੂੰ ਰੱਦ ਕਰਦਿਆਂ ਕਿਹਾ ਕਿ ਸਮੁੱਚੀ ਕੌਮ ਨਾਲ ਸਬੰਧਤ ਇਤਿਹਾਸਕ ਦਿਨ-ਦਿਹਾੜਿਆਂ ਨੂੰ ਮਨਾਉਣ ਦੀਆਂ ਮਿਤੀਆਂ ਤੇ ਕੌਮੀ ਫੈਸਲੇ ਕਰਨ ਦਾ ਅਧਿਕਾਰ ਕਿਸੇ ਇਕੱਲੇ ਵਿਅਕਤੀ ਨੂੰ ਨਹੀਂ ਹੈ। ਅਜਿਹੇ ਮਹੱਤਵਪੂਰਨ ਫੈਸਲੇ ਤਾਂ ਸਮੁੱਚੀਆਂ ਪੰਥਕ, ਸਮਾਜਿਕ ਜਥੇਬੰਦੀਆਂ, ਸੰਗਠਨਾਂ ਤੇ ਕੌਮ ਦੀ ਨਿਰਪੱਖਤਾ ਦੀ ਸੋਚ ਰੱਖਣ ਵਾਲੇ ਕੌਮੀ ਬੁੱਧੀਜੀਵੀਆਂ ਦੀ ਸਰਬ-ਸੰਮਤੀ ਜਾਂ ਬਹੁਸੰਮਤੀ ਨਾਲ ਹੀ ਹੁੰਦੇ ਹਨ। ਸ. ਮਾਨ ਨੇ ਦੋਸ਼ ਲਾਇਆ ਕਿ ਗਿਆਨੀ ਗੁਰਬਚਨ ਸਿੰਘ ਤੇ ਜਥੇਦਾਰ ਅਵਤਾਰ ਸਿੰਘ ਨੇ ਸ੍ਰੀ ਪਾਲ ਸਿੰਘ ਪੁਰੇਵਾਲ ਵੱਲੋਂ ਗਿਆਰਾਂ ਸਾਲ ਦੀ ਲੰਮੀ ਤੇ ਸਖ਼ਤ ਮਿਹਨਤ ਨਾਲ ਤਿਆਰ ਕੀਤੇ ਗਏ 2003 ਵਾਲੇ ਨਾਨਕਸ਼ਾਹੀ ਕੈਲੰਡਰ ਦੀ ਅਸਲੀ ਕੌਮ ਪੱਖੀ ਭਾਵਨਾ ਨੂੰ ਖਤਮ ਕਰ ਦਿੱਤਾ ਹੈ। ਉਨ੍ਹਾਂ ਨੇ ਕਿਹਾ ਕਿ ਜੇ ਨਾਨਕਸ਼ਾਹੀ ਕੈਲੰਡਰ ਰਹਿੰਦੀ ਦੁਨੀਆਂ ਤੱਕ ਸਿੱਖ ਕੌਮ ਦੇ ਪ੍ਰਮੁੱਖ ਇਤਿਹਾਸਕ ਦਿਹਾੜਿਆਂ ਦੀਆਂ ਮਿਤੀਆਂ ਤੇ ਦਿਨਾਂ ਨੂੰ ਪ੍ਰਪੱਕ ਕਰਦਾ ਹੈ ਜਿਸ ਰਾਹੀਂ ਹਰ ਸਾਲ ਇਨ੍ਹਾਂ ਮਹੱਤਵਪੂਰਨ ਦਿਨਾਂ ਦੀ ਇੱਕੋ ਹੀ ਤਰੀਕ ਸਥਾਪਤ ਹੋਵੇਗੀ ਤੇ ਜੇ ਕੈਲੰਡਰ ਸਿੱਖ ਕੌਮ ਦੀ ਕੌਮਾਂਤਰੀ ਪੱਧਰ ਉੱਤੇ ਨਿਵੇਕਲੀ ਤੇ ਵੱਖਰੀ ਪਹਿਚਾਣ ਨੂੰ ਸਪਸ਼ਟ ਰੂਪ ਵਿਚ ਉਭਾਰਦਾ ਹੈ, ਦੀ ਅਸਲੀ ਭਾਵਨਾ ਨੂੰ ਖਤਮ ਕੀਤਾ ਗਿਆ ਹੈ।



ਕੀਤੀ ਗਈ ਸੀ। ਉਨ੍ਹਾਂ ਦੋਸ਼ ਲਾਇਆ ਕਿ ਨਾਨਕਸ਼ਾਹੀ ਕੈਲੰਡਰ ਦਾ ਮੰਤਵ ਇਸ ਦੇ ਗੁਰਬਾਣੀ ਅਨੁਸਾਰ ਹੋਵੇ, ਸਿੱਖ ਕੌਮ ਦੀ ਵਿਲੱਖਣ ਹੋਂਦ ਦਾ ਪ੍ਰਤੀਕ ਹੋਵੇ ਅਤੇ ਗੁਰਪੁਰਬਾਂ ਦੀਆਂ ਤਰੀਕਾਂ ਨਿਰਧਾਰਤ ਹੋਣ ਬਾਰੇ ਸੀ। ਪਰ ਕੀਤੀਆਂ ਗਈਆਂ ਸੋਧਾਂ ਤੋਂ ਬਾਅਦ ਇਹ ਮੰਤਵ ਰੱਦ ਹੋ ਗਿਆ। ਉਨ੍ਹਾਂ ਦਾਅਵਾ ਕੀਤਾ ਕਿ ਬਿਕਰਮੀ ਕੈਲੰਡਰ ਅਨੁਸਾਰ 2999 ਵਿਚ ਸਾਰੇ ਤਿਉਹਾਰਾਂ ਤੇ ਮਹੀਨਿਆਂ ਵਿਚ ਦੋ ਹਫ਼ਤੇ ਦਾ ਫ਼ਰਕ ਪੈ ਜਾਵੇਗਾ। ਮਾਘੀ 13 ਜਨਵਰੀ ਦੀ ਥਾਂ 27 ਜਨਵਰੀ ਨੂੰ ਆਵੇਗੀ, ਵਿਸਾਖੀ 13 ਅਪਰੈਲ ਦੀ ਥਾਂ 27 ਅਪਰੈਲ ਨੂੰ ਆਵੇਗੀ। ਜਦੋਂਕਿ ਨਾਨਕਸ਼ਾਹੀ ਕੈਲੰਡਰ ਅਨੁਸਾਰ ਮਾਘੀ ਹਮੇਸ਼ਾ 14 ਜਨਵਰੀ ਤੇ ਵਿਸਾਖੀ 14 ਅਪਰੈਲ ਨੂੰ ਹੀ ਹੋਵੇਗੀ। ਉਨ੍ਹਾਂ ਇਹ ਵੀ ਦੱਸਿਆ ਕਿ ਬਿਕਰਮੀ ਕੈਲੰਡਰ ਅਨੁਸਾਰ 2011 ਵਿਚ 31 ਦਸੰਬਰ ਨੂੰ ਜਦੋਂ ਦਸਵੇਂ ਗੁਰੂ ਦਾ ਪ੍ਰਕਾਸ਼ ਪੁਰਬ ਦੂਜੀ ਵਾਰ ਆਵੇਗਾ ਤਾਂ ਉਸ ਤੋਂ ਤਿੰਨ ਦਿਨ ਪਹਿਲਾਂ ਛੋਟੇ ਸਾਹਿਬਜ਼ਾਦਿਆਂ ਦਾ ਸ਼ਹੀਦੀ ਦਿਹਾੜਾ ਹੋਵੇਗਾ। 2014 ਵਿਚ ਵੀ 28 ਦਸੰਬਰ ਨੂੰ ਦਸਵੇਂ ਗੁਰੂ ਦਾ ਪ੍ਰਕਾਸ਼ ਪੁਰਬ ਅਤੇ ਉਸੇ ਦਿਨ ਹੀ ਛੋਟੇ ਸਾਹਿਬਜ਼ਾਦਿਆਂ ਦਾ ਸ਼ਹੀਦੀ ਦਿਹਾੜਾ ਹੋਵੇਗਾ। 2025 ਵਿਚ ਵੀ ਦਸਵੇਂ ਗੁਰੂ ਦਾ ਪ੍ਰਕਾਸ਼ ਦਿਹਾੜਾ ਦੂਜੀ ਵਾਰ 27 ਦਸੰਬਰ ਨੂੰ ਆਵੇਗਾ ਤੇ ਉਸੇ ਦਿਨ ਹੀ ਸਾਹਿਬਜ਼ਾਦਿਆਂ ਦਾ ਸ਼ਹੀਦੀ ਦਿਹਾੜਾ ਹੋਵੇਗਾ। ਸ੍ਰੀ ਪੁਰੇਵਾਲ ਨੇ ਦਾਅਵਾ ਕੀਤਾ ਕਿ ਦੇਸ਼-ਵਿਦੇਸ਼ ਦੀਆਂ 70 ਤੋਂ 80 ਫੀਸਦੀ ਸਿੱਖ ਸੰਗਤਾਂ ਵੱਲੋਂ ਗੁਰਪੁਰਬ 2003 ਵਾਲੇ ਨਾਨਕਸ਼ਾਹੀ ਕੈਲੰਡਰ ਅਨੁਸਾਰ ਹੀ ਮਨਾਏ ਜਾ ਰਹੇ ਹਨ।

ਇਸ ਮੌਕੇ ਸ਼੍ਰੋਮਣੀ ਪੰਥਕ ਕੌਂਸਲ ਦੇ ਚੇਅਰਮੈਨ ਮਨਜੀਤ ਸਿੰਘ ਕਲਕੱਤਾ ਨੇ ਦੋਸ਼ ਲਾਇਆ ਕਿ ਨਾਨਕਸ਼ਾਹੀ ਕੈਲੰਡਰ ਵਿਚ ਕੀਤੀਆਂ ਗਈਆਂ ਸੋਧਾਂ ਆਰ.ਐਸ.ਐਸ. ਦੇ ਦਬਾਅ ਹੇਠ ਕੀਤੀਆਂ ਗਈਆਂ ਹਨ। ਅਜਿਹਾ ਹੀ ਦਬਾਅ ਸਾਬਕਾ ਜਥੇਦਾਰ ਗਿਆਨੀ ਜੋਗਿੰਦਰ ਸਿੰਘ ਵੇਦਾਂਤੀ 'ਤੇ ਵੀ ਪਾਇਆ ਗਿਆ ਸੀ ਪਰ ਉਨ੍ਹਾਂ ਇਹ ਦਬਾਅ ਮੰਨਣ ਤੋਂ ਇਨਕਾਰ ਕਰ ਦਿੱਤਾ। ਇਸ ਮੌਕੇ ਹੋਰ ਸਿੱਖ ਆਗੂ ਵੀ ਹਾਜ਼ਰ ਸਨ।

ਸੋਧਾਂ ਬਿਲਕੁਲ ਜਾਇਜ਼: ਗਿਆਨੀ ਗੁਰਬਚਨ ਸਿੰਘ

ਅੰਮ੍ਰਿਤਸਰ : ਕੈਨੇਡਾ ਵਾਸੀ ਪਾਲ ਸਿੰਘ ਪੁਰੇਵਾਲ

ਵੱਲੋਂ 2003 'ਚ ਤਿਆਰ ਕੀਤੇ ਕੀਤੇ ਨਾਨਕਸ਼ਾਹੀ ਕੈਲੰਡਰ 'ਚ ਸੋਧਾਂ ਕਰਕੇ ਇਸ ਦਾ ਬਿਕਰਮੀਕਰਨ ਕੀਤੇ ਜਾਣ ਦੇ ਦੋਸ਼ਾਂ ਨੂੰ ਨਕਾਰਦਿਆਂ ਅਕਾਲ ਤਖਤ ਸਾਹਿਬ ਦੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਨੇ ਕਿਹਾ ਕਿ ਅਜਿਹਾ ਗੁੰਮਰਾਹਕੁੰਨ ਪ੍ਰਚਾਰ ਤੇ ਦੋਸ਼ ਮੜ੍ਹਨ ਵਾਲਿਆਂ ਤੋਂ ਕੌਮ ਨੂੰ ਸੁਚੇਤ ਰਹਿਣਾ ਚਾਹੀਦਾ ਹੈ। ਉਨ੍ਹਾਂ ਨਾਨਕਸ਼ਾਹੀ ਕੈਲੰਡਰ ਦੇ ਰਚੇਤਾ ਪਾਲ ਸਿੰਘ ਪੁਰੇਵਾਲ ਵੱਲੋਂ ਸੋਧਾਂ ਦਾ ਵਿਰੋਧ ਤੇ ਇਸ ਬਾਰੇ ਕੀਤੀ ਜਨਤਕ ਬਿਆਨਬਾਜ਼ੀ 'ਤੇ ਉਨ੍ਹਾਂ ਨੂੰ ਅਕਾਲ ਤਖਤ ਸਾਹਿਬ 'ਤੇ ਤਲਬ ਕਰਨ ਤੇ ਸੋਧਾਂ ਆਰ.ਐਸ.ਐਸ. ਦੇ ਪ੍ਰਭਾਵ ਹੇਠ ਕਰਨ ਦੇ ਦੋਸ਼ ਤੋਂ ਇਨਕਾਰ ਕੀਤਾ ਹੈ। ਉਨ੍ਹਾਂ ਕਿਹਾ ਕਿ ਪਿਛਲੇ ਸੱਤ ਸਾਲ ਤੋਂ ਹੀ ਸੰਤ ਸਮਾਜ ਤੇ ਹੋਰ ਸਿੱਖ ਜਥੇਬੰਦੀਆਂ ਵੱਲੋਂ ਨਾਨਕਸ਼ਾਹੀ ਕੈਲੰਡਰ 'ਚ ਸੋਧ ਦੀ ਮੰਗ ਲਗਾਤਾਰ ਕੀਤੀ ਜਾ ਰਹੀ ਸੀ। ਸਿੱਖ ਵਿਦਵਾਨਾਂ ਦੀ ਰਾਇ ਲੈ ਕੇ ਸਾਰੀ ਸੋਧ ਗੁਰਬਾਣੀ, ਮਰਿਆਦਾ ਅਤੇ ਦੇਸੀ ਤਰੀਕਾਂ (ਮਿਤੀਆਂ) ਦੇ ਹਿਸਾਬ ਨਾਲ ਹੋਣੀ ਹੈ। ਉਨ੍ਹਾਂ ਕਿਹਾ ਕਿ ਕੁਝ ਤਾਕਤਾਂ ਕੌਮ 'ਚ ਭੁਲੇਖੇ ਖੜ੍ਹ ਕਰ ਰਹੀਆਂ ਹਨ ਜੋ ਕਦੇ ਵੀ ਸਫਲ ਨਹੀਂ ਹੋਣਗੀਆਂ।



Satwant Kaur Takk

Lose Weight Feel Great

ਮੇਂ ਗਿਨ ਮਹੀਨਿਆਂ ਵਿਚ 40 ਪੌਂਡ ਭਾਰ ਘਟਾਇਆ ਅਤੇ ਪਿਛਲੇ 12 ਸਾਲ ਤੋਂ ਮੇਰਾ ਵਜ਼ਨ ਉਹੀ ਹੈ।

Before : 165 Lbs. After : 125 Lbs. Lost 40 Lbs.

All Herbal, American Doctors' formulated and Guaranteed Results

ਅਮਰੀਕਨ ਡਾਕਟਰਾਂ ਦਾ ਕੁਦਰਤੀ ਜੜੀ ਬੂਟੀਆਂ ਤੋਂ ਤਿਆਰ ਕੀਤਾ ਫਾਰਮੂਲਾ ਅਤੇ ਗਾਰੰਟੀਸ਼ੁਦਾ ਨਤੀਜੇ

Business Opportunity

International Company looking for serious people to work from home-part time or full time. Great earning potential, full training and support provided. To attend training in your area and For more info. call:

Surjit Singh or Satwant K. Takk Cell:(416) 889-9886
Sukhpreet Kaur Indiana Ph:317-884-3557

www.safeandeasyweightloss.com e-mail: sstakk@hotmail.com

ATM's & Credit Card Terminals at Lowest Prices! No Hidden Fees.

Merchant Accounts-Grocery, Motels, Limos/Taxis, Gas stations.
 Credit card terminals -Verifone, Hypercom...
 Transfer existing CC processing to us for lower rates.
 99% approved same day. We specialize in high risk businesses.

ATMs - TRANAX/TRITON/WRG, starting at \$69/mo.*
 (Perfect for retail stores, hotels, gas stations, etc.)

Need Money? We provide cash advance against credit card processing with NO collateral or personal guarantee.

Online Data Corp. is a registered ISO/MSP of Wells Fargo Bank N.A.
 *Credit restrictions apply.

Call SAGAR HANDA at: **773-416-8526**
 or 773-935-VISA, SagarATM@yahoo.com

www.GoldCoastATM.com

FREE CREDIT CARD TERMINAL!

Asian International Foods Indian Grocery Store

ਬਹੁਤ ਹੀ ਵਾਜ਼ਬ ਕੀਮਤ 'ਤੇ

- ਗਰੋਸਰੀ
- ਸਬਜ਼ੀਆਂ
- ਮਿਠਾਈਆਂ

1950 West Columbia Ave., Battle Creek (MI)
Ph#269-288-0574, 269-420-8135

ਆਮਦਨ ਕਰ ਵਿਭਾਗ ਵੱਲੋਂ ਅਕਾਲੀ ਆਗੂ ਦੇ ਟਿਕਾਣਿਆਂ 'ਤੇ ਛਾਪੇ

ਬਠਿੰਡਾ: ਸ਼੍ਰੋਮਣੀ ਅਕਾਲੀ ਦਲ ਦੇ ਹਲਕਾ ਇੰਚਾਰਜ ਸਰੂਪ ਸਿੰਗਲਾ ਦੇ ਬਠਿੰਡਾ, ਲੁਧਿਆਣਾ, ਮੁਹਾਲੀ ਤੇ ਚੰਡੀਗੜ੍ਹ ਵਿਚਲੇ ਦਰਜਨਾਂ ਕਾਰੋਬਾਰੀ ਟਿਕਾਣਿਆਂ 'ਤੇ 18 ਫਰਵਰੀ ਨੂੰ ਆਮਦਨ ਕਰ ਵਿਭਾਗ ਵੱਲੋਂ ਛਾਪੇ ਮਾਰੇ ਗਏ। ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਦੇ ਨੇਤਰੇ ਸ੍ਰੀ ਸਿੰਗਲਾ ਦੇ ਕਾਰੋਬਾਰੀ ਅਦਾਰਿਆਂ 'ਤੇ ਸਵੇਰ ਤਕਰੀਬਨ 9 ਵਜੇ ਜਿਵੇਂ ਹੀ ਛਾਪਾ ਪਿਆ ਉਨ੍ਹਾਂ ਦੇ ਨੇਤਰੇ ਸਾਬੀ ਰੁਪੋਸ਼ ਹੋ ਗਏ।

ਛਾਪਿਆਂ ਦੌਰਾਨ ਆਮਦਨ ਕਰ ਵਿਭਾਗ ਦੀਆਂ ਟੀਮਾਂ ਦੇ ਗਹਿਣੇ, ਨਕਦੀ ਤੇ ਹੋਰ ਜ਼ਰੂਰੀ ਦਸਤਾਵੇਜ਼ ਹੱਥ ਲੱਗੇ ਹਨ। ਬਠਿੰਡਾ ਸ਼ਹਿਰ 'ਚ ਸ੍ਰੀ ਸਿੰਗਲਾ ਤੇ ਉਨ੍ਹਾਂ ਦੇ ਹਿੰਸੇਦਾਰ ਇੰਦਰਜੀਤ ਸਿੰਘ ਬਰਾੜ ਦੇ ਕਾਰੋਬਾਰ ਸਾਂਝੇ ਹਨ। ਤਕਰੀਬਨ 20 ਗੱਡੀਆਂ 'ਚ ਆਮਦਨ ਕਰ ਵਿਭਾਗ ਦੀਆਂ ਸੱਤ ਟੀਮਾਂ ਸੁਰੱਖਿਆ ਦਸਤਿਆਂ ਸਣੇ ਬਠਿੰਡਾ 'ਚ ਪੁੱਜੀਆਂ ਸਨ। ਆਮਦਨ ਕਰ ਵਿਭਾਗ ਦੀਆਂ ਟੀਮਾਂ ਵੱਲੋਂ ਬਠਿੰਡਾ 'ਚ ਜਿਨ੍ਹਾਂ ਥਾਵਾਂ 'ਤੇ ਛਾਪੇ

ਮਾਰੇ ਗਏ। ਸ੍ਰੀ ਸਿੰਗਲਾ ਤੇ ਸ੍ਰੀ ਬਰਾੜ ਦੇ ਸਾਂਝੇ ਕਾਰਪੋਰੇਟ ਹਾਊਸ 'ਜੈਡਰਜ਼' ਦੇ ਮੁਹਾਲੀ ਵਿਚਲੇ ਮੁੱਖ ਦਫਤਰ, 'ਜੈਡਰਜ਼ ਸਕਿੱਲਜ ਮੁਹਾਲੀ, ਸ੍ਰੀ ਬਰਾੜ ਦੇ ਚੰਡੀਗੜ੍ਹ ਦੇ ਸੈਕਟਰ 38 ਸਥਿਤ ਘਰ, ਮਨੀਮਾਜਰਾ ਵਿਖੇ ਜਵੈਲਰਜ਼ ਕਾਰੋਬਾਰ 'ਤੇ ਵੀ ਛਾਪੇ ਮਾਰੇ ਗਏ ਹਨ। ਸ੍ਰੀ ਸਿੰਗਲਾ ਵੱਲੋਂ ਜੋ ਬੀਬੀ ਵਾਲਾ ਰੋਡ 'ਤੇ ਅਕਾਲੀ ਦਲ ਦਾ ਦਫਤਰ ਬਣਾਇਆ ਹੋਇਆ ਹੈ, ਉਹ ਵੀ ਮਹਿਕਮੇ ਨੇ ਸੀਲ ਕਰ ਦਿੱਤਾ ਹੈ।

ਟੀਮਾਂ ਨੇ ਸ੍ਰੀ ਸਿੰਗਲਾ ਦੇ ਦਫਤਰਾਂ ਤੇ ਰਿਹਾਇਸ਼ ਤੋਂ ਕੁਝ ਕਾਗਜ਼ਾਤ ਵੀ ਆਪਣੇ ਕਬਜ਼ੇ 'ਚ ਲਏ ਹਨ ਤੇ ਰਿਹਾਇਸ਼ ਤੋਂ ਬੈਂਕ ਖਾਤਿਆਂ ਤੇ ਲਾਕਰਾਂ ਦੇ ਸਬੂਤ ਵੀ ਮਿਲੇ ਹਨ। ਬਠਿੰਡਾ 'ਚ ਜੈਡਰਜ਼ ਗਰੁੱਪ ਵੱਲੋਂ ਮਾਨਸਾ ਰੋਡ 'ਤੇ ਜੋ ਚਾਰ ਤਾਰਾ ਹੋਟਲ ਉਸਾਰਿਆ ਜਾਣਾ ਹੈ, ਉਸ ਦੀ ਜ਼ਮੀਨ ਦੀ ਅਸੈਂਸਮੈਂਟ ਵੀ ਕੀਤੀ ਗਈ ਹੈ। ਆਮਦਨ ਵਿਭਾਗ ਨੇ ਮਨੀਮਾਜਰਾ ਵਿਚਲੇ ਹੀਰਿਆਂ ਦੇ ਕਾਰੋਬਾਰ 'ਤੇ ਛਾਪੇ ਮਾਰੇ।

ਹੁਣ ਪੰਜਾਬ ਪੁਲਿਸ ਵੀ ਲੁੱਟਾਂ-ਖੋਹਾਂ ਕਰਨ ਰੁੱਝੀ

ਭਵਾਨੀਗੜ੍ਹ: ਕਿਸੇ ਦੋਸ਼ 'ਚ ਫਸੇ ਵਿਅਕਤੀਆਂ ਦੇ ਕੱਪੜੇ ਲਾਉਣ ਲਈ ਤਾਂ ਪਹਿਲਾਂ ਹੀ ਪੰਜਾਬ ਪੁਲਿਸ ਮਸ਼ਹੂਰ ਹੈ ਪਰ ਹੁਣ ਉਸ ਨੇ ਹਥਿਆਰਾਂ ਦੇ ਡਰਾਵੇ ਨਾਲ ਲੁੱਟਾਂ-ਖੋਹਾਂ ਵੀ ਸ਼ੁਰੂ ਕਰ ਦਿੱਤੀਆਂ ਹਨ।

ਸਮਾਨਾ ਨੇਤਰੇ ਪਿੰਡ ਹਰਦਿਤਪੁਰਾ 'ਚ ਇਕ ਢਾਬੇ 'ਤੇ ਰਾਤ ਨੂੰ ਪੰਜਾਬ ਪੁਲਿਸ ਦੇ ਤਿੰਨ ਹੌਲਦਾਰਾਂ ਨੇ ਪ੍ਰਾਪਰਟੀ ਡੀਲਰ ਤੋਂ ਪਿਸਤੌਲ ਦਿਖਾ ਕੇ ਚਾਰ ਲੱਖ 14 ਹਜ਼ਾਰ ਰੁਪਏ ਤੇ 7 ਤੋਲੇ ਸੋਨਾ ਖੋਹ ਲਿਆ। ਇਹ ਤਿੰਨੇ ਪੰਜਾਬ ਪੁਲਿਸ ਦੀ ਰੇਲਵੇ ਸ਼ਾਖਾ ਜੀ.ਆਰ.ਪੀ ਦੇ ਹੌਲਦਾਰ ਸਨ। ਪ੍ਰਾਪਰਟੀ ਡੀਲਰ ਨੂੰ ਅਗਵਾ ਕਰਕੇ ਕੁੱਟ ਮਾਰ ਕਰਨ ਤੇ ਪੈਸੇ ਖੋਹਣ ਦੇ ਦੋਸ਼ ਹੇਠ ਥਾਣਾ ਭਵਾਨੀਗੜ੍ਹ ਵਿਚ ਤਿੰਨੇ ਹੌਲਦਾਰਾਂ ਤੇ ਇਕ ਔਰਤ ਖਿਲਾਫ ਕੇਸ ਦਰਜ ਕਰ ਲਿਆ ਹੈ। ਜਾਣਕਾਰੀ ਅਨੁਸਾਰ ਪ੍ਰਾਪਰਟੀ ਡੀਲਰ ਮੇਜਰ ਸਿੰਘ ਵਾਸੀ ਪਿੰਡ ਬੁਰਾਵਾਲਾ (ਮਾਨਸਾ) ਨੂੰ ਇਕ ਔਰਤ ਕੁਲਵਿੰਦਰ ਕੌਰ ਉਰਫ ਸਿਮਰਨ ਵਾਸੀ ਬਾਹਮਣੀਵਾਲਾ ਫਤਿਆਬਾਦ ਨੇ ਆਪਣੀ ਭੈਣ ਦੀ ਜ਼ਮੀਨ ਵੇਚਣ ਦਾ ਝਾਂਸਾ ਦੇ ਕੇ 4

ਲੱਖ ਰੁਪਏ ਮੰਗਵਾਏ। ਜਦੋਂ ਮੇਜਰ ਸਿੰਘ ਆਪਣੀ ਆਲਟੋ ਕਾਰ ਰਾਹੀਂ ਇਸ ਔਰਤ ਨਾਲ ਜ਼ਮੀਨ ਦੇਖਣ ਤੋਂ ਬਾਅਦ ਪਟਿਆਲਾ ਜਾ ਰਿਹਾ ਸੀ ਤਾਂ ਰਸਤੇ ਵਿਚ ਉਹ ਪਿੰਡ ਹਰਦਿਤਪੁਰਾ ਦੇ ਇਕ ਢਾਬੇ 'ਤੇ ਰੋਟੀ ਖਾਣ ਲਈ ਰੁਕੇ। ਉਥੇ ਜ਼ੈਨ ਕਾਰ ਵਿਚ ਸਵਾਰ ਤਿੰਨ ਵਿਅਕਤੀਆਂ, ਜਿਨ੍ਹਾਂ ਵਿਚੋਂ ਇਕ ਨੇ ਪੁਲਿਸ ਦੀ ਵਰਦੀ ਪਾਈ ਹੋਈ ਸੀ, ਨੇ ਪਿਸਤੌਲ ਦਿਖਾ ਕੇ ਪ੍ਰਾਪਰਟੀ ਡੀਲਰ ਤੋਂ 4 ਲੱਖ 14000 ਰੁਪਏ ਤੇ ਕਤਾ, ਮੁੰਦਰੀ ਤੇ ਚੈਨੀ ਖੋਹ ਲਈ। ਬਾਅਦ ਵਿਚ ਉਸ ਨੂੰ ਕਾਰ ਵਿਚ ਅਗਵਾ ਕਰਕੇ ਪਟਿਆਲਾ ਲੈ ਗਏ ਜਿਥੇ ਉਸ ਦੀ ਕੁੱਟ ਮਾਰ ਕਰਨ ਤੋਂ ਬਾਅਦ ਮਾਡਲ ਟਾਊਨ ਪਟਿਆਲਾ ਦੇ ਥਾਣੇ ਅੱਗੇ ਸੁੱਟ ਕੇ ਫਰਾਰ ਹੋ ਗਏ। ਮੇਜਰ ਸਿੰਘ ਨੇ ਇਸ ਘਟਨਾ ਦੀ ਸੂਚਨਾ ਭਵਾਨੀਗੜ੍ਹ ਥਾਣੇ ਵਿਚ ਦਿੱਤੀ।

ਪੁਲਿਸ ਨੇ ਕੁਲਵਿੰਦਰ ਕੌਰ ਉਰਫ ਸਿਮਰਨ, ਹੌਲਦਾਰ ਬਲਕਾਰ ਸਿੰਘ, ਚਰਨਜੀਤ ਸਿੰਘ ਤੇ ਸੁਖਜਿੰਦਰ ਸਿੰਘ ਵਿਰੁੱਧ ਕੇਸ ਦਰਜ ਕਰ ਲਿਆ ਹੈ। ਹੌਲਦਾਰ ਬਲਕਾਰ ਸਿੰਘ ਤੇ ਕੁਲਵਿੰਦਰ ਕੌਰ ਉਰਫ ਸਿਮਰਨ ਵਾਸੀ ਫਤਿਆਬਾਦ ਨੂੰ ਗ੍ਰਿਫਤਾਰ ਕਰ ਕੇ ਉਨ੍ਹਾਂ ਦੇ ਕਬਜ਼ੇ ਵਿਚੋਂ ਲੁੱਟਾਂ ਖੋਹਾਂ ਲਈ ਵਰਤੀ ਜਾਂਦੀ ਰਹੀ ਕਾਰ, 32 ਬੋਰ ਦਾ ਰਿਵਾਲਵਰ ਤੇ 1 ਲੱਖ 70 ਹਜ਼ਾਰ ਦੀ ਲੁੱਟੀ ਹੋਈ ਰਕਮ ਬਰਾਮਦ ਕਰ ਲਈ ਹੈ ਜਦੋਂਕਿ ਦੋ ਹੌਲਦਾਰਾਂ ਚਰਨਜੀਤ ਸਿੰਘ ਤੇ ਸੁਖਜਿੰਦਰ ਸਿੰਘ ਦੀ ਤਲਾਸ਼ ਹੈ।

ਇਸ ਘਟਨਾ ਨੇ ਪੁਲਿਸ ਦੇ ਕਿਰਦਾਰ ਬਾਰੇ ਲੋਕਾਂ ਵਿਚ ਨਵੀਂ ਚਰਚਾ ਛੇੜ ਦਿੱਤੀ ਹੈ। ਲੋਕਾਂ ਦਾ ਕਹਿਣਾ ਹੈ ਕਿ ਜੇ ਲੋਕਾਂ ਦੇ ਰਾਖੇ ਹੀ ਇਹ ਕਰਤੂਤਾਂ ਕਰਨਗੇ ਤਾਂ ਆਮ ਲੋਕਾਂ ਦਾ ਕੀ ਬਣੇਗਾ।

ਡੇਰਾ ਸਿਰਸਾ ਵੱਲੋਂ ਵਿਧਾਨ ਸਭਾ ਚੋਣਾਂ ਦੀ ਤਿਆਰੀ

ਬਠਿੰਡਾ: ਨੇੜੇ ਆ ਰਹੀਆਂ ਪੰਜਾਬ ਵਿਧਾਨ ਸਭਾ ਚੋਣਾਂ ਨੂੰ ਦੇਖਦੇ ਹੋਏ ਹੁਣ ਡੇਰਾ ਸਿਰਸਾ ਦੇ ਰਾਜਸੀ ਵਿੰਗ ਨੇ ਵੀ ਤਿਆਰੀਆਂ ਖਿੱਚਣੀਆਂ ਸ਼ੁਰੂ ਕਰ ਦਿੱਤੀਆਂ ਹਨ ਤੇ ਇਸ ਸਬੰਧ 'ਚ ਲਗਾਤਾਰ ਮੀਟਿੰਗਾਂ ਕੀਤੀਆਂ ਜਾ ਰਹੀਆਂ ਹਨ। ਇਸ ਤਰ੍ਹਾਂ ਦੀ ਇਕ ਵਿਸ਼ਾਲ ਮੀਟਿੰਗ ਮਾਨਸਾ ਦੇ ਡੇਰਾ 'ਚ ਵੀ ਕੀਤੀ ਗਈ। ਮੀਟਿੰਗ ਵਿਚ ਅਗਾਮੀ ਪੰਜਾਬ ਵਿਧਾਨ ਸਭਾ ਚੋਣਾਂ ਨੂੰ ਮੁੱਖ ਰੱਖਕੇ ਅਪਣਾਈ ਜਾਣ ਵਾਲੀ ਰਣਨੀਤੀ 'ਤੇ ਗੰਭੀਰ ਵਿਚਾਰਾਂ ਹੋਈਆਂ। ਮੀਟਿੰਗ ਵਿਚ ਹੱਥ ਖੜ੍ਹੇ ਕਰਕੇ ਇਹ ਸੰਕਲਪ ਕੀਤਾ ਗਿਆ ਕਿ ਪੰਜਾਬ ਵਿਧਾਨ ਸਭਾ ਚੋਣਾਂ ਵਿਚ ਡੇਰੇ ਦੇ ਸ਼ਰਧਾਲੂ ਏਕਤਾ ਕਰਕੇ ਵੋਟ ਪਾਉਣਗੇ। ਮੀਟਿੰਗਾਂ ਨੂੰ ਡੇਰਾ ਸਿਰਸਾ ਦੇ ਰਾਜਸੀ ਵਿੰਗ ਦੇ ਮੁਖੀ ਰਾਮ ਸਿੰਘ ਇੰਸਾ ਨੇ ਕਿਹਾ ਕਿ ਮੌਜੂਦਾ ਸਰਕਾਰ ਦੇ ਰਾਜ ਵਿਚ ਔਰੰਗਜ਼ੇਬ ਵਾਂਗ ਉਨ੍ਹਾਂ ਨੂੰ ਨਾਮ ਚਰਚਾ ਨਹੀਂ ਕਰਨ ਦਿੱਤੀ ਗਈ। ਉਨ੍ਹਾਂ ਦੇ ਧਾਰਮਿਕ ਅਸਥਾਨਾਂ ਤੇ ਹਮਲੇ ਕਰਕੇ ਉਨ੍ਹਾਂ ਨੂੰ ਢਾਹਿ ਢੇਰੀ ਕੀਤਾ ਗਿਆ। ਡੇਰਾ

ਸ਼ਰਧਾਲੂਆਂ ਦੇ ਕਤਲ ਕੀਤੇ ਗਏ ਤੇ ਉਨ੍ਹਾਂ 'ਤੇ ਝੂਠੇ ਪੁਲਿਸ ਕੇਸ ਬਣਾਏ ਗਏ। ਇਸ ਜ਼ਬਰ ਦਾ ਡੇਰਾ ਸਿਰਸਾ ਦੇ ਸ਼ਰਧਾਲੂ ਚੋਣਾਂ ਵਿਚ ਇਕੱਠੇ ਹੋਕੇ ਵੋਟ ਦਾ ਇਸਤੇਮਾਲ ਕਰਕੇ ਉਨ੍ਹਾਂ 'ਤੇ ਜ਼ਬਰ ਕਰਨ ਵਾਲਿਆਂ ਨੂੰ ਸਬਕ ਸਿਖਾਉਣਗੇ।

ਰਾਸ਼ਨ ਘੁਟਾਲੇ 'ਚ ਜਨਰਲ ਸਾਹਨੀ ਨੂੰ ਤਿੰਨ ਸਾਲ ਦੀ ਕੈਦ

ਜਲੰਧਰ: ਫੌਜੀਆਂ ਨੂੰ ਘਟੀਆ ਦਰਜੇ ਦਾ ਰਾਸ਼ਨ ਮੁਹੱਈਆ ਕਰਨ ਦੇ ਦੋਸ਼ਾਂ ਦਾ ਸਾਹਮਣਾ ਕਰ ਰਹੇ ਸੇਵਾਮੁਕਤ ਲੈਫਟੀਨੈਂਟ ਜਨਰਲ ਐਸ.ਕੇ. ਸਾਹਨੀ ਨੂੰ 18 ਫਰਵਰੀ ਨੂੰ ਜਨਰਲ ਕੋਰਟ ਮਾਰਸ਼ਲ ਦੌਰਾਨ ਤਿੰਨ ਸਾਲ ਦੀ ਬਾਮੁਸ਼ਕਤ ਕੈਦ ਤੇ ਕੈਸ਼ੀਅਰਿੰਗ ਦੀ ਸਜ਼ਾ ਸੁਣਾਈ ਗਈ। ਇਹ ਜਨਰਲ ਕੋਰਟ ਮਾਰਸ਼ਲ ਇਲੈਵਨ ਕੋਰ ਦੇ ਜਲੰਧਰ ਛਾਉਣੀ ਸਥਿਤ ਹੈੱਡਕੁਆਰਟਰ ਵਿਖੇ ਚੱਲ ਰਿਹਾ ਸੀ। ਭਾਰਤੀ ਫੌਜ ਦੇ ਇਤਿਹਾਸ 'ਚ ਇਹ ਪਹਿਲੀ ਵਾਰ ਹੈ ਕਿ ਸੇਵਾਮੁਕਤ ਲੈਫਟੀਨੈਂਟ ਜਨਰਲ ਨੂੰ ਦੋਸ਼ੀ ਠਹਿਰਾਇਆ ਗਿਆ ਹੋਵੇ ਤੇ ਸਜ਼ਾ ਸੁਣਾਈ ਗਈ ਹੋਵੇ।

ਸ੍ਰੀ ਸਾਹਨੀ ਨੂੰ ਫੌਜ ਵੱਲੋਂ ਲੰਬੇ ਸਾਲ 31

ਜੁਲਾਈ ਨੂੰ ਹਿਰਾਸਤ 'ਚ ਲਿਆ ਗਿਆ ਸੀ ਤੇ ਕੋਰਟ ਮਾਰਸ਼ਲ ਦੀ ਪ੍ਰਕਿਰਿਆ ਛੇ ਅਗਸਤ ਨੂੰ ਸ਼ੁਰੂ ਕਰ ਦਿੱਤੀ ਗਈ ਸੀ। ਜਨਰਲ ਸਾਹਨੀ 'ਤੇ ਕ੍ਰਿਸਟਾਚਾਰ ਤੇ ਪੇਸ਼ੇਵਾਰਾਨਾ ਅਣਗਹਿਲੀਆਂ ਦੇ ਨੌਂ ਮਾਮਲੇ ਸਨ ਜਿਨ੍ਹਾਂ ਵਿਚੋਂ ਕੋਰਟ ਮਾਰਸ਼ਲ ਦੌਰਾਨ ਛੇ ਚੌਂ ਦੋਸ਼ੀ ਠਹਿਰਾਇਆ ਗਿਆ।

ਕੋਰਟ ਮਾਰਸ਼ਲ ਵੱਲੋਂ ਆਰਮੀ ਐਕਟ ਦੇ ਸੈਕਸ਼ਨ 63 ਤਹਿਤ ਉਨ੍ਹਾਂ ਨੂੰ ਦੋਸ਼ੀ ਠਹਿਰਾਇਆ ਗਿਆ ਹੈ। ਇਸ ਤੋਂ ਇਲਾਵਾ ਜੋ ਹੋਰ ਦੋਸ਼ ਸਿੱਧ ਹੋਏ ਉਨ੍ਹਾਂ ਵਿਚ ਖਾਧ ਪਦਾਰਥਾਂ ਦੀ ਸਪਲਾਈ 'ਚ ਨਿਯਮਾਂ ਦੇ ਉਲਟ ਹੋਰ-ਫੇਰ ਕਰਨਾ ਵੀ ਸ਼ਾਮਲ ਸੀ। ਸਾਹਨੀ ਜੋ 2006 ਵਿਚ ਸੇਵਾਮੁਕਤ ਹੋਏ ਸਨ, ਸਿਆਚਿਨ ਤੇ ਹੋਰ ਪਹਾੜੀ ਖੇਤਰਾਂ

'ਚ ਤਾਇਨਾਤ ਫੌਜੀ ਜਵਾਨਾਂ ਨੂੰ ਘਟੀਆ ਦਰਜੇ ਦਾ ਰਾਸ਼ਨ ਸਪਲਾਈ ਕਰਨ ਦੇ ਦੋਸ਼ਾਂ ਦਾ ਸਾਹਮਣਾ ਕਰ ਰਹੇ ਸਨ। ਜਨਰਲ ਸਾਹਨੀ ਨੇ ਕੋਰਟ 'ਚ ਦਿੱਤੇ ਆਪਣੇ ਬਿਆਨ 'ਚ ਕਿਹਾ ਕਿ ਉਨ੍ਹਾਂ ਨੂੰ ਨਰਮਾਈ ਨਾਲ ਵਿਚਾਰਿਆ ਜਾਵੇ ਕਿਉਂਕਿ ਉਹ ਇਸ ਟਰਾਇਲ ਦੌਰਾਨ ਸਿਹਤਯਾਬ ਨਾ ਹੋਣ ਦੇ ਬਾਵਜੂਦ ਸ਼ਿਰਕਤ ਕਰਦੇ ਰਹੇ।

ਦੱਸਣਯੋਗ ਹੈ ਕਿ ਜਨਰਲ ਸਾਹਨੀ ਆਪਣੇ ਸਪਲਾਈ ਤੇ ਟਰਾਂਸਪੋਰਟ (ਆਰਮੀ ਸਰਵਿਸਿਜ਼ ਕੋਰ ਹੈੱਡ ਕੁਆਰਟਰ) ਦੇ ਅਹੁਦੇ ਉੱਤੇ ਸੇਵਾਵਾਂ ਦੇਣ ਦੌਰਾਨ ਕੀਤੀਆਂ ਅਣਗਹਿਲੀਆਂ ਦੇ ਮਾਮਲੇ 'ਚ ਜਾਂਚ ਦਾ ਸਾਹਮਣਾ ਕਰ ਰਹੇ ਸਨ। ਉਨ੍ਹਾਂ ਨੇ ਭਾਰਤੀ ਫੌਜ 'ਚ 38 ਵਰ੍ਹੇ ਸੇਵਾਵਾਂ ਦਿੱਤੀਆਂ।

Matrimonials

ਕੰਨਿਆ ਦੀ ਲੋੜ

Wanted suitable match for Jatt Sikh US born, handsome, cleanshaven, 27/ 6'1", engineer (BSc. Engg.) boy, manager in a top US corporation. Educated, respected family, no demands. Pl. contact: Sikh5family@gmail.com

The Karn Gill Radio Show
TUESDAY(S)
8:00 PM to 9:00 PM
680/690 AM

Karn Gill, Realtor
44644 Ann Arbor Road Suite A
Plymouth, MI 48170
Cell: (734) 612-9984
Email: KarnGill@Hotmail.com
Website: www.KarnGill.com

COLDWELL BANKER Preferred, Realtors

Serving Michigan's Greater Detroit Communities

Topics:
-Bollywood Movie Songs
-Discussions / Debates
-Community Events
-Every Day Issues
-Interviews

Language:
- Hindi
- English
- Punjabi
- Gujarati
- Urdu

If you want to buy or sell a home in Michigan always go with the winner!

ਅਮਰ ਕਾਰਪੈਟਸ

ਘਰਾਂ/ਦਫਤਰਾਂ ਅਤੇ ਹਰ ਤਰ੍ਹਾਂ ਦੇ ਮਕਾਨਾਂ ਵਿਚ ਵਧੀਆ ਕੁਆਲਟੀ ਦਾ ਕਾਰਪੈਟ ਸਸਤੇ ਭਾਅ ਪੁਆਉ

ਦੀਵਾਨ ਐਵਨਿਊ, ਸ਼ਿਕਾਗੋ ਵਿਚ ਕਾਰਪੈਟਸ ਦਾ ਇੱਕੋ ਇੱਕ ਸਟੋਰ ਜਿੱਥੋਂ ਤੁਸੀਂ ਖਰੀਦ ਸਕਦੇ ਹੋ ਬਿਲਕੁਲ ਨਵੇਂ ਡਿਜ਼ਾਈਨ ਦੇ ਰੱਗ ਹਰ ਇਕ ਕਵਾਲਿਟੀ ਵਿਚ, ਕੀਮਤਾਂ ਇਨੀਆਂ ਘੱਟ ਕਿ ਤੁਸੀਂ ਸੋਚ ਵੀ ਨਹੀਂ ਸਕਦੇ! ਆਓ! ਦੇਖੋ ਅਮਰ ਕਾਰਪੈਟਸ ਦਾ ਨਵਾਂ ਤੇ ਬੇਹਤਰੀਨ ਚੋਣ ਭਰਪੂਰ ਨਵਾਂ ਅਤੇ ਵੱਡਾ ਸ਼ੋਅਰੂਮ

ਫਰੀ ਐਸਟੀਮੇਟ, ਆਰਡਰ ਕਰਨ ਦੇ ਅਗਲੇ ਹੀ ਦਿਨ ਕਾਰਪੈਟ ਪਾਵਾਂਗੇ

Same day service in Chicago and suburbs

Amar Carpets Inc

ਵੈਸਟਰਨ ਅਵੈਨਿਊ ਤੋਂ ਅਧਾ ਬਲਾਕ ਵੈਸਟ, 2423 W Devon Ave. Chicago IL 60659

ਕਾਲ ਕਰੋ : ਅਮਰੀਕ ਸਿੰਘ

Ph: 773-508-5253, 773-507-8043, Fax: 773-508-5249

SYAN VIDEO PRODUCTION, INC.

Professional HD Video & Digital Photo Production

Multiple Camera Shooting / Digital Still Photography (with flush mount Album)
Live Video Display with Large Screens
DJ Service with Laser Lights
Call Toll Free : 1-888-RAJ- SYAN (725-7926)
(With 14 years Experienced)

734-261-0936 / 734-890-1767
E-mail: raj@syanvideo.com
or visit at: www.syanvideo.com

SV PRODUCTION

Punjab Times

Established in 2000
12th Year in Publication

Published every Saturday
by **A B Publication Inc.**
20451 N Plum Grove Rd.
Palatine, IL 60074-2018

Ph:847-359-0746
Fax:847-705-9388

Editor:

Amolak Singh Jammu
Astt. Editor:
Jaspreet Kaur
Kuljeet Singh

Graphics:

Mandeep Singh

Photographer

Kamaljit Singh Viridi
Ph. 847-502-2703

Our Columnists

Ashok Bhaura
Tarlochan Singh Dupalpur
Baljit Basi
Prof. Kulwant S. Romana

California Bureau:

Mann Mandeep
Bureau Chief
661-889-1927
Shiara Dhindsa
Photographer
661-703-6664

Director Community & Business Relations:

Sunita Chopra
Ph:773-370-7106

Distributed in:

California, Illinois, Indiana, Michigan, Wisconsin, Ohio, Iowa, Mississippi, Arkansas, Texas, Nevada, Virginia, Oregon, Arizona, Georgia, Florida, Massachusetts, Washington, Kansas, Minnesota, New York

ਡਾਕ ਰਾਹੀਂ ਪਰਚਾ ਮੰਗਵਾਉਣ ਲਈ ਸਾਲਾਨਾ ਚੰਦਾ: 80 ਡਾਲਰ, ਪੰਜ ਸਾਲ ਲਈ: 375 ਡਾਲਰ

ਨੋਟ: ਪੰਜਾਬ ਟਾਈਮਜ਼ ਵਿਚ ਛਪੇ ਲੇਖਾਂ ਵਿਚਲੇ ਵਿਚਾਰਾਂ ਨਾਲ ਅਦਾਰਾ ਪੰਜਾਬ ਟਾਈਮਜ਼ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ ਹੈ। ਪੰਜਾਬ ਟਾਈਮਜ਼ ਵਿਚ ਛਪੇ ਇਸ਼ਤਿਹਾਰਾਂ ਵਿਚ ਕੀਤੇ ਗਏ ਦਾਅਵਿਆਂ ਦੀ ਜ਼ਰੂਰੀ ਨਹੀਂ ਕਿ ਅਦਾਰਾ ਪੰਜਾਬ ਟਾਈਮਜ਼ ਤਾਈਦ ਕਰਦਾ ਹੋਵੇ।

Disclaimer

The views expressed in the articles published in the columns of Punjab Times are that of their writers, and it is not implied that Punjab Times endorses them.

Sameway Punjab Times does not necessarily endorses the claims made in the advertisements published in Punjab Times.

All disputes subject to Chicago jurisdiction.

ਸਿੱਖ ਜਥੇਬੰਦੀਆਂ ਨਿਆਂਇਕ ਜਾਂਚ ਲਈ ਅੜੀਆਂ

ਚੰਡੀਗੜ੍ਹ: ਹਰਿਆਣਾ ਗੁਰਦੁਆਰਾ ਪ੍ਰਬੰਧਕ ਕਮੇਟੀ (ਐਡਹਾਕ) ਨੇ ਕੌਮੀ ਘੱਟ ਗਿਣਤੀ ਕਮਿਸ਼ਨ ਕੋਲੋਂ ਮੰਗ ਕੀਤੀ ਹੈ ਕਿ ਹਰਿਆਣਾ ਦੇ ਪਿੰਡ ਹੋਂਦ ਚਿੱਲੜ ਵਿਚ 1984 ਵਿਚ ਸਿੱਖਾਂ ਦੇ ਕਤਲੇਆਮ ਦੀ ਉਚ ਪੱਧਰੀ ਜਾਂਚ ਕਰਵਾਈ ਜਾਵੇ। ਉਧਰ ਪੰਜਾਬ ਅਤੇ ਹਰਿਆਣਾ ਦੀਆਂ ਵੱਖ-ਵੱਖ ਸਿੱਖ ਜਥੇਬੰਦੀਆਂ 'ਤੇ ਆਧਾਰਤ ਖਾਲਸਾ ਐਕਸ਼ਨ ਕਮੇਟੀ ਦੇ ਵਫਦ ਨੇ ਵੀ ਹਰਿਆਣਾ ਦੇ ਰਾਜਪਾਲ ਅਤੇ ਮੁੱਖ ਮੰਤਰੀ ਨੂੰ ਜ਼ੋਰ ਦੇ ਕੇ ਕਿਹਾ ਹੈ ਕਿ ਹੋਂਦ ਚਿੱਲੜ ਵਿਚ ਦੋ ਨਵੰਬਰ 1984 ਨੂੰ ਸਿੱਖਾਂ ਦੇ ਕੀਤੇ ਕਤਲੇਆਮ ਦੀ ਜਾਂਚ ਪੰਜਾਬ ਤੇ ਹਰਿਆਣਾ ਹਾਈਕੋਰਟ ਦੇ ਜੱਜ ਕੋਲੋਂ ਕਰਵਾਈ ਜਾਵੇ ਅਤੇ ਦੋਸ਼ੀਆਂ ਨੂੰ ਸਜ਼ਾਵਾਂ ਦਿੱਤੀਆਂ ਜਾਣ।

ਖਾਲਸਾ ਐਕਸ਼ਨ ਕਮੇਟੀ ਦੇ ਵਫਦ ਦੇ ਮੈਂਬਰਾਂ ਨੇ ਦੱਸਿਆ ਕਿ ਰਾਜਪਾਲ ਜਗਨਨਾਥ ਪਹਾੜੀਆ ਨੇ ਭਰੋਸਾ ਦਿੱਤਾ ਹੈ ਕਿ ਉਹ ਰਾਜ ਸਰਕਾਰ ਨੂੰ ਸਿਫਾਰਸ਼ ਕਰਨਗੇ ਕਿ ਕਮੇਟੀ ਕਾਇਮ ਕਰਕੇ ਇਸ ਕਾਂਡ ਦੀ ਜਲਦੀ ਜਾਂਚ ਕਰਵਾਈ ਜਾਵੇ ਅਤੇ ਪੀੜਤਾਂ ਨੂੰ ਇਨਸਾਫ ਦਿੱਤਾ ਜਾਵੇ। ਦੂਜੇ ਪਾਸੇ ਮੁੱਖ ਮੰਤਰੀ ਭੁਪਿੰਦਰ ਸਿੰਘ ਰੁੱਡਾ ਨੇ ਵਫਦ ਨੂੰ ਦੱਸਿਆ ਕਿ ਉਨ੍ਹਾਂ ਨੇ ਗੁਜਰਾਉਂਦੇ ਡਿਵੀਜ਼ਨਲ ਕਮਿਸ਼ਨਰ ਕੋਲੋਂ ਇਸ ਕਾਂਡ ਬਾਰੇ ਰਿਪੋਰਟ ਮੰਗੀ ਹੈ। ਰਿਪੋਰਟ ਅਗਲੇ ਦੋ ਤਿੰਨ ਦਿਨਾਂ ਵਿਚ ਆ ਜਾਵੇਗੀ ਅਤੇ ਉਸ ਤੋਂ ਬਾਅਦ ਅਗਲੀ ਕਾਰਵਾਈ ਕੀਤੀ ਜਾਵੇਗੀ। ਮੁੱਖ ਮੰਤਰੀ ਨੇ ਹੋਂਦ ਚਿੱਲੜ ਕਾਂਡ ਨੂੰ ਮੰਦਭਾਗਾ ਦੱਸਿਆ ਅਤੇ ਕਿਹਾ ਕਿ ਦੋਸ਼ੀਆਂ ਨੂੰ ਸਜ਼ਾ ਮਿਲਣੀ ਚਾਹੀਦੀ ਹੈ। ਵਫਦ ਦੇ ਮੈਂਬਰਾਂ ਨੇ ਮੁੱਖ ਮੰਤਰੀ ਨੂੰ ਮੰਗ ਪੱਤਰ ਦਿੱਤਾ ਜਿਸ ਵਿਚ ਮੰਗ ਕੀਤੀ ਗਈ ਹੈ ਕਿ ਕਾਤਲਾਂ ਦਾ ਪਤਾ ਲਾਇਆ ਜਾਵੇ ਤੇ ਸਜ਼ਾਵਾਂ ਦਿੱਤੀਆਂ ਜਾਣ।

ਇਹ ਵੀ ਪਤਾ ਲਾਇਆ ਜਾਵੇ ਕਿ ਕਾਤਲਾਂ ਦੇ ਨਾਂ 'ਤੇ ਐਫ.ਆਈ.ਆਰ. ਕਿਉਂ ਦਰਜ ਨਹੀਂ ਕੀਤੀ ਗਈ ਅਤੇ ਕਿਸ ਦੇ ਕਹਿਣ 'ਤੇ ਜਾਂਚ ਰੋਕੀ ਗਈ। ਹਰਿਆਣਾ ਗੁਰਦੁਆਰਾ ਪ੍ਰਬੰਧਕ ਕਮੇਟੀ (ਐਡਹਾਕ) ਦੇ ਪ੍ਰਧਾਨ ਜਗਦੀਸ਼ ਸਿੰਘ ਝੀਂਡਾ ਨੇ ਖਾਲਸਾ ਐਕਸ਼ਨ ਕਮੇਟੀ ਦੇ ਵਫਦ ਨਾਲ ਹੀ ਮੁੱਖ ਮੰਤਰੀ ਨੂੰ ਮਿਲਣ ਤੋਂ ਬਾਅਦ ਦੱਸਿਆ ਕਿ ਉਨ੍ਹਾਂ ਨੇ ਇਕ ਦਿਨ ਪਹਿਲਾਂ ਹੀ ਕੌਮੀ ਘੱਟ ਗਿਣਤੀ ਕਮਿਸ਼ਨ ਦੇ ਮੈਂਬਰ ਐਚ.ਐਸ. ਹੰਸਪਾਲ ਨਾਲ ਵੀ ਜਾਂਚ ਬਾਰੇ ਗੱਲ ਕੀਤੀ ਹੈ। ਉਨ੍ਹਾਂ ਇਹ ਵੀ ਕਿਹਾ ਕਿ ਉਨ੍ਹਾਂ ਦੀ ਅਗਵਾਈ ਹੇਠ ਵਫਦ ਹੋਂਦ ਚਿੱਲੜ ਗਿਆ ਸੀ। ਪਿੰਡ ਵਿਚ ਐਸ.ਪੀ., ਡੀ.ਸੀ. ਤੇ ਹੋਰ ਅਧਿਕਾਰੀ ਆਏ ਹੋਏ ਸਨ। ਵਫਦ ਨੇ ਮੁੱਖ ਮੰਤਰੀ ਕੋਲੋਂ ਮੰਗ ਕੀਤੀ ਹੈ ਕਿ ਲੋਕਾਂ ਦੇ ਹੋਏ ਨੁਕਸਾਨ ਦੀ ਭਰਪਾਈ ਕੀਤੀ ਜਾਵੇ। ਵਫਦ ਵਿਚ ਸ਼ਾਮਲ ਭਾਈ ਮੋਹਕਮ ਸਿੰਘ, ਸਾਬਕਾ ਆਈ.ਏ.ਐਸ. ਅਫਸਰ ਗੁਰਤੇਜ ਸਿੰਘ ਅਤੇ ਹੋਰ ਆਗੂਆਂ ਨੇ ਕਿਹਾ ਕਿ ਜਿੱਥੇ ਹਰਿਆਣਾ ਦੀਆਂ ਵੱਖ-ਵੱਖ ਸਰਕਾਰਾਂ ਨੇ ਕਾਤਲਾਂ ਨੂੰ ਸਜ਼ਾਵਾਂ

ਦਿਵਾਉਣ ਲਈ ਕੋਈ ਕਾਰਵਾਈ ਨਹੀਂ ਕੀਤੀ, ਉਥੇ ਸ਼੍ਰੋਮਣੀ ਕਮੇਟੀ ਦੇ ਆਗੂ ਵੀ ਪੀੜਤ ਸਿੱਖਾਂ ਦੀ ਮਦਦ ਕਰਨ ਵਿਚ ਨਾਕਾਮ ਰਹੇ ਹਨ ਤੇ ਆਪਣੀ ਜ਼ਿੰਮੇਵਾਰੀ ਨਹੀਂ ਨਿਭਾਈ। ਵਫਦ ਵਿਚ ਦਲ ਖਾਲਸਾ ਦੇ ਸਤਨਾਮ ਸਿੰਘ ਪਾਉਂਟਾ ਸਾਹਿਬ, ਸਰਬਜੀਤ ਸਿੰਘ ਸੋਹਲ, ਯੂਥ ਅਕਾਲੀ ਦਲ (ਲੋਗੋਵਾਲ) ਦੇ ਸੁਰਜੀਤ ਸਿੰਘ ਨਿਕੜਾ, ਅਕਾਲੀ ਦਲ 1920 ਦੇ ਰਾਜਿੰਦਰ ਸਿੰਘ ਬਡਹੋੜੀ, ਖਾਲਸਾ ਪੰਚਾਇਤ ਦੇ ਰਾਜਿੰਦਰ ਸਿੰਘ, ਸਿੱਖ ਸਟੂਡੈਂਟਸ ਫੈਡਰੇਸ਼ਨ ਦੇ ਪਰਮਜੀਤ ਸਿੰਘ ਸਮੇਤ ਕਈ ਹੋਰ ਆਗੂ ਸ਼ਾਮਲ ਸਨ।

ਮੱਕੜ ਵੱਲੋਂ ਪਿੰਡ ਦਾ ਦੌਰਾ: ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਅਵਤਾਰ ਸਿੰਘ ਮੱਕੜ ਨੇ ਪਿੰਡ ਦੇ ਦੋਹੇ ਦੌਰਾਨ ਹਰਿਆਣਾ ਦੇ ਮੁੱਖ ਮੰਤਰੀ ਵੱਲੋਂ ਦਿੱਤੇ ਕਮਿਸ਼ਨਰ ਪੱਧਰ ਦੀ ਜਾਂਚ ਦੇ ਹੁਕਮ ਰੱਦ ਕਰਦਿਆਂ ਕਿਹਾ ਕਿ ਜਾਂਚ ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਦੇ ਜੱਜ ਪਾਸੋਂ ਕਰਵਾਈ ਜਾਵੇ। ਇਸ ਕਾਂਡ ਦੇ ਮ੍ਰਿਤਕਾਂ ਨਿਮਿਤ ਸ੍ਰੀ ਅਖੰਡ ਪਾਠ ਦੇ ਭੋਗ ਸ੍ਰੀ ਅਕਾਲ ਤਖਤ ਵਿਖੇ 4 ਮਾਰਚ ਨੂੰ ਪਾਏ ਜਾਣਗੇ।

ਸ਼੍ਰੋਮਣੀ ਕਮੇਟੀ ਚੋਣਾਂ ਮਈ ਦੇ ਪਹਿਲੇ ਹਫਤੇ!

120 ਹਲਕਿਆਂ ਲਈ 170 ਮੈਂਬਰਾਂ ਦੀ ਵੋਟਰਾਂ ਨੇ ਚੋਣ ਕਰਨੀ ਹੈ। ਇਨ੍ਹਾਂ ਵਿਚੋਂ ਕਈ ਹਲਕੇ ਦੁਹਰੇ ਹਨ ਤੇ ਕਈ ਔਰਤਾਂ ਵਾਸਤੇ ਰਾਖਵੇਂ ਹਨ। ਇਸ ਦੇ ਇਲਾਵਾ ਨਾਮਜ਼ਦਗੀਆਂ ਸਮੇਤ ਕੁੱਲ 191 ਮੈਂਬਰੀ ਹਾਊਸ ਹੋਵੇਗਾ ਜਿਹੜਾ ਕਿ ਆਮ ਚੋਣਾਂ ਬਾਅਦ ਪਹਿਲੇ ਨਵੇਂ ਪ੍ਰਧਾਨ ਦੀ ਚੋਣ ਕਰੇਗਾ।

ਜਸਟਿਸ ਬਰਾਤ ਮੁਤਾਬਕ ਪੰਜਾਬ, ਹਰਿਆਣਾ, ਹਿਮਾਚਲ ਤੇ ਚੰਡੀਗੜ੍ਹ ਦੇ ਕਮਿਸ਼ਨਰਾਂ

ਤੇ ਸਬੰਧਤ ਅਧਿਕਾਰੀਆਂ ਦੀ ਉਨ੍ਹਾਂ ਨੇ ਵੋਟਰ ਸੂਚੀਆਂ ਦਾ ਕੰਮ ਮੁਕੰਮਲ ਹੋਣ ਬਾਅਦ ਮੀਟਿੰਗ ਕੀਤੀ ਸੀ। ਸਾਰੇ ਰਾਜਾਂ ਨੇ ਵੋਟਰ ਸੂਚੀਆਂ ਦੇ ਅੰਤਿਮ ਪ੍ਰਕਾਸ਼ਨ ਦਾ ਕੰਮ ਮੁਕੰਮਲ ਕਰ ਲਿਆ ਹੈ। ਸਾਰੇ ਸਬੰਧਤ ਰਾਜ ਸ਼੍ਰੋਮਣੀ ਕਮੇਟੀ ਚੋਣਾਂ ਕਰਵਾਉਣ ਲਈ ਪੂਰੀ ਤਰ੍ਹਾਂ ਤਿਆਰ ਹਨ। ਕਿਸੇ ਵੀ ਰਾਜ ਨੇ ਚੋਣਾਂ ਬਾਰੇ ਕੋਈ ਮੁਸ਼ਕਲ ਨਹੀਂ ਦੱਸੀ।

ਭਾਵੇਂ ਕੇਂਦਰੀ ਗ੍ਰਹਿ ਮੰਤਰਾਲਾ ਚੋਣ ਦੀ ਤਰੀਕ ਦਾ ਐਲਾਨ ਕਰੇਗਾ ਪਰ ਸਮੁੱਚਾ ਚੋਣ ਪ੍ਰੋਗਰਾਮ ਗੁਰਦੁਆਰਾ ਕਮਿਸ਼ਨ ਵੱਲੋਂ ਹੀ ਤਿਆਰ ਕੀਤਾ ਜਾਵੇਗਾ। ਗੁਰਦੁਆਰਾ ਕਮਿਸ਼ਨ ਨੇ ਤਾਂ ਅਪਰੈਲ ਵਿਚ ਹੀ ਆਮ ਚੋਣ ਕਰਵਾਉਣ ਦੀ ਤਿਆਰੀ ਕਰ ਲਈ ਸੀ ਪਰ ਪੰਜਾਬ ਤੇ ਹਰਿਆਣਾ ਵਿਚ ਕਣਕ ਦੀ ਵਾਢੀ ਤੇ ਹਾੜੀ ਦੀਆਂ ਹੋਰ ਫਸਲਾਂ ਦੀ ਸੰਭਾਲ ਦਾ ਸਮਾਂ ਹੋਣ ਕਾਰਨ ਅਪਰੈਲ ਦੀ ਥਾਂ ਮਈ ਦੇ ਪਹਿਲੇ ਹਫਤੇ ਦੀ ਚੋਣ ਕੀਤੀ ਗਈ ਹੈ।

ਜਸਟਿਸ ਬਰਾਤ ਨੇ ਕਿਹਾ ਹੈ ਕਿ ਸ਼੍ਰੋਮਣੀ

ਜਥੇਦਾਰ ਮੱਕੜ ਨੇ ਕੁਝ ਪੀੜਤ ਪਰਿਵਾਰਾਂ ਦੇ ਜੀਆਂ ਨਾਲ ਘਟਨਾ ਬਾਰੇ ਗੱਲਬਾਤ ਕੀਤੀ। ਉਨ੍ਹਾਂ ਮੰਗ ਕੀਤੀ ਕਿ ਪੀੜਤ ਪਰਿਵਾਰਾਂ ਨੂੰ ਉਨ੍ਹਾਂ ਦੀ ਜਾਇਦਾਦ ਵਾਪਸ ਕਰਵਾਈ ਜਾਵੇ ਅਤੇ ਘੱਟ ਮੁੱਲ 'ਤੇ ਖਰੀਦੀ ਗਈ ਵਾਹੀਯੋਗ ਜ਼ਮੀਨ ਮੁੜਵਾਈ ਜਾਵੇ। ਕੁਝ ਸਿੱਖ ਜਥੇਬੰਦੀਆਂ ਵੱਲੋਂ ਪਿੰਡ ਹੋਂਦ ਵਿਖੇ ਮ੍ਰਿਤਕਾਂ ਦੀ ਯਾਦਗਾਰ ਬਣਾਉਣ ਦੇ ਐਲਾਨ ਬਾਰੇ ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਨੇ ਕਿਹਾ ਕਿ ਇਹ ਕੌਮੀ ਮਸਲਾ ਹੈ ਅਤੇ ਇਸ ਬਾਰੇ ਸਾਰੀਆਂ ਜਥੇਬੰਦੀਆਂ ਨਾਲ ਸਲਾਹ-ਮਸ਼ਵਰਾ ਕਰਕੇ ਫੈਸਲਾ ਕੀਤਾ ਜਾਵੇਗਾ। ਇਸ ਸਬੰਧੀ ਪੀੜਤ ਪਰਿਵਾਰਾਂ ਕੋਲੋਂ ਵੀ ਸਹਿਮਤੀ ਲਈ ਜਾਵੇਗੀ। ਉਨ੍ਹਾਂ ਸ਼੍ਰੋਮਣੀ ਕਮੇਟੀ ਵੱਲੋਂ ਪੀੜਤ ਪਰਿਵਾਰਾਂ ਦੀ ਹਰ ਸੰਭਵ ਮਦਦ ਬਾਰੇ ਵੀ ਕਿਹਾ। ਉਨ੍ਹਾਂ ਜਗਦੀਸ਼ ਸਿੰਘ ਝੀਂਡਾ ਦਾ ਇਹ ਦੋਸ਼ ਰੱਦ ਕੀਤਾ ਕਿ ਇਸ ਮੁੱਦੇ 'ਤੇ ਰਾਜਨੀਤੀ ਕੀਤੀ ਜਾ ਰਹੀ ਹੈ। ਉਨ੍ਹਾਂ ਕਿਹਾ ਕਿ ਸ਼੍ਰੋਮਣੀ ਕਮੇਟੀ ਤਾਂ ਪੀੜਤ ਪਰਿਵਾਰਾਂ ਨਾਲ ਦੁੱਖ ਵੰਡਾਉਣ ਦਾ ਯਤਨ ਕਰ ਰਹੀ ਹੈ।

ਕਮੇਟੀ ਦੀਆਂ ਆਮ ਚੋਣਾਂ ਲਈ ਉਮੀਦਵਾਰਾਂ ਨੂੰ ਚੋਣ ਨਿਸ਼ਾਨ ਦੇਣ ਵਾਸਤੇ ਕਮਿਸ਼ਨ ਨੇ ਸਬੰਧਤ ਧਿਰਾਂ ਦੀਆਂ ਅਰਜ਼ੀਆਂ ਪਹਿਲਾਂ ਹੀ ਮੰਗ ਲਈਆਂ ਹਨ। ਅਗਲੇ ਦਿਨਾਂ ਵਿਚ ਚੋਣ ਨਿਸ਼ਾਨ ਦੇਣ ਬਾਰੇ ਵੀ ਸਬੰਧਤ ਧਿਰਾਂ ਦੀ ਕਮਿਸ਼ਨ ਵੱਲੋਂ ਮੀਟਿੰਗ ਬੁਲਾਈ ਜਾ ਰਹੀ ਹੈ। ਉਨ੍ਹਾਂ ਕਿਹਾ ਕਿ ਚੋਣ ਨਿਸ਼ਾਨ ਦੇਣ ਦਾ ਅੰਤਿਮ ਫੈਸਲਾ ਕਮਿਸ਼ਨ ਦਾ ਹੋਵੇਗਾ। ਸ਼੍ਰੋਮਣੀ ਕਮੇਟੀ ਦੀਆਂ ਆਮ ਚੋਣਾਂ ਲਈ ਵੋਟਰ ਇਲੈਕਟ੍ਰਾਨਿਕ ਮਸ਼ੀਨਾਂ ਦੀ ਥਾਂ ਬੈਲਟ ਪੇਪਰ ਦਾ ਹੀ ਇਸਤੇਮਾਲ ਕਰੇਗਾ। ਗੁਰਦੁਆਰਾ ਐਕਟ ਅਨੁਸਾਰ ਡਿਪਟੀ ਕਮਿਸ਼ਨਰ ਦੀ ਆਗਿਆ ਨਾਲ ਯੋਗ ਵੋਟਰ ਵੋਟਾਂ ਦੇ ਇਕ ਦਿਨ ਪਹਿਲਾਂ ਤੱਕ ਵੀ ਆਪਣੀ ਵੋਟ ਬਣਵਾ ਸਕਦਾ ਹੈ। ਉੱਜ ਵੋਟਰ ਸੂਚੀਆਂ ਦੀ ਅੰਤਿਮ ਪ੍ਰਕਾਸ਼ਨਾ ਹੋਣ ਦੇ ਨਾਲ ਹੀ ਵੋਟਾਂ ਬਣਾਉਣ ਦੇ ਢੰਗ-ਤਰੀਕਿਆਂ ਬਾਰੇ ਕਈ ਧਿਰਾਂ ਵੱਲੋਂ ਉਠਾਏ ਜਾ ਰਹੇ ਇਤਰਾਜ਼ਾਂ ਦਾ ਭੋਗ ਪੈ ਗਿਆ ਹੈ ਤੇ ਹੁਣ ਆਮ ਚੋਣਾਂ ਲਈ ਰਾਹ ਪੱਧਰਾ ਹੋ ਗਿਆ ਹੈ।

ਯੂ.ਪੀ.ਏ. ਸਰਕਾਰ ਵਿਰੋਧੀ ਧਿਰਾਂ ਅੱਗੇ ਝੁਕੀ

ਜਚਾਉਣ ਲਈ ਪੂਰੇ ਯਤਨ ਕੀਤੇ ਗਏ ਸਨ। ਪ੍ਰਧਾਨ ਮੰਤਰੀ ਨੇ ਕਿਹਾ ਕਿ ਬੇਹੱਦ ਅਹਿਮ ਬਜਟ ਸੈਸ਼ਨ 'ਚ ਸਦਨ ਦੇ ਕੰਮਕਾਜ 'ਚ ਕਿਸੇ ਵੀ ਕਿਸਮ ਦਾ ਵਿਘਨ ਹਰ ਤਰ੍ਹਾਂ ਨੁਕਸਾਨਦੇਹ ਹੈ ਤੇ ਇਨ੍ਹਾਂ ਵਿਸ਼ੇਸ਼ ਹਾਲਤਾਂ 'ਚ ਹੀ ਸਰਕਾਰ ਜੇ.ਪੀ.ਸੀ. ਕਾਇਮ ਕਰਨਾ ਮੰਨੀ ਹੈ। ਪ੍ਰਧਾਨ ਮੰਤਰੀ ਨੇ ਸਪੀਕਰ ਮੀਰਾ ਕੁਮਾਰ ਨੂੰ ਜੇ.ਪੀ.ਸੀ. ਬਣਾਏ ਜਾਣ ਦੀ ਕਾਰਵਾਈ ਲਈ ਬੇਨਤੀ ਕੀਤੀ। ਸਰਕਾਰ ਦੀ ਇਸ ਕਾਰਵਾਈ ਦਾ ਸਵਾਗਤ ਕਰਦਿਆਂ ਵਿਰੋਧੀ ਧਿਰ ਦੀ ਆਗੂ ਸੁਸ਼ਮਾ ਸਵਰਾਜ ਨੇ ਪ੍ਰਧਾਨ ਮੰਤਰੀ ਤੇ ਸਦਨ ਦੇ ਆਗੂ ਪ੍ਰਣਬ ਮੁਖਰਜੀ ਦਾ ਧੰਨਵਾਦ ਕੀਤਾ। ਉਨ੍ਹਾਂ ਕਿਹਾ ਕਿ ਇਸ ਨੂੰ ਜਿੱਤ ਜਾਂ ਹਾਰ ਵਜੋਂ ਨਹੀਂ ਦੇਖਿਆ ਜਾਣਾ ਚਾਹੀਦਾ ਸਗੋਂ ਇਹ ਤਾਂ ਲੋਕਤੰਤਰ ਦੀ ਜਿੱਤ ਹੈ ਤੇ ਸਾਨੂੰ ਰਲ ਕੇ ਕੰਮ ਕਰਨਾ ਚਾਹੀਦਾ ਹੈ। ਪ੍ਰਧਾਨ ਮੰਤਰੀ ਨੇ ਸੰਸਦ ਦਾ ਸਰਦ ਰੁੱਤ ਸੈਸ਼ਨ ਬਿਨਾਂ ਕੰਮਕਾਰ ਦੇ ਹੀ ਲੰਘ ਜਾਣ ਬਾਰੇ ਕਿਹਾ ਕਿ ਸੰਸਦ ਦੀ ਕਾਰਵਾਈ ਠੱਪ ਕਰਕੇ ਅਸਲ 'ਚ ਚੁਣਨ ਵਾਲੇ ਵੋਟਰਾਂ ਦਾ ਨੁਕਸਾਨ ਕਰ ਰਹੇ ਹੁੰਦੇ ਹਨ।

ਇਸੇ ਦੌਰਾਨ ਏ.ਆਈ.ਏ. ਡੀ.ਐਮ.ਕੇ. ਆਗੂ ਐਮ. ਥਾਂਬੀਦੁਰਾਇ ਨੇ ਮੰਗ ਕੀਤੀ ਕਿ ਜੇ.ਪੀ.ਸੀ. 'ਚ ਸਾਰੀਆਂ ਪਾਰਟੀਆਂ ਦੇ ਆਗੂਆਂ ਨੂੰ ਪ੍ਰਤੀਨਿਧਤਾ ਦਿੱਤੀ ਜਾਵੇ ਤਾਂ ਕਿ ਕੋਈ ਪਾਰਟੀ ਅਣਗੋਲੀ ਨਾ ਮਹਿਸੂਸ ਕਰੇ। ਸੀ.ਪੀ.ਆਈ. ਦੇ

ਗੁਰੂਦਾਸ ਦਾਸਗੁਪਤਾ ਨੇ ਸਰਕਾਰ ਦਾ ਧੰਨਵਾਦ ਕਰਦਿਆਂ 'ਦੇਰ ਆਏ ਦਰੁਸਤ ਆਏ' ਕਿਹਾ। ਸਮਾਜਵਾਦੀ ਪਾਰਟੀ ਦੇ ਆਗੂ ਮੁਲਾਇਮ ਸਿੰਘ ਯਾਦਵ ਨੇ ਕਿਹਾ ਕਿ ਜੇ.ਪੀ.ਸੀ. ਦੇ ਦੇਰੀ ਨਾਲ ਐਲਾਨ ਕਾਰਨ ਸਰਕਾਰ ਦੀ ਸਾਥ 'ਤੇ ਅਸਰ ਪਿਆ ਹੈ। ਐਨ.ਡੀ.ਏ. ਦੇ ਕਨਵੀਨਰ ਸ਼ਰਦ ਯਾਦਵ ਨੇ ਮੰਗ ਰੱਖੀ ਕਿ ਰਾਸ਼ਟਰਮੰਡਲ ਖੇਡਾਂ, ਐਸ-ਬੈਂਡ ਤੇ ਆਦਰਸ਼ ਹਾਊਸਿੰਗ ਘੁਟਾਲੇ ਦੀ ਜਾਂਚ ਵੀ ਜੇ.ਪੀ.ਸੀ. ਕਰੇ। ਸੀ.ਪੀ.ਐਮ. ਦੇ ਬਾਸੂਦੇਵ ਅਚਾਰੀਆ, ਬੀ.ਜੇ.ਡੀ. ਦੇ ਅਰਜੁਨ ਚਰਨ ਸੇਠੀ, ਕੇ. ਚੰਦਰਸ਼ੇਖਰ ਰਾਓ (ਟੀ.ਆਰ.ਐਸ.) ਤੇ ਆਰ.ਜੇ.ਡੀ. ਦੇ ਰਘੁਵੰਸ਼ ਪ੍ਰਸਾਦ ਨੇ ਵੀ ਜੇ.ਪੀ.ਸੀ. ਬਣਾਏ ਜਾਣ ਦਾ ਸਵਾਗਤ ਕੀਤਾ ਹੈ।

ਪ੍ਰਧਾਨ ਮੰਤਰੀ ਨੇ ਰਾਜ ਸਭਾ 'ਚ ਵੀ ਜੇ.ਪੀ.ਸੀ. ਬਣਾਏ ਜਾਣ ਬਾਰੇ ਬਿਆਨ ਦਿੱਤਾ ਤਾਂ ਇਸ ਤੋਂ ਫੌਰੀ ਮਗਰੋਂ ਵਿਰੋਧੀ ਧਿਰ ਦੇ ਆਗੂ ਅਰੁਨ ਜੇਤਲੀ ਨੇ ਕਿਹਾ ਕਿ ਉਹ ਪ੍ਰਧਾਨ ਮੰਤਰੀ ਦੇ ਬੋਲਾਂ 'ਤੇ ਨਿਰਾਸ਼ ਹਨ ਕਿਉਂਕਿ ਜੇ.ਪੀ.ਸੀ. ਬਣਾਏ ਜਾਣ ਦਾ ਐਲਾਨ ਮਾਣ-ਮਰਿਆਦਾ ਨਾਲ ਵੀ ਕੀਤਾ ਜਾ ਸਕਦਾ ਸੀ। ਉਨ੍ਹਾਂ ਇਤਰਾਜ਼ ਕੀਤਾ ਕਿ ਪ੍ਰਧਾਨ ਮੰਤਰੀ ਇਹ ਕਿਉਂ ਜ਼ੋਰ ਦੇ ਰਹੇ ਹਨ ਕਿ ਸਰਕਾਰ ਨੇ ਅਜਿਹਾ ਵਿਰੋਧੀ ਧਿਰ ਦੇ ਦਬਾਅ ਹੇਠ ਕੀਤਾ ਹੈ ਕਿਉਂਕਿ ਸਦਨ ਦਾ ਕੰਮ ਰੁਕ ਗਿਆ ਸੀ।

ਪੰਜਾਬ ਟਾਈਮਜ਼ ਦਾ ਆਨਰੇਰੀ ਸਲਾਹਕਾਰ ਬੋਰਡ

ਬੀਬੀ ਨਵਦੀਪ ਕੌਰ (ਡਾ.)
ਸ੍ਰੀ ਸੰਨੀ ਧੂੜ (ਮਿਸ਼ੀਗਨ)
ਪ੍ਰੋ ਜੋਗਿੰਦਰ ਸਿੰਘ ਰਮਦੇਵ
ਸ. ਸਵਰਨਜੀਤ ਸਿੰਘ ਢਿੱਲੋਂ
ਸ. ਅਮੋਲਕ ਸਿੰਘ ਗਾਖਲ
ਸ. ਹਰਦਿਆਲ ਸਿੰਘ ਦਿਓਲ
ਡਾ. ਗੁਰਦਿਆਲ ਸਿੰਘ ਬਸਰਾਨ

ਸ. ਬਲਵਿੰਦਰ ਸਿੰਘ ਸੰਧੂ
ਸ. ਹਰਜੀਤ ਸਿੰਘ ਸਾਹੀ
ਸ੍ਰੀ ਸਰਵਣ ਸਿੰਘ ਟਿਵਾਣਾ
ਸ. ਜੈਦੇਵ ਸਿੰਘ ਭੱਠਲ
ਸ. ਸ਼ਮਸ਼ੇਰ ਸਿੰਘ ਬੋਪਾਰਾਏ
ਸ. ਜਗਦੀਸ਼ਰ ਸਿੰਘ ਕਲੇਰ (ਮਿਲਵਾਕੀ)

ਸ. ਦਰਸ਼ਨ ਸਿੰਘ ਦਰਤ
ਸ. ਰਾਜਿੰਦਰ ਸਿੰਘ ਬੈਂਸ
ਸ. ਮਨਦੀਪ ਸਿੰਘ ਭੁਰਾ
ਸ੍ਰੀ ਗੁਰਿੰਦਰ ਸਿੰਘ ਗਿੱਲ
ਸ੍ਰੀ ਹੈਪੀ ਹੀਰ

ਗੱਠਜੋੜ ਦੀਆਂ ਸਿਆਸੀ ਮਜਬੂਰੀਆਂ ਦਾ ਟੋਕਰਾ

ਨਵੀਂ ਦਿੱਲੀ: ਗੱਠਜੋੜ ਸਰਕਾਰ ਚਲਾਉਣ ਵਿਚ 'ਕੁਝ ਸਮਝੌਤੇ' ਕਰਨ ਦੀ ਗੱਲ ਕਬੂਲਦਿਆਂ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਨੇ ਐਲਾਨ ਕੀਤਾ ਕਿ ਉਨ੍ਹਾਂ ਦੀ ਸਰਕਾਰ ਘਪਲਿਆਂ 'ਚ ਸ਼ਾਮਲ ਲੋਕਾਂ ਨੂੰ ਕਾਨੂੰਨ ਦੇ ਘੇਰੇ ਵਿਚ ਲਿਆਏਗੀ ਪਰ ਨਾਲ ਹੀ ਉਨ੍ਹਾਂ ਨੇ ਅਹੁਦਾ ਛੱਡਣ ਤੋਂ ਸਾਫ਼ ਇਨਕਾਰ ਕਰ ਦਿੱਤਾ ਹੈ। ਪ੍ਰਧਾਨ ਮੰਤਰੀ ਨੇ ਕਿਹਾ ਕਿ ਇਹ ਕੰਮ ਕਰਨ ਵਾਲੀ ਸਰਕਾਰ ਹੈ ਜੋ ਘਪਲੇ ਕਰਨ ਵਾਲਿਆਂ ਖਿਲਾਫ਼ ਕਾਰਵਾਈ ਕਰੇਗੀ। 2-ਜੀ ਸਪੈਕਟ੍ਰਮ ਘਪਲੇ ਬਾਰੇ ਉਨ੍ਹਾਂ ਕਿਹਾ ਕਿ ਇਹ ਸਭ ਕੁਝ ਏ. ਰਾਜਾ ਦੀ ਅਗਵਾਈ ਹੇਠਲੇ ਦੂਰਸੰਚਾਰ ਮੰਤਰਾਲੇ ਨੇ ਹੀ ਕੀਤਾ। ਮੰਤਰਾਲੇ ਵੱਲੋਂ ਅਪਣਾਈ ਗਈ 'ਪਹਿਲਾਂ ਆਓ-ਪਹਿਲਾਂ ਪਾਓ' ਦੀ ਨੀਤੀ ਨਾਲ ਉਨ੍ਹਾਂ ਤੇ ਉਨ੍ਹਾਂ ਦੇ ਮੰਤਰੀ ਮੰਡਲ ਦਾ ਕੋਈ ਲੈਣ-ਦੇਣ ਨਹੀਂ।

ਡਾ. ਮਨਮੋਹਨ ਸਿੰਘ ਨੂੰ ਭਾਰਤ ਵਿਚ ਆਰਥਿਕ ਸੁਧਾਰਾਂ ਦਾ ਮੋਢੀ ਮੰਨਿਆ ਜਾਂਦਾ ਹੈ ਤੇ ਇਹ ਵੀ ਮੰਨਿਆ ਜਾਂਦਾ ਹੈ ਕਿ ਭਾਰਤੀ ਆਰਥਿਕਤਾ ਨੂੰ ਲੀਹ 'ਤੇ ਲਿਆ ਕੇ ਦੇਸ਼ ਨੂੰ ਖੁਸ਼ਹਾਲੀ ਦੇ ਰਾਹ ਵੀ ਇਸੇ ਪ੍ਰਧਾਨ ਮੰਤਰੀ ਨੇ ਪਾਇਆ ਪਰ ਡਾ. ਸਿੰਘ ਖੁਦ ਨੂੰ ਅਜਿਹੇ ਵਿਦਿਆਰਥੀ ਵਾਂਗ ਮਹਿਸੂਸ ਕਰਦੇ ਹਨ ਜਿਸ ਨੂੰ ਇਕ ਤੋਂ ਬਾਅਦ ਦੂਜੀ ਪ੍ਰੀਖਿਆ ਦੇਣੀ ਪੈ ਰਹੀ ਹੋਵੇ। ਹਰ ਕੋਈ ਮੰਨਦਾ ਹੈ ਕਿ ਇਹ ਨਿਰਾਇਤ ਇਮਾਨਦਾਰ, ਨਿਮਰ ਤੇ ਦਾਨਸ਼ਮੰਦ ਇਨਸਾਨ ਹਨ ਪਰ ਉਨ੍ਹਾਂ ਦਾ ਅਕਸ ਅਜਿਹੇ ਕਪਤਾਨ ਵਾਲਾ ਬਣ ਗਿਆ ਹੈ ਜੋ ਆਪਣੇ ਡੱਕੇ-ਡੋਲੇ ਖਾਂਦੇ ਜਹਾਜ਼ ਨੂੰ ਸੰਭਾਲਣ 'ਚ ਨਾਕਾਮ ਹੈ।

ਕੇਂਦਰ 'ਚ ਯੂ.ਪੀ.ਏ. ਸਰਕਾਰ ਸੱਤ ਸਾਲ ਤੋਂ ਚੱਲੀ ਆ ਰਹੀ ਹੈ ਪਰ ਇਸ ਸਮੇਂ ਇਹ

ਪ੍ਰਧਾਨ ਮੰਤਰੀ ਨੇ 'ਕੁਝ ਸਮਝੌਤਿਆਂ' ਦੀ ਗੱਲ ਕਬੂਲੀ

ਕ੍ਰਿਸ਼ਟਾਚਾਰ ਨਾਲ ਭਰਪੂਰ, ਸਕੈਂਡਲਾਂ, ਅੰਦਰੂਨੀ ਨਹੀਂ।



16 ਜਨਵਰੀ ਨੂੰ ਟੀ.ਵੀ. ਸੰਪਾਦਕਾਂ ਨਾਲ 70 ਮਿੰਟਾਂ ਤਕ ਕੀਤੀ ਗੱਲਬਾਤ ਦੌਰਾਨ ਪ੍ਰਧਾਨ ਮੰਤਰੀ ਨੇ ਮੰਨਿਆ ਕਿ ਸਰਕਾਰ 'ਚ ਕਿਤੇ ਕਮਜ਼ੋਰੀਆਂ ਹਨ ਤੇ ਉਨ੍ਹਾਂ 'ਤੇ ਕਾਬੂ ਪਾਉਣ ਦੀ ਲੋੜ ਹੈ। ਸ਼ਿਕਾਇਤਾਂ ਦੇ ਬਾਵਜੂਦ ਏ. ਰਾਜਾ ਨੂੰ ਮੁੜ ਕੈਬਨਿਟ ਵਿਚ ਸ਼ਾਮਲ ਕਰਨ ਬਾਰੇ ਉਨ੍ਹਾਂ ਕਿਹਾ ਕਿ ਗੱਠਜੋੜ ਸਰਕਾਰ ਵਿਚ ਉਨ੍ਹਾਂ ਦੇ ਹੱਥ 'ਚ ਨਹੀਂ ਸੀ ਕਿ ਕਿਸ ਨੂੰ ਸ਼ਾਮਲ ਕੀਤਾ ਜਾਵੇ। "ਤੁਸੀਂ ਆਪਣੀ ਪਸੰਦ ਨਹੀਂ ਦਸ ਸਕਦੇ ਸਗੋਂ ਪਾਰਟੀ ਆਗੂ ਦੀ ਪਸੰਦ ਮੁਤਾਬਿਕ ਕੰਮ ਕਰਨਾ ਹੁੰਦਾ ਹੈ। ਉਨ੍ਹਾਂ ਕਿਹਾ ਕਿ "ਰਾਜਾ ਤੇ ਦਯਾਨਿਧੀ ਮਾਰਨ ਡੀ.ਐਮ.ਕੇ. ਦੀ ਪਸੰਦ ਸਨ। ਕੁਝ ਕੰਪਨੀਆਂ ਵੱਲੋਂ ਕੀਤੀਆਂ ਸ਼ਿਕਾਇਤਾਂ ਦੇ ਬਾਵਜੂਦ ਮੇਰੇ ਕੋਲ ਰਾਜਾ ਨੂੰ ਕੈਬਨਿਟ 'ਚ ਸ਼ਾਮਲ ਹੋਣ ਤੋਂ ਰੋਕਣ ਦਾ ਅਧਿਕਾਰ ਨਹੀਂ ਸੀ।

ਆਪਣੀ ਰਿਹਾਇਸ਼ 'ਤੇ ਚੱਲੀ ਇਸ

ਪੰਜਾਬ 'ਚ ਸ਼ਰਾਬ ਦੀ ਬੋਤਲ 10 ਰੁਪਏ ਮਹਿੰਗੀ

ਚੰਡੀਗੜ੍ਹ: ਪੰਜਾਬ 'ਚ ਸ਼ਰਾਬ ਦੀ ਬੋਤਲ 10 ਰੁਪਏ ਮਹਿੰਗੀ ਹੋ ਗਈ ਹੈ। ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਦੀ ਪ੍ਰਧਾਨਗੀ ਹੇਠ ਹੋਈ ਮੰਤਰੀ ਮੰਡਲ ਦੀ ਮੀਟਿੰਗ ਵਿਚ ਨਵੀਂ ਆਬਕਾਰੀ ਨੀਤੀ ਪ੍ਰਵਾਨ ਕਰਨ ਨਾਲ ਦੇਸੀ ਤੇ ਅੰਗਰੇਜ਼ੀ ਸ਼ਰਾਬ ਦੀ ਬੋਤਲ ਦਸ ਰੁਪਏ ਮਹਿੰਗੀ ਹੋ ਗਈ ਹੈ ਪਰ ਪੰਜਾਬ ਵਿਚ ਠੋਕਿਆਂ ਦੀ ਗਿਣਤੀ ਪਿਛਲੇ ਸਾਲ ਦੇ ਬਰਾਬਰ ਹੀ ਰਹੇਗੀ। ਮਾਲੀ ਸਾਲ 2011-12 ਦੀ ਆਬਕਾਰੀ ਨੀਤੀ ਨਾਲ ਪਿਛਲੇ ਸਾਲ ਨਾਲੋਂ 728 ਕਰੋੜ ਰੁਪਏ ਦਾ ਵਾਧਾ ਹੋਵੇਗਾ। ਨਤੀਜੇ ਵਜੋਂ ਮਾਰਚ 2012 ਦੇ ਅੰਤ ਤਕ ਰਾਜ ਦਾ ਆਬਕਾਰੀ ਮਾਲੀਆ 3190.49 ਕਰੋੜ ਰੁਪਏ ਤਕ ਪਹੁੰਚ ਜਾਵੇਗਾ ਜੋ ਕਿ 2010-11 ਦੇ ਇਸ ਅਰਸੇ ਤਕ ਦੇ ਆਬਕਾਰੀ ਮਾਲੀਏ ਤੋਂ 30 ਫੀਸਦੀ ਦੇ ਕਰੀਬ ਜ਼ਿਆਦਾ ਹੋਵੇਗਾ।

ਸ. ਬਾਦਲ ਨੇ ਕਿਹਾ ਕਿ ਮੰਤਰੀ ਮੰਡਲ ਨੇ ਲਾਟਰੀ ਪ੍ਰਣਾਲੀ ਰਾਹੀਂ ਸ਼ਰਾਬ ਦੇ ਠੋਕਿਆਂ ਦੀ ਅਲਾਟਮੈਂਟ ਦੀ ਮੌਜੂਦਾ ਵਿਵਸਥਾ ਨੂੰ ਜਾਰੀ ਰੱਖਣ ਦਾ ਫੈਸਲਾ ਕੀਤਾ ਹੈ। ਵਿੱਤ ਕਮਿਸ਼ਨਰ ਆਬਕਾਰੀ ਤੇ ਕਰ ਐਸ.ਐਸ. ਬਰਾੜ ਨੇ ਦੱਸਿਆ ਕਿ ਚਾਲੂ ਵਰ੍ਹੇ ਦੇ ਕੋਟੇ ਵਿਚ ਪਿਛਲੇ ਸਾਲ ਨਾਲੋਂ ਤਕਰੀਬਨ 10 ਫੀਸਦੀ ਦਾ ਵਾਧਾ ਕੀਤਾ ਗਿਆ ਹੈ। ਸਾਲ 2011-12 ਲਈ ਕੁਲ ਕੋਟਾ 1290 ਲੱਖ ਪਰੂਫ ਲੀਟਰ ਹੋਵੇਗਾ ਜਿਸ ਵਿਚੋਂ 884 ਲੱਖ ਪਰੂਫ ਲੀਟਰ ਦੇਸੀ ਸ਼ਰਾਬ ਤੇ 406 ਲੱਖ ਪਰੂਫ ਲੀਟਰ ਭਾਰਤ ਵਿਚ ਤਿਆਰ ਵਿਦੇਸ਼ੀ ਸ਼ਰਾਬ ਦਾ ਹਿੱਸਾ ਹੋਵੇਗਾ। ਦੇਸੀ ਸ਼ਰਾਬ ਦੇ ਖੁੱਲ੍ਹੇ ਤੇ ਨਿਰਧਾਰਤ ਕੋਟੇ ਦਾ ਅਨੁਪਾਤ 50-50 ਫੀਸਦੀ ਰਹੇਗਾ।

ਗੱਲਬਾਤ ਦੌਰਾਨ ਪ੍ਰਧਾਨ ਮੰਤਰੀ ਨੇ ਕਿਹਾ ਕਿ ਉਹ 2-ਜੀ ਸਪੈਕਟ੍ਰਮ ਘਪਲੇ ਬਾਰੇ ਸਾਂਝੀ ਕਮੇਟੀ (ਜੇ.ਪੀ.ਸੀ) ਸਣੇ ਕਿਸੇ ਵੀ ਸੰਸਦੀ ਕਮੇਟੀ ਸਾਹਮਣੇ ਪੇਸ਼ ਹੋਣ ਤੋਂ ਨਹੀਂ ਡਰਦੇ। ਉਨ੍ਹਾਂ ਕਿਹਾ ਕਿ ਹਰ ਸੰਭਵ ਕੋਸ਼ਿਸ਼ਾਂ ਕੀਤੀਆਂ ਜਾ ਰਹੀਆਂ ਹਨ ਤੇ ਵਿਰੋਧੀ ਧਿਰ ਨਾਲ ਗੱਲਬਾਤ ਚੱਲ ਰਹੀ ਹੈ ਤਾਂ ਜੋ ਸੰਸਦ ਦਾ ਬਜਟ ਸੈਸ਼ਨ ਚਲ ਸਕੇ। ਸਰਕਾਰ ਦੇ ਮੁਖੀ ਹੋਣ ਦੇ ਨਾਤੇ ਆਪਣੇ-ਆਪ ਨੂੰ ਨੈਤਿਕ ਤੌਰ 'ਤੇ ਜ਼ਿੰਮੇਵਾਰ ਮੰਨਣ ਬਾਰੇ ਉਨ੍ਹਾਂ ਕਿਹਾ, "ਮੈਂ ਕਦੇ ਨਹੀਂ ਕਹਿੰਦਾ ਕਿ ਮੈਂ ਕੋਈ ਗਲਤੀ ਨਹੀਂ ਕੀਤੀ ਪਰ ਮੈਂ ਓਨਾ ਵੱਡਾ ਦੋਸ਼ੀ ਨਹੀਂ ਹਾਂ ਜਿੰਨਾ ਮੈਨੂੰ ਦੱਸਿਆ ਜਾ ਰਿਹਾ ਹੈ। ਗੱਲਬਾਤ ਸ਼ੁਰੂ ਹੋਣ ਤੋਂ ਪਹਿਲਾਂ ਆਪਣੀ ਸ਼ੁਰੂਆਤੀ ਟਿੱਪਣੀ ਵਿਚ ਪ੍ਰਧਾਨ ਮੰਤਰੀ ਨੇ ਰਾਸ਼ਟਰ ਮੰਡਲ, ਇਸਰੋ ਸਮਝੌਤੇ, ਆਦਰਸ਼ ਹਾਊਸਿੰਗ ਸਣੇ ਵੱਖ-ਵੱਖ ਘਪਲਿਆਂ ਦਾ ਮੀਡੀਆ ਵੱਲੋਂ ਪਰਦਾਫਾਸ਼ ਕੀਤੇ ਜਾਣ ਦਾ ਜ਼ਿਕਰ ਕੀਤਾ ਪਰ ਮੀਡੀਆ ਨੂੰ ਕਿਹਾ ਕਿ ਉਹ ਅਕਸ ਅਜਿਹਾ ਪੇਸ਼ ਨਾ ਕਰੇ ਜਿਸ ਨਾਲ ਲੋਕ ਕਿ ਭਾਰਤ ਘਪਲਿਆਂ ਦਾ ਦੇਸ਼ ਹੈ ਤੇ ਇੱਥੇ ਕੁਝ ਨਹੀਂ ਹੋ ਰਿਹਾ। ਸੰਚਾਰ ਮੰਤਰੀ ਕਪਿਲ ਸਿੰਘਲ ਦੇ ਦਾਅਵੇ ਕਿ 2-ਜੀ ਸਪੈਕਟ੍ਰਮ ਵਿਚ ਇਕ ਪੈਸੇ ਦਾ ਵੀ ਨੁਕਸਾਨ ਨਹੀਂ ਹੋਇਆ, ਬਾਰੇ ਉਨ੍ਹਾਂ ਕੈਗ ਦੇ ਮੁਲਾਂਕਣ ਨਾਲ ਅਸਹਿਮਤੀ ਪ੍ਰਗਟਾਉਂਦਿਆਂ ਕਿਹਾ ਕਿ ਕੈਗ ਨੇ ਖੁਦ ਹੀ ਇਨ੍ਹਾਂ ਅੰਕੜਿਆਂ ਨੂੰ 'ਅੰਦਾਜ਼ਾ' ਦੱਸਿਆ ਹੈ। ਅਗਲੀਆਂ ਚੋਣਾਂ ਵਿਚ ਪ੍ਰਧਾਨ ਮੰਤਰੀ ਦੀ ਦਾਅਵੇਦਾਰੀ ਬਾਰੇ ਉਨ੍ਹਾਂ ਕਿਹਾ, ਇਹ ਕਹਿਣਾ ਫਿਲਹਾਲ ਜਲਦਬਾਜ਼ੀ ਹੋਵੇਗੀ।

ਪ੍ਰਧਾਨ ਮੰਤਰੀ ਦੇ ਬਿਆਨ 'ਤੇ ਵਿਰੋਧੀ ਧਿਰਾਂ ਡਰਕੀਆਂ

ਨਵੀਂ ਦਿੱਲੀ: ਵਿਰੋਧੀ ਪਾਰਟੀਆਂ ਨੇ ਅੱਜ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਦੀ ਉਸ ਟਿੱਪਣੀ ਦੀ ਸਖ਼ਤ ਅਲੋਚਨਾ ਕੀਤੀ ਹੈ, ਜਿਸ ਵਿਚ ਉਨ੍ਹਾਂ ਕਿਹਾ ਸੀ ਕਿ ਗੱਠਜੋੜ ਸਰਕਾਰ ਚਲਾਉਣ ਵੇਲੇ 'ਕੁਝ ਸਮਝੌਤੇ' ਕਰਨੇ ਪੈਂਦੇ ਹਨ। ਭਾਜਪਾ ਨੇ ਹਾਲ ਹੀ ਵਿਚ ਵਾਪਰੇ ਘਟਾਲਿਆਂ 'ਤੇ 'ਪਰਦਾ' ਪਾਉਣ ਦੀ ਕੋਸ਼ਿਸ਼ ਲਈ ਡਾ. ਸਿੰਘ ਨੂੰ ਕਸੂਰਵਾਰ ਠਹਿਰਾਇਆ। ਉਨ੍ਹਾਂ ਕਿਹਾ ਕਿ 'ਗੱਠਜੋੜ ਧਰਮ' ਦਾ ਮਤਲਬ ਕ੍ਰਿਸ਼ਟਾਚਾਰ ਨੂੰ ਹੱਲਾਸ਼ੇਰੀ ਦੇਣਾ ਨਹੀਂ ਹੋ ਸਕਦਾ।

ਭਾਜਪਾ ਦੇ ਪ੍ਰਧਾਨ ਨਿਤਿਨ ਗਡਕਰੀ ਨੇ ਕਿਹਾ ਕਿ "ਪ੍ਰਧਾਨ ਮੰਤਰੀ ਦੀ ਪ੍ਰੈਸ ਕਾਨਫਰੰਸ ਬਹੁਤ ਹੀ ਨਿਰਾਸ਼ ਕਰਨ ਵਾਲੀ ਸੀ ਤੇ ਇਸ ਤੋਂ ਉਨ੍ਹਾਂ ਦੀ ਮਜਬੂਰੀ ਸਾਫ਼ ਝਲਕਦੀ ਸੀ। ਗੱਠਜੋੜ ਧਰਮ ਦਾ ਮਤਲਬ ਕ੍ਰਿਸ਼ਟਾਚਾਰ ਨੂੰ ਹਵਾ ਦੇਣਾ ਨਹੀਂ ਹੋ ਸਕਦਾ। ਬਿਹਾਰ ਦੇ ਮੁੱਖ ਮੰਤਰੀ ਨਿਤਿਸ਼ ਕੁਮਾਰ ਨੇ ਕਿਹਾ ਕਿ ਯੂ.ਪੀ.ਏ. ਵਰਗੇ ਗੱਠਜੋੜ ਚਲਾਉਣ ਨਾਲੋਂ ਲੋਕਾਂ ਦੀ ਕਚਹਿਰੀ ਵਿਚ ਜਾਣਾ ਜ਼ਿਆਦਾ ਬਿਹਤਰ ਹੈ। ਜਿਹੜਾ ਗੱਠਜੋੜ ਕ੍ਰਿਸ਼ਟਾਚਾਰ ਨੂੰ ਹੱਲਾਸ਼ੇਰੀ ਦੇਵੇ ਤੇ ਦੇਸ਼ ਨੂੰ ਵੰਡੇ, ਉਸ ਨਾਲੋਂ ਲੋਕਾਂ ਦੀ ਅਦਾਲਤ ਵਿਚ ਜਾਣਾ ਹਮੇਸ਼ਾ ਜ਼ਿਆਦਾ ਚੰਗਾ ਹੋਵੇਗਾ। ਖੱਬੀਆਂ ਧਿਰਾਂ ਨੇ ਸਰਕਾਰ 'ਤੇ ਵਾਰ ਕਰਦਿਆਂ ਕਿਹਾ ਕਿ ਇਸ ਨੇ 2-ਜੀ ਸਪੈਕਟ੍ਰਮ ਵੰਡ ਤੇ ਹੋਰ ਘਟਾਲਿਆਂ ਰਾਹੀਂ ਲੋਕਾਂ ਦਾ ਪੈਸਾ ਲੁੱਟਿਆ ਹੈ। ਸੀ.ਪੀ.ਐਮ. ਆਗੂ ਸੀਤਾ ਰਾਮ ਯੋਚਰੀ ਨੇ ਕਿਹਾ ਕਿ ਇਸ ਵਕਤ ਰਾਸ਼ਟਰ ਦੇ ਅਹਿਮ ਮੁੱਦਿਆਂ ਕ੍ਰਿਸ਼ਟਾਚਾਰ ਤੇ ਮਹਿੰਗਾਈ ਨਾਲ ਜੂਝ ਰਿਹਾ ਹੈ ਤੇ ਪ੍ਰਧਾਨ ਮੰਤਰੀ ਨੇ 'ਕੁਝ ਨਹੀਂ ਕੀਤਾ ਜਾ ਸਕਦਾ' ਕਹਿ ਕੇ ਹੱਥ ਖੜ੍ਹੇ ਕਰ ਦਿੱਤੇ ਹਨ।

Desi Bazar

916 E. Main Street #118, Greenwood, IN, 46143
Tel: 317-888-2040, Fax: 317-887-6116

We specialize in all kind of Indian Groceries and Sweets

- FRESH VEGETABLES EVERY THURSDAY
- FRESH GOAT MEAT

10% off on all Gurudwara supplies and Religious programs!!

We Are Open 7 Days a Week

ਖੁਲ੍ਹਾ ਤੇ ਸਾਫ਼ ਸੁਥਰਾ ਸਟੋਰ, ਪੰਜਾਬੀਆਂ ਦਾ ਮਾਣ ਦੇਸੀ ਬਾਜ਼ਾਰ

ਪੰਜਾਬੀ ਢਾਬਾ Punjabi Dhaba North Shore Banquet

Fine Indian Cuisine

Restaurant & Banquet Hall

2525 W. Devon Ave., Chicago IL 60659

Lunch & Dinner Buffet

ਆਪਣੀ ਅਗਲੀ ਪਾਰਟੀ ਬੁਕ ਕਰਾਉਣ ਅਤੇ ਬਿਹਤਰੀਨ ਸੇਵਾ ਲਈ ਦੇਵ ਜਾਂ ਸੋਹਣ ਸਿੰਘ ਨੂੰ ਕਾਲ ਕਰੋ

773-262-2080, 773-764-9392



ਅਸੀਂ ਨਾਨ ਅਤੇ ਤੰਦੂਰੀ ਚਿਕਨ ਤੰਦੂਰ ਤੋਂ ਸਿੱਧਾ ਤੁਹਾਡੇ ਟੇਬਲ ਤੇ ਪਰੋਸਦੇ ਹਾਂ

Singh Tax Services

Individual & Business Tax/Financial Consulting Services.

ਆਪਣੇ ਟੈਕਸ ਸਮੇਂ ਸਿਰ ਦਾਇਰ ਕਰੋ

ਅਸੀਂ ਪੰਜਾਬੀ, ਹਿੰਦੀ, ਗੁਜਰਾਤੀ ਅਤੇ ਅੰਗਰੇਜ਼ੀ ਬੋਲਦੇ ਹਾਂ। ਟੈਕਸ ਬਾਰੇ ਕੋਈ ਵੀ ਸਲਾਹ ਮੁਕਤ ਦਿੰਦੇ ਹਾਂ। ਸਾਡੇ ਪਾਸ 10 ਸਾਲ ਦਾ ਤਜਰਬਾ ਹੈ।

ਟੈਕਸ ਬਚਾਉਣ ਲਈ ਸੇਵਾ ਦਾ ਮੌਕਾ ਦਿਓ

Ph: 248-982-2036

Fax: 616-855-5575

Office Location 38969 Cheshire Drive, Northville, MI, 48167

Email : jhand_mohan@yahoo.com; or info@SinghTaxServices.com
For More Detail check our web site at :www.SinghTaxServices.com



Mohan Singh M.COM, MBA (Finance), ACA Master in Taxation, IRS Enrolled agent, Notary Public

ਆਰ ਐਸ ਐਸ ਲੀਡਰਸ਼ਿਪ ਦੀ ਮਾਸੂਮੀਅਤ ਦੀ ਦੁਹਾਈ

ਸਿਆਸਤ ਦਾ ਪਿੜ

ਜਤਿੰਦਰ ਪੰਨੂੰ

ਪਿਛਲੇ ਹਫ਼ਤੇ ਇਕ ਦਿਨ ਇਹ ਖ਼ਬਰ ਪੜ੍ਹਨ ਨੂੰ ਮਿਲੀ ਕਿ ਰਾਸ਼ਟਰੀ ਸੋਇਮ ਸੇਵਕ ਸੰਘ (ਆਰ.ਐਸ.ਐਸ.) ਦੇ ਆਗੂਆਂ ਨੇ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਨੂੰ ਚਿੱਠੀ ਲਿਖ ਕੇ ਮਿਲਣ ਦਾ ਸਮਾਂ ਮੰਗਿਆ ਹੈ। ਸਾਨੂੰ ਇਸ ਉੱਤੇ ਕੋਈ ਹੈਰਾਨੀ ਨਹੀਂ ਹੋਈ। ਇਸ ਜਥੇਬੰਦੀ ਦਾ ਪਿਛਲਾ ਇਤਿਹਾਸ ਵੇਖਦੇ ਹੋਏ ਸਗੋਂ ਅਸੀਂ ਇੰਜ ਹੋਣ ਦਾ ਕਿਆਸ ਚੋਖੇ ਚਿਰ ਤੋਂ ਲਾ ਰਹੇ ਸਾਂ ਅਤੇ ਇਸ ਚਿੱਠੀ ਦਾ ਲਿਖਿਆ ਜਾਣਾ ਸਾਡੇ ਲਈ ਆਸ ਤੋਂ ਵਾਹਵਾ ਵੱਧ ਪਛੇੜੀ ਘਟਨਾ ਹੈ। ਜਦੋਂ ਜਦੋਂ ਵੀ ਆਰ.ਐਸ.ਐਸ. ਲੀਡਰਸ਼ਿਪ ਨੇ ਖੁਦ ਨੂੰ ਘਿਰਿਆ ਹੋਇਆ ਵੇਖਿਆ, ਬੀਤੇ ਸਮੇਂ ਵਿਚ ਵੀ ਉਹ ਇਹੋ ਕੁਝ ਕਰਦੀ ਰਹੀ ਹੈ।

ਸਾਨੂੰ ਉਹ ਵੇਲਾ ਯਾਦ ਕਰਨਾ ਚਾਹੀਦਾ ਹੈ, ਜਦੋਂ ਮਹਾਤਮਾ ਗਾਂਧੀ ਦਾ ਕਤਲ ਹੋਇਆ ਅਤੇ ਉਸ ਕਤਲ ਦੀ ਸਾਜ਼ਿਸ਼ ਦਾ ਇਲਜ਼ਾਮ ਆਰ.ਐਸ.ਐਸ. ਦੀ ਲੀਡਰਸ਼ਿਪ ਤਕ ਪਹੁੰਚ ਰਿਹਾ ਸੀ। ਉਦੋਂ ਵੀ ਮੌਕੇ ਦੇ ਗ੍ਰਹਿ ਮੰਤਰੀ ਸਰਦਾਰ ਪਟੇਲ ਵੱਲ ਏਦਾਂ ਹੀ ਵਿੰਗੀ-ਟੋਫੀ ਪਹੁੰਚ ਕੀਤੀ ਗਈ ਸੀ। ਫਿਰ ਜਦੋਂ ਐਮਰਜੈਂਸੀ ਦੀ ਘੜੀ ਆਈ, ਉਦੋਂ ਜੇਲ੍ਹ ਦੇ ਅੰਦਰੋਂ ਆਰ.ਐਸ.ਐਸ. ਦੇ ਉਸ ਵਕਤ ਦੇ ਮੁਖੀ ਬਾਲਾ ਸਾਹਿਬ ਦੇਵਰਸ ਨੇ ਪ੍ਰਧਾਨ ਮੰਤਰੀ ਇੰਦਰਾ ਗਾਂਧੀ ਅੱਗੇ ਵਾਸਤੇ ਪਾਉਣੇ ਸ਼ੁਰੂ ਕੀਤੇ ਸਨ। ਇਸ ਵਾਰੀ ਜਦੋਂ ਸਾਧਵੀ ਪ੍ਰਗਿਆ ਸਿੰਘ ਠਾਕਰ ਤੋਂ ਤੁਰੀ ਜਾਂਚ ਦੀ ਆਂਚ ਆਰ.ਐਸ.ਐਸ. ਦੇ ਦਫ਼ਤਰ ਵਿਚ ਬੈਠੇ ਅਹੁਦੇਦਾਰਾਂ ਤਕ ਪੁੱਜਦੀ ਜਾਪੀ ਤਾਂ ਸਾਨੂੰ ਇਹ ਉਡੀਕ ਸੀ ਕਿ ਅੱਜ ਨਹੀਂ ਤਾਂ ਕੱਲ੍ਹ, ਫਿਰ ਓਹੋ ਪੋਤਤਾ ਅਪਨਾਇਆ ਜਾਣਾ ਹੈ।

ਕਿਸ ਗੱਲ ਲਈ ਇਹ ਰੁਖ਼ ਧਾਰਨ ਕੀਤਾ ਹੈ ਆਰ.ਐਸ.ਐਸ. ਦੇ ਆਗੂਆਂ ਨੇ? ਪ੍ਰਧਾਨ ਮੰਤਰੀ ਨੂੰ ਇਹ ਦੱਸਣ ਲਈ ਕਿ ਆਰ.ਐਸ.ਐਸ. ਦੀ ਲੀਡਰਸ਼ਿਪ ਦੀ ਬਦਨਾਮੀ ਹੋ ਰਹੀ ਹੈ। ਬਦਨਾਮੀ ਹੋਣੇ ਜਾਂ ਨੌਕ-ਨਾਮੀ ਬੰਦਾ ਜਿਹੌ ਜਿਹੌ ਅਮਲ ਕਰੇਗਾ, ਉਸੇ ਮੁਤਾਬਕ ਹੋਣੀ ਹੁੰਦੀ ਹੈ। ਆਰ.ਐਸ.ਐਸ. ਨਾਲ ਜੁੜੇ ਲੋਕਾਂ ਨੇ ਜਿਸ ਤਰ੍ਹਾਂ ਦੇ ਚਾਲੇ ਪਿਛਲੇ ਸਮੇਂ ਵਿਚ ਫੜੇ ਹੋਏ ਹਨ, ਉਨ੍ਹਾਂ ਨਾਲ ਇਹੋ ਹਾਲਤ ਬਣਨੀ ਹੀ ਸੀ। ਜਦੋਂ ਗੱਲ ਤੁਰੀ ਸੀ, ਪਹਿਲੇ ਪੜਾਅ ਉੱਤੇ ਆਰ.ਐਸ.ਐਸ. ਦੀ ਲੀਡਰਸ਼ਿਪ ਦਾ ਹੁਣ ਵਾਲਾ ਸਫ਼ਾਈ ਦੇਣ ਦਾ ਪੋਤਤਾ ਨਹੀਂ ਸੀ। ਲੋਕਾਂ ਨੇ ਪਿਛਲੇ ਸਾਲ ਆਰ.ਐਸ.ਐਸ. ਦੇ ਵਰਕਰਾਂ ਨੂੰ ਦਿੱਲੀ ਵਿਚ ਇਕ ਟੀ.ਵੀ. ਚੈਨਲ ਦੇ ਦਫ਼ਤਰ ਦੀ ਭੰਨ-ਤੋੜ ਕਰਦੇ ਵੀ ਵੇਖਿਆ ਸੀ ਅਤੇ ਜਦੋਂ ਉਹ ਏਦਾਂ ਕਰ ਰਹੇ ਸਨ, ਆਰ.ਐਸ.ਐਸ. ਦੇ ਮੁੱਖ ਦਫ਼ਤਰ ਵਿਚ ਬੈਠਾ ਬੁਲਾਰਾ ਇਹ ਕਹੀ ਜਾ ਰਿਹਾ ਸੀ ਕਿ ਉਨ੍ਹਾਂ ਦੇ ਆਦਮੀ 'ਸ਼ਾਂਤਮਈ' ਰੋਸ ਪ੍ਰਗਟ ਕਰ ਰਹੇ ਹਨ। ਫਿਰ ਇਕ ਮੌਕਾ ਉਹ ਵੀ ਆ ਗਿਆ ਜਦੋਂ ਉਸ ਨੇ ਸਾਫ਼ ਹੀ ਕਹਿ ਦਿੱਤਾ ਕਿ ਜੇ ਕੋਈ ਆਰ.ਐਸ.ਐਸ. ਨੂੰ ਬਦਨਾਮ ਕਰਨ ਦੀ ਕੋਸ਼ਿਸ਼ ਕਰੇਗਾ ਤਾਂ ਸੰਘ ਨਾਲ ਜੁੜੇ ਲੋਕਾਂ ਦੇ ਗੁੱਸੇ ਦਾ ਉਸ ਨੂੰ ਸਾਹਮਣਾ ਵੀ ਕਰਨਾ ਪਵੇਗਾ।

ਹੁਣ ਜਦੋਂ ਹਮਲਾਵਰੀ ਕਰ ਸਕਣ ਦੀ ਹਾਲਤ ਨਹੀਂ ਰਹੀ ਤਾਂ ਆਰ.ਐਸ.ਐਸ. ਆਗੂ ਆਪਣੇ ਬਚਾਅ ਲਈ ਪ੍ਰਧਾਨ ਮੰਤਰੀ ਦੀ ਓਟ ਭਾਲਣ ਤੁਰ ਪਏ ਹਨ। ਹਾਲਾਤ ਵਿਚ ਇੰਨਾ ਮੋੜਾ ਆਖਰ ਕਿਵੇਂ ਆ ਗਿਆ?

ਇਕ ਮੌਕਾ ਉਹ ਸੀ ਜਦੋਂ ਮਾਲੇਗਾਓਂ ਦੇ

ਸਵਾਲ ਹੈ ਕਿ ਹੋਰ ਵੀ ਹਿੰਦੂ ਸੰਗਠਨ ਹਨ ਪਰ ਏਦਾਂ ਦੇ ਕਾਰੇ ਕਰਨ ਵਾਲੇ ਸਾਰੇ ਮੁਲਜ਼ਮ ਸਿਰਫ਼ ਆਰ.ਐਸ.ਐਸ. ਨਾਲ ਜੁੜੇ ਹੀ ਕਿਉਂ ਨਿਕਲਦੇ ਹਨ? ਕੀ ਇਸ ਦਾ ਮਤਲਬ ਇਹ ਨਹੀਂ ਕਿ ਇਸ ਦੇ ਅੰਦਰ ਆਪਣੇ ਕੋਡਰ ਨੂੰ ਜਨੂੰਨ ਦੀ ਪੁੱਠ ਚਾੜ੍ਹੀ ਜਾਂਦੀ ਹੈ ਜਿਹੜੀ ਅੱਗੇ ਜਾ ਕੇ ਉਨ੍ਹਾਂ ਨੂੰ ਕੁਝ ਇਹੋ ਜਿਹਾ ਕਰਨ ਨੂੰ ਉਕਸਾਉਂਦੀ ਹੈ ਜਿਸ ਦੇ ਨਤੀਜੇ ਵਜੋਂ ਬੇਗੁਨਾਹ ਲੋਕਾਂ ਦੀਆਂ ਜਾਨਾਂ ਚਲੀਆਂ ਜਾਂਦੀਆਂ ਹਨ।... ਆਰ.ਐਸ.ਐਸ. ਦੀ ਲੀਡਰਸ਼ਿਪ ਨੇ ਨਾ ਕਦੇ ਮਾਲੇਗਾਓਂ ਦਾ ਕੌੜਾ ਸੱਚ ਪ੍ਰਵਾਨ ਕੀਤਾ, ਨਾ ਹੈਦਰਾਬਾਦ ਦੀ ਹਕੀਕਤ ਨੂੰ ਆਪਣੇ ਨਾਲ ਜੁੜੇ ਹੋਏ ਜਾਂ ਜੁੜੇ ਰਹਿ ਚੁੱਕੇ ਬੰਦਿਆਂ ਦੀ ਕਰਤੂਤ ਮੰਨਿਆ ਅਤੇ ਨਾ ਹੀ ਅਜਮੇਰ ਦੇ ਧਮਾਕੇ ਦੀ ਜਾਂਚ ਨੂੰ ਠੀਕ ਕਿਹਾ। ਬਦਕਿਸਮਤੀ ਉਨ੍ਹਾਂ ਦੀ ਇਹ ਕਿ ਸੱਚ ਸੌ ਪਰਦੇ ਪਾੜ ਕੇ ਬਾਹਰ ਆ ਗਿਆ।

ਧਮਾਕਿਆਂ ਦੀ ਜਾਂਚ ਵਿਚ ਸਾਧਵੀ ਪ੍ਰਗਿਆ ਸਿੰਘ ਠਾਕਰ ਨੂੰ ਫਸ ਰਹੀ ਵੇਖ ਕੇ ਆਰ.ਐਸ.ਐਸ. ਦੀ ਲੀਡਰਸ਼ਿਪ ਇਕੋ ਵਕਤ ਦੋ ਗੱਲਾਂ ਕਹਿੰਦੀ ਸੀ। ਪਹਿਲੀ ਇਹ ਕਿ ਇਕ ਹਿੰਦੂ ਸਾਧਵੀ ਨੂੰ ਸਾਜ਼ਿਸ਼ ਤਹਿਤ ਫਸਾਇਆ ਜਾ ਰਿਹਾ ਹੈ, ਅਤੇ ਦੂਜੀ ਇਹ ਕਿ ਜੇ ਸਾਧਵੀ ਨੇ ਕੁਝ ਗ਼ਲਤ ਵੀ ਕੀਤਾ ਹੋਵੇ ਤਾਂ ਉਸ ਦਾ ਆਰ.ਐਸ.ਐਸ. ਨਾਲ ਕੋਈ ਸਬੰਧ ਨਹੀਂ ਜੁੜਦਾ। ਫਿਰ ਜਦੋਂ ਫੌਜ ਦਾ ਕਰਨਲ ਸ਼੍ਰੀਕਾਂਤ ਪੁਰੋਹਿਤ ਅਤੇ ਆਪੋ ਬਣਿਆ ਫਿਰਦਾ 'ਜਗਦ ਗੁਰੂ' ਦਇਆ ਨੰਦ ਪਾਂਡੇ ਫੜੇ ਗਏ ਤਾਂ ਆਰ.ਐਸ.ਐਸ. ਲੀਡਰਸ਼ਿਪ ਨੇ ਜਾਂਚ ਕਰਨ ਵਾਲੀ ਟੀਮ ਉੱਤੇ ਹਰ ਘਟੀਆ ਤੋਂ ਘਟੀਆ ਉਜ ਲਾਈ ਸੀ। ਕੁਝ ਦਿਨ ਬਾਅਦ ਮੁੰਬਈ ਉੱਤੇ ਹੋਏ ਹਮਲੇ ਵੇਲੇ ਜਦੋਂ ਉਸੇ ਜਾਂਚ ਟੀਮ ਦਾ ਮੁਖੀ ਹੇਮੰਤ ਕਰਕਰੇ ਦਹਿਸ਼ਤਗਰਦਾਂ ਨਾਲ ਲੜਦਾ ਮਾਰਿਆ ਗਿਆ ਤਾਂ ਉਹ ਉਸ ਨੂੰ 'ਵਤਨ ਦਾ ਸ਼ਹੀਦ' ਆਖ ਕੇ ਉਸ ਦੇ ਘਰ ਨੂੰ ਤੁਰ ਪਏ ਪਰ ਉਸ ਦੀ ਪਤਨੀ ਦਾ ਸਾਹਮਣਾ ਨਹੀਂ ਸਨ ਕਰ ਸਕੇ। ਇਸ ਦੇ ਬਾਵਜੂਦ ਉਹ ਸਾਧਵੀ ਪ੍ਰਗਿਆ ਸਿੰਘ ਅਤੇ ਉਸ ਦੇ ਸਾਥੀਆਂ ਨੂੰ ਬੇਗੁਨਾਹ ਦੱਸਣ ਲੱਗੇ ਰਹੇ ਸਨ ਜਦਕਿ ਸਾਰੇ ਸਬੂਤ ਮਿਲਣ ਪਿੱਛੋਂ ਕੜੀਆਂ ਅੱਗੇ ਅਜਮੇਰ ਦੇ ਧਮਾਕਿਆਂ ਤਕ ਜਾ ਜੁੜੀਆਂ ਸਨ।

ਆਰ.ਐਸ.ਐਸ. ਦੀ ਲੀਡਰਸ਼ਿਪ ਨੇ ਨਾ ਕਦੇ ਮਾਲੇਗਾਓਂ ਦਾ ਕੌੜਾ ਸੱਚ ਪ੍ਰਵਾਨ ਕੀਤਾ, ਨਾ ਹੈਦਰਾਬਾਦ ਦੀ ਹਕੀਕਤ ਨੂੰ ਆਪਣੇ ਨਾਲ ਜੁੜੇ ਹੋਏ ਜਾਂ ਜੁੜੇ ਰਹਿ ਚੁੱਕੇ ਬੰਦਿਆਂ ਦੀ ਕਰਤੂਤ ਮੰਨਿਆ ਅਤੇ ਨਾ ਹੀ ਅਜਮੇਰ ਦੇ ਧਮਾਕੇ ਦੀ ਜਾਂਚ ਨੂੰ ਠੀਕ ਕਿਹਾ। ਬਦਕਿਸਮਤੀ ਉਨ੍ਹਾਂ ਦੀ ਇਹ ਕਿ ਸੱਚ ਸੌ ਪਰਦੇ ਪਾੜ ਕੇ ਬਾਹਰ ਆ ਗਿਆ। ਉਨ੍ਹਾਂ ਦੇ ਆਪਣੇ ਇਕ ਸੀਨੀਅਰ ਪ੍ਰਚਾਰਕ ਸੁਨੀਲ ਜੋਸ਼ੀ ਦੇ ਕਤਲ ਦੀ ਜਾਂਚ ਦੌਰਾਨ ਉਸ ਦੀ ਇਕ ਡਾਇਰੀ ਜਾਂਚ ਏਜੰਸੀਆਂ ਦੇ ਹੱਥ ਲੱਗ ਗਈ ਜਿਸ ਨੇ ਅਜਮੇਰ ਤਕ ਦੀ ਅਗਲੀ ਫੋਲੋ-ਫਾਲੀ ਦਾ ਰਾਹ ਸੌਖਾ ਕਰ ਦਿੱਤਾ। ਇਹ ਮੌਕਾ ਸੀ ਜਦੋਂ ਸੱਚ ਕਬੂਲ ਲੈਣਾ ਚਾਹੀਦਾ ਸੀ ਪਰ ਆਰ.ਐਸ.ਐਸ. ਲੀਡਰਸ਼ਿਪ ਨੇ ਉਦੋਂ ਵੀ ਇਹ ਜ਼ਿੰਮੇਵਾਰੀ ਨਹੀਂ ਵਿਖਾਈ। ਸੱਚ ਦਾ ਸਾਹਮਣਾ ਕਰਨ ਦੀ ਥਾਂ ਉਸ ਦੇ ਆਗੂ ਉਦੋਂ ਵੀ ਇਹੋ ਕਹਿੰਦੇ ਰਹੇ ਕਿ ਮਹਾਰਾਸ਼ਟਰ ਅਤੇ ਰਾਜਸਥਾਨ ਦੇਵੇਂ ਥਾਂ ਸਰਕਾਰਾਂ ਕਾਂਗਰਸ ਦੀਆਂ ਹਨ ਤੇ ਉਹ ਜਾਂਚ ਦੇ ਬਹਾਨੇ ਸਾਡੇ ਵਿਰੁਧ ਝੂਠਾ ਪ੍ਰਚਾਰ ਕਰਵਾ ਰਹੀਆਂ ਹਨ। ਜਿਹੜੀ ਗੱਲ ਉਨ੍ਹਾਂ ਨੇ ਅੱਖੋਂ-ਪਰੋਖੇ ਕਰੀ ਛੱਡੀ, ਉਹ ਇਹ ਹਕੀਕਤ ਸੀ ਕਿ ਜਿਥੇ ਸੁਨੀਲ ਜੋਸ਼ੀ ਦਾ ਕਤਲ ਹੋਇਆ, ਉਸ ਮੱਧ ਪ੍ਰਦੇਸ਼ ਵਿਚ ਕਾਂਗਰਸ ਦੀ ਨਹੀਂ, ਉਨ੍ਹਾਂ ਦੇ ਆਪਣੇ ਫਰਮਾਬਰਦਾਰ ਸ਼ਿਵਰਾਜ ਸਿੰਘ ਚੌਹਾਨ ਦੀ ਸਰਕਾਰ ਹੈ ਤੇ ਜਿਸ ਡਾਇਰੀ ਨੇ ਪੁਆੜਾ ਪਾਇਆ ਹੈ, ਉਹ ਕਾਂਗਰਸੀ ਰਾਜ ਦੀ ਨਹੀਂ, ਮੱਧ ਪ੍ਰਦੇਸ਼ ਦੇ ਭਾਜਪਾ ਰਾਜ ਦੀ ਪੁਲਿਸ ਨੇ ਲੱਭੀ ਅਤੇ ਬਾਕੀ ਰਾਜਾਂ ਦੀ ਪੁਲਿਸ ਨੂੰ ਉਸ ਦੀਆਂ ਨਕਲਾਂ ਉਸੇ ਤੋਂ ਮਿਲੀਆਂ ਸਨ। ਉਸ ਡਾਇਰੀ ਦੇ ਆਸਰੇ ਹੀ ਬਾਕੀ ਦੀ ਜਾਂਚ ਅੱਗੇ ਵਧੀ ਅਤੇ ਆਰ.ਐਸ.ਐਸ. ਦੇ ਕੇਂਦਰੀ ਆਗੂ ਇੰਦਰੇਸ਼ ਕੁਮਾਰ ਤਕ ਪਹੁੰਚੀ ਸੀ ਜਿਸ ਦੇ ਬਚਾਅ ਲਈ ਹੁਣ ਸਾਰੀ ਲੀਡਰਸ਼ਿਪ ਸਿਰ ਪਰਨੇ ਹੋ ਗਈ ਹੈ।

ਜਾਂਚ ਦਾ ਸਾਰ-ਤੱਤ ਇਹ ਹੈ ਕਿ ਜਦੋਂ ਆਰ.ਐਸ.ਐਸ. ਦੇ ਆਗੂ ਸੁਨੀਲ ਜੋਸ਼ੀ ਨੂੰ ਕਤਲ ਕੀਤਾ ਗਿਆ, ਉਸ ਤੋਂ ਇਕ ਰਾਤ ਪਹਿਲਾਂ ਸਾਧਵੀ ਪ੍ਰਗਿਆ ਉਸ ਦੇ ਘਰ ਤੋਂ ਇਕ ਬੈਗ ਚੁੱਕ ਕੇ ਲੈ ਗਈ ਸੀ। ਇਹ ਗੱਲ ਕਿਸੇ ਓਪਰੇ ਨੇ ਨਹੀਂ, ਮਾਰੇ ਗਏ ਆਰ.ਐਸ.ਐਸ. ਪ੍ਰਚਾਰਕ ਸੁਨੀਲ ਜੋਸ਼ੀ ਦੀ ਭਤੀਜੀ ਨੇ ਪੁਲਿਸ ਨੂੰ ਦੱਸੀ ਹੈ। ਕਤਲ ਕੇਸ ਵਿਚ ਮੱਧ ਪ੍ਰਦੇਸ਼ ਦੀ ਪੁਲਿਸ ਵੱਲੋਂ ਫੜੇ ਮੁਲਜ਼ਮਾਂ ਨੇ ਇਹ ਬਿਆਨ ਵੀ ਦੇ ਦਿੱਤੇ ਕਿ ਸੁਨੀਲ ਜੋਸ਼ੀ ਦਾ ਕਤਲ ਕਰਨ ਵਾਸਤੇ ਆਰ.ਐਸ.ਐਸ. ਦੇ ਕੇਂਦਰੀ ਆਗੂ ਇੰਦਰੇਸ਼ ਕੁਮਾਰ ਨੇ ਆਖਿਆ ਸੀ ਕਿਉਂਕਿ ਉਸ ਨੂੰ ਸ਼ੱਕ ਸੀ ਕਿ ਡਰਾਕਲ ਜਿਹਾ ਇਹ ਬੰਦਾ ਨਾਲਦਿਆਂ

ਸਾਰਿਆਂ ਨੂੰ ਫਸਾ ਦੇਵੇਗਾ। ਆਰ.ਐਸ.ਐਸ. ਦੀ ਬਦਕਿਸਮਤੀ ਹੀ ਹੈ ਕਿ ਇਹ ਭੇਤ ਵੀ ਮੱਧ ਪ੍ਰਦੇਸ਼ ਦੀ ਪੁਲਿਸ ਨੇ ਬਾਹਰ ਲਿਆਂਦਾ ਹੈ ਜਿਹੜੀ ਭਾਜਪਾ ਆਗੂ ਸ਼ਿਵਰਾਜ ਸਿੰਘ ਚੌਹਾਨ ਦੀ ਕਮਾਨ ਹੇਠ ਹੈ ਤੇ ਇਹ ਸਾਰਾ ਕੁਝ ਅਦਾਲਤ ਦੀਆਂ ਫ਼ਾਈਲਾਂ ਤਕ ਜਾ ਚੁਕਾ ਹੋਣ ਕਰਕੇ ਇਸ ਤੋਂ ਮੁੱਕਰ ਸਕਣ ਦੀ ਗੁੰਜਾਇਸ਼ ਵੀ ਨਹੀਂ ਰਹਿ ਗਈ। ਅੱਗੋਂ ਇਸ ਰਿਕਾਰਡ ਨੂੰ ਕਿਸੇ ਵੀ ਰਾਜ ਦੀ ਪੁਲਿਸ ਜੇ ਵਰਤਣਾ ਚਾਹੇ ਤਾਂ ਉਹ ਵਰਤ ਹੀ ਸਕਦੀ ਹੈ, ਇਸ ਵਿਚ ਅਦਲਾ-ਬਦਲੀ ਨਹੀਂ ਕਰ ਸਕਦੀ।

ਐਨ ਉਦੋਂ ਜਦੋਂ ਆਰ.ਐਸ.ਐਸ.



ਲੀਡਰਸ਼ਿਪ ਆਪਣੇ ਦੁਆਲੇ ਕੱਸਦੇ ਜਾ ਰਹੇ ਸ਼ਿਕੰਜੇ ਨੂੰ ਮਹਿਸੂਸ ਕਰ ਰਹੀ ਸੀ, ਸਵਾਮੀ ਅਸੀਮਾਨੰਦ ਫੜਿਆ ਗਿਆ। ਇਸ ਬੰਦੇ ਦੀ ਪੁਲਿਸ ਨੂੰ ਕਾਫੀ ਚਿਰ ਤੋਂ ਤਲਾਸ਼ ਸੀ ਤੇ ਤਲਾਸ਼ ਦੀ ਜਾਣਕਾਰੀ ਹੋਣ ਕਰਕੇ ਉਹ ਭੇਸ ਅਤੇ ਟਿਕਾਣੇ ਬਦਲਦਾ ਰਹਿੰਦਾ ਸੀ। ਅਸੀਮਾਨੰਦ ਦੇ ਫੜੇ ਜਾਣ ਨੇ ਕਈ ਗੁੰਝਲਾਂ ਹੋਰ ਖੋਲ੍ਹ ਦਿੱਤੀਆਂ। ਦਿੱਲੀ ਤੋਂ ਅਟਾਰੀ ਬਾਰਡਰ ਤਕ ਜਾਂਦੀ ਰੇਲ ਗੱਡੀ, ਜਿਸ ਨੂੰ ਆਮ ਬੋਲੀ ਵਿਚ 'ਸਮਝੌਤਾ ਐਕਸਪ੍ਰੈਸ' ਕਹਿ ਦਿੰਦੇ ਹਨ, ਵਿਚ 2007 ਵਿਚ ਜਿਹੜਾ 68 ਲੋਕਾਂ ਦੀ ਜਾਨ ਲੈਣ ਵਾਲਾ ਧਮਾਕਾ ਹੋਇਆ ਸੀ, ਉਸ ਦਾ ਖੁਲਾਸਾ ਵੀ ਅਸੀਮਾਨੰਦ ਦੀ ਗ੍ਰਿਫ਼ਤਾਰੀ ਨਾਲ ਹੋ ਗਿਆ ਕਿ ਇਹ ਵੀ ਉਸੇ ਟੋਲੇ ਦਾ ਕੰਮ ਸੀ ਜਿਸ ਨੇ ਮਾਲੇਗਾਓਂ ਤੋਂ 'ਖੇਡ' ਸ਼ੁਰੂ ਕੀਤੀ ਸੀ। ਕੁਝ ਦਿਨ ਆਰ.ਐਸ.ਐਸ. ਆਗੂਆਂ ਨੇ ਫਿਰ ਉਹੋ ਮੁਹਾਰਨੀ ਪੜ੍ਹੀ ਕਿ ਐਵੇਂ ਵਿਚਾਰੇ ਸਾਧੂ ਨੂੰ ਖੱਲ ਕੀਤਾ ਜਾ ਰਿਹਾ ਹੈ ਪਰ ਜਦੋਂ ਅਸੀਮਾਨੰਦ ਇਕਬਾਲੀਆ ਬਿਆਨ ਦੇਣ ਲੱਗ ਪਿਆ ਤੇ ਉਸ ਦੇ ਪਿੱਛੋਂ ਕੁਝ ਹੋਰ ਵੀ ਚਿਰਾਂ ਦੇ ਭਗੋੜੇ ਹੋਏ ਲੋਕ ਫੜੇ ਜਾਣ ਲੱਗੇ, ਆਪਣੇ ਆਪ ਨੂੰ ਦੁੱਧ-ਧੋੜੇ ਕਹਿਣ ਵਾਲਿਆਂ ਦੇ ਪੈਰ ਉਖੜ ਗਏ। ਇਹ ਭੁੱਲ ਕੇ ਕਿ ਹਾਲੇ ਪਿਛਲੇ ਹਫ਼ਤੇ ਉਨ੍ਹਾਂ ਅਸੀਮਾਨੰਦ ਦੀ ਪੈਰਵੀ ਕਰਨ ਦੀ ਕੋਸ਼ਿਸ਼ ਕੀਤੀ ਸੀ, ਪਹਿਲਾਂ ਉਹ ਇਹ ਕਹਿਣ ਤੁਰੇ ਕਿ ਉਸ ਤੋਂ ਪੁਲਿਸ ਏਦਾਂ ਦੇ ਬਿਆਨ ਦਿਵਾ ਰਹੀ ਹੈ ਤੇ ਫਿਰ ਉਸ ਨਾਲ ਆਪਣੇ ਸਬੰਧਾਂ ਤੋਂ ਮੁੱਕਰਨ ਲੱਗ ਪਏ।

ਸਬੰਧਾਂ ਤੋਂ ਮੁੱਕਰਨਾ ਇੰਨਾ ਸੌਖਾ ਨਹੀਂ ਹੁੰਦਾ ਜਿੰਨਾ ਕੁਝ ਲੋਕ ਸਮਝਦੇ ਹਨ। ਜਦੋਂ ਅਸੀਮਾਨੰਦ ਸ਼ੁੱਧੀ ਲਹਿਰ ਚਲਾ ਕੇ ਕਈ ਚਿਰ ਪਹਿਲਾਂ ਹਿੰਦੂ ਧਰਮ ਤਿਆਗ ਚੁੱਕੇ ਲੋਕਾਂ ਨੂੰ ਆਪਣੇ ਧਰਮ ਵਿਚ ਵਾਪਸ ਲਿਆਉਣ ਦੇ ਸਮਾਗਮ ਕਰਦਾ ਸੀ, ਉਦੋਂ ਆਰ.ਐਸ.ਐਸ. ਦੇ ਲੀਡਰ ਉਸ ਦੇ ਸੱਦੇ ਉੱਤੇ ਜਾਂਦੇ ਹੁੰਦੇ ਸਨ। ਇਹ ਗੱਲ ਸਭ ਨੂੰ ਪਤਾ ਹੈ। ਹੁਣ ਜਦੋਂ ਉਹ ਕਹਿੰਦਾ ਹੈ ਕਿ ਉਹ ਆਤਮਾ ਦੀ ਆਵਾਜ਼ ਉੱਤੇ ਸਾਰਾ ਕੁਝ ਦੱਸ ਦੇਣਾ ਚਾਹੁੰਦਾ ਹੈ ਤਾਂ ਉਹ ਆਪਣੇ ਸਬੰਧਾਂ ਤੋਂ ਮੁੱਕਰਨ ਲੱਗ ਪਏ ਹਨ।

ਏਦਾਂ ਦੀਆਂ ਪਲਟੀਆਂ ਆਰ.ਐਸ.ਐਸ. ਲੀਡਰਸ਼ਿਪ ਨੇ ਕੋਈ ਪਹਿਲੀ ਵਾਰੀ ਨਹੀਂ ਮਾਰੀਆਂ। ਕਈ ਵਾਰੀ ਪਹਿਲਾਂ ਵੀ ਮਾਰ ਚੁੱਕੀ ਹੈ। ਜਦੋਂ ਕਦੇ ਮਹਾਤਮਾ ਗਾਂਧੀ ਦੇ ਕਤਲ ਦੀ ਗੱਲ ਆਪਣੇ ਮੱਥੇ ਕਲੱਕ ਵਾਂਗ ਲੱਗੀ ਜਾਪੀ, ਉਹ ਇਸ ਨਾਲ ਸਬੰਧ ਨਾ ਹੋਣ ਦੀ ਦੁਹਾਈ

ਪਾਉਂਦੇ ਸਨ, ਪਰ ਅੱਗੋਂ-ਪਿਛੇ ਉਹ ਕਾਤਲਾਂ ਨਾਲ ਸਾਂਝ ਵੀ ਨਿਭਾਉਂਦੇ ਰਹੇ ਹਨ। ਕੇਂਦਰ ਵਿਚ ਨਰਸਿਮਹਾ ਰਾਓ ਸਰਕਾਰ ਵੇਲੇ ਜਦੋਂ ਰਾਜਾਂ ਵਿਚ ਭਾਜਪਾ ਚੜ੍ਹਤ ਵਿਚ ਆਉਣੀ ਸ਼ੁਰੂ ਹੋਈ ਅਤੇ ਬਾਬਰੀ ਮਸਜਿਦ ਢਾਹੇ ਜਾਣ ਦਾ ਜ਼ਿਕਰ ਵੀ ਮੋਰਚਾ ਤੋੜਨ ਵਾਂਗ ਕਰਦੀ ਸੀ, ਉਦੋਂ ਮਹਾਰਾਸ਼ਟਰ ਦੀ ਪਹਿਲੀ ਸ਼ਿਵ ਸੈਨਾ-ਭਾਜਪਾ ਸਰਕਾਰ ਬਣਨ ਉੱਤੇ ਨਾਗਪੁਰ ਵਿਚ ਇਕ ਸਮਾਗਮ ਕਰ ਕੇ ਗੋਪਾਲ ਗੋਡਸੇ ਨੂੰ ਸਨਮਾਨਿਤ ਕੀਤਾ ਗਿਆ ਸੀ। ਗੋਪਾਲ ਗੋਡਸੇ ਉਸ ਨੱਥੂ ਰਾਮ ਗੋਡਸੇ ਦਾ ਭਰਾ ਸੀ ਜਿਸ ਨੂੰ ਗਾਂਧੀ ਦਾ ਮੁੱਖ ਕਾਤਲ ਹੋਣ ਕਰਕੇ 1949

ਵਿਚ ਫ਼ਾਂਸੀ ਟੰਗਿਆ ਗਿਆ ਸੀ ਤੇ ਗੋਪਾਲ ਗੋਡਸੇ ਦਾ ਇਹ ਸਨਮਾਨ ਇਸ ਦੀ ਆਪਣੇ 'ਧਰਮ ਲਈ ਸੇਵਾ' ਦੇ ਨਾਂ ਹੇਠ ਕੀਤਾ ਗਿਆ ਸੀ। ਆਖਰ ਉਹ 'ਸੇਵਾ' ਕਿਹੜੀ ਸੀ ਜਿਸ ਲਈ ਉਸ ਨੂੰ ਸਨਮਾਨਿਤ ਕੀਤਾ ਗਿਆ ਸੀ! ਸਿਰਫ਼ ਇਹੋ ਕਿ ਉਸ ਨੇ ਆਪਣੇ ਭਰਾ ਨਾਲ ਮਿਲ ਕੇ ਮਹਾਤਮਾ ਗਾਂਧੀ ਦੇ ਕਤਲ ਦੀ ਸਾਜ਼ਿਸ਼ ਵਿਚ ਹਿੱਸਾ ਲਿਆ ਸੀ ਤੇ ਫਿਰ ਦੇ ਦਹਾਕੇ ਦੇ ਕਰੀਬ ਕੈਦ ਕੱਟਣ ਮਗਰੋਂ ਵੀ ਗ਼ਲਤੀ ਮੰਨਣ ਦੀ ਥਾਂ ਉਸ ਖੂਨੀ ਕਾਰੇ ਨੂੰ ਜਾਇਜ਼ ਠਹਿਰਾਉਣ ਲੱਗਾ ਰਿਹਾ ਸੀ ਜਿਸ ਨਾਲ ਆਪਣੇ ਸਬੰਧਾਂ ਤੋਂ ਉਨ੍ਹਾਂ ਨੂੰ ਇਸ ਰਾਹ ਤੋਰਨ ਵਾਲੀ ਆਰ.ਐਸ.ਐਸ. ਦੇ ਆਗੂ ਮੁੱਕਰਦੇ ਰਹਿੰਦੇ ਸਨ। ਜਿਹੜੀ ਆਰ.ਐਸ.ਐਸ. ਗੋਪਾਲ ਗੋਡਸੇ ਅਤੇ ਨੱਥੂ ਰਾਮ ਗੋਡਸੇ ਦੇ ਸਬੰਧ ਵਿਚ ਮੌਕੇ ਮੁਤਾਬਕ ਬਦਲਵੇਂ ਪੋਤਤੇ ਮੱਲ ਸਕਦੀ ਹੈ, ਉਹ ਅੱਜ ਸਾਧਵੀ ਪ੍ਰਗਿਆ ਸਿੰਘ ਜਾਂ ਸਵਾਮੀ ਅਸੀਮਾਨੰਦ ਦੇ ਸਵਾਲ ਉੱਤੇ ਪਲਟੀਆਂ ਕਿਉਂ ਨਾ ਮਾਰੇਗੀ?

ਸਵਾਲ ਅੱਜ ਦੇਸ਼ ਦੇ ਸਾਹਮਣੇ ਇਹ ਹੈ ਕਿ ਆਰ.ਐਸ.ਐਸ. ਲੀਡਰ ਆਖਰ ਕਰਨਾ ਕੀ ਚਾਹੁੰਦੇ ਹਨ? ਜਦੋਂ ਕੋਈ ਦਿਗਵਿਜੈ ਸਿੰਘ ਕਹਿ ਦੇਵੇ ਕਿ ਭਗਵਾ ਅਤਿਵਾਦ ਵੀ ਭਾਰਤੀ ਸਮਾਜ ਅੰਦਰ ਜ਼ਹਿਰ ਫੈਲਾ ਰਿਹਾ ਹੈ ਤਾਂ ਇਨ੍ਹਾਂ ਨੂੰ ਕਚੀਚੀਆਂ ਬਹੁਤ ਆਉਂਦੀਆਂ ਹਨ ਪਰ ਸੱਚ ਤਾਂ ਸੱਚ ਹੀ ਰਹਿਣਾ ਹੈ। ਆਰ.ਐਸ.ਐਸ. ਨਾਲ ਜੁੜੇ ਰਹੇ ਲੋਕ ਜਦੋਂ ਮਾਲੇਗਾਓਂ, ਹੈਦਰਾਬਾਦ ਅਤੇ ਅਜਮੇਰ ਦੇ ਬਾਅਦ ਸਮਝੌਤਾ ਐਕਸਪ੍ਰੈਸ ਦੇ ਧਮਾਕੇ ਵਿਚ ਵੀ ਦੇਸ਼ੀ ਨਿਕਲ ਰਹੇ ਹਨ ਤਾਂ ਇਹ

ਕਹਿਣ ਦਾ ਕੋਈ ਅਰਥ ਨਹੀਂ ਰਹਿ ਜਾਂਦਾ ਕਿ ਇਸ ਵਿਚ ਇਸ ਸੰਗਠਨ ਦਾ ਕੋਈ ਹੱਥ ਨਹੀਂ। ਜੇ ਹੱਥ ਨਹੀਂ ਵੀ ਹੈ ਅਤੇ ਇਨ੍ਹਾਂ ਸਾਰੇ ਲੋਕਾਂ ਨੂੰ ਇਹ ਕੰਮ ਕਰਨ ਵੇਲੇ ਸੰਗਠਨ ਤੋਂ ਵੱਖ ਹੋ ਚੁੱਕੇ ਵੀ ਮੰਨ ਲਈਏ ਤਾਂ ਸਵਾਲ ਫਿਰ ਖੜ੍ਹਾ ਹੈ ਕਿ ਹੋਰ ਵੀ ਹਿੰਦੂ ਸੰਗਠਨ ਹਨ ਪਰ ਏਦਾਂ ਦੇ ਕਾਰੇ ਕਰਨ ਵਾਲੇ ਸਾਰੇ ਮੁਲਜ਼ਮ ਸਿਰਫ਼ ਆਰ.ਐਸ.ਐਸ. ਨਾਲ ਕਦੇ ਨਾ ਕਦੇ ਜੁੜੇ ਰਹੇ ਹੀ ਕਿਉਂ ਨਿਕਲਦੇ ਹਨ? ਕੀ ਇਸ ਦਾ ਮਤਲਬ ਇਹ ਨਹੀਂ ਕਿ ਇਸ ਦੇ ਅੰਦਰ ਆਪਣੇ ਕੋਡਰ ਨੂੰ ਜਨੂੰਨ ਦੀ ਪੁੱਠ ਚਾੜ੍ਹੀ ਜਾਂਦੀ ਹੈ ਜਿਹੜੀ ਅੱਗੇ ਜਾ ਕੇ ਉਨ੍ਹਾਂ ਨੂੰ ਕੁਝ ਇਹੋ ਜਿਹਾ ਕਰਨ ਨੂੰ ਉਕਸਾਉਂਦੀ ਹੈ ਜਿਸ ਦੇ ਨਤੀਜੇ ਵਜੋਂ ਬੇਗੁਨਾਹ ਲੋਕਾਂ ਦੀਆਂ ਜਾਨਾਂ ਚਲੀਆਂ ਜਾਂਦੀਆਂ ਹਨ।

ਅਜੇ ਤਾਂ ਇਕ ਸਵਾਲ ਹੋਰ ਵੀ ਹੈ ਜਿਸ ਦਾ ਜਵਾਬ ਕਿਸੇ ਨੇ ਮੰਗਿਆ ਨਹੀਂ; ਉਹ ਇਹ ਕਿ ਜਸਵੰਤ ਸਿੰਘ ਨੇ ਜਦੋਂ ਇਕ ਕਿਤਾਬ ਦੇ ਸਾਲ ਪਹਿਲਾਂ ਮੁਹੰਮਦ ਅਲੀ ਜਿਨਾਹ ਬਾਰੇ ਲਿਖੀ ਅਤੇ ਜਿਸ ਨੂੰ ਪੜ੍ਹੇ ਬਗ਼ੈਰ ਹੀ ਉਸ ਨੂੰ ਭਾਜਪਾ ਵਿਚੋਂ ਕੱਢ ਦਿੱਤਾ ਗਿਆ ਸੀ, ਉਸ ਪਿੱਛੇ ਕਹਾਣੀ ਕੀ ਸੀ? ਜਸਵੰਤ ਸਿੰਘ ਸਾਰੀ ਉਮਰ ਭਾਜਪਾ ਦਾ ਫ਼ਰਮਾਬਰਦਾਰ ਰਿਹਾ ਸੀ ਪਰ ਉਦੋਂ ਉਸ ਨੂੰ ਪਾਰਟੀ ਵਿਚੋਂ ਤਾਂ ਕੱਢਿਆ ਹੀ ਗਿਆ, ਪਾਰਲੀਮੈਂਟ ਵਿਚ ਉਸ ਦੀ ਚੇਅਰਮੈਨੀ ਵਾਲੀ ਕਮੇਟੀ ਵਿਚ ਜਾਣ ਤੋਂ ਵੀ ਭਾਜਪਾ ਆਗੂਆਂ ਨੂੰ ਰੋਕ ਦਿੱਤਾ ਗਿਆ ਸੀ। ਅੱਜ ਉਹ ਫਿਰ ਉਸੇ ਪਾਰਟੀ ਵਿਚ ਨਾ ਸਿਰਫ਼ ਲੀਡਰ ਹੈ ਸਗੋਂ ਦੂਜੀਆਂ ਪਾਰਟੀਆਂ ਨਾਲ ਤਾਲਮੇਲ ਦਾ ਇੰਚਾਰਜ ਬਣਾਇਆ ਗਿਆ ਹੈ। ਆਖਰ ਉਸ ਨੂੰ ਕੱਢਿਆ ਕਿਉਂ ਗਿਆ ਅਤੇ ਫਿਰ ਉਸ ਨੂੰ ਵਾਪਸ ਕਿਉਂ ਲਿਆ ਗਿਆ? ਸਾਰੀ ਕਿਤਾਬ ਜਦੋਂ ਹਾਲੇ ਆਰ.ਐਸ.ਐਸ. ਲੀਡਰਾਂ ਨੇ ਵੀ ਨਹੀਂ ਸੀ ਪੜ੍ਹੀ, ਉਦੋਂ ਉਸ ਨੂੰ ਪੜ੍ਹ ਕੇ ਸਭ ਤੋਂ ਪਹਿਲਾਂ ਅਸੀਂ ਹੀ ਲਿਖਿਆ ਸੀ ਕਿ ਉਸ ਨੂੰ ਕੱਢੇ ਜਾਣ ਦਾ ਕਾਰਨ ਇਹ ਹੈ ਕਿ ਉਸ ਨੇ ਅੰਗਰੇਜ਼ ਰਾਜ ਦੌਰਾਨ ਹੋਏ ਉਨ੍ਹਾਂ ਹਿੰਦੂ-ਮੁਸਲਿਮ ਫ਼ਸਾਦਾਂ ਦੀ ਪੋਲ ਖੋਲ੍ਹ ਦਿੱਤੀ ਸੀ ਜਿਹੜੇ ਪਿੱਛੋਂ ਪਾਕਿਸਤਾਨ ਦੀ ਕਾਇਮੀ ਦਾ ਆਧਾਰ ਬਣੇ ਸਨ।

ਹਿੰਦੂ ਮਹਾਂ ਸਭਾ ਦੇ ਜਿਸ ਆਗੂ ਨੂੰ ਦਿੱਲੀ ਦੀ ਜਾਮਾ ਮਸਜਿਦ ਵਿਚ ਬੁਲਾ ਕੇ ਬੋਲਣ ਦਾ ਮੌਕਾ ਦਿੱਤਾ ਗਿਆ ਸੀ, ਅਤੇ ਇਹ ਮੌਕਾ ਪ੍ਰਾਪਤ ਕਰਨ ਵਾਲਾ ਉਹ ਇਕੱਲਾ ਗ਼ੈਰ ਮੁਸਲਿਮ ਆਗੂ ਸੀ। ਉਸ ਨੇ ਦੋ ਸਾਲ ਵੀ ਨਾ ਲੰਘਣ ਦਿੱਤੇ ਤੇ ਅਜੋਕੇ ਪਾਕਿਸਤਾਨ ਵਾਲੇ ਇਲਾਕੇ ਵਿਚ ਜਾ ਕੇ ਮੁਸਲਮਾਨਾਂ ਨੂੰ 'ਸ਼ੁੱਧ' ਕਰ ਕੇ ਹਿੰਦੂ ਬਣਾਉਣ ਦੀ ਮੁਹਿੰਮ ਵਿੱਚ ਦਿੱਤੀ ਅਤੇ ਦੰਗੇ ਹੋਣ ਦਾ ਰਾਹ ਪੱਧਰਾ ਕੀਤਾ ਸੀ। ਜਸਵੰਤ ਸਿੰਘ ਤੋਂ ਜਾਣੇ-ਅਨਜਾਣੇ ਇਹ ਭੇਤ ਵੀ ਸਬੂਤਾਂ ਸਮੇਤ ਆਪਣੀ ਕਿਤਾਬ 'ਚ ਜ਼ਾਹਿਰ ਹੋ ਗਿਆ ਕਿ ਇਹ ਲੋਕ ਆਪਣੇ ਮੁਢਲੇ ਦਿਨਾਂ ਤੋਂ ਅੰਗਰੇਜ਼ ਦਾ ਸਾਹ ਸੌਖਾ ਕਰਨ ਲਈ ਆਹ ਕੁਝ ਕਰਦੇ ਰਹੇ ਹਨ। ਇਸ ਦੀ ਉਸ ਨੂੰ ਸਜ਼ਾ ਦਿੱਤੀ ਗਈ ਪਰ ਗੱਲ ਠੰਢੀ ਪਈ ਤੇ ਜਦੋਂ ਉਹ ਇਹ ਰਾਗ ਮੁੜ ਕੇ ਨਾ ਛੇੜਨਾ ਮੰਨ ਗਿਆ ਤਾਂ ਸਿਰਫ਼ ਇਕ ਸਾਲ ਦੇ ਅੰਦਰ ਉਸ ਨੂੰ ਫਿਰ ਪਾਰਟੀ ਦਾ ਮੁਹਰੇਲ ਬਣਾ ਦਿੱਤਾ ਗਿਆ।

ਹੁਣ ਜਦੋਂ ਆਰ.ਐਸ.ਐਸ. ਦੀ ਲੀਡਰਸ਼ਿਪ ਆਪਣੇ ਆਪ ਨੂੰ ਬੇਦੋਸ਼ਾ ਸਾਬਤ ਕਰਨ ਲਈ ਮਜ਼ਬੂਰ ਹੋਈ ਪਈ ਹੈ, ਉਸ ਲਈ ਇਹ ਕੰਮ ਇੰਨਾ ਸੌਖਾ ਨਹੀਂ ਹੋਣਾ। ਆਪਣੇ ਜਨਮ ਦੇ ਵਕਤ ਤੋਂ ਆਰ.ਐਸ.ਐਸ. ਦਾ ਰਿਕਾਰਡ ਜਦੋਂ 'ਹਰ ਮੱਸਿਆ ਬਦਨਾਮੀ' ਵਾਲਾ ਰਿਹਾ ਹੈ ਤਾਂ ਸਦੀਆਂ ਤੋਂ ਆਪਣੀਆਂ ਵਿਲੱਖਣ ਕਦਰਾਂ-ਕੀਮਤਾਂ ਲਈ ਜਾਣੇ ਜਾਂਦੇ ਇਸ ਦੇਸ਼ ਦੇ ਲੋਕ ਉਸ ਦੀ ਮਾਸੂਮੀਅਤ ਦੇ ਪ੍ਰਗਟਾਵੇ ਤੋਂ ਪ੍ਰਭਾਵਿਤ ਕਿਵੇਂ ਹੋ ਜਾਣਗੇ?

ਅੱਜ-ਨਾਮਾ

ਤੋੜ ਬੂਟਿਆਂ ਤੋਂ ਫੁੱਲਾਂ ਸੋਹਣਿਆਂ ਨੂੰ, ਪੂਜਾ ਪੱਥਰਾਂ ਦੀ ਜਿੱਥੇ ਕਰਨ ਲੋਕੀ। ਵੈਂਟਾਂ ਗੁੰਡੇ-ਬਦਮਾਸ਼ਾਂ ਨੂੰ ਪਾਉਣ ਨਾਲੇ, ਰੋਚੇ ਹੋਏ ਫਿਰ ਜਬਰ ਨੂੰ ਜਰਨ ਲੋਕੀ।

ਗੱਲ ਕੀਤੀ ਤਾਂ ਸੁਣ ਨਾ ਲਵੇ ਕੋਈ, ਕੋਲ ਕੰਧਾਂ ਦੇ ਖੜੇ ਵੀ ਡਰਨ ਲੋਕੀ। ਥੱਕੇ ਕਿਰਤ ਕਰ ਕੇ ਆ ਕੇ ਡੋਰਿਆਂ 'ਚ, ਠੱਗ ਸਾਧ ਦੀਆਂ ਮੁੱਠੀਆਂ ਭਰਨ ਲੋਕੀ।

ਲੋਕ-ਰਾਜ ਫਿਰ ਓਸੇ ਨੂੰ ਕਹੀ ਜਾਂਦੇ, ਫਿਰਦੇ ਜਿੱਥੇ ਬਚਾਉਣ ਨੂੰ ਖੱਲ ਲੋਕੀ। ਚਾਰੇ ਪਾਸੇ ਜਦ ਪਈ ਹਨੇਰ-ਗਰਦੀ, ਮੰਗਣ ਗੁੱਗੇ ਤੋਂ ਜਾਂਦੇ ਹਨ ਹੱਲ ਲੋਕੀ।

-ਤੀਸ ਮਾਰ ਖਾਂ

ਜਾਇਦਾਦ ਦੀ ਖਰੀਦ-ਵੇਚ

ਚੰਡੀਗੜ੍ਹ, ਮੋਹਾਲੀ, ਪੰਚਕੂਲਾ ਅਤੇ ਆਸ-ਪਾਸ ਦੇ ਇਲਾਕਿਆਂ ਵਿਚ ਜ਼ਮੀਨ-ਜਾਇਦਾਦ ਦੀ ਖਰੀਦ-ਵੇਚ ਲਈ ਸੰਪਰਕ ਕਰੋ

ਪੁਨੀਆ ਰੀਅਲ ਅਸਟੇਟ: 94173-34049

ਅਸੀਂ ਜਾਇਦਾਦ ਦੀ ਸੈਨੇਜਮੈਂਟ ਦਾ ਕੰਮ ਵੀ ਕਰਦੇ ਹਾਂ

ਸੁਰੈਂਡਰ ਸਰਟੀਫਿਕੇਟ ਤੇ ਓ ਸੀ ਆਈ ਕਾਰਡਾਂ ਬਾਰੇ ਕੈਂਪ 13 ਮਾਰਚ ਨੂੰ

ਸ਼ਿਕਾਗੋ: ਪੰਜਾਬੀ ਕਲਚਰਲ ਸੁਸਾਇਟੀ, ਸ਼ਿਕਾਗੋ ਵਲੋਂ ਸਿੱਖ ਰਿਲੀਜੀਅਸ ਸੁਸਾਇਟੀ, ਸ਼ਿਕਾਗੋ ਦੇ ਸਹਿਯੋਗ ਨਾਲ ਐਤਵਾਰ 13 ਮਾਰਚ ਨੂੰ ਗੁਰਦੁਆਰਾ ਪੈਲਾਟਾਈਨ ਵਿਖੇ ਸਵੇਰੇ 10 ਵਜੇ ਤੋਂ ਬਾਅਦ ਦੁਪਹਿਰ ਇਕ ਵਜੇ ਤੱਕ ਭਾਰਤੀ ਪਾਸਪੋਰਟ ਸੁਰੈਂਡਰ ਸਰਟੀਫਿਕੇਟ ਜਾਰੀ ਕਰਨ ਲਈ ਵਿਸ਼ੇਸ਼ ਕੈਂਪ ਲਾਇਆ ਜਾ ਰਿਹਾ ਹੈ। ਇਸ ਕੈਂਪ ਵਿਚ ਸੇਵਾਵਾਂ ਲਈ ਕੋਈ ਫੀਸ ਨਹੀਂ ਅਤੇ ਸਭ ਲਈ ਖੁੱਲ੍ਹਾ ਹੋਵੇਗਾ। ਸ਼ਿਕਾਗੋ ਵਿਚ ਭਾਰਤੀ ਕੌਂਸਲਰਾਂ ਦੇ ਅਧਿਕਾਰੀ ਇਸ ਮੌਕੇ ਹਾਜ਼ਰ ਹੋਣਗੇ ਅਤੇ ਮੌਕੇ 'ਤੇ ਹੀ ਸੁਰੈਂਡਰ ਸਰਟੀਫਿਕੇਟ ਲਈ ਅਰਜੀਆਂ ਲੈਣਗੇ। ਸਾਰੇ ਕਾਗਜ਼ ਪੱਤਰ ਪੂਰੇ ਹੋਣ 'ਤੇ ਸਰਟੀਫਿਕੇਟ ਉਸੇ ਦਿਨ ਜਾਰੀ ਕਰ ਦਿੱਤੇ ਜਾਣਗੇ।

ਇਸ ਸਬੰਧੀ ਪੀ ਸੀ ਐਸ ਵਲੋਂ ਜਾਰੀ ਇਕ ਬਿਆਨ ਵਿਚ ਕਿਹਾ ਗਿਆ ਹੈ ਕਿ ਕੌਂਸਲਰਾਂ ਦੇ ਅਧਿਕਾਰੀ ਪੀ ਆਈ ਓ ਅਤੇ ਓ ਸੀ ਆਈ ਕਾਰਡ ਬਣਵਾਉਣ ਦੇ ਤਰੀਕੇ ਬਾਰੇ ਵੀ ਜਾਣਕਾਰੀ ਮੁਹੱਈਆ ਕਰਨਗੇ। ਇਨ੍ਹਾਂ ਕਾਰਡਾਂ ਲਈ ਪ੍ਰਕਿਰਿਆ ਭਾਰਤੀ ਵੀਜ਼ੇ ਦੀ ਦਰਖਾਸਤ ਵਾਂਗ ਹੀ ਹੈ। ਇਹ ਕਾਰਡ ਲੈਣ ਲਈ ਸੁਰੈਂਡਰ ਸਰਟੀਫਿਕੇਟ ਲੈਣਾ ਜ਼ਰੂਰੀ ਹੈ। ਬਿਆਨ ਵਿਚ ਕਿਹਾ ਗਿਆ ਹੈ ਕਿ ਸੀਮਤ ਸਮੇਂ ਅਤੇ ਸਥਾਨ

ਕਰਕੇ ਦਰਖਾਸਤਕਰਤਾਵਾਂ ਨੂੰ ਬੇਨਤੀ ਹੈ ਕਿ ਉਹ ਪੀ ਸੀ ਐਸ ਪਾਸ ਆਪਣੇ ਨਾਂ ਪਹਿਲਾਂ ਦਰਜ ਕਰਵਾ ਲੈਣ। ਦਰਖਾਸਤਕਰਤਾ ਭਰੀ ਹੋਈ ਦਰਖਾਸਤ ਅਤੇ ਲੋੜੀਂਦੇ ਕਾਗਜ਼ਾਤ ਅਤੇ ਫੋਟੋ ਆਪਣੇ ਨਾਲ ਲੈ ਕੇ ਆਉਣ। ਇਸ ਲਈ ਲੋੜੀਂਦੀ ਫੀਸ ਮਨੀਆਰਡਰ ਜਾਂ ਕੈਸ਼ੀਅਰ ਚੈਕ ਦੇ ਰੂਪ ਵਿਚ ਜਮ੍ਹਾਂ ਕਰਵਾਉਣੀ ਹੋਵੇਗੀ। ਲੋੜੀਂਦੇ ਕਾਗਜ਼ਾਂ ਵਿਚ ਸੁਰੈਂਡਰ ਸਰਟੀਫਿਕੇਟ, ਅਰਜੀ ਫਾਰਮ-2, ਅਮਰੀਕੀ ਪਾਸਪੋਰਟ ਦੀ ਕਾਪੀ (ਪਹਿਲੇ ਅਤੇ ਆਖਰੀ ਦੋ ਸਫੇ ਤੋਂ ਇਲਾਵਾ ਕਿਸੇ ਵੀ ਤਰ੍ਹਾਂ ਦੇ ਜ਼ਰੂਰੀ ਇੰਦਰਾਜ ਵਾਲੇ ਸਫੇ), ਤਾਜ਼ਾ ਭਾਰਤੀ ਪਾਸਪੋਰਟ ਦੀ ਨਕਲ (ਪਹਿਲੇ ਤਿੰਨ ਅਤੇ ਆਖਰੀ ਦੋ ਸਫੇ ਤੋਂ ਇਲਾਵਾ ਕੋਈ ਵੀ ਹੋਰ ਜ਼ਰੂਰੀ ਇੰਦਰਾਜ), ਅਸਲ ਭਾਰਤੀ ਪਾਸਪੋਰਟ, ਅਮਰੀਕੀ ਸਿਟੀਜ਼ਨਸ਼ਿਪ ਸਰਟੀਫਿਕੇਟ ਦੀ ਕਾਪੀ, ਰਿਹਾਇਸ਼ ਦਾ ਸਬੂਤ, ਫੀਸ (ਚੈਕ ਜਾਂ ਮਨੀਆਰਡਰ, ਨਕਦ ਨਹੀਂ) 20 ਡਾਲਰ (ਪਹਿਲੀ ਜੂਨ 2010 ਤੋਂ ਪਹਿਲਾਂ ਬਣੇ ਸਿਟੀਜ਼ਨਾਂ ਲਈ) ਅਤੇ 175 ਡਾਲਰ (ਇਕ ਜੂਨ 2010 ਤੋਂ ਬਾਅਦ ਬਣੇ ਸਿਟੀਜ਼ਨਾਂ ਲਈ)। ਹੋਰ ਜਾਣਕਾਰੀ ਲਈ ਸੁਸਾਇਟੀ ਦੇ ਫੋਨ 847-359-5727 ਜਾਂ ਬਲਵਿੰਦਰ ਸਿੰਘ ਗਿਰਨ ਫੋਨ 847-752-9897 ਜਾਂ ਹਰਵਿੰਦਰਪਾਲ ਸਿੰਘ ਲੈਲ ਫੋਨ 224-715-0395 'ਤੇ ਸੰਪਰਕ ਕੀਤਾ ਜਾ ਸਕਦਾ ਹੈ।

ਮਾਰੀਆ ਪੱਪਸ ਦੇ ਦਫਤਰ ਨੇ

ਆਮਦਨ ਵਧਾਈ, ਖਰਚ ਘਟਾਇਆ

ਸ਼ਿਕਾਗੋ: ਕੁਕ ਕਾਉਂਟੀ ਟਰੈਜ਼ਰਰ ਮਾਰੀਆ ਪੱਪਸ ਨੇ ਕਿਹਾ ਹੈ ਕਿ ਇਸ ਸਾਲ ਪਿਛਲੇ ਸਾਲ ਦੇ ਮੁਕਾਬਲੇ ਫੀਸ ਅਤੇ ਜੁਰਮਾਨੇ ਦੇ ਰੂਪ ਵਿਚ 31.6 ਮਿਲੀਅਨ ਡਾਲਰ ਵੱਧ ਇਕੱਤਰ ਕੀਤੇ ਗਏ ਹਨ। ਨਾਲ ਹੀ ਉਨ੍ਹਾਂ ਸਰਕਾਰੀ ਖਰਚ ਘਟਾਉਣ ਲਈ ਟਰੈਜ਼ਰਰ ਬਣਨ ਪਿੱਛੋਂ ਆਪਣਾ ਸਟਾਫ 54 ਫੀਸਦੀ ਘਟਾ ਦਿੱਤਾ ਹੈ। ਮਾਰੀਆ ਪੱਪਸ ਨੇ ਸਾਲ 2011 ਲਈ ਆਪਣਾ ਬਜਟ ਵੀ ਦਿੱਤਾ ਹੈ ਜੋ ਕਿ ਪਿਛਲੇ ਸਾਲ ਦੇ ਮੁਕਾਬਲੇ 33 ਫੀਸਦੀ ਘੱਟ ਹੈ।

ਇਥੇ ਜਾਰੀ ਇਕ ਬਿਆਨ ਵਿਚ ਸ਼ੀਮਤੀ ਪੱਪਸ ਨੇ ਕਿਹਾ ਕਿ ਮਾਲੀ ਤੰਗਦਸਤੀ ਨੂੰ ਮੁੱਖ ਰੱਖਦਿਆਂ ਉਨ੍ਹਾਂ ਨੇ ਆਪਣੇ ਦਫਤਰ ਦਾ ਖਰਚਾ 32.8% ਘਟਾਇਆ ਹੈ। ਸਾਲ 2011 ਵਿਚ ਉਹ ਆਪਣੇ ਸਟਾਫ ਵਿਚ 6 ਵਰਕਰਾਂ ਦੀ ਹੋਰ ਕਮੀ ਕਰ ਕੇ ਇਸ ਨੂੰ 114 'ਤੇ ਲਿਆਉਣਗੇ। ਸਾਲ 1998 ਵਿਚ ਜਦੋਂ ਉਨ੍ਹਾਂ ਅਹੁਦਾ ਸੰਭਾਲਿਆ ਸੀ ਤਾਂ ਉਸ ਸਮੇਂ ਸਟਾਫ ਦੀ ਗਿਣਤੀ 250 ਸੀ।

ਕੁਲਦੀਪ ਸਿੰਘ ਮੱਕੜ ਨੂੰ ਸਦਮਾ

ਸ਼ਿਕਾਗੋ: ਸਥਾਨਕ ਸਿੱਖ ਭਾਈਚਾਰੇ ਦੇ ਇਕ ਪਤਵੰਤੇ ਸੱਜਣ ਅਤੇ ਗੁਰਦੁਆਰਾ ਪੈਲਾਟਾਈਨ ਵਿਚ ਹਮੇਸ਼ਾ ਸਰਗਰਮ ਰਹੇ ਸ. ਕੁਲਦੀਪ ਸਿੰਘ ਮੱਕੜ ਨੂੰ ਉਸ ਸਮੇਂ ਡੂੰਘਾ ਸਦਮਾ ਪੁੱਜਾ ਜਦੋਂ ਉਨ੍ਹਾਂ ਦੀ ਧਰਮ ਪਤਨੀ ਬੀਬੀ ਰਮਨੀਕ ਕੌਰ ਮੱਕੜ ਲੰਬੇ ਐਤਵਾਰ ਸਦੀਵੀ ਵਿਛੋੜਾ ਦੇ ਗਏ।

ਬੀਬੀ ਰਮਨੀਕ ਕੌਰ ਆਪਣੇ ਪਿਛੇ ਪਤੀ ਸ. ਮੱਕੜ ਤੋਂ ਇਲਾਵਾ ਧੀ ਜਲਮੀਨ ਕੌਰ, ਪੁੱਤਰ ਅਮਨ ਮੱਕੜ ਅਤੇ ਕਲਿਤਦੀਪ ਮੱਕੜ ਛੱਡ ਗਏ ਹਨ। ਉਨ੍ਹਾਂ ਦਾ ਸਸਕਾਰ ਸੋਮਵਾਰ 21 ਫਰਵਰੀ ਨੂੰ ਕਰ ਦਿੱਤਾ ਗਿਆ। ਪੰਜਾਬੀ ਕਲਚਰਲ ਸੁਸਾਇਟੀ, ਸਿੱਖ ਰਿਲੀਜੀਅਸ ਸੁਸਾਇਟੀ ਅਤੇ ਗੁਰਦੁਆਰਾ ਵ੍ਰੀਟਨ ਦੀ ਪ੍ਰਬੰਧਕ ਕਮੇਟੀ ਨੇ ਸ. ਮੱਕੜ ਨਾਲ ਹਮਦਰਦੀ ਪ੍ਰਗਟਾਉਂਦਿਆਂ ਵਾਹਿਗੁਰੂ ਅੰਗੇ ਵਿਛੜੀ ਰੂਹ ਨੂੰ ਆਪਣੇ ਚਰਨਾਂ ਵਿਚ ਥਾਂ ਦੇਣ ਦੀ ਅਰਦਾਸ ਕੀਤੀ ਹੈ।

ਟਰੱਕਰ ਭਰਾਵਾਂ ਲਈ ਖੁਸ਼ਖਬਰੀ

ਡੈਲਸ ਫੋਰਟਵਰਥ ਏਰੀਏ ਵਿਚ ਸਭ ਤੋਂ ਸਸਤਾ ਡੀਜ਼ਲ

ਵਲੋਰੋ ਟਰੱਕ ਸਟਾਪ

10101 Jacksboro HWY (HWY 199)



Valero Truck Stop

820 ਲੂਪ ਦੇ ਬਿਲਕੁਲ ਨਜ਼ਦੀਕ

Help Wanted: Cashier

Contact: Jasbir Singh Jassa

Ph. 917-297-9530

ਮਰਦਾਨਾ ਕਮਜ਼ੋਰੀ ਦਾ ਹੱਲ ਆਯੁਰਵੈਦ ਦੇ ਸੰਗ

ਮਰਦਾਨਾ ਤਾਕਤ ਲਈ ਸਿਹਤ ਰੀਯੋਗ ਕੋਰਸ ਅਤੇ ਸ਼ਹਿਨਸ਼ਾਹੀ ਤਿੱਲਾ (ਸੁਪਰ ਪਾਵਰ)

ਇਕ ਹਫਤਾ ਦਵਾਈ ਖਾਣ ਤੋਂ ਬਾਅਦ ਤੁਸੀਂ ਗ੍ਰਹਿਸਥ ਜੀਵਨ ਦਾ ਭਰਪੂਰ ਅਨੰਦ ਉਠਾ ਸਕਦੇ ਹੋ। ਕਮਜ਼ੋਰੀ ਕਿਸੇ ਵੀ ਤਰ੍ਹਾਂ ਦੀ ਹੋਵੇ-ਗਲਤ ਕੰਮਾਂ ਦੇ ਕਾਰਨ, ਨਸ਼ੇ ਦੇ ਕਾਰਨ, ਸੁਗਰ ਦੇ ਕਾਰਨ ਜਾਂ ਵਧਦੀ ਉਮਰ ਦੇ ਕਾਰਨ।

ਰਿਹਤੇ ਦੀ ਸੁੰਦਰਤਾ	ਮੋਟਾਪਾ ਘਟਾਓ	ਸਿਹਤ ਬਣਾਓ
ਵਾਲਾਂ ਦਾ ਝੜਨਾ	ਸੂਗਰ ਕੰਟਰੋਲ	ਇਸਤਰੀ ਰੋਗ

ਪੰਜਾਬ ਦੀ ਸਭ ਤੋਂ ਮਸ਼ਹੂਰ ਫਾਰਮੇਸੀ ਜਿੱਥੇ ਮਰਦਾਂ ਅਤੇ ਔਰਤਾਂ ਦਾ ਪਿਛਲੇ 50 ਸਾਲਾਂ ਤੋਂ ਤਸੱਲੀਬਖ਼ਸ਼ ਇਲਾਜ ਕੀਤਾ ਜਾਂਦਾ ਹੈ।



ਡਾ. ਨੰਦ ਕਿਸ਼ੋਰ ਚਿਬਰਾਏ
ਆਯੁਰਵੈਦਿਕ ਰਤਨ
ਰਜਿ. ਨੰ. 59/AY/PB.

ਅੱਜਕਲ੍ਹ ਦੇ ਨੌਜਵਾਨ ਭੈੜੀਆਂ ਆਦਤਾਂ ਵਿਚ ਫਸ ਕੇ ਬੁਰੀ ਤਰ੍ਹਾਂ ਦੇ ਖਤਰਨਾਕ ਅਤੇ ਗੁਪਤ ਰੋਗਾਂ ਦਾ ਸ਼ਿਕਾਰ ਹੋ ਜਾਂਦੇ ਹਨ। ਔਰਤ ਦੇ ਕਾਬਿਲ ਨਾ ਰਹਿਣਾ, ਹਰ ਤਰ੍ਹਾਂ ਦੀ ਕਮਜ਼ੋਰੀ, ਮਸਾਨੇ ਦੀ ਗਰਮੀ, ਪਿਸ਼ਾਬ ਦਾ ਜ਼ਿਆਦਾ ਆਉਣਾ, ਖੂਨ ਨਾ ਬਣਨਾ, ਖਾਂਦਿਆਂ ਪੀਂਦਿਆਂ ਸੁੱਕਦੇ ਜਾਣਾ ਆਦਿ ਤਮਾਮ ਤਕਲੀਫਾਂ ਤੋਂ ਹਮੇਸ਼ਾ ਲਈ ਛੁਟਕਾਰਾ ਪਾਉਣ ਲਈ ਸਾਡੀ 50 ਸਾਲਾਂ ਤੋਂ ਅਜਮਾਈ ਹੋਈ ਦਵਾਈ ਅਤੇ ਸੁਪਰ ਪਾਵਰ ਤੇਲ ਦੇ ਕੋਰਸ ਦੀ ਵਰਤੋਂ ਕਰੋ। ਇਸ ਦੇ ਕੁਝ ਦਿਨ ਵਰਤਣ ਨਾਲ ਸੁਪਨਦੋਸ਼ ਬੰਦ ਹੋ ਜਾਂਦਾ ਹੈ। ਮਰਦਾਨਾ ਕਮਜ਼ੋਰੀ ਦੂਰ ਹੋ ਜਾਂਦੀ ਹੈ। ਇਸ ਦਵਾਈ ਦੀ ਵਰਤੋਂ ਨਾਲ ਗਏ ਗੁਜ਼ਰੇ ਨੌਜਵਾਨਾਂ ਨੂੰ ਫਿਰ ਤੋਂ ਜਵਾਨੀ ਦੀ ਝਲਕ ਦਿਖਾਈ ਦੇਣ ਲੱਗ ਪੈਂਦੀ ਹੈ।

ਨਸਾਂ ਦੀ ਕਮਜ਼ੋਰੀ ਦੂਰ ਕਰਨ ਲਈ ਖਾਸ ਤੌਰ 'ਤੇ ਸ਼ਹਿਨਸ਼ਾਹੀ (ਸੁਪਰ ਪਾਵਰ) ਤੇਲ ਤਿਆਰ ਕੀਤਾ ਗਿਆ ਹੈ ਜਿਸ ਦੀ ਵਰਤੋਂ ਨਾਲ ਮਰਦਾਨਾ ਕਮਜ਼ੋਰੀ ਠੀਕ ਹੋ ਜਾਂਦੀ ਹੈ।

ਬੁਢਾਪੇ ਵਿਚ ਜਵਾਨੀ ਵਰਗੀ ਤਾਕਤ ਦੁਬਾਰਾ ਹਾਸਿਲ ਕਰੋ।

ਪੂਰਾ ਕੋਰਸ ਕਰਨ ਤੋਂ ਬਾਅਦ ਦੁਬਾਰਾ ਦਵਾਈ ਖਾਣ ਦੀ ਲੋੜ ਨਹੀਂ ਪੈਂਦੀ।

Surajvanshi Pharmacy (R)

MANUFACTURE & EXPORTER OF HERBAL PRODUCTS
25, New Model Town, Jalandhar (Punjab) INDIA.
Contact : Dr. Shweta Oberoi E-mail : shweta077@yahoo.com
Mobile : 98155-33933 Fax : 0091-181-5062627

ਨੈਸ਼ਨਲ ਟਰੱਕ ਡਰਾਈਵਿੰਗ ਸਕੂਲ

ਸੈਕਰਾਮੈਂਟੋ, ਕੈਲੀਫੋਰਨੀਆ
ਜੋਰਦਾਰ ਮੰਗ 'ਤੇ ਹੁਣ ਯੂਬਾ ਸਿਟੀ ਲੋਕੇਸ਼ਨ ਵੀ ਸ਼ੁਰੂ

- *ਟਰੱਕ ਡਰਾਈਵਿੰਗ ਸਕੂਲ ਸਰਕਾਰ ਤੋਂ ਮਾਨਤਾ ਪ੍ਰਾਪਤ ਹੈ
- *ਲਾਇਸੈਂਸ ਲੈਣ ਉਪਰੰਤ ਕੰਮ/ਜੋਬ ਦੀ ਗਾਰੰਟੀ
- *ਰਿਹਾਇਸ਼ ਦਾ ਵੀ ਖਾਸ ਪ੍ਰਬੰਧ
- *2-3 ਹਫਤਿਆਂ ਵਿਚ ਪ੍ਰੋਫੈਸ਼ਨਲ ਟਰੱਕ ਡਰਾਈਵਰ ਬਣੋ

National Truck Driving School



Call For Special Price

Kashmir S. Thandi
Office: (866) 933-3038
Balhar S. Ranu Cell:916-502-7733
Yuba City Ph:530-383-2785

4585 Pell Dr. Sacramento CA, 95838

27 ਸਾਲ ਕਿਸੇ ਨਾ ਪੁੱਛਿਆ ਹਾਲ

ਹਰਿਆਣਾ ਦੇ ਪਿੰਡ ਹੋਂਦ ਚਿੱਲੜ ਵਿਖੇ 2 ਨਵੰਬਰ 1984 ਨੂੰ ਹੋਏ ਇਸ ਖੂਨੀ ਕਾਂਡ ਦੇ ਪੀੜਤਾਂ ਦੀ ਅੱਜ ਤੱਕ ਕਿਸੇ ਨੇ ਸਾਰ ਨਾ ਲਈ। ਹੁਣ ਵੱਖ-ਵੱਖ ਰੰਗ ਦੀਆਂ ਸਿਆਸੀ ਧਿਰਾਂ ਨੇ ਵੱਡੇ ਪੱਧਰ 'ਤੇ ਸਰਗਰਮੀ ਸ਼ੁਰੂ ਕਰ ਦਿੱਤੀ ਹੈ। ਦੇਖਣ ਵਾਲੀ ਗੱਲ ਇਹ ਹੈ ਕਿ ਇਨ੍ਹਾਂ ਧਿਰਾਂ ਵਿਚੋਂ ਕਿਸੇ ਨੇ ਵੀ ਅੱਜ ਤੱਕ, 1984 ਦੇ ਪੀੜਤਾਂ ਦੇ ਮੁੜ ਵਸੇਬੇ ਲਈ ਕੋਈ ਨੀਤੀ ਨਹੀਂ ਬਣਾਈ। ਨਾ ਹੀ ਇਨ੍ਹਾਂ ਦੀ ਮੱਦਦ ਲਈ ਕੋਈ ਤਰੱਦਦ ਹੀ ਕੀਤਾ ਹੈ। ਨਤੀਜਨ, ਵਜੋਂ ਦਰਦ ਦਾ ਇਹ ਦਰਿਆ ਆਏ ਦਿਨ ਭਰਦਾ ਜਾ ਰਿਹਾ ਹੈ।

84: ਦਰਦ ਦਾ ਦਰਿਆ



ਪਿੰਡ ਹੋਂਦ ਚਿੱਲੜ ਵਿਚ ਸਿੱਖਾਂ ਦੇ ਖੰਡਰ ਹੋਏ ਘਰਾਂ ਦੀ ਤਸਵੀਰ

6 ਮਾਰਚ ਨੂੰ ਪਿੰਡ ਹੋਂਦ ਚਿੱਲੜ ਪੁੱਜਣ ਦਾ ਹੋਕਾ

ਅੰਮ੍ਰਿਤਸਰ: ਆਲ ਇੰਡੀਆ ਸਿੱਖ ਸਟੂਡੈਂਟਸ ਫੈਡਰੇਸ਼ਨ ਅਤੇ ਸਿੱਖਸ ਫਾਰ ਜਸਟਿਸ ਨੇ ਸਿੱਖ ਭਾਈਚਾਰੇ ਨੂੰ ਅਪੀਲ ਕੀਤੀ ਹੈ ਕਿ ਉਹ ਵੱਖ ਤੋਂ ਵੱਖ ਗਿਣਤੀ ਵਿਚ 6 ਮਾਰਚ ਨੂੰ ਪਿੰਡ ਹੋਂਦ ਚਿੱਲੜ ਪੁੱਜਣ ਜਿਥੇ ਉਸ ਦਿਨ ਇਸ ਖੂਨੀ ਸਾਕੇ ਵਿਚ ਮਾਰੇ ਗਏ ਸਿੱਖਾਂ ਨਿਮਿਤ ਸ੍ਰੀ ਅਖੰਡ ਪਾਠ ਸਾਹਿਬ ਦੇ ਭੋਗ ਪਾਏ ਜਾਣਗੇ।

ਫੈਡਰੇਸ਼ਨ ਦੇ ਪ੍ਰਧਾਨ ਕਰਨੈਲ ਸਿੰਘ ਪੀਰਮੁਹੰਮਦ ਅਤੇ ਸਿੱਖਸ ਫਾਰ ਜਸਟਿਸ ਦੇ ਕਾਨੂੰਨੀ ਸਲਾਹਕਾਰ ਅਟਾਰਨੀ ਗੁਰਪਤਵੰਤ ਸਿੰਘ ਪੰਨੂੰ ਨੇ ਕਿਹਾ ਕਿ ਇਸ ਪਿੰਡ ਨੂੰ ਸਿੱਖ ਨਸਲਕੁਸ਼ੀ ਦੀ ਪਵਿੱਤਰ ਯਾਦ ਵਜੋਂ ਸਾਭਿਆ ਜਾਣਾ ਚਾਹੀਦਾ ਹੈ। ਆਗੂਆਂ ਨੇ ਦੱਸਿਆ ਕਿ ਨਸਲਕੁਸ਼ੀ ਵਾਲੀ ਥਾਂ ਦਾ ਪਤਾ ਇੰਜੀਨੀਅਰ ਮਨਵਿੰਦਰ ਸਿੰਘ ਗਿਆਸਪੁਰ ਦੇ ਯਤਨਾਂ ਸਦਕਾ ਲੱਗਾ ਹੈ।

ਜਾਂਚ ਹਾਈਕੋਰਟ ਦਾ ਜੱਜ ਕਰੇ

ਅੰਮ੍ਰਿਤਸਰ: ਖਾਲਸਾ ਐਕਸ਼ਨ ਕਮੇਟੀ ਅਤੇ ਦਲ ਖਾਲਸਾ ਨੇ ਮੰਗ ਕੀਤੀ ਹੈ ਕਿ ਇਸ ਮਾਮਲੇ ਦੀ ਜਾਂਚ ਪੰਜਾਬ ਤੋਂ ਹਰਿਆਣਾ ਹਾਈਕੋਰਟ ਦੇ ਜੱਜ ਤੋਂ ਕਰਵਾਈ ਜਾਵੇ ਤਾਂ ਜੋ 26 ਵਰ੍ਹੇ ਪਹਿਲਾਂ ਵਾਪਰੀ ਇਸ ਘਟਨਾ ਦੀ ਸੱਚਾਈ ਨੂੰ ਸਾਹਮਣੇ ਲਿਆਂਦਾ ਜਾ ਸਕੇ।

ਖਾਲਸਾ ਐਕਸ਼ਨ ਕਮੇਟੀ ਦੇ ਕਨਵੀਨਰ ਭਾਈ ਮੋਹਕਮ ਸਿੰਘ ਅਤੇ ਦਲ ਖਾਲਸਾ ਦੇ ਬੁਲਾਰੇ ਕੰਵਰਪਾਲ ਸਿੰਘ ਨੇ ਦੋਸ਼ ਲਾਇਆ ਕਿ ਕੇਂਦਰ ਸਰਕਾਰ ਵੱਲੋਂ ਬਣਾਏ ਕਮਿਸ਼ਨ ਅਤੇ ਕਮੇਟੀਆਂ ਸਿੱਖ ਕਤਲੇਆਮ ਦਾ ਪੂਰਾ ਸੱਚ ਸਾਹਮਣੇ ਲਿਆਉਣ ਵਿਚ ਬੁਰੀ ਤਰ੍ਹਾਂ ਅਸਫਲ ਰਹੇ ਹਨ। ਉਨ੍ਹਾਂ ਹਰਿਆਣਾ ਦੇ ਮੁੱਖ ਮੰਤਰੀ ਭੁਪਿੰਦਰ ਸਿੰਘ ਹੁੱਡਾ ਨੂੰ ਅਪੀਲ ਕੀਤੀ ਕਿ ਉਹ ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਦੇ ਜੱਜ ਉਤੇ ਆਧਾਰਿਤ ਜੁਡੀਸ਼ਲ ਕਮਿਸ਼ਨ ਬਣਾਉਣ ਇਹ ਕਾਂਡ ਰਚਣ ਵਾਲਿਆਂ ਨੂੰ ਕਾਨੂੰਨ ਦੇ ਕਟਹਿਰੇ ਵਿਚ ਲਿਆਉਣ। ਦੋਵਾਂ ਆਗੂਆਂ ਨੇ ਆਲ ਇੰਡੀਆ ਸਿੱਖ ਸਟੂਡੈਂਟਸ ਫੈਡਰੇਸ਼ਨ ਦੇ ਪ੍ਰਧਾਨ ਕਰਨੈਲ ਸਿੰਘ ਪੀਰ ਮੁਹੰਮਦ ਵੱਲੋਂ 6 ਮਾਰਚ ਨੂੰ ਪਿੰਡ ਹੋਂਦ ਚਿੱਲੜ ਵਿਚ ਰੱਖੇ ਸ਼ਹੀਦੀ ਸਮਾਰੋਹ ਦਾ ਸਮਰਥਨ ਕੀਤਾ।

ਮਾਮਲਾ ਸੰਯੁਕਤ ਰਾਸ਼ਟਰ ਵਿਚ ਲਿਜਾਣ ਦਾ ਫੈਸਲਾ

ਅੰਮ੍ਰਿਤਸਰ: ਸਿੱਖ ਜਥੇਬੰਦੀ ਸਿੱਖਸ ਫਾਰ ਜਸਟਿਸ ਤੇ ਆਲ ਇੰਡੀਆ ਸਿੱਖ ਸਟੂਡੈਂਟ ਫੈਡਰੇਸ਼ਨ ਨੇ ਹਰਿਆਣਾ ਦੇ ਪਿੰਡ ਹੋਂਦ ਚਿੱਲੜ ਵਿਚ 2 ਨਵੰਬਰ 1984 ਨੂੰ ਵਾਪਰੀ ਹੋਲਨਾਕ ਘਟਨਾ ਦਾ ਮਾਮਲਾ ਸੰਯੁਕਤ ਰਾਸ਼ਟਰ ਸੰਘ ਦੇ ਸਾਹਮਣੇ ਰੱਖਣ ਦਾ ਫੈਸਲਾ ਕੀਤਾ ਹੈ।

ਵਹਿਸ਼ਤ ਦੇ ਸ਼ਿਕਾਰਾਂ ਨੇ ਸੁਣਾਈ ਦਹਿਸ਼ਤ ਦੀ ਦਾਸਤਾਂ

ਬਠਿੰਡਾ: ਹੋਂਦ ਚਿੱਲੜ ਪਿੰਡ ਦੇ ਕਤਲੇਆਮ ਦੇ ਚਸ਼ਮਦੀਦ ਗਵਾਹਾਂ ਦਾ ਕਹਿਣਾ ਹੈ ਕਿ ਦੋ ਨਵੰਬਰ 1984 ਦਾ ਦਿਨ ਬਹੁਤ ਹੀ ਭਿਆਨਕ ਸੀ। ਇਸ ਦਿਨ ਵੱਡੀ ਗਿਣਤੀ ਵਿਚ ਗੁੰਡਿਆਂ ਨੇ ਪਿੰਡ 'ਤੇ ਹਮਲਾ ਕਰਕੇ 35 ਜਣਿਆਂ ਜਿਨ੍ਹਾਂ ਵਿਚ ਔਰਤਾਂ ਤੇ ਬੱਚੇ ਵੀ ਸ਼ਾਮਲ ਸਨ, ਨੂੰ ਮਾਰ ਦਿੱਤਾ। ਕੁਝ ਪਿੰਡ ਵਾਸੀ ਬੜੀ ਮੁਸ਼ਕਲ ਜਾਨਾਂ ਬਚਾ ਕੇ ਰਿਵਾੜੀ ਪਹੁੰਚੇ ਸਨ। ਕਤਲੇਆਮ ਦੀ ਗਵਾਹ ਹਰਭਜਨ ਸਿੰਘ ਤੇ ਹਰਜੀਤ ਸਿੰਘ ਦੀ ਮਾਤਾ ਸਮਿੱਤਰਾ ਦੇਵੀ ਅਤੇ ਇਸੇ ਪਿੰਡ ਦੇ ਵਾਸੀ ਪ੍ਰੇਮ ਸਿੰਘ ਮੁਤਾਬਕ ਉਹ ਆਪਣੇ ਪੁੱਤਰਾਂ ਸਮੇਤ ਬੜੀ ਮੁਸ਼ਕਲ ਨਾਲ ਜਾਨ ਬਚਾ ਕੇ ਰਾਤ ਨੂੰ ਨੇੜਲੇ ਪਿੰਡ ਧੌਨੌਰਾ ਪਹੁੰਚੇ। ਉਸ ਪਿੰਡ ਦੇ ਰਿਸਾਲ ਸਿੰਘ ਨੇ ਆਪਣੇ ਟਰੈਕਟਰ-ਟਰਾਲੀ ਵਿਚ ਉਨ੍ਹਾਂ ਨੂੰ ਰਿਵਾੜੀ ਪਹੁੰਚਾਇਆ। ਹਮਲਾਵਰਾਂ ਨੇ ਦਿਨੇ ਗਿਆਰਾਂ ਵਜੇ ਹਮਲਾ ਕੀਤਾ ਸੀ ਤੇ ਇਸ ਹਮਲੇ ਵਿਚ ਚਾਰ

ਪਰਿਵਾਰਾਂ ਦੇ 34 ਮੈਂਬਰ ਤੇ ਇਕ ਫੌਜੀ ਸਣੇ 35 ਵਿਅਕਤੀ ਮਾਰੇ ਗਏ ਸਨ। ਮਰਨ ਵਾਲਿਆਂ ਵਿਚ ਸਮਿੱਤਰਾ ਦਾ ਪਤੀ ਬਲਵੰਤ ਸਿੰਘ ਵੀ ਸ਼ਾਮਲ ਸੀ। ਉਨ੍ਹਾਂ ਕਿਹਾ ਕਿ ਨੇੜਲੇ ਪਿੰਡ ਦੀ ਕਾਫੀ ਭੀੜ ਉਥੇ ਖੜ੍ਹੀ ਸੀ ਪਰ ਮਿੰਨਤਾਂ ਕਰਨ ਦੇ ਬਾਵਜੂਦ ਕਿਸੇ ਨੇ ਸਾਥ ਨਹੀਂ ਦਿੱਤਾ।

ਇਸ ਪਿੰਡ ਵਿਚ ਮੱਕੜ ਗੋਤ ਦੇ ਪਾਕਿਸਤਾਨ ਤੋਂ ਆਏ 92 ਦੇ ਕਰੀਬ ਮੈਂਬਰ ਰਹਿੰਦੇ ਸਨ। ਕਾਂਡ ਵਾਲੇ ਦਿਨ 70 ਦੇ ਕਰੀਬ ਮੈਂਬਰ ਪਿੰਡ ਸਨ ਅਤੇ ਬਾਕੀ ਕੰਮਾਂ-ਕਾਰਾਂ ਲਈ ਬਾਹਰ ਗਏ ਹੋਏ ਸਨ। ਹਮਲਾਵਰਾਂ ਨੇ ਗੁਰਦਿਆਲ ਸਿੰਘ, ਸਰਦਾਰ ਸਿੰਘ, ਕਰਤਾਰ ਸਿੰਘ ਅਤੇ ਭਗਵਾਨ ਸਿੰਘ ਦੇ ਸਾਰੇ ਪਰਿਵਾਰ ਨੂੰ ਸਾੜ ਕੇ ਮਾਰ ਦਿੱਤਾ। ਤਖਤ ਸਿੰਘ ਜੋ ਇਕੱਲਾ ਹੀ ਰਹਿੰਦਾ ਸੀ, ਵੀ ਮਾਰਿਆ ਗਿਆ। ਇਸੇ ਤਰ੍ਹਾਂ ਹਰਨਾਮ ਸਿੰਘ ਦੀ ਪਤਨੀ ਅੰਮ੍ਰਿਤ ਕੌਰ ਵੀ ਮਾਰੀ

ਗਈ ਪਰ ਉਸ ਦਾ ਪਤੀ ਉਸ ਦਿਨ ਪਿੰਡ ਵਿਚ ਨਹੀਂ ਸੀ ਤੇ ਇਸ ਕਰਕੇ ਉਹ ਬਚ ਗਿਆ। ਹਰਭਜਨ ਸਿੰਘ ਨੇ ਦੱਸਿਆ ਕਿ ਚਾਰ ਪਰਿਵਾਰਾਂ ਦੇ ਲਗਪਗ 35 ਮੈਂਬਰ ਜੋ ਬਚ ਕੇ ਆ ਗਏ ਸਨ, ਰਿਵਾੜੀ, ਬਠਿੰਡਾ ਅਤੇ ਲੁਧਿਆਣਾ ਵਿਚ ਰਹਿੰਦੇ ਹਨ। ਜਿਸ ਰਾਤ ਉਨ੍ਹਾਂ ਨੂੰ ਪਿੰਡ ਛੱਡਣਾ ਪਿਆ, ਉਸ ਦੀ ਉਮਰ 22 ਸਾਲ ਸੀ ਤੇ ਉਸ ਦੇ ਭਰਾ ਹਰਜੀਤ ਸਿੰਘ ਦੀ ਉਮਰ ਤਿੰਨ ਸਾਲ ਸੀ। ਉਸ ਦੀ ਮਾਤਾ ਨੇ ਦੱਸਿਆ ਕਿ ਡਰ ਕਾਰਨ ਹੀ ਉਹ ਰਿਵਾੜੀ ਤੋਂ ਆਪਣੇ ਪੁੱਤਰਾਂ ਸਮੇਤ ਬਠਿੰਡੇ ਜ਼ਿਲ੍ਹੇ ਦੀ ਗੋਨਿਆਣਾ ਮੰਡੀ ਵਿਚ ਰਹਿਣ ਲੱਗ ਪਈ। ਦੋ ਤਿੰਨ ਸਾਲ ਇਸ ਮੰਡੀ ਵਿਚ ਗੁਜ਼ਾਰੇ ਅਤੇ ਉਸ ਤੋਂ ਬਾਅਦ ਲੁਧਿਆਣਾ ਰਹਿਣਾ ਸ਼ੁਰੂ ਕਰ ਦਿੱਤਾ। ਮੁੜ ਕੇ ਉਹ ਕਦੀ ਆਪਣੇ ਪਿੰਡ ਨਹੀਂ ਗਏ ਕਿਉਂਕਿ ਪਿੰਡ ਵਿਚ ਉਨ੍ਹਾਂ ਦਾ ਕੋਈ ਸਕਾ ਸਬੰਧੀ ਨਹੀਂ ਸੀ ਬਚਿਆ। ਉਨ੍ਹਾਂ ਦੱਸਿਆ ਕਿ ਹਮਲਾਵਰਾਂ ਨੇ ਲੋਕਾਂ

ਨੂੰ ਘਰਾਂ ਸਮੇਤ ਸਾੜ ਦਿੱਤਾ। ਇਸ ਤੋਂ ਬਾਅਦ ਪਿੰਡ ਦੇ ਗੁਰਦੁਆਰੇ ਨੂੰ ਵੀ ਅੱਗ ਲਾ ਦਿੱਤੀ। ਹਮਲਾਵਰਾਂ ਨੇ ਘਰਾਂ ਦੀਆਂ ਛੱਤਾਂ ਪਾੜ ਕੇ ਅਤੇ ਤੇਲ ਛਿੜਕ ਕੇ ਅੱਗਾਂ ਲਾਈਆਂ ਸਨ। ਤੇਲ ਵੀ ਉਨ੍ਹਾਂ ਦੇ ਡਰੰਮਾਂ ਵਿਚੋਂ ਕੱਢਿਆ ਸੀ।

ਆਲ ਇੰਡੀਆ ਸਿੱਖ ਸਟੂਡੈਂਟਸ ਫੈਡਰੇਸ਼ਨ ਅਤੇ ਸਿੱਖਸ ਫਾਰ ਜਸਟਿਸ ਨੇ ਪਿੰਡ ਹੋਂਦ ਚਿੱਲੜ ਨੂੰ ਸਿੱਖ ਨਸਲਕੁਸ਼ੀ ਦੀ ਯਾਦਗਾਰ ਵਜੋਂ ਸਥਾਪਿਤ ਕਰਨ ਦਾ ਐਲਾਨ ਕੀਤਾ ਹੈ ਤੇ ਸਿੱਖ ਭਾਈਚਾਰੇ ਨੂੰ ਅਪੀਲ ਕੀਤੀ ਹੈ ਕਿ ਉਹ 6 ਮਾਰਚ ਨੂੰ ਪਿੰਡ ਹੋਂਦ ਚਿੱਲੜ ਵਿਚ ਪਹੁੰਚਣ। ਆਲ ਇੰਡੀਆ ਸਿੱਖ ਸਟੂਡੈਂਟਸ ਫੈਡਰੇਸ਼ਨ ਦੇ ਪ੍ਰਧਾਨ ਕਰਨੈਲ ਸਿੰਘ ਪੀਰ ਮੁਹੰਮਦ ਅਨੁਸਾਰ ਪਿਛਲੇ ਲੰਮੇ ਸਮੇਂ ਤੋਂ ਭਾਰਤ ਨੇ ਸਿੱਖ ਨਸਲਕੁਸ਼ੀ ਨੂੰ ਵੱਖ-ਵੱਖ ਨਾਂ ਦੇ ਕੇ ਜਾਂ ਇਸ ਨੂੰ ਤੋੜ ਮਰੋੜ ਕੇ ਪੇਸ਼ ਕੀਤਾ ਹੈ।

ਸ਼੍ਰੋਮਣੀ ਕਮੇਟੀ ਦੀ ਟੀਮ ਵੱਲੋਂ ਰਿਪੋਰਟ ਪੇਸ਼

ਅੰਮ੍ਰਿਤਸਰ: ਇਸ ਘਟਨਾ ਬਾਰੇ ਸ਼੍ਰੋਮਣੀ ਕਮੇਟੀ ਦੀ 7 ਮੈਂਬਰੀ ਜਾਂਚ ਕਮੇਟੀ ਨੇ ਤੱਥ ਇਕੱਠੇ ਕੀਤੇ ਹਨ ਅਤੇ ਇਸ ਬਾਰੇ ਰਿਪੋਰਟ ਜਾਰੀ ਕੀਤੀ ਹੈ ਜਿਸ ਵਿਚ ਦੱਸਿਆ ਗਿਆ ਹੈ ਕਿ ਤਿੰਨ ਟਰੱਕਾਂ ਵਿਚ ਸਵਾਰ ਹੋ ਕੇ ਆਏ 40-50 ਹਥਿਆਰਬੰਦ ਬੰਦਿਆਂ ਨੇ ਪਿੰਡ ਦੇ ਸਾਰੇ ਘਰਾਂ ਨੂੰ ਮਿੱਟੀ ਦਾ ਤੇਲ ਅਤੇ ਹੋਰ ਜਲਣਸ਼ੀਲ ਰਸਾਇਣ ਪਾ ਕੇ ਅੱਗ ਲਾ ਦਿੱਤੀ ਸੀ। ਇਸ ਅੱਗ ਕਾਰਨ ਮੌਕੇ 'ਤੇ ਹੀ 32 ਜਣਿਆਂ ਦੀ ਮੌਤ ਹੋ ਗਈ ਜਿਸ ਵਿਚ ਬੱਚੇ, ਬਜ਼ੁਰਗ, ਔਰਤਾਂ ਤੇ ਮਰਦ ਸ਼ਾਮਲ ਸਨ।

ਇਸ ਟੀਮ ਨੇ ਪਿੰਡ ਵਿਚ ਪੁੱਜ ਕੇ ਹਾਲਾਤ ਦਾ ਜਾਇਜ਼ਾ ਲਿਆ ਅਤੇ ਇਸ ਘਟਨਾ ਵਿਚੋਂ ਬਚੇ ਕੁਝ ਸ਼ਖ਼ਸਾਂ ਨਾਲ ਮੁਲਾਕਾਤ ਕਰਕੇ ਘਟਨਾ ਬਾਰੇ ਤੱਥ ਇਕੱਠੇ ਕੀਤੇ ਹਨ। 2 ਨਵੰਬਰ 1984 ਨੂੰ ਪਿੰਡ ਹੋਂਦ ਵਿਚ ਵਾਪਰੀ ਘਟਨਾ ਨੂੰ ਆਪਣੇ ਪਿੰਡ 'ਤੇ ਹੰਢਾਉਣ ਵਾਲੇ ਮਨਮੋਹਨ ਸਿੰਘ ਨੇ ਦੱਸਿਆ ਕਿ 26 ਸਾਲ ਪਹਿਲਾਂ ਵਾਪਰੇ ਇਸ ਖੂਨੀ ਕਾਂਡ ਨੂੰ ਉਹ ਅੱਜ ਤੱਕ ਇਕ ਪਲ ਲਈ ਵੀ ਵਿਸਾਰ ਨਹੀਂ ਸਕਿਆ। ਖੰਡਰਾਂ ਪਾਸ ਇਕ ਜਗ੍ਹਾ ਵੱਲ ਇਸ਼ਾਰਾ ਕਰਦਿਆਂ ਉਨ੍ਹਾਂ ਦੱਸਿਆ ਕਿ ਇਸ ਥਾਂ 'ਤੇ ਉਨ੍ਹਾਂ ਦਾ ਘਰ ਹੁੰਦਾ ਸੀ ਜਿਸ ਦੇ ਸਾਹਮਣੇ ਗੁਰਦੁਆਰਾ ਸੀ। ਗੁਰਦੁਆਰੇ ਦੀ ਮਰਿਆਦਾ ਤਖ਼ਤ ਸਿੰਘ ਨਿਭਾਉਂਦਾ ਸੀ। ਦਰਿਦਰੀ ਦਾ ਸ਼ਿਕਾਰ ਹੋਣ ਵਾਲੇ 8 ਪਰਿਵਾਰ ਦੇਸ਼ ਦੀ ਵੰਡ ਸਮੇਂ ਪਾਕਿਸਤਾਨ ਦੇ ਜ਼ਿਲ੍ਹਾ ਮੀਆਂਵਾਲੀ ਦੇ ਪਿੰਡ ਕਾਰਲੂਵਾਲ ਤੋਂ ਉੱਜੜ ਕੇ ਆਏ ਸਨ ਅਤੇ ਮੁਸਲਮਾਨਾਂ ਵੱਲੋਂ ਖਾਲੀ ਕੀਤੇ ਘਰਾਂ ਵਿਚ ਆ ਕੇ ਵਸੇਬਾ ਕੀਤਾ ਸੀ। ਉਜੜ ਕੇ ਆਏ ਇਨ੍ਹਾਂ ਪਰਿਵਾਰਾਂ ਨੂੰ ਸਰਕਾਰ ਵੱਲੋਂ ਪਿੰਡ ਵਿਚ ਜ਼ਮੀਨ ਅਲਾਟ ਹੋਈ ਸੀ। ਸ਼ੁਰੂ ਵਿਚ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਪ੍ਰਕਾਸ਼, ਮਸਜਿਦ ਵਿਚ ਕੀਤਾ ਜਾਂਦਾ ਸੀ।

ਮਨਮੋਹਨ ਸਿੰਘ ਨੇ ਦੱਸਿਆ ਕਿ ਘਟਨਾ ਵੇਲੇ ਉਸ ਦੀ ਉਮਰ 17 ਸਾਲ ਦੇ ਲੱਗਪਗ ਸੀ।

2 ਨਵੰਬਰ 1984 ਨੂੰ ਕੁਝ ਅਣਪਛਾਤੇ ਬੰਦੇ ਹਥਿਆਰਾਂ ਨਾਲ ਲੈਸ ਹੋ ਕੇ ਆਏ ਸਨ ਪਰ ਸਰਪੰਚ ਧਨਪਤ ਸਿੰਘ ਨੇ ਉਨ੍ਹਾਂ ਨੂੰ ਵਾਪਸ ਜਾਣ ਲਈ ਰਾਜ਼ੀ ਕਰ ਲਿਆ ਸੀ ਪਰ ਕੁੱਝ ਘੰਟਿਆਂ ਬਾਅਦ ਹੀ 3 ਟਰੱਕਾਂ ਵਿਚ ਸਵਾਰ ਹੋ ਕੇ 40-

8 ਪਰਿਵਾਰ ਵੰਡ ਵੇਲੇ ਉਜੜ ਕੇ ਆਏ ਸਨ

50 ਹਥਿਆਰਬੰਦ ਬੰਦੇ ਪੁੱਜ ਗਏ ਜਿਨ੍ਹਾਂ ਨੂੰ ਦੇਖ ਕੇ ਲੋਕ ਸਹਿਮ ਨਾਲ ਆਪੋ-ਆਪਣੇ ਘਰਾਂ ਵਿਚ ਵੜ ਗਏ। ਹਮਲਾਵਰਾਂ ਨੇ ਮਿੱਟੀ ਦਾ ਤੇਲ ਅਤੇ ਹੋਰ ਰਸਾਇਣ ਆਦਿ ਘਰਾਂ 'ਤੇ ਪਾ ਕੇ ਅੱਗ ਲਾ ਦਿੱਤੀ। ਅੰਦਰ ਅੱਗ ਦੇ ਧੂੰਏਂ ਨਾਲ ਮੌਤ ਯਕੀਨੀ ਸੀ ਅਤੇ ਬਾਹਰ ਨਿਕਲਣ ਵਾਲਿਆਂ ਨੂੰ ਉਹ ਕੋਹ-ਕੋਹ ਕੇ ਮਾਰ ਰਹੇ ਸਨ।

ਕਮੇਟੀ ਦੀ ਰਿਪੋਰਟ ਵਿਚ ਦੱਸਿਆ ਕਿ ਪਿੰਡ ਚਿੱਲੜ ਦੇ ਵਸਨੀਕ ਗੁਸ਼ਿਆਰ ਸਿੰਘ ਨੇ 27 ਲਾਸ਼ਾਂ ਦਾ ਸਸਕਾਰ ਕੀਤਾ ਸੀ। ਲਾਸ਼ਾਂ ਦੇ ਸਸਕਾਰ ਸਮੇਂ ਐਸ.ਐਚ.ਓ ਰਾਮ ਕਿਸ਼ੋਰ ਵੀ ਹਾਜ਼ਰ ਸਨ। ਕੁਝ ਅੱਧਸਤੀਆਂ ਲਾਸ਼ਾਂ ਦੇ ਸਸਕਾਰ ਮਿਉਂਸਿਪਲ ਕਮੇਟੀ ਦੇ ਕਰਮਚਾਰੀਆਂ ਵੱਲੋਂ ਵੀ ਕੀਤੇ ਗਏ ਸਨ। ਮਨਮੋਹਨ ਸਿੰਘ ਦਾ ਇਕ ਭਰਾ ਜੋਗਿੰਦਰ ਸਿੰਘ ਮੱਕੜ ਜੋ ਇਸ ਸਮੇਂ ਐਡਵੋਕੇਟ

ਕਾਨੂੰਨੀ ਚਾਰਾਜ਼ੇਈ

ਅੰਮ੍ਰਿਤਸਰ: ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਅਵਤਾਰ ਸਿੰਘ ਨੇ ਦੱਸਿਆ ਕਿ ਇਸ ਘਟਨਾ ਵਿਚ ਮਾਰੇ ਗਏ ਬੰਦਿਆਂ ਦੇ ਵਾਰਸਾਂ ਨਾਲ ਸ਼੍ਰੋਮਣੀ ਕਮੇਟੀ ਵੱਲੋਂ ਸੰਪਰਕ ਕੀਤਾ ਜਾ ਰਿਹਾ ਹੈ। ਸ਼੍ਰੋਮਣੀ ਕਮੇਟੀ ਨੇ ਇਸ ਘਟਨਾ ਲਈ ਜ਼ਿੰਮੇਵਾਰ ਵਿਅਕਤੀਆਂ ਅਤੇ ਘਟਨਾ ਨੂੰ ਦਬਾਉਣ ਵਾਲਿਆਂ ਖਿਲਾਫ ਕਾਨੂੰਨੀ ਚਾਰਾਜ਼ੇਈ ਕਰਨ ਦਾ ਫੈਸਲਾ ਕੀਤਾ ਹੈ।

ਹੈ ਅਤੇ ਰਿਵਾੜੀ ਵਿਖੇ ਪ੍ਰੋਕਟਿਸ ਕਰ ਰਹੇ ਹਨ, ਨਾਲ ਵੀ ਇਸ ਜਾਂਚ ਟੀਮ ਨੇ ਰਿਵਾੜੀ ਵਿਖੇ ਮੁਲਾਕਾਤ ਕੀਤੀ। ਜੋਗਿੰਦਰ ਸਿੰਘ ਮੁਤਾਬਕ ਉਸ ਦਿਨ ਇਕ ਸਿੱਖ ਫੌਜੀ ਛੁੱਟੀ ਆ ਰਿਹਾ ਸੀ ਪਰ ਸਿੱਖ ਵਿਰੋਧੀ ਕਤਲੇਆਮ ਸ਼ੁਰੂ ਹੋਣ ਕਾਰਨ ਉਹ ਸਿੱਖ ਵਸੋਂ ਵਾਲੇ ਇਸ ਪਿੰਡ ਵਿਚ ਪਨਾਹ ਲੈਣ ਲਈ ਪੁੱਜ ਗਿਆ। ਉਸਦੇ ਪਿੰਡ ਦੀ ਦੰਗਾਕਾਰੀ ਵੀ ਪਿੰਡ ਪੁੱਜ ਗਏ ਅਤੇ ਉਸਨੂੰ ਮਾਰ ਦਿੱਤਾ। ਐਡਵੋਕੇਟ ਮੱਕੜ ਨੇ ਦੱਸਿਆ ਕਿ ਪੁਲਿਸ ਨੇ ਇਸ ਘਟਨਾ ਵਿਚ ਹੋਈਆਂ ਮੌਤਾਂ ਦੀ ਐਫ.ਆਈ.ਆਰ ਵਿਚ ਅਣਪਛਾਤੇ ਬੰਦੇ ਦੱਸੇ ਸਨ। ਇਸ ਘਟਨਾ ਲਈ ਜ਼ਿੰਮੇਵਾਰ ਲੋਕਾਂ ਨੂੰ ਵੀ 'ਅਣਪਛਾਤੀ ਭੀੜ' ਕਹਿ ਕੇ ਕੇਸ ਬੰਦ ਕਰ ਦਿੱਤਾ ਗਿਆ ਸੀ। ਉਸਨੇ ਦੱਸਿਆ ਕਿ ਇਨ੍ਹਾਂ ਪਰਿਵਾਰਾਂ ਵਿਚੋਂ ਇਕ, ਗੁਲਾਬ ਸਿੰਘ ਦਾ ਪਰਿਵਾਰ ਸੀ ਜਿਸਦੇ ਦੋ ਬੱਚੇ ਸਰਦਾਰ ਸਿੰਘ ਤੇ ਕਰਤਾਰ ਸਿੰਘ ਸਨ। ਕਰਤਾਰ ਸਿੰਘ ਦਾ ਬਚਿਆ ਹੋਇਆ ਮੁੰਡਾ ਬਲਵੰਤ ਸਿੰਘ ਇਸ ਵੇਲੇ ਹਰਿਆਣਾ ਵਿਧਾਨ ਸਭਾ ਚੰਡੀਗੜ੍ਹ ਵਿਖੇ ਕੰਮ ਕਰਦਾ ਹੈ।

ਕਮੇਟੀ ਵਿਚ ਸ਼੍ਰੋਮਣੀ ਕਮੇਟੀ ਦੇ ਸੀਨੀਅਰ ਮੀਤ ਪ੍ਰਧਾਨ ਰਘੂਜੀਤ ਸਿੰਘ ਵਿਰਕ, ਜਨਰਲ ਸਕੱਤਰ ਸੁਖਦੇਵ ਸਿੰਘ ਭੋਰ, ਸਕੱਤਰ ਜੋਗਿੰਦਰ ਸਿੰਘ, ਕਾਰਜਕਾਰਨੀ ਮੈਂਬਰ ਰਜਿੰਦਰ ਸਿੰਘ ਮਹਿਤਾ ਤੇ ਕਰਨੈਲ ਸਿੰਘ ਪੰਜੋਲੀ, ਮੀਡੀਆ ਇੰਚਾਰਜ ਰਾਮ ਸਿੰਘ ਤੋਂ ਇਲਾਵਾ ਫੈਡਰੇਸ਼ਨ ਆਗੂ ਕਰਨੈਲ ਸਿੰਘ ਪੀਰਮੁਹੰਮਦ ਸ਼ਾਮਿਲ ਹਨ। ਹਰਿਆਣਾ ਨਾਲ ਸਬੰਧਿਤ ਆਗੂ ਕਿਰਪਾਲ ਸਿੰਘ ਚੌਹਾਨ ਨੂੰ ਟੀਮ ਦਾ ਕੋਆਰਡੀਨੇਟਰ ਬਣਾਇਆ ਗਿਆ। ਉਨ੍ਹਾਂ ਕਿਹਾ ਕਿ ਇਸ ਘਟਨਾ ਵਿਚ ਕਤਲ ਕੀਤੇ ਗਏ ਪਰਿਵਾਰਾਂ ਦੀ ਸਾਂਝੀ ਯਾਦਗਾਰ ਪਿੰਡ ਵਿਚ ਬਣਾਈ ਜਾਵੇਗੀ ਅਤੇ ਸਾਡੇ ਗਏ ਗੁਰਦੁਆਰਾ ਸਾਹਿਬ ਦੀ ਇਮਾਰਤ ਦੀ ਮੁੜ ਉਸਾਰੀ ਕਰ ਕੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਮੁੜ ਪ੍ਰਕਾਸ਼ ਕੀਤਾ ਜਾਵੇਗਾ।

ਸੰਸਦ ਵਿਚ ਵੀ ਉਠਾਇਆ ਜਾਵੇਗਾ ਮਾਮਲਾ

ਅੰਮ੍ਰਿਤਸਰ: ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਅਵਤਾਰ ਸਿੰਘ ਨੇ ਆਖਿਆ ਹੈ ਕਿ ਪਿੰਡ ਹੋਂਦ ਚਿੱਲੜ ਦਾ ਮਾਮਲਾ ਪਾਰਲੀਮੈਂਟ ਦੇ ਮੌਜੂਦਾ ਸੈਸ਼ਨ ਦੌਰਾਨ ਵੀ ਉਠਾਇਆ ਜਾਵੇਗਾ। ਇਸ ਬਾਰੇ ਉਨ੍ਹਾਂ ਨੇ ਸੰਸਦ ਮੈਂਬਰ ਡਾ. ਰਤਨ ਸਿੰਘ ਅਜਨਾਲਾ ਅਤੇ ਹੋਰ ਅਕਾਲੀ ਮੈਂਬਰਾਂ ਨਾਲ ਗੱਲਬਾਤ ਕੀਤੀ ਹੈ।

ਉਨ੍ਹਾਂ ਆਖਿਆ ਕਿ ਹਰਿਆਣਾ ਦੇ ਸ਼੍ਰੋਮਣੀ ਕਮੇਟੀ ਮੈਂਬਰਾਂ ਨੇ ਪਿੰਡ ਹੋਂਦ ਚਿੱਲੜ ਦਾ ਮਾਮਲਾ ਕਦੇ ਵੀ ਧਿਆਨ ਵਿਚ ਨਹੀਂ ਲਿਆਂਦਾ ਹਾਲਾਂਕਿ ਹਰ ਹਲਕੇ ਦੇ ਸਬੰਧਤ ਸ਼੍ਰੋਮਣੀ ਕਮੇਟੀ ਮੈਂਬਰ ਦੀ ਇਹ ਜ਼ਿੰਮੇਵਾਰੀ ਬਣਦੀ ਹੈ ਕਿ ਸਿੱਖ ਭਾਈਚਾਰੇ ਦੇ ਹਿੱਤਾਂ ਦਾ ਧਿਆਨ ਰੱਖਿਆ ਜਾਵੇ। ਉਨ੍ਹਾਂ ਇਸ ਗੱਲ ਤੋਂ ਇਨਕਾਰ ਕੀਤਾ ਕਿ ਸ਼੍ਰੋਮਣੀ ਕਮੇਟੀ ਇਸ ਮਾਮਲੇ 'ਤੇ ਸਿਆਸਤ ਖੇਡ ਰਹੀ ਹੈ।

ਹੁੱਡਾ ਨੇ ਡਿਵੀਜ਼ਨਲ ਕਮਿਸ਼ਨਰ ਤੋਂ ਰਿਪੋਰਟ ਮੰਗੀ

ਚੰਡੀਗੜ੍ਹ: ਹਰਿਆਣਾ ਦੇ ਮੁੱਖ ਮੰਤਰੀ ਭੁਪਿੰਦਰ ਸਿੰਘ ਹੁੱਡਾ ਨੇ ਹੋਂਦ ਚਿੱਲੜ ਪਿੰਡ ਵਿਚ 2 ਨਵੰਬਰ 1984 ਵਿਚ ਵਾਪਰੇ ਕਾਂਡ ਬਾਰੇ ਗੁੜਗਾਓ ਦੇ ਡਿਵੀਜ਼ਨਲ ਕਮਿਸ਼ਨਰ ਕੋਲੋਂ ਰਿਪੋਰਟ ਮੰਗ ਲਈ ਹੈ ਪਰ ਵੱਖ-ਵੱਖ ਸਿੱਖ ਜਥੇਬੰਦੀਆਂ ਦੀ ਡਿਵੀਜ਼ਨਲ ਕਮਿਸ਼ਨਰ ਕੋਲੋਂ ਰਿਪੋਰਟ ਮੰਗਣ ਤਕ ਦੀ ਕਾਰਵਾਈ ਨਾਲ ਸਹਿਮਤੀ ਨਹੀਂ। ਇਨ੍ਹਾਂ ਦੀ ਮੰਗ ਹੈ ਕਿ ਇਸ ਕਾਂਡ ਦੀ ਜਾਂਚ ਪੰਜਾਬ ਤੋਂ ਹਰਿਆਣਾ ਹਾਈ ਕੋਰਟ ਦੇ ਜੱਜ ਜਾਂ ਸੀ.ਬੀ.ਆਈ.ਕੋਲੋਂ ਕਰਵਾਈ ਜਾਵੇ। ਇਨ੍ਹਾਂ ਜਥੇਬੰਦੀਆਂ ਵਿਚ ਖਾਲਸਾ ਐਕਸ਼ਨ ਕਮੇਟੀ, ਆਲ ਇੰਡੀਆ ਸਿੱਖ ਸਟੂਡੈਂਟਸ ਫੈਡਰੇਸ਼ਨ, ਅਕਾਲੀ ਦਲ ਪੰਚ ਪ੍ਰਧਾਨੀ, ਸਿੱਖਸ ਫਾਰ ਜਸਟਿਸ, ਦਲ ਖਾਲਸਾ, ਸਿੱਖ ਨਸਲਕੁਸ਼ੀ ਵੈਲਫੇਅਰ ਸੁਸਾਇਟੀ ਸ਼ਾਮਲ ਹਨ।

ਖੁਸ਼ਹਾਲੀ ਹੀ ਬਣੀ ਸਿੱਖਾਂ ਦੀ ਤਬਾਹੀ ਦਾ ਕਾਰਨ

ਨਵੀਂ ਦਿੱਲੀ: 2 ਨਵੰਬਰ 1984 ਦੀ ਸਵੇਰ ਨੂੰ ਪਿੰਡ ਹੋਂਦ ਦੇ ਮਾਰੇ ਗਏ 32 ਸਿੱਖਾਂ ਦੇ ਪਰਿਵਾਰਾਂ ਦੀ ਖੁਸ਼ਹਾਲੀ ਹੀ ਉਨ੍ਹਾਂ ਦੀ ਮੌਤ ਦਾ ਕਾਰਨ ਬਣੀ। ਕਤਲੇਆਮ ਤੋਂ ਬਾਅਦ ਪਿੰਡੇ ਰਹਿ ਗਏ ਬਾਕੀ ਬਚੇ ਪਰਿਵਾਰ ਕੋਡੀਆਂ ਦੇ ਭਾਅ ਆਪਣੀਆਂ ਜਾਇਦਾਦਾਂ ਵੇਚ ਕੇ ਹੋਰ ਥਾਵਾਂ ਨੂੰ ਹਿਜਰਤ ਕਰ ਗਏ। ਪਿੰਡ ਵਾਸੀਆਂ ਨੂੰ ਮਲਾਲ ਹੈ ਕਿ ਉਹ ਕਤਲੇਆਮ 'ਤੇ ਉਤਾਰੂ ਭੀੜ ਦਾ ਕੁਝ ਨਹੀਂ ਕਰ ਸਕੇ ਅਤੇ 27 ਸਾਲ ਬੀੜ ਜਾਣ 'ਤੇ ਵੀ ਪੀੜਤਾਂ ਬਾਰੇ ਆਮ ਲੋਕਾਂ ਨੂੰ ਜਾਣਕਾਰੀ ਨਾ ਮਿਲੀ।

ਗੁਰਗਾਉਂ ਜ਼ਿਲ੍ਹੇ ਦੀ ਹੋਂਦ ਲੰਘਦੇ ਹੀ ਰਿਵਾਜੀ ਰੋਡ 'ਤੇ ਪਿੰਡ ਚਿੱਲੜ ਦੀ ਪੰਚਾਇਤ ਨਾਲ ਜੁੜੇ ਪਿੰਡ ਹੋਂਦ ਦੇ ਦਸ-ਬਾਰਾਂ ਸਿੱਖ ਪਰਿਵਾਰਾਂ ਨੂੰ ਇਹ ਜ਼ਮੀਨ 1947 ਦੀ ਵੰਡ ਤੋਂ ਬਾਅਦ ਮਿਲੀ ਸੀ ਅਤੇ ਉਨ੍ਹਾਂ ਨੇ ਇਸ ਨੂੰ ਆਬਾਦ ਕੀਤਾ ਸੀ। ਪਿੰਡ ਚਿੱਲੜ ਦੇ ਤਤਕਾਲੀ ਸਰਪੰਚ ਧਨਪਤ ਸਿੰਘ ਨੇ ਕਿਹਾ ਕਿ ਰੋਡਵੇਜ਼ ਦੀ ਬੱਸ ਅਤੇ ਇਕ ਟਰੱਕ ਵਿਚ ਢਾਈ-ਤਿੰਨ ਸੌ

ਹੁੜਦੰਗਬਾਜ਼ ਆਏ ਅਤੇ ਵੱਚ-ਟੱਕ ਕਰ ਦਿੱਤੀ। ਉਸ ਨੇ ਦੱਸਿਆ ਕਿ ਪੁਲਿਸ ਦੂਜੇ ਦਿਨ ਆਈ ਅਤੇ ਪਿੰਡ ਵਿਖੇ ਹੀ ਮ੍ਰਿਤਕਾਂ ਦਾ ਸਸਕਾਰ ਕਰ ਦਿੱਤਾ ਗਿਆ।

ਪਿੰਡ ਵਾਸੀਆਂ ਮੁਤਾਬਕ ਇਹ ਪਰਿਵਾਰ ਨੇੜੇ ਦੇ ਪਿੰਡਾਂ ਦੇ ਲੋੜਵੰਦਾਂ ਨੂੰ ਉਧਾਰ ਆਦਿ ਵੀ ਮੌਕੇ-ਬੇਮੌਕੇ ਦਿੰਦੇ ਰਹਿੰਦੇ ਸਨ। ਕਤਲੇਆਮ ਪਿੰਡੋਂ ਘਰਾਂ ਵਿਚੋਂ ਸਾਮਾਨ ਆਦਿ ਲੈ ਜਾਣ ਵਾਲਿਆਂ ਵਿਚ ਨੇੜੇ ਦੇ ਪਿੰਡਾਂ ਦੇ ਲੋਕ ਵੀ ਸ਼ਾਮਲ ਸਨ। ਪਿੰਡ ਹੋਂਦ ਦੇ ਸੌ ਕੁ ਮੀਟਰ ਨੇੜੇ ਹੀ ਖੇਤਾਂ ਵਿਚ ਰਹਿੰਦੇ ਸਾਬਕਾ ਸਰਪੰਚ ਬਾਵਰ ਸਿੰਘ ਨੇ ਕਿਹਾ ਕਿ ਕੁਝ ਮੋਟਰਾਂ ਅਤੇ ਖੇਤੀ ਦੇ ਹੋਰ ਸੰਦ ਉਸ ਨੇ ਵਾਪਸ ਕਰਵਾਏ ਸਨ। ਇਹ ਤਿੰਨ ਪਰਿਵਾਰਾਂ ਗੁਲਾਬ ਸਿੰਘ, ਬਿਸ਼ਨ ਸਿੰਘ ਤੇ ਕਰਮ ਸਿੰਘ ਦਾ ਟੱਬਰ ਸੀ ਅਤੇ ਉਹ ਇਕੱਠੇ ਹੀ ਖੇਤੀ ਕਰਦੇ ਸਨ। ਉਸ ਨੇ ਕਿਹਾ ਕਿ ਗੁਰਦਿਆਲ ਸਿੰਘ ਦੀ ਲੜਕੀ ਜੋ ਬਾਵਲ ਪਿੰਡ ਵਿਚ ਵਿਆਹੀ ਹੋਈ ਸੀ, ਦੀ ਆਰਥਿਕ ਸਥਿਤੀ ਕਾਫੀ ਖਰਾਬ

ਸੀ ਅਤੇ ਪਤਾ ਲੱਗਾ ਸੀ ਕਿ ਉਹ ਹੁਣ ਰਿਵਾਜੀ ਵਿਚ ਹੀ ਕਿਤੇ ਰਹਿੰਦੀ ਹੈ। ਕੁਝ ਪਰਿਵਾਰ ਆਪਣੀ ਜ਼ਮੀਨ ਕੋਡੀਆਂ ਦੇ ਭਾਅ ਵੇਚ ਗਏ। ਇਨ੍ਹਾਂ ਪਰਿਵਾਰਾਂ ਦੀ 87 ਏਕੜ ਜ਼ਮੀਨ ਖਰੀਦਣ ਵਾਲੇ ਤਿੰਨ ਭਰਾਵਾਂ ਵਿਚੋਂ ਇਕ ਲੇਖਰਾਮ ਨੇ ਕਿਹਾ ਕਿ ਉਦੋਂ 33 ਹਜ਼ਾਰ ਰੁਪਏ ਨੂੰ ਏਕੜ ਸਰਕਾਰੀ ਰੇਟ ਸੀ ਅਤੇ ਇਹ ਪਰਿਵਾਰ ਆਪਣੀ ਜ਼ਮੀਨ ਵੇਚ ਗਏ ਸਨ। ਖਰੀਦਦਾਰਾਂ ਨੇ ਘਰਾਂ ਨੂੰ ਢਾਹ ਕੇ ਖੇਤੀ ਵਾਲੀ ਜ਼ਮੀਨ ਵਿਚ ਥਾਂ ਮਿਲਾ ਲਈ ਹੈ ਅਤੇ ਹੁਣ ਉਥੇ ਸਿਰਫ ਟੁੱਟੀ ਹਵੇਲੀ ਦੇ ਖੰਡਰ ਅਤੇ ਗੁਰਦੁਆਰੇ ਦੀ ਟੁੱਟੀ ਇਮਾਰਤ ਹੀ ਖੜ੍ਹੀ ਹੈ। ਗੁਰਦੁਆਰੇ ਦੇ



ਪਿੰਡ ਹੋਂਦ ਚਿੱਲੜ ਵਿਚ ਸਿੱਖਾਂ ਦੇ ਖੰਡਰ ਹੋਏ ਘਰਾਂ ਦੀ ਇਕ ਹੋਰ ਤਸਵੀਰ

ਮੈਂ ਵਿਸਰ ਨਾ ਜਾਈ" ਅਤੇ "ਜੀ ਆਇਆਂ ਨੂੰ ਜੀ" ਅਤੇ ਬਾਣੀ ਦੇ ਹੋਰ ਸਲੋਕ ਉਕਰੇ ਹੋਏ ਹਨ।

ਚਿੱਲੜ ਦੇ ਨੌਜਵਾਨ ਪੰਚ ਛੋਟੂ ਲਾਲ ਨੇ ਕਿਹਾ ਕਿ ਕੁਝ ਸਾਲ ਤੱਕ ਤਾਂ ਲੋਕ ਇਸ ਥਾਂ 'ਤੇ ਆਉਣ ਤੋਂ ਵੀ ਤ੍ਰਹਿੰਦੇ ਸਨ। ਉਸ ਨੇ ਕਿਹਾ ਕਿ ਇਹ ਪਰਿਵਾਰ ਲੋੜ ਵੇਲੇ ਆਮ ਲੋਕਾਂ ਨੂੰ ਉਧਾਰ ਆਦਿ ਵੀ ਦਿੰਦੇ ਸਨ। ਚਰਚਾ ਇਹ ਵੀ ਰਹੀ ਹੈ ਕਿ ਉਨ੍ਹਾਂ ਦਾ ਸਾਮਾਨ ਵੀ ਉਧਾਰ ਜਾਂ ਕਰਜ਼ਾ ਲੈਣ ਵਾਲਿਆਂ ਨੇ

ਦਰਵਾਜ਼ੇ 'ਤੇ "ਸਭਨਾ ਜੀਆ ਕਾ ਇਕ ਦਾਤਾ ਸੋ ਹੀ ਲੁੱਟਿਆ ਹੋ ਸਕਦਾ ਹੈ।

25 ਮ੍ਰਿਤਕਾਂ ਦੀ ਸ਼ਨਾਖ਼ਤ

ਚੰਡੀਗੜ੍ਹ: ਪਿੰਡ ਹੋਂਦ ਚਿੱਲੜ ਵਿਚ 2 ਨਵੰਬਰ ਦੀ ਰਾਤ ਵਰਤੇ ਖੁਨੀ ਸਾਕੇ ਵਿਚ ਮਾਰੇ ਗਏ ਸਿੱਖਾਂ ਦੀ ਗਿਣਤੀ ਘਟਾ ਕੇ ਕੇਵਲ 20 ਦੱਸਣ ਵਾਲੀ ਅਤੇ ਉਨ੍ਹਾਂ 20 ਸਿੱਖਾਂ ਦੀ ਵੀ 26 ਵਰ੍ਹੇ ਸ਼ਨਾਖ਼ਤ ਉਜਾਗਰ ਨਾ ਕਰ ਸਕਣ ਵਾਲੀ ਹਰਿਆਣਾ ਪੁਲਿਸ ਨੂੰ ਸ਼ਰਮਸਾਰ ਕਰ ਦੇਣ ਵਾਲੀ ਘਟਨਾ ਵਿਚ ਸਿੱਖ ਜਥੇਬੰਦੀਆਂ ਆਲ ਇੰਡੀਆ ਸਿੱਖ ਸਟੂਡੈਂਟਸ ਫੈਡਰੇਸ਼ਨ ਅਤੇ ਸਿੱਖਸ ਫਾਰ ਜਸਟਿਸ ਨੇ ਇਹ ਮਾਮਲਾ ਸਾਹਮਣੇ ਆਉਣ ਦੇ ਚੰਦ ਦਿਨਾਂ ਅੰਦਰ ਹੀ ਉਕਤ ਖੁਨੀ ਸਾਕੇ ਵਿਚ ਮਾਰੇ ਗਏ 25 ਸਿੱਖਾਂ ਦੇ ਨਾਂ ਨਸ਼ਰ ਕਰ ਦਿੱਤੇ ਗਏ ਹਨ।

ਆਲ ਇੰਡੀਆ ਸਿੱਖ ਸਟੂਡੈਂਟਸ ਫੈਡਰੇਸ਼ਨ ਦੇ ਪ੍ਰਧਾਨ ਕਰਨੈਲ ਸਿੰਘ ਪੀਰਮੁਹੰਮਦ ਅਤੇ ਸਿੱਖਸ ਫਾਰ ਜਸਟਿਸ ਦੇ ਕਾਨੂੰਨੀ ਸਲਾਹਕਾਰ ਗੁਰਪਤਵੰਤ ਸਿੰਘ ਪੰਨੂੰ ਵੱਲੋਂ ਜਾਰੀ ਇਸ ਸੂਚੀ ਵਿਚ 16 ਪੁਰਸ਼ ਅਤੇ 9 ਇਸਤਰੀਆਂ ਤੇ ਲੜਕੀਆਂ ਦੇ ਨਾਂ ਸ਼ਾਮਿਲ ਹਨ। ਇਨ੍ਹਾਂ ਵਿਚ ਇਕ ਪਰਿਵਾਰ ਐਸਾ ਵੀ ਹੈ ਜਿਸ ਦੇ 8 ਜਣੇ ਮਾਰੇ ਗਏ ਹਨ। ਇਸ ਸਾਕੇ ਦੌਰਾਨ ਮਾਰੇ ਗਏ ਸਿੱਖਾਂ ਦੇ ਨਾਂ ਹਨ : ਕ੍ਰਿਸ਼ਨਾ ਪਤਨੀ ਭਗਵਾਨ ਸਿੰਘ,

ਕੇਸ ਦਬਾਉਣ ਲਈ ਭਜਨ ਲਾਲ ਜ਼ਿੰਮੇਵਾਰ: ਬੁਟਾ

ਜਲੰਧਰ: ਸਾਬਕਾ ਕੇਂਦਰੀ ਗ੍ਰਿਹ ਮੰਤਰੀ ਬੁਟਾ ਸਿੰਘ ਨੇ ਪਿੰਡ ਹੋਂਦ ਚਿੱਲੜ ਦੇ ਕਤਲੇਆਮ ਨੂੰ ਦਬਾਉਣ ਲਈ ਹਰਿਆਣਾ ਦੇ ਤਤਕਾਲੀ ਮੁੱਖ ਮੰਤਰੀ ਭਜਨ ਲਾਲ ਨੂੰ ਜ਼ਿੰਮੇਵਾਰ ਠਹਿਰਾਇਆ ਹੈ।

ਉਨ੍ਹਾਂ ਕਿਹਾ ਕਿ ਉਸ ਸਮੇਂ ਕੇਂਦਰ ਤੇ ਸਿੱਖਾਂ ਦਰਮਿਆਨ ਤਲਖੀ ਪੈਦਾ ਕਰਨ ਲਈ ਭਜਨ ਲਾਲ ਜ਼ਿੰਮੇਵਾਰ ਹਨ ਅਤੇ 1982 ਦੀਆਂ ਏਸ਼ੀਆਈ ਖੇਡਾਂ ਮੌਕੇ ਸਿੱਖਾਂ ਨੂੰ ਬੇਇਜ਼ਤ ਕਰਨਾ ਵੀ ਇਸੇ ਆਗੂ ਦੀ ਨਾਲਾਇਕੀ ਦਾ ਸਿੱਟਾ ਸੀ।

ਪ੍ਰਧਾਨ ਮੰਤਰੀ ਪਿੰਡ ਹੋਂਦ ਦਾ ਹਾਲ ਦੇਖਣ

ਅੰਮ੍ਰਿਤਸਰ: ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਅਵਤਾਰ ਸਿੰਘ ਨੇ ਆਖਿਆ ਹੈ ਕਿ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਪਿੰਡ ਹੋਂਦ ਚਿੱਲੜ ਦਾ ਖੁਦ ਦੌਰਾ ਕਰਨ ਅਤੇ ਇਸ ਮਾਮਲੇ ਦੀ ਉੱਚ ਪੱਧਰੀ ਪੜਤਾਲ ਕਰਾਉਣ। ਕੇਂਦਰ ਸਰਕਾਰ ਇਸ ਕਤਲੇਆਮ ਦੇ ਦੋਸ਼ੀਆਂ ਦੀ ਸ਼ਨਾਖ਼ਤ ਕਰਵਾਏ ਅਤੇ ਦੋਸ਼ੀਆਂ ਨੂੰ ਸਖ਼ਤ ਸਜ਼ਾਵਾਂ ਦਿਵਾਏ। ਉਨ੍ਹਾਂ ਕੇਂਦਰ ਤੋਂ ਪੀੜਤ ਪਰਿਵਾਰਾਂ ਦੀ ਮਦਦ ਲਈ ਵਿਸ਼ੇਸ਼ ਰਾਹਤ ਪੈਕੇਜ ਵੀ ਮੰਗਿਆ।

ਸ. ਮੱਕਤ ਨੇ ਕਿਹਾ ਕਿ ਸ਼੍ਰੋਮਣੀ ਕਮੇਟੀ ਵੱਲੋਂ ਪੀੜਤਾਂ ਦੀ ਮਦਦ ਲਈ ਠੋਸ ਨੀਤੀ ਬਣਾਈ ਜਾ ਰਹੀ ਹੈ ਜਿਸ ਤਹਿਤ ਅਗਾਮੀ ਬਜਟ ਵਿਚ ਇਕ ਕਰੋੜ ਰੁਪਏ ਰੱਖੇ ਜਾ ਰਹੇ ਹਨ। ਸ਼੍ਰੋਮਣੀ ਕਮੇਟੀ ਵਿਚ ਨੌਕਰੀਆਂ ਦੇਣ ਸਮੇਂ ਇਨ੍ਹਾਂ ਪਰਿਵਾਰਾਂ ਦੇ ਬੱਚਿਆਂ ਨੂੰ ਤਰਜੀਹ ਦਿੱਤੀ ਜਾਵੇਗੀ। ਪਰਿਵਾਰਾਂ ਨੂੰ ਮਾਲੀ ਮਦਦ ਵੀ ਦਿੱਤੀ ਜਾਵੇਗੀ। ਨਾਲ ਦੀ ਨਾਲ ਨਿਆਇਕ ਲੜਾਈ ਵੀ ਲੜੀ ਜਾਵੇਗੀ ਜਿਸ ਲਈ ਉੱਚ ਚੋਟੀ ਦੇ ਵਕੀਲਾਂ ਦੀਆਂ ਸੇਵਾਵਾਂ ਲਈ ਜਾਣਗੀਆਂ।

ਅਕਾਲੀ ਦਲ ਨੇ ਵੀ ਬਣਾਈ ਸੱਤ ਮੈਂਬਰੀ ਜਾਂਚ ਕਮੇਟੀ

ਅੰਮ੍ਰਿਤਸਰ: ਸ਼੍ਰੋਮਣੀ ਅਕਾਲੀ ਦਲ ਦੇ ਸਕੱਤਰ ਤੇ ਬੁਲਾਰੇ ਡਾ. ਦਲਜੀਤ ਸਿੰਘ ਚੀਮਾ ਨੇ ਦੱਸਿਆ ਕਿ ਪਿੰਡ ਹੋਂਦ ਚਿੱਲੜ ਵਾਲੀ ਘਟਨਾ ਜਾਂਚ ਲਈ ਸੱਤ ਮੈਂਬਰੀ ਉਚ ਪੱਧਰੀ ਕਮੇਟੀ ਕਾਇਮ ਕੀਤੀ ਗਈ ਹੈ ਜਿਸ ਦੀ ਅਗਵਾਈ ਦਲ ਦੇ ਜਨਰਲ ਸਕੱਤਰ ਅਤੇ ਸੰਸਦ ਮੈਂਬਰ ਬਲਵਿੰਦਰ ਸਿੰਘ ਭੁੰਦੜ ਕਰਨਗੇ। ਇਸ ਕਮੇਟੀ ਵਿਚ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੀ ਸਾਬਕਾ ਪ੍ਰਧਾਨ ਜਗੀਰ ਕੌਰ, ਪੰਜਾਬ ਦੇ ਮੁੱਖ ਪਾਰਲੀਮੈਂਟ ਸਕੱਤਰ ਹਰੀਸ਼ ਰਾਏ ਢਾਂਡਾ, ਅਮਰਜੀਤ ਸਿੰਘ ਚਾਵਲਾ ਤੇ ਡਾ. ਹਰਜਿੰਦਰ ਸਿੰਘ ਜੱਖੂ ਨੂੰ ਵੀ ਸ਼ਾਮਲ ਕੀਤਾ ਗਿਆ ਹੈ। ਹਰਿਆਣਾ ਤੋਂ ਜੋਗਿੰਦਰ ਸਿੰਘ ਅਹਿਰਵਾਂ ਤੇ ਰਘੂਜੀਤ ਸਿੰਘ ਵਿਰਕ ਸ਼ਾਮਲ ਕੀਤੇ ਗਏ ਹਨ।

ਹਰਿਆਣਾ ਗੁਰਦੁਆਰਾ ਪ੍ਰਬੰਧਕ ਕਮੇਟੀ (ਐਡਹਾਕ) ਦੇ ਵਰਕਿੰਗ ਪ੍ਰਧਾਨ ਦੀਦਾਰ ਸਿੰਘ ਨਲਵੀ ਨੇ ਕਿਹਾ ਕਿ ਸੂਬੇ ਦੇ ਸਿੱਖ ਸਮਾਜ ਵਿਚ

ਬਹੁਤ ਵੱਡਾ ਸੁਆਲ ਖੜ੍ਹਾ ਹੋ ਗਿਆ ਹੈ ਕਿ ਕਤਲੇਆਮ 'ਤੇ ਇੰਨੇ ਸਾਲ ਪਰਦਾ ਪਿਆ ਰਿਹਾ ਅਤੇ ਰਿਪੋਰਟ ਦਰਜ ਹੋਣ ਦੇ ਬਾਵਜੂਦ ਕਾਰਵਾਈ ਨਹੀਂ ਕੀਤੀ ਗਈ।

ਇੰਨੇ ਸਾਲਾਂ ਦੌਰਾਨ ਸੂਬੇ ਵਿਚ ਕਾਂਗਰਸ ਅਤੇ ਵਿਰੋਧੀ ਪਾਰਟੀਆਂ ਦੀਆਂ ਸਰਕਾਰਾਂ ਆਈਆਂ ਪਰ ਕਿਸੇ ਵੀ ਸਰਕਾਰ ਨੇ ਕੋਈ ਕਾਰਵਾਈ ਨਹੀਂ ਕੀਤੀ।

ਹਰਿਆਣਾ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਐਡਹਾਕ ਦੇ ਪ੍ਰਧਾਨ ਜਗਦੀਸ਼ ਸਿੰਘ ਝੀਂਡਾ ਨੇ ਕਿਹਾ ਕਿ ਇਹ ਬਹੁਤ ਹੀ ਮੰਦਭਾਗੀ ਘਟਨਾ ਹੈ ਅਤੇ ਇੰਨੇ ਸਾਲਾਂ ਤੱਕ ਸਰਕਾਰਾਂ ਅਤੇ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੇ ਵੀ ਕੋਈ ਕਾਰਵਾਈ ਨਹੀਂ ਕੀਤੀ। ਉਨ੍ਹਾਂ ਕਿਹਾ ਕਿ ਸ਼੍ਰੋਮਣੀ ਕਮੇਟੀ ਦੀ ਜ਼ਿੰਮੇਵਾਰੀ ਬਣਦੀ ਸੀ ਕਿ ਉਹ ਕੋਈ ਨਾ ਕੋਈ ਕਦਮ ਚੁੱਕਦੀ ਪਰ ਇਸ ਪਾਸੇ ਕਿਸੇ ਨੇ ਵੀ ਧਿਆਨ ਨਹੀਂ ਦਿੱਤਾ।

ਹੁਣ ਕੋਈ ਵੀ ਪਿੰਡ ਨਹੀਂ ਪਰਤਣਾ ਚਾਹੁੰਦਾ

ਬਠਿੰਡਾ: ਪਿੰਡ ਹੋਂਦ ਦੇ ਹਰਭਜਨ ਸਿੰਘ ਨੇ ਕਿਹਾ ਕਿ ਹੁਣ ਆਪਣੇ ਜੱਦੀ ਪਿੰਡ ਹੋਂਦ ਚਿੱਲੜ ਪਰਤਣ ਦੀ ਕੋਈ ਇੱਛਾ ਨਹੀਂ ਹੈ ਅਤੇ ਨਾ ਹੀ ਪਰਤਿਆ ਜਾ ਸਕਦਾ ਹੈ। ਅੱਜ ਵੀ ਉਸ ਭਿਆਨਕ ਕਾਂਡ ਨੂੰ ਯਾਦ ਕਰਕੇ ਦਿਲ ਕੰਬ ਉਠਦਾ ਹੈ। ਉਸ ਅਨੁਸਾਰ ਉਸ ਦੇ ਪਿਤਾ ਬਲਵੰਤ ਸਿੰਘ ਧਾੜਵੀਆਂ ਦਾ ਮੁਕਾਬਲਾ ਕਰਦੇ ਹੋਏ ਦੋ ਨਵੰਬਰ ਨੂੰ ਮਰ ਗਏ ਸਨ। ਉਸ ਦੇ ਕਈ ਰਿਸ਼ਤੇਦਾਰਾਂ ਨੂੰ ਵੀ ਧਾੜਵੀਆਂ ਨੇ ਜ਼ਿੰਦਾ ਸਾੜ ਦਿੱਤਾ ਸੀ।

ਦਰਿਸ਼ਤ ਦੇ ਮਾਹੌਲ ਤੋਂ ਬਚਦਾ-ਬਚਾਉਂਦਾ

ਇਕ ਫੌਜੀ ਵੀ ਉਸ ਪਿੰਡ ਆ ਗਿਆ ਪਰ ਜਦੋਂ ਹਮਲਾਵਰਾਂ ਨੇ ਹਮਲਾ ਕੀਤਾ ਤਾਂ ਉਹ ਜਾਨ ਬਚਾਉਣ ਲਈ ਖੇਤਾਂ ਵੱਲ ਭੱਜਿਆ ਪਰ ਹਮਲਾਵਰਾਂ ਨੇ ਉਸ ਦਾ ਪਿੱਛਾ ਕਰਕੇ ਖੇਤਾਂ ਵਿਚ ਹੀ ਉਸ ਨੂੰ ਮਾਰ ਮੁਕਾਇਆ। ਉਸ ਨੇ ਦੱਸਿਆ ਕਿ ਪਿੰਡ ਹੋਂਦ ਚਿੱਲੜ ਵਿਚ ਉਨ੍ਹਾਂ ਦੀ ਥੋੜ੍ਹੀ ਜਿਹੀ ਜ਼ਮੀਨ ਸੀ ਪਰ ਉਸ ਦਾ ਮੁੜ ਪਿੰਡ ਜਾਣ ਨੂੰ ਹੌਸਲਾ ਹੀ ਨਹੀਂ ਪਿਆ ਅਤੇ ਨਾ ਹੀ ਉਹ ਪਿੰਡ ਜਾਣਾ ਚਾਹੁੰਦਾ ਹੈ। ਉਦੋਂ ਉਹ ਆਪਣੀ ਮਾਤਾ ਅਤੇ ਭਰਾ ਸਮੇਤ ਰਿਵਾਜੀ ਤੋਂ ਗੋਨਿਆਣਾ ਤੇ

ਬਾਅਦ ਵਿਚ ਲੁਧਿਆਣਾ ਆ ਗਿਆ ਸੀ। ਲੁਧਿਆਣਾ ਵਿਚ ਆਏ-ਰਿਕਸ਼ਾ ਚਲਾਉਣਾ ਸ਼ੁਰੂ ਕਰ ਦਿੱਤਾ। ਉਸ ਤੋਂ ਬਾਅਦ ਆਟੋ-ਪਾਰਟਸ ਦੀ ਦੁਕਾਨ ਖੋਲ੍ਹ ਲਈ।

ਹਰਭਜਨ ਸਿੰਘ ਨੇ ਸਰਕਾਰ ਤੋਂ ਮੰਗ ਕੀਤੀ ਕਿ ਹੋਂਦ ਪਿੰਡ ਵਿਚ ਮਾਰੇ ਗਏ ਲੋਕਾਂ ਦੀ ਯਾਦ ਵਿਚ ਯਾਦਗਾਰ ਬਣਾਈ ਜਾਵੇ ਤਾਂ ਕਿ ਆਉਣ ਵਾਲੀਆਂ ਪੀੜ੍ਹੀਆਂ ਨੂੰ ਪਤਾ ਲੱਗ ਸਕੇ ਕਿ ਕਿਵੇਂ ਉਨ੍ਹਾਂ ਦੇ ਪਰਿਵਾਰਾਂ ਨੂੰ ਦੂਜੀ ਵਾਰ ਮਾਰਿਆ ਅਤੇ ਉਜਾੜਿਆ ਗਿਆ। ਸਰਕਾਰ ਲੋਕਾਂ ਨੂੰ ਮੁਆਵਜ਼ਾ

ਦੇਣ ਤਾਂ ਜੋ ਉਹ ਆਪਣਾ ਰੁਜ਼ਗਾਰ ਚਲਾ ਸਕਣ। ਉਸ ਦੀ ਮਾਤਾ ਸੁਮਿੱਤਰਾ ਦੇਵੀ ਨੇ ਦੱਸਿਆ ਕਿ ਉਨ੍ਹਾਂ ਦਾ ਪਰਿਵਾਰ 1947 ਵਿਚ ਵੰਡ ਵੇਲੇ ਪਾਕਿਸਤਾਨ ਬਣੇ ਮੀਰਾਵਾਲੀ ਜ਼ਿਲ੍ਹੇ ਦੇ ਕਾਰਲੋਵਾਲਾ ਪਿੰਡ ਤੋਂ ਉਜੜ ਕੇ ਆਇਆ ਸੀ। ਸਰਕਾਰ ਨੇ ਉਨ੍ਹਾਂ ਨੂੰ ਇਸ ਪਿੰਡ ਵਿਚ ਰਹਿਣ ਲਈ ਜ਼ਮੀਨ ਦਿੱਤੀ ਸੀ। ਪ੍ਰੇਮ ਸਿੰਘ ਨੇ ਵੀ ਕਿਹਾ ਕਿ ਦੂਜੀ ਵਾਰ ਉਜਾੜੇ ਤੋਂ ਬਾਅਦ ਹੋਂਦ ਹੁਣ ਚਿੱਲੜ ਪਿੰਡ ਜਾਣ ਦੀ ਕੋਈ ਤਮੰਨਾ ਨਹੀਂ ਹੈ। ਉਹ ਘਟਨਾ ਵਾਲੇ ਦਿਨ ਪਿੰਡ ਤੋਂ ਬਾਹਰ ਸੀ।

ਉਹ ਦਿਨ ਇਕ ਪਲ ਵੀ ਨਹੀਂ ਭੁੱਲਦਾ: ਉਤਮ ਸਿੰਘ

ਬਠਿੰਡਾ: ਉਤਮ ਸਿੰਘ ਨੂੰ ਉਹ ਦਿਨ ਭੁਲਾਇਆ ਨਹੀਂ ਭੁੱਲਦਾ। 27 ਵਰ੍ਹਿਆਂ ਮਗਰੋਂ ਵੀ ਮਾਸੂਮਾਂ ਦਾ ਚੀਕ ਚਿਹਾੜਾ ਉਸ ਦਾ ਪਿੱਛਾ ਨਹੀਂ ਛੱਡਦਾ। ਉਸ ਦਿਨ ਬਜ਼ੁਰਗਾਂ ਵੱਲੋਂ ਕੀਤੇ ਤਰਲੇ ਉਸ ਦੇ ਜ਼ਿਹਨ ਵਿਚੋਂ ਨਿਕਲੇ ਨਹੀਂ। ਇਕੱਲਾ ਉਤਮ ਸਿੰਘ ਹੀ ਨਹੀਂ, ਉਸ ਦੇ ਤਿੰਨ ਭਰਾ ਵੀ ਇਸ ਤ੍ਰਾਸਦੀ ਵਿਚੋਂ ਅਜੇ ਨਿਕਲ ਨਹੀਂ ਸਕੇ। ਉਤਮ ਸਿੰਘ ਮੁਤਾਬਕ 2 ਨਵੰਬਰ, 1984 ਨੂੰ ਸਵੇਰੇ 11 ਵਜੇ ਕਰੀਬ ਧਾੜਵੀਆਂ ਨੇ ਪਿੰਡ ਹੋਂਦ ਚਿੱਲੜ ਨੂੰ ਘੇਰਾ ਪਾਇਆ ਅਤੇ ਸਾਰੇ ਪਿੰਡ ਨੂੰ ਅੱਗ ਲਾ ਦਿੱਤੀ। ਉਸ ਦੇ ਸਾਹਮਣੇ ਸਭ ਤੋਂ ਪਹਿਲਾਂ ਬਜ਼ੁਰਗ ਗੁਲਾਬ ਸਿੰਘ ਦੇ ਘਰ ਨੂੰ ਅੱਗ ਲਾਈ ਗਈ। ਗੁਲਾਬ ਸਿੰਘ ਦੇ ਪਰਿਵਾਰ ਦੇ ਤਿੰਨ ਲੜਕੇ, ਉਨ੍ਹਾਂ ਦੀਆਂ ਪਤਨੀਆਂ ਸਮੇਤ ਕਰੀਬ 10 ਮੈਂਬਰ ਜ਼ਿੰਦਾ ਜਲਾ ਦਿੱਤੇ ਗਏ। ਫਿਰ ਗੁਰਦਿਆਲ ਸਿੰਘ ਦੇ ਘਰ ਨੂੰ ਨਿਸ਼ਾਨਾ ਬਣਾਇਆ। ਉਸ ਦੇ ਪਰਿਵਾਰ ਦੇ ਇਕ ਦਰਜਨ ਮੈਂਬਰਾਂ ਨੂੰ ਤੇਲ ਪਾ ਕੇ ਸਾੜ ਦਿੱਤਾ। ਚਾਰ ਚੁਫੇਰੇ ਹਾਹਾਕਾਰ ਮੱਚੀ ਹੋਈ ਸੀ। ਹਰ ਕੋਈ ਦਰਵਾਜ਼ੇ ਬੰਦ ਕਰਕੇ ਆਪਣੀ ਜਾਨ ਬਚਾਉਣ ਦੇ ਤਰਲੇ ਕਰ ਰਿਹਾ ਸੀ।

ਉਤਮ ਸਿੰਘ ਨੇ ਦੱਸਿਆ ਕਿ ਉਸ ਦੇ ਘਰ ਦੋ ਕਮਰਿਆਂ 'ਚ ਕਰੀਬ 45 ਜੀਆ ਸਨ। ਹਮਲਾਵਰਾਂ ਨੇ ਇਕੋ ਹੱਲੇ ਸਭ ਦਰਵਾਜ਼ੇ ਤੋੜ ਸੁੱਟੇ। ਤੇਲ ਦੀਆਂ ਭਰੀਆਂ ਬਾਲਟੀਆਂ ਸੁੱਟ ਕੇ ਅੱਗ ਲਾ ਦਿੱਤੀ ਜਿਸ ਵਿਚ ਉਸ ਦੇ ਤਾਏ ਅਤੇ ਭਰਜਾਈ ਦੀ ਮੌਕੇ 'ਤੇ ਹੀ ਮੌਤ ਹੋ ਗਈ ਅਤੇ ਬਾਕੀ ਜਾਨ ਬਚਾਉਂਦੇ ਭੱਜ ਨਿਕਲੇ। ਕਤਲੇਆਮ ਵਿਚੋਂ ਬਚੇ ਕੇਸਰ ਸਿੰਘ ਤੇ ਰਣਜੀਤ ਸਿੰਘ ਨੇ ਦੱਸਿਆ ਕਿ ਅਚਾਨਕ ਪਿੰਡ ਵਿਚ ਡੀਜ਼ਲ ਦਾ ਭਰਿਆ ਡਰੱਮ ਫਟ ਗਿਆ ਜਿਸ ਤੋਂ ਹਮਲਾਵਰ ਡਰ ਗਏ।



ਉਤਮ ਸਿੰਘ ਆਪਣੇ ਦੁੱਖਾਂ ਦੀ ਕਹਾਣੀ ਬਿਆਨ ਕਰਦਾ ਹੋਇਆ

ਉਹ ਗੋਲੀ ਚਲਾਉਂਦੇ ਹੋਏ ਪਿੰਡ ਵਿਚੋਂ ਨਿਕਲ ਗਏ।

ਇਸ ਕਾਂਡ 'ਚੋਂ ਬਚੇ ਪਰਿਵਾਰਾਂ ਨੇ ਦੱਸਿਆ ਕਿ ਉਹ ਬਚਦੇ ਬਚਾਉਂਦੇ ਰਾਤ ਨੂੰ ਗੁਆਂਢੀ ਪਿੰਡ ਧਨੌਰਾ ਦੇ ਗੁਰੂ ਘਰ ਵਿਚ ਪੁੱਜ ਗਏ। ਮਗਰੋਂ ਦੂਸਰੇ ਪਿੰਡ ਨੁਰਪੁਰ ਦੇ ਜਾਟ ਮਹਿੰਗਾ ਰਾਮ ਦੇ ਘਰ ਪੁੱਜ ਗਏ ਜਿੱਥੇ ਉਨ੍ਹਾਂ ਨੇ ਰਾਤੋ-ਰਾਤ ਹੀ ਉਨ੍ਹਾਂ ਨੂੰ ਟਰੈਕਟਰ ਟਰਾਲੀਆਂ 'ਤੇ ਰਿਵਾਜੀ ਤੋਂ ਤਿੰਨ ਕਿਲੋਮੀਟਰ ਦੂਰ ਰਠੌੜ ਚਾਣੀ ਵਿਚ ਪਹੁੰਚਾ ਜਿੱਥੇ ਰਠੌੜ ਬਰਾਦਰੀ ਨੇ ਉਨ੍ਹਾਂ ਦੀ ਮਦਦ ਕੀਤੀ। ਕਤਲੇਆਮ ਵਿਚ ਜ਼ਖਮੀ ਹੋਏ ਲੋਕਾਂ ਦੇ ਮੱਲੂਮ ਪੱਟੀ ਕੀਤੀ। ਇਨ੍ਹਾਂ ਪਰਿਵਾਰਾਂ ਨੇ ਦੱਸਿਆ ਕਿ ਉਹ ਅੱਠ ਦਿਨ ਉਸ ਪਿੰਡ ਵਿਚ ਰਹੇ। ਹਫਤੇ ਮਗਰੋਂ ਐਸ.ਡੀ.ਐਮ. ਨੇ ਜਦੋਂ ਪਿੰਡ ਹੋਂਦ ਚਿੱਲੜ ਦਾ ਦੌਰਾ ਕੀਤਾ ਤਾਂ ਚਾਰ ਚੁਫੇਰੇ ਜਲੀਆ ਲਾਸ਼ਾਂ ਸਨ, ਫੂਕੇ ਹੋਏ ਘਰਾਂ ਵਿਚੋਂ ਰਾਖ ਉੜ ਰਹੀ ਸੀ। ਇਨ੍ਹਾਂ ਪਰਿਵਾਰਾਂ ਨੇ ਦੱਸਿਆ ਕਿ ਪਿੰਡ ਵਿਚ 17 ਦੁਕਾਨਾਂ ਨੂੰ ਵੀ ਸਾੜ ਦਿੱਤਾ ਗਿਆ। ਇਸ ਉਜਾੜੇ ਬਦਲੇ ਪ੍ਰਸ਼ਾਸਨ ਨੇ ਉਸ ਵੇਲੇ ਉਨ੍ਹਾਂ ਦੀ ਸਿਰਫ 10 ਹਜ਼ਾਰ ਰੁਪਏ ਮਦਦ ਕੀਤੀ। ਇਨ੍ਹਾਂ ਪਰਿਵਾਰਾਂ ਨੇ ਦੱਸਿਆ ਕਿ ਉਹ 1985 ਵਿਚ ਪੰਜਾਬ ਆ ਗਏ ਸਨ। ਇਕ ਸਾਲ ਮਗਰੋਂ ਉਹ ਬਠਿੰਡਾ ਆ ਕੇ ਵਸ ਗਏ ਅਤੇ ਰੁਜ਼ਗਾਰ ਸ਼ੁਰੂ ਕਰ ਦਿੱਤਾ।

ਉਤਮ ਸਿੰਘ ਨੇ ਦੱਸਿਆ ਕਿ ਅਜੇ ਤੱਕ ਇਕ ਪੀੜਤ ਪਰਿਵਾਰ ਨੂੰ ਦੋ ਲੱਖ ਰੁਪਏ ਮਿਲੇ ਹਨ, ਬਾਕੀ ਕਿਸੇ ਦੀ ਕੋਈ ਮਦਦ ਨਹੀਂ ਕੀਤੀ। ਉਨ੍ਹਾਂ ਦੇ ਨਾਲ ਬਚੇ ਕੁਝ ਪਰਿਵਾਰ ਲੁਧਿਆਣਾ ਵਿਖੇ ਹਨ ਜਿਨ੍ਹਾਂ ਵਿਚ ਇੰਦਰ ਸਿੰਘ, ਬਲਵੰਤ ਸਿੰਘ, ਸਾਵਨ ਸਿੰਘ, ਪ੍ਰਤਾਪ ਸਿੰਘ ਤੇ ਹਰਨਾਮ ਸਿੰਘ ਸ਼ਾਮਲ ਹਨ।

ਪੰਜਾਬ ਟਾਈਮਜ਼

ਸਨਿਚਰਵਾਰ, 26 ਫਰਵਰੀ 2011

ਸੰਗਤ ਦਰਸ਼ਨ ਅਤੇ ਸਰਕਾਰ

ਪੰਜਾਬ ਦਾ ਸਿਆਸੀ ਪਿੜ ਲਗਾਤਾਰ ਭੜਕ ਕਾਰਨ ਸੱਤਾਧਾਰੀ ਅਕਾਲੀ ਦਲ ਨੂੰ ਇਕ ਲਿਹਾਜ਼ ਨਾਲ ਲੈਣੇ ਦੇ ਵੇਣੇ ਪਏ ਹੋਏ ਹਨ। ਇਸ ਪਿੜ ਵਿਚ ਫਿਲਹਾਲ ਇਸ ਦੇ ਪੈਰ ਨਹੀਂ ਲੱਗ ਰਹੇ। ਇਕ ਪਾਸੇ ਬਾਗੀ ਹੋਏ ਮਨਪ੍ਰੀਤ ਸਿੰਘ ਬਾਦਲ ਦੀ ਸਰਗਰਮੀ ਹੈ, ਤਾਂ ਦੂਜੇ ਪਾਸੇ ਕਾਂਗਰਸ ਪ੍ਰਧਾਨ ਕੈਪਟਨ ਅਮਰਿੰਦਰ ਸਿੰਘ ਨਗਾਰੇ 'ਤੇ ਡਗਾ ਲਗਾ ਰਿਹਾ ਹੈ। ਹਲਚਲ ਅਤੇ ਖਲਬਲੀ ਦੇ ਇਸ ਮਾਹੌਲ ਵਿਚ ਸਰਕਾਰ ਨੂੰ ਸੰਗਤ ਦਰਸ਼ਨਾਂ ਦਾ ਚੇਤਾ ਅਇਆ ਹੈ ਪਰ ਇਸ ਪਾਸੇ ਵੀ ਪਾਸਾ ਪੁੱਠਾ ਪੈ ਗਿਆ ਜਾਪਦਾ ਹੈ। ਪਟਿਆਲਾ ਜ਼ਿਲ੍ਹੇ ਦੇ ਪਿੰਡ ਘਨੌਰ ਵਿਚ ਸੰਗਤ ਦਰਸ਼ਨਾਂ ਤੋਂ ਬਾਅਦ ਜਦੋਂ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਪੱਤਰਕਾਰਾਂ ਨੂੰ ਆਪਣੀ ਸਰਕਾਰ ਦੀਆਂ ਪ੍ਰਾਪਤੀਆਂ ਗਿਣਾ ਰਹੇ ਸਨ ਤਾਂ ਕਿਸਾਨਾਂ ਨੇ 'ਕਿਸਾਨ ਭੂਮੀ ਬਚਾਓ ਸੰਘਰਸ਼ ਕਮੇਟੀ' ਦੀ ਅਗਵਾਈ ਵਿਚ ਇੰਨਾ ਤਿੱਖਾ ਰੋਸ ਜ਼ਾਹਰ ਕੀਤਾ ਕਿ ਮੁੱਖ ਮੰਤਰੀ ਨੂੰ ਪ੍ਰੈਸ ਕਾਨਫਰੰਸ ਵਿਚਾਲੇ ਹੀ ਛੱਡ ਕੇ ਖਿਸਕਣਾ ਪਿਆ। ਕਿਸਾਨਾਂ ਦਾ ਕਹਿਣਾ ਸੀ ਕਿ ਵਿਕਾਸ ਪ੍ਰਾਜੈਕਟਾਂ ਦੇ ਬਹਾਨੇ ਭੂ-ਮਾਫੀਆ ਉਨ੍ਹਾਂ ਦੀ ਜ਼ਮੀਨ ਸਸਤੇ ਭਾਅ ਖਰੀਦ ਕੇ ਕਰੋੜਾਂ ਰੁਪਏ ਕਮਾ ਰਿਹਾ ਹੈ ਅਤੇ ਇਹ ਸਾਰਾ ਕੁੱਝ ਸਰਕਾਰ ਚਲਾ ਰਹੇ ਆਗੂਆਂ ਦੀਆਂ ਅੱਖਾਂ ਦੇ ਸਾਹਮਣੇ ਹੋ ਰਿਹਾ ਹੈ। ਅਸਲ ਗੱਲ ਤਾਂ ਇਹ ਹੈ ਕਿ ਇਨ੍ਹਾਂ ਆਗੂਆਂ ਦੀ ਅਗਵਾਈ ਵਿਚ ਹੀ ਇਹ ਧੰਦਾ ਚਲਾਇਆ ਜਾ ਰਿਹਾ ਹੈ ਅਤੇ ਪਹਿਲਾਂ ਹੀ ਬਦਹਾਲ ਕਿਸਾਨਾਂ ਨੂੰ ਹੋਰ ਲੁੱਟਿਆ ਜਾ ਰਿਹਾ ਹੈ।

ਸਸਤੇ ਭਾਅ ਜ਼ਮੀਨ ਹਥਿਆਉਣ ਦੀ ਕਿਸਾਨਾਂ ਦੀ ਇਹ ਸ਼ਿਕਾਇਤ ਅੱਜ ਦੀ ਨਹੀਂ। ਜਦੋਂ ਤੋਂ ਪੰਜਾਬ ਵਿਚ ਮੈਗਾ ਪ੍ਰਾਜੈਕਟਾਂ ਦੀ ਗੱਲ ਤੁਰੀ ਹੈ, ਕਿਸਾਨਾਂ ਤੋਂ ਜ਼ਮੀਨਾਂ ਖਰੀਦੀਆਂ ਜਾ ਰਹੀਆਂ ਹਨ ਪਰ ਇਸ ਖੇਤਰ ਵਿਚ ਭੂ-ਮਾਫੀਏ ਦੀ ਵੱਡੀ ਪੱਧਰ 'ਤੇ ਘੁਸਪੈਠ ਕਾਰਨ ਕਿਸਾਨਾਂ ਨੂੰ ਆਪਣੀ ਜ਼ਮੀਨ ਦਾ ਬਾਜ਼ਾਰ ਵਾਲਾ ਭਾਅ ਨਹੀਂ ਮਿਲ ਰਿਹਾ। ਕੈਪਟਨ ਅਮਰਿੰਦਰ ਸਿੰਘ ਦੀ ਸਰਕਾਰ ਵੇਲੇ ਟ੍ਰਾਈਬੈਂਟ ਮਿੱਲ ਮਾਲਕਾਂ ਨਾਲ ਇਸੇ ਮੁੱਦੇ 'ਤੇ ਰੱਫੜ ਵਧਿਆ ਸੀ। ਸਰਕਾਰ ਨੇ ਕਿਸਾਨਾਂ ਦੀ ਜ਼ਮੀਨ ਆਪ ਸਸਤੇ ਭਾਅ ਐਕੁਆਇਰ ਕਰਕੇ ਮਿੱਲ ਮਾਲਕਾਂ ਨੂੰ ਦੇ ਦਿੱਤੀ ਸੀ। ਬਰਨਾਲਾ ਜ਼ਿਲ੍ਹੇ ਦੇ ਇਨ੍ਹਾਂ ਤਿੰਨਾਂ ਪਿੰਡਾਂ ਦੀ ਇਸ ਜ਼ਮੀਨ ਪਿੰਡੇ ਫਿਰ ਲਗੂ-ਵੀਟਵਾਂ ਸੰਘਰਸ਼ ਲੜਿਆ ਗਿਆ ਅਤੇ ਕਮਿਊਨਿਸਟਾਂ ਦੀ ਅਗਵਾਈ ਵਿਚ ਕਿਸਾਨ ਜਥੇਬੰਦੀਆਂ ਨੇ ਕਿਸਾਨਾਂ ਨੂੰ ਬਣਦਾ ਭਾਅ ਦਿਵਾਇਆ ਸੀ। ਅੰਮ੍ਰਿਤਸਰ ਜ਼ਿਲ੍ਹੇ ਵਿਚ ਅਜਿਹੇ ਹੀ ਇਕ ਸੰਘਰਸ਼ ਵਿਚ ਪਿਛਲੇ ਸਾਲ ਕਿਸਾਨ ਆਗੂ ਸਾਧੂ ਸਿੰਘ ਤਖ਼ਤਪੁਰਾ ਦੀ ਜਾਨ ਵੀ ਲੇਖੇ ਲੱਗ ਗਈ ਸੀ। ਅੰਮ੍ਰਿਤਸਰ ਜ਼ਿਲ੍ਹੇ ਦੇ ਇਸ ਇਲਾਕੇ ਵਿਚ ਇਕ ਅਕਾਲੀ ਆਗੂ ਦੀ ਸਰਪ੍ਰਸਤੀ ਹੇਠ ਭੂ-ਮਾਫੀਆ ਸਰਗਰਮ ਸੀ ਅਤੇ ਕਿਸਾਨ ਸਾਧੂ ਸਿੰਘ ਤਖ਼ਤਪੁਰਾ ਦੀ ਅਗਵਾਈ ਹੇਠ ਘੱਲ ਲੜ ਰਹੇ ਸਨ ਕਿ ਅਗਲਿਆਂ ਇਕ ਸਾਲ ਪਹਿਲਾਂ ਦਿਨ-ਦਿਹਾੜੇ ਇਸ ਆਗੂ ਨੂੰ ਘੇਰ ਲਿਆ ਅਤੇ ਕੱਟ-ਕੱਟ ਕੇ ਮਾਰ ਘੱਤਿਆ। ਸਰਕਾਰ ਨੇ ਦੇਸ਼ੀਆਂ ਨੂੰ ਫੜਨ ਜਾਂ ਉਨ੍ਹਾਂ ਖਿਲਾਫ਼ ਕੋਈ ਕਾਰਵਾਈ ਕਰਨ ਦੀ ਥਾਂ ਪੋਸਟ-ਮਾਰਟਮ ਦੀ ਰਿਪੋਰਟ ਵਿਚ ਤਬਦੀਲੀ ਕਰਵਾ ਕੇ ਕੇਸ ਹੀ ਕਮਜ਼ੋਰ ਕਰ ਦਿੱਤਾ। ਪੋਸਟ-ਮਾਰਟਮ ਰਿਪੋਰਟ ਰਾਹੀਂ ਇਹ ਸਿੱਧ ਕਰ ਦਿੱਤਾ ਗਿਆ ਕਿ ਇਸ ਆਗੂ 'ਤੇ ਹਮਲਾ ਤਾਂ ਹੋਇਆ ਸੀ ਪਰ ਉਸ ਦੀ ਮੌਤ ਦਿਲ ਦੇ ਦੌਰੇ ਕਾਰਨ ਹੋਈ ਹੈ।

ਹੁਣ ਜੇ ਸਰਕਾਰ ਇਸ ਪੱਧਰ ਉਤੇ ਭੂ-ਮਾਫੀਏ ਦੀ ਮਦਦ ਕਰ ਰਹੀ ਹੈ ਤਾਂ ਕਿਸਾਨਾਂ ਦਾ ਇਉਂ ਰੋਹ ਵਿਚ ਆਉਣਾ ਅਤੇ ਤਿੱਖੇ ਰੂਪ ਵਿਚ ਰੋਸ ਪ੍ਰਗਟਾਉਣਾ ਸਮਝ ਆਉਂਦਾ ਹੈ। ਵਿਚਾਰਨ ਵਾਲਾ ਮਸਲਾ ਇਹ ਵੀ ਹੈ ਕਿ ਕਿਸਾਨਾਂ ਕੋਲੋਂ ਜ਼ਮੀਨ ਲਗਾਤਾਰ ਖੁੱਸ ਰਹੀ ਹੈ ਅਤੇ ਇਸ ਦੇ ਨਾਲ ਹੀ ਵਿਕਾਸ ਦੇ ਨਵੇਂ ਢਾਂਚੇ ਵਿਚ ਉਸ ਕੋਲ ਆਮਦਨ ਦੇ ਸਾਧਨ ਲਗਾਤਾਰ ਸੀਮਤ ਹੋ ਰਹੇ ਹਨ। ਹੋਰ ਤਾਂ ਹੋਰ, ਇਸ ਢਾਂਚੇ ਵਿਚ ਉਸ ਦੇ ਅਤੇ ਉਸ ਦੇ ਬੱਚਿਆਂ ਦੇ ਪੈਰ ਵੀ ਨਹੀਂ ਲੱਗ ਰਹੇ। ਦੇਸ਼ ਦਾ ਵਿੱਡ ਭਰਨ ਵਾਲਾ ਕਿਸਾਨ ਅੱਜ ਹਾਲੋ-ਬੇਹਾਲ ਹੋਇਆ ਪਿਆ ਹੈ ਅਤੇ ਚੌਰਾਹੇ ਵਿਚ ਖੜਾ ਹੈ। ਸੰਕਟ-ਦਰ-ਸੰਕਟ ਉਸ ਦੀਆਂ ਦੁਸ਼ਵਾਰੀਆਂ ਨਿੱਤ ਦਿਨ ਵਧਾ ਰਹੇ ਹਨ। ਹਰ ਖੇਤਰ ਵਿਚ ਉਹ ਪਛੜ ਰਿਹਾ ਹੈ। ਸਿੱਖਿਆ ਅਤੇ ਸਿਹਤ ਸਹੂਲਤਾਂ ਦੇ ਖੇਤਰ ਵਿਚ ਤਾਂ ਉਹ ਪਹਿਲਾਂ ਹੀ ਬਹੁਤ ਪਿਛਾ ਰਹਿ ਗਿਆ ਸੀ। ਇਸ ਦਾ ਵੱਡਾ ਕਾਰਨ ਇਹੀ ਸੀ ਕਿ ਵਿਕਾਸ ਪ੍ਰਾਜੈਕਟਾਂ ਵਿਚ ਪਿੰਡਾਂ ਨੂੰ ਗੋਲਿਆ ਨਹੀਂ ਗਿਆ। ਉਪਰੋਂ ਦਿਸਦੀ ਤਸਵੀਰ ਤੋਂ ਫਿਲਹਾਲ ਜਾਪਦਾ ਹੈ ਕਿ ਪਿੰਡਾਂ ਵਿਚ ਵਸਦੇ ਇਨ੍ਹਾਂ ਕਿਸਾਨਾਂ ਨੇ ਹਾਲਾਤ ਨਾਲ ਸਮਝੌਤਾ ਵੀ ਕਰ ਲਿਆ ਹੈ ਪਰ ਕਿਸਾਨ ਦਾ ਬਾਗੀ ਸੁਭਾਅ ਆਖ਼ਰਕਾਰ, ਗਾਹੇ-ਬਗਾਹੇ ਆਪਣਾ ਰੰਗ ਵਿਖਾਉਂਦਾ ਹੈ। ਸੰਗਤ ਦਰਸ਼ਨ ਦੌਰਾਨ ਮੁੱਖ ਮੰਤਰੀ ਖਿਲਾਫ਼ ਜ਼ਾਹਿਰ ਕੀਤੇ ਗੁੱਸੇ ਨੂੰ ਇਸੇ ਪ੍ਰਸੰਗ ਵਿਚ ਰੱਖ ਕੇ ਦੇਖਣਾ ਚਾਹੀਦਾ ਹੈ।

ਦਰਅਸਲ ਸੰਗਤ ਦਰਸ਼ਨਾਂ ਦਾ ਮੁੱਖ ਮਕਸਦ ਸਿਆਸਤ ਹੈ। ਸ਼੍ਰੋਮਣੀ ਕਮੇਟੀ ਚੋਣਾਂ ਸਿਰ ਉਤੇ ਹਨ। ਵਿਧਾਨ ਸਭਾ ਚੋਣਾਂ ਵੀ ਪਿੰਡੇ-ਪਿੰਡੇ ਅੱਡੀ ਟੁੱਕਦੀਆਂ ਆ ਰਹੀਆਂ ਹਨ। ਉੱਜ ਵੀ ਹੁਕਮਰਾਨ ਧਿਰ ਨੂੰ ਅਜਿਹੇ ਪ੍ਰੋਗਰਾਮਾਂ ਦਾ ਚੇਤਾ ਚੋਣਾਂ ਨੇੜੇ ਆਉਣ 'ਤੇ ਹੀ ਆਉਂਦਾ ਹੁੰਦਾ ਹੈ। ਪਿਛਲੀਆਂ 2002 ਦੀਆਂ ਚੋਣਾਂ ਤੋਂ ਐਨ ਪਹਿਲਾਂ ਵੀ ਪ੍ਰਕਾਸ਼ ਸਿੰਘ ਬਾਦਲ ਨੂੰ ਇਉਂ ਸੰਗਤ ਦਰਸ਼ਨ ਲਾਉਣ ਦੀ ਸੁੱਝੀ ਸੀ ਤਾਂ ਕਿ ਲੋਕਾਂ ਤੋਂ ਵੋਟਾਂ ਬਟੋਰੀਆਂ ਜਾ ਸਕਣ। ਉਦੋਂ ਬਾਦਲ ਨੇ ਸੰਗਤ ਦਰਸ਼ਨਾਂ ਦੀ ਹਨ੍ਹੇਰੀ ਹੀ ਲਿਆ ਦਿੱਤੀ ਸੀ। ਲੋਕਾਂ ਨੂੰ ਪੀਣ ਵਾਲਾ ਸਾਫ਼ ਪਾਣੀ ਮੁਹੱਈਆ ਕਰਵਾਉਣ ਲਈ ਸੰਸਾਰ ਬੈਂਕ ਤੋਂ 800 ਕਰੋੜ ਰੁਪਏ ਦੇ ਕਰਜ਼ੇ ਦਾ ਚੇਖਾ ਹਿੱਸਾ ਇਨ੍ਹਾਂ ਸੰਗਤ ਦਰਸ਼ਨਾਂ ਦੌਰਾਨ ਪੰਚਾਇਤਾਂ ਨੂੰ ਵੰਡ ਦਿੱਤਾ ਗਿਆ ਸੀ। ਉਦੋਂ ਆਰਥਿਕ ਮਾਹਿਰਾਂ ਨੇ ਵੀ ਬਾਦਲ ਦੀ ਇਸ ਲੁੱਟ ਦੀ ਮੁਖ਼ਲਾਫ਼ਤ ਕੀਤੀ ਸੀ। ਇੰਨੇ ਵੱਡੇ ਪੱਧਰ ਉਤੇ ਤਰੱਦਦ ਦੇ ਬਾਵਜੂਦ ਪ੍ਰਕਾਸ਼ ਸਿੰਘ ਬਾਦਲ ਉਦੋਂ ਚੋਣਾਂ ਹਾਰ ਗਏ ਸਨ। ਹੁਣ ਸਿਆਸੀ ਪਿੜ ਵਿਚ ਹੋ ਰਹੀ ਉਥਲ-ਪੁਥਲ ਨੂੰ ਨੇੜਿਓਂ ਦੇਖ-ਪਰਖ ਰਹੇ ਮਾਹਿਰਾਂ ਦਾ ਕਹਿਣਾ ਹੈ ਕਿ ਇਨ੍ਹਾਂ ਸੰਗਤ ਦਰਸ਼ਨਾਂ ਦੇ ਬਾਵਜੂਦ ਉਨ੍ਹਾਂ ਲਈ ਐਤਕੀ ਵੀ ਜਿੱਤ ਸਕਣਾ 'ਖਾਲਾ ਜੀ ਦਾ ਵਾੜਾ' ਨਹੀਂ। ਲੋਕਾਂ ਦਾ ਰੋਹ ਅਤੇ ਰੋਸ ਦੱਸ ਰਿਹਾ ਹੈ ਕਿ ਹਵਾ ਦਾ ਰੁਖ਼ ਕੁਝ ਹੋਰ ਹੈ। ਇਹ ਗੱਲ ਗ਼ੈਰ-ਸਿਆਸੀ ਬੰਦਿਆਂ ਨੂੰ ਵੀ ਸਾਹਮਣੇ ਵਾਪਰ ਰਹੀ ਦਿਸ ਰਹੀ ਹੈ।

ਮਿਸਰ ਦੇ ਕਾਰਵਾਂ ਨੇ ਅਰਬ 'ਚ ਆਸ ਦੇ ਦੀਵੇ ਜਗਾਏ

ਸਾਹਿਤ ਵਿਚ ਰੁਚੀ ਰੱਖਣ ਵਾਲਿਆਂ ਅਤੇ ਜ਼ਿੰਦਗੀ ਦੇ ਚੌਥੇ ਪਹਿਰ ਦਾ ਆਨੰਦ ਮਾਣਦੇ ਬਜ਼ੁਰਗਾਂ ਨੂੰ ਪਤਾ ਹੈ ਕਿ ਮਿਸਰ ਦੇ ਨਾਸਿਰ, ਯੂਗੋਸਵਾਲੀਆ ਦੇ ਟੀਟੋ, ਭਾਰਤ ਦੇ ਨਹਿਰੂ ਤੇ ਚੌਥੇ ਇੰਡੋਨੇਸ਼ੀਆ ਦੇ ਸੁਕਾਰਨੋ ਦੇ ਪ੍ਰਚਾਰ ਨੇ ਹੀ ਦੁਨੀਆਂ ਭਰ ਦੇ ਪਿੰਡਾਂ ਵਿਚ ਲੋਕਾਂ ਨੂੰ ਸੰਸਾਰ ਅਮਨ ਦੇ ਗੀਤ ਗਾਉਣ ਲਾ ਦਿੱਤਾ ਸੀ। ਪੰਜਾਬ ਵਿਚ ਤੇਰਾ ਸਿੰਘ ਚੰਨ ਦਾ ਉਪੇਰਾ 'ਕਾਗ ਸਮੇਂ ਦਾ ਬੋਲਿਆ' ਇਸ ਵਰਤਾਰੇ ਦਾ ਹੀ ਹਿੱਸਾ ਸੀ। ਤੇ ਸੰਸਾਰ ਅਮਨ ਲਈ ਯੂ.ਐਨ.ਓ. ਕੋਲ ਕੁੱਲ ਦੁਨੀਆਂ ਵਿਚੋਂ ਸਭ ਤੋਂ ਵੱਧ ਹਸਤਾਖਰ ਪੰਜਾਬ ਤੋਂ ਹੀ ਗਏ ਸਨ।

ਹਰਜਿੰਦਰ ਦੁਸਾਂਝ

ਬਹੁਤ ਸਾਲ ਪਹਿਲਾਂ, ਇਕ ਕਾਫੀ ਪੁਰਾਣੀ ਕਿਤਾਬ ਵਿਚ ਪੜ੍ਹਿਆ ਸੀ ਕਿ ਸਮੇਂ ਦੀ ਤੌਰ ਨਾਲ ਦੁਨੀਆਂ ਵਿਚ ਕੇਵਲ ਪੰਜ ਬਾਦਸ਼ਾਹ ਹੀ ਰਹਿ ਜਾਣਗੇ। ਇਕ ਇੰਗਲੈਂਡ ਦਾ ਤੇ ਦੂਜੇ ਚਾਰ, ਤਾਸ ਦੇ ਪੱਤਿਆਂ 'ਤੇ ਉਕਰੇ ਹੋਏ ਪਰ ਹੌਲੀ-ਹੌਲੀ ਇੰਗਲੈਂਡ ਦੀ ਰਾਣੀ ਦੇ ਟੱਬਰ ਦੇ ਖਿਲਾਫ਼ ਵੀ ਜਿਸ ਤਰ੍ਹਾਂ ਗੱਲਾਂ ਤੁਰ ਪਈਆਂ ਹਨ, ਦੇਖ ਕੇ ਲੱਗਦਾ ਹੈ ਕਿ ਕਦੇ ਨਾ ਕਦੇ ਉਸ ਦੀ ਬਾਦਸ਼ਾਹੀ ਦੇ ਕਿੰਗਰੇ ਵੀ ਡਿੱਗ ਸਕਦੇ ਹਨ। ਕਈ ਸਾਲ ਪਹਿਲਾਂ ਹੀ ਉਸ ਦੀ ਆਮਦਨ ਉਤੇ ਟੈਕਸ ਲੱਗਣਾ ਸ਼ੁਰੂ ਹੋ ਗਿਆ ਹੈ। ਲੋਕਾਂ ਦੇ ਟੈਕਸ ਤੋਂ ਮਿਲਦੇ ਧਨ ਨਾਲ ਉਸ ਦੇ ਟੱਬਰ ਨੂੰ ਮਿਲਦੀਆਂ ਸਹੂਲਤਾਂ ਦਾ ਬਜਟ ਵੀ ਕਿਰਦਾ ਜਾ ਰਿਹਾ ਹੈ। ਦੁਨੀਆਂ ਉਤੇ ਰਾਜ ਕਰਨ ਵਾਲੀ ਸਲਤਨਤ ਦੇ ਖਿਲਾਫ਼ ਜਿਵੇਂ ਮੱਧਮ ਸੁਰ ਵਿਚ ਆਵਾਜ਼ਾਂ ਦੀ ਲਾਮਬੰਦੀ ਹੋ ਰਹੀ ਹੈ, ਉਸ ਨੂੰ ਦੇਖ ਕੇ ਲੱਗਦਾ ਹੈ ਕਿ ਬੋਹੜ ਦੇ ਰੁੱਖ ਦਾ ਬੀਜ ਵੀ ਬਹੁਤ ਛੋਟਾ ਹੁੰਦਾ ਹੈ।

ਖੈਰ, ਗੱਲ ਮੈਂ ਮਿਸਰ ਦੀ ਕਰ ਰਿਹਾ ਸਾਂ ਕਿ ਉਥੇ ਜਿਸ ਤਰ੍ਹਾਂ ਨਿੱਕੀਆਂ-ਨਿੱਕੀਆਂ ਕਣੀਆਂ ਦੇ ਇਕੱਠ ਨੇ ਜੋ ਹੜ੍ਹ ਲਿਆਂਦਾ, ਉਸ ਨੂੰ ਦੇਖ ਕੇ ਸਮੁੱਚੇ ਅਰਬ ਦੇਸ਼ਾਂ ਦੀ ਬਾਦਸ਼ਾਹਤ ਡਗਮਗਾਉਂਦੀ ਦਿਸਦੀ ਹੈ। ਮਿਸਰ ਦਾ ਰਾਸ਼ਟਰਪਤੀ ਕਹਿਣ ਨੂੰ ਤਾਂ ਭਾਵੇਂ ਦੁਨੀਆਂ ਨੁਮਾਇੰਦਾ ਸੀ ਪਰ ਅਸਲ ਵਿਚ ਉਹ ਰਾਜਿਆਂ ਵਰਗਾ ਹੀ ਸੀ। ਦੂਜੀ ਸੰਸਾਰ ਜੰਗ ਤੋਂ ਬਾਅਦ ਦੁਨੀਆਂ ਵਿਚੋਂ ਰਜਵਾੜਾਸ਼ਾਹੀ ਮਜ਼ਬੂਤ ਕਰਨ ਜਾਂ ਖਤਮ ਕਰਨ ਤੋਂ ਲੈ ਕੇ ਕਦੇ ਲੋਕ-ਰਾਜ ਦਾ ਅਤੇ ਕਦੇ ਫ਼ੌਜ ਦਾ ਸਹਾਰਾ ਲੈ ਕੇ ਰਾਜਿਆਂ ਵਰਗੇ ਤਾਨਾਸ਼ਾਹ ਪੈਦਾ ਕਰਨ ਵਿਚ ਸਰਦ ਜੰਗ ਦਾ ਬਹੁਤ ਵੱਡਾ ਹੱਥ ਰਿਹਾ ਹੈ। ਅਰਬ ਦੇਸ਼ਾਂ ਵਿਚ ਰੋੜ ਨੂੰ ਤੇਲ ਦੀ ਤਰੇਲੀ ਆਉਣ ਤੋਂ ਪਹਿਲਾਂ ਹੀ ਮਿਸਰ ਦੂਜੇ ਅਰਬ ਦੇ ਮੁਕਾਬਲੇ ਸਰਦਾ-ਪੁੱਜਦਾ ਦੇਸ਼ ਸੀ। ਦੁਨੀਆਂ ਦੀ ਪੁਰਾਤਨ ਸਭਿਅਤਾ ਵਿਚ ਇਸ ਦਾ ਵਿਲੱਖਣ ਯੋਗਦਾਨ ਰਿਹਾ ਹੈ। ਅਰਬਾਂ ਦੀ ਸਭ ਤੋਂ ਵੱਧ ਆਬਾਦੀ ਵਾਲੇ ਇਸ ਦੇਸ਼ ਦਾ ਮੁਖੀ ਕਦੇ ਸਮੁੱਚੇ ਅਰਬ ਖਿੱਤੇ ਦਾ ਖਲੀਫ਼ਾ ਹੁੰਦਾ ਸੀ। ਕਿਸੇ ਵਕਤ ਇਸ ਖਲੀਫ਼ੇ ਦੇ ਫ਼ੈਸਲੇ ਨੇ ਹੀ ਸਮੁੱਚੇ ਅਰਬ ਦੇਸ਼ਾਂ ਨੂੰ ਸੰਸਾਰ ਜੰਗ ਵਿਚ ਝੋਕ ਦਿੱਤਾ ਸੀ।

ਜੇਕਰ ਗੱਲ ਆਧੁਨਿਕ ਮਿਸਰ ਦੀ ਕਰੀਏ ਤਾਂ ਮਿਸਰ ਅਤੇ ਭਾਰਤ ਦੇ ਬਹੁਤ ਡੂੰਘੇ ਸਬੰਧ ਰਹੇ ਹਨ। ਦੂਜੀ ਸੰਸਾਰ ਜੰਗ ਤੋਂ ਬਾਅਦ ਜਦੋਂ ਦੁਨੀਆਂ ਦੇ ਧਿਰਾਂ ਵਿਚ ਵੰਡੀ ਗਈ ਤਾਂ ਦੋਹੇ ਧਿਰਾਂ ਆਪਣੇ ਆਪ ਨੂੰ ਲੋਕਾਂ ਦੀ ਅਤੇ ਦੂਜੀ ਧਿਰ ਨੂੰ ਜੋਕਾਂ ਦੀ ਧਿਰ ਗਰਦਾਨਦੀਆਂ ਸਨ। ਸਮਾਜਵਾਦ ਅਤੇ ਸਰਮਾਏਦਾਰੀ ਪ੍ਰਬੰਧ ਚੰਗਾ ਹੋਣ ਦੀ ਵਕਾਲਤ ਨੇ ਜਦੋਂ ਦੁਨੀਆਂ ਨੂੰ ਮਾਰ ਹਥਿਆਰਾਂ ਦੀ ਨਵੀਂ ਹੀ ਦੌੜ ਲਾਅ ਦਿੱਤੀ ਤਾਂ ਨਹਿਰੂ, ਨਾਸਿਰ ਅਤੇ ਟੀਟੋ ਦੀ ਤਿਕਤੀ ਨੇ ਦੋਵਾਂ ਦੇ ਮੁਕਾਬਲੇ ਤੀਜੀ ਧਿਰ (ਗੁੱਟ ਨਿਰਲੇਪ) ਖੜ੍ਹੀ ਕਰ ਕੇ ਸੰਸਾਰ ਅਮਨ ਦਾ ਹੋਕਾ ਦੇਣਾ ਸ਼ੁਰੂ ਕਰ ਦਿੱਤਾ। ਸਾਹਿਤ ਵਿਚ ਰੁਚੀ ਰੱਖਣ ਵਾਲਿਆਂ ਅਤੇ ਜ਼ਿੰਦਗੀ ਦੇ ਚੌਥੇ ਪਹਿਰ ਦਾ ਆਨੰਦ ਮਾਣਦੇ ਬਜ਼ੁਰਗਾਂ ਨੂੰ ਪਤਾ ਹੈ ਕਿ ਮਿਸਰ ਦੇ ਨਾਸਿਰ, ਯੂਗੋਸਵਾਲੀਆ ਦੇ ਟੀਟੋ, ਭਾਰਤ ਦੇ ਨਹਿਰੂ ਤੇ ਚੌਥੇ ਇੰਡੋਨੇਸ਼ੀਆ ਦੇ ਸੁਕਾਰਨੋ ਦੇ ਪ੍ਰਚਾਰ ਨੇ ਹੀ ਦੁਨੀਆਂ ਭਰ ਦੇ ਪਿੰਡਾਂ ਵਿਚ ਲੋਕਾਂ ਨੂੰ ਸੰਸਾਰ ਅਮਨ ਦੇ ਗੀਤ ਗਾਉਣ ਲਾ ਦਿੱਤਾ ਸੀ। ਪੰਜਾਬ ਵਿਚ ਤੇਰਾ ਸਿੰਘ ਚੰਨ ਦਾ ਉਪੇਰਾ 'ਕਾਗ ਸਮੇਂ ਦਾ ਬੋਲਿਆ' ਇਸ ਵਰਤਾਰੇ ਦਾ ਹੀ ਹਿੱਸਾ ਸੀ। ਤੇ ਸੰਸਾਰ ਅਮਨ ਲਈ ਯੂ.ਐਨ.ਓ. ਕੋਲ ਕੁੱਲ ਦੁਨੀਆਂ ਵਿਚੋਂ ਸਭ ਤੋਂ ਵੱਧ ਹਸਤਾਖਰ ਪੰਜਾਬ ਤੋਂ ਹੀ ਗਏ ਸਨ।

ਖੈਰ, ਅਮਨ ਦਾ ਇਹ ਸੁਨੇਹਾ ਉਸ ਵਕਤ ਨਾ ਮਾਸਕੋ ਨੂੰ ਰਾਸ ਆਉਂਦਾ ਸੀ ਅਤੇ ਨਾ ਹੀ ਵਾਸ਼ਿੰਗਟਨ ਨੂੰ। ਸੱਜਿਆਂ ਅਤੇ ਖੱਬਿਆਂ-ਦੋਵਾਂ ਨੇ ਇਕ-ਦੂਜੇ ਨੂੰ ਖੋਲ੍ਹੇ ਲਾਉਣ ਦੇ ਚੱਕਰ ਵਿਚ ਜਿਹੜੀ ਕੋੜੀ ਫ਼ਸਲ ਉਸ ਵਕਤ ਬੀਜੀ ਸੀ, ਉਸ ਦਾ ਫੁੱਲ ਦੋਵਾਂ ਧਿਰਾਂ ਸਮੇਤ ਲਗਭਗ ਸਭ ਦੇਸ਼ ਖੋੜ੍ਹਾ-ਬਹੁਤ ਖਾ ਰਹੇ ਹਨ।

ਸਰਦ ਜੰਗ ਦੌਰਾਨ ਅਮਰੀਕਾ, ਜਿਹੜਾ

ਲੋਕਰਾਜ ਦਾ ਸਭ ਤੋਂ ਵੱਡਾ ਮੁੱਦਈ ਹੈ, ਨੇ ਬਹੁਤ ਸਾਰੇ ਦੇਸ਼ਾਂ ਵਿਚ ਰਜਵਾੜਾਸ਼ਾਹੀ ਨੂੰ ਉਤਸ਼ਾਹਿਤ ਕੀਤਾ ਅਤੇ ਕਈ ਥਾਂ ਉਤੇ ਲੋਕਰਾਜੀ ਤਾਕਤਾਂ ਨੂੰ ਨਿਹੱਥੇ ਕਰ ਕੇ ਕੁੰਜੀ ਤਾਨਾਸ਼ਾਹਾਂ ਦੇ ਹੱਥ ਦੇਣ ਲਈ ਅਹਿਮ ਭੂਮਿਕਾ ਨਿਭਾਈ। ਇਸੇ ਤਰ੍ਹਾਂ ਧਰਮ ਨੂੰ ਨਸਾ ਦੱਸਦਿਆਂ ਆਪਣੇ ਆਪ ਨੂੰ ਧਰਮ ਨਿਰਲੇਪ ਦੇਸ਼ ਕਹਾਉਣ ਵਾਲੇ ਸੋਵੀਅਤ ਸੰਘ ਨੇ ਕਿੰਨੀਆਂ ਥਾਂ 'ਤੇ ਲੋਕ-ਪੱਖੀ ਤਾਕਤਾਂ ਦੇ ਉਲਟ ਕੱਟੜ ਫਿਰਕਾਪ੍ਰਸਤਾਂ ਦਾ ਸਾਥ ਦਿੱਤਾ। ਈਰਾਨ ਦੇਵਾਂ ਧਿਰਾਂ ਲਈ ਵੱਡੀ ਮਿਸਾਲ ਹੈ ਜਿਥੇ ਅਮਰੀਕਾ ਸ਼ਾਹ ਦਾ (ਰਾਜੇ) ਸਾਥ ਦੇ ਰਿਹਾ ਸੀ ਅਤੇ ਸੋਵੀਅਤ ਸੰਘ ਕੱਟੜਪ੍ਰਸਤ ਖੁਮੈਨੀ ਦਾ। ਸੋ, ਦੁਨੀਆਂ ਵਿਚ ਤਾਨਾਸ਼ਾਹੀ ਤੇ ਧਾਰਮਿਕ ਫਿਰਕਾਪ੍ਰਸਤੀ ਨੂੰ ਉਭਾਰਨ ਵਿਚ ਸਰਦ ਜੰਗ ਦਾ ਹੀ ਰੋਲ ਹੈ।

ਆਧੁਨਿਕ ਮਿਸਰ ਅਸਲੋਂ ਧਰਮ-ਨਿਰਪੱਖ, ਲੋਕਰਾਜੀ ਤੇ ਲੋਕ-ਪੱਖੀ ਦੇਸ਼ ਦੀ ਸਥਾਪਤੀ ਵੱਲ ਵਧ ਰਿਹਾ ਸੀ ਕਿ ਦੂਜੀ ਸੰਸਾਰ ਜੰਗ ਦੌਰਾਨ ਕੌਮਾਂਤਰੀ ਸਿਆਸਤ ਦੀ ਖਿੱਦੇ ਮਿਸਰ ਦੇ ਵਿਹੜੇ ਆ ਡਿੱਗੀ। ਇਜ਼ਰਾਈਲ ਨਾਲ ਹੋਈ ਜੰਗ ਤੋਂ ਬਾਅਦ ਉਸ ਨਾਲ ਮਿਸਰ ਦਾ ਸਮਝੌਤਾ ਕਰਵਾਏ ਜਾਣ ਸਮੇਤ ਅਜਿਹੇ ਹੋਰ ਕੌਮਾਂਤਰੀ ਮਸਲਿਆਂ ਕਰ ਕੇ ਮਿਸਰ ਦੇ ਉਦੋਂ ਦੇ ਰਾਸ਼ਟਰਪਤੀ ਨਾਸਿਰ ਦਾ ਕਤਲ ਕਰਵਾ ਕੇ ਜਨਾਬ ਹੋਸਨੀ ਮੁਬਾਰਕ ਨੂੰ ਅੱਗੇ ਲਿਆਂਦਾ ਗਿਆ। ਹੋਸਨੀ ਮੁਬਾਰਕ ਨੇ ਇਜ਼ਰਾਈਲ ਨਾਲ ਸਭ ਤੋਂ ਪਹਿਲਾਂ ਸਮਝੌਤਾ ਕੀਤਾ ਜਦਕਿ ਉਹ ਖੁਦ ਇਜ਼ਰਾਈਲ ਨਾਲ ਲੜੀ ਜੰਗ ਦਾ ਹੀਰੋ ਸੀ। ਨਾਸਿਰ ਵੇਲੇ ਸੋਵੀਅਤ ਬਲਾਕ ਦੇ ਨੇੜੇ ਸਮਝੇ ਜਾਂਦੇ ਮਿਸਰ ਦੇਸ਼ ਨੂੰ ਉਨ੍ਹਾਂ ਨੇ ਹੀ ਨਾਟੋ ਦਾ ਮੈਂਬਰ ਬਣਾਇਆ ਸੀ। ਤਿੰਨ ਦਹਾਕਿਆਂ ਵਿਚ ਬੱਚਾ ਜੰਮ ਕੇ ਬਾਪ ਬਣ ਜਾਂਦਾ ਹੈ। ਮੁਬਾਰਕ ਲੋਕਰਾਜ ਦਾ ਮੁਖੌਟਾ ਪਾ ਕੇ ਫ਼ੌਜ ਦੀ ਮਦਦ ਨਾਲ ਇੰਨੇ ਸਾਲ ਰਾਸ਼ਟਰਪਤੀ ਬਣੇ ਰਹੇ। ਹੁਣ ਵੀ ਉਹ ਉਦੋਂ ਤਕ ਗੱਦੀ ਛੱਡਣ ਤੋਂ ਇਨਕਾਰੀ ਰਹੇ ਜਦੋਂ ਤਕ ਉਨ੍ਹਾਂ ਦੇ ਸਾਥੀ ਫ਼ੌਜੀ ਅਫ਼ਸਰ ਹੀ ਉਨ੍ਹਾਂ ਦੇ ਖਿਲਾਫ਼ ਨਹੀਂ ਹੋ ਗਏ। ਮੁਬਾਰਕ ਨੇ ਆਪਣੇ ਸ਼ਾਸਨ ਕਾਲ ਦੌਰਾਨ ਕੱਟੜਪੰਥੀਆਂ ਨਾਲ ਨਜ਼ਿਠਣ ਦੇ ਨਾਂ ਉਤੇ ਹੰਗਾਮੀ ਹਾਲਾਤ (ਐਮਰਜੈਂਸੀ) ਵਾਲੇ ਕਾਨੂੰਨ ਲਾਗੂ ਕਰੀ ਰੱਖੇ। ਇਥੋਂ ਤਕ ਕਿ ਪਿਛਲੇ ਤੀਹ ਸਾਲ ਪਬਲਿਕ ਥਾਂ ਉਤੇ ਪੰਜ ਬੰਦਿਆਂ ਤੋਂ ਵੱਧ ਬੈਠਣ-ਖੜ੍ਹਨ ਦੀ ਪਾਬੰਦੀ ਰਹੀ। ਉਸ ਨੇ ਭਾਵੇਂ ਕੁੜੀਆਂ ਨੂੰ ਪੜ੍ਹਨ-ਲਿਖਣ ਸਮੇਤ ਅਰਬਾਂ ਦੇ ਮੁਕਾਬਲੇ ਵੱਧ ਅਧਿਕਾਰ ਦਿੱਤੇ ਪਰ ਨਾਸਿਰ ਦੇ ਸੁਫ਼ਨਿਆਂ ਦਾ ਆਧੁਨਿਕ ਮਿਸਰ ਕਦੇ ਵੀ ਨਾ ਉਸਰ ਸਕਿਆ। ਉਸ ਦੇ ਕੀਤੇ ਚੰਗੇ ਕੰਮਾਂ ਨੂੰ ਭਾਵੇਂ ਕਦੇ ਮਿਸਰ ਦੇ ਲੋਕ ਵਿਸਾਰ ਨਹੀਂ ਸਕਣਗੇ ਪਰ ਪਿਛਲੇ ਸਮੇਂ ਤੋਂ ਉਸ ਦੀ ਟੀਮ ਦੀਆਂ ਆਪ ਹੁਦਦੀਆਂ ਕੁਝ ਵਧ ਗਈਆਂ ਸਨ। ਪਿਛਲੇ ਦਿਨੀਂ ਜਦੋਂ ਪੁਲੀਸ ਵਧੀਕੀ ਵਿਰੁਧ ਮਿਸਰ ਦੀ ਨਵੀਂ ਪੀੜ੍ਹੀ ਲਾਮਬੰਦ ਹੋਈ, ਉਸ ਨੇ ਮਿਸਰ ਦੇ ਸਮਾਜ ਵਿਚ ਧੁਖਦੇ ਗੁੱਸੇ ਦੀ ਜਵਾਲਾ ਨੂੰ ਐਸੀ ਚਿਣਗ ਲਾਈ ਕਿ ਲੱਗਦਾ ਹੈ, ਇਸ ਦੇ ਭਾਂਬੜਾਂ ਦੇ ਸੇਕ ਤੋਂ ਪੂਰਾ ਅਰਬ ਜਗਤ ਬਚ ਨਹੀਂ ਸਕੇਗਾ।

ਮਿਸਰ ਦੇ ਲੋਕਾਂ ਨੇ ਜਿਸ ਤਰ੍ਹਾਂ ਸ਼ਾਂਤ ਰਹਿੰਦਿਆਂ ਆਪਣਾ ਸੰਘਰਸ਼ ਜਾਰੀ ਰੱਖਿਆ, ਉਸ ਨੇ ਇਕ ਵਾਰ ਫਿਰ ਦਰਸਾ ਦਿੱਤਾ ਹੈ ਕਿ ਆਧੁਨਿਕ ਯੁੱਗ ਵਿਚ ਆਪਣੇ ਹੱਕਾਂ ਲਈ ਲੜਨ ਦਾ ਸਭ ਤੋਂ ਕਾਰਗਰ ਤਰੀਕਾ ਸ਼ਾਂਤਮਈ ਸੰਘਰਸ਼ ਹੀ ਹੈ। ਆਪਣੇ ਹੱਕਾਂ ਲਈ ਦੂਜਿਆਂ ਦਾ ਖੂਨ-ਖਰਾਬਾ ਕਰਨ ਦੇ ਦਿਨ ਬਹੁਤ ਪਿੱਛੇ ਰਹਿ ਗਏ ਹਨ। ਯਾਦ ਰਹੇ, ਦੂਜੀ ਸੰਸਾਰ ਜੰਗ ਤੋਂ ਬਾਅਦ ਕੋਈ ਹਥਿਆਰਬੰਦ ਲਹਿਰ ਕਾਮਯਾਬ ਨਹੀਂ ਹੋਈ। ਜੇਕਰ ਕਿਸੇ ਨੇ ਕੁਝ ਹਾਸਲ ਕੀਤਾ ਤਾਂ ਮਿਸਰ ਦੇ ਲੋਕਾਂ ਵਾਲਾ ਰਾਹ ਅਖਤਿਆਰ ਕਰ ਕੇ ਹੀ ਕੀਤਾ ਹੈ। ਮਿਸਰ ਦੇ ਲੋਕਾਂ ਨੇ ਸਾਬਤ ਕਰ ਦਿੱਤਾ ਕਿ ਜੇ ਚਿੜੀਆਂ ਇਕੱਠੀਆਂ ਹੋ ਜਾਣ ਤਾਂ ਬਾਜ਼ਾਂ ਨੂੰ ਵੀ ਦੌੜਨਾ ਪੈ ਜਾਂਦਾ ਹੈ। ਗੁਟਾਰਾਂ ਦਾ ਇਕੱਠ ਫਾਹੀਆਂ ਉਡਾ ਮਾਰਦਾ ਹੈ ਅਤੇ ਛੋਟੀਆਂ ਕਣੀਆਂ

ਤੋਂ ਬਣਿਆ ਹੜ੍ਹ ਪਰਬਤਾਂ ਨੂੰ ਵੀ ਖੋਰ ਸਕਦਾ ਹੈ। ਆਪਣੇ ਹੱਕਾਂ ਲਈ ਲੜ ਰਹੇ ਦੁਨੀਆਂ ਭਰ ਦੇ ਲੋਕਾਂ ਲਈ ਇਹ ਨਵੀਂ ਮਿਸਾਲ ਬਣੀ ਹੈ।

ਸ਼ਾਂਤਮਈ ਸੰਘਰਸ਼ਕਾਰੀਆਂ ਨੂੰ ਬਹਿਕਾਉਣ ਲਈ ਭਾਵੇਂ ਕੋਸ਼ਿਸ਼ਾਂ ਵੀ ਹੋਈਆਂ ਪਰ ਉਨ੍ਹਾਂ ਨਾ ਸ਼ਾਂਤੀ ਦਾ ਪੱਲਾ ਛੱਡਿਆ ਅਤੇ ਨਾ ਹੀ ਆਪਣੇ ਨਿਸ਼ਾਨੇ ਤੋਂ ਥਿੜਕੇ। ਆਖ਼ਰ ਉਨ੍ਹਾਂ ਨੂੰ ਜਿੱਤ ਮਿਲੀ ਅਤੇ ਪੂਰੇ ਅਰਬ ਸੰਸਾਰ ਵਿਚ ਜਾਗ੍ਰਿਤੀ ਵੀ ਪੈਦਾ ਹੋਈ। ਮਿਸਰ ਵਿਚ ਜਿਹੜੀ ਲੋਅ ਮਘੀ ਹੈ, ਲੱਗਦਾ ਹੈ, ਉਸ ਦਾ ਚਾਨਣ ਹੁਣ ਅਰਬ ਦੀ ਰੋੜ ਦੇ ਹਰ ਕਿਣਕੇ ਨੂੰ ਰੋਸ਼ਨ ਕਰੇਗਾ। ਕਿਹਾ ਜਾ ਸਕਦਾ ਹੈ ਕਿ ਇਹ ਰੋਸ਼ਨੀ ਹੀ ਅਰਬ ਦੇਸ਼ਾਂ ਦੀ ਸਾਧਾਰਨ ਅਵਾਮ ਦੀ ਉਹ ਨਫਰਤ ਦੂਰ ਕਰ ਸਕੇਗੀ ਜਿਹੜੀ ਗ਼ੈਰ ਅਰਬ (ਗ਼ੈਰਮੁਸਲਿਮ) ਲੋਕਾਂ ਦੇ ਖਿਲਾਫ਼ ਹੈ, ਕਿਉਂਕਿ ਜਿਹੜੇ ਬੁਨਿਆਦੀ ਕਾਰਨਾਂ ਕਰਕੇ ਇਹ ਨਫਰਤ ਪੈਦਾ ਹੋਈ ਹੈ, ਲੋਕ ਉਨ੍ਹਾਂ ਕਾਰਨਾਂ ਦੀ ਤਹਿ ਫਰੋਲਣ ਲੱਗ ਪਏ ਹਨ।

ਅਰਬਾਂ ਦੇ ਇਹ ਸ਼ੇਖ ਤੇਲ ਦੇ ਪੈਸੇ ਨਾਲ ਆਪ ਤਾਂ ਹਰ ਅੱਯਾਸ਼ੀ ਕਰਦੇ ਹਨ ਜਦਕਿ ਸਾਧਾਰਨ ਜਨਤਾ ਨੂੰ ਕੁਰਾਨ ਦਾ ਪਾਠ ਪੜ੍ਹਾ ਰਹੇ ਹਨ। ਇਹ ਰਾਜੇ-ਰਾਣੀਆਂ ਪੱਛਮੀ ਦੇਸ਼ਾਂ ਵਿਚ ਆ ਕੇ ਜਦ ਖਰਮਸਤੀਆਂ ਕਰਦੇ ਹਨ ਤਾਂ ਕੀ ਇਹ ਲੋਕ ਸਮਝਦੇ ਹਨ ਕਿ ਮੁਹੰਮਦ ਦਾ ਪੈਗਾਮ ਸਿਰਫ ਸਾਧਾਰਨ ਜਨਤਾ ਲਈ ਹੈ। ਅੱਲਾ ਕੇਵਲ ਗ਼ਰੀਬਾਂ ਨੂੰ ਹੀ ਦੇਖਦਾ ਹੈ। ਇਹ ਯਹੂਦੀਆਂ ਦੇ ਖਿਲਾਫ਼ ਨਫਰਤ ਭਰਿਆ ਪ੍ਰਚਾਰ ਕਰਦੇ ਹਨ ਜਦਕਿ ਖੁਦ ਉਨ੍ਹਾਂ ਨਾਲ ਵਪਾਰਕ ਭਾਈਵਾਲੀਆਂ ਰੱਖਦੇ ਹਨ। ਆਪਣੇ ਬੱਚਿਆਂ ਨੂੰ ਤਾਂ ਪੱਛਮ ਦੀਆਂ ਯੂਨੀਵਰਸਿਟੀਆਂ ਵਿਚ ਪੜ੍ਹਨ ਭੇਜਦੇ ਹਨ ਅਤੇ ਸਾਧਾਰਨ ਲੋਕਾਂ ਦੇ ਬੱਚਿਆਂ ਲਈ ਸਿਰਫ ਮਦਰਸੇ। ਹੈਰਾਨੀ ਦੀ ਗੱਲ ਹੈ ਕਿ ਕਈ ਅਰਬ ਦੇਸ਼ਾਂ ਵਿਚ ਬਾਹਰੋਂ ਜਾ ਕੇ ਤਾਂ ਲੋਕ ਕੰਮ ਕਰੇ ਰਹੇ ਹਨ ਪਰ ਉਥੋਂ ਦੇ ਜੰਮੇ ਫਾਕੇ ਕੱਟ ਰਹੇ ਹਨ। ਇਕ ਪਾਸੇ ਦੁਨੀਆਂ ਦੇ ਉਚੇ ਮੀਨਾਰ ਬਣ ਰਹੇ ਹਨ ਜਦਕਿ ਸਾਧਾਰਨ ਅਰਬ ਜਨਤਾ ਅਜੇ ਵੀ ਭੇਡਾਂ-ਬੱਕਰੀਆਂ ਚਾਰ ਰਹੀ ਹੈ ਤੇ ਤੁੰਗੀਆਂ ਵਿਚ ਰਹਿ ਰਹੀ ਹੈ।

ਇਕ ਪਾਸੇ ਉਹ ਲੋਕ ਹਨ ਜਿਨ੍ਹਾਂ ਕੋਲ ਦਰਜਨਾਂ ਬੀ.ਐਮ.ਡਬਲਿਊ. ਕਾਰਾਂ ਹਨ ਅਤੇ ਦੂਜੇ ਪਾਸੇ ਉਹ ਲੋਕ ਹਨ ਜਿਨ੍ਹਾਂ ਨੂੰ ਸਾਈਕਲ ਵੀ ਨਹੀਂ ਜੁੜਦਾ। ਉਹ ਅਜੇ ਵੀ ਖੱਚਰਾਂ-ਖੋਤਿਆਂ ਉਤੇ ਤੁਰੇ ਫਿਰਦੇ ਹਨ। ਗੁਰਬਤ ਦੇ ਮਾਰੇ ਇਨ੍ਹਾਂ ਲੋਕਾਂ ਦੀ ਅਕਲ ਨੂੰ ਅਨਪੜ੍ਹਤਾ ਨੇ ਜਿੰਦਰੇ ਮਾਰੇ ਹੋਏ ਹਨ। ਆਪਣੇ ਹਾਲਾਤ ਲਈ ਇਹ ਪੱਛਮ ਦੇ ਦੇਸ਼ਾਂ ਨੂੰ ਦੇਸੀ ਜ਼ਿਆਦਾ ਮੰਨਦੇ ਹਨ। ਇਨ੍ਹਾਂ ਭਾਣੇ ਉਹ ਇਨ੍ਹਾਂ ਦੇ ਕੁਦਰਤੀ ਸੋਮੇ ਖੋਰ-ਖੋਰ ਲਿਜਾ ਰਹੇ ਹਨ। ਅਰਬਾਂ ਦੀ ਹਾਕਮ ਜਮਾਤ ਨੇ ਆਪਣੇ ਮੁਫ਼ਾਦ ਖਾਤਰ ਗਾਹੇ-ਬਗਾਹੇ ਗ਼ੈਰ-ਮੁਸਲਮਾਨਾਂ ਨੂੰ ਦੇਸੀ ਬਣਾਇਆ ਜਾਂ ਉਨ੍ਹਾਂ ਦੇ ਹਾਲਾਤ ਨੂੰ ਅੱਲਾ ਦੀ ਦੇਣ ਦੱਸਦਿਆਂ ਸਬਰ ਦਾ ਪਾਠ ਪੜ੍ਹਾਇਆ। ਪਰ ਕਿਸੇ ਨੂੰ ਕਿੰਨਾ ਕੁ ਚਿਰ ਮੂਰਖ ਬਣਾਇਆ ਜਾ ਸਕਦਾ ਹੈ! ਹੁਣ ਇਹ ਲੋਕ ਸਮਝਣ ਲੱਗੇ ਹਨ ਕਿ ਕੁਦਰਤੀ ਸੋਮਿਆਂ ਉਤੇ ਸਭ ਦਾ ਹੱਕ ਹੈ। ਤੇਲ ਦਾ ਇੰਨਾ ਸਰਮਾਇਆ ਜੋ ਬਾਹਰਲੇ ਦੇਸ਼ਾਂ ਤੋਂ ਆਉਂਦਾ ਹੈ, ਆਖ਼ਰ ਜਾਂਦਾ ਕਿਧਰ ਹੈ? ਮਿਸਰ ਤੋਂ ਇਲਾਵਾ ਜਿਵੇਂ ਲੋਕਾਂ ਦੇ ਕਾਰਵਾਂ ਜੁੜਨ ਲੱਗੇ ਹਨ, ਉਸ ਤੋਂ ਲਗਦਾ ਹੈ, ਹਰ ਅਨਪੜ੍ਹ ਅਰਬ ਸੋਚਣ ਲੱਗਾ ਹੈ 'ਤਾਏ ਦੀ ਧੀ ਚੱਲੀ, ਮੈਂ ਕਿਉਂ ਰਹਾਂ ਇਕੱਲੀ'। ਲੋਕਾਂ ਵਿਚ ਆਈ ਜਾਗ੍ਰਿਤੀ ਚੰਗੀ ਗੱਲ ਹੈ ਪਰ ਇਸ ਵਕਤ ਸਭ ਤੋਂ ਵੱਧ ਤੌਖਲੇ ਵਾਲੀ ਗੱਲ ਇਹ ਹੈ ਕਿ ਕਿਧਰੇ 'ਨੱਕ ਨਾਲੋਂ ਲਾਹ ਕੇ ਗੱਲੂ ਨਾਲ ਲਾ ਲਿਆ' ਵਾਲੀ ਗੱਲ ਨਾ ਹੋਵੇ।

ਮਿਸਰ ਦੇ ਲੋਕਾਂ ਨੇ ਜਿਹੜੀ ਕ੍ਰਾਂਤੀ ਕੀਤੀ ਹੈ, ਉਹ ਕਿਸੇ ਨੇਤਾ ਤੋਂ ਬਿਨਾਂ ਹੋਈ ਹੈ। ਉਹ ਸਾਧਾਰਨ ਲੋਕਾਂ ਦੇ ਦਰਦ ਦਾ ਫੋੜਾ ਫਿੱਸਿਆ ਸੀ। ਉਨ੍ਹਾਂ ਨੂੰ ਲਾਮਬੰਦ ਕਰਨ ਵਾਲਾ ਕੋਈ ਨਹੀਂ ਸੀ ਸਗੋਂ 'ਕਾਰਵਾਂ ਬਨਤਾ ਗਯਾ' ਵਾਲੀ ਗੱਲ ਸੀ। ਇਹ ਗੱਲ ਵੀ ਸਿੱਧ ਹੋ ਗਈ ਕਿ ਜਦੋਂ ਲੋਕਾਂ ਦੇ ਦਿਮਾਗ ਰੋਸ਼ਨ ਹੋ ਜਾਣ ਅਤੇ ਕੁਝ ਕਰਨ ਦਾ ਜਜ਼ਬਾ ਮਿਸ਼ਨ ਬਣ ਜਾਵੇ ਤਾਂ ਲੋਕਾਈ ਨੂੰ ਕਿਸੇ ਨੇਤਾ ਦੀ ਲੋੜ ਨਹੀਂ ਹੁੰਦੀ ਪਰ ਹਾਲ ਦੀ ਘੜੀ ਸਭ ਤੋਂ ਵੱਡਾ ਸੰਸਾਰ ਇਹ ਹੈ ਕਿ ਲੋਕਾਂ ਨੇ ਪੁਰਾਣਾ ਤਾਂ ਉਖਾੜ ਦਿੱਤਾ ਪਰ ਨਵਾਂ ਕੁਝ ਬਣਾਇਆ ਨਹੀਂ। ਅਜਿਹੇ ਖਲਾਅ ਵਿਚ ਕਿਧਰੇ ਲੋਕਾਂ ਦੇ ਦਰਦ ਦੇ ਇਲਾਜ ਦੇ ਬਹਾਨੇ ਕੱਟੜਪੰਥੀ ਅਤੇ ਲੋਕ-ਵਿਰੋਧੀ ਤਾਕਤਾਂ ਹਾਵੀ ਨਾ ਹੋ ਜਾਣ। ਬਹੁਗਹਾਲ ਸੰਘਰਸ਼ ਕਰ ਰਹੇ ਇਨਕਲਾਬੀ ਲੋਕਾਂ ਨੂੰ ਪ੍ਰਣਾਮ ਅਤੇ ਉਜਲੇ ਭਵਿੱਖ ਦੀ ਕਾਮਨਾ!

ਠਾਹ-ਸੋਟਾ -ਚਾਚਾ ਬੇਲਿਹਾਜ਼

ਖੁਸ਼ਾਮਦ ਸਾਲਿਆਂ ਦੀ?

ਬੂਠ ਬੋਲ ਕੇ ਕਹਿ ਦਿਓ ਹੱਸ ਚਿੱਟੇ, ਉਪਮਾ ਕਰੀ ਜਾਵੇ ਕਾਂਵਾਂ ਕਾਲਿਆਂ ਦੀ। ਜੀ ਹਜ਼ੂਰੀਆਂ ਦਾ ਏਹੀ ਧਰਮ ਹੁੰਦੈ, ਜੈ ਜੈ ਕਾਰ ਕਰਨੀ 'ਉਪਰ' ਵਾਲਿਆਂ ਦੀ। ਬੋਲੀ ਕਿੰਦਾਂ ਦੀ ਹੁੰਦੀ ਏ ਪਤਾ ਸਾਨੂੰ, ਚੂਰੀ ਖਾਣ ਵਾਲੇ ਤੋਤੇ ਪਾਲਿਆਂ ਦੀ। ਟਿਕਟਾਂ, ਅਹੁਦੇ, ਤਰੱਕੀਆਂ ਲੈਣੀਆਂ ਜੋ, ਚਾਬੀ ਇਹੋ ਹੈ ਸੈਕਤੇ ਤਾਲਿਆਂ ਦੀ। ਠੇਕੇਦਾਰੀ ਵੀ ਮਿਲਦੀ ਏ ਰੋੜ ਵਾਲੀ, ਸੁੱਕੇ ਪਏ ਦਰਿਆਵਾਂ ਤੋ ਤਾਲਿਆਂ ਦੀ। ਚੋਗਾ ਲੈਣ ਲਈ ਕਰੋ ਨਿਸੰਗ ਹੋ ਕੇ, ਚਮਚਾਗਿਰੀ 'ਪ੍ਰਧਾਨ' ਦੇ ਸਾਲਿਆਂ ਦੀ!

ਭਾਰਤ ਦੇ ਵਿਕਾਸ ਅੰਕੜੇ ਕੀ ਬੋਲਦੇ ਨੇ ਭਲਾ?

ਦੇਸ਼ ਦਰਪਣ

ਗੋਬਿੰਦ ਠੁਕਰਾਲ

ਅਖਬਾਰੀ ਰਿਪੋਰਟਾਂ ਵੱਲ ਧਿਆਨ ਮਾਰੀਏ ਤਾਂ ਇੰਜ ਜਾਪਦਾ ਹੈ ਕਿ ਭਾਰਤ ਅਤੇ ਚੀਨ ਨਾ ਸਿਰਫ਼ ਆਰਥਿਕ ਮੁਹਾਜ਼ 'ਤੇ ਆਪਣੀ ਚੜ੍ਹਤ ਕਾਇਮ ਕਰਨ ਲਈ ਆਪਸ ਵਿਚ ਮੁਕਾਬਲਾ ਕਰ ਰਹੇ ਹਨ ਸਗੋਂ ਹਥਿਆਰਬੰਦ ਆਪਸੀ ਟਕਰਾਅ ਦੇ ਕੰਢੇ 'ਤੇ ਵੀ ਖੜ੍ਹੇ ਹਨ। ਦੁਨੀਆਂ ਦੀ ਇਕ ਤਿਹਾਈ ਆਬਾਦੀ ਨੂੰ ਸਮੋਈ ਬੈਠੇ ਇਨ੍ਹਾਂ ਦੇਵੇਂ ਵੱਡੇ ਮੁਲਕਾਂ ਦੇ ਆਗੂਆਂ ਦੀ ਕਈ ਕੌਮਾਂਤਰੀ ਮੁੱਦਿਆਂ 'ਤੇ ਆਪਸ ਵਿਚ ਖੜਕਦੀ ਰਹਿੰਦੀ ਹੈ। ਇਸ ਪ੍ਰਸੰਗ ਵਿਚ ਇਨ੍ਹਾਂ ਗੱਲਾਂ ਦਾ ਅਧਿਐਨ ਕਰਨਾ ਮਹੱਤਵਪੂਰਨ ਹੈ ਕਿ ਦੋਵਾਂ ਦੇਸ਼ਾਂ ਨੇ ਕਿੰਨੀ-ਕਿੰਨੀ ਆਰਥਿਕ ਤਰੱਕੀ ਕੀਤੀ ਹੈ ਅਤੇ ਇਸ ਦਾ ਦੋਵਾਂ ਦੇਸ਼ਾਂ ਦੇ ਲੋਕਾਂ 'ਤੇ ਕੀ ਅਸਰ ਪਿਆ ਹੈ? ਦੋਵਾਂ ਦੇਸ਼ਾਂ ਨੇ ਤਕਰੀਬਨ ਇਕੋ ਸਮੇਂ ਆਜ਼ਾਦੀ ਹਾਸਲ ਕੀਤੀ ਅਤੇ ਦੋਵੇਂ ਗਰੀਬੀ ਤੇ ਅਨਪੜ੍ਹਤਾ ਨਾਲ ਜੂਝਦੇ ਰਹੇ ਹਨ। ਇਹ ਵੀ ਕਿ ਦੋਵਾਂ ਦੇਸ਼ਾਂ ਦਾ ਲੰਮਾ ਇਤਿਹਾਸ ਹੈ ਅਤੇ ਦੋਵਾਂ ਦੇ ਸੱਭਿਆਚਾਰਕ ਰਿਸ਼ਤੇ ਹਨ। ਦੋਵਾਂ ਦੇਸ਼ਾਂ ਦਾ ਵਿਸ਼ਲੇਸ਼ਣ ਕੁਝ ਨੁਕਤੇ ਸਾਫ਼ ਕਰਨ ਲਈ ਚੰਗਾ ਵਿਚਾਰ ਹੈ।

ਅਸੀਂ ਸਾਰੇ ਇਸ ਗੱਲ 'ਤੇ ਸਹਿਮਤ ਹਾਂ ਕਿ ਕੁੱਲ ਕੌਮੀ ਉਤਪਾਦਨ (ਜੀ.ਐਨ.ਪੀ.) ਵਿਚ ਵਾਧਾ ਜੀਵਨ ਪੱਧਰ ਸੁਧਾਰਨ ਅਤੇ ਗਰੀਬੀ ਨਾਲ ਲੜਨ ਵਿਚ ਸਹਾਈ ਹੁੰਦਾ ਹੈ। ਆਰਥਿਕ ਵਿਕਾਸ ਦਰ 8 ਫੀਸਦੀ ਸਾਲਾਨਾ ਦੇ ਨੇੜੇ-ਤੇੜੇ ਹੀ ਖੁੰਮ ਰਹੀ ਹੈ। ਇਹ ਤੱਥ ਦਰਸਾਉਂਦਾ ਹੈ ਕਿ ਭਾਰਤ ਚੀਨ ਦੀ 10 ਫੀਸਦੀ ਤੋਂ ਵਧੇਰੇ ਵੀ ਵਿਕਾਸ ਦਰ ਤੋਂ ਅੱਗੇ ਵਧ ਸਕਦਾ ਹੈ ਪਰ ਸਿਰਫ਼ ਵਿਕਾਸ ਦਰ 'ਤੇ ਹੀ ਧਿਆਨ ਨਹੀਂ ਕੇਂਦਰਿਤ ਕਰਨਾ ਚਾਹੀਦਾ ਕਿਉਂਕਿ ਵਧੇਰੇ ਲੋਕਾਂ ਦੇ ਹਿੱਤ ਸਿਰਫ਼ ਆਰਥਿਕ ਵਿਕਾਸ ਦੀ ਦਰ ਦੇ ਅੰਕੜੇ ਨਾਲ ਨਹੀਂ ਜੁੜੇ ਹੋਏ।

ਆਉ ਕੁਝ ਤੱਥਾਂ ਵੱਲ ਨਜ਼ਰ ਮਾਰੀਏ ਜੋ ਸੱਚਮੁੱਚ ਚੰਗੀ ਜ਼ਿੰਦਗੀ ਨੂੰ ਯਕੀਨੀ ਬਣਾਉਂਦੇ ਹਨ। ਚੀਨ ਵਿਚ ਔਸਤਨ ਉਮਰ 73.5 ਸਾਲ ਹੈ। ਭਾਰਤ ਵਿਚ ਇਹ ਅਜੇ ਵੀ 64.4 ਸਾਲ ਹੈ। ਨਵ-ਜੰਮੇ ਬੱਚਿਆਂ ਦੀ ਮਰਨ ਦਰ ਭਾਰਤ ਵਿਚ 50 ਪ੍ਰਤੀ ਹਜ਼ਾਰ ਹੈ ਅਤੇ ਚੀਨ ਵਿਚ ਇਹ ਸਿਰਫ਼

ਜੇਕਰ ਬਹੁਤੇ ਭਾਰਤੀਆਂ ਦੀ ਹਾਸ਼ੀਆਗ੍ਰਸਤ ਜ਼ਿੰਦਗੀ ਵਿਚ ਥੋੜ੍ਹਾ ਸੁਧਾਰ ਆਇਆ ਹੈ ਤਾਂ ਇਸ ਤੋਂ ਇਹ ਪ੍ਰਭਾਵ ਨਹੀਂ ਲਿਆ ਜਾ ਸਕਦਾ ਕਿ ਭਾਰਤ ਬਹੁਤ ਵਧੀਆ ਕਰ ਰਿਹਾ ਹੈ। ਮੌਜੂਦਾ ਵਿਕਾਸ ਦਰ ਨਾਲ ਹੀ ਭਾਰਤ ਹੈਰਾਨੀਜਨਕ ਤਬਦੀਲੀਆਂ ਲਿਆ ਸਕਦਾ ਹੈ ਜਿਵੇਂ ਚੀਨ ਨੇ ਲਿਆਂਦੀਆਂ ਹਨ। ਜੇਕਰ ਆਰਥਿਕ ਵਿਕਾਸ ਨੂੰ ਢੁਕਵੇਂ ਰੂਪ ਵਿਚ ਵਰਤਿਆ ਜਾਵੇ ਤਾਂ ਇਹ ਨਿਸਚਿਤ ਤੌਰ 'ਤੇ ਲੋਕਾਂ ਦੀ ਜ਼ਿੰਦਗੀ ਨੂੰ ਬਿਹਤਰ ਬਣਾ ਸਕਦਾ ਹੈ।

17 ਹੈ। ਭਾਰਤ ਵਿਚ 5 ਸਾਲ ਤੱਕ ਉਮਰ ਹੱਦ ਦੇ ਬੱਚਿਆਂ ਦੀ ਮੌਤ ਦਰ 66 ਪ੍ਰਤੀ ਹਜ਼ਾਰ ਹੈ, ਚੀਨ ਵਿਚ ਇਹ ਸਿਰਫ਼ 19 ਹੈ। ਚੀਨ ਵਿਚ ਬਾਲਗ ਸਾਖਰਤਾ ਦਰ 94 ਫੀਸਦੀ ਹੈ, ਭਾਰਤ ਵਿਚ ਇਹ 65 ਫੀਸਦੀ ਹੈ। ਭਾਰਤ ਵਿਚ ਸਕੂਲੀ ਜ਼ਿੰਦਗੀ ਦੀ ਔਸਤਨ ਉਮਰ 4.4 ਸਾਲ ਹੈ, ਚੀਨ ਵਿਚ ਇਹ 7.5 ਸਾਲ ਹੈ। ਭਾਰਤ ਵਿਚ 15 ਤੋਂ 24 ਸਾਲ ਦੀ ਉਮਰ ਹੱਦ ਵਾਲੀਆਂ ਔਰਤਾਂ ਦੀ ਸਾਖਰਤਾ ਦਰ ਨਿਸਚਿਤ ਤੌਰ 'ਤੇ ਵਧੀ ਹੈ ਪਰ ਇਹ ਅਜੇ ਵੀ 80 ਫੀਸਦੀ ਤੋਂ ਥੱਲੇ ਹੈ, ਚੀਨ ਵਿਚ ਇਹ 99 ਫੀਸਦੀ ਹੈ। ਭਾਰਤ ਦੇ ਤਕਰੀਬਨ ਅੱਧੇ ਬੱਚੇ ਕੁਪੋਸ਼ਣ ਦਾ ਸ਼ਿਕਾਰ ਹਨ, ਚੀਨ ਵਿਚ ਅਜਿਹੇ ਬੱਚੇ ਕਾਫੀ ਘੱਟ ਹਨ। ਭਾਰਤ ਦੇ ਸਿਰਫ਼ 66 ਫੀਸਦੀ ਬੱਚਿਆਂ ਨੂੰ ਵੈਕਸੀਨ ਮੁਹੱਈਆ ਕਰਾਈ ਜਾਂਦੀ ਹੈ, ਚੀਨ ਵਿਚ 97 ਫੀਸਦੀ ਬੱਚਿਆਂ ਨੂੰ। ਅਜਿਹੀ ਤੁਲਨਾ ਵਿਕਾਸ ਦਰ ਦੇ ਅਰਥਾਂ ਨੂੰ ਸਮਝਣ ਵਿਚ ਸਹਾਈ ਹੁੰਦੀ ਹੈ। ਕ੍ਰਿਸਟਾਚਾਰ ਅਤੇ ਖਰਾਬ ਪ੍ਰਸ਼ਾਸਨ ਹਰ ਚੀਜ਼ ਵਿਚ ਵਿਗਾੜ ਪੈਦਾ ਕਰ ਰਿਹਾ ਹੈ।

ਚੀਨ ਵਿਚ ਉਚੇਰੀ ਵਿਕਾਸ ਦਰ ਨੇ ਗਾਂ-ਪੱਖੀ ਰੂਪ ਵਿਚ ਗਰੀਬੀ ਅਤੇ ਸਮਾਜਿਕ ਵਿਤਕਰੇ ਨੂੰ ਘਟਾਇਆ ਹੈ। ਇਸ ਨੇ ਜੀਵਨ ਦੀ ਗੁਣਵੱਤਾ ਸੁਧਾਰਨ ਵਿਚ ਮਦਦ ਕੀਤੀ ਹੈ। ਮਸਲਨ ਨੋਬਲ ਪੁਰਸਕਾਰ ਜੇਤੂ ਅਮਰਤਿਆ ਸੇਨ ਦਾ ਕਹਿਣਾ ਹੈ ਕਿ ਟਿਕਾਊ ਆਰਥਿਕ ਵਿਕਾਸ ਬਹੁਤ ਵਧੀਆ ਚੀਜ਼ ਹੈ ਪਰ 'ਵਿਕਾਸ ਦੀ ਸਨਕ' ਨਹੀਂ। ਉਨ੍ਹਾਂ ਦੀ ਦਲੀਲ ਹੈ ਕਿ ਸਾਨੂੰ ਇਸ ਸੱਚਾਈ ਵੱਲ

ਧਿਆਨ ਦੇਣਾ ਪਵੇਗਾ ਕਿ ਪ੍ਰਤੀ ਵਿਅਕਤੀ ਕੁੱਲ ਕੌਮੀ ਉਤਪਾਦਨ ਸਾਡੀ ਜ਼ਿੰਦਗੀ ਦੇ ਮਹੱਤਵਪੂਰਨ ਲੱਛਣਾਂ ਨੂੰ ਵਧੀਆ ਤਰ੍ਹਾਂ ਦੀ ਦਿਸ਼ਾ ਦੇਵੇ, ਇਹ ਜ਼ਰੂਰੀ ਨਹੀਂ। ਵਿਕਾਸ ਦਰ ਨੂੰ ਚੰਗੇ ਕਦਮ ਉਠਾਉਣ ਦੇ ਸਾਧਨ ਵਜੋਂ ਲੈਣਾ ਚਾਹੀਦਾ ਹੈ, ਇਸ ਨੂੰ ਆਪਣੇ-ਆਪ ਵਿਚ ਨਿਸ਼ਾਨਾ ਨਹੀਂ ਮੰਨਣਾ ਚਾਹੀਦਾ।

ਤੁਲਨਾਵਾਂ ਕਈ ਮੌਕਿਆਂ 'ਤੇ ਦੋਸ਼ਪੂਰਨ ਹੋ ਸਕਦੀਆਂ ਹਨ ਪਰ ਇਹ ਚੰਗੀ ਕਹਾਣੀ ਪੇਸ਼ ਕਰਦੀਆਂ ਹਨ। ਹੁਣ ਭਾਰਤ ਤੇ ਬੰਗਲਾਦੇਸ਼ ਦੀ ਤੁਲਨਾ ਕਰਦੇ ਹਾਂ। ਬੰਗਲਾਦੇਸ਼ ਦੇ 1550 ਰੁਪਏ ਦੇ ਪ੍ਰਤੀ ਵਿਅਕਤੀ ਕੁੱਲ ਕੌਮੀ ਉਤਪਾਦਨ ਦੀ ਤੁਲਨਾ ਵਿਚ ਭਾਰਤ ਦਾ ਪ੍ਰਤੀ ਵਿਅਕਤੀ ਕੁੱਲ ਕੌਮੀ ਉਤਪਾਦਨ ਕਿਤੇ ਜ਼ਿਆਦਾ ਹੈ ਜੋ 3250 ਰੁਪਏ ਹੈ। ਭਾਰਤ ਪਹਿਲਾਂ ਹੀ ਬੰਗਲਾਦੇਸ਼ ਤੋਂ ਅੱਗੇ ਸੀ ਪਰ ਭਾਰਤ ਦੀ ਪ੍ਰਤੀ ਵਿਅਕਤੀ ਆਮਦਨ ਹੁਣ ਵਧੇਰੇ ਵਧੀਆ ਹੈ ਜੋ ਬੰਗਲਾਦੇਸ਼ ਦੀ ਪ੍ਰਤੀ ਵਿਅਕਤੀ ਆਮਦਨ ਨਾਲੋਂ ਦੋ ਗੁਣੀ ਹੈ। ਇਹ ਆਮਦਨ ਵਾਧਾ ਉਨ੍ਹਾਂ ਕਾਰਕਾਂ ਨੂੰ ਘੋਖਦਿਆਂ ਕਿਵੇਂ ਚੰਗਾ ਦਿੱਸਦਾ ਹੈ ਜਿਨ੍ਹਾਂ ਦੀ ਸੱਚਮੁੱਚ ਅਹਿਮੀਅਤ ਹੈ?

ਪ੍ਰੋ. ਸੇਨ ਸਾਡੇ ਸਾਹਮਣੇ ਵਧੀਆ ਅਧਿਐਨ ਪੇਸ਼ ਕਰਦੇ ਹਨ। ਭਾਰਤੀਆਂ ਦੀ 64.4 ਸਾਲ ਦੀ ਔਸਤ ਉਮਰ ਦੇ ਮੁਕਾਬਲੇ ਬੰਗਲਾਦੇਸ਼ੀਆਂ ਦੀ ਔਸਤ ਉਮਰ 66.9 ਸਾਲ ਹੈ। ਘੱਟ ਭਾਰ ਵਾਲੇ ਬੱਚਿਆਂ ਦੀ ਗਿਣਤੀ ਬੰਗਲਾਦੇਸ਼ ਵਿਚ ਕੁੱਲ ਬੱਚਿਆਂ ਵਿਚੋਂ 41.3 ਫੀਸਦੀ ਹੈ ਜੋ ਭਾਰਤ (43.5 ਫੀਸਦੀ) ਤੋਂ ਥੋੜ੍ਹੀ ਹੀ ਘੱਟ ਹੈ।

ਬੰਗਲਾਦੇਸ਼ ਦੀ ਜਨਮ ਦਰ (2.3 ਫੀਸਦੀ) ਵੀ ਭਾਰਤ (2.7 ਫੀਸਦੀ) ਨਾਲੋਂ ਘੱਟ ਹੈ। ਬੰਗਲਾਦੇਸ਼ ਵਿਚ ਔਸਤ ਸਕੂਲੀ ਜ਼ਿੰਦਗੀ 4.8 ਸਾਲ ਹੈ ਜੋ ਭਾਰਤ (4.4 ਸਾਲ) ਨਾਲੋਂ ਜ਼ਿਆਦਾ ਹੈ। 15 ਤੋਂ 24 ਸਾਲ ਦੀ ਉਮਰ ਹੱਦ ਵਿਚ ਭਾਰਤ ਦੀ ਪੁਰਖ ਸਾਖਰਤਾ ਦਰ ਬੰਗਲਾਦੇਸ਼ ਨਾਲੋਂ ਜ਼ਿਆਦਾ ਹੈ, ਇਸਤਰੀ ਸਾਖਰਤਾ ਦਰ ਵਿਚ ਬੰਗਲਾਦੇਸ਼ ਭਾਰਤ ਨਾਲੋਂ ਅੱਗੇ ਹੈ। ਦਿਲਚਸਪ ਗੱਲ ਇਹ ਹੈ ਕਿ ਬੰਗਲਾਦੇਸ਼ ਦੀ ਨੌਜਵਾਨ ਪੀੜ੍ਹੀ ਵਿਚ ਇਸਤਰੀ ਸਾਖਰਤਾ ਦਰ ਪੁਰਖ ਸਾਖਰਤਾ ਦਰ ਨਾਲੋਂ ਵਧੇਰੇ ਹੈ, ਭਾਰਤ ਵਿਚ ਇਸਤਰੀ ਸਾਖਰਤਾ ਦਰ ਪੁਰਖ ਸਾਖਰਤਾ ਦਰ ਨਾਲੋਂ ਘੱਟ ਹੈ।

ਹੁਣ ਸਿਹਤ ਸਬੰਧੀ ਅੰਕੜਿਆਂ ਵੱਲ ਆਉਂਦੇ ਹਾਂ। ਭਾਰਤ ਵਿਚ ਪੰਜ ਸਾਲ ਤੱਕ ਦੇ ਬੱਚਿਆਂ ਦੀ ਮਰਨ ਦਰ 66 ਪ੍ਰਤੀ ਹਜ਼ਾਰ ਹੈ, ਬੰਗਲਾਦੇਸ਼ ਵਿਚ ਇਹ 52 ਪ੍ਰਤੀ ਹਜ਼ਾਰ ਹੈ। ਨਵਜੰਮੇ ਬੱਚਿਆਂ ਦੇ ਮਾਮਲੇ ਵਿਚ ਬੰਗਲਾਦੇਸ਼ ਦੀ ਹਾਲਤ ਭਾਰਤ ਨਾਲੋਂ ਬਿਹਤਰ ਹੈ। ਭਾਰਤ ਵਿਚ 50 ਪ੍ਰਤੀ ਹਜ਼ਾਰ ਦੀ ਨਵਜੰਮੇ ਬੱਚਿਆਂ ਦੀ ਮਰਨ ਦਰ ਦੀ ਤੁਲਨਾ ਵਿਚ ਬੰਗਲਾਦੇਸ਼ ਵਿਚ ਇਹ ਮਰਨ ਦਰ ਸਿਰਫ਼ 41 ਪ੍ਰਤੀ ਹਜ਼ਾਰ ਹੈ। ਬੰਗਲਾਦੇਸ਼ ਦੇ 94 ਫੀਸਦੀ ਬੱਚਿਆਂ ਨੂੰ ਡੀ.ਪੀ.ਟੀ. ਵੈਕਸੀਨ ਰਾਹੀਂ ਸਿਹਤ ਸੁਰੱਖਿਆ ਦਿੱਤੀ ਜਾਂਦੀ ਹੈ, ਭਾਰਤ ਵਿਚ ਇਨ੍ਹਾਂ ਬੱਚਿਆਂ ਦੀ ਗਿਣਤੀ 66 ਫੀਸਦੀ ਹੈ। ਇਸ ਚੀਜ਼ ਦਾ ਵੱਡਾ ਸਿਹਰਾ ਬੰਗਲਾਦੇਸ਼ ਨੂੰ ਜਾਂਦਾ ਹੈ ਕਿ ਉਸ ਨੇ ਆਪਣੀ ਘੱਟ ਆਮਦਨ ਦੇ ਬਾਵਜੂਦ ਲੋਕਾਂ ਦੀ ਸਹਾਇਤਾ ਲਈ ਇੰਨਾ ਕੁਝ ਕੀਤਾ ਹੈ।

ਭਾਰਤ ਵਿਚ ਸਿਹਤ, ਸਿੱਖਿਆ, ਪੋਸ਼ਣ ਆਦਿ 'ਤੇ ਖਰਚ ਬਿਨਾਂ ਸ਼ੱਕ ਵਧਿਆ ਹੈ ਪਰ ਇਸ ਦੇ ਬਾਵਜੂਦ ਭਾਰਤ ਅਜੇ ਵੀ ਅਜਿਹੇ ਕਈ ਖੇਤਰਾਂ ਵਿਚ ਚੀਨ ਨਾਲੋਂ ਪਛੜਿਆ ਹੋਇਆ ਹੈ। ਮਿਸਾਲ ਦੇ ਤੌਰ 'ਤੇ ਚੀਨ ਵਿਚ ਸਿਹਤ ਸਹੂਲਤਾਂ 'ਤੇ ਸਰਕਾਰੀ ਖਰਚ ਭਾਰਤ ਨਾਲੋਂ 5 ਗੁਣਾ ਹੈ, ਚੀਨ ਆਪਣੇ ਕੁੱਲ ਘਰੇਲੂ ਉਤਪਾਦਨ ਦਾ 4.9 ਫੀਸਦੀ ਹਿੱਸਾ ਸਿਹਤ ਸੇਵਾਵਾਂ 'ਤੇ ਖਰਚ ਕਰਦਾ ਹੈ ਤਾਂ ਭਾਰਤ 1.1 ਫੀਸਦੀ ਖਰਚ ਕਰਦਾ ਹੈ।

ਲੋਕਾਂ ਤੋਂ ਰਿਜ਼ਕ ਖੋਹ ਕੇ ਕੀਤਾ ਵਿਕਾਸ ਕਿਸ ਕੰਮ?

ਪ੍ਰਫੁੱਲ ਬਿਦਵੇਦੀ

ਭਾਰਤੀ ਹੁਕਮਰਾਨਾਂ ਨੇ ਨਵਾਂ ਕੰਮ ਫੜ ਲਿਆ ਹੈ। ਇਹ ਹੈ ਵਾਤਾਵਰਨ ਦੀ ਰਾਖੀ ਲਈ ਕੰਮ ਕਰ ਰਹੇ ਲੋਕਾਂ ਨੂੰ ਬੁਰਾ-ਭਲਾ ਕਹਿਣਾ ਅਤੇ ਇਸ ਵਿਚਾਰ 'ਤੇ ਸਵਾਲੀਆ ਨਿਸ਼ਾਨ ਲਾਉਣਾ ਕਿ ਪ੍ਰਦੂਸ਼ਣ ਨੂੰ ਰੋਕਣ ਲਈ ਸਨਅਤਾਂ ਨੂੰ ਨਿਯਮਬੱਧ ਕੀਤਾ ਜਾਣਾ ਚਾਹੀਦਾ ਹੈ। ਇਸੇ ਲਈ ਲਵਾਸਾ ਸ਼ਹਿਰ ਦੇ ਪ੍ਰਾਜੈਕਟ ਦੇ ਮਾਮਲੇ ਵਿਚ ਕੇਂਦਰੀ ਖੇਤੀ ਮੰਤਰੀ ਸ਼ਰਦ ਪਵਾਰ, ਮੇਧਾ ਪਾਟੇਕਰ ਤੇ ਹੋਰ ਲੋਕ ਚੋਗਿਰਦਾ ਕਾਰਕੁਨਾਂ ਬਾਰੇ ਤਲਖੀ 'ਚ ਆ ਕੇ ਕਹਿੰਦੇ ਹਨ ਕਿ ਇਹ 'ਨਿੱਜੀ ਸਵਾਰਥਾਂ ਵਾਲੇ' ਲੋਕ ਇਸ 'ਅਗਾਂਹਵਧੂ' ਪ੍ਰਾਜੈਕਟ ਦੇ ਰਾਹ ਵਿਚ ਰੋੜੇ ਅਟਕਾ ਰਹੇ ਹਨ।

ਲਵਾਸਾ ਪ੍ਰਾਜੈਕਟ ਨਾਲ ਖ਼ਤਰਨਾਕ ਗ਼ੈਰ-ਕਾਨੂੰਨੀ ਅਮਲ ਅਤੇ ਵਾਤਾਵਰਨ ਦੀ ਤਬਾਹੀ ਜੁੜੀ ਹੈ। ਇਸ ਨੂੰ ਅੱਗੇ ਵਧਾਉਣ ਵਾਲਿਆਂ ਨੇ ਉਸਾਰੀ ਕਰਨ ਤੋਂ ਪਹਿਲਾਂ ਇਜਾਜ਼ਤ ਨਹੀਂ ਲਈ ਜੋ ਕੋਈ ਵੀ 1000 ਮੀਟਰ ਤੋਂ ਉੱਚੀ ਇਮਾਰਤ ਦੀ ਉਸਾਰੀ ਲਈ ਜ਼ਰੂਰੀ ਹੁੰਦੀ ਹੈ। ਇਸ ਲਈ ਕੁਦਰਤੀ ਜੰਗਲਾਂ ਨੂੰ ਪੁੱਟ ਦਿੱਤਾ ਗਿਆ, ਪਹਾੜ ਪੱਧਰੇ ਕਰ ਦਿੱਤੇ ਗਏ, ਨਦੀਆਂ ਤੇ ਨਾਲਿਆਂ ਦਾ ਵਹਿਣ ਮੋੜ ਦਿੱਤਾ ਗਿਆ ਅਤੇ ਗ਼ੈਰ-ਕਾਨੂੰਨੀ ਤੌਰ 'ਤੇ ਆਦਿਵਾਸੀਆਂ ਦੀ ਜ਼ਮੀਨ 'ਤੇ ਕਬਜ਼ਾ ਕਰ ਲਿਆ ਗਿਆ। ਜਿਹੜਾ ਉਸਾਰੀ ਕਾਰਜ, ਜੰਗਲ ਕਾਨੂੰਨ, ਵਾਤਾਵਰਨ ਸੁਰੱਖਿਆ ਕਾਨੂੰਨ ਅਤੇ ਆਦਿਵਾਸੀਆਂ ਦੀ ਜ਼ਮੀਨ ਖੋਹਣ ਵਿਰੁੱਧ ਬਣੇ ਕਾਨੂੰਨਾਂ ਦੀ ਉਲੰਘਣਾ ਕਰਦਾ ਹੈ, ਉਸ ਨੂੰ ਵਾਹ ਦਿੱਤਾ ਜਾਣਾ ਚਾਹੀਦਾ ਹੈ। ਚੋਗਿਰਦਾ ਤੇ ਜੰਗਲਾਤ ਮੰਤਰੀ ਨੇ ਇਸ ਸਿਧਾਂਤ 'ਤੇ ਚਲਦਿਆਂ ਆਦਰਸ਼ ਸੁਸਾਇਟੀ ਇਮਾਰਤ ਦੇ ਮਾਮਲੇ ਵਿਚ ਇਹੋ ਕੁਝ ਕੀਤਾ ਹੈ ਪਰ ਉਸ ਵੱਲੋਂ ਲਵਾਸਾ ਪ੍ਰਾਜੈਕਟ ਨੂੰ ਬਹੁਤ ਥੋੜ੍ਹਾ ਜੁਰਮਾਨਾ ਕਰਕੇ ਹਰੀ ਝੰਡੀ ਦੇ ਦਿੱਤੀ ਗਈ।

ਚੋਗਿਰਦਾ ਤੇ ਜੰਗਲਾਤ ਮੰਤਰਾਲੇ ਦਾ ਰਿਕਾਰਡ ਦੱਸਦਾ ਹੈ ਕਿ ਵਾਤਾਵਰਨ ਸਰੋਕਾਰਾਂ ਨਾਲ ਜੁੜੇ ਪ੍ਰਾਜੈਕਟਾਂ ਸਬੰਧੀ ਇਜਾਜ਼ਤ ਦੇਣ ਦੇ ਮਾਮਲੇ ਵਿਚ ਇਹ ਕੁਝ ਵਧੇਰੇ ਹੀ ਉਦਾਰ ਰਿਹਾ ਹੈ। ਉਸ ਦੇ ਇਸ ਅਮਲ ਵਿਚ ਵਾਤਾਵਰਨ ਪ੍ਰਭਾਵ ਵਿਸ਼ਲੇਸ਼ਣ

ਦੀ ਤਿਆਰੀ, ਜਨਤਾ ਦੀ ਰਾਏ ਅਤੇ ਮਾਹਿਰਾਂ ਦੀ ਕਮੇਟੀ ਦੀ ਸਮੀਖਿਆ ਆਦਿ ਸ਼ਾਮਿਲ ਹੈ।

ਭਾਰਤ ਦੇ ਸਭ ਤੋਂ ਮਸ਼ਹੂਰ ਵਾਤਾਵਰਨ ਮਾਹਿਰ ਮਾਧਵ ਗਾਡਗਿਲ ਇਸ ਤੱਥ ਦੀ ਪੁਸ਼ਟੀ ਕਰਦੇ ਹਨ। ਬਹੁਤੇ ਵਾਤਾਵਰਨ ਪ੍ਰਭਾਵ ਵਿਸ਼ਲੇਸ਼ਣ ਪ੍ਰਾਜੈਕਟਾਂ ਦੀ ਸਰਪ੍ਰਸਤੀ ਕਰਨ ਵਾਲਿਆਂ ਦੇ ਦਬਾਅ ਅਧੀਨ ਜਲਦੀ ਨਾਲ ਪ੍ਰਵਾਨ ਕਰ ਲਏ ਜਾਂਦੇ ਹਨ। ਪਿਛਲੇ 18 ਮਹੀਨਿਆਂ ਵਿਚ ਸਿਰਫ਼ 4 ਖੇਤਰਾਂ ਵਿਚ ਹੀ ਪ੍ਰਤੀ ਦਿਹਾੜੀ ਦੇ ਹਿਸਾਬ ਉਜਰਤਾਂ ਦੇਣ ਸਬੰਧੀ 4 ਤਜਵੀਜ਼ਾਂ ਪ੍ਰਵਾਨ ਕੀਤੀਆਂ ਗਈਆਂ ਹਨ। ਇਸ ਤੋਂ ਜਾਪਦਾ ਹੈ ਕਿ ਇਹ ਜਾਂਚ ਦਿਖਾਵਾ ਮਾਤਰ ਹੀ ਹੈ। ਅਗਸਤ 2009 ਅਤੇ ਜੁਲਾਈ 2010 ਦੇ ਵਿਚਾਲੇ 769 ਪ੍ਰਾਜੈਕਟ ਤਜਵੀਜ਼ ਕੀਤੇ ਗਏ ਸਨ ਜਿਨ੍ਹਾਂ ਵਿਚੋਂ ਸਿਰਫ਼ 6 ਰੱਦ ਕੀਤੇ ਗਏ। ਸਰਕਾਰ ਵੱਲੋਂ ਆਪਣਾ ਅਕਸ ਸਾਫ਼ ਰੱਖਣ ਲਈ ਪ੍ਰਵਾਨਗੀ ਲਈ ਕੁਝ 'ਸ਼ਰਤਾਂ' ਲਾ ਦਿੱਤੀਆਂ ਜਾਂਦੀਆਂ ਹਨ ਪਰ ਚੋਗਿਰਦਾ ਤੇ ਜੰਗਲਾਤ ਮੰਤਰਾਲਾ ਇਨ੍ਹਾਂ ਸ਼ਰਤਾਂ ਦੀ ਪਾਲਣਾ 'ਤੇ ਨਜ਼ਰ ਨਹੀਂ ਰੱਖਦਾ। ਇਸ ਕੰਮ ਲਈ ਮੰਤਰਾਲੇ ਕੋਲ ਢੁਕਵੇਂ ਮੁਲਾਜ਼ਮ ਵੀ ਨਹੀਂ ਹਨ।

ਬਹੁਤੀਆਂ ਸ਼ਰਤਾਂ ਅਸਪੱਸ਼ਟ ਹਨ ਅਤੇ ਇਹ ਪ੍ਰਵਾਨਿਤ ਪ੍ਰਾਜੈਕਟ ਵਿਚਲੇ ਦੋਸ਼ਾਂ ਨੂੰ ਮੁਖਾਤਿਬ ਨਹੀਂ ਹੁੰਦੀਆਂ। ਮਿਸਾਲ ਦੇ ਤੌਰ 'ਤੇ ਨਿਊਕਲੀਅਰ ਪਾਵਰ ਕਾਰਪੋਰੇਸ਼ਨ ਨੂੰ ਜੈਤਪੁਰ ਪ੍ਰਮਾਣੂ ਪਲਾਂਟ ਦੇ ਆਲੇ-ਦੁਆਲੇ ਦੀ ਜੈਵਿਕ ਵੰਨ-ਸੁਵੰਨਤਾ ਦਾ ਅਧਿਐਨ ਕਰਨ ਦਾ ਆਦੇਸ਼ ਦੇਣ ਨਾਲ ਖ਼ਤਰੇ ਵਿਚ ਪਈਆਂ ਜੀਵ ਨਸਲਾਂ ਤੇ ਜੈਵਿਕ ਵੰਨ-ਸੁਵੰਨਤਾ ਨੂੰ ਵਿਨਾਸ਼ ਤੋਂ ਨਹੀਂ ਬਚਾਇਆ ਜਾ ਸਕਦਾ। ਇਨ੍ਹਾਂ ਸ਼ਰਤਾਂ ਨਾਲ ਪ੍ਰਮਾਣੂ ਪਲਾਂਟ ਨਾਲ ਜੁੜੇ ਮਸਲਿਆਂ ਦਾ ਹੱਲ ਨਹੀਂ ਨਿਕਲਦਾ। ਇਨ੍ਹਾਂ ਵਿਚ ਘਾਤਕ ਵਿਕਿਰਨਾਂ ਦਾ ਰਿਸਾਅ, ਤਬਾਹਕੁਨ ਹਾਦਸਿਆਂ ਦੀ ਸੰਭਾਵਨਾ ਤੇ ਖ਼ਤਰਨਾਕ ਕਚਰੇ ਦੇ ਸੁਰੱਖਿਅਤ ਸੰਭਾਲ ਵਰਗੀਆਂ ਸਮੱਸਿਆਵਾਂ ਆ ਜਾਂਦੀਆਂ ਹਨ।

ਚੋਗਿਰਦਾ ਮੰਤਰੀ ਜੈਰਾਮ ਰਮੇਸ਼ ਇਸ ਪ੍ਰਬੰਧ ਨੂੰ ਸੁਧਾਰਨ ਵਿਚ ਨਾਕਾਮਯਾਬ ਰਹੇ ਹਨ। ਸ਼ੁਰੂ-ਸ਼ੁਰੂ ਵਿਚ ਉਨ੍ਹਾਂ ਨੇ ਮੰਤਰਾਲੇ ਦੇ ਕੰਮਕਾਜ

ਵਿਚ ਕੁਝ ਪਾਰਦਰਸ਼ਤਾ ਲਿਆਂਦੀ ਸੀ, ਜਨਤਾ ਨਾਲ ਇਸ ਸਬੰਧੀ ਵਿਚਾਰ-ਵਟਾਂਦਰਾ ਸ਼ੁਰੂ ਕੀਤਾ ਸੀ ਅਤੇ ਬੀ.ਟੀ. ਬੈਂਗਨ ਦੇ ਮਾਮਲੇ ਵਿਚ ਵਧੀਆ ਰੁਖ਼ ਅਪਨਾਇਆ ਸੀ ਪਰ ਪਿਛਲੇ ਇਕ ਸਾਲ ਤੋਂ ਉਹ ਹਰ ਪ੍ਰਾਜੈਕਟ ਨੂੰ ਹਰੀ ਝੰਡੀ ਦੇਣ ਦੇ ਕੰਮ ਵਿਚ ਲੱਗੇ ਹੋਏ ਹਨ। ਜਿਨ੍ਹਾਂ ਪ੍ਰਾਜੈਕਟਾਂ ਨੂੰ ਉਨ੍ਹਾਂ



ਨੇ ਹਰੀ ਝੰਡੀ ਦਿੱਤੀ ਹੈ, ਉਨ੍ਹਾਂ ਵਿਚ ਨਵੀਂ ਮੁੰਬਈ ਏਅਰਪੋਰਟ, ਲਵਾਸਾ ਸ਼ਹਿਰ, ਆਂਧਰਾ ਵਿਚ ਪੋਲਾਵਾਰਮ ਡੈਮ, ਉਤੀਸਾ ਤੇ ਝਾਰਖੰਡ ਦੇ ਜੰਗਲਾਂ ਵਿਚ ਖਾਣਾਂ ਦੀ ਖੁਦਾਈ, ਉਤਰਾਖੰਡ ਵਿਚ ਸੁਬਰਨ ਰੇਖਾ ਡੈਮ ਅਤੇ ਗੁਜਰਾਤ ਦੇ ਗਿਰਨਾਇਰ ਜੰਗਲ (ਇਹ ਇਕੋ-ਇਕ ਥਾਂ ਹੈ ਜਿਥੇ ਏਸ਼ੀਆਈ ਨਸਲ ਦੇ ਸ਼ੇਰ ਹਨ) 'ਚ ਰੋਧ ਵੇਅ ਪ੍ਰਾਜੈਕਟ ਸ਼ਾਮਲ ਹਨ।

ਇਸ ਮਾਮਲੇ ਵਿਚ ਸਭ ਤੋਂ ਪਹਿਲਾਂ ਆਉਂਦੇ ਹਨ ਪਾਸਕੋ ਪ੍ਰਾਜੈਕਟ ਅਤੇ ਉਤੀਸਾ ਵਿਚ ਨਵੀਂ ਬੰਦਰਗਾਹ ਦਾ ਪ੍ਰਾਜੈਕਟ। ਪਾਸਕੋ ਪ੍ਰਾਜੈਕਟ ਤਹਿਤ 62 ਕਰੋੜ ਟਨ ਪ੍ਰਤੀ ਸਾਲ ਸਟੀਲ ਉਤਪਾਦਨ ਕਰਨ ਵਾਲਾ ਵਿਸ਼ਾਲ ਕਾਰਖਾਨਾ ਅਤੇ ਬਿਜਲੀ ਉਤਪਾਦਨ ਦਾ ਪਲਾਂਟ ਲਾਇਆ ਜਾਣਾ ਹੈ। ਇਹ ਪ੍ਰਾਜੈਕਟ ਸਿੱਧੇ ਤੌਰ 'ਤੇ ਸਬੰਧਤ ਖੇਤਰ ਦੇ 22,000 ਲੋਕਾਂ ਨੂੰ ਬੇਘਰ ਕਰ ਦੇਵੇਗਾ, 20 ਤੋਂ

25000 ਲੋਕਾਂ ਨੂੰ ਪ੍ਰਭਾਵਿਤ ਕਰੇਗਾ, 3096 ਏਕੜ ਜੰਗਲੀ ਭੂਮੀ ਖੇਤੀਯੋਗ ਰਹਿਣ ਨਹੀਂ ਦੇਵੇਗਾ, ਖੇਤੀ ਆਰਥਿਕਤਾ ਨੂੰ ਨੁਕਸਾਨ ਪਹੁੰਚਾਏਗਾ, ਮਹਾਂਨਦੀ ਡੈਲਟਾ ਦੇ ਪਾਣੀ ਨੂੰ ਪੀ ਜਾਵੇਗਾ ਤੇ ਖ਼ਤਰੇ ਵਿਚ ਪਈਆਂ ਕਈ ਜਾਨਵਰਾਂ ਦੀਆਂ ਨਸਲਾਂ ਦੀਆਂ ਰਿਹਾਇਸ਼ਗਾਹਾਂ ਤਬਾਹ ਕਰ ਸੁੱਟੇਗਾ।

ਪਾਸਕੋ ਪ੍ਰਾਜੈਕਟ ਤਟਵਰਤੀ ਭੂਗੋਲਿਕ ਢਾਂਚੇ 'ਤੇ ਹਾਨੀਕਾਰਕ ਪ੍ਰਭਾਵ ਪਾਵੇਗਾ ਜਿਸ ਨਾਲ ਇਥੇ ਸਮੁੰਦਰੀ ਤੂਫਾਨਾਂ ਦਾ ਖ਼ਤਰਾ ਵਧ ਜਾਵੇਗਾ। 2.8 ਲੱਖ ਰੁੱਖ ਕੱਟੇ ਜਾਣਗੇ। ਇਸ ਨਾਲ ਪਹਿਲਾਂ ਤੋਂ ਹੀ ਪਾਣੀ ਦੀ ਘਾਟ ਵਾਲੇ ਇਸ ਖੇਤਰ ਵਿਚ ਪਾਣੀ ਦੀ ਕੁਆਲਿਟੀ ਤੇ ਉਪਲਬਧਤਾ ਘੱਟ ਹੋ ਜਾਵੇਗੀ। ਲੋਕਾਂ ਦੀ ਸਿਹਤ 'ਤੇ ਇਸ ਦਾ ਬੁਰਾ ਅਸਰ ਪਵੇਗਾ। ਆਪਣੀ ਕਮੇਟੀ ਦੀਆਂ ਸਿਫਾਰਸ਼ਾਂ ਨੂੰ ਛਿੱਕੇ ਟੰਗਦਿਆਂ ਚੋਗਿਰਦਾ ਤੇ ਜੰਗਲਾਤ ਮੰਤਰਾਲੇ ਨੇ ਪਾਸਕੋ ਨੂੰ ਤਿੰਨ ਮਾਮਲਿਆਂ (ਵਾਤਾਵਰਨ, ਜੰਗਲ ਅਤੇ ਤਟਵਰਤੀ ਰੈਗੂਲੇਟਰੀ ਜ਼ੋਨ ਨਾਲ ਸਬੰਧਤ) ਵਿਚ ਪ੍ਰਵਾਨਗੀ ਪੱਤਰ ਦੇ ਦਿੱਤੇ ਹਨ। ਅਜਿਹਾ ਮੰਤਰਾਲੇ ਨੇ ਆਪਣੇ ਹੀ ਪਿਛਲੇ ਆਦੇਸ਼ਾਂ ਦੇ ਵਿਰੋਧ ਵਿਚ ਜਾ ਕੇ ਕੀਤਾ ਹੈ ਜਿਨ੍ਹਾਂ ਨੂੰ ਦਸੰਬਰ 2009 ਵਿਚ ਰੱਦ ਕਰ ਦਿੱਤਾ ਗਿਆ ਸੀ।

ਨਵੀਂ ਬੰਦਰਗਾਹ ਦੀ ਉਸਾਰੀ ਵੀ ਤਟਵਰਤੀ ਵਾਤਾਵਰਨ ਪ੍ਰਬੰਧ ਦਾ ਨੁਕਸਾਨ ਕਰੇਗੀ ਤੇ ਪਾਰਾਦੀਪ ਬੰਦਰਗਾਹ 'ਤੇ ਉਲਟ ਪ੍ਰਭਾਵ ਪਾਏਗੀ। ਇਸ ਟਾਰਨੈਡੋ ਵਾਲੇ ਖੇਤਰ ਵਿਚ ਅਜਿਹੇ ਨੁਕਸਾਨਾਂ ਦੇ ਭਿਆਨਕ ਸਿੱਟੇ ਨਿਕਲਣਗੇ। ਇਸ ਮਾਮਲੇ ਵਿਚ ਵੀ ਮੰਤਰਾਲੇ ਨੇ ਗੁਪਤਾ ਕਮੇਟੀ ਦੀਆਂ ਸਿਫਾਰਸ਼ਾਂ ਨੂੰ ਰੱਦੀ ਵਾਲੀ ਟੋਕਰੀ ਵਿਚ ਸੁੱਟ ਦਿੱਤਾ। ਇਸ ਸਬੰਧੀ ਜੋ 'ਸ਼ਰਤਾਂ' ਲਾਈਆਂ ਗਈਆਂ ਹਨ, ਉਹ ਗੁੰਮਰਾਹਕੁਨ ਹਨ। ਇਹ ਮੰਤਰਾਲਾ ਆਪਣੇ ਫਰਜ਼ਾਂ ਤੋਂ ਭੱਜਦਾ ਹੈ।

ਪ੍ਰਾਜੈਕਟ ਨੂੰ ਦਿੱਤੀ ਹਰੀ ਝੰਡੀ ਟੈਕਸ ਫੋਟਾਂ ਕਾਰਨ ਵੀ ਸਰਕਾਰੀ ਖਜ਼ਾਨੇ 'ਤੇ ਵੱਡਾ ਬੋਝ ਪਾਏਗੀ। ਪਲਾਂਟ ਤੇ ਬੰਦਰਗਾਹ ਵਿਸ਼ੇਸ਼ ਆਰਥਿਕ ਜ਼ੋਨ ਵਿਚ ਹੋਣਗੇ। ਇਸ ਥਾਂ ਤੋਂ ਭਾਰਤ ਵਿਚ ਮਿਲਣ ਵਾਲੀ ਸਭ ਤੋਂ ਵਧੀਆ ਕੁਆਲਿਟੀ ਵਾਲੀ ਲੋਹੇ ਦੀ ਕੱਚੀ ਧਾਤ ਦੀ 60 ਕਰੋੜ ਟਨ ਦੀ


ਜਨਤਕ ਸਿਹਤ ਸਹੂਲਤਾਂ ਲਈ ਘੱਟ ਖਰਚਾ ਕਰਨ ਦਾ ਸਿੱਟਾ ਇਹ ਨਿਕਲਦਾ ਹੈ ਕਿ ਬਹੁਤੇ ਗਰੀਬ ਲੋਕ ਪ੍ਰਾਈਵੇਟ ਡਾਕਟਰਾਂ 'ਤੇ ਨਿਰਭਰ ਹੋ ਜਾਂਦੇ ਹਨ। ਅਜਿਹੇ ਬਹੁਤੇ ਡਾਕਟਰਾਂ ਨੂੰ ਡਾਕਟਰੀ ਸਿਖਲਾਈ ਬਹੁਤ ਘੱਟ ਹੁੰਦੀ ਹੈ। ਸਾਰੇ ਦੇਸ਼ ਵਿਚ ਗਰੀਬ ਮਰੀਜ਼ਾਂ ਦੇ ਹੋ ਰਹੇ ਸ਼ੋਸ਼ਣ ਨੂੰ ਨਜ਼ਰਅੰਦਾਜ਼ ਕੀਤਾ ਜਾ ਰਿਹਾ ਹੈ।

ਮੁਢਲਾ ਨੁਕਤਾ ਇਹ ਹੈ ਕਿ ਜਦੋਂ ਆਰਥਿਕ ਵਿਕਾਸ ਜੀਵਨ ਹਾਲਤਾਂ ਨੂੰ ਸੁਧਾਰਨ ਲਈ ਸੁਖਾਵਾਂ ਹੁੰਦਾ ਹੈ ਤਾਂ ਇਸ ਦੀ ਪਹੁੰਚ ਜ਼ਰੂਰੀ ਤੌਰ 'ਤੇ ਇਸ ਗੱਲ 'ਤੇ ਨਿਰਭਰ ਕਰਦੀ ਹੈ ਕਿ ਸਾਡੀ ਹਾਲਤ 'ਤੇ ਇਸ ਵਿਕਾਸ ਨੇ ਕੀ ਪ੍ਰਭਾਵ ਪਾਇਆ ਹੈ। ਜਿਹੜੇ (ਅਮੀਰ) ਲੋਕਾਂ ਨੂੰ ਸਹੂਲਤਾਂ ਮਿਲੀਆਂ ਹਨ ਅਤੇ ਜਿਨ੍ਹਾਂ ਨੂੰ ਸਮਾਜਿਕ ਮਦਦ ਦੀ ਕੋਈ ਜ਼ਰੂਰਤ ਨਹੀਂ ਹੈ, ਉਨ੍ਹਾਂ ਲਈ ਸਾਰਾ ਕੁਝ ਠੀਕ ਹੈ। ਆਰਥਿਕ ਵਿਕਾਸ ਉਨ੍ਹਾਂ ਦੀ ਆਰਥਿਕ ਤੇ ਸਮਾਜਿਕ ਪੱਖੋਂ ਭਲਾਈ ਕਰਦਾ ਹੈ। ਦਬਦਬੇ ਦੇ ਪੱਖ ਤੋਂ ਇਹ ਅਮੀਰ ਲੋਕਾਂ ਦਾ ਵਰਗ ਕਾਫੀ ਵੱਡਾ ਹੈ ਪਰ ਫੀਸਦੀ ਦਰ ਦੇ ਪੱਖ ਤੋਂ ਨਹੀਂ। ਸਾਨੂੰ ਇਸ ਨੂੰ ਵਧਾ-ਚੜ੍ਹਾ ਕੇ ਪੇਸ਼ ਨਹੀਂ ਕਰਨਾ ਚਾਹੀਦਾ ਤੇ ਨਾ ਹੀ ਸਹੂਲਤਾਂ ਤੋਂ ਵਾਂਝੇ ਲੋਕਾਂ ਦੀ ਵੱਡੀ ਗਿਣਤੀ ਸਬੰਧੀ ਭੰਬਲਭੂਸਾ ਪਾਉਣਾ ਚਾਹੀਦਾ ਹੈ। ਵਿਕਾਸ ਆਪਣੇ-ਆਪ ਵਿਚ ਇਕ ਟੀਚਾ ਹੈ। ਬੁਨਿਆਦੀ ਨੁਕਤਾ ਇਹ ਹੈ ਕਿ ਇਸ ਵਿਕਾਸ ਦਾ ਲਾਹਾ ਕੌਣ ਲਈ ਜਾ ਰਿਹਾ ਹੈ। ਸਾਨੂੰ ਉਨ੍ਹਾਂ ਬਹੁਗਿਣਤੀ ਲੋਕਾਂ ਦੀ ਤਰਸਯੋਗ ਹਾਲਤ ਨੂੰ ਧਿਆਨ ਵਿਚ ਰੱਖਣਾ ਚਾਹੀਦਾ ਹੈ ਜੋ ਇਸ ਦੇਸ਼ ਨੂੰ ਮਹਾਨ ਬਣਾਉਂਦੇ ਹਨ। ਤੱਥ ਇਹ ਹੈ ਕਿ ਜੇਕਰ ਬਹੁਤੇ ਭਾਰਤੀਆਂ ਦੀ ਹਾਸ਼ੀਆਗ੍ਰਸਤ ਜ਼ਿੰਦਗੀ ਵਿਚ ਥੋੜ੍ਹਾ ਸੁਧਾਰ ਆਇਆ ਹੈ ਤਾਂ ਇਸ ਤੋਂ ਇਹ ਪ੍ਰਭਾਵ ਨਹੀਂ ਲਿਆ ਜਾ ਸਕਦਾ ਕਿ ਭਾਰਤ ਬਹੁਤ ਵਧੀਆ ਕਰ ਰਿਹਾ ਹੈ। ਮੌਜੂਦਾ ਵਿਕਾਸ ਦਰ ਨਾਲ ਹੀ ਭਾਰਤ ਹੈਰਾਨੀਜਨਕ ਤਬਦੀਲੀਆਂ ਲਿਆ ਸਕਦਾ ਹੈ ਜਿਵੇਂ ਚੀਨ ਨੇ ਲਿਆਂਦੀਆਂ ਹਨ। ਜੇਕਰ ਆਰਥਿਕ ਵਿਕਾਸ ਨੂੰ ਢੁਕਵੇਂ ਰੂਪ ਵਿਚ ਵਰਤਿਆ ਜਾਵੇ ਤਾਂ ਇਹ ਨਿਸਚਿਤ ਤੌਰ 'ਤੇ ਲੋਕਾਂ ਦੀ ਜ਼ਿੰਦਗੀ ਨੂੰ ਬਿਹਤਰ ਬਣਾ ਸਕਦਾ ਹੈ।

ਖੁਦਾਈ ਨਾਲ ਪਾਸਕੋ ਨੂੰ 30 ਵਰ੍ਹਿਆਂ ਤੱਕ ਪ੍ਰਤੀ ਸਾਲ 6500 ਕਰੋੜ ਰੁਪਏ ਦਾ ਵੱਡਾ ਮੁਨਾਫ਼ਾ ਹੋਵੇਗਾ। ਇਸ ਤਰ੍ਹਾਂ ਇਹ ਕੰਪਨੀ 54000 ਕਰੋੜ ਰੁਪਏ ਦੇ ਆਪਣੇ ਸਾਰੇ ਨਿਵੇਸ਼ ਨੂੰ ਪਹਿਲੇ ਅੱਠ ਸਾਲਾਂ ਵਿਚ ਹੀ ਵਸੂਲ ਲਵੇਗੀ। ਇਹ ਪ੍ਰਾਜੈਕਟ ਵੱਧ-ਫੁਲ ਰਹੀ ਖੇਤੀ ਆਰਥਿਕਤਾ ਵਾਲੇ ਖੇਤਰ ਵਿਚ ਹੈ। ਇਥੇ ਪਾਨ ਦੇ ਪੱਤੇ ਦੀ ਖੇਤੀ ਨਾਲ ਲੋਕ ਇਕ ਏਕੜ ਦੇ 100ਵੇਂ ਹਿੱਸੇ ਤੋਂ 40,000 ਰੁਪਏ ਤੱਕ ਕਮਾ ਸਕਦੇ ਹਨ। ਇਸ ਜ਼ਮੀਨ ਲਈ ਸਰਕਾਰ ਨੇ ਇਕ ਵਾਰ ਦਾ 11,500 ਰੁਪਏ ਦਾ ਮੁਆਵਜ਼ਾ ਦੇਣ ਦੀ ਪੇਸ਼ਕਸ਼ ਕੀਤੀ ਹੈ। ਪ੍ਰਾਜੈਕਟ ਤੋਂ ਸਿੱਧੇ ਤੌਰ 'ਤੇ ਸਿਰਫ਼ 7000 ਨੌਕਰੀਆਂ ਪੈਦਾ ਹੋਣਗੀਆਂ ਜਿਨ੍ਹਾਂ ਵਿਚੋਂ ਬਹੁਤੀਆਂ ਸਥਾਨਕ ਲੋਕਾਂ ਨੂੰ ਨਹੀਂ ਦਿੱਤੀਆਂ ਜਾਣਗੀਆਂ ਕਿਉਂਕਿ ਉਨ੍ਹਾਂ ਵਿਚ ਸਨਅਤੀ ਕੰਮਕਾਜ ਦੀ ਨਿਪੁੰਨਤਾ ਨਹੀਂ ਹੈ। ਪ੍ਰਾਜੈਕਟ ਪ੍ਰਭਾਵਿਤ ਖੇਤਰ ਦੇ ਲੋਕ ਇਸ ਨੂੰ ਸਮਝਦੇ ਹਨ ਤੇ ਉਨ੍ਹਾਂ ਦਾ ਪਿਛਲੇ ਪੰਜ ਸਾਲਾਂ ਤੋਂ ਇਸ ਪ੍ਰਾਜੈਕਟ ਦੇ ਵਿਰੋਧ ਵਿਚ ਸ਼ਾਂਤਮਈ ਸੰਘਰਸ਼ ਚਲ ਰਿਹਾ ਹੈ। ਇਸ ਨੂੰ ਕੁਚਲਣ ਲਈ ਸਰਕਾਰ ਨੇ ਜਿਹੜੇ ਬੇਰਹਿਮ ਢੰਗ-ਤਰੀਕੇ ਅਪਨਾਏ ਹਨ, ਉਨ੍ਹਾਂ ਵਿਚ 'ਪਾਸਕੋ ਟਾਕਰਾ ਸੰਗਰਾਮ ਕਮੇਟੀ' ਦੇ ਕਾਰਕੁਨਾਂ ਖਿਲਾਫ਼ ਝੂਠੇ ਦੋਸ਼ ਲਾਉਣਾ, ਨਵੰਬਰ 2010 ਵਿਚ ਉਨ੍ਹਾਂ 'ਤੇ ਗ੍ਰੇਫ਼ਿਆਂ ਤੋਂ ਹਮਲਾ ਕਰਵਾਉਣਾ, ਮਈ 2010 ਵਿਚ ਗੋਲੀ ਚਲਾਉਣਾ ਜਿਸ 'ਚ 200 ਤੋਂ ਵੱਧ ਲੋਕ ਜਖਮੀ ਹੋਏ ਅਤੇ ਕਮੇਟੀ ਦੇ ਨੇਤਾ ਅਭੈ ਸਾਹੂ ਖਿਲਾਫ਼ 44 ਮਾਮਲੇ ਦਰਜ ਕਰਨਾ ਸ਼ਾਮਿਲ ਹੈ।

ਪਾਸਕੋ ਨੂੰ ਇਜਾਜ਼ਤ ਇਸ ਲਈ ਦਿੱਤੀ ਗਈ ਹੈ ਕਿ ਇਹ ਭਾਰਤ ਵਿਚ ਸਿੱਧੇ ਵਿਦੇਸ਼ੀ ਨਿਵੇਸ਼ ਦਾ ਸਭ ਤੋਂ ਵੱਡਾ ਪ੍ਰਾਜੈਕਟ ਹੈ ਅਤੇ ਇਸ ਲਈ ਦੱਖਣੀ ਕੋਰੀਆ ਸਰਕਾਰ ਨੇ ਵੱਡਾ ਜੋੜ-ਤੋੜ ਕੀਤਾ ਹੈ। ਅਜਿਹੀਆਂ ਗੱਲਾਂ ਕਾਨੂੰਨ ਦੇ ਰਾਜ ਵਾਲੇ ਜਮਹੂਰੀ ਦੇਸ਼ ਵਿਚ ਨਹੀਂ ਹੁੰਦੀਆਂ, ਇਹ ਲੰਗੜੀ ਜਮਹੂਰੀਅਤ ਵਾਲੇ ਉਨ੍ਹਾਂ ਦੇਸ਼ਾਂ ਵਿਚ ਹੁੰਦੀਆਂ ਹਨ ਜੋ 'ਨਿਵੇਸ਼ਕਾਂ ਦੇ ਭਰੋਸੇ' ਨੂੰ ਲੋਕਾਂ ਦੇ ਰਿਜ਼ਕ ਤੇ ਵਾਤਾਵਰਨ ਦੀ ਸੁਰੱਖਿਆ ਤੋਂ ਉਪਰ ਰੱਖਦੇ ਹਨ। ਕੌਮਾਂਤਰੀ ਭਾਈਚਾਰੇ ਵਿਚ ਆਪਣਾ ਰੁਤਬਾ ਘਟਾਉਣ ਸਣੇ ਜੋ ਭਾਰਤ ਸਰਕਾਰ ਆਪਣੇ ਹੀ ਕਾਨੂੰਨਾਂ ਦੀ ਉਲੰਘਣਾ ਕਰ ਰਹੀ ਹੈ ਤੇ ਲੋਕ ਹਿਤਾਂ ਦੀ ਕੁਰਬਾਨੀ ਦੇ ਰਹੀ ਹੈ, ਉਸ ਦੀ ਉਸ ਨੂੰ ਵੱਡੀ ਕੀਮਤ ਅਦਾ ਕਰਨੀ ਪਵੇਗੀ।

ਕ੍ਰਿਸ਼ਨ ਕੁਮਾਰ ਸਹਿੰਦਾ ਕੰਸਾਂ ਦੀ ਮਾਰ!



ਤਰਲੋਚਨ ਸਿੰਘ ਦੁਪਾਲਪੁਰ

ਕਦੇ ਇਤਫਾਕ ਵਸ ਹੀ ਐਸਾ ਹੁੰਦਾ ਹੈ ਕਿ ਕਿਸੇ ਵਿਅਕਤੀ ਦਾ ਸੁਭਾਅ ਜਾਂ ਉਸ ਦੇ ਕਰਤਵ, ਉਹਦੇ ਨਾਮ ਨਾਲ ਇੰਨ-ਬਿੰਨ ਮੇਲ ਖਾਂਦੇ ਹੋਣ ਵਰਨਾ ਇਹ ਜਰੂਰੀ ਨਹੀਂ ਕਿ ਸ਼ੇਰ ਖਾਨ ਨਾਂ ਵਾਲੇ ਸਾਰੇ ਸੂਰਮੇ ਮਰਦ ਹੀ ਹੋਣ। ਕੋਈ ਸ਼ਾਂਤੀ ਦੇਵੀ ਕਹੀ ਜਾਣ ਵਾਲੀ ਪਤਨੀ, ਆਪਣੇ ਪਤੀ-ਪਰਿਵਾਰ ਜਾਂ ਆਂਢ-ਗੁਆਂਢ ਲਈ ਨਿਰੀ ਬਘਿਆੜੀ ਵੀ ਹੋ ਸਕਦੀ ਹੈ। ਕੋਈ ਹੁਕਮ ਸਿੰਹੁ ਆਪਣੇ ਪਿੰਡ ਦਾ ਚੌਕੀਦਾਰ ਜਾਂ ਹਾਕਮ ਸਿੰਘ ਦਫਤਰਾਂ ਵਿਚ ਚਪੜਾਸਪੁਣਾ ਕਰਦਾ ਹੋਵੇ ਤਾਂ ਇਹ ਦੋਵੇਂ ਜਣੇ, ਆਪਣੇ ਨਾਂਵਾਂ ਨਾਲ ਨਿਆਂ ਨਹੀਂ ਕਰ ਰਹੇ ਹੋਣਗੇ। ਬਜ਼ਾਰ ਵਿਚ ਬੱਕਰੇ, ਮੁਰਗਿਆਂ ਦਾ ਮੀਟ ਵੇਚਣ ਵਾਲਾ ਦੁਕਾਨਦਾਰ, ਮੋਹਰੇ ਫੱਟਾ ਲਿਖਾ ਕੇ ਬੈਠਾ ਹੋਵੇ- 'ਦਇਆ ਰਾਮ ਝਟਕਈ ਦੀ ਦੁਕਾਨ' ਤਾਂ ਲੋਕੀਂ ਉਸ ਨੂੰ ਪੁਛਣਗੇ ਹੀ ਕਿ ਭਰਾ ਜੀ, ਬੁੱਚਤ ਰਾਮ ਫੁੱਲਾਂ ਵਾਲੇ ਦੀ ਦੁਕਾਨ ਕਿੱਧਰ ਹੈ? ਕੋਈ ਲੱਖਪਤ ਰਾਏ 'ਹੋਮਲੈਸ' (ਬੇਘਰਿਆਂ) ਵਾਂਗ ਹੱਥ 'ਚ ਨੂਠਾ ਫੜ ਕੇ ਮੰਗਦਾ ਫਿਰਦਾ ਹੋਵੇ ਜਾਂ ਕੋਈ 'ਨੇਕ ਚੰਦ' ਆਉਂਦੇ ਜਾਂਦੇ ਰਾਹੀਆਂ ਨੂੰ ਲੁੱਟਦਾ ਹੋਵੇ ਤਾਂ ਜਾਣਕਾਰਾਂ ਨੂੰ ਅਚੰਭਾ ਲਾਜ਼ਮੀ ਹੋਵੇਗਾ ਕਿ ਏਡੀ ਬਰਕਤ ਵਾਲੇ ਨਾਂ ਤੇ ਧੰਦੇ ਆਹ?

ਸਾਡੇ ਸਮਾਜ ਵਿਚ ਰਿਸ਼ੀਆਂ ਮੁਨੀਆਂ ਜਾਂ ਇਤਿਹਾਸ ਦੀਆਂ ਪ੍ਰਸਿੱਧ ਸ਼ਖਸੀਅਤਾਂ ਵਾਲੇ ਨਾਂ ਰੱਖਣ ਦਾ ਵੀ ਕਾਫੀ ਰਿਵਾਜ ਹੈ ਪਰ ਨਾਮ ਦੀ ਲੱਜ ਪਾਲਣ ਵਾਲੇ ਵਿਰਲੇ ਹੀ ਹੁੰਦੇ ਹਨ ਜਿਵੇਂ ਦਸਵੇਂ ਗੁਰੂ ਦਾ ਵੱਡਾ ਸਪੁੱਤਰ, ਬਕੋਲ ਇੱਕ ਕਵੀ, ਚਮਕੌਰ ਦੇ ਰਣਤੱਤੇ ਵਿਚ ਜਾਣ ਲੱਗਿਆਂ ਆਖਦਾ ਹੈ,

ਨਾਮ ਹੈ ਅਜੀਤ ਮੇਰਾ, ਜੀਤਾ ਨਾ ਜਾਊਗਾ,
ਜੀਤਾ ਰਹਾ ਤੇ ਲੋਟ ਕਰ,
ਜੀਤਾ ਨਾ ਆਊਗਾ।

ਦੁਆਪਰ ਦੇ ਅਵਤਾਰ ਸ੍ਰੀ ਕ੍ਰਿਸ਼ਨ ਭਗਵਾਨ ਨਾਲ ਡਾਢਾ ਸਨੇਹ ਤੇ ਸ਼ਰਧਾ ਰੱਖਣ ਵਾਲੇ ਕ੍ਰਿਸ਼ਨ ਲਾਲ, ਕ੍ਰਿਸ਼ਨ ਚੰਦ ਜਾਂ ਕ੍ਰਿਸ਼ਨ ਸਿੰਘ ਬਬੇਰੇ ਹੋਣਗੇ ਲੇਕਿਨ ਕੰਸ ਨਾਲ ਮੱਥਾ ਲਾਉਣ ਦੀ ਹਿੰਮਤ ਸਾਰਿਆਂ ਵਿਚ ਨਹੀਂ ਹੋ ਸਕਦੀ। ਇਨ੍ਹਾਂ ਨਾਂਵਾਂ ਨਾਲ ਜੇ ਕੋਈ ਐਸੀ ਸਮਰੱਥਾ ਰੱਖਦਾ ਹੋਵੇ ਤਾਂ ਉਸ ਨੂੰ ਲੋਕੀ ਭਗਵਾਨ ਕ੍ਰਿਸ਼ਨ ਵਾਂਗ ਹੀ

ਪਿਆਰਦੇ ਸਤਿਕਾਰਦੇ ਹਨ, ਜਿਵੇਂ ਆਪਣੇ ਪੰਜਾਬ ਦੇ ਸਰਕਾਰੀ ਅਫਸਰਾਂ ਵਿਚ ਇੱਕ ਕ੍ਰਿਸ਼ਨ ਕੁਮਾਰ ਨਾਂ ਦੇ ਉਚ ਅਧਿਕਾਰੀ ਦੀਆਂ ਦੇਸ਼-ਵਿਦੇਸ਼ ਵਿਚ ਧੁੰਮਾਂ ਪਈਆਂ ਹੋਈਆਂ ਹਨ। ਦੁਆਪਰ ਯੁੱਗ ਦੇ ਕ੍ਰਿਸ਼ਨ ਜੀ ਦਾ ਇੱਕ ਹੀ ਕੰਸ ਦੁਸ਼ਮਣ ਸੀ ਪਰੰਤੂ ਪੰਜਾਬ ਵਾਲੇ ਸ੍ਰੀ ਕ੍ਰਿਸ਼ਨ ਕੁਮਾਰ ਦਾ ਇਹ ਹਾਲ ਹੈ, ਜਿਵੇਂ ਪੰਜਾਬੀ ਦਾ ਇੱਕ ਗੀਤ ਹੈ,

ਜਿੰਦ ਮਾਰੀ ਜੇ ਚੱਲਿਉਂ ਪਟਿਆਲੇ,
ਤੇਰੇ ਦੁਸ਼ਮਣ ਚੱਲ ਪਏ ਨਾਲੇ,
ਹੱਥ ਵਿਚ ਛਵੀਆਂ ਤੇ ਨੇਜੇ ਭਾਲੇ...।

ਉਹ ਜਿਥੇ ਵੀ ਜਾਂਦਾ ਹੈ, ਉਥੇ ਹੀ ਉਹਦਾ ਰਾਹ ਰੋਕਣ ਲਈ ਕੋਈ ਨਾਂ ਕੋਈ ਕੰਸ, ਹਿੱਕ ਤਾਣ ਕੇ 'ਹੁ-ਹੁ...ਹਾ...ਹਾ' ਕਰਦਾ ਦਹਾੜਨ ਲੱਗ ਜਾਂਦਾ ਹੈ ਅੱਗਿਉਂ ਕ੍ਰਿਸ਼ਨ ਕੁਮਾਰ ਇਮਾਨਦਾਰੀ, ਪਾਰਦਰਸ਼ਤਾ, ਸਾਫ਼ਗੋਈ ਅਤੇ ਦ੍ਰਿੜਤਾ ਦੇ ਸੁਮੇਲ ਵਾਲਾ 'ਸੁਦਰਸਨ ਚੱਕਰ' ਚਲਾ ਦਿੰਦਾ ਹੈ। ਕੰਸਾਂ ਦੀ ਇਖਲਾਕੀ ਹਾਰ ਤਾਂ ਹੋ ਜਾਂਦੀ ਹੈ ਪਰ ਕਲਯੁੱਗ ਦੇ ਕੰਸ ਦੁਆਪਰ ਦੇ ਕੰਸਾਂ ਨਾਲੋਂ ਤਾਕਤਵਰ ਬੇਸ਼ੱਕ ਨਾ ਹੋਣ ਲੇਕਿਨ ਢੀਠਤਾਈ ਪੱਖੋਂ ਕਈ ਗੁਣਾ ਵਧੂ ਹਨ। ਉਹ ਲੋਕ-ਲੱਜਿਆਂ ਨੂੰ ਛਿੱਕੇ ਟੰਗ ਕੇ ਕਿਸ਼ਨ ਕੁਮਾਰ ਉਤੇ ਤਬਾਦਲਾ ਰੂਪੀ ਅਗਨੀ-ਬਾਣ ਫੌਰਨ ਚਲਾ ਦਿੰਦੇ ਹਨ। ਇੰਜ ਕ੍ਰਿਸ਼ਨ ਕੁਮਾਰ ਆਪਣਾ ਬੋਰੀਆ ਬਿਸਤਰਾ ਬੰਨ੍ਹ ਕੇ 'ਨਵੇਂ ਕੰਸਾਂ' ਨਾਲ ਸਿੱਝਣ ਤੁਰ ਪੈਂਦਾ ਹੈ।

ਬੀਤੇ ਦਿਨੀਂ ਇਸ ਦਾ ਕਿਹੜੇ ਕੰਸ ਨਾਲ ਦਸਤਪੰਜਾ ਪਿਆ? ਇਸ ਦੀ ਚਰਚਾ ਕਰਨ ਤੋਂ ਪਹਿਲਾਂ ਬੋੜੀ ਪਿਛਲ-ਝਾਤ ਮਾਰ ਲਈਏ। ਨਵਾਂ ਸ਼ਹਿਰੀਆਂ ਦੇ ਚੰਗੇ ਭਾਗਾਂ ਨੂੰ ਜਿੰਨਾ ਚਿਰ ਉਹ ਉਥੇ ਡੀ.ਸੀ. ਲੱਗਾ ਰਿਹਾ, ਜਿਲ੍ਹਾ ਪ੍ਰਸ਼ਾਸਨ ਨੂੰ ਉਸ ਨੇ ਕੈਲੀਫੋਰਨੀਆ ਪੈਟਰਨ 'ਤੇ ਕੰਮ ਕਰਨ ਲਾ ਦਿੱਤਾ। ਕਿਤੇ ਤੱਕਲੇ ਵਿਚ ਤਾਂ ਵਿਗ-ਵਲ ਰਹਿ ਗਏ ਹੋਣਗੇ ਪਰ ਉਸ ਨੇ ਸਾਰੀ ਅਫਸਰਸ਼ਾਹੀ ਵਿਚ ਕੋਈ ਵਲ ਨਾ ਰਹਿਣ ਦਿੱਤਾ। ਸਕੂਲਾਂ, ਹਸਪਤਾਲਾਂ ਅਤੇ ਹੋਰ ਸਰਕਾਰੀ ਅਦਾਰਿਆਂ ਵਿਚ ਕਰਮਚਾਰੀਆਂ ਦੀ ਹਾਜ਼ਰੀ ਸ਼ੱਤ-ਪ੍ਰਤੀਸ਼ਤ ਹੋ ਗਈ। ਨਵਾਂ ਸ਼ਹਿਰ ਉਤੇ ਜਿਹੜਾ ਉਸ ਨੇ ਸਭ ਤੋਂ ਵੱਡਾ ਪਰਉਪਕਾਰ ਕੀਤਾ, ਉਹ ਸੀ 'ਉਪਕਾਰ ਸੰਸਥਾ' ਬਣਾ ਕੇ ਭਰੂਣ ਹੱਤਿਆ 'ਤੇ ਕਾਬੂ

ਪਾਉਣਾ। ਕੁੜੀਆਂ ਦੀ ਜਨਮ ਦਰ ਦੇ ਅੰਕੜੇ ਬੋਝੇ ਅਰਸੇ ਵਿਚ ਹੀ ਸੁਧਰ ਗਏ। ਜਿਥੇ ਕਿਤੇ ਕੰਨਿਆ ਭਰੂਣ ਹੱਤਿਆ ਦਾ ਪਤਾ ਚਲਦਾ, ਉਥੇ ਸੁਵਖਤੇ ਹੀ ਸਬੰਧਤ ਘਰ ਮੋਹਰੇ ਜਾ ਪਹੁੰਚਦਾ। ਉਪਕਾਰ ਸੰਸਥਾ ਦੇ ਕਾਰਕੁਨ ਦਰੀਆਂ ਵਿਛਾ ਦਿੰਦੇ ਅਤੇ ਸਾਰਾ ਜਬਾ 'ਅਫਸੋਸ' ਕਰਨ ਬੈਠ ਜਾਂਦਾ। ਉਸ ਨੇ ਇਸ ਅਗੱਧ ਪਾਪ ਵਿਚ ਭਾਗੀਦਾਰ ਬਣਨ ਵਾਲੇ ਡਾਕਟਰਾਂ ਦਾ ਸਿਕੰਜਾ ਕੱਸ ਦਿੱਤਾ। ਜਿਲ੍ਹਾ ਨਵਾਂ ਸ਼ਹਿਰ ਨਾਲ ਸਬੰਧਤ ਹੋਣ ਕਰਕੇ ਮੈਂ ਦਾਅਵੇ ਨਾਲ ਕਹਿ ਸਕਦਾ ਹਾਂ ਕਿ ਕ੍ਰਿਸ਼ਨ ਕੁਮਾਰ ਵਲੋਂ ਕੀਤੇ ਗਏ ਸੁਧਾਰਾਂ ਦੀ ਵੱਡੀ ਪੱਥੀ ਲਿਖੀ ਜਾ ਸਕਦੀ ਹੈ!

ਸਾਡੇ ਜਿਲ੍ਹੇ ਦੀ ਪਰਜਾ ਉਸ ਦੇ ਗੁਣ ਗਾਇਨ ਕਰ ਹੀ ਰਹੀ ਸੀ ਕਿ ਇੱਕ ਸਥਾਨਕ ਵਿਧਾਇਕ ਕੰਸ ਬਣ ਕੇ ਆ ਟਪਕਿਆ ਕਿਉਂਕਿ ਕ੍ਰਿਸ਼ਨ ਕੁਮਾਰ ਨੇ ਚੋਣ ਜ਼ਾਬਤੇ ਦੀ ਉਲੰਘਣਾ ਦੇ ਦੋਸ਼ ਵਿਚ ਉਸ ਵਿਧਾਇਕ ਦੀਆਂ ਗੱਡੀਆਂ ਚੁਕਵਾਈਆਂ ਸਨ। ਫਿਰ ਕੀ ਸੀ, ਵਿਧਾਇਕ ਨੇ ਧੌਂਸ ਦਿਖਾਉਂਦਿਆਂ ਉਸ ਦੀ ਬਦਲੀ ਕਰਵਾ ਦਿੱਤੀ ਪਰ ਇਸ ਅਣਖੀਲੇ ਅਫਸਰ ਨੇ ਵਿਧਾਇਕ ਦਾ ਪਾਣੀ ਨਾ ਭਰਿਆ! ਕੁਝ ਸਮਾਂ ਮਾਮੂਲੀ ਜਿਹੇ ਮਹਿਕਮੇ ਵਿਚ ਰਹਿਣ ਉਪਰੰਤ ਉਸ ਨੇ ਪੰਜਾਬ ਦੇ ਵਿੱਦਿਆ ਮਹਿਕਮੇ ਵਿਚ ਡਾਇਰੈਕਟਰ ਜਨਰਲ ਸਕੂਲ ਸਿੱਖਿਆ ਤੇ ਸਰਬ ਸਿੱਖਿਆ ਅਭਿਆਨ ਦਾ ਅਹੁਦਾ ਸੰਭਾਲਿਆ।

ਬੀਬੀ ਉਪਦਰਸ਼ਿਤ ਕੌਰ ਦੇ ਸਿੱਖਿਆ ਮੰਤਰੀ ਹੁੰਦਿਆਂ ਸ੍ਰੀ ਕ੍ਰਿਸ਼ਨ ਕੁਮਾਰ ਨੇ ਸਰਕਾਰੀ ਸਕੂਲਾਂ ਦੇ ਪ੍ਰਬੰਧਕੀ ਢਾਂਚੇ ਦਾ ਵੱਡੇ ਪੱਧਰ 'ਤੇ 'ਅਪਰੇਸ਼ਨ' ਕੀਤਾ। ਅਧਿਆਪਕਾਂ ਵਲੋਂ ਮਾਰੀ ਜਾਂਦੀ 'ਫਰਲੋ' ਦਾ ਬੀਜ ਨਾਸ ਹੀ ਕਰ ਦਿੱਤਾ। ਖੁਦ ਸਕੂਲਾਂ ਵਿਚ ਜਾ ਜਾ ਕੇ ਉਸ ਨੇ ਹਾਜ਼ਰੀ ਰਜਿਸਟਰਾਂ ਦੀ ਪੜਤਾਲ ਕਰਨੀ ਸ਼ੁਰੂ ਕਰ ਦਿੱਤੀ। ਹੁਸ਼ਿਆਰ ਵਿਦਿਆਰਥੀਆਂ ਦੀ ਡਿਊਟੀ ਲਾ ਦਿੱਤੀ ਕਿ ਉਹ ਆਪਣੇ ਅਧਿਆਪਕ ਵਲੋਂ ਜਮਾਤ ਵਿਚ ਬਿਤਾਏ ਸਮੇਂ ਦਾ ਰਿਕਾਰਡ ਰੱਖਣ। ਸਥਾਨਕ ਪੰਚਾਇਤਾਂ ਨੂੰ ਵੀ ਕਈ ਤਰ੍ਹਾਂ ਦੀਆਂ ਜਿੰਮੇਵਾਰੀਆਂ ਸੰਭਾਲੀਆਂ। ਸਿੱਟਾ ਇਹ ਨਿਕਲਿਆ ਕਿ ਤਿੰਨਾਂ ਸਾਲਾਂ ਵਿਚ ਹੀ, ਜਿਹੜਾ ਪੰਜਾਬ ਵਿੱਦਿਅਕ ਪੱਖੋਂ

ਸੋਲ੍ਹਵੇਂ ਸਥਾਨ 'ਤੇ ਸੀ, ਉਹ ਪਹਿਲੇ 'ਤੇ ਆ ਗਿਆ। ਇਸੇ ਸਮੇਂ ਦੌਰਾਨ ਭਾਵੇਂ ਉਸ ਉਤੇ 'ਬਾਲੂ ਦੇ ਵਾਲਾਂ' ਵਾਲੀ ਸਿੱਖ ਸਭਿਆਚਾਰ ਵਿਰੋਧੀ ਕਿਤਾਬ ਛਪਵਾਉਣ ਦਾ ਦੋਸ਼ ਵੀ ਲੱਗਿਆ ਪਰ ਕ੍ਰਿਸ਼ਨ ਕੁਮਾਰ ਨੇ 'ਰੀ ਮਈਆ ਮੋਰੀ, ਮੈਂ ਨਹੀਂ ਮਾਖਨ ਖਾਇਓ!' ਵਾਂਗ ਮੈਂ ਨਾ ਮਾਨੂੰ ਦੀ ਰਟ ਨਹੀਂ ਲਾਈ, ਬਲਕਿ ਅਣਜਾਣੇ ਵਿਚ ਹੋਈ ਇਸ ਭੁੱਲ ਦੀ ਖਿਮਾ ਜਾਚਨਾ ਕਰ ਲਈ।

ਮੁੱਖ ਮੰਤਰੀ, ਪੰਜਾਬ ਦੀਆਂ ਸਿਆਸੀ ਗਿਣਤੀਆਂ-ਮਿਣਤੀਆਂ ਦੀ ਜਮਾਂ-ਘਟਾਉ ਕਾਰਨ ਸਿੱਖਿਆ ਮੰਤਰੀ ਬਣਾਏ ਗਏ ਜਥੇਦਾਰ ਸੇਵਾ ਸਿੰਘ ਸੇਖਵਾਂ, ਜਿਨ੍ਹਾਂ ਇੱਕ ਸਮੇਂ ਕ੍ਰਿਸ਼ਨ ਕੁਮਾਰ ਨੂੰ ਚਿੰਨੀ ਲਿਖ ਕੇ ਸੱਚਾ ਪੱਕਾ, ਇਮਾਨਦਾਰ ਅਤੇ ਦ੍ਰਿੜ ਇਰਾਦੇ ਵਾਲਾ ਅਫਸਰ ਐਲਾਨਿਆ ਸੀ ਤੇ ਉਸ ਦੀ ਭਰਪੂਰ ਸਲਾਘਾ ਕੀਤੀ ਸੀ ਸ਼ਾਇਦ ਕ੍ਰਿਸ਼ਨ ਕੁਮਾਰ ਜੀ ਨੇ ਮੰਤਰੀ ਸਾਹਿਬ ਵਲੋਂ ਮਿਲੀ 'ਸਲਾਘਾ' ਨੂੰ ਇਸ ਸ਼ਿਅਰ ਵਾਲੇ ਸੰਦਰਭ ਵਿਚ ਹੀ ਦੇਖਿਆ ਹੋਵੇਗਾ,

ਘਰ ਕੇ ਅੰਦਰ ਝੂਠੇ ਕੀ ਇੱਕ ਮੰਡੀ ਹੈ,
ਦਰਵਾਜ਼ੇ ਪਰ ਬੋਰਡ ਲਗਾ ਹੈ, ਸੱਚ ਬੋਲੋ!

ਕਿਉਂਕਿ ਜਦੋਂ ਆਪਣੇ ਲੰਮੇ ਤਜਰਬੇ ਦੇ ਆਧਾਰ 'ਤੇ ਕ੍ਰਿਸ਼ਨ ਕੁਮਾਰ ਨੇ ਟੀਚਰ ਨਿਯੁਕਤ ਕਰਨੇ ਸ਼ੁਰੂ ਕੀਤੇ ਤਾਂ ਉਹੀ ਸੱਚਾ ਪੱਕਾ ਇਮਾਨਦਾਰ 'ਕ੍ਰਿਸ਼ਨ' ਸੇਖਵਾਂ ਸਾਹਿਬ ਦੀਆਂ ਅੱਖਾਂ 'ਚ ਚੁਭਣ ਲੱਗ ਪਿਆ! ਬਿਨਾ ਸਿਫਾਰਸ਼, ਬਿਨਾ ਰਿਸ਼ਵਤ ਅਧਿਆਪਕ ਚੁਣ ਕੇ ਕ੍ਰਿਸ਼ਨ ਕੁਮਾਰ ਨੇ ਇੱਕ ਹੋਰ ਵਿਰੋਧ ਸਹੇੜ ਲਿਆ। ਵਿਰੋਧ ਦੇ ਕਾਰਨ ਕੁਝ ਹੋਰ ਵੀ ਹੋ ਸਕਦੇ ਹਨ। ਦੋਹਾਂ ਵਿਚਕਾਰ ਸ਼ਖਸੀਅਤਾਂ ਦੇ ਭੇਡ ਦੀ ਜੰਗ ਸ਼ੁਰੂ ਹੋਈ। ਕ੍ਰਿਸ਼ਨ ਕੁਮਾਰ ਰੋਸ ਵਜੋਂ 'ਫੁੱਟੀ' 'ਤੇ ਚਲਾ ਗਿਆ। ਜਦ ਇਹ ਲੜਾਈ ਮੁੱਖ ਮੰਤਰੀ ਤੱਕ ਪਹੁੰਚੀ ਤਾਂ ਉਨ੍ਹਾਂ ਨੇ ਮੰਤਰੀ ਦਾ ਪੱਖ ਪੂਰਿਆ, ਕ੍ਰਿਸ਼ਨ ਕੁਮਾਰ ਦਾ ਨਹੀਂ। ਜਿਸ ਸੱਚਾਈ ਅਤੇ ਨੇਕ-ਨੀਅਤੀ ਦੀ ਜਥੇਦਾਰ ਸੇਖਵਾਂ ਨੇ ਸਿਫਤ ਕੀਤੀ ਸੀ, ਉਸੇ ਦੇ ਇਨਾਮ ਵਜੋਂ ਕ੍ਰਿਸ਼ਨ ਦਾ ਫਿਰ ਤਬਾਦਲਾ ਕਰ ਦਿੱਤਾ ਗਿਆ। ਇਹ ਅਮਲ ਉਸ ਮੁੱਖ ਮੰਤਰੀ ਹੱਥੋਂ ਹੋਇਆ ਜਿਹੜਾ ਦਾਅਵੇ ਕਰਦਾ ਆ ਰਿਹਾ ਹੈ ਕਿ ਅਸੀਂ ਪੰਜਾਬ ਨੂੰ ਰਾਜੇ ਰਣਜੀਤ ਸਿੰਘ

ਵਰਗਾ ਰਾਜ ਪ੍ਰਬੰਧ ਦੇ ਰਹੇ ਹਾਂ। ਯਾਦ ਰਹੇ, ਮਹਾਰਾਜਾ ਰਣਜੀਤ ਸਿੰਘ ਨੇ ਆਪਣੇ ਇੱਕ ਡਿਊਟੀ-ਬਰਦਾਰ ਨੂੰ ਇਸ ਲਈ ਤਰੱਕੀ ਦਿੱਤੀ ਸੀ ਕਿ ਉਸ ਨੇ ਨਿਯਮਾਂ ਦੀ ਪਾਲਣਾ ਕਰਦਿਆਂ ਰਾਤ ਵੇਲੇ ਮਹਾਰਾਜੇ ਨੂੰ ਵੀ ਕਿਲੇ 'ਚ ਨਹੀਂ ਸੀ ਵਤਨ ਦਿੱਤਾ।

ਪਬਲਿਕ ਦੇ ਅੱਖੀਂ ਘੱਟਾ ਪਾਉਣ ਹਿੱਤ ਮੁੱਖ ਮੰਤਰੀ ਜੀ ਨੇ ਫੁਰਮਾਇਆ ਹੈ ਕਿ ਕ੍ਰਿਸ਼ਨ ਕੁਮਾਰ ਦੀ ਮਿਹਨਤ ਸਦਕਾ, ਸਿੱਖਿਆ ਵਿਭਾਗ ਲੀਗਾਂ 'ਤੇ ਪੈ ਗਿਆ ਏ, ਹੁਣ ਸਿਹਤ ਵਿਭਾਗ ਨੂੰ ਇਨ੍ਹਾਂ ਦੀ ਲੋੜ ਹੈ ਜਦ ਕਿ ਹਕੀਕਤ ਕੁਝ ਹੋਰ ਹੈ। ਇੱਕ ਅਕਾਲੀ ਮੰਤਰੀ, ਜਿਸ ਯੋਗ ਅਫਸਰ ਉਤੇ ਸਰਕਾਰੀ ਨੀਤੀਆਂ ਵਿਰੁਧ ਚੱਲਣ ਦਾ ਦੋਸ਼ ਲਾ ਕੇ ਆਪਣੇ ਮਹਿਕਮੇ 'ਚੋਂ ਬਾਹਰ ਕੱਢ ਰਿਹਾ ਹੈ, ਉਸੇ ਅਫਸਰ ਨੂੰ ਬੀ.ਜੇ.ਪੀ. ਮੰਤਰੀ ਬੀਬੀ ਲਕਸ਼ਮੀ ਕਾਂਤਾ ਚਾਵਲਾ, ਮੁੱਖ ਮੰਤਰੀ ਤੋਂ 'ਮੰਗ ਕੇ' ਲੈ ਰਹੀ ਹੈ! ਅਕਲ ਤੇ ਜੋ ਖਾਲੀ ਸੋ ਅਕਾਲੀ ਭਾਈ ਜਾਣੀਐ!

ਕ੍ਰਿਸ਼ਨ ਨੂੰ 'ਲਕਸ਼ਮੀ' ਲੈ ਤਾਂ ਗਈ ਹੈ ਆਪਣੇ ਸਿਹਤ ਵਿਭਾਗ ਦੀ 'ਸਿਹਤ ਸੁਧਾਰਨ' ਵਾਸਤੇ, ਪਰ ਹੱਡ-ਹਰਾਮ ਸਾਰੇ ਮਹਿਕਮਿਆਂ ਵਿਚ ਇਸ ਕਦਰ ਫੈਲਿਆ ਹੋਇਆ ਹੈ ਕਿ ਇੱਕ ਕ੍ਰਿਸ਼ਨ ਦੀ ਕੀ ਵਟੀਦੀ ਹੈ? ਕੀ ਜਾਣੀਏ? ਸਿਹਤ ਵਿਭਾਗ ਦਾ ਕੋਈ ਸਿਹਤਮੰਦ ਕੰਸ, ਮਧਰੇ ਕਦ ਵਾਲੇ ਕ੍ਰਿਸ਼ਨ ਦੇ ਗਲ ਕਦੋਂ ਪੈ ਸਾਏ!

ਅਮਰਦੀਪ ਸਿੰਘ ਅਮਰ

ਅੱਜ ਦਾ ਜ਼ਮਾਨਾ ਇੰਟਰਨੈਟ ਦਾ ਹੈ। ਇੰਟਰਨੈਟ, ਮੋਬਾਈਲ ਫੋਨ ਵਰਗੀਆਂ ਤਕਨੀਕੀ ਕਾਢਾਂ ਨੇ ਹਰ ਕੰਮ ਅਤੇ ਹਰ ਵਰਗ ਉਤੇ ਆਪਣਾ ਅਸਰ ਛੱਡਿਆ ਹੈ। ਹੋਰ ਕੰਮਾਂ ਦੇ ਨਾਲ-ਨਾਲ ਆਸ਼ਕੀ ਦੇ ਪ੍ਰੇਮ ਸੁਨੇਹੇ, ਪ੍ਰੇਮ ਪੱਤਰ ਅਤੇ ਅੱਡੇ ਵੀ ਨਵੇਂ ਤਕਨੀਕੀ ਸਾਧਨਾਂ ਤੋਂ ਪ੍ਰਭਾਵਤ ਹੋਏ ਬਗੈਰ ਨਹੀਂ ਰਹਿ ਸਕੇ। ਪ੍ਰੇਮ ਪੱਤਰਾਂ ਦੀ ਥਾਂ ਈ-ਮੇਲ ਤੇ ਸ਼ਾਰਟ ਮੈਸੇਜਿਜ਼ ਨੇ ਲੈ ਲਈ ਹੈ ਅਤੇ ਸੁਨੇਹਿਆਂ ਦੀ ਥਾਂ ਮਿਸਡ ਕਾਲਾਂ ਦਾ ਰਿਵਾਜ ਪ੍ਰਚੱਲਤ ਹੋ ਚੁੱਕਾ ਹੈ। ਕਿਸੇ ਸੱਚ ਹੀ ਕਿਹਾ ਹੈ, "ਤੁਸੀਂ ਚਿੱਠੀਆਂ ਪਾਉਣੀਆਂ ਭੁੱਲਗੇ, ਜਦੋਂ ਦਾ ਟੈਲੀਫੋਨ ਲੱਗਿਆ।" ਕੋਈ ਵਕਤ ਹੁੰਦਾ ਸੀ ਜਦੋਂ ਆਸ਼ਕੀ ਕਰਨ ਵਾਲੇ ਸੱਜਣਾਂ ਦੇ ਸਾਧਨ ਸੀਮਤ ਹੋਇਆ ਕਰਦੇ ਸਨ। ਮੂੰਹੋ-ਮੂੰਹੀ ਸੁਨੇਹੇ ਹੀ ਦਿੱਤੇ ਜਾਇਆ ਕਰਦੇ ਸਨ। ਕਈ ਵਾਰ ਸੁਨੇਹਾ ਲੈ ਕੇ ਜਾਣ ਵਾਲਾ ਸੱਜਣ ਹੀ ਮਣਾਂ-ਮੂੰਹੀ ਭਾਰਾ ਹੋ ਜਾਇਆ ਕਰਦਾ ਸੀ। ਮਸ਼ਹੂਰ ਲੋਕ-ਗਾਥਾ ਮਿਰਜ਼ਾ-ਸਾਹਿਬਾਂ ਵਿਚ ਸਾਹਿਬਾਂ ਦਾ ਸੁਨੇਹਾ ਮਿਰਜ਼ੇ ਕੋਲ ਪਹੁੰਚਾਣ ਵਾਲਾ ਕਰਮੂ ਬ੍ਰਾਹਮਣ ਹੀ ਸਾਹਿਬਾਂ 'ਤੇ ਲੱਟੂ ਹੋ ਗਿਆ ਸੀ। ਉਹ ਤਾਂ ਸੁਕਰ ਕਰੇ ਕਿ ਸਾਹਿਬਾਂ ਜੱਟੀ ਹੀ ਤਕੜੇ ਜਥੇ ਵਾਲੀ ਨਿਕਲੀ, ਨਹੀਂ ਤਾਂ ਕਹਾਣੀ ਦਾ ਮੂੰਹ ਮੁਹਾਂਦਰਾ ਹੀ ਹੋਰ ਹੋ ਜਾਣਾ ਸੀ। ਮਿਰਜ਼ੇ ਨੇ ਜੰਡ ਬੋਲੇ ਵੱਢੇ ਜਾਣ ਦੀ ਬਜਾਏ ਘਰੇ ਪਸ਼ੂਆਂ ਨੂੰ ਗੁਤਾਵਾ ਕਰਦੇ ਫਿਰਨਾ ਸੀ ਅਤੇ ਜੱਟੀ ਸਾਹਿਬਾਂ ਨੇ ਕਾਨੀਆਂ ਭੰਨੂਣ ਦੀ ਬਜਾਏ 'ਹਰੀ ਓਮ ਹਰੀ ਓਮ' ਕਰਦੀ ਨੇ ਜਜ਼ਮਾਨ ਦੀ ਖ਼ੀਰ ਸਾਂਭਦੇ ਫਿਰਨਾ ਸੀ।

ਇਸੇ ਕਿੱਸੇ ਵਿਚ ਸਿਆਲੀਂ ਪਹੁੰਚ ਕੇ ਮਿਰਜ਼ਾ ਮਾਸੀ ਬੀਬੇ ਨੂੰ ਸੁਨੇਹਾ ਦੇ ਕੇ ਸਾਹਿਬਾਂ ਨੂੰ ਮਿਲਣ ਲਈ ਉਹਦੇ ਘਰੇ ਸੌਂਦਦਾ ਹੈ। ਮਾਤਾ ਭਾਵੇਂ ਚੰਗਾ, ਇਹ ਵੱਖਰਾ ਵਿਸ਼ਾ ਹੈ ਪਰ ਮਾਸੀ ਬੀਬੇ ਦੇ ਰੋਲ ਨੂੰ ਕਿਵੇਂ ਵੀ ਕਿੱਸੇ ਵਿਚੋਂ ਘਟਾ ਕੇ ਨਹੀਂ ਦੇਖਿਆ ਜਾ ਸਕਦਾ। ਚਲੇ ਬੈਰ, ਇਹ ਤਾਂ ਬਹੁਤ ਪੁਰਾਣੇ ਵਕਤਾਂ ਦੀਆਂ ਗੱਲਾਂ ਰਹੀਆਂ! ਫਿਰ ਸਮਾਂ ਕੁਝ ਬਦਲਿਆ। ਮੂੰਹੋ-ਮੂੰਹੀ ਦਿੱਤੇ ਜਾਣ ਵਾਲੇ ਪ੍ਰੇਮ ਸੁਨੇਹੇ ਤੇ ਬੰਦ ਹੋਏ। ਇਨ੍ਹਾਂ ਦੀ ਥਾਂ ਪ੍ਰੇਮ ਪੱਤਰ, ਬਾਜ਼ਾਰ-ਇ-ਇਸ਼ਕ ਵਿਚ ਆਪਣਾ

ਭੀੜੀ ਗਲੀ ਵਿਚ ਹੋ ਗਏ ਟਾਕਰੇ

ਜਲਵਾ ਦਿਖਾਉਣ ਲੱਗੇ। ਉਤਲੇ ਚੁਬਾਰੇ ਵਿਚ ਲਾਲਟੈਣ ਦੇ ਮੱਠੇ-ਮੱਠੇ ਚਾਨਣ ਵਿਚ ਬਹਿ ਕੇ ਪੜ੍ਹਨ ਦੇ ਬਹਾਨੇ ਚਿੱਠੀਆਂ ਲਿਖਣ ਵਾਲੀਆਂ ਅੱਲ੍ਹੜਾਂ ਦੇ ਬੋਲ ਸਾਡੇ ਲੋਕ-ਗੀਤਾਂ ਵਿਚ ਅਕਸਰ ਹੀ ਸੁਣਨ ਨੂੰ ਮਿਲਦੇ ਹਨ:

ਅੱਧੀ ਰਾਤ ਤਕ ਮੈਂ ਪੜ੍ਹਦੀ ਵੇ,
ਤੇਨੂੰ ਚਿੱਠੀਆਂ ਲਿਖਣ ਦੀ ਮਾਰੀ।

ਅੱਗਿਉਂ ਹਰ ਵਰ੍ਹੇ ਇਮਤਿਹਾਨ ਵਿਚੋਂ ਫੇਲੂ ਹੋਣ ਵਾਲੇ ਸ਼੍ਰੀਮਾਨ ਜੀ ਵੀ ਆਪਣਾ ਦੁਖਤਾ ਰੋਂਦੇ ਹੋਏ ਫੇਲੂ ਹੋਣ ਦੇ ਅਸਲੀ ਕਾਰਨ ਦੱਸਦੇ ਹਨ:

ਕਹਿਣ ਵਜ਼ੀਫ਼ਾ ਲੈਜ਼ੁਗਾ,
ਪਰ ਮੈਂ ਫੇਲੂ ਹਰ ਵਾਰੀ।
ਹੌਲੀ ਬੋਲ ਕੋਈ ਸੁਣ ਨਾ ਲਵੇ,
ਨੀ ਹੈਗੀ ਸਾਨੂੰ ਵੀ ਇਹੋ ਬੀਮਾਰੀ।

ਜਾਂ ਫਿਰ ਨਵੀਂ-ਨਵੀਂ ਮੁਟਿਆਰ ਹੋਈ ਕੋਈ ਕਿਸੇ ਅਨਜਾਣ ਨੂੰ ਸੁਣਾ ਕੇ ਕਹਿੰਦੀ ਹੈ:

ਰਤਨਾ, ਰਤਨਗੜ੍ਹ ਕੋਲੋਂ ਕੋਲੀ ਡੋਹਲੋਂ ਲਗਦਾ ਬਾਣਾ

ਬਾਣੇ ਵਾਲੇ ਮਾਰਨ ਅੱਖੀਆਂ ਮੈਂ ਨਿਆਣੀ ਕੀ ਜਾਣਾ!

ਜਦ ਮੈਂ ਹੋ ਗਈ ਸਮਝਣ ਜੋਗੀ ਉਦੋਂ ਬਦਲ ਗਿਆ ਬਾਣਾ

ਚਿੱਠੀਆਂ ਮੈਂ ਲਿਖਦੀ ਪੜ੍ਹ ਮੁੰਡਿਆ ਅਨਜਾਣਾ...।

ਪ੍ਰੇਮ ਪੱਤਰ ਦੀ ਇਬਾਰਤ ਵੀ ਆਪਣੇ ਕਿਸਮ ਦੀ ਆਪ ਹੀ ਹੋਇਆ ਕਰਦੀ ਸੀ। ਸਾਰੇ ਦੇ ਸਾਰੇ ਪ੍ਰੇਮ ਪੱਤਰ ਵਿਚ ਹੋਰ ਕੁਝ ਹੋਵੇ ਚਾਹੇ ਨਾ, ਪਰ ਅਤਿਕਥਨੀ ਅਲੰਕਾਰ ਦੀ ਭਰਪੂਰ ਵਰਤੋਂ ਕੀਤੀ ਜਾਂਦੀ ਸੀ। ਮਹਿਬੂਬ ਦੀਆਂ ਜੁਲਫ਼ਾਂ ਸਾਵਣ ਦੀਆਂ ਕਾਲੀਆਂ ਘਟਾਵਾਂ, ਅੱਖਾਂ ਸ਼ਰਾਬ ਦੇ ਕੋਲ, ਬੁੱਲ੍ਹ ਗੁਲਾਬ ਦੀਆਂ ਪੱਤੀਆਂ, ਧੌਣ ਸੁਰਾਹੀ ਵਰਗੀ ਅਤੇ ਪਤਾ ਨਹੀਂ ਕੀ ਕੁਝ ਹੋਰ...! ਗੱਲ ਕੀ, ਫੂਕ ਛਕਾਉਣ ਦੀ ਕੋਈ ਵੀ ਘਾਟ ਬਾਕੀ ਨਹੀਂ ਸੀ ਛੱਡੀ ਜਾਂਦੀ। ਜੇਕਰ ਪ੍ਰੇਮ ਪੱਤਰ ਵਿਚ ਸ਼ੇਅਰ-

ਓ-ਸ਼ਾਇਰੀ ਨਾ ਕੀਤੀ ਗਈ ਹੋਵੇ ਤਾਂ ਉਹ ਕਾਹਦਾ ਪ੍ਰੇਮ ਪੱਤਰ ਹੋਇਆ ਭਲਾ? ਤੇ ਸ਼ੇਅਰ ਵੀ ਐਸੇ ਕਿ ਮਿਰਜ਼ਾ ਗ਼ਾਲਿਬ ਵੀ ਮੂੰਹ ਵਿਚ ਉਂਗਲੀ ਪਾ ਲਵੇ, 'ਚਿੱਟਾ ਸੂਟ ਉਤੇ ਫੁੱਲ ਕਢਾਈ ਦਾ, ਇਕ ਤੇਰੀ ਯਾਦ ਸਤਾਵੇ ਦੂਜਾ ਫਿਕਰ ਪੜ੍ਹਾਈ ਦਾ।'

ਇਕ ਹੋਰ ਵੰਨਗੀ ਦੇਖੋ:
ਰੋਸ਼ਨੀ ਚਾਂਦ ਸੇ ਹੋਤੀ ਹੈ ਸਿਤਾਰੋਂ ਸੇ ਨਹੀਂ,
ਦੋਸਤੀ ਏਕ ਸੇ ਹੋਤੀ ਹੈ ਹਜ਼ਾਰੋਂ ਸੇ ਨਹੀਂ।

ਪ੍ਰੇਮ ਪੱਤਰਾਂ ਦਾ ਵਟਾਂਦਰਾ ਕਰਨ ਵਾਲੇ ਬਹੁਤੇ ਆਸ਼ਕ ਵੀਰ ਪ੍ਰੇਮ ਪੱਤਰ ਲਿਖਣ ਵਿਚ ਮਾਹਰ ਵੀ ਹੋਣ, ਇਹ ਕੋਈ ਜ਼ਰੂਰੀ ਨਹੀਂ। ਅਕਸਰ ਇਹ ਸੇਵਾ ਸਾਰੇ ਪਿੰਡ ਵਿਚੋਂ ਇਕ-ਅੱਧੇ ਪੜ੍ਹੇ-ਲਿਖੇ ਮੰਨੇ ਜਾਂਦੇ ਗੱਭਰੂ ਦੇ ਹਿੱਸੇ ਹੀ ਆਉਂਦੀ। ਅੰਨ੍ਹਿਆਂ ਵਿਚ ਕਾਣੇ ਰਾਜੇ ਦੀ ਤਰ੍ਹਾਂ ਅਜਿਹੇ ਗੱਭਰੂ ਦੀ ਸਾਰੇ ਪਿੰਡ ਦੇ ਮੁੰਡਿਆਂ ਵਿਚ ਟੌਰ ਤਾਂ ਫੁੱਲ ਹੁੰਦੀ ਅਤੇ ਅਜਿਹੇ ਵੇਦ-ਵਿਆਸਾਂ ਸਦਕਾ ਕਈ ਮਿੱਤਰ ਪਿਆਰਿਆਂ ਦੀਆਂ ਪ੍ਰੇਮ ਗੁੱਡੀਆਂ ਇਸ਼ਕੋ ਦੇ ਅਕਾਸ਼ੀ ਉਡਾਰੀਆਂ ਮਾਰਨ ਲੱਗ ਜਾਂਦੀਆਂ ਪਰ ਇਹ ਵੀ ਕੌਤਾ ਸੱਚ ਸੀ ਕਿ ਅਜਿਹੇ ਪ੍ਰੇਮ ਪੱਤਰ ਲੇਖਕ ਆਪ ਲੋਕਾਂ ਦੇ ਪੈਚੇ ਲੜਦੇ ਦੇਖ ਕੇ ਤਾੜੀਆਂ ਮਾਰਨ ਜਾਂ ਫਿਰ ਝੁਰਨ ਜੋਗੇ ਹੀ ਰਹਿ ਜਾਂਦੇ। ਇਕ ਹੋਰ ਮੁੱਖ ਸਮੱਸਿਆ ਪ੍ਰੇਮ ਪੱਤਰ ਨੂੰ ਆਪਣੀ ਮੰਜ਼ਿਲ ਤਕ ਪਹੁੰਚਦਾ ਕਰਨ ਦੀ ਹੁੰਦੀ। ਇਸ ਸਮੱਸਿਆ ਦੇ ਹੱਲ ਦੇ ਕਈ ਢੰਗ-ਤਰੀਕੇ ਸਨ ਜਿਵੇਂ ਮਹਿਬੂਬਾ ਦੀ ਪਾਥੀਆਂ ਪੱਥਣ ਵਾਲੀ ਪਥਕਣ ਦੀ ਫਲਾਣਾ ਨੰਬਰ ਕਤਾਰ ਦੀ ਫਲਾਣਾ ਨੰਬਰ ਪਾਥੀ ਦੇ ਹੇਠਾਂ ਪ੍ਰੇਮ ਪੱਤਰ ਰੱਖਣਾ ਪੈਂਦਾ ਅਤੇ ਨਿਸ਼ਾਨੀ ਵਜੋਂ ਉਸ ਉਪਰ ਕੋਈ ਨਾ ਕੋਈ ਡੱਕਾ ਵਗੈਰਾ ਗੱਡਣਾ ਪੈਂਦਾ। ਪੜ੍ਹੇ-ਲਿਖੇ ਆਸ਼ਕ ਪ੍ਰੇਮ ਪੱਤਰ ਆਪਣੀਆਂ ਕਿਤਾਬਾਂ-ਕਾਪੀਆਂ ਵਿਚ ਲੁਕਾ ਕੇ ਵੀ ਪਹੁੰਚਦੇ ਕਰ ਦਿਆ ਕਰਦੇ ਸਨ। ਕਈ ਵਾਰ ਆਪਣੇ ਤੋਂ ਤਿੰਨ-ਚਾਰ ਵਰ੍ਹੇ ਛੋਟੇ ਨਿਆਣੇ ਤੋਂ ਡਾਕੀਏ ਦਾ ਕੰਮ ਵੀ ਲੈ ਲਿਆ ਜਾਂਦਾ। ਡਾਕੀਆ ਸਾਹਿਬ ਦੀ

ਪੂਰੀ ਚਾਂਦੀ ਹੋਇਆ ਕਰਦੀ। ਵੱਡੇ-ਵੱਡੇ ਨਾਚੂ ਖਾਂ ਵੀ ਡਾਕੀਏ ਦਾ ਪਾਣੀ ਭਰਦੇ। ਉਸ ਦੀ ਹਰ ਲੋੜ ਦਾ ਪੂਰਾ ਪੂਰਾ ਧਿਆਨ ਰੱਖਦੇ। ਡਾਕੀਏ ਦੀਆਂ ਜੇਬਾਂ ਅਕਸਰ ਰਿਫਤੀਆਂ, ਪਕੌੜੀਆਂ ਅਤੇ ਮਿੱਠੀਆਂ ਗੋਲੀਆਂ ਨਾਲ ਭਰੀਆਂ ਰਹਿੰਦੀਆਂ। ਕਈ ਵਾਰ ਲੈਣੇ ਦੇ ਦੇਣੇ ਵੀ ਪੈ ਜਾਇਆ ਕਰਦੇ ਸਨ। ਕੁਝ ਉਮਰੋਂ ਪਹਿਲਾਂ ਜਵਾਨ ਹੋ ਰਹੇ ਸ਼ਾਇਰ ਦਿਮਾਗ ਡਾਕੀਏ ਚਿੱਠੀਆਂ ਫਤਾਉਂਦੇ-ਫਤਾਉਂਦੇ ਆਪਣਾ ਹੀ ਟਾਂਕਾ ਫਿੱਟ ਕਰ ਜਾਂਦੇ ਅਤੇ ਆਸ਼ਕ ਭਰਾ ਜੀ ਵਿਚਾਰੇ ਹੱਥ ਮਲਣ ਜਾਂ ਫਿਰ ਦੁੱਧ ਵਾਲੀ ਕਾੜੂਨੀ ਵਾਂਗ ਆਪਣੇ ਹੀ ਕੰਢੇ ਸਾੜਨ ਜੋਗੇ ਰਹਿ ਜਾਂਦੇ।

ਹੁਣ ਤੁਸੀਂ ਸੋਚਦੇ ਹੋਵੋਗੇ ਕਿ ਇਸ ਲੇਖ ਦਾ ਇਸ ਦੇ ਸਿਰਲੇਖ ਨਾਲ ਕੀ ਸਬੰਧ ਹੋਇਐ? ਸਬੰਧ ਹੈ। ਜਿਸ ਤਰ੍ਹਾਂ ਪੁਰਾਣੇ ਜ਼ਮਾਨੇ ਵਿਚ ਸੁਖ-ਸੁਨੇਹੇ ਤੇ ਪ੍ਰੇਮ ਪੱਤਰਾਂ ਦਾ ਵਟਾਂਦਰਾ ਕਰਨਾ ਸੌਖਾ ਕੰਮ ਨਹੀਂ ਸੀ, ਉਸੇ ਤਰ੍ਹਾਂ ਆਸ਼ਕ-ਮਾਸ਼ੂਕ ਦੇ ਮੇਲ-ਮਿਲਾਪ ਵੀ ਸੌਖਿਆਂ ਨਹੀਂ ਸਨ ਹੁੰਦੇ। ਅੱਜ ਕੱਲ੍ਹ ਵਾਂਗ ਉਸ ਸਮੇਂ ਦੇ ਆਸ਼ਕ ਪਾਰਕਾਂ, ਮੋਟਲਾਂ, ਸਿਨੇਮਾਘਰਾਂ ਆਦਿ ਵਿਚ ਨਹੀਂ ਸਨ ਮਿਲਿਆ ਕਰਦੇ ਸਗੋਂ ਪਿੰਡ ਦਾ ਕੋਈ ਵੀਰਾਨ ਖੂਹ, ਟੋਭਾ, ਟੁੱਟਿਆ-ਭੱਜਿਆ ਜਿਹਾ ਕੋਈ ਖੋਲਾ, ਨਿਆਈਂ ਵਾਲਾ ਖੇਤ, ਜਾਂ ਫਿਰ ਪਿੰਡ ਵਿਚਾਲੇ ਪੈਂਦੀ ਕੋਈ ਭੀੜੀ ਗਲੀ ਅਜਿਹਾ ਟਿਕਾਣਾ ਹੁੰਦਾ। ਟਾਕਰੇ ਅਕਸਰ ਭੀੜੀ ਗਲੀ ਵਿਚ ਹੀ ਹੋਇਆ ਕਰਦੇ ਜਾਂ ਕੀਤੇ ਜਾਂਦੇ।

ਮੇਰੇ ਨਾਨਕੇ ਪਿੰਡ ਵੀ ਅਜਿਹੀ ਹੀ ਭੀੜੀ ਗਲੀ ਨਾਨਕਿਆਂ ਦੇ ਘਰ ਕੋਲ ਹੀ ਹੁੰਦੀ ਸੀ। ਮੇਰਾ ਨਾਨਕਾ ਪਿੰਡ ਜਿਲ੍ਹਾ ਮੋਗਾ ਵਿਚ ਪੈਂਦਾ ਹੈ। ਗਰਮੀਆਂ ਦੀਆਂ ਛੁੱਟੀਆਂ ਵਿਚ ਅਕਸਰ ਹੀ ਨਾਨਕੇ ਪਿੰਡ ਜਾਂਦੇ। ਚੰਗੀ ਤਰ੍ਹਾਂ ਨਾਲ ਯਾਦ ਹੈ ਕਿ ਮੈਂ ਉਦੋਂ ਦੂਜੀ ਜਾਂ ਤੀਜੀ ਜਮਾਤ ਵਿਚ ਸਾਂ। ਗਰਮੀਆਂ ਦੀਆਂ ਛੁੱਟੀਆਂ 'ਚ ਨਾਨਕੇ ਪਿੰਡ ਗਿਆ ਹੋਇਆ ਸਾਂ। ਇਕ ਦਿਨ ਤੜਕੇ-ਤੜਕੇ ਹੀ ਮੈਂ ਆਪਣੀ ਨਾਨੀ ਕੋਲੋਂ ਰੋ-ਪਿੱਟ ਕੇ ਧੋਲੀ

ਜਾਂ ਪੱਚੀ ਪੈਸੇ ਫੜ੍ਹ ਕੇ ਗਿਆਨ ਦੀ ਹੱਟੀ ਤੋਂ ਮਿੱਠੀਆਂ ਗੋਲੀਆਂ ਲੈਣ ਚੱਲ ਪਿਆ। ਗਿਆਨ ਦੀ ਹੱਟੀ ਨੂੰ ਜਾਂਦਿਆਂ ਭੀੜੀ ਗਲੀ ਵਿਚੋਂ ਲੰਘਣਾ ਪੈਂਦਾ ਸੀ। ਗਰਮੀਆਂ ਦੇ ਦਿਨ ਸਨ ਤੇ ਮੈਂ ਮਟਕ-ਮਟਕ ਭੀੜੀ ਗਲੀ ਵਿਚ ਪੈਰ ਰੱਖਿਆ। ਗਲੀ ਸੁੰਨਸਾਨ ਸੀ। ਗਲੀ ਦੇ ਦੂਜੇ ਪਾਸੇ ਪ੍ਰੇਮੀ ਜੋਤਾ ਹੱਥਾਂ ਵਿਚ ਹੱਥ ਪਾਈ ਖੜ੍ਹਾ ਸੀ। ਗੱਭਰੂ ਭੀੜੀ ਗਲੀ ਵਿਚ ਖੜ੍ਹਾ ਸੀ ਅਤੇ ਮੁਟਿਆਰ ਕਿਸੇ ਦੇ ਘਰ ਵਿਚੋਂ ਕੱਚੀ ਕੰਧ ਤੋਂ ਗੱਭਰੂ ਵੱਲ ਉਲਰੀ ਖੜ੍ਹੀ ਸੀ। ਬਾਹਾਂ ਵਿਚ ਪਾਇਆ ਲਾਲ ਚੂੜਾ ਇਸ ਗੱਲ ਦਾ ਪ੍ਰਤੀਕ ਸੀ ਕਿ ਕੁੜੀ ਨਵ-ਵਿਆਹੀ ਸੀ ਜੋ ਸ਼ਾਇਦ ਸਹੁਰਿਆਂ ਤੋਂ ਪਹਿਲਾਂ ਜਾਂ ਦੂਜਾ ਫੇਰਾ ਪਾ ਕੇ ਪਰਤੀ ਸੀ। ਦੋਵੇਂ ਆਪਸ ਵਿਚ ਫੁਸਫੁਸਾਹਟੀ ਅੰਦਾਜ਼ ਵਿਚ ਗੱਲਾਂ ਕਰ ਰਹੇ ਸਨ ਅਤੇ ਕੁੜੀ ਦੇ ਹੰਝੂ ਤ੍ਰਿਪ-ਤ੍ਰਿਪ ਮੂੰਡੇ ਦੇ ਹੱਥਾਂ 'ਤੇ ਡਿੱਗ ਰਹੇ ਸਨ। "ਕੋਈ ਗੱਲ ਨਹੀਂ...ਇਹ ਤਾਂ ਇਕ ਦਿਨ ਹੋਣਾ ਹੀ ਸੀ", ਮੁੰਡਾ ਕੁੜੀ ਨੂੰ ਹੌਸਲਾ ਦੇ ਰਿਹਾ ਸੀ। ਜਦ ਮੈਂ ਕੋਲੋਂ ਲੰਘਣ ਲੱਗਿਆ ਤਾਂ ਮੂੰਡੇ ਦੀ ਨਿਗ੍ਹਾ ਮੇਰੇ 'ਤੇ ਪਈ। ਉਸ ਨੇ ਮੇਰੇ ਵੱਲ ਵੇਖਦਿਆਂ ਕਿਹਾ, "ਕਿਮੇ ਆ ਆਤੀ?" ਮੈਂ ਬਿਨਾਂ ਜਵਾਬ ਦਿੱਤਿਆਂ ਅੱਗੇ ਲੰਘ ਗਿਆ। ਉਦੋਂ ਮੈਨੂੰ ਇਹ ਗੱਲ ਤੰਗ ਕਰਦੀ ਰਹੀ ਕਿ ਆਖਰ ਇਹ ਕੁੜੀ ਰੋਂਦੀ ਕਿਉਂ ਸੀ? ਕਾਫੀ ਸਮੇਂ ਬਾਅਦ ਪਤਾ ਲੱਗਾ ਕਿ "ਲੱਗੀਆਂ ਦੇ ਦੁੱਖ ਚੰਦਰੇ" ਹੁੰਦੇ ਹਨ।

ਅੱਜ ਜ਼ਮਾਨਾ ਬਹੁਤ ਅਗਾਂਹ ਵਧ ਚੁੱਕਾ ਹੈ। ਆਦਮੀ ਚੰਦ 'ਤੇ ਚੜ੍ਹ ਚੁੱਕਾ ਹੈ। ਆਸ਼ਕ ਪਿਪਲਾਂ, ਖੂਹਾਂ, ਟੋਭਿਆਂ ਅਤੇ ਭੀੜੀਆਂ ਗਲੀਆਂ ਵਿਚ ਨਹੀਂ ਮਿਲਦੇ। ਮੋਬਾਈਲ ਫੋਨ, ਇੰਟਰਨੈਟ ਵਰਗੇ ਸਾਧਨਾਂ ਨੇ ਪ੍ਰੇਮ ਪੱਤਰਾਂ ਅਤੇ ਸੁਖ-ਸੁਨੇਹੇਤਿਆਂ ਨੂੰ ਅਲਵਿਦਾ ਆਖ ਦਿੱਤਾ ਹੈ। ਨਵੀਂ ਤਕਨੀਕ ਦੇ ਸਹਾਰੇ ਪ੍ਰੇਮ ਰਿਸ਼ਤੇ ਪਲਾਂ ਵਿਚ ਪੈਦਾ ਹੁੰਦੇ ਹਨ। ਕੁਝ ਕੁ ਸਮੇਂ ਬਾਅਦ ਪੱਥਾਂ-ਕਲੱਥਾਂ ਤੇ ਮੋਟਲਾਂ-ਹੋਟਲਾਂ ਵਿਚ ਮਿਲਾਪ ਹੁੰਦੇ ਹਨ ਅਤੇ ਕਾਮ ਦੀ ਹਨ੍ਹੇਰੀ ਦੇ ਤੇਜ਼ ਬੁੱਲੇ ਬਾਅਦ ਸਭ ਕੁਝ ਤੀਲਿਆਂ ਦੇ ਆਲ੍ਹਣੇ ਵਾਂਗ ਬਿਖਰ ਜਾਂਦਾ ਹੈ। ਸਭ ਕੁਝ ਤੇਜ਼ ਦੌੜ ਵਿਚ ਬਦਲ ਚੁੱਕਾ ਹੈ ਅਤੇ ਇਸ ਤੇਜ਼ ਰਫ਼ਤਾਰ ਵਿਚ ਭੀੜੀ ਗਲੀ ਵਿਚ ਖੜ੍ਹਨ ਦਾ ਸਮਾਂ ਕੀਹਦੇ ਕੋਲ ਹੈ?

ਹਰਿਮੰਦਰ ਸਾਹਿਬ ਇੰਟਰਨੈਸ਼ਨਲ ਕੀਰਤਨ ਕੌਂਸਲ ਦਾ ਗਠਨ

ਕੈਲਮਜੂ, ਮਿਸ਼ੀਗਨ: ਦਰਬਾਰ ਸਾਹਿਬ ਦੇ ਸਾਬਕਾ ਭਾਈ ਗੁਰਵਿੰਦਰ ਸਿੰਘ ਨਿਊ ਯਾਰਕ, ਭਾਈ ਸਵਿੰਦਰ ਸਿੰਘ ਨੌਜਵਾਨ ਪੀੜੀ ਨੂੰ ਗੁਰੂ ਸ਼ਬਦ ਨਾਲ ਜੋੜ ਕੇ ਸਿੱਖੀ ਸਰੂਪ ਆਰਥਿਕ ਮਦਦ ਦਿੱਤੀ ਜਾਏਗੀ ਅਤੇ ਨਾਲ ਨਾਲ ਕੀਰਤਨ ਦੀ ਸਿਖਲਾਈ ਵੀ ਦਿੱਤੀ ਜਾਏਗੀ। ਇਸ ਤੋਂ ਬਿਨਾਂ ਲੋੜਵੰਦ ਹਜ਼ੂਰੀ ਰਾਗੀਆਂ ਨੇ ਇਕ ਕੌਮਾਂਤਰੀ ਪੱਧਰ ਦੀ ਜਥੇਬੰਦੀ ਸ਼੍ਰੀ ਮੈਰੀਲੈਂਡ, ਭਾਈ ਅਮਰਜੀਤ ਸਿੰਘ ਨਾਰਥ ਕੈਰੋਲਾਈਨਾ, ਭਾਈ ਵਿਚ ਲਿਆਂਦਾ ਜਾਵੇ। ਕੀਰਤਨ ਕੌਂਸਲ ਵਲੋਂ ਸਾਲ ਵਿਚ ਦੋ ਜਾਂ



ਹਰਿਮੰਦਰ ਸਾਹਿਬ ਇੰਟਰਨੈਸ਼ਨਲ ਕੀਰਤਨ ਕੌਂਸਲ ਦਾ ਗਠਨ ਕੀਤਾ ਹੈ। ਇਸ ਸਬੰਧੀ ਫੈਸਲਾ ਬੀਤੇ ਦਿਨੀਂ ਨਿਊ ਯਾਰਕ ਵਿਚ ਗੁਰਦੁਆਰਾ ਸੰਤ ਸਾਗਰ ਵਿਖੇ ਹੋਈ ਇਕ ਮੀਟਿੰਗ ਵਿਚ ਲਿਆ ਗਿਆ।

ਇਹ ਜਾਣਕਾਰੀ ਦਿੰਦਿਆਂ ਕੌਂਸਲ ਦੇ ਇਕ ਬੁਲਾਰੇ ਭਾਈ ਬਲਵਿੰਦਰ ਸਿੰਘ ਕੈਲਮਜੂ ਨੇ ਦੱਸਿਆ ਕਿ ਉਪਰੋਕਤ ਮੀਟਿੰਗ ਵਿਚ ਖੁਦ ਉਨ੍ਹਾਂ ਤੋਂ ਇਲਾਵਾ ਭਾਈ ਸਵਿੰਦਰ ਸਿੰਘ ਮੈਰੀਲੈਂਡ, ਭਾਈ ਬਲਵਿੰਦਰ ਸਿੰਘ ਬਰਵਾਲਾ (ਸੈਨ ਹੋਜ਼ੇ), ਭਾਈ ਨਰਿੰਦਰ ਸਿੰਘ, ਭਾਈ ਪੂਰਨ ਸਿੰਘ, ਭਾਈ ਕੁਲਵੀਰ ਸਿੰਘ, ਭਾਈ ਗੁਰਵਿੰਦਰ ਸਿੰਘ ਅਤੇ ਭਾਈ ਕਸ਼ਮੀਰ ਸਿੰਘ ਨਿਊ ਯਾਰਕ ਸ਼ਾਮਲ ਹੋਏ। ਭਾਈ ਗੁਰਮੇਲ ਸਿੰਘ, ਭਾਈ ਗੁਰਬਚਨ ਸਿੰਘ, ਭਾਈ ਕੁਲਦੀਪ ਸਿੰਘ ਨਿਊ ਯਾਰਕ, ਭਾਈ ਸੁਰਜੀਤ ਸਿੰਘ ਸੈਂਟਰਲ ਜਰਸੀ, ਭਾਈ ਬਲਦੇਵ ਸਿੰਘ, ਭਾਈ ਨਿਰਮਲ ਸਿੰਘ, ਭਾਈ ਅਤਰ ਸਿੰਘ, ਭਾਈ ਮਨਜੀਤ ਸਿੰਘ, ਭਾਈ ਸੁਰਜੀਤ ਸਿੰਘ ਕੈਲੀਫੋਰਨੀਆ ਅਤੇ ਭਾਈ ਅਮਰਜੀਤ ਸਿੰਘ ਨਾਰਥ ਕੈਰੋਲਾਈਨਾ ਨੇ ਨਵੀਂ ਸੰਸਥਾ ਨੂੰ ਸੂਝਾਇਛਾਵਾਂ ਦਿੰਦਿਆਂ ਇਸ ਦੇ ਗਠਨ ਪ੍ਰਤੀ ਸਹਿਮਤੀ ਪ੍ਰਗਟਾਈ।

ਭਾਈ ਬਲਵਿੰਦਰ ਸਿੰਘ ਅਨੁਸਾਰ ਮੀਟਿੰਗ ਵਿਚ ਸਰਬਸੰਮਤੀ ਨਾਲ 9 ਟਰਸਟੀ ਚੁਣੇ ਗਏ ਜਿਨ੍ਹਾਂ ਵਿਚ ਖੁਦ ਉਨ੍ਹਾਂ ਤੋਂ ਇਲਾਵਾ ਭਾਈ ਸੱਜਣ ਸਿੰਘ, ਭਾਈ ਗੁਰਮੇਲ ਸਿੰਘ,

ਕੁਲਵੀਰ ਸਿੰਘ ਨਿਊ ਜਰਸੀ, ਭਾਈ ਬਲਵਿੰਦਰ ਸਿੰਘ ਅਤੇ ਭਾਈ ਬਲਦੇਵ ਸਿੰਘ ਕੈਲੀਫੋਰਨੀਆ ਦੇ ਨਾਂ ਸ਼ਾਮਲ ਹਨ।



ਉਨ੍ਹਾਂ ਦੱਸਿਆ ਕਿ ਇਸ ਕੌਂਸਲ ਦਾ ਗਠਨ ਇਸ ਮੰਤਵ ਨਾਲ ਕੀਤਾ ਗਿਆ ਹੈ ਕਿ ਸਿੱਖੀ ਤੋਂ ਦੂਰ ਹੋ ਰਹੀ

ਇਸ ਤੋਂ ਵੱਧ ਕੀਰਤਨ ਦਰਬਾਰ ਕਰਵਾਏ ਜਾਣਗੇ। ਇੰਡੀਆ ਵਿਚ ਲੋੜਵੰਦ ਪਰਿਵਾਰਾਂ ਦੇ ਬੱਚਿਆਂ ਨੂੰ ਵਿਦਿਆ ਲਈ

ਪਰਿਵਾਰਾਂ ਦੀਆਂ ਬੱਚੀਆਂ ਦੇ ਵਿਆਹਾਂ ਲਈ ਵੀ ਮਦਦ ਕੀਤੀ ਜਾਏਗੀ।

ਉਪਰੋਕਤ ਮੀਟਿੰਗ ਤੋਂ ਬਾਅਦ ਗੁਰਦੁਆਰਾ ਸੰਤ ਸਾਗਰ ਵਿਖੇ ਸੰਤ ਸਰਵਣ ਸਿੰਘ ਡੁਮੇਲੀ ਵਾਲਿਆਂ (ਜੋ ਕਿ ਭਾਈ ਸੱਜਣ ਸਿੰਘ ਦੇ ਉਸਤਾਦ ਸਨ) ਦੀ ਯਾਦ ਵਿਚ ਕੀਰਤਨ ਦਰਬਾਰ ਕੀਤਾ ਗਿਆ ਜਿਸ ਵਿਚ ਭਾਈ ਨਰਿੰਦਰ ਸਿੰਘ ਨਿਊ ਜਰਸੀ, ਭਾਈ ਦਿਆਲ ਸਿੰਘ ਦਰਬਾਰ ਸਾਹਿਬ ਅੰਮ੍ਰਿਤਸਰ, ਭਾਈ ਬਲਵਿੰਦਰ ਸਿੰਘ ਮਿਸ਼ੀਗਨ, ਭਾਈ ਸਵਿੰਦਰ ਸਿੰਘ ਮੈਰੀਲੈਂਡ, ਭਾਈ ਬਲਵਿੰਦਰ ਸਿੰਘ ਅਤੇ ਭਾਈ ਸੱਜਣ ਸਿੰਘ ਦੇ ਰਾਗੀ ਜਥਿਆਂ ਨੇ ਗੁਰਬਾਣੀ ਕੀਰਤਨ ਰਾਹੀਂ ਸੰਗਤਾਂ ਨੂੰ ਨਿਹਾਲ ਕੀਤਾ। ਇਸ ਤੋਂ ਇਲਾਵਾ ਭਾਈ ਕੁਲਦੀਪ ਸਿੰਘ ਯੂ ਕੇ ਵਾਲਿਆਂ ਦੇ ਜਥੇ ਨੇ ਵੀ ਸੰਗਤਾਂ ਨੂੰ ਗੁਰੂ ਸ਼ਬਦ ਨਾਲ ਜੋੜਿਆ।

ਕਰਨ ਗਿੱਲ ਰੇਡੀਓ ਸ਼ੋਅ ਦੇ ਪ੍ਰੋਗਰਾਮ ਨੂੰ ਭਰਵਾਂ ਹੁੰਗਾਰਾ

ਡਿਟਰਾਇਟ, ਮਿਸ਼ੀਗਨ: ਆਪਣੇ ਨਿਵੇਕਲੇ ਅੰਦਾਜ਼ ਕਰਕੇ ਪਿਛਲੇ ਕੁਝ ਹੀ ਅਰਸੇ ਵਿਚ ਭਾਰਤੀ ਭਾਈਚਾਰੇ ਵਿਚ ਲੋਕਪ੍ਰਿਯ ਹੋਏ ਰੇਡੀਓ ਪ੍ਰੋਗਰਾਮ 'ਕਰਨ ਗਿੱਲ ਰੇਡੀਓ ਸ਼ੋਅ' ਵਲੋਂ ਦਿੱਤੀ ਗਈ ਸਾਲਾਨਾ ਦਾਅਵਤ ਵਿਚ ਨਾ ਸਿਰਫ ਭਾਰਤੀ ਅਤੇ ਪਾਕਿਸਤਾਨੀ ਭਾਈਚਾਰੇ ਦੇ ਮੋਢੀ ਆਗੂ ਹੀ ਸ਼ਾਮਲ ਹੋਏ ਸਗੋਂ ਅਮਰੀਕੀ ਮੁੱਖ ਧਾਰਾ ਦੇ ਕਈ ਆਗੂ ਵੀ ਸ਼ਾਮਲ ਹੋਏ। ਲੰਬੀ 12 ਫਰਵਰੀ ਨੂੰ ਡਿਟਰਾਇਟ ਇਲਾਕੇ ਦੇ ਕਸਬੇ ਫਾਰਮਿਗਟਨ ਹਿਲਜ਼ ਦੇ ਪਿਆ ਰੈਸਟੋਰੈਂਟ 'ਚ ਹੋਇਆ ਇਹ ਪ੍ਰੋਗਰਾਮ ਇਕ ਯਾਦਗਾਰੀ ਸ਼ਾਮ ਹੋ ਨਿਬੜਿਆ ਜਿਸ ਦੌਰਾਨ ਵੱਖ ਵੱਖ ਆਗੂਆਂ ਨੇ ਇਸ ਰੇਡੀਓ ਸ਼ੋਅ ਦੀ ਭਰਵੀਂ ਹਮਾਇਤ ਦਾ ਭਰੋਸਾ ਦਿੱਤਾ।

ਇਸ ਮੌਕੇ ਹਾਜ਼ਰ ਪਤਵੰਤਿਆਂ ਵਿਚ ਨਾਮੀ ਅਟਾਰਨੀ ਅਮਰਨਾਥ ਗੋਤਾ, ਰੋਜਰ ਰਾਠੀ, ਜੱਸੀ ਸਚਦੇਵਾ, ਕੈਟਨ ਸਿਟੀ ਬੋਰਡ ਦੇ ਟਰਸਟੀ ਡਾ. ਸੋਈਅਦ ਤਾਜ, ਡਾ. ਅਨਿਲ ਗੋਇਲ, ਡਾ. ਸ਼ਿਖਾ ਸੂਦ, ਪਲਿਮਥ ਕਰੈਡਿਟ ਯੂਨੀਅਨ ਦੇ ਸਤੀਸ਼ ਜਸਤੀ, ਸਿਸਟਾਰ ਮਾਰਟਗੇਜ ਦੇ ਮਾਲਕ ਬਲਬੀਰ ਗਰੇਵਾਲ ਅਤੇ ਰਾਜੀਵ ਗਾਂਧੀ, ਨਿਪਾ ਸਾਹ, ਜਨਿਕ ਮਹਿਤਾ, ਮਿਨੋਸ਼ ਬਖਸ਼ੀ, ਸਿਆਨ ਵੀਡੀਓ ਦੇ ਰਾਜਿੰਦਰ ਸਿਆਨ, ਪਿੰਡ ਪ੍ਰੋਡਕਸ਼ਨ ਦੇ ਨਵਦੀਪ ਗਿੱਲ, ਦਵਿੰਦਰ ਗਰੇਵਾਲ ਅਤੇ ਬਿਕਰਮ ਸੰਧੂ, ਪਵਨ ਕਪਿਲਾ, ਗਰੇਟ ਟਰੈਕਿੰਗ ਦੇ ਰਵਿੰਦਰ ਸੰਧੂ, ਰਾਜਨ ਸਾਹ, ਵਿਕਲਪ ਚੋਪੜਾ, ਅਰੁਣ ਸੂਰੀ, ਗੁਰਬੀਰ ਮਾਨ, ਰਾਜੀਵ ਗਾਂਧੀ, ਢੋਲੀ ਮੋਹਨ ਸਿੰਘ ਅਤੇ ਪੰਜਾਬੀ ਕਾਲਮਨਵੀਸ ਬਲਜੀਤ ਬਾਸੀ ਤੋਂ ਇਲਾਵਾ ਮਿਸ਼ੀਗਨ ਸਟੇਟ ਸੈਨੇਟਰ ਪੈਟਰਿਕ ਕੋਲਬੈਕ, ਮਿਸ਼ੀਗਨ ਅਸੈਂਬਲੀ ਦੇ ਮੈਂਬਰ ਡਾਇਨ ਸਲੇਵਨ ਤੇ ਕਾਉਂਟੀ ਜੱਜ ਮਾਰਕ ਸਲੇਵਨ ਵੀ ਸ਼ਾਮਲ ਸਨ।

ਭਰਵੇਂ ਇਕੱਠ ਨੂੰ ਵੇਖਦਿਆਂ ਵਰਲਡ ਵਾਈਡ ਟਰੈਵਲ ਦੇ ਮਾਲਕ ਸ. ਹਰਪ੍ਰੀਤ ਸਿੰਘ ਨੇ ਇਸ ਸਮਾਗਮ ਨੂੰ ਸੁਚੱਜੇ ਢੰਗ ਨਾਲ ਵਿਉਂਤਿਆ ਗਿਆ ਕਰਾਰ ਦਿੱਤਾ ਜਦੋਂਕਿ ਮਿਸ਼ੀਗਨ ਐਵਨਿਊ ਗੁਰੂ ਘਰ ਦੇ ਨੁਮਾਇੰਦੇ ਸ. ਗੁਰਿੰਦਰ ਸਿੰਘ ਧਨੋਆ ਨੇ ਕਿਹਾ ਕਿ ਅਗਲੀ ਵਾਰ ਸ਼੍ਰੀ ਕਰਨ ਗਿੱਲ ਨੂੰ ਕਿਸੇ ਵੱਡੇ ਹਾਲ ਦੀ ਲੋੜ ਪਵੇਗੀ। ਸ. ਗੁਰਬਚਨ ਸਿੰਘ ਖਾਲਸਾ ਨੇ ਆਖਿਆ ਕਿ ਕਰਨ ਗਿੱਲ ਪਹਿਲਾ ਸ਼ਖਸ ਹੈ ਜਿਸ ਨੇ ਪੰਜਾਬੀ ਭਾਈਚਾਰੇ ਨੂੰ ਨਾ ਸਿਰਫ ਹੋਰ ਭਾਰਤੀ ਤੇ ਪਾਕਿਸਤਾਨੀ ਭਾਈਚਾਰਿਆਂ ਨਾਲ ਸਗੋਂ ਅਮਰੀਕੀ ਮੁੱਖ ਧਾਰਾ ਦੇ ਲੋਕਾਂ ਨਾਲ ਵੀ ਮਿਲਾਉਣ ਦਾ ਉਪਰਾਲਾ ਕੀਤਾ ਹੈ। ਪਾਕਿਸਤਾਨੀ ਅਖਬਾਰ ਮਿਸ਼ੀਗਨ ਮੁਸਲਿਮ ਆਬਜ਼ਰਬਰ ਦੇ ਮੁੱਖ ਸੰਪਾਦਕ ਡਾ. ਰਹਿਮਾਨ ਨਕਬਰ ਨੇ ਸ਼੍ਰੀ ਕਰਨ ਗਿੱਲ ਦੀ ਸਹਿਨਸ਼ੀਲਤਾ ਦੀ ਗੱਲ ਕੀਤੀ ਜਿਸ ਸਹਾਰੇ ਨਾ ਸਿਰਫ ਉਹ ਸਭ ਭਾਈਚਾਰਿਆਂ ਨਾਲ ਵੀ ਵਧੀਆ ਰਸੂਖ ਬਣਾ ਚੁਕਾ ਹੈ।

ਕਾਮਯਾਬ ਬਿਜਨਸਮੈਨ ਅਤੇ ਸਿੰਘ ਕੰਸਟਰਕਸ਼ਨ ਦੇ ਮਾਲਕ ਸ. ਦਰਸ਼ਨ ਸਿੰਘ ਗਰੇਵਾਲ ਨੇ ਕਿਹਾ ਕਿ ਕਰਨ ਗਿੱਲ ਵਲੋਂ ਭਾਈਚਾਰੇ ਲਈ ਕੀਤੇ ਜਾ ਰਹੇ ਵਧੀਆ ਕੰਮ ਨੂੰ ਵੇਖਦਿਆਂ ਉਹ ਉਸ ਦੀ ਹਰ ਤਰ੍ਹਾਂ ਨਾਲ ਮਦਦ ਕਰਨ ਲਈ ਤਿਆਰ ਹਨ। ਮਨੋਰੰਜਨ ਰੇਡੀਓ ਪ੍ਰੋਗਰਾਮ ਦੇ ਹੋਸਟ ਮੁਮਤਾਜ਼ ਹੱਕ ਨੇ ਕਿਹਾ ਕਿ ਇਹ ਗੱਲ ਤਾਅਜ਼ੂਬ ਦੀ ਹੈ ਕਿ ਕਰਨ ਗਿੱਲ ਇਸ ਰੇਡੀਓ ਪ੍ਰੋਗਰਾਮ ਦੌਰਾਨ ਗੱਲ ਕਰਦਿਆਂ ਕਿਸੇ ਵੀ ਗੱਲ ਦੀ ਡੂੰਘਾਈ ਤੱਕ ਕਿਵੇਂ ਪਹੁੰਚ ਜਾਂਦਾ ਹੈ।

ਮਿਸ਼ੀਗਨ ਇੰਡੀਅਨ ਡੈਮੋਕਰੈਟ ਕੌਂਸਲ ਦੇ ਮੁਖੀ ਮਹਿੰਦਰ ਕੰਕਰੇ ਨੇ ਇਸ ਮੌਕੇ ਬੋਲਦਿਆਂ ਕਿਹਾ ਕਿ ਕਰਨ ਗਿੱਲ ਰੇਡੀਓ ਸ਼ੋਅ ਨੂੰ ਸੁਣਦਿਆਂ ਉਹ ਹਮੇਸ਼ਾ ਪ੍ਰੋਗਰਾਮ ਵਿਚ ਲਏ ਜਾਂਦੇ ਮੁੱਦਿਆਂ ਬਾਰੇ ਕੀਤੇ ਜਾਂਦੇ ਵਿਚਾਰ ਤੋਂ ਪ੍ਰਭਾਵਿਤ ਹੁੰਦੇ ਹਨ। ਖਬਰਾਂ ਅਤੇ ਮਨੋਰੰਜਨ ਦਾ ਇਕ ਵਧੀਆ ਮੁਜੱਸਮਾ ਪੇਸ਼ ਕੀਤਾ ਹੈ। ਮਿਸ਼ੀਗਨ ਪੰਜਾਬੀ ਭਾਈਚਾਰੇ ਵਿਚ ਜਾਣੀ ਪਹਿਚਾਣੀ ਹਸਤੀ ਸ਼੍ਰੀ ਗੁਰਬਚਨ ਮਾਨ ਨੇ ਕਿਹਾ ਕਿ

(ਬਾਕੀ ਸਫਾ 19 'ਤੇ ਜਾਰੀ, ਤਸਵੀਰਾਂ ਸਫਾ 16 ਤੇ 17 ਉੱਤੇ ਦੇਖੋ)

zom IS FOR BOLLYWOOD
BOLLYWOOD KE DEEWANE ZOOM KE DEEWANE

ZOOM is now a part of the HINDI MEGA PACK!

FREE for a limited time with the Hindi Mega Pack

Hindi Mega Pack \$49.99/mo.

DISH TV USA
947 W. Wise Road,
Schaumburg, IL 60193

847-380-5500
www.dishtvusa.com

dish NETWORK
AUTHORIZED RETAILER

Requires additional \$10/mo. international basic package or any America's Top package. All prices, packages and programming subject to change without notice. Local and state sales taxes may apply. Programming is available for single-family dwellings located in the continental United States. All Dish Network programming, and any other services that are provided, are subject to the terms and conditions of the promotional agreement and Residential Customer Agreement, which is available upon request. Hardware and programming sold separately. A second dish antenna may be required to view both international and American programming. All services marks and trademarks belong to their respective owners.

‘ਕਰਨ ਗਿੱਲ ਰੇਡੀਓ ਸ਼ੋਅ’ ਦੇ ਸਾਲਾਨਾ ਪ੍ਰੋਗਰਾਮ



ਰਾਮ ਨੂੰ ਭਰਵਾਂ ਹੁੰਗਾਰਾ: ਤਸਵੀਰਾਂ ਦੀ ਜੁਬਾਨੀ



ਪੰਜਾਬੀ ਟੈਲੀਵਿਜ਼ਨ ਉਤੇ 'ਡੇਅ ਐਂਡ ਨਾਈਟ ਨਿਊਜ਼' ਦਾ ਤਾਜ਼ਾ ਬੁੱਲਾ



ਹਰਜਾਪ ਸਿੰਘ ਔਜਲਾ

ਪਿਛਲੇ ਸਾਲ ਅਗਸਤ ਵਿਚ ਪੀ.ਟੀ.ਸੀ. ਪੰਜਾਬੀ (ਭਾਰਤੀ) ਨੇ ਅਮਰੀਕਾ ਵਿਚ ਡਿਸ ਨੈਟਵਰਕ 'ਤੇ ਆਪਣੀਆਂ ਸੇਵਾਵਾਂ ਸ਼ੁਰੂ ਕੀਤੀਆਂ। ਫਿਰ ਛੇਤੀ ਹੀ ਇਸ ਨੇ 'ਜ਼ੀ ਪੰਜਾਬੀ ਨਿਊਜ਼' ਨੂੰ ਦੋ ਨੰਬਰ 'ਤੇ ਖੋਲ੍ਹ ਦਿੱਤਾ। ਪੀ.ਟੀ.ਸੀ. ਨਿਊਜ਼ ਉਤੇ ਖਬਰਾਂ ਭਾਵੇਂ ਖਿੱਚਵੀਆਂ ਹੁੰਦੀਆਂ ਹਨ

ਕੇਂਦਰ ਜਲੰਧਰ ਹੈ। 'ਡੇਅ ਐਂਡ ਨਾਈਟ ਨਿਊਜ਼' ਇਕੱਲਾ ਅਜਿਹਾ ਚੈਨਲ ਹੈ ਜਿਹੜਾ ਚੰਡੀਗੜ੍ਹ ਤੋਂ ਚੱਲ ਰਿਹਾ ਹੈ। ਇਹ ਤ੍ਰੈ-ਭਾਸ਼ੀ ਚੈਨਲ ਹੈ ਜਿਸ ਵਿਚ ਪੰਜਾਬੀ ਦੀ ਸਰਦਾਰੀ ਹੈ। ਭਾਰਤ ਵਿਚ ਮੁੱਖ ਤੌਰ 'ਤੇ ਇਸ ਦਾ ਘੇਰਾ ਉੱਤਰ-ਪੱਛਮੀ ਭਾਰਤ ਹੈ ਜਿਸ ਵਿਚ ਪੰਜਾਬ ਦੇ ਨਾਲ-ਨਾਲ ਹਰਿਆਣਾ, ਹਿਮਾਚਲ ਪ੍ਰਦੇਸ਼, ਨਵੀਂ ਦਿੱਲੀ, ਚੰਡੀਗੜ੍ਹ ਅਤੇ ਜੰਮੂ-ਕਸ਼ਮੀਰ ਆਉਂਦੇ ਹਨ। ਵੱਖ-ਵੱਖ ਪ੍ਰੋਗਰਾਮਾਂ ਵਿਚ ਸ਼ਾਮਲ ਹੁੰਦੇ ਮਾਹਿਰਾਂ ਨੂੰ ਪੰਜਾਬੀ, ਹਿੰਦੀ ਜਾਂ ਅੰਗਰੇਜ਼ੀ ਵਿਚ ਗੱਲ ਕਰਨ ਦੀ ਖੁੱਲ੍ਹ ਹੁੰਦੀ ਹੈ। ਦਰਅਸਲ, ਚੰਡੀਗੜ੍ਹ ਅਤੇ ਸ਼ਹਿਰੀ ਪੰਜਾਬ ਵਿਚ ਇਨ੍ਹਾਂ ਤਿੰਨਾਂ ਭਾਸ਼ਾਵਾਂ ਦਾ ਹੀ ਅੱਜ ਕੱਲ੍ਹ ਪ੍ਰਤਾਪ ਹੈ।

ਚੰਡੀਗੜ੍ਹ ਤੋਂ ਸੀਨੀਅਰ ਪੱਤਰਕਾਰ ਕੰਵਰ ਸੰਧੂ ਇਸ ਚੈਨਲ ਦੇ ਮੁੱਖ ਕਾਰਜਕਾਰੀ ਅਫਸਰ (ਸੀ.ਈ.ਓ.) ਹਨ। ਮੈਂ ਉਨ੍ਹਾਂ ਦੇ ਕਸਬ ਦੇ ਪਿਛੋਕੜ ਬਾਰੇ ਸੂਹ ਲਾਉਣ ਦਾ ਯਤਨ ਕੀਤਾ ਹੈ। ਉਨ੍ਹਾਂ ਬਤੌਰ ਰਿਪੋਰਟਰ ਆਪਣਾ ਕੈਰੀਅਰ ਤਿੰਨ ਦਹਾਕੇ ਪਹਿਲਾਂ ਅਖਬਾਰ 'ਦਾ ਟ੍ਰਿਬਿਊਨ' ਤੋਂ ਸ਼ੁਰੂ ਕੀਤਾ ਸੀ, ਫਿਰ ਉਹ ਕੁਝ ਸਮਾਂ ਇੰਡੀਅਨ ਐਕਸਪ੍ਰੈਸ ਦੇ ਰਿਪੋਰਟਰ ਰਹੇ। ਉਨ੍ਹਾਂ ਦੀ ਖੋਜੀ ਪੱਤਰਕਾਰੀ ਨੇ 'ਇੰਡੀਆ ਟੂਡੇ' ਦੀ ਮੈਨੇਜਮੈਂਟ ਦਾ ਧਿਆਨ ਖਿੱਚਿਆ ਅਤੇ ਫਿਰ ਛੇਤੀ ਹੀ ਉਹ 'ਇੰਡੀਆ ਟੂਡੇ' ਦੇ ਪੰਜਾਬ ਬਿਊਰੋ ਦੇ ਮੁਖੀ ਬਣ ਗਏ। ਬਾਅਦ ਵਿਚ ਉਨ੍ਹਾਂ ਨੂੰ 'ਇੰਡੀਅਨ ਐਕਸਪ੍ਰੈਸ' ਨੇ ਆਪਣੇ ਚੰਡੀਗੜ੍ਹ ਐਡੀਸ਼ਨ ਦਾ ਰੈਜ਼ੀਡੈਂਟ ਐਡੀਟਰ ਬਣਾਇਆ। ਜਦੋਂ 'ਹਿੰਦੁਸਤਾਨ ਟਾਈਮਜ਼' ਨੇ ਪੰਜਾਬ ਦੇ ਖੇਤਰ ਵਿਚ ਝੰਡਾ ਗੱਡਿਆ ਤਾਂ ਉਹ



ਕੰਵਰ ਸੰਧੂ

ਚੰਡੀਗੜ੍ਹ ਤੋਂ 'ਹਿੰਦੁਸਤਾਨ ਟਾਈਮਜ਼' ਦੇ ਰੈਜ਼ੀਡੈਂਟ ਐਡੀਟਰ ਬਣੇ। ਬਤੌਰ ਰੈਜ਼ੀਡੈਂਟ ਐਡੀਟਰ ਉਨ੍ਹਾਂ ਮਹੱਤਵਪੂਰਨ ਮੁੱਦਿਆਂ ਦਾ ਪਿੱਛਾ ਕੀਤਾ ਅਤੇ ਛੇਤੀ ਹੀ ਅਖਬਾਰ ਨੂੰ ਖਿੱਤੇ ਵਿਚ ਲੋਕਪ੍ਰਿਯ ਬਣਾ ਦਿੱਤਾ। ਕੁਝ ਸਾਲ ਪਹਿਲਾਂ ਉਨ੍ਹਾਂ ਟੈਲੀਵਿਜ਼ਨ ਚਲਾਉਣ ਬਾਰੇ ਸੋਚਿਆ। ਨਤੀਜਨ, 'ਡੇਅ ਐਂਡ ਨਾਈਟ ਨਿਊਜ਼' ਚੈਨਲ ਸਾਹਮਣੇ ਆਇਆ।

'ਡੇਅ ਐਂਡ ਨਾਈਟ ਨਿਊਜ਼' ਅਸਗੜ 2010 ਵਿਚ ਚੰਡੀਗੜ੍ਹ ਤੋਂ ਸ਼ੁਰੂ ਹੋਇਆ। ਇਲੈਕਟ੍ਰਾਨਿਕ ਮੀਡੀਆ ਵਿਚ ਪ੍ਰਚੱਡ ਆਜ਼ਾਦ ਸੀ.ਈ.ਓ. ਵਜੋਂ ਕੰਵਰ ਸੰਧੂ ਨੇ ਸਰਕਾਰ ਅਤੇ ਸੱਤਾਧਾਰੀ ਪਾਰਟੀ ਬਾਰੇ ਗੱਲ ਕਰਨ ਲੱਗਿਆਂ ਰੱਤੀ ਭਰ ਵੀ ਪ੍ਰਵਾਹ ਨਹੀਂ ਕੀਤੀ। ਉਨ੍ਹਾਂ ਵਧੀਆ ਖਬਰਾਂ ਅਤੇ ਨਿਗਰ ਮੁੱਦੇ ਸਾਹਮਣੇ ਲਿਆਂਦੇ। ਇਸ ਦੇ ਨਾਲ ਨਾਲ ਉਨ੍ਹਾਂ ਨੇ ਵਿਰੋਧੀ ਧਿਰ ਨਾਲ ਸਬੰਧਤ ਪਾਰਟੀਆਂ ਅਤੇ ਅਹਿਮ ਸ਼ਖਸੀਅਤਾਂ ਨੂੰ ਚੋਖੀ ਕਵਰੇਜ ਦਿੱਤੀ। ਇਸ ਚੈਨਲ ਨੇ ਬੁੱਧੀਜੀਵੀਆਂ ਅਤੇ ਆਮ ਲੋਕਾਂ ਨੂੰ ਗੱਲ ਕਰਨ ਦਾ ਮੌਕਾ ਦਿੱਤਾ।

ਕੰਵਰ ਸੰਧੂ ਦੇ ਇਸ ਚੈਨਲ ਨੂੰ ਖਬਰਾਂ ਅਤੇ ਠਾਠ-ਥਾਠ ਦੀ ਕੋਈ ਘਾਟ ਨਹੀਂ। ਚੰਡੀਗੜ੍ਹ ਆਧੁਨਿਕ ਸ਼ਹਿਰ ਹੈ ਅਤੇ ਉਥੇ ਪ੍ਰਤਿਭਾ ਦਾ ਕੋਈ ਤੋੜਾ ਨਹੀਂ। ਉਨ੍ਹਾਂ ਆਪਣੇ ਚੈਨਲ ਲਈ ਚੋਟੀ ਦੀਆਂ ਸ਼ਖਸੀਅਤਾਂ ਨਾਲ ਤਾਲਮੇਲ ਬਿਠਾਇਆ। ਸਾਬਕਾ ਐਨ.ਆਰ.ਆਈ. ਮੀਸ਼ਾ ਬਾਜਵਾ ਉਨ੍ਹਾਂ ਦੇ ਚੈਨਲ ਦੀ ਚੋਟੀ ਦੀ ਐਂਕਰ ਹੈ। ਕੰਵਰ ਸੰਧੂ ਕਈ ਸੋਅ ਤਾਂ ਆਪ ਹੀ ਕਰਦੇ ਹਨ। ਉਨ੍ਹਾਂ ਨੂੰ ਪ੍ਰਵਾਹ ਨਹੀਂ ਕਿ ਬਤੌਰ ਸੀ.ਈ.ਓ. ਉਨ੍ਹਾਂ ਸਿਰਫ ਹੋਰਾਂ ਦੀ ਨਿਗਰਾਨੀ ਹੀ ਕਰਨੀ ਹੈ। ਉਹ ਪੱਛਮੀ ਸਟਾਈਲ ਵਾਲੇ ਸੀ.ਈ.ਓ. ਹਨ ਜੋ ਹੋਰਨਾਂ ਲਈ ਮਿਸਾਲਾਂ ਪੈਦਾ ਕਰਨ ਲਈ ਬਹੁਤੇ ਨਿੱਕ-ਸੁੱਕ

ਵਾਲੇ ਕੰਮ ਆਪ ਹੀ ਕਰਦੇ ਹਨ।

ਮੈਂ 'ਡੇਅ ਐਂਡ ਨਾਈਟ ਨਿਊਜ਼' ਦਾ ਸਟੂਡੀਓ ਅਤੇ ਦਫਤਰ ਕੰਪਲੈਕਸ ਦੇਖੇ ਹਨ। ਇਹ ਹਰ ਪੱਖੋਂ ਬਿਹਤਰ ਹੈ। ਕੰਵਰ ਸੰਧੂ ਦਾ ਆਪਣੇ ਕੰਮ-ਸਾਥੀਆਂ ਨਾਲ ਵਿਹਾਰ ਮਾਂ ਵਰਗਾ ਹੈ। ਹਰ ਮੁਲਾਜ਼ਮ ਨੂੰ ਚੰਗੀ ਤਨਖਾਹ ਮਿਲਦੀ ਹੈ। ਇਹੀ ਕਾਰਨ ਹੈ ਕਿ ਹਰ ਕੋਈ ਟਿੱਲ ਲਾ ਕੇ ਕੰਮ ਕਰਦਾ ਹੈ। ਐਨ.ਡੀ.ਟੀ.ਵੀ. ਨਿਊਜ਼, ਆਜ ਤਕ, ਟਾਈਮਜ਼ ਨਾਓ, ਹੈਡਲਾਈਨ ਨਿਊਜ਼ ਟੂਡੇ ਅਤੇ ਸਟਾਰ ਨਿਊਜ਼ ਵਾਂਗ ਇਹ ਨਵਾਂ 'ਡੇਅ ਐਂਡ ਨਾਈਟ' ਨਿਊਜ਼ ਚੈਨਲ ਆਪਣੇ ਸਟੂਡੀਓ ਤੋਂ



ਮਿਸ਼ਾ ਬਾਜਵਾ

ਸਿਗਨਲ ਅਮਰੀਕਾ ਭੇਜਦਾ ਹੈ। ਹੋਰ ਪੰਜਾਬੀ ਚੈਨਲਾਂ ਨਾਲੋਂ ਇਹੀ ਇਸ ਵਿਚ ਵਾਧਾ ਹੈ। ਜਾਪਦਾ ਹੈ ਕਿ ਹੁਣ ਪੰਜਾਬੀ ਨਿਊਜ਼ ਚੈਨਲ ਵੀ ਅਮਰੀਕਾ ਦੇ ਹਾਣ ਦੇ ਹੋ ਰਹੇ ਹਨ।

ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਤੋਂ ਲੈ ਕੇ ਸੁਖਬੀਰ ਸਿੰਘ ਬਾਦਲ ਅਤੇ ਕੈਪਟਨ ਅਮਰਿੰਦਰ ਸਿੰਘ ਤੋਂ ਮਨਪ੍ਰੀਤ ਸਿੰਘ ਬਾਦਲ ਤਕ ਨੂੰ ਇਸ ਚੈਨਲ ਵਿਚ ਕਵਰੇਜ ਮਿਲਦੀ ਹੈ। ਆਸ ਹੈ ਕਿ ਹੋਰ ਚੈਨਲ ਵੀ ਇਸ ਨੁਕਤੇ ਤੋਂ ਇਸ 'ਡੇਅ ਐਂਡ ਨਾਈਟ ਨਿਊਜ਼' ਚੈਨਲ ਦੀ ਰੀਸ ਕਰਨਗੇ ਅਤੇ ਉਸੇ ਤਰ੍ਹਾਂ ਖਬਰਾਂ ਪੇਸ਼ ਕਰਨਗੇ ਜਿਸ ਤਰ੍ਹਾਂ ਭਾਰਤ ਵਿਚ ਕੀਤਾ ਜਾਂਦਾ ਹੈ। ਅਮਰੀਕਾ ਵਿਚ ਹੁਣ ਵਧੇਰੇ ਚੈਨਲ ਆ ਰਹੇ ਹਨ ਅਤੇ ਦਰਸ਼ਕਾਂ ਨੂੰ ਚੋਣ ਕਰਨ ਦਾ ਮੌਕਾ ਵੀ ਮਿਲ ਰਿਹਾ ਹੈ। ਇਹ ਚੰਗੇ ਸਮਿਆਂ ਦੀਆਂ ਗੱਲਾਂ ਹਨ।

83ਵਾਂ ਆਸਕਰ ਅਵਾਰਡ: ਸੰਗੀਤਕਾਰ ਏ.ਆਰ. ਰਹਿਮਾਨ ਫਿਰ ਮੈਦਾਨ 'ਚ

ਸੁਰਿੰਦਰ ਸਿੰਘ ਭਾਟੀਆ*
ਆਸਕਰ ਅਵਾਰਡ ਦੀ ਸ਼ੁਰੂਆਤ 16 ਮਈ 1929 ਨੂੰ ਹੋਈ ਸੀ। ਪਹਿਲਾ ਪੁਰਸਕਾਰ ਸਮਾਰੋਹ ਰੂਜ਼ਵੈਲਟ ਹੋਟਲ, ਹਾਲੀਵੁਡ ਵਿਚ ਸੰਨ 1927 ਤੋਂ 1928 ਦੀਆਂ ਫਿਲਮ ਹਸਤੀਆਂ ਨੂੰ ਸਨਮਾਨਿਤ ਕਰਨ ਲਈ ਹੋਇਆ। ਇਸ ਵਿਚ 250 ਦੇ ਕਰੀਬ ਦਰਸ਼ਕਾਂ ਨੇ ਹਿੱਸਾ ਲਿਆ ਤੇ ਸਿਰਫ 15 ਇਨਾਮ ਵੰਡੇ ਗਏ ਸਨ। ਇਸ ਦਾ ਸਿੱਧਾ ਪ੍ਰਸਾਰਨ ਹੋਣ ਦੀ ਵੀ ਕੋਈ ਖਬਰ ਨਹੀਂ ਹੈ। ਪਹਿਲੀ ਵਾਰ 1961 ਵਿਚ ਐਨ.ਬੀ.ਸੀ. ਟੀ.ਵੀ. ਨੇ ਇਸ ਦਾ ਸਿੱਧਾ ਪ੍ਰਸਾਰਨ ਕੀਤਾ ਤੇ 1966 ਵਿਚ ਪ੍ਰਸਾਰਨ ਕਰਨ ਦੇ ਪੂਰੇ ਅਧਿਕਾਰ ਲਏ। ਉਸ ਵੇਲੇ ਫਿਲਮ ਸਨਅਤ ਨੇ ਅਜੇ ਮਸਾਂ ਸਾਇਲੈਂਟ (ਆਵਾਜ਼ ਰਹਿਤ) ਫਿਲਮਾਂ ਦੇ ਦੌਰ ਵਿਚੋਂ ਨਿਕਲ ਕੇ ਆਵਾਜ਼ ਵਾਲੇ ਦੌਰ ਵਿਚ ਕਦਮ ਰਖਿਆ ਸੀ। ਇਸ ਅਵਾਰਡ ਦੇ ਬਾਨੀ ਲੁਇਸ ਬੀ. ਮੇਅਰ ਨੇ ਸੋਚਿਆ ਵੀ ਨਹੀਂ ਹੋਣਾ ਕਿ ਇਕ ਦਿਨ ਇਹ ਆਸਕਰ ਅਵਾਰਡ ਇੰਨਾ ਪਾਪੂਲਰ ਹੋ ਜਾਏਗਾ।

ਸਮਾਰੋਹ ਦੌਰਾਨ ਇਕ ਵਾਰ ਫਿਰ ਆਪਣੀਆਂ ਸੁਰੀਲੀਆਂ ਧੁਨਾਂ ਨਾਲ ਦਰਸ਼ਕਾਂ ਦਾ ਮਨੋਰੰਜਨ ਕਰਨਗੇ। ਰਹਿਮਾਨ ਮਸ਼ਹੂਰ ਪੌਪ ਗਾਇਕਾ ਫਲੋਰੈਂਸ ਵੈਲਸ ਨਾਲ ਪੇਸ਼ਕਾਰੀ ਦੇਣਗੇ। ਇਸ ਤੋਂ ਪਹਿਲਾਂ ਉਹ 2009 ਵਿਚ 'ਜੈ ਹੋ' ਦੇ ਸੰਗੀਤ ਲਈ ਆਸਕਰ ਅਵਾਰਡ ਜਿੱਤ ਚੁਕੇ ਹਨ। ਉਨ੍ਹਾਂ ਦੇ ਨਾਲ ਹੀ ਉਨ੍ਹਾਂ ਦੇ ਪੁਰਾਣੇ ਸਾਥੀ 'ਸਲੱਮਡਾਗ

ਇਸ ਸਮਾਰੋਹ ਦਾ ਮੰਚ ਸੰਚਾਲਨ ਫਿਲਮ '127 ਆਵਰਜ਼' ਦੇ ਮਸ਼ਹੂਰ ਅਭਿਨੇਤਾ ਜੇਮਜ਼ ਫਰੈਂਕੋ ਤੇ ਐਨੀ ਹੱਥਾਵੇਅ ਕਰਨਗੇ। ਦਿਲਸਪ ਪੱਲ ਇਹ ਹੈ ਕਿ ਇਹ ਪਹਿਲੀ ਵਾਰੀ ਹੈ ਕਿ ਕੋਈ ਕਲਾਕਾਰ ਆਸਕਰ ਅਵਾਰਡ ਲਈ ਵੀ ਨਾਮਜ਼ਦ ਹੋਵੇ ਤੇ ਨਾਲ ਮੰਚ ਸੰਚਾਲਨ ਦੀ ਭੂਮਿਕਾ ਵੀ ਨਿਭਾਵੇ। ਜੇਮਜ਼ ਫਰੈਂਕੋ '127 ਆਵਰਜ਼'

ਟੈਲੀਵਿਜ਼ਨ ਅਵਾਰਡ (ਬਾਫਟਾ) ਸਮਾਰੋਹ ਵਿਚ ਬੈਸਟ ਪਿਕਚਰ ਦਾ ਪੁਰਸਕਾਰ ਹਾਸਿਲ ਕੀਤਾ ਹੈ।

ਸਰਵੋਤਮ ਅਭਿਨੇਤਾ ਦੀ ਦੌੜ ਵਿਚ ਜੇਵਿਰ ਬਾਰਡਮ (ਬਿਊਟੀਫੁਲ), ਜੈਫ ਬ੍ਰਿਗੇਜ਼ (ਟਰੂ ਗ੍ਰਿਟ), ਜੈਸੀ ਆਈਜ਼ਨਬਰਗ (ਦ ਸੋਸ਼ਲ ਨੈਟਵਰਕ) ਕੋਲਿਨ ਫਰਥ (ਦ ਕਿੰਗ'ਜ਼ ਸਪੀਚ) ਜੇਮਜ਼ ਫਰੈਂਕੋ (127 ਆਵਰਜ਼) ਸ਼ਾਮਿਲ ਹਨ। ਪਰ ਇਸ ਸ਼੍ਰੇਣੀ ਵਿਚ ਐਕਟਰ ਕੋਲਿਨ ਫਰਥ ਦੇ ਨਾਂ ਦੀ ਕਾਫੀ ਚਰਚਾ ਹੈ, ਉਸ ਦਾ ਨਾਂ ਸਾਰਿਆਂ ਨਾਲੋਂ ਉਪਰ ਹੈ। ਉਹ ਬਾਫਟਾ ਵਿਚ ਵੀ ਬੈਸਟ ਐਕਟਰ ਦਾ ਖਿਤਾਬ ਹਾਸਿਲ ਕਰ ਚੁਕੇ ਹਨ।

ਸਰਵੋਤਮ ਨਿਰਦੇਸ਼ਕਾਂ ਦੇ ਵਰਗ ਵਿਚ ਡੈਰਨ ਆਰੋਨੋਫਸਕੀ (ਬਲੈਕ ਸਵੈਨ), ਡੇਵਿਡ ਫਿੰਚ (ਦ ਫਾਈਟਰ), ਟਾਮ ਹੂਪਰ (ਦ ਕਿੰਗ'ਜ਼ ਸਪੀਚ), ਡੇਵਿਡ ਫਿੰਚ (ਦ ਸੋਸ਼ਲ ਨੈਟਵਰਕ), ਜੋਇਲ ਤੇ ਈਥਨ ਕੋਇਨ (ਟਰੂ ਗ੍ਰਿਟ) ਹਨ। ਇਸ ਵਾਰ ਡੇਵਿਡ (ਦ ਸੋਸ਼ਲ ਨੈਟਵਰਕ) ਨੂੰ ਦਾਅਵੇਦਾਰ ਸਮਝਿਆ ਜਾ ਰਿਹਾ ਹੈ। ਉਹ ਬਾਫਟਾ ਵਿਚ ਵੀ ਬੈਸਟ ਨਿਰਦੇਸ਼ਕ ਦਾ ਇਨਾਮ ਜਿੱਤ ਚੁਕੇ ਹਨ।

ਸਰਵੋਤਮ ਅਦਾਕਾਰਾਂ ਵਿਚ ਐਨਟ ਬੇਇੰਗ (ਦ ਕਿਡਜ਼ ਆਰ ਆਲ ਰਾਈਟ) ਨਿਕੋਲ ਕਿਡਮੈਨ (ਰੈਬਿਟ ਹੋਲ), ਜੈਨੀਫਰ ਲਾਰੈਂਸ (ਵਿੰਟਰ'ਜ਼ ਬੋਨ), ਨੈਟਲੀ ਪੋਰਟਮੈਨ (ਬਲੈਕ ਸਵੈਨ), ਮਿਸੇਲ ਵਿਲੀਅਮਜ਼ (ਬਲੈਕ ਸਵੈਨ) ਹਨ। ਨੈਟਲੀ ਪੋਰਟਮੈਨ ਨੂੰ ਉਸ ਦੇ ਬਲੈਕ ਸਵੈਨ ਅਭਿਨੈ ਲਈ ਇਸ ਅਵਾਰਡ ਦਾ ਹੱਕਦਾਰ ਮੰਨਿਆ ਜਾ ਰਿਹਾ ਹੈ।

ਬੈਸਟ ਸਹਾਇਕ ਅਭਿਨੇਤਾ ਦੀ ਦੌੜ ਵਿਚ ਕ੍ਰਿਸਟੀਅਨ ਬੈਲੇ (ਦ ਫਾਈਟਰ), ਜਾਨ ਹਾਕੀਸ (ਵਿੰਟਰ'ਜ਼ ਬੋਨ), ਮਾਰਕ ਰੋਫਾਲੋ (ਦ ਕਿਡਜ਼ ਆਰ ਆਲ ਰਾਈਟ) ਜੈਰਮੀ ਰੈਨਰ (ਦ ਟਾਊਨ), ਜੈਫਰੀ ਰਸ਼ (ਦ ਕਿੰਗ'ਜ਼ ਸਪੀਚ) ਹਨ ਪਰ ਕ੍ਰਿਸਟੀਅਨ ਬੈਲੇ ਨੂੰ ਅਵਾਰਡ ਮਿਲਣ ਦੀ ਸੰਭਾਵਨਾ ਵੱਧ ਸਮਝੀ ਜਾਂਦੀ ਹੈ।

ਸਰਵੋਤਮ ਸਹਾਇਕ ਅਭਿਨੇਤਰੀ ਵਰਗ ਵਿਚ ਐਮੀ ਐਡਮ (ਦ ਫਾਈਟਰ), ਜਲੀਨਾ ਕਾਰਟਰ (ਦ ਕਿੰਗ'ਜ਼ ਸਪੀਚ), ਮਲੀਸਾ ਲਿਉ (ਦ ਫਾਈਟਰ), ਹੈਲੀ ਸਟੈਨਫੀਲਡ (ਟਰੂ ਗ੍ਰਿਟ), ਜੈਕੀ ਵੀਵਰ (ਐਨੀਮਲ ਕਿੰਗਡਮ) ਹਨ। ਪਰ ਹੈਲੀ ਸਟੈਨਫੀਲਡ (ਟਰੂ ਗ੍ਰਿਟ) ਦੇ ਇਨਾਮ ਜਿੱਤਣ

ਦੀ ਉਮੀਦ ਹੈ।

ਬਿਹਤਰੀਨ ਮੌਲਿਕ ਪਟਕਥਾ ਵਰਗ ਵਿਚ ਫਿਲਮ 'ਐਨਦਰ ਯੀਅਰ', 'ਦ ਫਾਈਟਰ', 'ਇਨਸੈਪਸ਼ਨ', 'ਦ ਕਿਡਜ਼ ਆਰ ਆਲ ਰਾਈਟ', 'ਦ ਕਿੰਗ'ਜ਼ ਸਪੀਚ' ਹਨ। ਸਭ ਤੋਂ ਜਿਆਦਾ ਪਸੰਦ ਕੀਤਾ ਜਾ ਰਿਹਾ ਹੈ 'ਇਨਸੈਪਸ਼ਨ' ਦਾ ਸਕਰੀਨ ਪਲੇਅ। ਪਰ ਇਸ ਨੂੰ ਟੱਕਰ ਦੇ ਰਹੀ ਹੈ ਫਿਲਮ 'ਦ ਕਿੰਗ'ਜ਼ ਸਪੀਚ'।

ਬੈਸਟ ਅਡੈਪਟਡ ਸਕਰੀਨ ਪਲੇਅ ਵਿਚ 127 ਆਵਰਜ਼, ਦ ਸੋਸ਼ਲ ਨੈਟਵਰਕ, ਟੁਆਏ ਸਟੋਰੀ 3, ਟਰੂ ਗ੍ਰਿਟ ਅਤੇ ਵਿੰਟਰ'ਜ਼ ਬੋਨ ਹਨ। ਪਰ ਦ ਸੋਸ਼ਲ ਨੈਟਵਰਕ ਇਹ ਇਨਾਮ ਹਾਸਿਲ ਕਰ ਸਕਦੀ ਹੈ।

ਬੈਸਟ ਐਨੀਮੇਸ਼ਨ ਫਿਲਮ ਵਰਗ ਵਿਚ ਯੋਅਰ ਡਰੈਗਨ, ਦ ਲੀਉਨਿਸਟ ਤੇ ਟੁਆਏ ਸਟੋਰੀ 3 ਹਨ। ਪਰ ਟੁਆਏ ਸਟੋਰੀ 3 ਕਾਫੀ ਅੱਗੇ ਹੈ।

ਬੈਸਟ ਵਿਦੇਸ਼ੀ ਫਿਲਮ ਵਰਗ ਵਿਚ ਬਿਊਟੀਫੁਲ, ਡਾਗਟੂਥ, ਇਨ ਏ ਬੈਟਰ ਵਰਲਡ, ਇਨਸੈਪਸ਼ਨ, ਆਉਟਸਾਈਡ ਦੀ ਲਾਅ ਆਦਿ ਫਿਲਮਾਂ ਦੌੜ ਵਿਚ ਹਨ ਪਰ ਬਿਊਟੀਫੁਲ ਪ੍ਰਥਮ ਦਾਅਵੇਦਾਰ ਹੈ।

ਬੈਸਟ ਡਾਕੂਮੈਂਟਰੀ ਫੀਚਰ ਵਿਚ ਐਗਜ਼ਿਟ ਬੁਰ ਦੀ ਗਿਫਟ ਸ਼ਾਪ, ਗੈਸਲੈਂਡ, ਇਨਸਾਈਡ ਜਾਬ, ਰੈਸਟਰੈਪੇ, ਵੇਸਟਲੈਂਡ ਦੀ ਟੱਕਰ ਹੈ ਪਰ ਇਨਾਮ ਲਈ ਚੁਣੇ ਜਾਣ ਦੀ ਉਮੀਦ ਇਨਸਾਈਡ ਜਾਬ ਦੀ ਹੈ।

ਬੈਸਟ ਸਿਨੇਮਾਟੋਗ੍ਰਾਫੀ ਵਿਚ ਦ ਸੋਸ਼ਲ ਨੈਟਵਰਕ, ਇਨਸੈਪਸ਼ਨ, ਬਲੈਕ ਸਵੈਨ, ਟਰੂ ਗ੍ਰਿਟ, ਦ ਕਿੰਗ'ਜ਼ ਸਪੀਚ ਫਿਲਮਾਂ ਵਿਚੋਂ ਇਨਸੈਪਸ਼ਨ ਦੇ ਮੋਰਚਾ ਮਾਰ ਲੈਣ ਦੇ ਚਾਂਸ ਜਿਆਦਾ ਹਨ।

ਬੈਸਟ ਆਰਜ਼ੀਨਲ ਸਕੋਰ ਵਰਗ ਵਿਚ 127 ਆਵਰਜ਼, ਇਨਸੈਪਸ਼ਨ, ਦ ਕਿੰਗ'ਜ਼ ਸਪੀਚ, ਦ ਸੋਸ਼ਲ ਨੈਟਵਰਕ, ਯੋਅਰ ਡਰੈਗਨ; ਬਿਹਤਰੀਨ ਮੌਲਿਕ ਗੀਤ ਵਰਗ ਵਿਚ ਕਮਿੰਗ ਹੋਮ, ਆਈ ਸੀ ਦੀ ਲਾਈਟ, ਵੂਈ ਬਿਲੱਗ ਟੂਗੈਦਰ, ਅਤੇ ਏ.ਆਰ. ਰਹਿਮਾਨ ਦਾ ਇਕ ਆਈ ਰਾਈਜ਼ (ਫਿਲਮ 127 ਆਵਰਜ਼) ਦਾ ਮੁਕਾਬਲਾ ਹੈ ਅਤੇ ਏ.ਆਰ. ਰਹਿਮਾਨ ਦੇ ਇਕ ਵਾਰ ਫਿਰ ਮੈਦਾਨ ਮਾਰ ਲੈਣ ਦੀ ਭਰਵੀਂ ਚਰਚਾ ਹੈ।

*ਫੋਨ:224-633-8117



ਏ.ਆਰ. ਰਹਿਮਾਨ ਪਿਛਲੀ ਵਾਰ ਜਿੱਤੇ ਆਸਕਰ ਅਵਾਰਡਾਂ ਨਾਲ

ਮਿਲੀਨੇਅਰ' ਦੇ ਡੈਨੀ ਬੋਲੇ ਵੀ ਅਡਾਪਟਡ ਸਕਰੀਨਪਲੇਅ ਲਈ ਨਾਮਜ਼ਦ ਹੋਏ ਹਨ।

ਆਸਕਰ ਪੁਰਸਕਾਰ 24 ਵੱਖ-ਵੱਖ ਸ਼੍ਰੇਣੀਆਂ ਵਿਚ ਦਿੱਤੇ ਜਾਂਦੇ ਹਨ। ਇਸ ਵਾਰ ਵੀ ਮੁਕਾਬਲਾ ਕਾਠੇ ਦਾ ਹੈ। ਫਿਲਮ 'ਦ ਕਿੰਗ'ਜ਼ ਸਪੀਚ' ਨੂੰ ਸਭ ਤੋਂ ਵੱਧ 12 ਨਾਮਜ਼ਦਗੀਆਂ ਪ੍ਰਾਪਤ ਹੋਈਆਂ ਹਨ। ਇਸ ਤੋਂ ਬਾਅਦ 'ਟਰੂ ਗ੍ਰਿਟ' ਨੂੰ 10, 'ਇਨਸੈਪਸ਼ਨ' ਤੇ 'ਦ ਸੋਸ਼ਲ ਨੈਟਵਰਕ' ਨੂੰ 8, 'ਦ ਫਾਈਟਰ' ਨੂੰ 7, '127 ਆਵਰਜ਼' ਨੂੰ 6, 'ਬਲੈਕ ਸਵੈਨ' ਤੇ 'ਟੁਆਏ ਸਟੋਰੀ 3' ਨੂੰ 5, 'ਦ ਕਿਡਜ਼ ਆਰ ਆਲ ਰਾਈਟ' ਤੇ 'ਵਿੰਟਰ'ਜ਼ ਬੋਨ' ਨੂੰ 4, 'ਐਲਿਸ ਇਨ ਵੰਡਰਲੈਂਡ' ਨੂੰ 3, 'ਬਿਊਟੀਫੁਲ' ਤੇ 'ਹੈਰੀ ਪੌਟਰ ਐਂਡ ਡੈਥਲੀ ਹੈਲੋਜ਼ 1' ਤੇ 'ਯੂਅਰਜ਼ ਡ੍ਰੈਗਨ' ਨੂੰ 2 ਵਰਗਾਂ ਵਿਚ ਨਾਮੀਨੇਸ਼ਨਾਂ ਮਿਲੀਆਂ ਹਨ।

ਲਈ ਬੈਸਟ ਐਕਟਰ ਦੀ ਕੈਟਾਗਰੀ ਲਈ ਚੁਣੇ ਗਏ ਹਨ।

ਆਪਣੇ ਤਿਖੇ ਵਿਅੰਗ, ਲਤੀਫਿਆਂ ਤੇ ਕਾਮੇਡੀ ਲਈ ਮਸ਼ਹੂਰ ਜੇਮਜ਼ ਫਰੈਂਕੋ ਆਸਕਰ ਅਵਾਰਡ ਮਿਲੇ ਨਾ ਮਿਲੇ, ਮੰਚ ਸੰਚਾਲਕ ਵਜੋਂ ਦਰਸ਼ਕਾਂ ਦਾ ਦਿਲ ਜ਼ਰੂਰ ਜਿੱਤ ਲੈਣਗੇ।

ਬਿਹਤਰੀਨ ਫਿਲਮ ਅਵਾਰਡ ਦੀ ਦੌੜ ਵਿਚ 'ਬਲੈਕ ਸਵੈਨ', 'ਦ ਫਾਈਟਰ', 'ਇਨਸੈਪਸ਼ਨ', 'ਦ ਕਿਡ'ਜ਼ ਆਰ ਆਲ ਰਾਈਟ', 'ਦ ਕਿੰਗ'ਜ਼ ਸਪੀਚ', '127 ਆਵਰਜ਼', 'ਦ ਸੋਸ਼ਲ ਨੈਟਵਰਕ', 'ਟੁਆਏ ਸਟੋਰੀ 3', 'ਟਰੂ ਗ੍ਰਿਟ', 'ਵਿੰਟਰ'ਜ਼ ਬੋਨ' 10 ਫਿਲਮਾਂ ਸ਼ਾਮਿਲ ਹਨ।

'ਦ ਕਿੰਗ'ਜ਼ ਸਪੀਚ' ਸਾਰਿਆਂ ਨਾਲੋਂ ਅੱਗੇ ਹੈ। ਇਸ ਨੇ ਹਾਲ ਹੀ ਵਿਚ ਬ੍ਰਿਟਿਸ਼ ਫਿਲਮ ਐਂਡ

ਔਰ ਭੀ ਕਿਆ ਹੈ ਜਮਾਨੇ ਮੇਂ ਮੁਹੱਬਤ ਕੇ ਸਿਵਾ: ਦੁਖ ਯਾ ਗ਼ਮ?

ਫ਼ੈਜ਼ ਅਹਿਮਦ ਫ਼ੈਜ਼ ਦੀ ਇਕ ਪ੍ਰਸਿੱਧ ਪੱਕਤੀ ਹੈ: ਔਰ ਭੀ ਦੁਖ ਹੈਂ ਜਮਾਨੇ ਮੇਂ ਮੁਹੱਬਤ ਕੇ ਸਿਵਾ। ਅਨੇਕਾਂ ਥਾਂਵਾਂ 'ਤੇ 'ਔਰ ਭੀ ਗ਼ਮ ਹੈਂ ਜਮਾਨੇ ਮੇਂ ਮੁਹੱਬਤ ਕੇ ਸਿਵਾ' ਲਿਖਿਆ ਮਿਲਦਾ ਹੈ। 12 ਫਰਵਰੀ ਦੇ 'ਪੰਜਾਬ ਟਾਈਮਜ਼' ਵਿਚ ਵੀ 'ਗ਼ਮ' ਵਾਲਾ ਰੂਪ ਹੀ ਛਪਿਆ ਹੈ ਜਿਸ ਨੂੰ 19 ਫਰਵਰੀ ਵਾਲੇ ਅੰਕ ਵਿਚ ਦੁਹਰਾਇਆ ਗਿਆ ਹੈ। ਫ਼ੈਜ਼ ਦੇ ਪਾਠਕ ਭਰਮ ਵਿਚ ਹਨ ਕਿ ਅਸਲੀ ਸ਼ਬਦ ਕਿਹੜਾ ਹੈ ਜੋ ਫ਼ੈਜ਼ ਨੇ ਵਰਤਿਆ ਹੋਵੇਗਾ। ਮੈਂ ਇਹ ਜਾਣਨ ਲਈ ਕੁਝ ਵਾਦਵਿਵਾਦ ਨਾਲ ਦੋ ਚਾਰ ਹੋਇਆ ਹਾਂ ਜੋ ਤੁਹਾਡੇ ਸਾਹਮਣੇ ਰੱਖਦਾ ਹਾਂ। ਮੇਰਾ ਇਰਾਦਾ ਹੈ ਇਸ ਤੁਛ ਜਤਨ ਨਾਲ ਘੱਟੋ ਘੱਟ ਇਸ ਅਖਬਾਰ ਦੇ ਪਾਠਕਾਂ 'ਚੋਂ ਤਾਂ ਇਹ ਦੁਬਿਧਾ ਦੂਰ ਹੋ ਜਾਵੇ।

ਬਹੁਤ ਸਾਰੇ ਲੋਕ ਸੋਚਦੇ ਹਨ ਕਿ ਅਸਲੀ ਸ਼ਬਦ ਤਾਂ ਦੁਖ ਹੀ ਹੈ ਪਰ ਧਰਮ/ਭਾਸ਼ਾ ਦੀ ਸੋਝੀ ਰਾਜਨੀਤੀ ਜੋ ਭਾਰਤੀ ਉਪਦੀਪ ਵਿਚ ਬਹੁਤ ਚਲਦੀ ਹੈ, ਦੀ ਵਜ੍ਹਾ ਕਰਕੇ ਇਸ ਪੱਕਤੀ ਵਿਚ ਅਚੇਤ-ਸਚੇਤ ਦੁਖ ਦੀ ਜਗ੍ਹਾ ਗ਼ਮ ਪਾ ਦਿੱਤਾ ਗਿਆ ਹੈ ਕਿਉਂਕਿ ਗ਼ਮ ਅਰਬੀ ਫਾਰਸੀ ਵਲੋਂ ਹੋਣ ਕਰਕੇ ਮੁਸਲਮਾਨੀ ਸ਼ਬਦ ਸਮਝਿਆ ਗਿਆ ਹੈ ਜਦ ਕਿ ਦੁਖ ਸੰਸਕ੍ਰਿਤ ਵਲੋਂ ਹੋਣ ਕਰਕੇ ਹਿੰਦੂ। ਪਰ ਕਿਸ ਨੂੰ ਨਹੀਂ ਪਤਾ ਇਸ ਗੱਲ ਦਾ ਕਿ ਫ਼ੈਜ਼ ਅਜਿਹੀ ਸੋਝੀ ਸੰਪਰਦਾਇਕਤਾ ਤੋਂ ਬੇਲਾਗ ਸੀ, ਬਲਕਿ ਉਹ ਫ਼ੈਜ਼ ਸੀ ਹੀ ਤਾਂ ਕਿਉਂਕਿ ਉਹ ਅਜਿਹੀ ਤੰਗਨਜ਼ਰੀ ਤੋਂ ਉਪਰ ਸੀ। ਫ਼ੈਜ਼ ਸਾਰੀ ਉਮਰ ਸਮਾਜਵਾਦ ਦੀ ਪ੍ਰਾਪਤੀ ਲਈ ਆਪਣੀ ਕਲਮ ਤੇ ਕਰਮ ਰਾਹੀਂ ਜੂਝਦਾ ਰਿਹਾ। ਫ਼ੈਜ਼ ਖੁਦ ਆਪਣੀਆਂ ਰਚਨਾਵਾਂ ਵਿਚ ਸ਼ਬਦ ਚੋਣ ਲਈ ਅਜਿਹੇ ਤੁਅਸਬੀ ਨਜ਼ਰੀਏ ਤੋਂ ਪ੍ਰੇਰਿਤ ਨਹੀਂ ਹੋ ਸਕਦਾ। ਕਈ ਵਿਦਵਾਨ ਇਹ ਦਲੀਲ ਵੀ ਦਿੰਦੇ ਹਨ ਕਿ ਉਰਦੂ ਦੇ ਕਈ ਮੁਸਲਮਾਨ ਸ਼ਾਇਰਾਂ ਜਿਵੇਂ ਮੀਰ ਤਕੀ ਮੀਰ, ਇਬਨੇ ਇੰਸ਼ਾ ਆਦਿ ਨੇ ਸੰਸਕ੍ਰਿਤ ਦੇ ਤਤਸਮ ਸ਼ਬਦਾਂ ਦਾ ਬਹੁਤ ਵਧੀਆ ਪ੍ਰਯੋਗ ਕੀਤਾ ਹੈ। ਇਸ ਲਈ ਅਜਿਹੇ ਸ਼ਾਇਰ ਕਿਸੇ ਵਿਚਾਰਕ ਨਜ਼ਰੀਏ ਦੀ ਬਜਾਏ ਨਜ਼ਮ ਦੀਆਂ ਛੰਦ ਵਿਧਾਨ ਸਬੰਧੀ ਲੋੜਾਂ ਅਨੁਸਾਰ ਸ਼ਬਦ ਦੀ ਚੋਣ ਕਰਦੇ ਸਨ। ਇਥੋਂ ਤੱਕ ਕਿ ਖੁਦ ਫ਼ੈਜ਼ ਨੇ ਅਜਿਹੇ ਬੰਦ ਵੀ ਲਿਖੇ ਹਨ ਜਿਨ੍ਹਾਂ ਵਿਚ ਇਕ ਵੀ ਅਰਬੀ ਫਾਰਸੀ ਸ਼ਬਦ ਨਹੀਂ, ਜੋ ਨਿਰੀ ਹਿੰਦੀ ਸ਼ੈਲੀ ਦੀ ਝਲਕ ਪੇਸ਼ ਕਰ ਜਾਂਦੇ ਹਨ:

ਜਬ ਦੁਖ ਕੀ ਨਈਆ ਮੇਂ ਹਮਨੇ,
ਜੀਵਨ ਕੀ ਨਈਆ ਡਾਲੀ ਬੀ,
ਬਾ ਕਿਤਨਾ ਕਸਬਲ ਬਾਰੇ ਮੇਂ,
ਲੋਹੂ ਮੇਂ ਕਿਤਨੀ ਲਾਲੀ ਬੀ।


ਕੁਝ ਸ਼ੁਭ ਨੀਯਤ ਵਾਲੇ ਲੋਕ ਵੀ ਭੋਲੇ ਭਾਅ ਹੀ ਸੋਚਦੇ ਹਨ ਕਿ ਉਰਦੂ-ਭਾਸ਼ੀ ਸ਼ਿਅਰ ਹੈ ਤਾਂ ਗ਼ਮ ਹੀ ਹੋਵੇਗਾ। ਸਿਰਫ਼ ਭਾਸ਼ਾਈ ਸਿਖਿਆ ਕਾਰਨ ਹੀ ਫ਼ੈਜ਼ ਲਈ ਅਰਬੀ ਫਾਰਸੀ ਰੂੜੀਆਂ ਵਿਚ ਪ੍ਰਵਾਹਿਤ ਹੋਣਾ ਸਹਿਜ ਗੱਲ ਹੈ। ਬਹੁਤ ਸਾਰੀਆਂ ਫਿਲਮਾਂ ਵਿਚ 'ਔਰ ਭੀ ਗ਼ਮ ਹੈ' ਹੀ ਸੁਣਨ ਨੂੰ ਮਿਲਿਆ ਹੈ। ਸਿੱਟੇ ਵਜੋਂ ਗ਼ਮ ਵਾਲੇ

ਸ਼ਿਅਰ ਦਾ ਕਾਫ਼ੀ ਬੋਲਬਾਲਾ ਹੈ। ਬਾਰੀਕੀਆਂ ਵਿਚ ਜਾਣ ਵਾਲੇ ਵਿਦਵਾਨਾਂ ਨੇ ਨੋਟ ਕੀਤਾ ਹੈ ਕਿ ਉਰਦੂ ਸ਼ਿਅਰਾਂ ਵਿਚੋਂ ਹਿੰਦੀ ਦੀ ਬੁ ਆਉਣ ਵਾਲੇ ਸ਼ਬਦ ਜਿਵੇਂ ਹੀ, ਕਿ, ਕਾ ਆਦਿ ਗ਼ਾਇਬ ਕਰਕੇ ਹਿੰਦੀ ਮੁਹਾਵਰਾ ਖਤਮ ਕਰਨ ਦੀ ਕੋਸ਼ਿਸ਼ ਕੀਤੀ ਜਾਂਦੀ ਹੈ। ਇਥੇ ਅਹਿਮਦ ਫ਼ਰਾਜ਼ ਦੇ ਪ੍ਰਸਿੱਧ ਸ਼ਿਅਰ 'ਰੰਜਿਸ਼ ਹੀ ਸਹੀ ਦਿਲ ਹੀ ਦੁਖਾਨੇ ਕੇ ਲਿਏ ਆ' ਵਿਚੋਂ ਦੂਸਰਾ 'ਹੀ' ਸ਼ਬਦ ਕਢ ਕੇ ਸ਼ਿਅਰ ਬਣਾ ਦਿੱਤਾ ਗਿਆ ਹੈ, 'ਰੰਜਿਸ਼ ਹੀ ਸਹੀ ਦਿਲ ਦੁਖਾਨੇ ਕੇ ਲਿਏ ਆ।'

ਕੁਝ ਲੋਕਾਂ ਦਾ ਸੋਚਿਆ ਵਿਚਾਰਿਆ ਮਤ ਹੈ ਕਿ ਫ਼ੈਜ਼ ਦੀ ਇਸ ਚਰਚਿਤ ਨਜ਼ਮ ਵਿਚ ਗ਼ਮ ਸ਼ਬਦ ਹੀ ਹੋਣਾ ਚਾਹੀਦਾ ਹੈ, ਮੁਹੱਬਤ ਨਾਲ ਕਿਸੇ ਨੂੰ ਦੁਖ ਪਹੁੰਚਦਾ ਸੁਣਿਆ ਨਹੀਂ, ਗ਼ਮ ਹੀ ਹੁੰਦਾ

ਹਾਂ, ਅੰਤਰਮੁਖੀ ਹੋ ਕੇ ਜੇ ਇਸ ਨੂੰ ਵਾਚਿਆ ਜਾਵੇ ਤਾਂ ਜ਼ਰੂਰ ਪਾਠਕ ਦੇ ਪੂਰਵ-ਆਗ੍ਰਹਿ ਸਾਹਮਣੇ ਆ ਜਾਣਗੇ। ਮੈਂ ਖੁਦ ਆਪਣੇ ਕਾਲਜ ਦੇ ਦਿਨਾਂ ਵਿਚ ਜੋ ਕਵਿਤਾ ਪੜ੍ਹੀ ਸੀ, ਉਸ ਵਿਚ ਦੁਖ ਸ਼ਬਦ ਸੀ। ਜਿਸ ਨੇ ਜਿਹੜਾ ਰੂਪ ਪਹਿਲਾਂ ਸੁਣਿਆ ਹੋਵੇਗਾ, ਉਸ ਨੂੰ ਓਹੀ ਠੀਕ ਲੱਗੇਗਾ।

ਕਈਆਂ ਦਾ ਇਹ ਵੀ ਖਿਆਲ ਹੈ ਕਿ ਗ਼ਮ ਅਤੇ ਦੁਖ ਦੀ ਅਰਥਾਂ ਦੇ ਪੱਖ ਤੋਂ ਸਾਂਝ ਬਹੁਤੀ ਨਹੀਂ ਹੈ। ਦੁਖ ਦਾ ਦਾਇਰਾ ਬਹੁਤ ਵੱਡਾ ਹੈ ਇਸ ਲਈ ਇਹ ਸੋਚਣਾ ਵੀ ਅਸੰਗਤ ਨਹੀਂ ਲਗਦਾ ਕਿ ਮੁਹੱਬਤ ਦੇ ਸਿਵਾ ਦੁਨੀਆਂ ਵਿਚ ਦੁਖਾਂ ਦੇ ਜੋ ਪਹਾੜ ਹਨ, ਫ਼ੈਜ਼ ਸਾਹਿਬ ਨੂੰ ਉਨ੍ਹਾਂ ਦੀ ਚਿੰਤਾ ਵਧੇਰੇ ਹੈ। ਕੁਝ ਵੀ ਹੋਵੇ ਇਹ ਗੱਲ ਤਾਂ ਨਿਰਪੱਖ ਪਾਠਕ ਵੀ ਕਹਿ ਸਕਦਾ ਹੈ ਕਿ ਘੱਟੋ ਘੱਟ



ਹੈ। ਨਾਲੇ ਗ਼ਮ ਭਾਵਨਾਤਮਕ ਦੁਖ ਦੀ ਵਧੇਰੇ ਅਪੀਲ ਰੱਖਦਾ ਹੈ। ਭਾਵੇਂ ਇਸ ਗੱਲ ਵਿਚ ਸੱਚਾਈ ਹੈ ਕਿ ਕਾਵਿ ਕਾਫ਼ੀ ਹੱਦ ਤੱਕ ਜਮਾਂਦਰੂ ਗੁਣ ਹੈ ਪਰ ਆਪਣੀ ਕਲਾ ਨੂੰ ਮਾਂਜਣ ਸੁਆਰਨ ਲਈ ਕਵੀ ਲੋਕ ਬਹੁਤ ਮਿਹਨਤ ਕਰਦੇ ਹਨ। ਕਵੀ ਖੁਦ ਵਜ਼ਨ ਠੀਕ ਕਰਨ ਲਈ ਜਾਂ ਭਾਵ ਦੀ ਸਹੀ ਤਰਜਮਾਨੀ ਪੇਸ਼ ਕਰਨ ਲਈ ਸ਼ਬਦਾਂ ਦੀ ਅਦਲਾ ਬਦਲੀ ਕਰਦੇ ਰਹਿੰਦੇ ਹਨ। ਸ਼ਾਇਦ ਫ਼ੈਜ਼ ਨੇ ਖੁਦ ਦੁਖ ਅਤੇ ਗ਼ਮ ਵਿਚਕਾਰ ਕਈ ਵਾਰ ਗੋੜੇ ਖਾਧੇ ਹੋਣਗੇ। ਪਰ ਬਥੇਰੇ ਪਾਠਕ/ਸਰੋਤੋਂ ਹੁੰਦੇ ਹਨ ਜਿਨ੍ਹਾਂ ਨੂੰ ਅੰਤਮ ਰੂਪ ਵਿਚ ਕਵੀ ਦੀ ਚੋਣ ਸੂਤ ਨਹੀਂ ਬੈਠਦੀ, ਇਸ ਲਈ ਛੇੜਛਾੜ ਦੀ ਸੰਭਾਵਨਾ ਬਣੀ ਰਹਿੰਦੀ ਹੈ। ਮੇਰੇ ਦਿਮਾਗ ਵਿਚ ਆਤਿਸ਼ਾ ਦਾ ਇਕ ਸ਼ਿਅਰ ਆਉਂਦਾ ਹੈ ਜਿਸ ਨੂੰ ਮੈਂ ਹਮੇਸ਼ਾ ਇਸ ਤਰ੍ਹਾਂ ਹੀ ਯਾਦ ਕਰਦਾ ਸਾਂ, 'ਬਹੁਤ ਸ਼ੌਰ ਸੁਨਾ ਬਾ ਪਹਿਲੂ-ਏ-ਦਿਲ ਮੇਂ, ਚੀਰ ਕਰ ਦੇਖਾ ਤੋਂ ਕਤਰਾ-ਏ-ਖੂ ਨਿਕਲਾ।' ਪਰ ਕਿਸੇ ਨੇ ਮੈਨੂੰ ਟੋਕਿਆ, ਇਹ ਸ਼ਿਅਰ ਇਸ ਤਰ੍ਹਾਂ ਹੈ, 'ਬਹੁਤ ਸ਼ੌਰ ਸੁਨਾ ਬਾ ਪਹਿਲੂ-ਏ-ਦਿਲ ਮੇਂ, ਚੀਰ ਕਰ ਦੇਖਾ ਤੋਂ ਕਤਰਾ-ਏ-ਖੂ ਨਾ ਨਿਕਲਾ।' ਵਜ਼ਨ ਤੇ ਰਵਾਨਗੀ ਦੇ ਪੱਖ ਤੋਂ ਇਕ ਗੱਲ ਤਾਂ ਕਹੀ ਜਾ ਸਕਦੀ ਹੈ ਕਿ ਦੁਖ ਤੋਂ ਗ਼ਮ ਸਾਵੇਂ ਹੀ ਹਨ, ਉਜ ਵੀ ਨਜ਼ਮ ਬੋਤਾ ਬਹੁਤਾ ਪਾਸਕ ਝੱਲ ਲੈਂਦੀ ਹੈ।

ਭਾਰਤੀਆਂ ਲਈ ਦੁਖ ਸ਼ਬਦ ਵਿਆਪਕ ਅਰਥ ਰਖਦਾ ਹੈ ਜਦ ਕਿ ਗ਼ਮ ਇਕ ਤਰ੍ਹਾਂ ਇਸ਼ਕੀਆ ਪ੍ਰਸੰਗ ਵਿਚ ਜੁੜਿਆ ਹੋਣ ਕਰਕੇ ਸਮਾਜਕ ਸਰੋਕਾਰਾਂ ਦੀਆਂ ਪ੍ਰਤਿਯੁਨੀਆਂ ਜਾਗ੍ਰਿਤ ਨਹੀਂ ਕਰਦਾ। ਦਰਅਸਲ ਭਾਰਤੀਆਂ ਲਈ ਦੁਖ ਸ਼ਬਦ ਬਹੁਤ ਕਰੀਬ ਦਾ ਹੈ, ਅਸੀਂ ਇਹ ਹੰਢਾਇਆ ਹੈ। ਬੁਧ ਧਰਮ ਦਾ ਫ਼ਲਸਫਾ ਦੁਖ ਦੇ ਦੁਆਲੇ ਹੀ ਘੁੰਮਦਾ ਹੈ। ਇਸ ਲਈ ਅਸੀਂ ਇਸ ਸ਼ਬਦ ਦਾ ਦਾਇਰਾ ਵੱਡਾ ਕਰਕੇ ਦੇਖ ਰਹੇ ਹਾਂ ਵਰਨਾ ਮਦਾਹ ਦਾ ਉਰਦੂ ਕੋਸ਼ ਗ਼ਮ ਦੇ ਲਗਭਗ ਉਹੀ ਅਰਥ ਗਿਣਾਉਂਦਾ ਹੈ ਜੋ ਦੁਖ ਦੇ ਹਨ: ਖੇਦ, ਸ਼ੋਕ, ਖੋਬ, ਰੰਜ, ਕਸ਼ਟ, ਕਲੋਸ਼ ਦੁਖ, ਡਾਹ, ਈਰਖਾ, ਹਸਦ, ਸੰਤਾਪ ਅੰਦਰੂਨੀ ਖਲਿਸ਼, ਚਿੰਤਾ ਫਿਕਰ। ਇਕ ਸੰਸਕ੍ਰਿਤ ਕੋਸ਼ ਦੁਖ ਦੇ ਅਰਥ ਕਰਦਾ ਹੈ, 'ਦੁਸ਼ਟਾਂ ਦੀ ਜੋ ਖਾਣ ਹੈ'। ਗ਼ਮ ਅਰਬੀ ਤੋਂ ਆਇਆ ਹੈ ਪਰ ਅਰਬ ਲਗਭਗ ਉਹੀ ਹਨ। ਕੁਝ ਲੋਕ ਫ਼ੈਜ਼ ਜਾਂ ਹੋਰਾਂ ਦੀ ਸ਼ਾਇਰੀ ਵਿਚ ਦੁਖ ਜਾਂ ਗ਼ਮ ਦੀ ਮੀਨਮੇਖ ਕਰਨਾ ਇਕ ਫਜ਼ੂਲ ਦੀ ਵਕਤਕਤੀ ਸਮਝਦੇ ਹਨ, ਜੋ ਆਪਣੇ ਆਪ ਵਿਚ ਤੁਅਸਬੀ ਸੋਚ ਹੈ। ਉਰਦੂ ਸ਼ਾਇਰੀ ਵਿਚ ਦੁਖ ਦਾ ਕਾਫ਼ੀ ਇਸਤੇਮਾਲ ਹੋਇਆ ਹੈ। ਗ਼ਾਲਿਬ ਦਾ ਪ੍ਰਸਿੱਧ ਸ਼ਿਅਰ ਹੈ:

ਇਬਨ-ਏ-ਮਰੀਅਮ ਹੂਆ ਕਰੇ ਕੋਈ,

ਮੇਰੇ ਦੁਖ ਕੀ ਦਵਾ ਕਰੋ ਕੋਈ।

ਇਹ ਤਾਂ ਸਪਸ਼ਟ ਹੀ ਹੈ ਕਿ ਫ਼ੈਜ਼ ਨੇ ਇਸ਼ਕੀਆ ਗ਼ਮ ਤੋਂ ਪਰੇ ਹਟ ਕੇ ਦੁਨਿਆਵੀ ਗ਼ਮ 'ਤੇ ਜ਼ੋਰ ਦੇਣ ਲਈ ਕਲਮ ਦੀ ਜ਼ੋਰ-ਅਜ਼ਮਾਈ ਕੀਤੀ। ਇਸੇ ਨਜ਼ਮ ਦੀਆਂ ਅਗਲੀਆਂ ਪੱਕਤੀਆਂ ਇਸ ਗੱਲ ਦੀ ਹੋਰ ਵੀ ਪੁਸ਼ਟੀ ਕਰਦੀਆਂ ਹਨ:

ਚਲੀ ਜਾਤੀ ਹੈ ਉਧਰ ਕੋ ਭੀ ਨਜ਼ਰ ਕਿਆ ਕੀਜੇ।

ਅਬ ਭੀ ਦਿਲਕਸ਼ ਹੈ ਤੇਰਾ ਹੁਸਨ ਮਗ਼ਰ ਕਿਆ ਕੀਜੇ।

ਕਈ ਵਿਦਵਾਨਾਂ ਦਾ ਵਿਚਾਰ ਹੈ ਕਿ ਉਰਦੂ ਗ਼ਜ਼ਲ ਵਿਚ ਗਾੜੇ ਗ਼ਮ ਲਈ ਦੁਖ ਦਾ ਪ੍ਰਯੋਗ ਵਿਆਪਕ ਹੈ। ਇਸ ਲਈ ਇਹ ਤੱਥ ਸਾਹਮਣੇ ਆਉਂਦਾ ਹੈ ਕਿ ਗ਼ਮ ਸ਼ਬਦ ਦੀ ਵਰਤੋਂ ਵਿਅਕਤੀਗਤ ਅਰਥਾਂ ਵਿਚ ਵੱਧ ਹੁੰਦੀ ਹੈ ਜਦ ਕਿ ਦੁਖ ਦੀ ਸਮਾਜਿਕ ਅਰਥਾਂ ਵਿਚ। ਇਸ ਤਰ੍ਹਾਂ ਜਿਨ੍ਹਾਂ ਵੀ ਕਾਰਨਾਂ ਕਰਕੇ ਦੁਖ ਦੀ ਜਗ੍ਹਾ ਗ਼ਮ ਲਫਜ਼ ਆਇਆ ਹੈ, ਇਸ ਪ੍ਰਕਿਰਿਆ ਨੇ ਅਰਥਾਂ ਨੂੰ ਸੀਮਿਤ ਕਰ ਦਿੱਤਾ ਹੈ। ਇਹ ਗੱਲ ਆਪਣੇ ਆਪ ਵਿਚ ਕਵੀ ਨਾਲ ਅਨਿਆਂ ਹੈ ਪਰ ਤਦ ਵੀ ਕਈ ਉਰਦੂਦਾਨ ਇਹ ਮੰਨਣ ਲਈ ਤਿਆਰ ਨਹੀਂ ਹਨ ਕਿ ਗ਼ਮ ਵਿਚ ਦੁਨੀਆਂ ਨਾਲ ਬਾਵਾਸਤਾ ਹੋਣ ਦੀ ਘਟ ਸਮਰਥਾ ਹੈ। ਅਜਿਹਾ ਹੋਵੇ ਤਾਂ 'ਗ਼ਮੇ ਦੁਨੀਆ ਭੀ ਗ਼ਮੇ ਯਾਰ ਮੇਂ ਸ਼ਾਮਿਲ ਕਰ ਲੋ' ਜਿਹਾ ਜੁਮਲਾ ਬੇਮਾਅਨੇ ਹੋ ਕੇ ਰਹਿ ਜਾਵੇਗਾ। ਦੂਜੇ ਪਾਸੇ 'ਦੁਖੀ ਮਨ ਮੇਰੇ' ਅਤੇ 'ਰਾਹੀ ਮਨਵਾ ਦੁਖ ਕੀ ਚਿੰਤਾ ਕਿਉਂ ਸਤਾਤੀ ਹੈ' ਵਿਚ ਦਰਸਾਏ ਦੁਖ ਨਿੱਜੀ ਹੀ ਹਨ, ਸਮਾਜਿਕ ਤਾਂ ਨਹੀਂ। ਫਿਰ ਗ਼ਾਲਿਬ ਸਾਹਿਬ ਨੂੰ ਦੁਨੀਆਂ ਦੇ ਦੁਖ ਕਿਥੇ ਸਨ, ਉਹ ਤਾਂ ਸਾਰੀ ਜ਼ਿੰਦਗੀ ਆਪਣੇ ਰੋਣੇ ਹੀ ਰੋਂਦੇ ਰਹੇ। ਦਿਲਚਸਪ ਗੱਲ ਹੈ ਕਿ ਭਗਤ ਰਵਿਦਾਸ ਨੇ ਜਿਸ 'ਬੇਗਮ-ਪੁਰਾ' (ਬੇ+ਗਮ+ਪੁਰਾ, ਜਿਥੇ ਕੋਈ ਗਮ ਨਹੀਂ) ਦੀ ਕਲਪਨਾ ਕੀਤੀ ਹੈ, ਉਸ ਦੀ ਵਿਆਖਿਆ ਵਿਚ ਦੁਖ ਸ਼ਬਦ ਦੀ ਵਰਤੋਂ ਹੈ ਅਰਥਾਤ ਅਜਿਹਾ ਠਾਉ ਜਿਥੇ ਕੋਈ ਦੁਖ ਨਹੀਂ:

ਬੇਗਮ-ਪੁਰਾ ਸਹਰ ਕਾ ਠਾਉ।

ਦੁਖ ਅੰਦੋਹ ਨਹੀ ਤਿਹਿ ਠਾਉ।

ਦਰਅਸਲ ਉਰਦੂ ਦਾ ਪਹਿਲਾ ਰੂਪ ਰੇਖ ਜਾਂ ਹਿੰਦਵੀ ਸੀ ਜਿਸ ਵਿਚ ਖੜੀ ਬੋਲੀ ਦੇ ਵੱਧ ਸ਼ਬਦ ਸਨ। ਬਾਅਦ ਵਿਚ ਉਰਦੂ ਫਾਰਸੀ ਦੀ ਭਰਤੀ ਹੋਣ ਨਾਲ ਇਹ ਅਹਿਲਕਾਰਾਂ ਦੀ ਭਾਸ਼ਾ ਬਣ ਗਈ ਤੇ ਉਰਦੂ ਕਹਾਉਣ ਲੱਗ ਪਈ। ਅਸਲੀ ਗੱਲ ਇਹ ਹੈ ਕਿ ਉਰਦੂ ਵਿਚ ਹਿੰਦੀ ਸੰਸਕ੍ਰਿਤ ਦੇ ਸ਼ਬਦ ਅਉਣ ਵਾਲੀ ਗੱਲ ਸਹਿਜ ਸੁਭਾਵਕ ਹੈ, ਇਸ ਦਾ ਜਮਾਂਦਰੂ ਗੁਣ ਹੈ। ਗੁਰੂ ਨਾਲ ਪੜ੍ਹਿਆਂ ਪਤਾ ਲਗਦਾ ਹੈ ਕਿ ਇਸੇ ਕਵਿਤਾ ਵਿਚ ਗ਼ਮ ਦੇ ਦੋ ਦੋ ਅਰਥ ਹਨ:

ਮੈਨੇ ਸਮਝਾ ਬਾ ਕਿ ਤੂ ਹੈ ਤੋਂ ਦਰਖਸ਼ਾਂ ਹੈ ਹਯਾਤ,

ਤੇਰਾ ਗ਼ਮ ਹੈ ਤੋਂ ਗ਼ਮ-ਏ-ਦਹਰ ਕਾ ਝਗੜਾ ਕਿਆ ਹੈ।

ਇੰਨੀ ਕੁ ਬਾਤ

ਬਲਜੀਤ ਬਾਸੀ

ਫੋਨ: 734-454-4958

ਜਦ ਕਵਿਤਾ ਵਿਚੋਂ ਹੀ ਇਹ ਗੱਲ ਸਾਬਿਤ ਹੁੰਦੀ ਹੈ ਕਿ ਫ਼ੈਜ਼ ਲਈ ਜਮਾਨੇ ਦੇ ਦੁਖ=ਗ਼ਮ-ਏ-ਦਹਿਰ ਤਾਂ ਝਗੜਾ ਕੀ ਹੈ? ਸ਼ਾਇਦ ਅਸੀਂ ਮਸਲੇ ਨੂੰ ਹੋਰ ਪਾਸੇ ਲੈ ਗਏ। ਅਸੀਂ ਤਾਂ ਨਿਰਣਾ ਕਰਨਾ ਸੀ ਕਿ ਫ਼ੈਜ਼ ਨੇ ਦੁਖ ਸ਼ਬਦ ਵਰਤਿਆ ਹੈ ਜਾਂ ਗ਼ਮ? ਪੰਜਾਬ ਟਾਈਮਜ਼ ਵਿਚ ਹੀ ਛਪੀ ਗਈ ਬੀ.ਬੀ.ਸੀ. ਦੇ ਪ੍ਰੋਡਿਊਸਰ ਕ੍ਰਿਸ਼ਨ ਗੋਲਡ ਦੇ ਨਾਲ ਫ਼ੈਜ਼ ਦੀ ਤਬਾਕੀਬਿਤ ਅੰਤਮ ਇੰਟਰਵਿਊ ਤੋਂ ਫ਼ੈਜ਼ ਵਲੋਂ ਅਸਲ ਵਿਚ ਵਰਤੇ ਸ਼ਬਦ ਦੇ ਸੰਕੇਤ ਮਿਲ ਜਾਂਦੇ ਹਨ। ਤਰੱਕੀਪਸੰਦ ਲੇਖਕਾਂ ਦੀ ਐਸੋਸੀਏਸ਼ਨ ਬਣਾਉਣ ਵਾਸਤੇ ਫ਼ੈਜ਼ ਨੂੰ ਪ੍ਰੇਰਿਤ ਕਰਨ ਲਈ ਕਹੋ ਬੇਗਮ ਰਸੀਦ ਦੇ ਸ਼ਬਦ ਸੂਚਨਾ ਭਰਪੂਰ ਹਨ, "ਇਹ ਆਸ਼ਕੀ ਦੇ ਚੱਕਰ ਸਭ ਫਜ਼ੂਲ ਗੱਲਾਂ ਨੇ। ਦੁਨੀਆਂ ਦੇ ਦੁਖਾਂ ਦੀ ਗੰਭੀਰਤਾ ਜ਼ਿਆਦਾ ਸੰਗੀਨ ਹੈ।... ਆਸ਼ਕੀ ਦਾ ਮਸਲਾ ਤਾਂ ਛੋਟਾ ਜਿਹਾ... ਆਪਣਾ ਗ਼ਮ ਹੈ ਦੁਨੀਆਂ ਭਰ ਦੇ ਦੁਖ ਦੇਖੋ।" ਇੰਟਰਵਿਊ ਦੇ ਇਹ ਸ਼ਬਦ ਦੁਖ ਤੇ ਗ਼ਮ ਦੇ ਅਲੱਗ ਅਲੱਗ ਪ੍ਰਸੰਗਾਂ ਵੱਲ ਇਸ਼ਾਰਾ ਕਰਦੇ ਪ੍ਰਤੀਤ ਹੁੰਦੇ ਹਨ ਜਿਸ ਤੋਂ ਜ਼ਰੂਰ ਹੀ ਫ਼ੈਜ਼ ਮੁਤੱਸਰ ਹੋਇਆ ਹੋਵੇਗਾ। ਇਸ ਇੰਟਰਵਿਊ ਤੋਂ ਚਰਚਿਤ ਨਜ਼ਮ ਦੇ ਰਚੇ ਜਾਣ ਦੇ ਪਿਛੋਕੜ ਦਾ ਵੀ ਪਤਾ ਲੱਗ ਜਾਂਦਾ ਹੈ।

ਇਕ ਹਿੰਦੀ ਦੇ ਲੇਖਕ ਹਨ ਸਵਦੇਸ਼ ਦੀਪਕ। ਉਨ੍ਹਾਂ ਦੀ ਪ੍ਰਸਿਧ ਰਚਨਾ, 'ਮੈਨੇ ਮਾਂਛੂ ਨਹੀਂ ਦੇਖਾ' ਵਿਚ ਇਕ ਪ੍ਰਸੰਗ ਆਉਂਦਾ ਹੈ ਜਿਸ ਦਾ ਮੈਂ ਕਿਧਰੇ ਹਵਾਲਾ ਪੜ੍ਹਿਆ ਹੈ। ਇਕ ਵਾਰੀ ਫ਼ੈਜ਼ ਸਾਹਿਬ ਅੰਬਾਲਾ ਆਏ ਤਾਂ ਸਵਦੇਸ਼ ਦੀਪਕ ਨਾਲ ਉਨ੍ਹਾਂ ਦੀ ਜੋ ਗੱਲਬਾਤ ਹੋਈ ਉਸ ਵਿਚੋਂ ਕੰਮ ਦੀ ਟੁਕ ਪੇਸ਼ ਕਰਦਾ ਹਾਂ:

ਸਵਦੇਸ਼: ਸਰ, ਇਸ ਸਦੀ ਦੀ ਸਭ ਤੋਂ ਮਸ਼ਹੂਰ ਨਜ਼ਮ ਹੈ, ਔਰ ਭੀ ਦੁਖ ਹੈਂ ਜਮਾਨੇ ਮੇਂ ਮੁਹੱਬਤ ਕੇ ਸਿਵਾ...। ਕਈ ਜਗਹ ਗ਼ਮ ਲਫਜ਼ ਹੈ ਤੇ ਕਈ ਜਗਹ ਦੁਖ। ਸਹੀ ਕੀ ਹੈ?

ਫ਼ੈਜ਼: ਸ਼ਾਇਦ 1936 ਵਿਚ ਲਿਖੀ ਸੀ। ਸਹੀ ਯਾਦ ਨਹੀਂ। ਲੇਕਿਨ ਦੁਖ ਹੀ ਲਿਖਿਆ ਹੋਵੇਗਾ। ਗ਼ਮ ਵਿਚ ਏਨੀ ਗਹਿਰਾਈ ਤੇ ਕਸਕ ਕਿਥੇ!!

ਗੱਲ ਸਾਫ਼ ਹੋ ਗਈ। ਇਸ ਦੀ ਹੋਰ ਪੁਸ਼ਟੀ ਲਈ ਮੈਂ ਇੰਟਰਨੈਟ ਹੰਘਾਲ ਮਾਰਿਆ। ਇਕ ਜਗ੍ਹਾ ਮੈਂ ਠਠਬਰ ਗਿਆ। ਫ਼ੈਜ਼ ਆਪਣੀ ਆਵਾਜ਼ ਵਿਚ ਦੁਖ ਸ਼ਬਦ ਉਚਾਰ ਰਿਹਾ ਹੈ। ਜ਼ਰਾ ਕੰਪਿਊਟਰ ਦੇ ਸਪੀਕਰ ਰਵਾਂ ਕਰਕੇ ਹੇਠ ਲਿਖੇ ਪੜ੍ਹੋ 'ਤੇ ਮਾਊਸ ਕਲਿਕ ਕਰਕੇ ਸੁਣੋ:

<http://lcweb2.loc.gov/mbrs/master/salrp/08203.mp3>

‘ਸੌ ਵਿਚਾਰ ਭਿੜਨ ਦਿਓ, ਸੌ ਫੁੱਲ ਖਿੜਨ ਦਿਓ’

ਸੰਪਾਦਕ ਜੀਓ, ਅਜਮੇਰ ਸਿੰਘ ਉਰਫ਼ ਗੋਬਿੰਦਰ ਸਿੰਘ ਮੰਡੀ ਕਲਾਂ ਦੀਆਂ ਸਿੱਖ ਰਾਜਨੀਤੀ, ਇਤਿਹਾਸ ਤੇ ਧਰਮ ਸਬੰਧੀ ਲਿਖੀਆਂ ਕਿਤਾਬਾਂ ਬਾਰੇ ਜੋ ਬਹਿਸ ਪੰਜਾਬ ਟਾਈਮਜ਼ ਵਿਚ ਚੱਲ ਰਹੀ ਹੈ, ਉਹ ਦਿਲਚਸਪ ਵੀ ਹੈ ਤੇ ਜਾਣਕਾਰੀ ਭਰਪੂਰ ਵੀ। ਇਸ ਸਬੰਧੀ ਦੂਜੀ ਗੱਲ ਇਹ ਕਿ ਆਪ ਜੀ ਨੇ ਜੋ 'ਸੌ ਵਿਚਾਰ ਭਿੜਨ ਦਿਓ, ਸੌ ਫੁੱਲ ਖਿੜਨ ਦਿਓ' ਵਾਲੀ ਪਾਲਿਸੀ ਅਪਨਾਈ ਹੈ, ਬਹੁਤ ਸਲਾਹੁਣਯੋਗ ਹੈ।

ਇਸ ਕਾਰਨ ਇਸ ਬਹਿਸ ਰਾਹੀਂ ਸਾਨੂੰ ਸਾਧਾਰਨ ਪਾਠਕਾਂ ਨੂੰ ਵੀ ਵਿਚਲੀ ਗੱਲ ਸਮਝ ਆ ਰਹੀ ਹੈ। ਸਿੱਖਾਂ ਦੀ ਸਿਆਸਤ ਅਤੇ ਇਤਿਹਾਸ ਬਾਰੇ ਬਹੁਤ ਸਾਰੇ ਭੁਲੇਖੇ ਦੂਰ ਹੋ ਰਹੇ ਹਨ। ਧਰਮ ਅਤੇ ਕੌਮ ਵਰਗੇ ਗੁੰਝਲਦਾਰ ਸੰਕਲਪਾਂ ਨੂੰ ਸਮਝਣ ਵਿਚ ਮਦਦ ਮਿਲ ਰਹੀ ਹੈ। ਮੇਰੇ ਵਰਗੇ ਜਿਨ੍ਹਾਂ ਪਾਠਕਾਂ ਨੇ ਅਜੇ ਇਹ ਕਿਤਾਬਾਂ ਪੂਰੀ ਤਰ੍ਹਾਂ ਨਹੀਂ ਵੀ ਪੜ੍ਹੀਆਂ, ਉਨ੍ਹਾਂ ਨੂੰ ਵੀ ਇਨ੍ਹਾਂ ਕਿਤਾਬਾਂ ਦੇ ਮਹੱਤਵ ਅਤੇ ਇਨ੍ਹਾਂ ਵਿਚਲੀਆਂ ਉਣਤਾਈਆਂ ਦੀ ਸਮਝ ਲੱਗ ਰਹੀ ਹੈ। ਇਸ ਬਹਿਸ ਰਾਹੀਂ ਸਾਨੂੰ ਅਜਮੇਰ ਸਿੰਘ ਨਾਲ ਕੁਝ ਮਹੱਤਵਪੂਰਨ ਮੁੱਦਿਆਂ 'ਤੇ ਅਸਹਿਮਤ ਦਾਨਿਸ਼ਵਰਾਂ ਜਿਵੇਂ ਡਾ. ਪਰੇਮ ਸਿੰਘ, ਡਾ. ਬਲਕਾਰ

ਸਿੰਘ, ਡਾ. ਹਰਪਾਲ ਸਿੰਘ ਪੰਨੂ, ਕਰਮ ਬਰਸਟ ਤੇ ਅਭੈ ਸਿੰਘ ਦੇ ਵਿਚਾਰ ਵੀ ਪੜ੍ਹਨ ਨੂੰ ਮਿਲ ਰਹੇ ਹਨ ਅਤੇ ਦੂਜੇ ਪਾਸੇ ਸਾਨੂੰ ਅਜਮੇਰ ਸਿੰਘ ਦੇ ਹਾਮੀ ਲੇਖਕਾਂ-ਕਰਮਜੀਤ ਸਿੰਘ, ਰਣਜੀਤ ਸਿੰਘ, ਹਰਕੀਰਤ ਸਿੰਘ ਤੇ ਬੀਰ ਸਿੰਘ ਚੌਹਾਨ ਦੇ ਵਿਚਾਰ ਜਾਣਨ ਦਾ ਵੀ ਮੌਕਾ ਮਿਲਿਆ ਹੈ।

ਅਜਿਹੀਆਂ ਬਹਿਸਾਂ ਨੂੰ ਸਾਰਥਿਕ ਰੱਖਣ ਲਈ ਜ਼ਰੂਰੀ ਹੁੰਦਾ ਹੈ ਕਿ ਦਲੀਲਾਂ ਦਾ ਜਵਾਬ ਦਲੀਲਾਂ ਨਾਲ ਹੀ ਦਿੱਤਾ ਜਾਵੇ। ਜਦੋਂ ਬਹਿਸ ਵਿਚ ਹਿੰਸਾ ਲੈਣ ਵਾਲੇ ਲੋਕ ਦਲੀਲ ਅਤੇ ਤਰਕ ਦਾ ਪੱਲਾ ਛੱਡ ਕੇ ਸਿੱਧਾ ਇਕ-ਦੂਜੇ ਨੂੰ ਹੀ ਮੁਖਾਤਬ ਹੋਣ ਲੱਗ ਪੈਣ ਤਾਂ ਉਸਾਰੂ ਬਹਿਸ ਵੀ ਅਸਲੀ ਮੁੱਦੇ ਤੋਂ ਭੜਕ ਜਾਂਦੀ ਹੈ। ਇਸ ਵਿਚ ਕੋਈ ਸ਼ੱਕ ਨਹੀਂ ਕਿ ਤੁਸੀਂ ਲੇਖਾਂ ਨਾਲ ਜੋੜੇ ਆਪਣੇ ਨੋਟਾਂ ਰਾਹੀਂ ਲੇਖਕਾਂ ਨੂੰ ਇਸ ਮਹੱਤਵਪੂਰਨ ਨੁਕਤੇ ਦੀ ਯਾਦ ਦਿਵਾਉਂਦੇ ਰਹਿੰਦੇ ਹੋ, ਫਿਰ ਵੀ ਜੋਸ਼ ਵਿਚ ਆਏ ਕੁਝ ਲੇਖਕ ਇੰਜ ਕਰ ਹੀ ਜਾਂਦੇ ਹਨ। ਜਿਵੇਂ ਕਰਮਜੀਤ ਸਿੰਘ ਨੇ ਆਪਣੇ ਪਹਿਲੇ ਲੇਖ ਵਿਚ ਡਾ. ਪਰੇਮ ਸਿੰਘ ਦੇ ਵਿਚਾਰਾਂ ਦਾ ਜਵਾਬ ਦੇਣ ਦੀ ਬਜਾਏ ਇਹ ਟਿੱਪਣੀ ਕਰ ਦਿੱਤੀ, "ਦਿਲਚਸਪ ਗੱਲ ਇਹ ਹੈ ਕਿ ਇਹ ਬਹਿਸ ਉਸ ਵਿਅਕਤੀ ਨੇ ਨਾਂਹ-ਪੱਖੀ ਉਤਸ਼ਾਹ ਅਤੇ ਜੋਸ਼ ਦੇ

ਜਜ਼ਬੇ ਤੋਂ ਪ੍ਰੇਰਨਾ ਲੈ ਕੇ ਸ਼ੁਰੂ ਕਰਵਾਈ ਹੈ ਜੋ ਸੁਕਰਾਤ ਵਾਂਗ ਇਕ ਦਰਵੇਸ਼ ਚਿੰਤਕ ਤਾਂ ਹੈ ਪਰ ਜਿਸ ਨੇ ਲਿਖਿਆ ਕੁਝ ਵੀ ਨਹੀਂ। ਇਹ ਗੱਲ ਵੀ ਦਿਲਚਪਸੀ ਨਾਲ ਪੜ੍ਹੀ ਜਾਵੇਗੀ ਕਿ ਇਸ ਬਹਿਸ ਨੂੰ ਵਿਆਪਕ ਪੱਧਰ 'ਤੇ ਲਿਜਾਣ ਦਾ ਗੁਪਤ ਹੱਥ ਵੀ ਉਸੇ ਦਾ ਹੈ।" (ਪੰਜਾਬ ਟਾਈਮਜ਼, 8 ਨਵੰਬਰ 2011) ਇਉਂ ਉਹ ਇੱਛਾ ਤਾਂ ਉਚ ਪਧਰੀ ਬਹਿਸ ਦੀ ਕਰਦੇ ਹਨ

ਸੰਪਾਦਕ ਦੀ ਡਾਕ

ਪਰ ਆਪ ਇਸ 'ਤੇ ਖ਼ਰੇ ਨਹੀਂ ਉਤਰਦੇ। ਦੀਵੇ ਬੱਲੇ ਹਨੂੰਰੇ ਵਾਲੀ ਹੀ ਗੱਲ ਹੋ ਗਈ!

ਇਸ ਬਹਿਸ ਤੋਂ ਬਿਨਾਂ ਪੰਜਾਬ ਟਾਈਮਜ਼ ਵਿਚ ਪੰਜਾਬ ਦੀ ਕਿਸਾਨੀ ਦੀ ਆਰਥਿਕਤਾ ਬਾਰੇ ਪ੍ਰੋ. ਪ੍ਰੀਤਮ ਸਿੰਘ ਇੰਗਲੈਂਡ, ਗੋਬਿੰਦ ਨੁਕਰਾਲ ਅਤੇ ਡਾ. ਗਿਆਨ ਸਿੰਘ ਦੇ ਲੇਖ ਵੀ ਬੜੇ ਪੜੇ ਦੀ ਗੱਲ ਕਰਦੇ ਹਨ। ਵੱਖਰੇ ਦ੍ਰਿਸ਼ਟੀਕੋਣ ਤੋਂ ਕਸ਼ਮੀਰ ਬਾਰੇ ਪ੍ਰੋ. ਹਰਭਜਨ ਸੋਹੀ ਦਾ ਲੇਖ ਵੀ ਅਹਿਮ ਸਵਾਲ ਖੜ੍ਹੇ ਕਰਨ ਵਾਲਾ ਸੀ। ਇਨ੍ਹਾਂ ਲਿਖਤਾਂ ਨੇ ਅਖਬਾਰ ਲਈ ਗੰਭੀਰ ਪਾਠਕ ਪੈਦਾ ਕੀਤੇ ਹਨ।

-ਲਖਬੀਰ ਸਿੰਘ ਸਿੱਧੂ
ਮਾਡੈਸਟ, ਕੈਲੀਫੋਰਨੀਆ।

ਕਰਨ ਗਿੱਲ ਰੇਡੀਓ ਸ਼ੋਅ ਦੇ ਪ੍ਰੋਗਰਾਮ ਨੂੰ ਭਰਵਾਂ ਹੁੰਗਾਰਾ

(ਸਫਾ 15 ਦੀ ਬਾਕੀ)

ਕਰਨ ਗਿੱਲ ਰੇਡੀਓ ਸ਼ੋਅ ਇਕ ਵਧੀਆ ਪ੍ਰੋਗਰਾਮ ਹੈ। ਕਵੀ ਸ. ਗੁਰਮੀਤ ਸਿੰਘ ਸੰਧੂ ਨੇ ਕਿਹਾ ਕਿ ਕਰਨ ਗਿੱਲ ਇਕ ਵਧੀਆ ਟੀਮ ਪਲੇਅਰ ਹੈ ਜੋ ਵੱਖ ਵੱਖ ਲੋਕਾਂ ਨਾਲ ਰਲ ਕੇ ਕੰਮ ਕਰ ਸਕਦਾ ਹੈ। ਸ਼ਿਕਾਗੋ ਤੋਂ ਆਏ ਰੇਡੀਓ ਦੇਸੀ ਜੰਕਸ਼ਨ ਦੇ ਹੋਸਟ ਜੱਸੀ ਪਰਮਾਰ ਨੇ ਇਕ ਉਮਦਾ ਸਕਿਟ ਪੇਸ਼ ਕਰਕੇ ਦਰਸ਼ਕਾਂ ਦਾ ਭਰਪੂਰ ਮਨੋਰੰਜਨ ਕੀਤਾ।

ਪੰਜਾਬ ਸਪੋਰਟਸ ਐਂਡ ਕਲਚਰਲ ਕਲੱਬ, ਮਿਸ਼ੀਗਨ ਵਲੋਂ ਕਰਨਬੀਰ ਸਿੰਘ, ਰਾਜ ਜਾਮਾਰਾਏ, ਅਰਜੁਨ ਗਿੱਲ, ਅਮਰਜੀਤ ਗਿੱਲ, ਰਾਜ ਨਿੰਝਰ, ਬਿੱਲੂ ਬਿੰਦ, ਅਮਰੀਕ ਰਾਜ, ਸੁਖਵੰਤ ਗਿੱਲ, ਮਨਪ੍ਰੀਤ ਗਿੱਲ, ਕੇਵਲ ਗਿੱਲ ਇਸ ਮੌਕੇ ਹਾਜ਼ਰ ਸਨ। ਸ਼ਿਕਾਗੋ ਤੋਂ ਸਤਿੰਦਰ ਸੁਸਾਣਾ, ਲਵਦੀਪ ਦੁੱਲਤ, ਵਿਕਰਾਂਤ ਸਿੰਘ, ਹੈਪੀ ਹੀਰ, ਜਸਕਰਨ ਧਾਲੀਵਾਲ, ਦਰਸ਼ਨ ਬਸਰਾਓ ਅਤੇ ਅਜਮੇਰ ਪੰਨੂ; ਗਰੈਂਡ ਰੈਪਿਡਜ਼ ਤੋਂ ਡੈਮੋਕਰੈਟ ਆਗੂ ਸ੍ਰੀ ਸੰਨੀ ਧੂੜ, ਲੈਨਸਿੰਗ ਤੋਂ ਮਨਜੀਤ ਸਿੰਘ ਤੇ ਗੁਰਜਿੰਦਰ ਡਿੱਪਲ, ਸਾਗੀਨਾਅ, ਮਿਸ਼ੀਗਨ ਤੋਂ ਮਨਜੀਤ ਨੰਨਣ ਤੇ ਕਬੱਡੀ ਖਿਡਾਰੀ ਤੀਰਥ ਬੋਦਲ; ਵਿੰਡਸਰ ਤੋਂ ਵਿਕਰਮ ਗਰੇਵਾਲ, ਟੋਰਾਂਟੋ ਤੋਂ ਅਮਰਜੀਤ

ਸੰਧਰ, ਗੁਰਦੁਆਰਾ ਕੈਂਟਨ ਤੋਂ ਪਲਵਿੰਦਰ ਸਿੰਘ, ਗੁਰਦੁਆਰਾ ਪਲਿਮਥ ਤੋਂ ਸੁਰਜੀਤ ਗਿੱਲ, ਗੁਰਦੁਆਰਾ ਬਰਾਉਨਜ਼ ਟਾਊਨ ਤੋਂ ਕਰਤਾਰ ਸਿੰਘ, ਗੁਰਦੁਆਰਾ ਰਾਚੈਸਟਰ ਹਿਲਜ਼ ਤੋਂ ਸੁਖਬੀਰ ਭੱਟੀ, ਟਰੋਏ ਹਿੰਦੂ ਟੈਂਪਲ ਤੋਂ ਲਲਿਤ ਸੇਠੀ, ਜੈਨ ਟੈਂਪਲ ਤੋਂ ਹੇਮੰਗ ਸ਼ਾਹ, ਸਿਰਤੀ ਸਾਈਂ ਬਾਬਾ ਟੈਂਪਲ ਤੋਂ ਸ਼੍ਰੀਨਿਵਾਸ ਕੰਪੈਲਾ, ਕੈਂਟਨ ਮਸਜਿਦ ਤੋਂ ਜ਼ਮੀਲ ਅਹਿਮਦ ਪਹੁੰਚੇ ਹੋਏ ਸਨ। ਹੋਰ ਪੜਵੰਤਿਆਂ ਵਿਚ ਕੁਲਬੀਰ ਸੰਧੂ, ਗੁਰਬਚਨ ਮਾਨ, ਉਧਮ ਸਿੰਘ, ਪਰਦੀਪ ਸੰਘਾ, ਗੁਰਪ੍ਰੀਤ ਸਿੰਧੂ, ਗੁਰਚਰਨ ਚੋਪੜਾ, ਬਾਲੀ ਭਾਨ, ਜਗਜੀਤ, ਜਗਦੇਵ, ਰਾਣੀ ਮਾਹਲ, ਅਮਰੀਕ ਮਾਹਲ, ਬਿਲ ਬਾਨ, ਜਸਵੀਰ ਸਹੋਤਾ, ਗੈਰੀ ਗਰੇਵਾਲ, ਅਵਤਾਰ ਮਾਵੀ, ਜਸਪਾਲ ਸੋਹਲ, ਜਗਜੀਤ ਗਿੱਲ, ਸੁੱਖੀ ਧਾਲੀਵਾਲ, ਬੱਬੂ ਨਰਵਾਲ, ਹਰਜਿੰਦਰ ਗਿੱਲ, ਲਾਲੀ ਮਾਂਗਟ, ਮਾਸਟਰ ਜਸਵੰਤ ਸਿੰਘ, ਰਸਟੀ ਸਿੰਘ, ਜਸਦੀਪ ਮੋਂਗਾ, ਦਿਲਬਾਗ ਭੰਗੂ, ਰਾਜਿੰਦਰ ਢੱਟ, ਜਸਪਾਲ ਬਾਰਨ, ਸੁਰਿੰਦਰ ਗੁਪਤਾ, ਸੋਨੂੰ ਸੰਧੂ, ਬਲਕਾਰ ਗਿੱਲ, ਰੂਬਲ ਨਿੰਜਰ, ਅਜੈ ਸਿੰਘ, ਸ਼ੋਕੀਨ ਅਟਵਾਲ, ਬਲਜਿੰਦਰ ਅਟਵਾਲ, ਮਨਿੰਦਰ ਅਟਵਾਲ, ਮੋਹਣਜੀਤ ਬੈਸ, ਬੰਟੀ ਸਿੰਘ, ਹਕੀਕਤ ਸਿੰਘ, ਬਲਜੀਤ ਸਿੰਘ, ਐਂਡੀ ਸੰਧੂ, ਸਿਮਰਪਾਲ ਗਿੱਲ, ਨਵੀਨ ਗੁਪਤਾ, ਬਲਬੀਰ ਵਿਰਦੀ, ਬਲਵਿੰਦਰ ਸਿੰਘ, ਰਸੀਦ ਇਕਬਾਲ, ਕੇ ਪੀ ਮਾਹਲ, ਹਮੇਸ਼ਾ ਸ਼ਾਹ ਅਤੇ ਪ੍ਰਤੀਕਸ਼ਾ ਸ਼ਾਹ ਦੇ ਨਾਂ ਸ਼ਾਮਲ ਹਨ।

ਭਾਈ ਗੁਰਦਾਸ ਅਤੇ ਭਾਰਤੀ ਦਰਸ਼ਨ

ਡਾ. ਗੁਰਨਾਮ ਕੌਰ

ਭਾਈ ਗੁਰਦਾਸ ਦੀਆਂ ਰਚਨਾਵਾਂ ਨੂੰ ਸਿੱਖ ਧਰਮ ਚਿੰਤਨ ਦੇ ਗੌਣ ਸਰੋਤਾਂ (ਸੈਕੰਡਰੀ ਸੋਰਸਜ਼) ਵਿਚ ਸ਼੍ਰੋਮਣੀ ਸਥਾਨ ਪ੍ਰਾਪਤ ਹੈ। ਭਾਈ ਗੁਰਦਾਸ ਦੀਆਂ ਰਚਨਾਵਾਂ 'ਕਬਿੱਤ ਸਵਈਏ' ਅਤੇ 'ਵਾਰਾਂ' ਦੇ ਰੂਪ ਵਿਚ ਪ੍ਰਾਪਤ ਹਨ। ਭਾਈ ਸਾਹਿਬ ਦੀਆਂ ਵਾਰਾਂ ਨੂੰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ 'ਕੁੰਜੀ' ਹੋਣ ਦਾ ਮਾਣ ਪ੍ਰਾਪਤ ਹੈ, ਜਿਸ ਦਾ ਅਰਥ ਬਣਦਾ ਹੈ ਕਿ ਇਹ ਵਾਰਾਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਪ੍ਰਾਪਤ ਸਿਧਾਂਤਾਂ ਦੀ ਇੱਕ ਤਰ੍ਹਾਂ ਨਾਲ ਵਿਆਖਿਆ ਹਨ। ਪਹਿਲੀ ਵਾਰ ਵਿਚ ਗੁਰੂ ਨਾਨਕ ਦੇਵ ਦੇ ਇਸ ਸੰਸਾਰ ਤੇ ਆਗਮਨ ਤੋਂ ਪਹਿਲਾਂ ਦੇ ਸਮੇਂ

ਗੁਰਮਤਿ ਚਿੰਤਨ

ਵਿਚ ਭਾਰਤ ਵਿਚ ਕਿਸ ਕਿਸਮ ਦੇ ਧਾਰਮਿਕ, ਸਮਾਜਿਕ ਹਾਲਾਤ ਸਨ, ਦਾ ਜ਼ਿਕਰ ਕੀਤਾ ਹੋਇਆ ਹੈ। ਪਹਿਲਾਂ ਪ੍ਰਚਲਿਤ ਚਿੰਤਨ ਪ੍ਰਣਾਲੀਆਂ ਵਿਚ ਪ੍ਰਾਪਤ ਫਲਸਫੇ ਅਤੇ ਉਨ੍ਹਾਂ ਦੇ ਸਮਾਜ ਉੱਤੇ ਪਏ ਧਾਰਮਿਕ, ਸਭਿਆਚਾਰਕ ਅਸਰਾਂ ਦਾ ਜ਼ਿਕਰ ਕਰਦਿਆਂ ਭਾਈ ਗੁਰਦਾਸ ਨਾਨਕ ਪ੍ਰਕਾਸ਼ ਤੱਕ ਪਹੁੰਚਦੇ ਹਨ। ਇਨ੍ਹਾਂ ਚਿੰਤਨ ਪ੍ਰਣਾਲੀਆਂ ਦੇ ਸਾਰ ਦਾ ਜ਼ਿਕਰ ਕਰਦਿਆਂ ਹਰ ਪ੍ਰਣਾਲੀ ਦੇ ਅੰਤ ਵਿਚ ਗੁਰਮਤਿ ਅਨੁਸਾਰ ਉਸ ਦਾ ਨਤੀਜਾ ਕਢਿਆ ਗਿਆ ਹੈ। ਅਸਲ ਵਿਚ ਮੇਰੇ ਸਾਹਮਣੇ ਕਾਫੀ ਅਰਸਾ ਪਹਿਲਾਂ ਚੰਡੀਗੜ੍ਹ ਤੋਂ ਨਿਕਲਦੇ 'ਪੰਜਾਬੀ ਟ੍ਰਿਬਿਊਨ' ਵਿਚ ਛਪੇ ਸਿੱਖ ਧਰਮ ਚਿੰਤਨ ਦੇ ਇੱਕ ਸਥਾਪਤ ਅਤੇ ਮੰਨੇ-ਪਰਮੰਨੇ ਵਿਦਵਾਨ ਵੱਲੋਂ ਲੜੀਵਾਰ ਲਿਖੇ ਚਾਰ ਲੇਖ ਪਏ ਹਨ, ਜਿਨ੍ਹਾਂ ਨੂੰ ਪੜ੍ਹ ਕੇ ਮੇਰੇ ਮਨ ਵਿਚ ਇਨ੍ਹਾਂ ਲੇਖਾਂ ਦੀ ਸਮੀਖਿਆ ਕਰਨ ਦੀ ਅਕਾਂਖਿਆ ਜਾਗੀ। ਇਨ੍ਹਾਂ ਲੇਖਾਂ ਦਾ ਸਿਰਲੇਖ- 'ਪੰਜਾਬ (ਰਿਗਵੇਦ ਤੋਂ ਦਸਮ ਗ੍ਰੰਥ ਤੱਕ) ਨੰਬਰ 1, 2, 3, 4 ਦੇਖ ਕੇ ਮਨ ਵਿਚ ਇਹ ਵਿਚਾਰ ਆਉਣਾ ਕਦਰਤੀ ਹੈ ਕਿ ਕੀ ਲੇਖਕ ਇਸ ਸਾਰੇ ਸਮੇਂ ਦੌਰਾਨ (ਰਿਗ ਵੇਦ ਤੋਂ ਦਸਮ ਗ੍ਰੰਥ ਤੱਕ) ਪੰਜਾਬ ਦੇ ਧਾਰਮਿਕ, ਸਮਾਜਿਕ ਹਾਲਾਤ ਦੱਸਣਾ ਚਾਹੁੰਦਾ ਹੈ ਜਾਂ ਰਿਗ ਵੇਦ ਅਤੇ ਸਬੰਧਤ ਵਿਚਾਰ ਪ੍ਰਣਾਲੀਆਂ ਨਾਲੋਂ ਗੁਰਮਤਿ ਦੀ ਵਿਲੱਖਣਤਾ ਦੱਸਣਾ ਚਾਹੁੰਦਾ ਹੈ ਜਾਂ ਰਿਗਵੇਦ ਤੋਂ ਦਸਮ ਗ੍ਰੰਥ ਤੱਕ ਵਿਚਾਰਧਾਰਾ ਦੀ ਨਿਰੰਤਰਤਾ ਦਰਸਾਉਣੀ ਚਾਹੁੰਦਾ ਹੈ? ਇਨ੍ਹਾਂ ਪ੍ਰਸ਼ਨਾਂ ਨੇ ਹੀ ਇਨ੍ਹਾਂ ਲੇਖਾਂ ਦੀ ਸਮੀਖਿਆ ਕਰਨ ਦੀ ਉਤਸੁਕਤਾ ਜਗਾਈ ਹੈ। ਲੇਖਾਂ ਦਾ ਆਧਾਰ ਭਾਈ ਗੁਰਦਾਸ ਦੀ ਪਹਿਲੀ ਵਾਰ ਵਿਚ ਭਾਰਤੀ ਛੇ ਦਰਸ਼ਨਾਂ ਉੱਤੇ ਕੀਤੀਆਂ ਗਈਆਂ ਟਿੱਪਣੀਆਂ ਨੂੰ ਹੀ ਬਣਾਇਆ ਗਿਆ ਹੈ ਪਰ ਤਰਤੀਬ ਉਹ ਨਹੀਂ ਲਈ ਗਈ ਜੋ ਭਾਈ ਗੁਰਦਾਸ ਨੇ ਲਈ ਹੈ।

ਭਾਈ ਗੁਰਦਾਸ ਨੇ ਪਹਿਲੀ ਵਾਰ ਦੀ ਪਹਿਲੀ ਪਉੜੀ ਵਿਚ ਵਾਰਾਂ ਅਰੰਭ ਕਰਨ ਤੋਂ ਪਹਿਲਾਂ ਮੰਗਲਾਚਰਣ ਕੀਤਾ ਹੈ। ਮੰਗਲਾਚਰਣ ਦਾ ਅਰਥ ਹੈ ਕਿਸੇ ਗ੍ਰੰਥ ਦੀ ਰਚਨਾ ਤੋਂ ਪਹਿਲਾਂ ਗ੍ਰੰਥ ਦੇ ਅਰੰਭ ਵਿਚ ਇਸ਼ਟ ਦੇਵ ਦੀ ਅਰਾਧਨਾ ਕਰਨਾ। ਭਾਈ ਕਾਹਨ ਸਿੰਘ ਨਾਭਾ ਨੇ ਮਹਾਨ ਕੋਸ਼ ਵਿਚ ਮੰਗਲਾਚਰਣ ਦੇ ਤਿੰਨ ਭੇਦ ਦਸਦਿਆਂ ਭਾਈ ਗੁਰਦਾਸ ਦੇ ਮੰਗਲਾਚਰਣ ਦੀ ਹੀ ਉਦਾਹਰਣ ਦਿੱਤੀ ਹੈ। ਪੁਰਾਣੀ ਰਵਾਇਤ ਅਨੁਸਾਰ ਕਿਸੇ ਵੀ ਗ੍ਰੰਥ ਦੀ ਰਚਨਾ ਤੋਂ ਪਹਿਲਾਂ ਅਰੰਭ ਹੋਏ ਗ੍ਰੰਥ ਦੀ ਸਫਲਤਾਪੂਰਬਕ ਸਮਾਪਤੀ ਲਈ ਅਰਾਧਨਾ ਕੀਤੀ ਜਾਂਦੀ ਸੀ। ਇਸ ਲਈ ਮੰਗਲਾਚਰਣ ਦੀ ਰੀਤ ਕਾਫੀ ਗ੍ਰੰਥਾਂ ਵਿਚ ਆਮ ਪਾਈ ਜਾਂਦੀ ਹੈ। ਮਹਾਨ ਕੋਸ਼ ਅਨੁਸਾਰ ਭਾਈ ਗੁਰਦਾਸ ਦੇ ਮੰਗਲਾਚਰਣ ਵਿਚੋਂ ਦੋ ਤਿੰਨ ਗੱਲਾਂ ਸਪੱਸ਼ਟ ਹੁੰਦੀਆਂ ਹਨ ਜਿਵੇਂ ਗੁਰਦੇਵ, ਸਤਿਨਾਮ ਦਾ ਮੰਤ੍ਰ, ਵਿਯੋਗ, ਜੀਵਨ ਮਰਣ, ਮੁਕਤਿ ਪਦਾਰਥ, ਸੰਸਾਰ ਸੰਸਾਰ ਅਤੇ ਭਾਉ ਭਗਤੀ। ਮਹਾਨ ਕੋਸ਼ ਵਿਚ ਗੁਰਦੇਵ ਦੇ ਅਰਥ ਦੇਵ-ਰੂਪ ਸਤਿਗੁਰੂ, ਇਸ਼ਟ ਦੇਵਤਾ, ਗੁਰੂ ਨਾਨਕ ਸੁਆਮੀ ਲਏ ਗਏ ਹਨ। ਗੁਰ ਸ਼ਬਦ ਗ੍ਰੀ ਧਾਤੂ ਤੋਂ ਬਣਿਆ ਮੰਨਿਆ ਹੈ, ਇਸ ਦੇ ਅਰਥ ਹਨ ਨਿਗਲਣਾ ਅਤੇ ਸਮਝਾਉਣਾ। ਜੋ ਅਗਿਆਨ ਨੂੰ ਖਾ ਜਾਂਦਾ ਹੈ ਅਤੇ ਸਿੱਖ ਨੂੰ ਤਤਕ ਗਿਆਨ ਸਮਝਾਉਂਦਾ ਹੈ।

ਨਮਸਕਾਰ ਗੁਰਦੇਵ ਕੇ ਸਤਿ ਨਾਮੁ ਜਿਸੁ ਮੰਤ੍ਰੁ ਸੁਣਾਇਆ। ਭਵਜਲ ਵਿਚੋਂ ਕਢਿ ਕੈ ਮੁਕਤਿ ਪਦਾਰਥਿ ਮਾਹਿ ਸਮਾਇਆ। ਜਨਮ ਮਰਣ ਭਉ ਕਟਿਆ ਸੰਸਾਰੋ ਗੁ ਵਿਯੋਗੁ ਮਿਟਾਇਆ। ਜਮ ਦੰਡੁ ਸਿਰੋਂ ਨ ਉਤਰੈ ਸਾਕਤਿ ਦੁਰਜਨ ਜਨਮੁ ਗਵਾਇਆ। ਚਰਨ ਗਹੇ ਗੁਰਦੇਵ ਦੇ ਸਤਿ ਸ਼ਬਦ

ਦੇ ਮੁਕਤਿ ਕਰਾਇਆ। ਭਾਉ ਭਗਤਿ ਗੁਰਪੁਰਬਿ ਕਰਿ ਨਾਮੁ ਦਾਨੁ ਇਸਨਾਨੁ ਦ੍ਰਿੜ੍ਹਾਇਆ। ਜੇਹਾ ਬੀਉ ਤੇਹਾ ਫਲੁ ਪਾਇਆ॥1॥ ਭਾਈ ਗੁਰਦਾਸ ਗੁਰਦੇਵ ਗੁਰੂ ਨਾਨਕ ਦੇਵ ਨੂੰ ਪ੍ਰਣਾਮ ਕਰਦੇ ਹਨ ਜਿਨ੍ਹਾਂ ਨੇ ਸੰਸਾਰ ਨੂੰ ਸਤਿਨਾਮ ਰੂਪੀ ਮੰਤਰ ਸੁਣਾਇਆ ਹੈ। ਇਸ ਮੰਤਰ ਦੇ ਫਲਸਰੂਪ ਜੀਵ ਨੂੰ ਸੰਸਾਰ ਰੂਪੀ ਸਮੁੰਦਰ ਵਿਚ ਵਹਿ ਜਾਣ ਤੋਂ ਬਚਾ ਕੇ ਮੁਕਤਿ-ਪਦਾਰਥ ਵਿਚ ਸਮਾ ਦਿੱਤਾ ਹੈ। ਇਸ ਨਾਲ ਜਨਮ ਅਤੇ ਮਰਨ ਦਾ ਡਰ ਦੂਰ ਹੋ ਗਿਆ ਹੈ ਅਤੇ ਪਰਮਾਤਮਾ ਤੋਂ ਵਿਛੋੜੇ ਦਾ ਰੋਗ ਵੀ ਕੱਟਿਆ ਗਿਆ ਹੈ ਕਿਉਂਕਿ ਸਤਿਨਾਮ ਦੇ ਮੰਤਰ ਰਾਹੀਂ ਜੀਵ ਅਤੇ ਬ੍ਰਹਮ ਵਿਚਲੀ ਦੂਰੀ ਮਿਟ ਗਈ ਹੈ। ਇਹ ਸੰਸਾਰ ਸੰਸੇ ਦਾ ਰੂਪ ਹੈ ਕਿਉਂਕਿ ਜਨਮ ਅਤੇ ਮਰਨ ਆਦਿ ਸਾਰੇ ਦੁੱਖ ਇਸੇ ਵਿਚ ਹਨ। ਮੌਤ ਦਾ ਭੈ ਹਮੇਸ਼ਾ ਮਨੁੱਖ ਦੇ ਸਿਰ 'ਤੇ ਲਟਕਦਾ ਰਹਿੰਦਾ ਹੈ। ਸਾਕਤਾਂ (ਮਾਇਆ ਵਿਚ ਗਰੱਬੇ ਹੋਏ, ਮਾਇਆ ਦੇ ਪੁਜਾਰੀ) ਅਤੇ ਦੁਰਜਨਾਂ ਨੇ ਆਪਣਾ ਜਨਮ ਵਿਅਰਥ ਹੀ ਗੁਆ ਲਿਆ ਹੈ। ਜਿਨ੍ਹਾਂ ਨੇ ਗੁਰਦੇਵ ਦੀ ਸ਼ਰਨ ਲਈ ਹੈ, ਭਾਵ ਜਿਹੜੇ ਗੁਰੂ ਦੇ ਦੱਸੇ ਰਸਤੇ ਤੇ ਚੱਲੇ ਹਨ, ਉਨ੍ਹਾਂ ਗੁਰਮੁਖਾਂ ਨੂੰ ਸੱਚੇ ਸ਼ਬਦ ਦਾ ਉਪਦੇਸ਼ ਦੇ ਕੇ ਗੁਰੂ ਨੇ ਮੁਕਤ ਕਰਾ ਦਿੱਤਾ ਹੈ। ਅਜਿਹੇ ਗੁਰਮੁਖ ਪ੍ਰੇਮ-ਭਗਤੀ, ਗੁਰਪੁਰਬ, ਨਾਮ, ਦਾਨ ਅਤੇ ਇਸ਼ਨਾਨ ਆਪ ਦ੍ਰਿੜ੍ਹ ਕਰਕੇ ਦੂਸਰਿਆਂ ਨੂੰ ਇਸ ਦਾ ਉਪਦੇਸ਼ ਦਿੰਦੇ ਹਨ। ਇਸ ਸੰਸਾਰ 'ਤੇ ਆ ਕੇ ਜਿਸ ਤਰ੍ਹਾਂ ਦੇ ਕੋਈ ਕਰਮ ਕਰਦਾ ਹੈ, ਉਸੇ ਤਰ੍ਹਾਂ ਦਾ ਹੀ ਉਸ ਨੂੰ ਜੀਵਨ ਮਿਲਦਾ ਹੈ, ਜਿਸ ਤਰ੍ਹਾਂ ਦਾ ਕੋਈ ਬੀਜਦਾ ਹੈ ਉਹੋ ਜਿਹਾ ਹੀ ਉਸ ਨੂੰ ਫਲ ਪ੍ਰਾਪਤ ਹੁੰਦਾ ਹੈ। ਇਸ ਪਉੜੀ ਦਾ ਭਾਵ ਅਰਥ ਇਹੀ ਨਿਕਲਦਾ ਹੈ ਕਿ ਜਿਹੜੇ ਉਪਰ ਦੱਸੇ ਸ਼ਬ ਕਰਮ ਭਾਵ ਨਾਮ, ਦਾਨ, ਇਸ਼ਨਾਨ, ਪਰਮਾਤਮਾ ਦੀ ਭਗਤੀ ਕਰਦੇ ਅਤੇ ਗੁਰੂਆਂ ਦੇ ਉਪਕਾਰ ਯਾਦ ਕਰਕੇ ਗੁਰਪੁਰਬ ਕਰਦੇ ਹਨ, ਉਹ ਫਲ ਵੀ ਸੁਭ ਹੀ ਲੈਣਗੇ; ਨਹੀਂ ਤਾਂ ਮਨਮੁਖਾਂ ਦੀ ਉਮਰ ਸੁੱਤਿਆਂ ਭਾਵ ਅਵੇਸਲੇਪਣ ਵਿਚ ਹੀ ਗੁਜ਼ਰ ਜਾਵੇਗੀ। ਗਿਆਨੀ ਹਜ਼ਾਰਾ ਸਿੰਘ ਪੰਡਿਤ ਭਾਈ ਗੁਰਦਾਸ ਦੀਆਂ ਵਾਰਾਂ ਦਾ ਜ਼ਿਕਰ ਕਰਦੇ ਹੋਏ ਲਿਖਦੇ ਹਨ ਕਿ ਮੰਗਲਾਚਰਣ ਦੇ ਚਾਰ ਅਨੁਬੰਧ ਪ੍ਰਤੱਖ ਹੁੰਦੇ ਹਨ: ਪਹਿਲਾ, ਸਤਿਨਾਮ ਮੰਤਰ ਦੁਆਰਾ ਇੱਕ ਅਦੁਤੀ ਆਤਮਾ ਦਾ ਗਿਆਨ ਇਸ ਗ੍ਰੰਥ ਦਾ ਵਿਸ਼ਾ ਹੈ। ਦੂਜਾ, ਭਾਉ ਭਗਤੀ ਦੁਆਰਾ ਗੁਰਸਿੱਖੀ ਦੀ ਪ੍ਰਾਪਤੀ ਰੂਪ ਗ੍ਰੰਥ ਦਾ ਪ੍ਰਯੋਜਨ ਹੈ। ਤੀਜਾ, ਗੁਰਸਿੱਖ ਦੀ ਇੱਛਾ ਵਾਲਾ, ਨਾਮ ਦਾਨ ਸੰਪੰਨ, ਸੋ ਸ਼ਰਧਾਲੂ ਹੈ ਅਤੇ ਗ੍ਰੰਥ ਦਾ ਅਧਿਕਾਰੀ ਹੈ। ਚੌਥਾ, ਵਿਯਯ ਅਰ ਬਾਣੀ ਦਾ ਜੋ ਪਰਸਪਰ ਪ੍ਰਤਿਪਾਦਿਯ ਅਰ ਪ੍ਰਤਿਪਾਦਕ ਭਾਵ ਹੈ, ਉਹ ਗ੍ਰੰਥ ਦਾ ਸੂਚਨ ਹੁੰਦਾ ਹੈ। ਇਸ ਤਰ੍ਹਾਂ ਉਕਤ ਮੰਗਲਾਚਰਣ ਅਰ ਚਾਰ ਅਨੁਬੰਧ ਸੂਚਨ ਕਰਕੇ ਗ੍ਰੰਥ ਦਾ ਅਰੰਭ ਕਰਦੇ ਹੋਏ, 'ਕਰਤਾਰ ਪੁਰਖ' ਦਾ ਅਰਥ ਦਸਣ ਲਈ ਜਗਤ ਦੀ ਉਤਪਤੀ ਦਾ ਵਰਣਨ ਕਰਦੇ ਹਨ: ਪ੍ਰਿਥਮੋ ਸਾਸਿ ਨ ਮਾਸ ਸਨਿ ਅੰਧ ਧੁੰਧ ਕਛੁ ਖਬਰ ਨ ਪਾਈ। ਰਕਤਿ ਬਿੰਦ ਕੀ ਦੇਹਿ ਰਚਿ ਪੰਚਿ ਤਤ ਕੀ ਜਤਿਤ ਜਤਾਈ। ਇਸ ਦੂਸਰੀ ਪਉੜੀ ਵਿਚ ਸ੍ਰਿਸ਼ਟੀ ਰਚਨਾ ਬਾਰੇ ਪ੍ਰਚਲਿਤ ਖਿਆਲ ਦਿੱਤੇ ਗਏ ਹਨ। ਸ੍ਰਿਸ਼ਟੀ ਰਚਨਾ ਤੋਂ ਪਹਿਲਾਂ ਦੀ ਅਵਸਥਾ ਦਾ ਜ਼ਿਕਰ ਕਰਦਿਆਂ ਦਸਦੇ ਹਨ ਕਿ ਸ੍ਰਿਸ਼ਟੀ ਦੇ ਹੋਂਦ ਵਿਚ ਆਉਣ ਤੋਂ ਪਹਿਲਾਂ ਜਦੋਂ ਸਰੀਰ ਅਤੇ ਸਾਹ ਦੀ ਕੋਈ ਹੋਂਦ ਨਹੀਂ ਸੀ, ਉਦੋਂ ਸੁੰਨ ਦੀ ਅਵਸਥਾ ਸੀ। ਉਦੋਂ ਸਾਰੇ ਹਨੇਰ ਘੁੰਮ-ਘੇਰ ਸੀ ਅਤੇ ਕਿਸੇ ਕਿਸਮ ਦੀ ਸੋਝੀ ਭਾਵ ਚੇਤਨਾ ਨਹੀਂ ਸੀ ਪੈਂਦੀ। ਫਿਰ ਸ੍ਰਿਸ਼ਟੀ ਰਚਨਾ ਤੋਂ ਬਾਅਦ ਕਰਤਾ ਨੇ ਰਕਤ ਅਤੇ ਬਿੰਦ ਦਾ ਸਰੀਰ ਬਣਾ ਕੇ, ਪੰਜ ਤੱਤਾਂ ਨੂੰ ਮਿਲਾ ਕੇ ਮਨੁੱਖੀ ਸਰੀਰ ਦੀ ਰਚਨਾ ਕਰ ਦਿੱਤੀ। ਇਹ ਪੰਜ ਤੱਤ ਹਨ ਪਉਣ, ਪਾਣੀ, ਬੈਸੰਤਰ ਭਾਵ ਅਗਨੀ, ਧਰਤੀ ਅਤੇ ਅਕਾਸ਼। ਇਨ੍ਹਾਂ ਪੰਜਾਂ ਤੱਤਾਂ ਨੂੰ ਮਿਲਾ ਕੇ ਛੇਵਾਂ ਕਰਤਾ ਪੁਰਖ ਆਪ ਗੁਪਤ ਰੂਪ ਵਿਚ ਪ੍ਰਵੇਸ਼ ਕਰ ਗਿਆ ਤਾਂ ਕਿ ਮਨੁੱਖੀ ਸਰੀਰ ਨੂੰ ਸੱਤਾ ਦੇ ਕੇ ਚਲਾਵੇ: ਪਉਣ ਪਾਣੀ ਬੈਸੰਤਰੋ ਚਉਥੀ ਧਰਤੀ ਸੰਗਿ ਮਿਲਾਈ। ਪੰਚਮਿ ਵਿਚਿ ਆਕਾਸੁ ਕਰਿ ਕਰਤਾ ਛਟਮੁ ਅਦਿਸਟੁ ਸਮਾਈ। ਅੰਗੋ ਚੱਲ ਕੇ ਦੱਸਿਆ ਗਿਆ ਹੈ ਕਿ ਇਸ ਤਰ੍ਹਾਂ ਪੰਜ ਤੱਤਾਂ ਦੇ ਨਾਲ ਪੱਚੀ ਪ੍ਰਕਿਰਤਾਂ ਭਾਵ ਗੁਣ ਜੋ ਆਪਸ ਵਿਚ ਵਿਰੋਧੀ ਸੁਭਾ ਦੇ ਹਨ, ਮਿਲਾ ਕੇ ਸਰੀਰ ਬਣਾ ਦਿੱਤਾ। ਖਾਣੀਆਂ (ਅੰਡਜ, ਜੇਰਜ, ਸੇਤਜ, ਉਤਭਜ) ਅਤੇ

ਬਾਣੀਆਂ (ਪਰਾ, ਪਸੰਤੀ, ਮੱਧਮਾ, ਬੈਖਰੀ) ਦੀ ਰਚਨਾ ਕਰਕੇ ਜਨਮ ਅਤੇ ਮਰਨ ਦਾ ਖੇਲ ਰਚਾ ਦਿੱਤਾ। ਇਸ ਤਰ੍ਹਾਂ ਕਰਤੇ ਨੇ ਚਉਰਾਸੀ ਲੱਖ ਜੂਨਾਂ ਪੈਦਾ ਕਰ ਦਿੱਤੀਆਂ। ਗੁਰੂ ਨਾਨਕ ਸਾਹਿਬ ਵੀ ਆਪਣੀ ਬਾਣੀ ਵਿਚ ਅਜਿਹੇ ਸਮੇਂ ਦਾ ਜ਼ਿਕਰ ਕਰਦੇ ਹਨ ਜਦੋਂ ਸ੍ਰਿਸ਼ਟੀ ਹੋਂਦ ਵਿਚ ਨਹੀਂ ਸੀ ਆਈ, ਨਾ ਧਰਤੀ, ਨਾ ਸੂਰਜ, ਨਾ ਦਿਨ, ਨਾ ਰਾਤ ਕਿਸੇ ਦੀ ਵੀ ਹੋਂਦ ਨਹੀਂ ਸੀ, ਸਿਰਫ ਘੇਰ ਅੰਧਕਾਰ ਸੀ। ਉਹ ਨਿਰੰਕਾਰ ਦੀ ਸੁੰਨ ਸਮਾਧੀ ਦੀ ਅਵਸਥਾ ਸੀ, "ਅਰਬਦ ਨਰਬਦ ਧੁੰਧੁਕਾਰਾ॥ ਧਰਨਿ ਨ ਗਗਨਾ ਹੁਕਮੁ ਅਪਾਰਾ॥" ਮਾਰੂ ਸੋਲਹੇ ਬਾਣੀ ਵਿਚ ਗੁਰੂ ਨਾਨਕ ਦੇਵ ਪੂਰੇ ਵਿਸਥਾਰ ਵਿਚ ਸ੍ਰਿਸ਼ਟੀ ਦੀ ਰਚਨਾ ਤੋਂ ਪਹਿਲਾਂ ਦੀ ਅਵਸਥਾ ਦੱਸਦੇ ਹਨ ਕਿ ਉਦੋਂ ਕੋਈ ਖੰਡ, ਮੰਡ, ਪਾਤਾਲ, ਧਰਤੀ ਗਗਨ, ਦਿਨ ਰੈਣ, ਚੰਦ ਸੂਰਜ, ਸਵਰਗ ਜਾਂ ਮਾਤ ਲੋਕ, ਦੇਵੀ-ਦੇਵਤੇ, ਧਰਮ ਗ੍ਰੰਥ, ਤੰਤ੍ਰ ਮੰਤ੍ਰ, ਭਾਵ ਕੁੱਝ ਵੀ ਨਹੀਂ ਸੀ। ਫਿਰ ਅਕਾਲ ਪੁਰਖ ਆਪਣੇ ਭਾਣੇ ਵਿਚ ਹੀ ਅਫੁਰ ਅਵਸਥਾ ਤੋਂ ਫੁਰ ਅਵਸਥਾ ਵਿਚ ਆਇਆ ਭਾਵ ਗੁਪਤ ਰੂਪ ਤੋਂ ਪਰਗਟ ਰੂਪ ਵਿਚ ਆਇਆ ਅਤੇ ਉਸ ਨੇ ਸੰਸਾਰ ਦੀ ਰਚਨਾ ਕੀਤੀ,

ਜਾ ਤਿਸੁ ਭਾਣਾ ਤਾ ਜਗਤੁ ਉਪਾਇਆ॥ ਬਾਝੁ ਕਲਾ ਆਭਾਣੁ ਰਹਾਇਆ॥ ਬ੍ਰਹਮਾ ਬਿਸਨੁ ਮਹੇਸੁ ਉਪਾਏ ਮਾਇਆ ਮੋਹੁ ਵਧਾਇਆ॥ (14) ਵਿਚਲੇ ਕਉ ਗੁਰਿ ਸਬਦੁ ਸੁਣਾਇਆ॥ ਕਰਿ ਕਰਿ ਦੇਖੈ ਹੁਕਮੁ ਸਬਾਇਆ॥ ਖੰਡ ਬ੍ਰਹਮੰਡ ਪਾਤਾਲ ਅਰੰਭੇ ਗੁਪਤਹੁ ਪਰਗਟੀ ਆਇਆ॥

ਇਹ ਸਾਰੀ ਰਚਨਾ ਕਰਤਾ ਪੁਰਖ ਦਾ ਅਫੁਰ (ਸੁੰਨ) ਅਵਸਥਾ ਤੋਂ ਫੁਰ (ਪਰਗਟ) ਰੂਪ ਵਿਚ ਆਉਣਾ ਹੈ। ਇਹ ਸਾਰਾ ਦਿਸਦਾ ਅਤੇ ਅਣਦਿਸਦਾ ਸੰਸਾਰ ਉਸ ਨੇ ਆਪਣੇ ਆਪ ਤੋਂ ਰਚਿਆ ਹੈ। ਦੇਵੀ-ਦੇਵਤੇ, ਅਵਤਾਰ, ਚੰਦ, ਸੂਰਜ ਭਾਵ ਹਰ ਇੱਕ ਚੀਜ਼ ਉਸੇ ਦੀ ਪੈਦਾ ਕੀਤੀ ਹੋਈ ਹੈ। ਉਸ ਦੀ 'ਨਿਰਗੁਣ', 'ਅਫੁਰ' ਅਵਸਥਾ ਨੂੰ 'ਸੁੰਨ' ਕਿਹਾ ਹੈ ਜਿਸ ਤੋਂ ਸਾਰੇ ਬ੍ਰਹਮੰਡ ਦੀ ਉਤਪਤੀ ਹੋਈ ਹੈ ਅਤੇ ਅੰਤ ਨੂੰ ਸਾਰੀ ਰਚਨਾ ਨੇ ਉਸੇ ਸੁੰਨ ਵਿਚ ਸਮਾ ਜਾਣਾ ਹੈ। ਇਹ ਸਾਰੀ ਰਚਨਾ ਕਿਉਂ ਹੋਈ, ਇਹ ਉਹ ਆਪ ਹੀ ਜਾਣਦਾ ਹੈ ਕਿਉਂਕਿ ਇਹ ਉਸ ਦੇ ਭਾਣੇ ਵਿਚ ਹੋਈ ਹੈ। ਦੇਵੀ-ਦੇਵਤੇ, ਅਵਤਾਰ ਆਦਿ ਸਭ ਉਸੇ ਦੀ ਰਚਨਾ ਹਨ ਇਸ ਲਈ ਉਨ੍ਹਾਂ ਦੀ ਕੋਈ ਸੁਤੰਤਰ ਹੋਂਦ ਜਾਂ ਸ਼ਕਤੀ ਨਹੀਂ ਹੈ।

ਰਿਗ ਵੇਦ ਦੇ ਦਸਵੇਂ ਮੰਡਲ ਵਿਚ ਸ੍ਰਿਸ਼ਟੀ ਰਚਨਾ ਬਾਰੇ ਵਿਚਾਰ ਦਿੱਤੇ ਗਏ ਹਨ। ਰਿਗ ਵੇਦ ਦਾ ਨਾਸਦੀਆ-ਸੂਕਤ ਰਿਸ਼ੀਆਂ ਦੇ ਪਰਾਲੌਕਿਕ, ਅਧਿਆਤਮਕ ਵਿਚਾਰ ਦਾ ਰਹੱਸਮਈ ਬਿਆਨ ਮੰਨਿਆ ਜਾਂਦਾ ਹੈ ਜਿਸ ਵਿਚ ਸੰਕੇਤਕ ਸ਼ਬਦਾਂ ਦੀ ਵਰਤੋਂ ਕੀਤੀ ਗਈ ਹੈ ਜਿਨ੍ਹਾਂ ਨੂੰ ਪਿਛੋਂ ਭਾਰਤੀ ਦਰਸ਼ਨ ਪ੍ਰਣਾਲੀਆਂ ਵਿਚ ਪਰਿਭਾਸ਼ਾ ਮੰਨਿਆ ਗਿਆ ਹੈ। ਇਸ ਦਾ ਰਿਸ਼ੀ ਪਰਮੇਸ਼ਥੀ ਪਰਜਾਪਤੀ ਹੈ। ਪਰਜਾਪਤੀ ਅਨੁਭਵ-ਅਤੀਤ-ਤੱਤ ਦੇ ਰੂਪ ਵਿਚ ਸਵੈ-ਅੰਭੁ ਅਤੇ ਪਰਮੇਸ਼ਥੀ ਸਮਝਿਆ ਜਾਂਦਾ ਹੈ। ਪਹਿਲੇ ਦੋ ਮੰਤਰਾਂ ਵਿਚ ਇਸ ਨੂੰ ਸਵੈ-ਅੰਭੁ ਜਾਂ ਆਪੇ-ਆਪ ਨਿਰੂਪਣ ਕੀਤਾ ਗਿਆ ਹੈ ਜੋ ਦੋ-ਸਤਈ ਵਰਗਾਂ ਤੋਂ ਉਪਰ ਹੈ ਅਤੇ ਪਿਤਾਮਾ ਦੇ ਤੌਰ 'ਤੇ ਬ੍ਰਹਮੰਡ ਦਾ ਗੁਪਤ ਸ੍ਰੋਤ ਹੈ। ਉਸ ਦੇ ਜੋੜੇ ਦੇ ਤੌਰ 'ਤੇ ਪਰਜਾਪਤੀ ਪਰਮੇਸ਼ਥੀ ਹੈ, ਜੋ ਕਿ ਪਰਗਟ ਸੰਸਾਰ ਦੇ ਮੈਤ੍ਰੀ ਤੱਤ ਦੀ ਪ੍ਰਤੀਨਿਧਤਾ ਕਰਦਾ ਹੈ, ਬੁਨਿਆਦੀ ਦੁਈ ਦਾ ਆਧਾਰ ਹੈ ਜੋ ਕਿ ਸ੍ਰਿਸ਼ਟੀ ਦੇ ਜਨਮ ਲਈ ਜ਼ਰੂਰੀ ਹੈ। ਇਸੇ ਲਈ ਪਰਮੇਸ਼ਥੀ ਜਾਂ ਸਰਵਲੌਕਿਕ ਉਹ ਰਿਸ਼ੀ ਕਿਹਾ ਗਿਆ ਹੈ ਜੋ ਸ਼ਬਦ (ਹਾਈਮ) ਵਿਚ ਵਿਸ਼ਵ ਦੀ ਉਤਪਤੀ ਦੇ ਸਿਧਾਂਤ ਦੇ ਸੂਤ੍ਰੀਕਰਨ ਲਈ ਜਿੰਮੇਵਾਰ ਹੈ।

ਪਹਿਲੇ ਸੂਕਤ ਵਿਚ ਦੱਸਿਆ ਹੈ ਕਿ ਸ੍ਰਿਸ਼ਟੀ ਰਚਨਾ ਤੋਂ ਪਹਿਲਾਂ ਕੁੱਝ ਵੀ ਨਹੀਂ ਸੀ। ਨਾ ਉਸ ਵੇਲੇ ਸਤਿ, ਨਾ ਅਸਤਿ, ਨਾ ਲੋਕ, ਨਾ ਅਕਾਸ਼ ਸੀ। ਇਸ ਅਵਸਥਾ ਵਿਚ ਉਸ ਨੂੰ ਢਕਣ ਵਾਲੀ ਕੋਈ ਚੀਜ਼ ਕਿਵੇਂ ਹੋ ਸਕਦੀ ਸੀ? ਅਤੇ ਨਾ ਹੀ ਉਸ ਵੇਲੇ ਕੋਈ ਗਹਿਰਾ ਪਾਣੀ ਹੋ ਸਕਦਾ ਸੀ? ਉਸ ਵੇਲੇ ਅੰਧਕਾਰ ਹੀ ਅੰਧਕਾਰ ਸੀ। ਅਗਲੀ ਅਵਸਥਾ ਦਾ ਬਿਆਨ ਕਰਦਿਆਂ ਦੱਸਿਆ ਹੈ ਕਿ ਉਸ ਵੇਲੇ ਆਪਣੀ ਤਪ ਸ਼ਕਤੀ ਨਾਲ ਉਹ ਅਵਿਅਕਤ ਤੋਂ ਵਿਅਕਤ ਹੋ ਗਿਆ ਤਾਂ ਉਸ ਵੇਲੇ ਉਸ ਤੱਤ ਦੀਆਂ ਕਿਰਨਾਂ ਹੇਠਾਂ ਉਪਰ ਫੈਲ ਗਈਆਂ ਅਤੇ ਸਭ ਤਰਫ ਅਨੇਕ ਤਰ੍ਹਾਂ ਦੀਆਂ ਬੀਜ

ਸ਼ਕਤੀਆਂ ਉਸ ਦੀ ਮਹਿਮਾ ਨਾਲ ਪਰਗਟ ਹੋ ਗਈਆਂ। ਪਰ ਰਿਗ ਵੇਦ ਵਿਚ ਇਸ ਦੇ ਨਾਲ ਹੀ ਸ੍ਰਿਸ਼ਟੀ ਰਚਨਾ ਬਾਰੇ ਹੋਰ ਅਨੁਮਾਨ ਵੀ ਮਿਲਦੇ ਹਨ ਜਿਵੇਂ ਇੱਕ ਵਿਰਾਟ ਪੁਰਸ਼ ਤੋਂ ਸ੍ਰਿਸ਼ਟੀ ਦੀ ਉਤਪਤੀ ਅਤੇ ਵੱਖ ਵੱਖ ਵਰਣਾਂ ਦੀ ਉਤਪਤੀ ਹੋਈ ਦੱਸੀ ਹੈ। ਇੱਕ ਥਾਂ ਪ੍ਰਜਾਪਤੀ ਨੂੰ ਆਪਣੇ ਤਪ ਰਾਹੀਂ ਸ੍ਰਿਸ਼ਟੀ ਨੂੰ ਪੈਦਾ ਕਰਨ ਵਾਲਾ ਕਿਹਾ ਹੈ। ਰਿਗ ਵੇਦ ਵਿਚ ਕਿਸੇ ਇੱਕ ਦੇਵ ਨੂੰ ਸਰਬਸ਼ਕਤੀਆਂ ਦਾ ਮਾਲਕ ਮੰਨਣ ਦੀ ਥਾਂ ਤੇ ਹਰ ਇੱਕ ਦੇਵਤੇ ਨੂੰ ਆਪਣੇ ਆਪਣੇ ਖੇਤਰ ਵਿਚ ਸੁਤੰਤਰ ਸ਼ਕਤੀਆਂ ਦਾ ਮਾਲਕ ਮੰਨਿਆ ਹੈ। ਅਗਲੀ ਪਉੜੀ ਵਿਚ ਮਨੁੱਖ ਜਨਮ ਦੀ ਉਤਪੱਤੀ ਦਾ ਜ਼ਿਕਰ ਹੈ। ਭਾਈ ਸਾਹਿਬ ਨੇ ਵਿਚਾਰ ਪਰਗਟ ਕੀਤਾ ਹੈ ਕਿ ਚੁਰਾਸੀ ਲੱਖ ਜੂਨਾਂ ਵਿਚ ਸਭ ਤੋਂ ਉਤਮ ਜੂਨ ਮਾਨਵ ਦੀ ਹੈ। ਕਾਰਨ ਇਹ ਕਿ ਅਕਾਲ ਪੁਰਖ ਨੇ ਮਾਨਵ ਨੂੰ ਗਿਆਨ ਇੰਦਰੀਆਂ ਦਿੱਤੀਆਂ ਹਨ, ਜਿਵੇਂ ਵੇਖਣ ਲਈ ਅੱਖਾਂ, ਸੁਣਨ ਵਾਸਤੇ ਕੰਨ ਅਤੇ ਸੁਭ ਅਤੇ ਪ੍ਰੇਮ ਦੇ ਬਚਨ ਬੋਲਣ ਲਈ ਮੂੰਹ। ਸੁਭ ਕੰਮ ਕਰਨ ਲਈ ਹੱਥ ਅਤੇ ਸਤਿਸੰਗਤ ਵਿਚ ਚੱਲ ਕੇ ਜਾਣ ਲਈ ਪੈਰ ਦਿੱਤੇ ਹਨ। ਗੁਰਬਾਣੀ ਵਿਚ ਵੀ ਪੰਜਵੇਂ ਗੁਰੂ ਨੇ ਫੁਰਮਾਇਆ ਹੈ,

ਭਈ ਪਰਾਪਤਿ ਮਾਨੁਖ ਦੇਹੁਰੀਆ॥ ਗੋਬਿੰਦ ਮਿਲਣ ਕੀ ਇਹ ਤੇਰੀ ਬਰੀਆ॥ ਭਾਈ ਗੁਰਦਾਸ ਅਨੁਸਾਰ ਮਨੁੱਖ ਇਸ ਸੰਸਾਰ 'ਤੇ ਧਰਮ ਦੀ ਕਮਾਈ ਕਰਨ, ਭਾਵ ਸੁੱਚੀ ਕਿਰਤ ਕਰਨ ਲਈ ਆਉਂਦਾ ਹੈ ਤਾਂ ਕਿ ਉਹ ਆਪਣਾ ਵੀ ਜੀਵਨ ਨਿਰਬਾਹ ਕਰੇ ਅਤੇ ਆਪਣੀ ਕਮਾਈ ਵਿਚੋਂ ਲੋੜਵੰਦਾਂ ਨੂੰ ਵੀ ਦੇਵੇ ਜਿਵੇਂ ਗੁਰੂ ਨਾਨਕ ਦੇਵ ਨੇ ਫੁਰਮਾਇਆ ਹੈ, "ਘਾਲਿ ਖਾਇ ਕਿਛੁ ਹਥੁ ਦੇਇ॥ ਨਾਨਕ ਰਾਹੁ ਪਛਾਣਹਿ ਸੇਇ॥" ਗੁਰਮੁਖ ਦਾ ਜੀਵਨ ਸਫਲ ਹੋ ਜਾਂਦਾ ਹੈ ਕਿਉਂਕਿ ਉਹ ਗੁਰਬਾਣੀ ਨੂੰ ਪੜ੍ਹਦਾ, ਸੁਣਦਾ ਅਤੇ ਸਮਝਦਾ ਹੈ ਅਤੇ ਗੁਰੂ ਦੇ ਦੱਸੇ ਰਸਤੇ 'ਤੇ ਚਲਦਾ ਹੈ। ਗੁਰਮਤਿ ਅਨੁਸਾਰ ਮਨੁੱਖ ਦੀਆਂ ਦੋ ਹੀ ਕੋਟੀਆਂ ਪਰਵਾਨ ਹਨ। ਇੱਕ ਗੁਰਮੁਖ ਜੋ ਗੁਰੂ ਦੀ ਸਿੱਖਿਆ ਅਨੁਸਾਰ ਚਲਦੇ ਹਨ, ਦੂਸਰੇ ਮਨਮੁਖ ਜੋ ਆਪਣੇ ਮਨ ਦੀ ਮੱਤ ਅਨੁਸਾਰ ਚਲਦੇ ਹਨ। ਮਨ ਬਹੁਤੀ ਵਾਰ ਕਾਮ, ਕ੍ਰੋਧ, ਲੋਭ, ਮੋਹ ਅਤੇ ਹੰਕਾਰ ਦੇ ਵੱਸ ਵਿਚ ਹੁੰਦਾ ਹੈ ਜਿਨ੍ਹਾਂ ਨੂੰ ਗੁਰਮਤਿ ਚਿੰਤਨ ਵਿਚ 'ਪੰਚ ਚੋਰ' ਵੀ ਕਿਹਾ ਗਿਆ ਹੈ। ਸਿੱਖ ਧਰਮ ਸੰਗਤੀ ਧਰਮ ਹੈ ਜਿਸ ਵਿਚ ਵਿਅਕਤੀਗਤ ਮੁਕਤੀ ਨੂੰ ਕੋਈ ਮਹੱਤਵ ਨਹੀਂ ਦਿੱਤਾ ਗਿਆ। ਗੁਰਮੁਖ ਨੇ ਆਪ ਗੁਰੂ ਦਾ ਅਨੁਸਾਰੀ ਹੋ ਕੇ ਜਿਉਣਾ ਹੈ ਅਤੇ ਗੁਰਬਾਣੀਆਂ ਨੂੰ ਵੀ ਖੁਸ਼ੀ ਦੇਣੀ ਹੈ। ਨਿਮਰਤਾ ਦਾ ਪੱਲਾ ਕਦੇ ਵੀ ਨਹੀਂ ਛੱਡਣਾ ਅਤੇ ਕਲਿਯੁਗ ਵਿਚ ਅਕਾਲ ਪੁਰਖ ਅੱਗੇ ਹੀ ਅਰਦਾਸ ਕਰਨੀ ਹੈ, ਉਸ ਦਾ ਹੀ ਓਟ ਆਸਰਾ ਤੱਕਣਾ ਹੈ। ਇਸ ਪਉੜੀ ਦੇ ਅਖੀਰ ਵਿਚ ਭਾਈ ਸਾਹਿਬ ਨਤੀਜਾ ਇਹ ਕੱਢਦੇ ਹਨ, "ਆਪਿ ਤਰੇ ਗੁਰ ਸਿਖ ਤਰੇਹੀ॥" (ਚਲਦਾ...)

ਆਪਨਾ ਪ੍ਰਭ ਆਇਆ ਚੀਤਿ

ੴ ਸਤਿਗੁਰ ਪ੍ਰਸਾਦਿ॥ ਬਿਲਾਵਲ ਮਹਲਾ 5 ਆਪਨਾ ਪ੍ਰਭ ਆਇਆ ਚੀਤਿ ਦੁਸਮਨ ਦੁਸਟ ਰਹੇ ਲਖ ਮਾਰਤ ਕੁਸਲ ਭਇਆ ਮੇਰੇ ਭਾਈ ਮੀਤ॥ ਰਹਾਉ॥ ਗਈ ਬਿਆਧਿ ਉਪਾਧਿ ਸਭ ਨਾਮੀ ਅੰਗੀਕਾਰ ਕੀਉ ਕਰਤਾਰਿ॥ ਸਾਤਿ ਸੂਖ ਅਰ ਅਨਦ ਘਨੇਰੇ ਪ੍ਰੀਤਮ ਨਾਮੁ ਰਿਚੈ ਉਠਹਾਰਿ॥ ਜੀਉ ਪਿੰਡੁ ਧਨ ਰਾਸਿ ਪ੍ਰਭ ਤੇਰੀ ਤੂੰ ਸਮਰਥੁ ਸੁਆਮੀ ਮੇਰਾ॥ ਦਾਸ ਅਪਨੇ ਕਉ ਰਾਖਨ ਹਾਰਾ ਨਾਨਕ ਦਾਸ ਸਦਾ ਹੈ ਚੇਰਾ॥ ਇਸ ਸ਼ਬਦ ਰਾਹੀਂ ਗੁਰਦੇਵ ਪਿਤਾ ਦਰਸਾ ਰਹੇ ਹਨ ਕਿ ਜਦੋਂ ਇਹ ਜੀਵ, ਪ੍ਰਭੂ ਕ੍ਰਿਪਾ ਸਦਕਾ ਸੇਵਾ ਸਿਮਰਨ ਵਿਚ ਲੱਗ ਜਾਂਦਾ ਹੈ ਤਾਂ ਉਹ ਮਾਲਿਕ ਹਰ ਥਾਂ 'ਤੇ ਆਪ ਉਸ ਦੀ ਰਖਸ਼ਾ ਕਰਦੇ ਹਨ। ਹੋ ਮੇਰੇ ਮਿੱਤਰ ਪਿਆਰਿਓ! ਜਦੋਂ ਇਸ ਜੀਵ ਦੇ ਅੰਦਰ ਉਹ ਪਿਆਰਾ ਪ੍ਰੀਤਮ ਆ ਕੇ ਵੱਸ ਜਾਂਦਾ ਹੈ ਤਾਂ ਉਸ ਜੀਵ ਦੇ ਅੰਦਰ ਸਦਾ ਹੀ ਸਹਿਜ ਅਵਸਥਾ ਬਣੀ ਰਹਿੰਦੀ ਹੈ। ਭਾਵੇਂ ਦੁਨਿਆਵੀ ਦੁਸ਼ਮਣ ਅਤੇ ਭੈੜੇ ਲੋਕ ਉਸ ਦੇ ਵੈਰੀ ਬਣ ਕੇ ਦੁੱਖ ਦੇਣਾ ਹੀ ਚਾਹੁਣ ਪਰ ਉਸ

ਸਿਆਣਿਆਂ ਦਾ ਕਿਹਾ

- (1) ਜਦੋਂ ਸ਼ਾਮ ਸਿੰਘ ਅਟਾਰੀ ਜਿਹੇ ਯੋਧੇ ਪੈਦਾ ਹੋਏ ਤਾਂ ਡੋਗਰੇ ਵੀ ਸਾਡੇ ਹੀ ਵਿਚ ਸਨ।
- (2) ਧਰਮ ਵਿਚ ਸਦਾ ਕੁਰਬਾਨੀ ਕੀਤੀ ਜਾਂਦੀ ਹੈ ਜਦ ਕਿ ਸਿਆਸਤ ਵਿਚ ਇੱਕ ਦੂਸਰੇ ਦੀ ਬਲੀ ਦਿੱਤੀ ਜਾਂਦੀ ਹੈ।
- (3) ਜਿਸ ਫਤਿਹਗੜ੍ਹ ਦੀ ਧਰਤੀ ਤੋਂ ਅਸੀਂ ਸਿੱਖੀ ਨੂੰ ਬੁਲੰਦ ਹੁੰਦੇ ਵੇਖਿਆ, ਗੰਗੂ ਬਿਰਤੀ ਦਾ ਖੰਜਰ ਵੀ ਉਸੇ ਧਰਤੀ ਉਪਰ ਅਸੀਂ ਆਪਣੇ ਤਨ 'ਤੇ ਹੱਡਾਇਆ।
- (4) ਭਾਵਕਤਾ ਨਾਲ ਭਰਿਆ ਇਨਸਾਨ ਨੇਤਾ ਨਹੀਂ ਬਣ ਸਕਦਾ।
- (5) ਪਰਖੀ ਜਾਂਦੀ ਯਾਰਾਂ ਦੀ ਯਾਰੀ ਜਦੋਂ ਵਾਰ ਹੋਣ ਤਲਵਾਰਾਂ ਦੇ।
- (6) ਪੁੱਤਰਾਂ ਦੇ ਕਤਲ ਬਾਪ ਨੂੰ ਸੌਣ ਨਹੀਂ ਦਿੰਦੇ, ਭਰਾਵਾਂ ਨੂੰ ਜੀਣ ਨਹੀਂ ਦਿੰਦੇ, ਮਾਂਵਾਂ ਨੂੰ ਜੀਉਣ ਜੋਗਾ ਨਹੀਂ ਛੱਡਦੇ। ਇੱਕ ਪੁੱਤਰ ਦੇ ਤੁਰ ਜਾਣ ਪਿਛੋਂ ਉਸ ਦਾ ਭਰਾ ਉਠਦਾ ਹੈ। ਬਾਪ ਦੇ ਮਾਰੇ ਜਾਣ ਪਿਛੋਂ ਉਸ ਦੇ ਪੁੱਤਰ ਉਠਦੇ ਹਨ। ਟੱਬਰ ਦੇ ਮਾਰੇ ਜਾਣ 'ਤੇ ਰਿਸ਼ਤੇਦਾਰ ਉਠਦੇ ਹਨ, ਇਹ ਸਿਲਸਲਾ ਕਿਤੇ ਨਹੀਂ ਰੁਕਦਾ, ਕਿਤੇ ਨਹੀਂ ਮੁਕਦਾ।
- (7) ਜਦੋਂ ਰਾਜ ਹੀ ਜੋਰ, ਜ਼ਬਰ, ਜੁਲਮ ਦਾ ਹੋਵੇ, ਘੱਟਗਿਣਤੀਆਂ ਨੂੰ ਦਬਾਉਣ ਦਾ ਹੋਵੇ, ਉਦੋਂ ਪੰਚਾਇਤ ਹੋਵੇ ਜਾਂ ਪਾਰਲੀਮੈਂਟ, ਉਸ ਦੇ ਵਜੂਦ ਦਾ ਕੋਈ ਅਰਥ ਨਹੀਂ ਹੁੰਦਾ।
- (8) ਜਦੋਂ ਜਮਹੂਰੀਅਤ ਹੀ ਕਤਲ ਹੋ ਜਾਵੇ ਤਾਂ ਜੁਲਮ ਦੇ ਮੇਲੇ 'ਚ ਪੰਚਾਇਤਾਂ ਦੇ ਚੱਕੀਰਾਹੇ ਨੂੰ ਕੌਣ ਪੁੱਛਦਾ ਹੈ।
- (9) ਖਾਲਸੇ ਅੰਦਰ ਗੁਰੂ ਜੀ ਦੀ ਜੁਰਅਤ ਹੈ ਜਿਹੜਾ ਮੌਤ ਦੇ ਮਾਤਮ 'ਚ ਜ਼ਿੰਦਗੀ ਦਾ ਜਸਨ ਮਨਾਉਣਾ ਜਾਣਦਾ ਹੈ।
- (10) ਪੰਜਾਬ ਨੇ ਕਦੇ ਵੀ ਖੜੋਣਾ ਪ੍ਰਵਾਨ ਨਹੀਂ ਕੀਤਾ, ਪੰਜਾਬ ਨੇ ਹਮੇਸ਼ਾ ਤੁਰਨ 'ਚ ਵਿਸ਼ਵਾਸ ਰੱਖਿਆ ਹੈ, ਖੜੋਣਾ ਤਾਂ ਮੌਤ ਹੁੰਦਾ ਹੈ, ਮੌਤ ਪੰਜਾਬ ਨੂੰ ਪਰਵਾਨ ਨਹੀਂ।
- (11) ਯੁੱਧ ਕੇਵਲ ਜਜ਼ਬਾਤ ਦੇ ਸਹਾਰੇ ਨਹੀਂ ਲਏ ਜਾ ਸਕਦੇ।
- (12) ਸਿੱਖਾਂ ਦੀ ਨੁਮਾਇੰਦਗੀ ਕਰਨ ਦੀਆਂ ਦਾਅਵੇਦਾਰ ਰਾਜਸੀ ਪਾਰਟੀਆਂ, ਸ਼ਹੀਦ ਸਿੰਘਾਂ ਦੇ ਸਿਵਿਆਂ 'ਤੇ ਹੱਥ ਸੇਕਦੀਆਂ ਨੇ।
- (13) ਰਣਨੀਤੀ, ਹਥਿਆਰਾਂ ਤੋਂ ਵੱਡੀ ਹੁੰਦੀ ਹੈ, ਜੋ ਬਾਦਲ ਅਕਾਲੀ ਦਲ ਅਤੇ ਡਾ. ਸੋਹਣ ਸਿੰਘ ਪੰਥਕ ਕਮੇਟੀ ਨੇ ਬਣਨ ਨਹੀਂ ਦਿੱਤੀ।
- (14) ਖਾਲਿਸਤਾਨੀ ਸੋਚ ਦੇ ਮੋਹਰੀਆਂ ਨੂੰ ਇਹ ਗੱਲ ਸਮਝ ਲੈਣੀ ਚਾਹੀਦੀ ਹੈ ਰਣਨੀਤੀ ਅਤੇ ਜਥੇਬੰਦਕ ਤਬਦੀਲੀਆਂ ਤੋਂ ਬਿਨਾ ਹੋਂਦ ਨਹੀਂ ਬਚ ਸਕੇਗੀ।
- (15) ਹਿੰਦੂ ਮਾਫੀਆ ਅਤੇ ਭਾਰਤੀ ਨਾਗਰਿਕ ਉਪਰੰਤ ਪੰਜਾਬ ਸਰਕਾਰ ਇਹ ਗਲਤਫਹਿਮੀ ਮਨ 'ਚੋਂ ਕੱਢ ਦੇਵੇ ਕਿ ਨਾਮਵਰ ਖਾੜਕੂਆਂ ਦੇ ਸ਼ਹੀਦ ਹੋ ਜਾਣ ਨਾਲ ਖਾਲਿਸਤਾਨ ਦੀ ਲਹਿਰ ਦਫਨ ਹੋ ਜਾਵੇਗੀ।

ਪੇਸ਼ਕਾਰ-ਪਰਮਜੀਤ ਸਿੰਘ ਦਾਖਾ

ਗੁਰਬਾਣੀ ਗਿਆਨ

ਫੁਰਮਾਉਂਦੇ ਹਨ, ਹੇ ਭਾਈ! ਜਦੋਂ ਇਹ ਜੀਵ ਪ੍ਰਭੂ ਭਗਤੀ ਨਾਲ ਜੁੜ ਜਾਂਦਾ ਹੈ ਤਾਂ ਉਹ ਸੋਹਣਾ ਮਾਲਿਕ ਪ੍ਰਭ ਆਪ ਉਸ ਜੀਵ 'ਤੇ ਮਿਹਰਾਂ ਕਰ ਕੇ ਉਸ ਦੇ ਸਰੀਰਕ ਰੋਗ ਅਤੇ ਦੁਨਿਆਵੀ ਦੁੱਖ ਵੀ ਦੂਰ ਕਰ ਦਿੰਦਾ ਹੈ ਅਤੇ ਉਹ ਪ੍ਰਭੂ ਜੋ ਜੀਵ ਦੇ ਅੰਦਰ ਆ ਬੈਠਾ ਹੈ, ਉਸ ਦੀ ਬਖਸ਼ਿਸ਼ ਨਾਲ ਜੀਵ ਦੇ ਅੰਦਰ ਸਹਿਜ ਅਵਸਥਾ, ਆਨੰਦ ਅਤੇ ਉਮਾਹ ਨਾਲ ਭਰਿਆ ਹੋਇਆ ਜੀਵਨ ਵੀ ਬਣ ਜਾਂਦਾ ਹੈ। ਹੋ ਮੇਰੇ ਪ੍ਰਭੂ ਪ੍ਰੀਤਮ ਜੀਉ! ਇਹ ਮੇਰਾ ਜੀਵਨ! ਇਹ ਮੇਰਾ ਸਰੀਰ ਅਤੇ ਇਹ ਧਨ-ਦੌਲਤ ਵੀ ਸਭ ਤੂੰ ਹੀ ਮੈਨੂੰ ਦਿੱਤਾ ਹੈ ਅਤੇ ਸਭ ਸ਼ਕਤੀਆਂ ਦਾ ਮਾਲਕ ਵੀ ਤੂੰ ਆਪੇ ਹੀ ਹੈ। ਹੇ ਪ੍ਰਭੂ ਜੀਉ, ਤੇਰੇ ਘਰ ਦਾ ਗੁਲਾਮ ਤੇਰਾ ਇਹ ਦਾਸ ਨਾਨਕ ਜੇ ਹੈ, ਇਸ ਦੀ ਆਪ ਜੀ ਸਦਾ ਹੀ ਪੈਜ ਰੱਖਦੇ ਹੋ ਅਤੇ ਗਲ ਨਾਲ ਲਾਉਂਦੇ ਹੋ। ਹੋ ਮੇਰੇ ਪਿਤਾ, ਪ੍ਰਭੂ ਮੈਂ ਤੇਰੀ ਸ਼ਰਣ ਵਿਚ ਹਾਂ। **ਬੀਬੀ ਸੁਰਜੀਤ ਕੌਰ, ਸੈਕਰਮੈਂਟੋ**

ਨੈਣ-ਨਕਸ਼



ਐਸ. ਅਸ਼ੋਕ ਭੌਰਾ

ਰੱਖ ਕੱਸ ਕੇ ਲਗਾਮਾਂ ਨੂੰ, ਰੁਕਣ ਨਾ ਰੋਕੇ ਨਬਜ਼ ਦੇ ਘੋੜੇ

ਕਈਆਂ ਨੂੰ ਤਰ੍ਹਾਂ-ਤਰ੍ਹਾਂ ਦੇ ਪਕਵਾਨ ਖਾ ਕੇ, ਮਹਿਲਾਂ ਵਿਚ ਮਖ਼ਮਲੀ ਗਦੈਲਿਆਂ 'ਤੇ ਵੀ ਨੀਂਦ ਦਾ ਸੁਆਦ ਨੂੰ ਆਉਂਦਾ ਤੇ ਜਿਨ੍ਹਾਂ ਨੂੰ ਚਿੰਤਾ ਦਾ ਝੋਰਾ ਨੂੰ, ਉਨ੍ਹਾਂ ਨੂੰ ਸੜਕ 'ਤੇ ਬੈਠਿਆਂ ਪਿੱਠ 'ਤੇ ਖਾਜ ਕਰ ਕੇ ਵੀ ਸੁਆਦ ਆ ਜਾਂਦਾ ਹੈ। ਜੇ ਕੋਈ ਆਖੇ ਕੋਇਲ ਗਾਉਣਾ ਛੱਡ ਕੇ ਮਾਸ ਖਾਣ ਲੱਗ ਪਈ, ਕਾਂ ਮੋਤੀ ਚੁਗਣ ਲੱਗ ਪਿਆ, ਮੋਰ ਪੈਗ ਲਾਉਣ ਲੱਗ ਪਏ ਨੇ, ਖੇਤੇ ਗਾਉਣ ਲੱਗ ਪਏ ਨੇ; ਤਾਂ ਸਾਧਾਰਨ ਬੰਦਾ ਵੀ ਇਨ੍ਹਾਂ ਮੂਰਖਤਾ ਭਰੇ ਖਿਆਲਾਂ 'ਤੇ ਹੱਸਣ ਲੱਗ ਪਵੇਗਾ ਪਰ ਯਕੀਨ ਕਰੋ, ਏਦਾਂ ਹੋ ਸਕਦੈ। ਜੇ ਕਿਸੇ ਨਾਬਾਲਗ਼ ਕੁੜੀ ਨਾਲ ਬਾਲਗ਼ ਕੁੜੀ ਵੱਲੋਂ ਬਲਾਤਕਾਰ ਕਰਨ ਦਾ ਪਰਚਾ ਦਰਜ ਹੋ ਸਕਦੈ, ਫਿਰ ਇਉਂ ਹੋਣ ਦੀ ਸੰਭਾਵਨਾ ਤੋਂ ਸਿਰ ਨਾ ਫੇਰੋ। ਮੁੰਬਈ ਪੁਲਿਸ ਨੂੰ ਪੁੱਛੋ ਜਿਸ ਨੇ ਇਕ ਕੁੜੀ ਨੂੰ ਮੋਬਾਈਲ ਫੋਨ ਦੀ ਲੋਕੇਸ਼ਨ 'ਤੇ ਨਾਸਿਕ ਵਿਚੋਂ ਇਸ ਦੋਸ਼ ਤਹਿਤ ਹੋਟਲ ਵਿਚੋਂ ਮੌਕੇ 'ਤੇ ਗ੍ਰਿਫ਼ਤਾਰ ਕੀਤਾ। ਅਸਲ ਵਿਚ ਦੁਨੀਆਂ ਵਿਚ ਬਹੁਤ ਕੁਝ ਅਜਿਹਾ ਹੋ ਚੁੱਕੇ ਜੋ ਹੋਣਾ ਨਹੀਂ ਚਾਹੀਦਾ ਸੀ। ਹੋ ਵੀ ਨਹੀਂ ਸਕਦਾ ਸੀ ਪਰ ਹੋ ਗਿਆ ਤੇ ਅਸੀਂ ਇਨ੍ਹਾਂ ਗੱਲਾਂ ਤੋਂ 'ਇਹ ਇਤਫ਼ਾਕ ਹੀ ਹੋਵੇਗਾ' ਕਹਿ ਕੇ ਛੁਟਕਾਰਾ ਪਾ ਲੈਂਦੇ ਹਾਂ। ਸਾਡੇ ਮੁਲਕ ਵਿਚ ਰਾਜਸੀ ਲੋਕਾਂ ਅਤੇ ਭ੍ਰਿਸ਼ਟਾਚਾਰ ਨੂੰ ਅਲੱਗ-ਅਲੱਗ ਕਰ ਕੇ ਵੇਖਣ ਦਾ ਤਰਕ ਬਚਿਆ ਹੀ ਨਹੀਂ। ਜਨਤਾ ਰੋਈ ਜਾਂਦੀ ਹੈ, ਲੋਕ ਧਾਹਾਂ ਮਾਰੀ ਜਾਂਦੇ ਨੇ ਪਰ ਇਨ੍ਹਾਂ ਨੂੰ ਫਿਰ ਵੀ ਹਾਸਾ ਆਈ ਜਾਂਦੈ। ਸਿਆਣੇ ਬੰਦੇ ਆਖਦੇ ਨੇ, ਦਰਦ ਦਾ ਦੂਜਾ ਨਾਂ ਜ਼ਿੰਦਗੀ ਹੈ; ਇਸੇ ਲਈ ਦਰਦ ਤੇ ਪੀੜਾ ਹਰ ਇਕ ਦੀ ਜੀਵਨ ਚਾਲ ਵਿਚ ਆਵਾ ਲਾਈ ਬੈਠੇ ਹਨ। ਜਿਨ੍ਹਾਂ ਨੇ ਦੁੱਖ ਹੌਸਲੇ ਨਾਲ ਜਰੇ ਨੇ, ਸੰਸਾਰ ਉਨ੍ਹਾਂ ਦੀ ਪੁਸ਼ਿਸਾ ਕਰਦਾ ਆਇਆ ਹੈ ਪਰ ਕਈ ਦੁੱਖ ਅਜਿਹੇ ਹੁੰਦੇ ਨੇ ਕਿ ਤੁਹਾਡਾ ਰੋਣਾ ਨਹੀਂ, ਭੁੱਬਾਂ ਨਿਕਲ ਜਾਂਦੀਆਂ ਹਨ। ਚਲੋ ਉਮਰ ਵਧ ਰਹੀ ਹੈ, ਇਸੇ ਲਈ ਬਾਕੀ ਬਚਦੀ ਨੂੰ ਘੁੱਟ-ਘੁੱਟ ਫੜ ਰਹੇ ਹਾਂ ਪਰ ਜਿਨ੍ਹਾਂ ਦੀ ਸਾਰੀ ਦੀ ਸਾਰੀ ਇਉਂ ਗੁਜ਼ਰੀ... ਜ਼ਰਾ ਇਧਰ ਵੀ ਧਿਆਨ ਕਰਿਓ...।

ਜਿਸ ਘਰ ਵਿਚ ਉਪਰੋਕਤ ਕਈ ਮੌਤਾਂ ਹੋ ਜਾਣ, ਉਸ ਘਰ ਦੇ ਸਾਰੇ ਜੀਅ ਇਸ ਕਰਕੇ ਵੀ ਵੱਧ ਓਦਰ ਜਾਂਦੇ ਹਨ ਕਿ ਹੁਣ ਪਤਾ ਨੂੰ ਕੀਹਦੀ ਵਾਰੀ ਆ ਜਾਵੇ। ਹੁਣ ਤਾਂ ਇਹ ਹੈ, ਜਿਵੇਂ ਕਰਨੈਲ ਸਿੰਘ ਪਾਰਸ ਆਖਦਾ ਹੈ ਕਿ ਜਦੋਂ ਘਰ ਨੂੰ ਹ ਆਉਂਦੀ ਹੈ, ਧੀ ਚਲੇ ਜਾਂਦੀ ਹੈ, ਪੋਤਾ ਆਉਂਦਾ ਹੈ ਤਾਂ ਬਾਬਾ ਤੁਰ ਪੈਂਦਾ ਹੈ ਪਰ ਜਿਸ ਘਰ ਵਿਚੋਂ ਕੁਦਰਤੀ ਤੰਤਰ ਦੇ ਵਿਰੁਧ ਸਿਰਫ਼ ਬੱਚੇ ਹੀ ਚਲੇ ਜਾਣ, ਇਹ ਗ਼ੈਰਕੁਦਰਤੀ ਕਿਵੇਂ ਹੋ ਸਕਦਾ ਹੈ ਕਿ ਦੁੱਖ ਪਹਾੜਾਂ ਜਿੰਨੇ ਨਾ ਬਣਨ।

ਜੋਤਸ਼ੀਆਂ ਦੀ ਬੱਲੇ ਬੱਲੇ ਪਹਿਲਾਂ ਤਾਂ ਇਸ ਕਰਕੇ ਹੈ ਕਿ ਦੁਨੀਆਂ ਦਾ ਹਰ ਪ੍ਰਾਣੀ ਹੀ ਦੁਖੀ ਹੈ ਤੇ ਆਏ ਦਿਨ ਇਨ੍ਹਾਂ ਦੁੱਖਾਂ ਵਿਚ ਵਾਧਾ ਹੀ ਹੋਈ ਜਾਂਦਾ ਹੈ। ਦੂਜਾ, ਇਸ ਕਰਕੇ ਕਿ ਉਨ੍ਹਾਂ ਕੋਲ ਪੱਤਰੀਆਂ ਹਨ ਜੋ ਕਿਸਮਤ ਦੀਆਂ ਬਾਤਾਂ ਸੁਣਾਉਂਦੀਆਂ ਹਨ। ਕੀਹਦੇ ਦੇ ਵਿਆਹ ਹੋਣੇ ਹਨ, ਦੁਰਘਟਨਾ ਦਾ ਖ਼ਤਰਾ ਬਣਿਆ ਰਹੇਗਾ, ਔਲਾਦ ਵਿਗੜ ਸਕਦੀ ਹੈ, ਧਨ ਦੀ ਕਮੀ ਆਵੇਗੀ, ਪੰਜਾਂ ਧੀਆਂ ਤੋਂ ਪਿੱਛੋਂ ਪੁੱਤਰ ਘਰ ਵਿਚ ਆਵੇਗਾ; ਜੋਤਸ਼ੀਆਂ ਦੇ ਪੈਰਾਂ ਵੱਲ ਮੱਥੇ ਤੇ ਦਾਨ ਵੱਲ ਹੱਥ ਇਸ ਕਰਕੇ ਵਧੀ ਜਾਂਦੇ ਹਨ ਕਿ ਪੱਤਰੀਆਂ ਨੇ ਸਿਰਫ਼ ਦੁੱਖ ਹੀ ਦੱਸਣਾ ਹੁੰਦਾ ਹੈ; ਉਪਾਅ ਜੋਤਸ਼ੀਆਂ ਕੋਲ ਹੀ ਹੁੰਦਾ ਹੈ। ਹਾਲੇ ਇਹ ਸਮਝ ਨਹੀਂ ਪਈ, ਕਾਲੇ ਮਾਂਹ ਹੀ ਟੂਣਿਆਂ ਲਈ ਵੱਧ ਕਿਉਂ ਵਰਤੇ ਜਾਂਦੇ ਹਨ?

ਹੁਣੇ ਜਿਹੜੇ ਅੰਕੜੇ ਆਪਣੇ ਰੰਗਲੇ ਪੰਜਾਬ ਦੇ ਸਾਹਮਣੇ ਆਏ ਨੇ ਕਿ ਗ਼ੈਰ ਕੁਦਰਤੀ ਮੌਤਾਂ, ਜਿਨ੍ਹਾਂ ਵਿਚ ਵਧੇਰੇ ਕਰਕੇ ਦੁਰਘਟਨਾਵਾਂ ਹੁੰਦੀਆਂ ਹਨ, ਨਾਲ ਔਸਤਨ ਰੋਜ਼ਾਨਾ ਮਰਨ ਵਾਲਿਆਂ ਦੀ ਗਿਣਤੀ ਤਿੰਨ ਸੌ ਤੋਂ ਉਪਰ ਚਲੇ ਗਈ ਹੈ ਅਤੇ ਮੌਟੇ ਹਿਸਾਬ ਨਾਲ ਆਏ ਮਹੀਨੇ ਚੰਗੀ ਆਬਾਦੀ ਜਿੰਨਾ ਪਿੰਡ ਹੀ ਖ਼ਤਮ ਹੋਈ ਜਾਂਦਾ ਹੈ। ਸੜਕਾਂ 'ਤੇ ਪਤਾ ਨਹੀਂ ਕਿੰਨੇ ਕੁ ਦੌਲੇ ਘੁੰਮ ਰਹੇ ਹਨ ਜਿਨ੍ਹਾਂ ਨੂੰ ਹੋਣੀ ਮੌਤ ਦਾ ਟੋਕਰਾ ਚੁਕਾਉਣ ਲਈ 'ਵਾਜ਼ਾਂ ਮਾਰ ਰਹੀ ਹੈ। ਸਵੇਰੇ ਉਠ ਕੇ ਮੂੰਹ ਧੋਣ ਅਤੇ ਮੂੰਹ ਨੂੰ ਕੁਝ ਲਾਉਣ ਤੋਂ ਪਹਿਲਾਂ ਜਿਹੜੇ ਲੋਕ ਅਖ਼ਬਾਰਾਂ ਵਿਚ ਸਿਰਫ਼ ਰਾਸ਼ੀ ਫਲ ਪੜ੍ਹਨ ਲਈ ਵਿਆਕੁਲ ਹੁੰਦੇ ਹਨ ਤੇ ਰਾਸ਼ੀ ਦੀਆਂ ਦੋ ਸਤਰਾਂ ਵਿਚੋਂ ਇਕ ਦਿਨ ਦੀ ਚੰਗੀ ਜ਼ਿੰਦਗੀ ਦਾ ਸੁਫ਼ਨਾ ਵੇਖਣਾ ਹੁੰਦਾ ਹੈ, ਤਾਂ ਲੱਗਦਾ ਨਹੀਂ, ਰੱਬ ਤੇ ਵਿਗਿਆਨ ਮਿਹਰਣੇ-ਮਿਹਰਣੀ ਹੋਣ ਲਈ ਮੂੰਹੋਂ-ਮੂੰਹੀਂ ਹੋ ਰਹੇ ਹਨ। ਦਰਅਸਲ ਅੰਦਰਲਾ ਵਹਿਮ ਜੋਤਿਸ਼ ਨਾਲ ਸਕੀਰੀ ਪਾਉਣ ਤੋਂ ਵਰਜ ਨਹੀਂ ਰਿਹਾ!

ਸਸਕਾਰ ਤੋਂ ਅਗਲੇ ਦਿਨਾਂ ਵਿਚ ਵਿਹੜਿਆਂ ਵਿਚ ਸੱਥਰ ਵਿਛੇ ਰਹਿੰਦੇ ਹਨ। ਇਸ ਕਰਕੇ ਕਿ ਲੋਕ ਦੁੱਖ ਵੰਡਾਉਣ ਆਉਂਦੇ ਨੇ, ਦਿਲਬਰੀਆਂ ਦਿੰਦੇ ਹਨ। ਬੰਦੇ ਗੱਲਾਂ ਕਰਦੇ ਹਨ, ਔਰਤਾਂ ਪਿੱਟ-ਸਿਆਪਾ ਕਰਦੀਆਂ ਹਨ। ਭਾਣਾ ਕਿਵੇਂ ਮੰਨੀਦਾ ਹੈ, ਬੜੀਆਂ ਜੁਗਤਾਂ ਦੱਸੀਆਂ ਜਾਂਦੀਆਂ ਹਨ। ਮਿਸਾਲਾਂ ਦੇ ਕੇ, ਰਾਜਿਆਂ-ਮਹਾਰਾਜਿਆਂ ਦੀਆਂ ਬਾਤਾਂ ਸੁਣਾ ਕੇ। ਅਸਲ ਵਿਚ ਇਨ੍ਹਾਂ ਸੋਗਮਈ ਬੈਠਕਾਂ ਵਿਚ ਕਈ ਵਾਰ ਬੰਦਾ ਉਹ ਕੁਝ ਸਿੱਖ ਲੈਂਦਾ ਹੈ ਕਿ ਅੰਦਰ ਪਲਦੀ ਹਉਮੈ ਹਟਕੇਰੇ ਲੈਣ ਲੱਗ ਪੈਂਦੀ ਹੈ। ਮੈਂ ਹਜ਼ਾਰਾਂ ਪੁਸਤਕਾਂ ਪੜ੍ਹੀਆਂ ਹਨ ਪਰ ਜੋ ਤੁਹਾਡੇ ਨਾਲ ਸਾਂਝਾ ਕਰਨ ਲੱਗਾ ਹਾਂ, ਉਹ ਮੈਂ ਕਿਸੇ ਕਿਤਾਬ ਵਿਚ ਨਹੀਂ ਪੜ੍ਹਿਆ/ਸੁਣਿਆ। ਉਨ੍ਹਾਂ

ਤੋਂ ਜਿਹੜੇ ਅੱਖਰਾਂ ਤੋਂ ਭਾਵੇਂ ਕੋਰੇ ਹੋਣ ਪਰ ਗਿਆਨ ਤੇ ਜ਼ਿੰਦਗੀ ਸਮਝਾਉਣ ਵਿਚ ਮਹਾਂ ਗਿਆਨੀ। ਇਕ ਸੋਗਮਈ 'ਕੱਠ ਵਿਚ ਰਾਤ ਵੇਲੇ ਇਕ ਬਜ਼ੁਰਗ ਉਸ ਪੁਰਸ਼ ਨੂੰ ਹੌਸਲਾ ਦੇ ਰਿਹਾ ਸੀ ਜਿਸ ਦਾ ਇਕਲੌਤਾ ਪੁੱਤਰ ਕੈਸਰ ਨਾਲ ਸੋਲ੍ਹਵੇਂ ਸਾਲ ਵਿਚ ਚੱਲ ਵੱਸਿਆ ਸੀ। ਉਸ ਬਜ਼ੁਰਗ ਦੀ ਕਥਾ ਦੇ ਬੋਲਾਂ ਨਾਲ ਐਸੀ ਲਿਵ ਲੱਗੀ ਕਿ ਸ਼ਾਇਦ ਕਦੇ ਕਿਸੇ ਦੀ ਪਰਮਾਤਮਾ ਨਾਲ ਵੀ ਨਾ ਲੱਗੀ ਹੋਵੇ। ਉਹ ਦੁਖੀ ਬਾਪ ਦੇ ਮੋਢੇ 'ਤੇ ਹੱਥ ਰੱਖ ਕੇ ਸੁਣਾਉਣ ਲੱਗਾ:

ਇਕ ਬਾਦਸ਼ਾਹ ਆਪਣੇ ਘੋੜਿਆਂ ਦੇ ਕਾਫ਼ਲੇ ਵਿਚ ਆਪ ਵੀ ਘੋੜੇ 'ਤੇ ਬੈਠਾ ਇਕ ਪਿੰਡ ਵਿਚੋਂ ਗੁਜ਼ਰ ਰਿਹਾ ਸੀ ਕਿ ਇਕ ਕੱਚੀ ਫਿਰਨੀ 'ਤੇ ਕੁਝ ਗੁੱਜਰੀਆਂ ਜਿਨ੍ਹਾਂ ਵਿਚ ਇਕ ਬਜ਼ੁਰਗ ਔਰਤ ਅਤੇ ਬਾਕੀ ਜਵਾਨ ਮੁਟਿਆਰਾਂ ਸਨ, ਸਿਰ 'ਤੇ ਦੁੱਧ-ਦਹੀਂ ਦੇ ਮਟਕੇ ਚੁੱਕੀ ਜਾ ਰਹੀਆਂ ਸਨ। ਘੋੜਿਆਂ ਦੀ ਦਗੜ-ਦਗੜ, ਪੌੜਾਂ ਦਾ ਸ਼ੋਰ ਤੇ ਤੇਜ਼ ਹਵਾ ਨਾਲ ਉਨ੍ਹਾਂ ਸਾਰੀਆਂ ਦੇ ਸਿਰਾਂ ਤੋਂ ਦੁੱਧ-ਦਹੀਂ ਨਾਲ ਭਰੇ ਕੱਚੀ ਮਿੱਟੀ ਦੇ ਮਟਕੇ ਥੱਲੇ ਜਾ ਪਏ। ਮਟਕਿਆਂ ਦੀਆਂ ਠੀਕਰੀਆਂ ਬਣ ਗਈਆਂ ਤੇ ਦੁੱਧ-ਦਹੀਂ ਮਿੱਟੀ ਵਿਚ ਰਲ ਗਏ। ਮੁਟਿਆਰਾਂ ਬਾਂਦੇ ਬੈਠ ਕੇ ਰੋਣ ਲੱਗ ਪਈਆਂ। ਰਾਜਾ ਘੋੜੇ ਤੋਂ ਉਤਰਿਆ, ਮੁਟਿਆਰਾਂ ਦੇ ਸਿਰ 'ਤੇ ਹੱਥ ਰੱਖਿਆ, ਖਿਮਾ ਮੰਗੀ ਤੇ ਉਨ੍ਹਾਂ ਨੂੰ ਚਾਂਦੀ ਦੀਆਂ ਮੋਹਰਾਂ ਵੀ ਦਿੱਤੀਆਂ। ਜਦੋਂ ਰਾਜੇ ਦਾ ਧਿਆਨ ਬਜ਼ੁਰਗ ਗੁੱਜਰੀ ਵੱਲ ਗਿਆ ਤਾਂ ਉਸ ਨੇ ਵੇਖਿਆ, ਇਹ ਇਕੱਲੀ ਹੱਸ ਕਿਉਂ ਰਹੀ ਹੈ? ਰਾਜੇ ਨੇ ਉਹਦੇ ਵੱਲ ਮੋਹਰਾਂ ਨਾਲ ਭਰੀ ਮੁੱਠ ਕੀਤੀ ਤਾਂ ਉਹ ਹੋਰ ਉਚੀ ਦੇਣੀ ਹੱਸ ਕੇ ਬੋਲੀ, ਕੀ ਹੋਇਆ ਜੇ ਚਾਰ ਸੇਰ ਦੁੱਧ ਡੁੱਲ੍ਹ ਗਿਆ? ਮੈਂ ਤੇਰੇ ਪੈਸੇ ਨਹੀਂ ਲਵਾਂਗੀ, ਇਹ ਕੋਈ ਵੱਡਾ ਨੁਕਸਾਨ ਏ?

“ਬੀਬੀ, ਤੂੰ 'ਕੱਲੀ ਹੀ ਕਿਉਂ ਹੱਸ ਰਹੀ ਏਂ?’” ਰਾਜੇ ਨੇ ਸਵਾਲ ਕੀਤਾ।

“ਖ਼ਾਸ ਗੱਲਾਂ ਆਮ ਲੋਕਾਂ ਨੂੰ ਨਹੀਂ ਦੱਸੀਦੀਆਂ,” ਉਹਨੇ ਬਹੁਤ ਠਰੁੰਮੇ ਨਾਲ ਜਵਾਬ ਦਿੱਤਾ।

“ਬੀਬੀ, ਮੈਂ ਆਮ ਲੋਕ ਨਹੀਂ, ਬਾਦਸ਼ਾਹ ਹਾਂ।”

“ਮੇਰੀਆਂ ਨਜ਼ਰਾਂ ਵਿਚ ਤੂੰ ਖ਼ਾਸ ਨਹੀਂ।”

“ਪਰ ਤੂੰ ਹੱਸ ਕਿਉਂ ਰਹੀ ਏਂ!”

“ਜ਼ਰੂਰੀ ਪੁੱਛਣੈ?”

“ਹਾਂ।”

“ਤਾਂ ਫਿਰ ਆਮ ਬੰਦਿਆ ਸੁਣ...ਜਿਸ ਰਿਆਸਤ ਵਿਚ ਮੈਂ ਜਵਾਨ ਹੋਈ, ਉਥੇ ਦਾ ਬਾਦਸ਼ਾਹ ਬੜਾ ਕਮੀਨਾ ਸੀ। ਹਰ ਨਵੀਂ ਵਿਆਹੀ ਨੂੰ ਮੁਕਲਾਵੇ ਵਾਲੀ ਰਾਤ ਉਹਦੇ ਕੋਲ ਕੱਟਣੀ ਪੈਂਦੀ ਸੀ ਪਰ ਮੇਰੇ ਪਤੀ ਨੇ ਸਾਡੇ ਵਿਆਹ ਦੀ ਭਿਣਕ ਹੀ ਬਾਦਸ਼ਾਹ ਨੂੰ ਨਹੀਂ ਪੈਣ ਦਿੱਤੀ। ਸਾਡੇ ਇਕ ਪੁੱਤਰ ਪੈਦਾ ਹੋਇਆ ਤੇ ਫਿਰ ਮੇਰਾ ਪਤੀ ਲਾਮ ਨੂੰ ਕਮਾਈਆਂ ਕਰਨ ਚਲੇ ਗਿਆ।

ਪਿੱਛੋਂ ਬਾਦਸ਼ਾਹ ਤਕ ਮੇਰੇ ਹੁਸਨ ਦੀ ਖ਼ਬਰ ਪੁੱਜ ਗਈ। ਤੇ ਉਹਦੇ ਨੌਕਰ ਮੈਨੂੰ ਜਬਰੀ ਚੁੱਕ ਕੇ ਲੈ ਗਏ ਅਤੇ ਮੈਂ ਇਕ ਸਾਧਾਰਨ ਔਰਤ ਬਾਦਸ਼ਾਹ ਦੀ ਰਖੇਲ ਬਣ ਗਈ।...ਤੇ ਫਿਰ ਕਈ

ਵਰ੍ਹੇ ਬੀਤ ਗਏ। ਮੇਰਾ ਪਤੀ ਕਈ ਵਰ੍ਹਿਆਂ ਪਿੱਛੋਂ ਜਦੋਂ ਕਮਾਈਆਂ ਕਰ ਕੇ ਮੁੜਿਆ ਤਾਂ ਉਹਨੂੰ ਪਤਾ ਲੱਗਾ ਕਿ ਘਰ ਉਜੜ ਗਿਆ ਹੈ। ਕਿਸੇ ਤਰ੍ਹਾਂ ਉਸ ਨੇ ਮੇਰੇ ਨਾਲ ਰਾਬਤਾ ਕਾਇਮ ਕੀਤਾ ਤੇ ਮੈਨੂੰ ਪੁੱਛਿਆ ਕਿ ਜੇ ਤਾਂ ਤੂੰ ਆਪਣੀ ਮਰਜ਼ੀ ਨਾਲ ਆਈ ਏਂ ਤਾਂ ਠੀਕ, ਤੇ ਜੇ ਬਾਦਸ਼ਾਹ ਜਬਰੀ ਚੁੱਕ ਕੇ ਲਿਆਇਆ ਤਾਂ ਦੱਸ, ਮੈਂ ਕੋਈ ਹੀਲਾ ਕਰਾਂਗਾ। ਮੈਂ ਕਿਹਾ, 'ਰੱਬ ਦਿਆ ਬੰਦਿਆ, ਰੱਬ ਦੇ ਵਾਸਤੇ ਮੈਨੂੰ ਲੈ ਚੱਲ। ਮੈਂ ਇਥੇ ਇਕ ਦਿਨ ਵੀ ਹੋਰ ਨਹੀਂ ਰਹਿਣਾ ਚਾਹੁੰਦੀ।' ਤੇ ਫਿਰ ਮੈਂ ਉਹਨੂੰ ਦੱਸਿਆ ਕਿ ਬਾਦਸ਼ਾਹ ਹਰ ਮੰਗਲਵਾਰ ਦੀ ਰਾਤ, ਇਕ ਪਹਾੜੀ ਜੰਗਲ ਵਿਚ ਇਕੱਤਾ ਥਾਂ 'ਤੇ ਗੁਜ਼ਾਰਦਾ ਹੈ ਤੇ ਮੈਂ ਉਹਦੇ ਨਾਲ ਹੁੰਦੀ ਹਾਂ। ਤੇ ਸਾਰਾ ਪਤਾ-ਟਿਕਾਣਾ ਦੱਸ ਦਿੱਤਾ। ਮੇਰਾ ਪਤੀ ਇਕ ਰਾਤ ਪਹਿਲਾਂ ਹੀ ਆ ਕੇ ਉਸ ਥਾਂ 'ਤੇ ਲੁਕ ਗਿਆ। ਅੱਧੀ ਰਾਤ ਜਦੋਂ ਬਾਦਸ਼ਾਹ ਘੂਕ ਸੁੱਤਾ ਪਿਆ ਸੀ, ਪਹਿਰੇਦਾਰ ਸੌ ਰਹੇ ਸਨ ਤਾਂ ਮੇਰਾ ਪਤੀ ਆਇਆ ਤੇ ਉਸ ਨੇ ਤੇਜ਼ਧਾਰ ਹਥਿਆਰ ਨਾਲ ਬਾਦਸ਼ਾਹ ਦੀ ਧੌਣ ਧੜ ਤੋਂ ਅਲੱਗ ਕਰ ਦਿੱਤੀ। ਸਾਨੂੰ ਪਤਾ ਸੀ ਕਿ ਬਾਦਸ਼ਾਹ ਨੂੰ ਮਾਰਨ ਦਾ ਹਰਜਾਨਾ ਕੀ ਹੋਵੇਗਾ? ਫਿਰ ਅਸੀਂ ਰਾਤ ਦੇ ਘੁੰਪ ਹਨ੍ਹੇਰੇ ਵਿਚ ਜੰਗਲ ਦੀ ਘੁੰਮਣ-ਘੇਰੀ ਵਿਚ ਫਸ ਗਏ।

ਅਗਲੀ ਆਫ਼ਤ ਇਹ ਪਈ ਕਿ ਇਕ ਨਾਗ ਜੋ ਫਨ ਫੈਲਾ ਕੇ ਫੁੰਕਾਰੇ ਮਾਰ ਰਿਹਾ ਸੀ, ਨੇ ਸਾਡਾ ਰਾਹ ਘੇਰ ਲਿਆ। ਮੇਰੇ ਪਤੀ ਨੇ ਕਿਹਾ, ਤੂੰ ਅੱਗੇ ਨਿਕਲ, ਇਹਨੂੰ ਮੈਂ ਵੇਖਦਾ ਹਾਂ। ਮੇਰੀਆਂ ਅੱਖਾਂ ਸਾਹਮਣੇ ਨਾਗ ਨੇ ਉਸ ਨੂੰ ਇਕ ਵਾਰ ਨਹੀਂ ਸਗੋਂ ਕਈ ਵਾਰ ਡਸਿਆ ਅਤੇ ਉਹ ਅੱਖਾਂ ਹੀ ਮੀਚ ਗਿਆ। 'ਕੱਲੀ ਜਿੰਦਗੀ, ਜੰਗਲ ਦਾ ਰਾਹ ਤੇ ਮਾਮਲੇ ਭਾਰੇ ਪੈਣੇ ਹੀ ਸਨ। ਦਿਨ ਚੜ੍ਹਿਆ ਤਾਂ ਡਾਕੂਆਂ ਨੇ ਘੇਰ ਲਈ। ਮੇਰਾ ਹੁਸਨ ਵੇਖ ਕੇ ਉਹ ਹੌਸ ਗਵਾ ਬੈਠੇ। ਇਕ ਆਖੇ, 'ਮੈਂ ਲੈ ਕੇ ਜਾਵਾਂਗਾ' ਤੇ ਦੂਜਾ ਕਹੇ, 'ਏਡੀ ਸੋਹਣੀ ਤੂੰ...! ਇਹ ਮੇਰੀ ਬਣੇਗੀ।'

ਫਿਰ ਤੀਜਾ, ਚੌਥਾ; ਸਾਰੇ ਦਾਅਵੇਦਾਰ ਬਣ ਗਏ। ਝਗੜਾ ਸੁਣ ਕੇ ਉਨ੍ਹਾਂ ਦਾ ਸਰਦਾਰ ਆਣ ਟਪਕਿਆ। ਉਹ ਕਿੱਲ੍ਹੇ ਕੇ ਬੋਲਿਆ: ਨਹੀਂ, ਇਸ ਪਰੀ ਨੂੰ ਕੋਈ ਨਹੀਂ ਲੈ ਜਾਵੇਗਾ। ਡਾਕੂਆਂ ਵਾਲਾ ਕੰਮ ਕਰਦੇ ਆਂ, ਇਹਦਾ ਮੁੱਲ ਵੱਟਾਂਗੇ। ਤੇ ਉਨ੍ਹਾਂ ਨੇ ਫੇਰ ਬੜੇ ਮਹਿੰਗੇ ਭਾਅ ਮੈਨੂੰ ਕੋਠੇ 'ਤੇ ਵੇਚ ਦਿੱਤਾ। ਮੈਂ ਵੇਸਵਾ ਬਣ ਗਈ ਤੇ ਫੁੱਲਾਂ ਤੋਂ ਮਲੂਕ ਜਿੰਦਗੀ ਹਵਾਸੀ ਮਰਦ ਨੇ ਨੱਚ-ਨੱਚ ਕੇ ਖਾ ਲਈ। ਸਿਤਮਜ਼ਰੀਫ਼ੀ ਦੀ ਹੱਦ ਇਥੇ ਵੀ ਨਹੀਂ ਮੁੱਕੀ। ਇਕ ਰਾਤ ਜੇ ਗਾਹਕ ਬਣ ਕੇ ਆਪਣੀ ਹਵਾਸ ਮਿਟਾ ਕੇ ਗਿਆ, ਉਹਨੇ ਧਰਤੀ ਤੇ ਆਸਮਾਨ ਕੰਬਣ ਲਾ ਦਿੱਤੇ। ਉਹ ਮੇਰਾ ਉਹੀ ਪੁੱਤਰ ਸੀ ਜਿਸ ਨੂੰ ਮੈਂ ਚਾਰ ਵਰ੍ਹਿਆਂ ਦੇ ਨੂੰ 'ਕੱਲਾ ਛੱਡ ਆਈ ਸਾਂ। ਮੈਂ ਤਾਂ ਉਸ ਨੂੰ ਨੈਣ-ਨਕਸ਼ ਅਤੇ ਹੱਥਾਂ-ਪੈਰਾਂ ਤੋਂ ਪਛਾਣ ਲਿਆ ਸੀ ਕਿ ਇਹ ਇੰਨਾ ਸੋਹਣਾ, ਬੁਰਾ ਕਰਮ ਕਰਨ ਵਾਲਾ, ਹੈ ਤਾਂ ਮੇਰਾ ਪੁੱਤਰ ਈ ਪਰ ਉਹਨੂੰ ਦੱਸਦੀ ਕਿਵੇਂ ਕਿ ਮਾਂ ਤੇਰੀ ਵੇਸਵਾ ਕੀਹਨੇ ਬਣਾਈ ਹੈ? ਇਹ ਦੁੱਖ ਤਾਂ ਅੰਦਰ ਜਰ ਲਿਆ ਪਰ ਦੂਜਾ, ਪੁੱਤ ਦਾ ਭਾਰ ਜਰਿਆ ਨਾ ਗਿਆ। ਨਾਸੂਰ ਬਣ ਕੇ ਕੋਹ-ਕੋਹ ਮਾਰਨ ਲੱਗਾ। ਧਰਤੀ 'ਤੇ ਪਾਪ ਨਹੀਂ...ਮਹਾਂ ਪਾਪ ਦਾ ਸਿਖਰ ਸੀ।

ਇਕ ਦਿਨ ਫੈਸਲਾ ਕੀਤਾ ਕਿ ਆਪਣੇ ਆਪ ਨੂੰ ਹੱਥੀਂ ਚਿਖਾ ਵਿਚ ਚਿਣ ਕੇ ਲਾਬੂ ਲਾ ਲੈਣ ਨਾਲ ਹੀ ਮਨ ਸ਼ਾਂਤ ਹੋ ਸਕਦੈ। ਕੋਠੇ ਤੋਂ ਭੱਜ ਕੇ ਇਕ ਸਮੁੰਦਰ ਕਿਨਾਰੇ ਚਲੀ ਗਈ। ਲੱਕੜਾਂ 'ਕੱਠੀਆਂ ਕੀਤੀਆਂ ਤੇ ਉਨ੍ਹਾਂ ਵਿਚ ਆਪਣੇ ਆਪ ਨੂੰ ਵੀ ਚਿਣ ਲਿਆ। ਉਪਰ ਆਲੇ ਅੱਗੇ ਫ਼ਰਿਆਦ ਕੀਤੀ, ਹੱਥ ਜੋੜੇ, ਜੇ ਤੂੰ ਸੱਚੀ ਹੈਂ ਤਾਂ ਮੁੜ ਕੇ ਏਸ ਜਾਮੇ 'ਚ ਫੇਰ ਕਦੇ ਨਾ ਭੇਜੀਂ।

ਹਾਲੇ ਮੈਂ ਤੀਲੀ ਲਾਉਣ ਹੀ ਲੱਗੀ ਸਾਂ ਕਿ ਏਡੀ ਜ਼ੋਰ ਦੀ ਤੁਫ਼ਾਨ ਆਇਆ ਕਿ ਸਣੇ ਲੱਕੜਾਂ ਦੇ ਮੈਂ ਸਮੁੰਦਰ ਵਿਚ ਜਾ ਡਿੱਗੀ। ਲੱਗਿਆ ਕਿ ਹੁਣ

ਛੁਟਕਾਰਾ ਮਿਲ ਜਾਵੇਗਾ। ਜਿਹਦੇ ਮੂਹਰੇ ਮੈਂ ਤਰਲੇ ਕਰਦੀ ਸੀ, ਉਹ ਮੌਤ ਫਿਰ ਕੰਨੀ ਖਿਸਕਾ ਗਈ। ਘਾਟ 'ਤੇ ਕੱਪੜੇ ਧੋਂਦੇ ਧੋਬੀਆਂ ਨੇ ਵੇਖਿਆ ਕਿ ਸੱਸੀ ਵਾਂਗ ਕੋਈ ਰੁੜ੍ਹਿਆ ਆਉਂਦਾ। ਉਨ੍ਹਾਂ ਨੇ ਛਾਲ ਮਾਰੀਆਂ ਤੇ ਮੈਨੂੰ ਅਧਮੋਈ ਨੂੰ ਬਾਹਰ ਕੱਢ ਲਿਆ। ਘੜੇ 'ਤੇ ਪੁੱਠਾ ਪਾ ਕੇ ਪੈਟ ਵਿਚਲਾ ਪਾਣੀ ਨਿਕਲਿਆ ਤਾਂ ਮੈਨੂੰ ਸੁਰਤ ਆ ਗਈ। ਧੋਬੀ ਆਪਸ ਵਿਚ ਪਹਿਲਾਂ ਹੀ ਫੈਸਲਾ ਕਰ ਚੁੱਕੇ ਸਨ। ਉਨ੍ਹਾਂ ਦਾ ਵਾਰਤਾਲਾਪ ਕੀ ਸੀ:

ਕੋਈ ਆਖੇ, 'ਬੜੀ ਸੋਹਣੀ ਏ, ਗੁੱਜਰੀ ਲਗਦੀ ਏ!'

'ਇੰਦਰ ਦਰਬਾਰ ਵਿਚੋਂ ਕੋਈ ਭੱਜੀ ਲਗਦੀ ਏ!'

'ਪਤਾ ਨਹੀਂ ਕਿਹੜੇ ਦੁੱਖਾਂ ਕਰਕੇ ਸਮੁੰਦਰ ਵਿਚ ਛਾਲ ਮਾਰ'ਤੀ।

ਤੇ ਆਖਰੀ ਦੀ ਤਜਵੀਜ਼ ਕਿਆ ਕਮਾਲ ਸੀ! ਕਹਿਣ ਲੱਗਾ, 'ਗੁੱਜਰ ਦੀ ਤੀਵੀਂ ਮਰ ਗਈ ਏ, ਵਿਚਾਰਾ 'ਕੱਲੇ...ਉਹਨੂੰ ਦੇ ਦਿੰਨੇ ਆਂ ਲਿਜਾ ਕੇ। ਸਾਲ ਭਰ ਦੁੱਧ ਹੀ ਮੁਫ਼ਤ ਲਵਾਂਗੇ।'

ਤੇ ਮੈਂ ਇਹ ਤਾਂ ਨਹੀਂ ਦੱਸਣਾ ਕਿ ਮੈਂ ਕੌਣ ਸੀ ਪਰ ਫਿਰ ਮੈਂ ਗੁੱਜਰੀ ਜ਼ਰੂਰ ਬਣ ਗਈ।...ਪਿਛਲੇ ਸਾਲ ਗੁੱਜਰ ਵੀ ਚਾਲੇ ਪਾ ਗਿਆ।" ਤੇ ਕੰਨ ਲਾ ਕੇ ਦਰਦ ਦਾ ਮਹਾਭਾਰਤ

ਸੁਣਨ ਵਾਲੇ ਰਾਜੇ ਹੱਥੋਂ ਘੋੜੇ ਦੀ ਲਗਾਮ ਖਿੱਚ ਕੇ ਗੁੱਜਰੀ ਬੋਲੀ, 'ਤੂੰ ਦੱਸ, ਮਟਕਾ ਤੇ ਦੁੱਧ ਗਿਆ ਤਾਂ ਕੀ ਹੋਇਆ, ਮੇਰਾ ਬਚਿਆ ਹੀ ਪਹਿਲਾਂ ਕੀ ਹੈ? ਤੇ ਤੈਨੂੰ ਲੱਗਦਾ ਨੂੰ ਤੂੰ ਆਮ ਬੰਦਾ ਈ ਏਂ, ਖ਼ਾਸ ਤਾਂ ਮੈਂ ਹਾਂ।'

ਤੇ ਉਹ ਰਾਜਾ ਵੈਰਾਗੀ ਕਿਵੇਂ ਹੋਇਆ, ਇਹ ਗੱਲ ਫੇਰ ਕਦੇ ਸਹੀ।

...ਲੱਗਦਾ ਨੂੰ ਕਈ ਕਹਾਣੀਆਂ ਦਾ ਅੰਤ ਕਰਨ ਨੂੰ ਜੀਅ ਨਹੀਂ ਕਰਦਾ!!

ਅੰਤਿਕਾ:

ਬੀਕਾਨੇਰ ਬੋੜੇ, ਮੱਝਾਂ ਚੰਗੀਆਂ ਬਹੌਲਪੁਰ। ਸਿੰਧ ਦੀ ਮਦੀਨ ਲੈਣੇ ਬੱਲਦ ਹਿਸਾਰ 'ਚੋਂ। ਨਾਸਿਕ ਦੇ ਪਾਨ, ਬਾਂਸ ਬਿਆਉਣੇ ਨਾ ਬਰੇਲੀ ਜੈਸੇ, ਮਥਰਾ ਦੇ ਪੋੜੇ, ਰਿਉਤੀ ਰੋਹਤਕ ਬਾਜ਼ਾਰ 'ਚੋਂ। ਕੋਇਣੇ ਖੁਰਮਾਨੀ ਹੈ ਨਾ ਸਰਦੇ ਪਿਸ਼ੋਰ ਜੈਸੇ, ਹਿੰਗ ਚੰਗੀ ਲੱਭੇ ਜਾ ਕੇ ਕਾਬਲ ਕੰਧਾਰ 'ਚੋਂ। ਪੈਰਿਸ ਮਹੱਲ ਤੇ ਲਾਹੌਰ ਵਿਚ ਮੱਲ ਚੰਗੇ, ਰਜਬ ਅਲੀ ਫਲ ਕਸ਼ਮੀਰ ਭਾਂਤ-ਭਾਂਤ ਏ।

(ਬਾਬੂ ਰਜਬ ਅਲੀ)

ਕਿੱਥੇ ਕੋਈ ਕਰਦਾ ਚੇਤੇ ਤੁਰ ਗਏ ਸੱਜਣਾਂ ਨੂੰ?

ਜਿਹੜੇ ਲੋਕ ਚੜ੍ਹਦੇ ਦਿਨਾਂ ਵੇਲੇ ਸਲਾਮਾਂ ਕਰਦੇ ਨੇ, ਮਾੜੇ ਵਕਤ ਵੇਲੇ ਤਮਾਸ਼ਬੀਨ ਬਣ ਜਾਂਦੇ ਹਨ, ਅਸਲ ਵਿਚ ਉਨ੍ਹਾਂ ਨੂੰ ਹੀ ਸਮਝਣਾ ਸਭ ਤੋਂ ਵੱਧ ਔਖਾ ਹੁੰਦਾ ਹੈ। ਕਈਆਂ ਨੂੰ ਗਾਉਣਾ ਭਾਵੇਂ ਨਾ ਵੀ ਆਉਂਦਾ ਹੋਵੇ, ਨੱਚਣਾ

ਰੁਪੌਈਏ-ਰੁਪੌਈਏ ਨੂੰ ਮੁਥਾਜ ਹੋ ਗਿਆ। ਬੜਾ ਚਿਰ ਉਹਦਾ ਮੰਜਾ, ਮਾਣਕ ਦੇ ਲੁਧਿਆਣਾ ਵਾਲੇ ਦਫ਼ਤਰ ਦੇ ਉਪਰਲੇ ਚੁਬਾਰੇ ਵਿਚ ਰਿਹਾ। ਮੈਂ ਜਦੋਂ ਵੀ ਜਾਂਦਾ, ਉਹਨੂੰ ਘੁੱਟ ਪੀਣ ਲਈ ਵੀ ਅਤੇ ਖਾਣ ਲਈ ਵੀ ਪੰਜ-ਸੱਤ ਸੌ

ਦੁੱਖੇ ਬੈਠੀਆਂ ਯਾਦਾਂ

ਜ਼ਰੂਰ ਆਉਂਦਾ ਹੁੰਦਾ ਹੈ ਪਰ ਜਿਨ੍ਹਾਂ ਨੂੰ ਸੁਣਨਾ ਨਹੀਂ ਆਉਂਦਾ, ਉਨ੍ਹਾਂ ਨੂੰ ਬੋਲਣਾ ਨਹੀਂ ਆ ਸਕਦਾ। 'ਲੈ ਜਾ ਛੱਲੀਆਂ ਭੁੰਨਾ ਲਈਂ ਦਾਣੇ, ਵੇ ਮਿੱਤਰਾ ਦੂਰ ਦਿਆ', 'ਟਿਕਟਾਂ ਦੋ ਲੈ ਲਈਂ...' ਵਰਗੇ ਸਦਾਬਹਾਰ ਗੀਤ ਤਾਂ ਚਾਂਦੀ ਰਾਮ ਚਾਂਦੀ ਨੇ ਦਿੱਤੇ ਪਰ ਉਹਦਾ ਸਦਾ ਤਾਂ ਕੀ, ਇਨ੍ਹਾਂ ਗੀਤਾਂ ਤੋਂ ਬਾਅਦ ਬਚਦੀ ਜ਼ਿੰਦਗੀ ਨੂੰ ਵੀ ਚੰਜ ਨਾਲ ਜਿਉਣ ਦਾ ਚਾਅ ਪੂਰਾ ਨਾ ਸਕਿਆ। ਸਾਂਤੀ ਦੇਵੀ ਉਹਦੀ ਜ਼ਿੰਦਗੀ ਵਿਚੋਂ ਗਈ, ਉਹ ਗੁਆਚ ਗਿਆ। ਕਤਲ ਦਾ ਮੁਕੱਦਮਾ ਪਿਆ ਤਾਂ ਉਹ ਉਖੜ ਗਿਆ। ਗਾਇਕਾਂ ਦੇ ਅੰਕੜੇ ਮੂੰਹੋਂ ਬੋਲਦੇ



ਨੇ ਕਿ ਜਿਨ੍ਹਾਂ ਦਿਨਾਂ ਵਿਚ ਦਸ ਰੁਪਏ ਦਾ ਮੁੱਲ ਪੰਜ ਹਜ਼ਾਰ ਰੁਪਏ ਦੇ ਬਰਾਬਰ ਹੁੰਦਾ ਸੀ, ਉਨ੍ਹਾਂ ਦਿਨਾਂ ਵਿਚ ਉਹ ਦਸ ਦੇ ਨੋਟ ਨਾਲ ਬੀਤੀ ਸੁਲਗਾਉਂਦਾ ਸੀ। ਵਕਤ ਆਇਆ ਤਾਂ

-ਐਸ. ਅਸ਼ੋਕ ਭੌਰਾ

ਗੱਲ ਬਣੀ ਕਿ ਨਹੀਂ

ਐਸ. ਅਸ਼ੋਕ ਭੌਰਾ

ਪੰਜਾਬ?

ਭੰਗਾਂ-ਭੁੱਕੀਆਂ ਨੇ ਸਾਡੀ ਮੌਤ ਮਾਰੀ, ਗੁੱਸਾ ਕਰਿਓ ਨਾ ਕਿਤੇ ਜਨਾਬ ਮੇਰਾ। ਸਤਲੁਜ ਬਿਆਸ ਦੇ ਲੱਗ ਕੇ ਗਲ ਰੋਵੇ, ਕਿਤੇ ਮੇਲ ਦੇ ਸੱਚੀ ਚਨਾਬ ਮੇਰਾ। ਪੁੱਤ ਗੋਡੇ ਨਾਲ ਲੱਗ ਕੇ ਪਿੱਟਦਾ ਏ, ਪਿੱਛਾ ਛੱਡਦੀ ਨੂੰ ਬਾਪੂ ਸ਼ਰਾਬ ਮੇਰਾ। ਛੱਡੋ ਨਾਗਣੀ ਹੁਣ ਸਮੈਕ ਆਖੇ, ਬੱਚੂ ਖਿੱਚ ਕੇ ਰੱਖੀਂ ਰਕਾਬ ਮੇਰਾ। ਮੈਨੂੰ ਬਾਪਤਾ ਮੁਲਕ ਦੇ ਹਾਕਮਾਂ ਦਾ, ਚੱਕ ਹੋਣ ਨੂੰ ਦਿੰਦੇ ਨਕਾਬ ਮੇਰਾ। ਪਹਿਲਾਂ ਨਸ਼ੇ ਪੰਜਾਬੀ ਖਾਂਵਦੇ ਸੀ, ਹੁਣ ਨਸ਼ਿਆਂ ਨੇ ਖਾਧਾ ਪੰਜਾਬ ਮੇਰਾ।

ਇਕੀਵੀਂ ਸਦੀ ਵਿਚ 'ਸਿੱਖ ਸਟੇਟ ਦਾ ਸੁਪਨਾ' -3

ਵਿਚਾਰ-ਚਰਚਾ

ਕਰਮ ਬਰਸਟ

ਸ. ਅਜਮੇਰ ਸਿੰਘ ਸਿੱਖ ਇਤਿਹਾਸ ਦਾ ਕੋਤਕੀ ਅਤੇ ਕਰਤਾਰੀ ਵਿਆਖਿਆਕਾਰ ਹੈ। ਉਹ ਭਲੀਭਾਂਤ ਜਾਣਦਾ ਹੈ ਕਿ ਕਿਸੇ ਕਲਪਿਤ ਆਦਰਸ਼ ਦੀ ਪੂਰਤੀ ਲਈ ਮਨੋਕਲਪਿਤ ਦੁਸ਼ਮਣਾਂ ਦੀ ਬੇਹੱਦ ਲੋੜ ਹੁੰਦੀ ਹੈ। ਮੇਰਾ ਅਜਮੇਰ ਸਿੰਘ ਦੀ ਤੁਲਨਾ ਭਿਆਨਕ ਤਾਨਾਸ਼ਾਹਾਂ ਦੇ ਸਰਦਾਰ ਡੇਲੋਰ ਹਿਟਲਰ ਨਾਲ ਕਰਨ ਦਾ ਕੋਈ ਇਰਾਦਾ ਨਹੀਂ ਹੈ ਪਰ ਉਸ ਨੇ ਦੂਸਰੇ ਵਿਸ਼ਵ ਯੁੱਧ ਤੋਂ ਪਹਿਲਾਂ ਜਰਮਨ ਕੌਮ ਨੂੰ ਗੁੰਮਰਾਹ ਕਰ ਕੇ ਬਲਦੀ ਦੇ ਬੁਝੇ ਪੱਕਣ ਲਈ ਤਿਆਰ ਕਰਨ ਵਾਸਤੇ ਯਹੂਦੀਆਂ ਦੇ ਰੂਪ ਵਿਚ ਉਨ੍ਹਾਂ ਦਾ ਮਨੋਕਲਪਿਤ ਦੁਸ਼ਮਣ ਸਿਰਜਣ ਲਈ ਇਸੇ ਤਰ੍ਹਾਂ ਦੀ ਵਿਧੀ ਅਪਨਾਈ ਸੀ। ਅਜਮੇਰ ਸਿੰਘ ਜਾਣਦਾ ਹੈ ਕਿ ਜਦੋਂ ਤੱਕ ਆਪਣੇ ਪਾਠਕ ਜਾਂ ਸਰੋਤਾ ਵਰਗ ਸਾਹਮਣੇ ਦੁਸ਼ਮਣਾਂ ਦਾ ਖਾਕਾ ਨਾ ਖਿੱਚਿਆ ਜਾਵੇ ਤਾਂ ਉਹ ਲੜਨ ਲਈ ਤਿਆਰ ਨਹੀਂ ਕੀਤੇ ਜਾ ਸਕਦੇ। ਸਿੱਖ ਸਟੇਟ ਦੀ ਕਾਇਮੀ ਸ. ਅਜਮੇਰ ਸਿੰਘ ਦਾ ਐਲਾਨਿਆ ਹੋਇਆ ਕਲਪਿਤ ਆਦਰਸ਼ ਹੈ। ਆਪਣੀ ਪੁਸਤਕ ਲੜੀ ਦੀ ਪਹਿਲੀ ਕਿਤਾਬ "ਵੀਰਵੀਂ ਸਦੀ ਦੀ ਸਿੱਖ ਰਾਜਨੀਤੀ" ਵਿਚ ਉਸ ਨੇ ਨਵੀਂ ਉਭਰੀ ਸਿੱਖ ਲੀਡਰਸ਼ਿਪ ਨੂੰ ਦੁਸ਼ਮਣ ਮੰਨ ਕੇ ਹਮਲੇ ਕੀਤੇ ਸਨ। ਦੂਜੀ ਕਿਤਾਬ "ਕਿਸ ਬਿਧ ਰੁਲੀ ਪਾਤਸ਼ਾਹੀ" ਵਿਚ ਉਸ ਨੇ ਸਿੱਖ ਮਿਸਲਾਂ ਖਾਸ ਕਰਕੇ ਫੂਲਕੀਆਂ ਮਿਸਲ, ਰਾਸ਼ਟਰਵਾਦੀ ਧਾਰਾ ਵਿਚ ਰੰਗੇ ਹਿੰਦੂ ਅਤੇ ਸਿੱਖ ਰਾਜਨੀਤੀਵਾਨਾਂ, ਕੌਮੀ ਦੇਸ਼ ਭਗਤਾਂ ਅਤੇ ਇਤਿਹਾਸਕਾਰਾਂ ਨੂੰ ਆਪਣੀ ਬੌਧਿਕ ਕਰੋਧੀ ਦਾ ਸ਼ਿਕਾਰ ਬਣਾਇਆ ਹੈ। ਉਸ ਨੂੰ ਵਹਿਮ ਹੈ ਕਿ ਜਦੋਂ ਤੱਕ ਇਨ੍ਹਾਂ ਵੱਖ ਵੱਖ ਖੇਤਰਾਂ ਦੀਆਂ ਉਘੀਆਂ ਹਸਤੀਆਂ ਦੇ ਅਕਸ ਨੂੰ ਵਿਗਾੜਿਆ ਨਹੀਂ ਜਾਂਦਾ, ਉਦੋਂ ਤੱਕ "ਸਿੱਖ ਸਟੇਟ" ਦੇ ਸੰਕਲਪ ਨੂੰ ਸਾਕਾਰ ਨਹੀਂ ਕੀਤਾ ਜਾ ਸਕਦਾ। ਅਜਿਹਾ ਕਰਦਿਆਂ ਜੇਕਰ ਤੱਥਾਂ ਦੀ ਭੰਨਤੋੜ ਵੀ ਕਰਨੀ ਪਵੇ ਤਾਂ ਉਨ੍ਹਾਂ ਨੂੰ ਇਸ ਵਿਚ ਕੋਈ ਖੋਟ ਨਹੀਂ ਦਿਸਦਾ।

ਸਭ ਤੋਂ ਪਹਿਲਾਂ ਆਪਾਂ ਸ. ਅਜਮੇਰ ਸਿੰਘ ਦੇ ਰਾਹ ਦੇ ਰੋੜੇ ਹਟਾਉਣ ਦੇ ਸਿੱਧੇ ਪ੍ਰਾਜੈਕਟ ਦੀ ਗੱਲ ਕਰਦੇ ਹਾਂ। ਉਨ੍ਹਾਂ ਲਈ ਅਤੇ ਸਾਰੇ ਸਿੱਖ ਕੌਮਵਾਦੀਆਂ ਲਈ ਪੰਜਾਬ ਅੰਦਰ ਸਭ ਤੋਂ ਵੱਡਾ ਰੋੜਾ ਸ਼ਹੀਦ ਭਗਤ ਸਿੰਘ ਅਤੇ ਉਸ ਦੇ ਸਾਥੀ ਹਨ। ਲੱਖ ਕੋਸ਼ਿਸ਼ਾਂ ਦੇ ਬਾਵਜੂਦ ਉਹ ਪੰਜਾਬ ਦੀ ਜਵਾਨੀ ਦਾ ਭਗਤ ਸਿੰਘ ਨਾਲੋਂ ਮੋਹ ਭੰਗ ਨਹੀਂ ਕਰਦਾ ਸਕੇ।

ਸ. ਅਜਮੇਰ ਸਿੰਘ ਦਾ ਤਾਜ਼ਾ ਦੌਰ ਦਾ ਸਭ ਤੋਂ ਵੱਡਾ ਸਿਧਾਂਤਕ ਗੁਰੂ ਸਵਰਗੀ ਪ੍ਰੋ. ਹਰਿੰਦਰ ਸਿੰਘ ਮਹਿਬੂਬ ਤਾਂ ਭਗਤ ਸਿੰਘ ਨੂੰ ਤੱਤ ਰੂਪ ਵਿਚ ਸ਼ਹੀਦ ਹੀ ਨਹੀਂ ਮੰਨਦਾ ਸੀ। ਅਜਮੇਰ ਸਿੰਘ ਹਾਲੇ ਇਸ ਸਪਸ਼ਟ ਪੈਂਤੜੇ 'ਤੇ ਤਾਂ ਨਹੀਂ ਆਇਆ ਲੇਕਿਨ ਉਹ ਭਗਤ ਸਿੰਘ ਦੀਆਂ ਲਿਖਤਾਂ ਵਿਚੋਂ ਕੁਝ ਪ੍ਰਸੰਗਹੀਣ ਅਤੇ ਬੇਤੁਕੇ ਹਵਾਲੇ ਲੈ ਕੇ ਬਦਨਾਮ ਕਰਨ ਦੀ ਮੁਹਿਮ 'ਤੇ ਜ਼ਰੂਰ ਚੜ੍ਹ ਚੁੱਕਿਆ ਹੈ। ਆਪਾਂ ਕੁਝ ਨਮੂਨੇ ਦੇਣ ਦੀ ਗੁਸਤਾਖੀ ਕਰਨਾ ਚਾਹਾਂਗੇ। ਸੰਤ ਜਰਨੈਲ ਸਿੰਘ ਦੀ ਉਪਾਮ ਕਰਦਾ ਹੋਇਆ ਅਤੇ ਭਗਤ ਸਿੰਘ ਉਤੇ ਅਸਿੱਧਾ ਹੱਲਾ ਬੋਲਦਿਆਂ ਉਹ ਕਿਹਦਾ ਹੈ, "ਉਸ ਨੂੰ ਕਿਸੇ ਬਿਗਾਨੇ ਫਲਸਫ਼ੇ ਦੀਆਂ ਬਿਸਾਖੀਆਂ ਦੀ ਲੋੜ ਨਹੀਂ ਪਈ। ਮਨ ਦੇ ਅੰਦਰ ਕਿਸੇ ਦੀ ਨਕਲ ਜਾਂ ਰੀਸ ਕਰਨ ਦੀ ਉਤੇਜਨਾ ਪੈਦਾ ਨਹੀਂ ਹੋਈ। ਨਕਲਭੂ ਮਨੋਬਿਰਤੀ ਦਾ ਹੱਲਾ ਉਨ੍ਹਾਂ ਲੋਕਾਂ ਉਤੇ ਹੀ ਵੱਧ ਹੁੰਦਾ ਹੈ ਜੋ ਆਪਣੇ ਮੂਲ ਨਾਲੋਂ ਟੁੱਟ ਚੁੱਕੇ ਹੁੰਦੇ ਹਨ। ਬਾਬਾ ਦੀਪ ਸਿੰਘ ਤੇ ਭਾਈ ਤਾਰੂ ਸਿੰਘ ਵਰਗੇ ਪਰਤਾਪੀ ਸ਼ਹੀਦਾਂ ਨੂੰ ਛੱਡ ਕੇ, ਉਸ ਨੇ ਕਿਸੇ 'ਮੈਜ਼ਿਨੀ' ਜਾਂ 'ਗੈਰੀ ਬਾਲਡੀ' ਕੋਲੋਂ ਕੀ ਲੈਣਾ ਸੀ? ਉਸ ਦਾ ਆਪਣਾ ਘਰ ਹਰ ਦਾੜ ਨਾਲ ਭਰਿਆ ਪਿਆ ਸੀ।" (ਪੰਨਾ-248) ਇਸੇ ਟੁਕ ਨੂੰ ਲੈ ਕੇ ਅਜਮੇਰ ਸਿੰਘ ਦੇ ਹੀ ਸਿਆਸੀ ਜੀਵਨ ਉਪਰ ਹਮਲਾ ਕੀਤਾ ਜਾ ਸਕਦਾ ਹੈ, ਲੇਕਿਨ ਅਸੀਂ ਅਜਿਹੇ ਰਾਹ ਨਹੀਂ ਪੈਣਾ ਕਿਉਂਕਿ ਅਜਿਹੇ ਰਾਹ ਉਤੇ ਉਹ ਲੋਕ ਹੀ ਪੈਂਦੇ ਹਨ ਜਿਨ੍ਹਾਂ ਕੋਲ ਕਹਿਣ ਲਈ ਆਪਣਾ ਕੁੱਝ ਨਹੀਂ ਹੁੰਦਾ।

ਪਾਠਕਾਂ ਦੀ ਜਾਣਕਾਰੀ ਲਈ ਉਪਰੋਕਤ ਟੁਕ ਵਿਚ ਆਏ 'ਮੈਜ਼ਿਨੀ' ਸ਼ਬਦ ਦੇ ਪ੍ਰਸੰਗ ਦੀ ਵਿਆਖਿਆ ਕਰਨ ਦੀ ਲੋੜ ਮਹਿਸੂਸ ਹੁੰਦੀ ਹੈ ਕਿਉਂਕਿ ਆਮ ਪਾਠਕ ਨੂੰ ਨਾ ਤਾਂ ਪ੍ਰਸੰਗ ਦਾ ਪਤਾ ਹੁੰਦਾ ਹੈ, ਨਾ ਉਸ ਕੋਲ ਸਮਾਂ ਅਤੇ ਵਿੱਤੀ ਵਸੀਲੇ ਹੁੰਦੇ ਹਨ ਕਿ ਉਹ ਲੇਖਕ ਜਿੰਨਾ ਅਧਿਐਨ ਕਰ ਸਕੇ। ਤਕਰੀਬਨ ਇਨਕਲਾਬੀ ਇਤਿਹਾਸ ਦੇ ਸਾਰੇ ਪਾਠਕ ਜਾਣਦੇ ਹਨ ਕਿ ਸ਼ਹੀਦ ਭਗਤ ਸਿੰਘ ਅਤੇ ਸ਼ਹੀਦ ਸੁਖਦੇਵ ਗੁੜ੍ਹੇ ਲੰਗੋਟੀਏ ਯਾਰ ਹੋਣ ਦੇ ਨਾਲ ਨਾਲ ਕਈ ਮਾਮਲਿਆਂ ਵਿਚ ਇਕ ਦੂਜੇ ਦੇ ਵਿਚਾਰਾਂ ਦੇ ਪ੍ਰਸੰਗ ਵਿਚ ਇਕ ਦੂਜੇ ਦੇ ਖਿਲਾਫ ਡੱਟ ਕੇ ਖਲੇ ਜਾਂਦੇ ਹਨ। ਜਦੋਂ ਅਸੰਬਲੀ ਵਿਚ ਬੰਬ ਸੁੱਟਣ ਦਾ ਮੌਕਾ

ਕਲਪਿਤ ਮਨਸ਼ੇ ਲਈ ਮਨੋਕਲਪਿਤ ਦੁਸ਼ਮਣਾਂ ਦੀ ਤਲਾਸ਼

ਸਿੱਖ ਚਿੰਤਕ ਸ. ਅਜਮੇਰ ਸਿੰਘ ਦੀਆਂ ਪੁਸਤਕਾਂ ਉਤੇ ਬਹਿਸ ਜਾਰੀ ਹੈ। ਦੋਹਾਂ ਧਿਰਾਂ ਵਲੋਂ ਆਪੋ ਆਪਣੇ ਪੱਖ ਵਿਚ ਦਲੀਲਾਂ ਦਿੱਤੀਆਂ ਜਾ ਰਹੀਆਂ ਹਨ। ਇਸ ਬਹਿਸ ਦੇ ਸਿਲਸਿਲੇ ਵਿਚ ਖੱਬੇ ਪੱਖੀ ਚਿੰਤਕ ਸ੍ਰੀ ਕਰਮ ਬਰਸਟ ਦਾ ਇਹ ਤੀਜਾ ਲੇਖ ਅਸੀਂ ਪਾਠਕਾਂ ਦੀ ਨਜ਼ਰ ਕਰ ਰਹੇ ਹਾਂ। ਕਰਮ ਬਰਸਟ ਨੇ ਇਸ ਲੇਖ ਵਿਚ ਅਜਮੇਰ ਸਿੰਘ ਦੀਆਂ ਪੁਸਤਕਾਂ ਵਿਚਲੇ ਵਿਰੋਧਾਭਾਸਾਂ ਉਪਰ ਉੱਗਲ ਧਰਨ ਦੀ ਕੋਸ਼ਿਸ਼ ਕੀਤੀ ਹੈ। ਸਾਨੂੰ ਇਸ ਸਿਲਸਿਲੇ ਵਿਚ ਹੋਰ ਚਿੰਤਕਾਂ ਦੇ ਵਿਚਾਰਾਂ ਦੀ ਉਡੀਕ ਰਹੇਗੀ। ਫਿਰ ਸਪਸ਼ਟ ਕਰ ਦਈਏ ਕਿ ਅਦਾਰਾ ਪੰਜਾਬ ਟਾਈਮਜ਼ ਦਾ ਇਸ ਬਹਿਸ ਵਿਚ ਪੇਸ਼ ਕੀਤੇ ਜਾ ਰਹੇ ਵੱਖ ਵੱਖਰੇ ਨੁਕਤਾ ਨਿਗਾਹਾਂ ਨਾਲ ਸਹਿਮਤ ਹੋਣਾ ਜ਼ਰੂਰੀ ਨਹੀਂ ਹੈ। -ਸੰਪਾਦਕ

ਆਇਆ ਤਾਂ ਸ਼ਹੀਦ ਭਗਤ ਸਿੰਘ ਦੀ ਇੱਛਾ ਦੇ ਬਾਵਜੂਦ ਵੀ ਉਸ ਦੀ ਬਜਾਏ ਸ਼ਿਵ ਵਰਮਾ ਤੇ ਜੈਦੇਵ ਕਪੂਰ ਦੀ ਡਿਊਟੀ ਲਗਾ ਦਿੱਤੀ ਗਈ। ਉਸ ਮੀਟਿੰਗ ਵਿਚ ਸ਼ਹੀਦ ਸੁਖਦੇਵ ਹਾਜ਼ਰ ਨਹੀਂ ਸੀ। ਜਦੋਂ ਸੁਖਦੇਵ ਨੂੰ ਇਸ ਫੈਸਲੇ ਦਾ ਪਤਾ ਲੱਗਿਆ ਤਾਂ ਉਹ ਲੋਹਾ ਲਾਖਾ ਹੋ ਉਠਿਆ ਕਿਉਂਕਿ ਉਸ ਨੂੰ ਇਸ ਵਿਚ ਭਗਤ ਸਿੰਘ ਦੀ ਬੁਜ਼ਦਿਲੀ ਦਾ ਝਾਓਲਾ ਪੈਂਦਾ ਸੀ। ਉਸ ਦੀ ਮੰਗ 'ਤੇ ਇਨਕਲਾਬੀ ਦਲ ਦੀ ਦੁਬਾਰਾ ਮੀਟਿੰਗ ਬੁਲਾਈ ਗਈ ਅਤੇ ਨਵੇਂ ਸਿਰਿਉ ਭਗਤ ਸਿੰਘ ਅਤੇ ਬੀ. ਕੇ. ਦੱਤ ਦੀ ਡਿਊਟੀ ਲਾਈ ਗਈ। ਬਾਕੀ ਘਟਨਾਕ੍ਰਮ ਦੁਹਰਾਉਣ ਦੀ ਲੋੜ ਨਹੀਂ ਹੈ। ਗੱਲ ਇੰਨੀ ਹੀ ਹੈ ਕਿ ਭਗਤ ਸਿੰਘ ਨੇ ਜੇਲ੍ਹ ਵਿਚੋਂ ਸੁਖਦੇਵ ਨੂੰ ਇਕ ਚਿੱਠੀ ਲਿਖੀ ਜਿਸ ਵਿਚ ਉਸ ਨੇ ਸੁਖਦੇਵ ਵੱਲੋਂ ਉਸ ਨੂੰ ਬੁਜ਼ਦਿਲ ਕਹਿਣ ਦੇ ਸ਼ਿਕਾਰ ਨੂੰ ਦੂਰ ਕਰਨ ਦੇ ਨਾਲ ਹੀ ਲਿਖਿਆ ਸੀ, "ਮੈਂ ਆਸ ਭਰਪੂਰ ਅਤੇ ਜ਼ਿੰਦਗੀ ਦੀ ਪੂਰੀ ਰੰਗੀਨੀ ਨਾਲ ਭਰਿਆ ਪਿਆ ਹਾਂ, ਲੋੜ ਪੈਣ ਵੇਲੇ ਮੈਂ ਸਭ ਕੁੱਝ ਕਰਬਾਨ ਕਰ ਦੇਵਾਂਗਾ। ਤੂੰ ਮੈਜ਼ਿਨੀ ਬਾਰੇ ਜ਼ਰੂਰ ਪੜ੍ਹਿਆ ਹੋਵੇਗਾ ਕਿ ਉਹ ਆਪਣੀ ਪਹਿਲੀ ਬਗ਼ਾਵਤ ਦੀ ਬੁਰੀ ਤਰ੍ਹਾਂ ਹਾਰ ਅਤੇ ਮੋਏ ਮਿੱਤਰਾਂ ਦੀ ਯਾਦ ਨੂੰ ਸਹਾਰ ਨਹੀਂ ਸਕਿਆ ਸੀ।



ਅਜਮੇਰ ਸਿੰਘ

ਉਸ ਨੇ ਪਾਗਲ ਹੋ ਜਾਣਾ ਸੀ ਜਾਂ ਖੁਦਕੁਸ਼ੀ ਕਰ ਲੈਣੀ ਸੀ ਪਰ ਜਿਸ ਕੁੜੀ ਨਾਲ ਉਹ ਪਿਆਰ ਕਰਦਾ ਸੀ ਉਸਦੀ ਚਿੰਨੀ ਨਾਲ ਉਹ ਕਿਸੇ ਵੀ ਹੋਰ ਵਾਂਗ ਮਜ਼ਬੂਤ ਹੋ ਗਿਆ। ਨਹੀਂ, ਸਗੋਂ ਸਭਨਾਂ ਨਾਲੋਂ ਮਜ਼ਬੂਤ ਹੋ ਗਿਆ।"

ਹੁਣ ਜੇਕਰ ਭਗਤ ਸਿੰਘ ਨੇ ਇਟਲੀ ਦੇ ਇਨਕਲਾਬੀ ਮੈਜ਼ਿਨੀ ਦੀ ਮਿਸਾਲ ਦੇ ਦਿੱਤੀ ਤਾਂ ਕਿੰਨਾ ਕੁ ਵੱਡਾ ਗੁਨਾਹ ਕਰ ਦਿੱਤਾ ਸੀ? ਉਸ ਨੇ ਤਾਂ ਗੁਰੂ ਗੋਬਿੰਦ ਸਿੰਘ, ਰਾਣਾ ਪ੍ਰਤਾਪ, ਸ਼ਿਵਾਜੀ, ਕ੍ਰਿਸ਼ਨ, ਰਾਮ ਚੰਦਰ, ਰਣਜੀਤ ਸਿੰਘ ਅਤੇ ਹਰੀ ਸਿੰਘ ਨਲੂਏ ਦਾ ਵੀ ਅਨੇਕਾਂ ਬਾਵਾਂ 'ਤੇ ਸ਼ਰਧਾ ਨਾਲ ਜ਼ਿਕਰ ਕੀਤਾ ਹੈ। ਕੂਕਾ ਅਤੇ ਬੱਬਰ ਅਕਾਲੀ ਲਹਿਰ ਦੀ ਸਿਫਤ ਵਿਚ ਵੀ ਕਸੀਦੇ ਪੜ੍ਹੇ ਸਨ। ਫੇਰ ਅਜਮੇਰ ਸਿੰਘ ਉਸ ਨੂੰ ਮੈਜ਼ਿਨੀ, ਗੈਰੀਬਾਲਡੀ ਅਤੇ ਲੈਨਿਨ ਦਾ ਮਿਹਣਾ ਕਾਹਦੀ ਖਾਤਰ ਮਾਰ ਰਿਹਾ ਹੈ? ਇਹ ਸਾਰਾ ਕੁੱਝ ਧਾਰਮਿਕ ਮੂਲਵਾਦੀ ਤੁਅੱਸਬ ਦਾ ਅਸਰ ਹੀ ਜਾਪਦਾ ਹੈ। ਕੀ ਗੁਰੂ ਗੋਬਿੰਦ ਸਿੰਘ ਅਤੇ ਸਮੁੱਚੇ ਦੇਸ਼ ਦੀ ਅਤੇ ਕੌਮਾਂਤਰੀ ਦੇਸ਼ ਭਗਤਾਂ ਦੀਆਂ ਕਹਾਣੀਆਂ ਸੁਣਾ ਕੇ ਭਾਰਤ ਦੇ ਨੌਜਵਾਨਾਂ ਨੂੰ ਦੇਸ਼ ਦੀ ਅਜ਼ਾਦੀ ਲਈ ਵੰਗਾਰਨਾ ਬਿਗਾਨੀਆਂ ਬੈਸਾਖੀਆਂ ਦੇ ਸਹਾਰੇ ਚੱਲਣਾ ਹੈ? ਤੱਥਾਂ ਦੀ ਭੰਨਤੋੜ ਅਜਮੇਰ ਸਿੰਘ ਵਰਗੇ ਵਿਦਵਾਨ ਬੰਦਿਆਂ ਨੂੰ ਸ਼ੋਭਾ ਨਹੀਂ ਦਿੰਦੀ। ਇਕ ਵੇਲਾ ਸੀ, ਜਦੋਂ ਉਹ ਆਪ ਅਮਰੀਕਾ ਦੀ ਕਮਿਊਨਿਸਟ ਪਾਰਟੀ ਦੇ ਆਗੂ ਬਾਬ ਅਵੇਕੀਅਨ ਦੇ ਪ੍ਰਭਾਵ ਅਧੀਨ ਭਾਰਤ ਨੂੰ ਗਲੋਬ ਦਾ ਇਕ ਟੁਕੜਾ ਮਾਤਰ ਕਿਹਾ ਕਰਦੇ ਸਨ ਅਤੇ ਦੁਨੀਆਂ ਦੇ ਨਕਸ਼ੇ ਵਿਚੋਂ ਪੰਜਾਬ ਨੂੰ ਖੁਰਦਬੀਨ ਨਾਲ ਲੱਭਿਆ ਕਰਦੇ ਸਨ। ਕਹਿਣਾ ਤਾਂ ਨਹੀਂ ਚਾਹੀਦਾ


ਲੇਕਿਨ 'ਆਪਣੇ ਤੂੰ ਦਿਨ ਭੁੱਲ ਗਈ, ਸੱਸੇ ਮੇਰੀਆਂ ਕਰੇ ਬੁਰਿਆਈਆਂ' ਦਾ ਟੋਟਕਾ ਇਸ ਨਵੇਂ ਸਜੇ ਸਿੱਖ ਲੇਖਕ ਲਈ ਹੀ ਬਣਿਆ ਜਾਪਦਾ ਹੈ। ਇਕ ਹੋਰ ਜਗ੍ਹਾ ਉਹ ਭਗਤ ਸਿੰਘ 'ਤੇ ਹਮਲਾ ਕਰਦਿਆਂ ਉਸ ਨੂੰ ਗੁਰਮੁਖੀ ਲਿਪੀ ਦਾ ਵਿਰੋਧੀ ਸਿੱਧ ਕਰਨ ਤੱਕ ਜਾਂਦਾ ਹੈ। ਇਹ ਲਿਪੀ ਦਾ ਨਿਬੇੜਾ ਤਾਂ ਅਜੇ ਤੱਕ ਵੀ ਨਹੀਂ ਹੋਇਆ ਫੇਰ ਸੋ ਸਾਲ ਪਹਿਲਾਂ ਕਿਵੇਂ ਹੋ ਜਾਂਦਾ? ਪਾਕਿਸਤਾਨੀ ਪੰਜਾਬੀ ਸਾਹਮੁਖੀ ਲਿਪੀ ਵਰਤਦੇ ਹਨ, ਪੰਜਾਬ ਤੋਂ ਬਾਹਰ ਵਸਦੇ ਪੰਜਾਬੀ ਦੇਵਨਾਗਰੀ ਵਰਤਣ ਲੱਗ ਪਏ ਹਨ ਅਤੇ ਸਾਡੇ ਪਰਦੇਸੀ ਵਸੇ ਵੀਰਾਂ ਦੀਆਂ ਅਗਲੀਆਂ ਪੀੜ੍ਹੀਆਂ ਰੋਮਨ ਵਰਤਣ ਲੱਗ ਪੈਣਗੀਆਂ (ਈ-ਮੇਲਾਂ ਕਰਦਿਆਂ ਲੱਗ ਵੀ ਪਏ ਹਨ)। ਭਗਤ ਸਿੰਘ ਤਾਂ ਉਲਟਾ ਉਦੋਂ ਦੀ ਚਲੰਤ ਫਿਰਕਾਪ੍ਰਸਤੀ ਦੇ ਦੌਰ ਵਿਚ ਵੀ ਪੰਜਾਬੀ ਭਾਸ਼ਾ ਦੀ ਬੁਲੰਦਗੀ ਦੀ ਗੱਲ ਕਰਦਾ ਹੈ, "ਪੰਜਾਬ ਵਿਚ ਪੰਜਾਬੀ ਭਾਸ਼ਾ ਹੀ ਆਪ ਨੂੰ ਸਫਲ ਬਣਾ ਸਕਦੀ ਹੈ।" ਸ਼ਹੀਦ ਭਗਤ ਸਿੰਘ ਤੇ ਸਾਥੀਆਂ ਦੀਆਂ ਲਿਖਤਾਂ (ਪੰਨਾ-10)। ਉਹ ਵਿਚਾਰ ਪ੍ਰਗਟ ਕਰਦਾ ਹੈ ਕਿ ਇਹੋ ਜਿਹੀ ਮਿੱਠੀ ਤੇ ਇਹੋ ਜਿਹੀ ਅਨੰਦਦਾਇਕ ਭਾਸ਼ਾ ਨੂੰ ਪੰਜਾਬੀਆਂ ਨੇ ਹੀ ਨਾ ਅਪਨਾਇਆ, ਇਹੀ ਤਾਂ ਦੁੱਖ ਹੈ। ਹੁਣ ਵੀ ਨਹੀਂ ਅਪਨਾਉਂਦੇ। ਹਰ ਇਕ ਆਪਣੀ ਗੱਲ ਦੇ ਪਿੱਛੇ ਮਜ਼ਹਬੀ ਡੰਡਾ ਲਈ ਖੜਾ ਹੈ। (ਪੰਨਾ-12)

ਇਸ ਦੇ ਬਾਵਜੂਦ ਅਜਮੇਰ ਸਿੰਘ ਲਿਪੀ ਦੇ ਸਵਾਲ ਨੂੰ ਵਿਗਾੜ ਕੇ ਭਗਤ ਸਿੰਘ ਵਿਰੁਧ ਝੰਡਾ ਚੁੱਕਣ ਦਾ ਹੋਛਾ ਜਤਨ ਕਰਦਾ ਹੈ। ਕੀ ਉਸ ਨੂੰ ਇਹ ਪਤਾ ਨਹੀਂ ਲਗਦਾ ਕਿ ਇਹ ਲੇਖ ਉਸ ਨੇ 16 ਸਾਲ ਦੀ ਅਲੜ੍ਹ ਉਮਰ ਵਿਚ ਸਕੂਲੀ ਫੰਕਸ਼ਨ ਲਈ ਲਿਖਿਆ ਸੀ। ਕੀ ਉਹ ਭੁੱਲ ਗਿਆ ਹੈ ਕਿ ਇਸੇ ਲੇਖ ਵਿਚ ਉਸ ਨੇ ਸ਼ਹੀਦ ਗੁਰੂ ਤੇਗ ਬਹਾਦਰ ਅਤੇ ਭਗਤ ਕਬੀਰ ਦੇ ਇਨਕਲਾਬੀ ਦੋਹਿਆਂ ਦੀ ਵਰਤੋਂ ਕਰਕੇ ਲੋਕਾਂ ਨੂੰ ਜਾਗਰਤ ਕਰਨ ਦਾ ਨਿਮਾਣਾ ਜਿਹਾ ਯਤਨ ਕੀਤਾ ਹੈ। ਹੁਣ ਤਾਂ ਸ਼ਾਇਦ ਅਜਮੇਰ ਸਿੰਘ ਇਹ ਵੀ ਭੁੱਲ ਗਿਆ ਹੋਵੇ ਕਿ ਉਸ ਨੇ ਜੈਤੋ ਦੇ ਮੋਰਚਿਆਂ ਦੇ ਸਿੰਘਾਂ ਦੇ ਜਥਿਆਂ ਲਈ ਪ੍ਰਸ਼ਾਦੇ ਪਾਣੀ ਦਾ ਇੰਤਜ਼ਾਮ ਕੀਤਾ ਸੀ ਅਤੇ ਉਨ੍ਹਾਂ ਵਾਂਗ ਹੀ ਰੋਸ ਵਜੋਂ ਕਾਲੀ ਪੰਗੜੀ ਬੰਨ੍ਹਣੀ ਸ਼ੁਰੂ ਕਰ ਦਿੱਤੀ ਸੀ।

ਲੇਖਕ 16 ਸਾਲਾਂ ਦੇ ਇਕ ਸਕੂਲੀ ਵਿਦਿਆਰਥੀ ਭਗਤ ਸਿੰਘ ਕੋਲੋਂ ਸਿੱਖ ਕੌਮ ਦਾ ਧਾਰਨੀ ਬਣਨ, ਹਿੰਦੂ ਰਾਸ਼ਟਰਵਾਦ ਦਾ ਵਿਰੋਧ ਕਰਨ ਦੀਆਂ ਉਮੀਦਾਂ ਕਰਦਾ ਹੈ। ਉਹ ਭੁੱਲ ਜਾਂਦਾ ਹੈ ਕਿ ਇਹੀ ਭਗਤ ਸਿੰਘ ਸੀ ਜਿਸ ਨੇ ਆਪਣੇ ਇਕ ਨੋੜਲੇ ਤਾਏ-ਚਾਚੇ ਦੀ ਹਕੂਮਤੀ ਸ਼ਹਿ ਨਾਲ ਕੀਤੀ ਵਿਰੋਧਤਾ ਦੇ ਸਨਮੁਖ ਗੁਰੂ ਕੇ ਬਾਗ ਅਤੇ ਜੈਤੋ ਦੇ ਮੋਰਚੇ ਵਿਚ ਸ਼ਹੀਦੀਆਂ ਅਤੇ ਗ੍ਰਿਫਤਾਰੀਆਂ ਦੇਣ ਜਾ ਰਹੇ ਜਥਿਆਂ ਦੀ ਹਮਾਇਤ ਅਤੇ ਢੁੱਕਵੀਂ ਮਦਦ ਕਰਨ ਦੀ ਕੋਸ਼ਿਸ਼ ਕੀਤੀ ਸੀ। ਲੇਖਕ ਨੂੰ ਪਤਾ ਹੈ ਕਿ ਉਸ ਵਕਤ 'ਸਿੱਖ ਕੌਮ' ਨਾ ਦੀ ਕੋਈ ਸ਼ੈਅ ਨਹੀਂ ਸੀ, ਨਾ ਹੀ ਵੇਲੇ ਦੀ ਲੀਡਰਸ਼ਿਪ ਦਾ ਗੁਰਦੁਆਰਿਆਂ ਦੀ ਆਜ਼ਾਦੀ ਤੋਂ ਵੱਧ ਕੋਈ ਰਾਜਨੀਤਕ ਅਜੰਡਾ ਸੀ। ਇਨ੍ਹਾਂ ਸਾਰੇ ਤੱਥਾਂ ਦੇ ਬਾਵਜੂਦ ਲੇਖਕ ਵਲੋਂ ਸ਼ਹੀਦ ਭਗਤ ਸਿੰਘ ਉਪਰ ਕਾਲਖ ਪੌੜਣ ਦਾ ਜਤਨ ਕੀਤਾ ਗਿਆ ਹੈ। ਸ਼ੁਕਰ ਇਹ ਹੈ ਕਿ ਇਹ ਬਹੁਤ ਨੇੜੇ ਦਾ ਇਤਿਹਾਸ ਹੈ ਅਤੇ ਚੰਗੇ ਭਾਗਾਂ ਨੂੰ ਸ਼ਹੀਦ ਭਗਤ ਸਿੰਘ ਦੀਆਂ ਚੋਣਵੀਆਂ ਲਿਖਤਾਂ ਮੌਜੂਦ ਹਨ, ਨਹੀਂ ਤਾਂ ਸਿੱਖ ਮੂਲਵਾਦੀਆਂ ਨੇ ਉਸ ਨੂੰ "ਸਿੱਖ ਸ਼ਹੀਦ" ਸਾਬਤ ਕਰਨ ਵਿਚ ਕੋਈ ਕਸਰ ਨਹੀਂ ਸੀ ਛੱਡੀ। ਫੇਰ ਬੁਰੀ ਤਰ੍ਹਾਂ ਹਾਰ ਖਾਣ ਤੋਂ ਬਾਦ ਉਸ ਉਪਰ ਹਿੰਦੂ ਰਾਸ਼ਟਰਵਾਦੀ ਹੋਣ ਦਾ ਠੱਪਾ ਲਗਾ ਕੇ ਸਿੱਖ ਪੱਖ ਦੇ ਵਿਰੋਧ ਵਿਚ ਖੜਾ ਕਰਨ ਦੀਆਂ ਕੋਸ਼ਿਸ਼ਾਂ ਵੀ ਹੋਈਆਂ।

ਅਜਮੇਰ ਸਿੰਘ ਨੇ ਈ.ਐਚ. ਕਾਰ ਦੇ ਹਵਾਲੇ ਨਾਲ ਬੜੀ ਸੁਹਣੀ ਗੱਲ ਕੀਤੀ ਹੈ, "ਕਿਸੇ ਇਤਿਹਾਸਕਾਰ ਦੀ ਲਿਖਤ ਨੂੰ ਤੁਸੀਂ ਤਦ ਤੱਕ ਠੀਕ ਤਰ੍ਹਾਂ ਨਹੀਂ ਸਮਝ ਸਕਦੇ ਜਦ ਤੱਕ ਤੁਹਾਨੂੰ ਉਸ ਲਿਖਾਰੀ ਦੇ ਨੁਕਤਾ ਨਿਗਾਹ, ਜਿਸ ਤੋਂ ਉਸ

ਨੇ ਉਹ ਰਚਨਾ ਲਿਖੀ ਹੈ, ਦੀ ਸਮਝ ਨਹੀਂ। ਅਜਿਹੇ ਨੁਕਤਾ ਨਿਗਾਹ ਦੀਆਂ ਜੜ੍ਹਾਂ ਵੀ ਅਗਾਂਹ ਕਿਸੇ ਸਮਾਜਿਕ ਤੇ ਇਤਿਹਾਸਕ ਪਿਛੋਕੜ ਦੇ ਵਿਚ ਲੱਗੀਆਂ ਹੁੰਦੀਆਂ ਹਨ...ਹਰ ਲੇਖਕ ਉਤੇ ਹੀ ਆਪਣੇ ਜ਼ਮਾਨੇ ਦੀ ਭਾਰੂ ਵਿਚਾਰਧਾਰਾ ਦਾ ਰੰਗ ਚੜ੍ਹਿਆ ਹੁੰਦਾ ਹੈ...ਉਹ ਕਿਸੇ ਖਾਸ ਵਰਗ ਜਾਂ ਦੌਰ ਦਾ ਇਤਿਹਾਸ ਲਿਖਣ ਲੱਗਿਆਂ, ਆਪਣੇ ਜ਼ਿਹਨ ਅੰਦਰ ਕੁਝ ਪੂਰਵ ਮਨੌਤਾਂ ਬਣਾ ਕੇ ਚੱਲਦਾ ਹੈ।... ਇਸ ਨੁਕਤਾ ਨਿਗਾਹ ਤੋਂ ਹੀ ਉਹ ਲੋੜੀਂਦੇ ਤੱਥ ਤੇ ਵੇਰਵੇ ਇਕੱਤਰ ਕਰਦਾ ਹੈ ਅਤੇ ਫੇਰ ਉਨ੍ਹਾਂ ਨੂੰ ਇਕ ਖਾਸ ਅੰਦਾਜ਼ ਵਿਚ ਪਾਠਕਾਂ ਅੱਗੇ ਪਰੋਸਦਾ ਹੈ। ਇਸ ਲਿਗਾਜ਼ ਨਾਲ ਦੇਖਿਆ 'ਨਿਰਪੱਖ ਤੇ ਬੇਲਾਗ' ਇਤਿਹਾਸਕਾਰੀ ਦੀ ਭਾਵਨਾ ਪੂਰੀ ਤਰ੍ਹਾਂ ਸਹੀ ਨਹੀਂ ਮੰਨੀ ਜਾ ਸਕਦੀ।' (ਜ਼ੋਰ ਮੋਰਾ, ਪੰਨਾ-119) ਅਸੀਂ ਇਕ ਇਕ ਕਰਕੇ ਦੇਖਾਂਗੇ ਕਿ ਈ.ਐਚ. ਕਾਰ ਦੀ ਇਹ ਧਾਰਨਾ ਕਿਵੇਂ ਸ. ਅਜਮੇਰ ਸਿੰਘ ਉਪਰ ਹੀ ਬਾਖੂਬੀ ਢੁੱਕਦੀ ਹੈ ਅਤੇ ਉਹ ਕਿਵੇਂ ਮਨਮਰਜ਼ੀ ਨਾਲ ਇਸ ਦੀ ਦੁਰਵਰਤੋਂ ਕਰਦਾ ਹੈ। ਬਹੁਤੀ ਵਾਰੀ ਤਾਂ ਇਉਂ ਪ੍ਰਤੀਤ ਹੁੰਦਾ ਹੈ ਕਿ ਲੇਖਕ ਦੀ ਸ਼ਖਸੀਅਤ ਚੱਕੀ ਦੇ ਦੋ ਪੁੜਾਂ ਵਿਚਾਲੇ ਪਿਸ ਰਹੀ ਹੈ। ਜ਼ਿੰਦਗੀ ਦੇ ਕੀਮਤੀ ਵਰ੍ਹੇ ਕਮਿਊਨਿਸਟ ਲਹਿਰ



ਦੇ ਲੇਖੇ ਲਾਉਣ ਸਦਕਾ ਉਸ ਉਪਰ ਵਿਰੋਧ-ਵਿਕਾਸੀ ਇਤਿਹਾਸਕ ਪਦਾਰਥਵਾਦ ਦਾ ਮਜ਼ੀਠੀ ਰੰਗ ਇੰਨਾ ਗੂੜ੍ਹਾ ਚੜ੍ਹਿਆ ਹੋਇਆ ਹੈ ਕਿ ਜਦੋਂ ਉਹ ਘਟਨਾਵਾਂ ਦੀ ਨਿਰੋਲ ਬਾਹਰਮੁਖੀ ਪੇਸ਼ਕਾਰੀ ਕਰਦਾ ਹੈ ਤਾਂ ਵਿਸ਼ਲੇਸ਼ਣ ਦੀਆਂ ਉਚੀਆਂ ਬੁਰਜੀਆਂ ਨੂੰ ਫੁਹਣ ਲੱਗਦਾ ਹੈ, ਫੇਰ ਅਚਾਨਕ ਹੀ ਉਸ ਅੰਦਰੋਂ ਨਵਾਂ-ਨਵਾਂ ਜੰਮਿਆ "ਸਿੱਖ ਕੌਮਵਾਦੀ" ਜਾਗ ਉਠਦਾ ਹੈ। ਉਹ ਆਪਾ ਵਿਰੋਧਾਂ ਦੀ ਅਜਿਹੀ ਖੱਟ ਸਜਾਉਂਦਾ ਹੈ ਕਿ ਲੇਖਕ ਉਪਰ ਹਾਸਾ ਵੀ ਆਉਂਦਾ ਹੈ ਤੇ ਰੋਣਾ ਵੀ।

ਅਜਮੇਰ ਸਿੰਘ ਨੂੰ ਵਹਿਮ ਹੈ ਕਿ ਉਹ ਜੋ ਕੁੱਝ ਲਿਖ ਰਿਹਾ ਹੈ, ਉਸ ਅੰਦਰਲੇ ਅੰਤਰ-ਵਿਰੋਧਾਂ ਦਾ ਕਿਸੇ ਨੂੰ ਪਤਾ ਹੀ ਨਹੀਂ ਲੱਗਣਾ ਕਿਉਂਕਿ 1970 ਤੋਂ ਲੈ ਕੇ 1992 ਤੱਕ ਲੱਗਭਗ 32 ਸਾਲ ਉਹ ਕਮਿਊਨਿਸਟ ਵਿਚਾਰਧਾਰਾ ਦੀਆਂ ਅਨੇਕਾਂ ਫਾਕਾਂ ਵਿਚੋਂ ਦੀ ਲੰਘਦਾ ਹੋਇਆ ਇਥੋਂ ਤੱਕ ਪਹੁੰਚਿਆ ਹੈ। ਕਿਹਾ ਜਾਂਦਾ ਹੈ ਕਿ ਸ਼ਬਦਾਂ ਦੀ ਭੰਨ-ਤੋੜ ਕਰਨ ਵਿਚ ਉਸ ਨੂੰ ਵਿਸ਼ੇਸ਼ ਮੁਹਾਰਤ ਹਾਸਲ ਹੈ ਲੇਕਿਨ ਅਸੀਂ ਕੁਰਸੀਨਾਮਾ ਫਰੋਲਣ ਦੇ ਹੱਕ ਵਿਚ ਨਹੀਂ ਹਾਂ। ਸਿਰਫ ਇਕ ਗੱਲ ਜ਼ਰੂਰ ਕਹਿਣਾ ਚਾਹਾਂਗੇ ਕਿ ਜਿਨ੍ਹਾਂ ਸ਼੍ਰੋਮਣੀ ਸ਼ਹੀਦਾਂ ਉਪਰ ਉਹ ਵਿਦੇਸ਼ੀ ਵਿਚਾਰਧਾਰਾ ਦੇ ਵਹੇ ਚੜ੍ਹ ਜਾਣ ਦੇ ਇਲਜ਼ਾਮਾਂ ਦੀ ਵਾਛੜ ਕਰ ਰਿਹਾ ਹੈ, ਉਨ੍ਹਾਂ ਸ਼ਹੀਦਾਂ ਦੀ ਸਮੁੱਚੀ ਜ਼ਿੰਦਗੀ ਅਜਮੇਰ ਸਿੰਘ ਦੇ ਜੀਵਨ ਦੇ ਇਕੱਲੇ ਕਮਿਊਨਿਸਟ ਦੌਰ ਤੋਂ ਵੀ ਛੋਟੀ ਸੀ। ਲੇਕਿਨ ਬਾਈ ਅਜਮੇਰ ਬਾਰੇ ਕੀ ਕਹੀਏ ਕਿ ਉਨ੍ਹਾਂ ਵਿਚ ਤਾਂ ਇੰਨੀ ਵੀ ਨੈਤਿਕ ਈਮਾਨਦਾਰੀ ਨਹੀਂ ਕਿ ਉਹ ਕਮਿਊਨਿਸਟ ਪਾਰਟੀ ਵੱਲੋਂ ਉਸ ਨੂੰ ਗੁਪਤਵਾਸ ਦੇ ਸਮੇਂ ਵਿਚ

ਦਿੱਤਾ "ਅਜਮੇਰ ਸਿੰਘ" ਦਾ ਨਾਮ ਹੀ ਵਾਪਸ ਕਰ ਦਿੰਦੇ। ਫੇਰ ਉਨ੍ਹਾਂ ਨੂੰ ਘੱਟੋ-ਘੱਟ ਕਮਿਊਨਿਸਟਾਂ ਨੂੰ ਗਾਲ਼ ਕੱਢਣ ਦੀ ਦੁਬਿਧਾ ਤੋਂ ਛੁਟਕਾਰਾ ਤਾਂ ਮਿਲ ਹੀ ਜਾਣਾ ਸੀ।

ਈ. ਐਚ. ਕਾਰ ਦੇ ਹਵਾਲੇ ਤੋਂ ਮਹਾਤਮਾ ਗਾਂਧੀ ਦੀ ਗੱਲ ਯਾਦ ਆ ਗਈ ਹੈ। ਅਜਮੇਰ ਸਿੰਘ ਨੇ ਪੰਨਾ 89 ਉਤੇ ਲਿਖਿਆ ਹੈ, "ਗਾਂਧੀ ਨੂੰ ਸਿੱਖੀ ਦੇ ਧਾਰਮਿਕ ਚਿੰਨ੍ਹਾਂ ਅਤੇ ਸਿੱਖ ਰਵਾਇਤਾਂ ਨਾਲ ਭਾਰੀ ਚਿੜ੍ਹਾ ਸੀ। ਆਪਣੇ ਯੰਗ ਇੰਡੀਆ 9 ਅਪ੍ਰੈਲ 1925 ਨਾਂ ਦੇ ਪਰਚੇ ਅੰਦਰ ਇਕ ਲੇਖ ਵਿਚ ਗਾਂਧੀ ਦੁਆਰਾ ਕੀਤੀ ਗਈ ਹੱਤਕ ਭਰੀ ਟਿੱਪਣੀ, ਜਿਸ ਵਿਚ ਉਸ ਨੇ ਗੁਰੂ ਸਾਹਿਬ ਨੂੰ ਗੁੰਮਰਾਹ ਦੇਸ਼ ਭਗਤ ਕਹਿਣ ਦੀ ਗੁਸਤਾਖੀ ਕੀਤੀ ਸੀ...ਇਹ ਸਿੱਖ ਧਰਮ ਬਾਰੇ ਉਸ ਦੀ ਤੁਅੱਸਬ ਗੁੱਸੀ ਸੋਚ ਦਾ ਅਸ਼ਿਸ਼ਟ ਪ੍ਰਗਟਾਓ ਸੀ।" ਪਾਠਕੋਂ ਇਨ੍ਹਾਂ ਸਤਰਾਂ ਨੂੰ ਇਕ ਵਾਰ ਫਿਰ ਪੜ੍ਹੋ। ਇਨ੍ਹਾਂ ਨੂੰ ਪੜ੍ਹ ਕੇ ਕਿਸੇ ਵੀ ਸਿੱਖੀ ਰੰਗ ਵਿਚ ਰੰਗੇ ਅਲੜ੍ਹ ਮੁੰਡੇ ਦੇ ਤਨ-ਬਦਨ ਨੂੰ ਅੱਗ ਲੱਗ ਸਕਦੀ ਹੈ। ਅਜਮੇਰ ਬਾਈ ਦੀ ਮਨਸ਼ਾ ਵੀ ਇਹੀ ਹੈ। ਉਹ ਸਿੱਖ ਗੱਭਰੂਆਂ ਦੀ ਨਿਆਣੀ ਮੱਤ ਨੂੰ ਅੱਗ ਵਿਚ ਝੋਕ ਦੇਣਾ ਚਾਹੁੰਦਾ ਹੈ।

ਆਓ, ਦੇਖੀਏ ਕਿ ਤੱਥ ਕੀ ਹਨ। ਮਹਾਤਮਾ ਗਾਂਧੀ ਨੂੰ ਗੁਰੂ ਸਾਹਿਬ ਦਾ ਜ਼ਿਕਰ ਕਰਨ ਦੀ ਲੋੜ ਨਹੀਂ ਸੀ ਅਤੇ ਉਸ ਨੇ ਅਜਿਹੀ ਸ਼ੁਰੂਆਤ ਵੀ ਨਹੀਂ ਕੀਤੀ। ਪ੍ਰਸੰਗ ਦੱਸਣ ਤੋਂ ਪਹਿਲਾਂ ਅਜਮੇਰ ਸਿੰਘ ਦੀ ਮਹਾਤਮਾ ਗਾਂਧੀ ਦੀ ਸਿਫਤ ਵਿਚ 20ਵੀਂ ਸਦੀ ਦੀ ਸਿੱਖ ਰਾਜਨੀਤੀ ਦੇ ਪੰਨਾ 187 'ਤੇ ਦਰਜ ਟਿੱਪਣੀ ਨਾਲ ਗੱਲ ਜੋੜ ਕੇ ਘਟਨਾਕ੍ਰਮ ਦੀ ਪੜਤਾਲ ਕੀਤੀ ਜਾਵੇ ਤਾਂ ਗੱਲ ਹੋਰ ਸਾਫ ਹੋ ਜਾਵੇਗੀ। "ਉਹ ਅਹਿੰਸਾ ਦੇ ਸਿਧਾਂਤ ਨੂੰ ਪ੍ਰਣਾਇਆ ਹੋਇਆ ਸੀ।" ਇਸ ਦਾ ਮਤਲਬ ਹੈ ਕਿ ਅਹਿੰਸਾ ਹੀ ਮਹਾਤਮਾ ਗਾਂਧੀ ਲਈ ਪਰਮੋਧਰਮ ਸੀ, ਜਿਸ ਖਾਤਰ ਉਹ ਕਰਨੀ ਵਿਚ ਭਾਵੇਂ ਨਾ ਸਹੀ ਕਥਨੀ ਵਿਚ ਕੁੱਝ ਵੀ ਕੁਰਬਾਨ ਕਰ ਸਕਦਾ ਸੀ ਅਤੇ ਭਾਰਤੀ ਜਨਤਾ ਨੂੰ ਉਸ ਦੇ ਕਿਸੇ ਵੀ ਕਦਮ ਨਾਲ ਕਦੇ ਅੱਖ ਨਹੀਂ ਹੋਈ, ਕਿਉਂਕਿ ਹਿੰਦੂ ਪਰੰਪਰਾ ਨਾਲ ਉਸ ਦਾ ਕੋਈ ਦਵੰਦ ਨਹੀਂ ਸੀ। ਹੁਣ ਦੇਖਦੇ ਹਾਂ ਕਿ 9 ਅਪ੍ਰੈਲ 1925 ਦੇ ਯੰਗ ਇੰਡੀਆ ਵਿਚ ਮਹਾਤਮਾ ਗਾਂਧੀ ਦੇ 'ਦਿ ਰੈਵੋਲਿਊਸ਼ਨਰੀ, ਮਾਈ ਫਰੈਂਡਜ਼' ਵਾਲੇ ਲੇਖ ਵਿਚ ਵਿਚਾਰ ਅਧੀਨ ਮਸਲਾ ਕੀ ਸੀ? ਉਸ ਵੇਲੇ ਭਾਰਤ ਦੇ ਹਥਿਆਰਬੰਦ ਇਨਕਲਾਬੀਆਂ ਅਤੇ ਮਹਾਤਮਾ ਗਾਂਧੀ ਵਿਚਕਾਰ ਆਜ਼ਾਦੀ ਲਈ ਵਰਤੇ ਜਾਂਦੇ ਵੰਗ ਤਰੀਕਿਆਂ ਨੂੰ ਲੈ ਕੇ ਤਿੱਖੀ ਬਹਿਸ ਚੱਲ ਰਹੀ ਸੀ। ਮਹਾਤਮਾ ਗਾਂਧੀ ਨੂੰ ਘੇਰਨ ਲਈ ਇਨਕਲਾਬੀਆਂ ਨੇ ਸਵਾਲਾਂ ਦੀ ਬੁਛਾੜ ਕਰ ਰੱਖੀ ਸੀ, "ਕੀ ਗੁਰੂ ਗੋਬਿੰਦ ਸਿੰਘ ਇਕ ਗੁੰਮਰਾਹ ਦੇਸ਼ਭਗਤ ਸਨ ਕਿਉਂਕਿ ਉਹ ਪਵਿੱਤਰ ਉਦੇਸ਼ ਲਈ ਜੰਗ ਵਿਚ ਵਿਸ਼ਵਾਸ ਰੱਖਦੇ ਸਨ? ਤੁਸੀਂ ਵਾਸ਼ਿੰਗਟਨ, ਗੈਰੀ ਬਾਲਡੀ ਅਤੇ ਲੈਨਿਨ ਬਾਰੇ ਕੀ ਕਹਿਣਾ ਚਾਹੋਗੇ? ਕਮਾਲ ਪਾਸ਼ਾ ਅਤੇ ਡੀ ਵੇਲੇਰਾ ਬਾਬਤ ਤੁਹਾਡੀ ਕੀ ਰਾਏ ਹੈ? ਤੁਸੀਂ ਸ਼ਿਵਾ ਜੀ ਅਤੇ ਪ੍ਰਤਾਪ ਵਰਗੇ ਚੰਗੇ ਭਲੇ ਤੇ ਕੁਰਬਾਨੀ ਵਾਲੇ ਬੰਦਿਆਂ ਨੂੰ ਕੀ ਕਹੋਗੇ? ਤੁਸੀਂ ਉਸ ਵੈਦ ਨੂੰ ਕੀ ਕਹੋਗੇ ਜਿਸ ਨੇ ਸ਼ਿਵਾ ਜੀ ਨੂੰ ਅੰਗੂਰਾਂ ਦਾ ਰਸ ਦੇਣ ਦੀ ਬਾਵੇਂ ਸੰਖੀਆ ਦੇਣ ਦੀ ਸਲਾਹ ਦੇ ਦਿੱਤੀ ਸੀ? ਕੀ ਤੁਸੀਂ ਸ਼੍ਰੀ ਕ੍ਰਿਸ਼ਨ ਨੂੰ ਵੀ ਪੱਛਮਵਾਦੀ ਕਹੋਗੇ, ਕਿਉਂਕਿ ਉਹ ਵੀ ਦੁਸ਼ਟਾਂ ਦੇ ਸੰਘਾਰ ਵਿਚ ਵਿਸ਼ਵਾਸ ਰੱਖਦੇ ਸਨ? ਹੁਣ ਕੋਈ ਬੇਸ਼ੱਕ ਮਹਾਤਮਾ ਗਾਂਧੀ ਨਾਲ ਸਹਿਮਤ ਹੋਵੇ ਜਾਂ ਨਾ ਹੋਵੇ, ਤਦ ਵੀ ਉਸ ਦਾ ਜਵਾਬ ਧਿਆਨ ਦੀ ਮੰਗ ਕਰਦਾ ਹੈ, ਗਾਂਧੀ ਕਹਿੰਦਾ ਹੈ ਕਿ "ਇਹ ਬੜੇ ਕਸੂਤੇ ਅਤੇ ਬੇਬੱਥੇ ਸਵਾਲ ਹਨ, ਲੇਕਿਨ ਮੈਂ ਇਨ੍ਹਾਂ ਦੇ ਜਵਾਬ ਦੇਣ ਤੋਂ ਕਿਨਾਰਾ ਨਹੀਂ ਕਰਾਂਗਾ। ਪਹਿਲੀ ਗੱਲ, ਇਨਕਲਾਬੀਆਂ ਵਲੋਂ ਗੁਰੂ ਗੋਬਿੰਦ ਸਿੰਘ ਅਤੇ ਬਾਕੀ ਦੇ ਗਿਣਾਏ ਮਹਾਪੁਰਖ ਲੁਕ ਛਿਪ ਕੇ ਕੀਤੇ ਕਤਲਾਂ ਵਿਚ ਯਕੀਨ ਨਹੀਂ ਰੱਖਦੇ ਸਨ...ਉਹ ਦੇਸ਼ ਭਗਤ ਆਪਣੇ ਕਾਰਜਾਂ ਅਤੇ ਪੈਰੋਕਾਰਾਂ ਬਾਰੇ ਚੰਗੀ ਤਰ੍ਹਾਂ ਜਾਣਦੇ ਸਨ, ਜਦੋਂ ਕਿ ਅਜੋਕੇ ਭਾਰਤੀ ਇਨਕਲਾਬੀ ਨੂੰ ਪਤਾ ਹੀ ਨਹੀਂ ਕਿ ਉਸ ਨੇ ਕੀ ਕਰਨਾ ਹੈ। ਉਨ੍ਹਾਂ ਕੋਲ ਕੰਮ ਕਰਨ ਵਾਲੇ ਬੰਦੇ ਹੀ ਨਹੀਂ, ਕਰਨ ਲਈ ਉਹ ਮਹੌਲ ਹੀ ਨਹੀਂ ਜਿਹੜਾ ਕਿ ਉਪਰ ਵਰਣਨ ਕੀਤੇ ਦੇਸ਼ ਭਗਤਾਂ ਕੋਲ ਮੌਜੂਦ ਸੀ...ਇਸ ਲਈ ਉਨ੍ਹਾਂ ਇਨਕਲਾਬੀਆਂ ਵਲੋਂ ਆਪਣੀਆਂ ਸਰਗਰਮੀਆਂ ਦੀ ਗੁਰੂ ਗੋਬਿੰਦ ਸਿੰਘ, ਵਾਸ਼ਿੰਗਟਨ, ਗੈਰੀ ਬਾਲਡੀ ਜਾਂ ਲੈਨਿਨ ਨਾਲ ਤੁਲਨਾ ਕਰਨੀ ਬਹੁਤ ਜ਼ਿਆਦਾ ਭੁਲੇਖਾ ਪਾਉਂਦਾ ਅਤੇ ਖਤਰਨਾਕ ਹੈ, ਲੇਕਿਨ ਅਹਿੰਸਾ ਦੇ ਸਿਧਾਂਤ ਉਪਰ ਪਰਖਣ

ਦਿਨੇ ਉਹ ਢੁੰਡਦੇ ਫਿਰਦੇ ਢੁਪੇ-ਲੁਕੇ ਸਿੱਖਾਂ ਨੂੰ

ਸਿੱਖ ਸੰਘਰਸ਼-3

ਅਠਾਰਵੀਂ ਸਦੀ ਦਾ ਪਹਿਲਾ ਅੱਧ ਸਿੱਖ ਇਤਿਹਾਸ ਵਿਚ ਵਿਸ਼ੇਸ਼ ਅਤੇ ਬਹੁਤ ਹੀ ਮਹੱਤਵਪੂਰਨ ਰਿਹਾ ਹੈ, ਕਿਉਂਕਿ ਇਸ ਸਮੇਂ ਦੌਰਾਨ ਬੜੀ ਤੇਜ਼ੀ ਨਾਲ ਅਜਿਹੀਆਂ ਘਟਨਾਵਾਂ ਵਾਪਰੀਆਂ ਜਿਨ੍ਹਾਂ ਨੇ ਸਿੱਖ ਜੀਵਨ, ਸਿੱਖ ਧਰਮ ਅਤੇ ਸਿੱਖ ਇਤਿਹਾਸ ਨੂੰ ਪ੍ਰਭਾਵਤ ਕੀਤਾ ਹੈ। ਸਤਾਰਵੀਂ ਸਦੀ ਦੇ ਅੰਤ ਅਰਥਾਤ 1699 ਈ. ਵਿਚ ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਨੇ ਖਾਲਸਾ ਪੰਥ ਦੀ ਸਿਰਜਣ ਕੀਤੀ। ਇਸ ਉਪਰੰਤ ਗੁਰੂ

ਜਸਵੰਤ ਸਿੰਘ 'ਅਜੀਤ'
ਫੋਨ: 91-98689-17739

ਸਾਹਿਬ ਨੇ ਅਨੰਦਪੁਰ ਸਾਹਿਬ ਦੀ ਪਹਿਲੀ ਲੜਾਈ ਸੰਨ 1700 ਵਿਚ, ਦੂਜੀ ਤੇ ਤੀਜੀ ਲੜਾਈ ਸੰਨ 1702 ਵਿਚ ਅਤੇ ਚੌਥੀ ਲੜਾਈ 1704 ਵਿਚ ਲੜੀ। 1704 ਵਿਚ ਹੀ ਚਮਕੌਰ ਸਾਹਿਬ ਦੀ ਜੰਗ ਹੋਈ ਜਿਸ ਵਿਚ ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਦੇ ਵੱਡੇ ਸਾਹਿਬਜ਼ਾਦਿਆਂ ਨੇ ਸ਼ਹੀਦੀ ਜਾਮ ਪੀਤੀ। ਇਸੇ ਵਰ੍ਹੇ ਛੋਟੇ ਸਾਹਿਬਜ਼ਾਦੇ ਸਰਹਿੰਦ ਦੀਆਂ ਨੀਹਾਂ ਵਿਚ ਚਿਣੇ ਗਏ। 1705 ਈ. ਵਿਚ ਮੁਕਤਸਰ ਦੀ ਜੰਗ ਹੋਈ ਅਤੇ 1708 ਵਿਚ ਨਾਂਦੇੜ ਵਿਖੇ ਦਸਮੇਸ਼ ਪਿਤਾ ਜੋਤੀ ਜੋਤਿ ਸਮਾ ਗਏ।

1716 ਈ. ਵਿਚ ਬਾਬਾ ਬੰਦਾ ਸਿੰਘ ਬਹਾਦਰ ਨੂੰ ਵੀ ਉਨ੍ਹਾਂ ਦੇ ਸਾਥੀਆਂ ਸਹਿਤ ਦਿੱਲੀ ਵਿਖੇ ਸ਼ਹੀਦ ਕਰ ਦਿੱਤਾ ਗਿਆ। ਇਸ ਪਿਛੋਂ ਸਿੱਖ ਪੰਥ ਨੇੜਾ-ਹੀਣ ਹੋ ਗਿਆ ਅਤੇ ਉਸ ਉਪਰ ਕਹਿਰ ਟੁੱਟ ਪਿਆ। 1716 ਵਿਚ ਅਬਦੁਸ-ਸਮਦ ਖਾਨ ਪੰਜਾਬ ਦਾ ਗਵਰਨਰ ਬਣ ਕੇ ਲਾਹੌਰ ਪੁੱਜਾ। ਉਸ ਨੇ ਸਿੱਖਾਂ ਦਾ ਸ਼ਿਕਾਰ ਕਰਨ ਅਤੇ ਉਨ੍ਹਾਂ ਉਪਰ ਜ਼ੁਲਮ ਢਾਹੁਣ ਦੀ ਅਜਿਹੀ ਮੁਹਿੰਮ ਛੇਤੀ ਕਿ ਸਿੱਖ ਕੌਮ ਨੂੰ ਜੰਗਲਾਂ ਵਿਚ ਛਿਪ ਕੇ ਜੀਵਨ ਬੜੀਤ ਕਰਨ ਲਈ ਸਜਬੂਰ ਹੋਣਾ ਪਿਆ। ਕੋਈ ਸਿੱਖਾਂ ਨੂੰ ਪਨਾਹ ਦੇਣ ਲਈ ਵੀ ਤਿਆਰ ਨਹੀਂ ਸੀ ਹੁੰਦਾ। 'ਪੰਥ ਪ੍ਰਕਾਸ਼' ਦੇ ਕਰਤਾ ਦੇ ਸ਼ਬਦਾਂ ਵਿਚ ਉਸ ਸਮੇਂ ਸਿੱਖਾਂ ਦੀ ਸਥਿਤੀ ਅਜਿਹੀ ਬਣ ਗਈ ਹੋਈ ਸੀ:

'ਜੋ ਸਿੰਘਨ ਕੋ ਕੋਊ ਲੁਕਾਵੈ।
ਸੋ ਵਹਿ ਅਪਨੀ ਜਾਨ ਗਵਾਵੈ।
ਆਇ ਸਿੰਘ ਬੜਾਵੈ ਨਾਹੀਂ।
ਵੈ ਭੀ ਅਪਨੀ ਜਿੰਦ ਗਵਾਹੀਂ।

ਪੰਥ ਪ੍ਰਕਾਸ਼ ਦੇ ਕਰਤਾ ਦੇ ਹੀ ਸ਼ਬਦਾਂ ਵਿਚ ਅਬਦੁਸ ਸਮਦ ਖਾਂ ਨੇ ਐਲਾਨ ਕੀਤਾ ਹੋਇਆ ਸੀ, 'ਸਿੰਘਨ ਖੂਨ ਮਾਫ਼ ਹਮ ਕੀਨੇ। ਜਿਤ ਲਭੈ ਤਿਤ ਮਾਰਹੁ ਚੀਨੇ।' ਸਿੱਖਾਂ ਉਤੇ ਅਸਿਹ ਅਤੇ ਅਕਹਿ ਜ਼ੁਲਮ ਢਾਹੇ ਜਾਣ ਦਾ ਇਕ ਕਾਰਨ ਇਹ ਵੀ ਸੀ ਕਿ ਦਿੱਲੀ ਵਿਚ ਅਸਥਿਰਤਾ ਪੈਦਾ ਹੋ ਗਈ ਸੀ ਅਤੇ ਸ਼ਕਤੀ-ਕੇਂਦਰ ਅੰਦਰੋਂ ਕਮਜ਼ੋਰ ਹੋ ਜਾਣ ਕਾਰਨ ਸੱਤਾਧਾਰੀ ਹਾਕਮ ਬੇ-ਬਹਾ ਜ਼ੁਲਮਾਂ ਰਾਹੀਂ ਆਪਣੀ ਤਾਕਤ ਦਾ ਦਬਦਬਾ ਬਿਠਾਉਣਾ ਚਾਹੁੰਦੇ ਸਨ।

ਦਿੱਲੀ ਦੀ ਸੱਤਾ ਜਿਵੇਂ ਆਏ ਦਿਨ ਬਦਲ ਰਹੀ ਸੀ, ਉਸ ਦਾ ਅਨੁਮਾਨ ਇਸ ਘਟਨਾ ਤੋਂ ਸਹਿਜੇ ਹੀ ਲਾਇਆ ਜਾ ਸਕਦਾ ਹੈ ਕਿ ਜਦੋਂ ਸਤੰਬਰ 1719 ਵਿਚ ਬਹਾਦਰਸ਼ਾਹ ਦੇ ਪੋਤਰੇ ਰੋਸ਼ਨ ਅਖ਼ਤਰ ਨੂੰ ਮੁਹੰਮਦ ਸ਼ਾਹ ਦਾ ਨਾਂ ਦੇ ਕੇ ਸੱਯਦ ਭਰਾਵਾਂ ਨੇ ਦਿੱਲੀ ਦੇ ਤਖ਼ਤ 'ਤੇ ਬਿਠਾਇਆ, ਉਸ ਸਮੇਂ ਉਸ ਦੀ ਮਾਂ ਰੋਦੀ ਕੁਰਲਾਉਂਦੀ ਸੱਯਦ ਭਰਾਵਾਂ ਕੋਲ ਆਈ ਤੇ ਆਖਣ ਲੱਗੀ ਕਿ ਮੈਂ, ਵਿਧਵਾ ਪੁਰ ਤਰਸ ਕਰੇ ਅਤੇ ਮੇਰੇ ਯਤੀਮ ਬੱਚੇ ਨੂੰ ਬਾਦਸ਼ਾਹ ਨਾ ਬਣਾਉ, ਉਸ ਦੀ ਜਵਾਬੀ 'ਤੇ ਰਹਿਮ ਕਰੋ।

ਦਿੱਲੀ ਤਖ਼ਤ ਦੀ ਮੁਖ ਸ਼ਕਤੀ ਬਾਦਸ਼ਾਹ ਦੇ ਹੱਥਾਂ ਵਿਚੋਂ ਨਿਕਲ ਕੇ ਅਮੀਰਾਂ ਦੇ ਹੱਥ ਵਿਚ ਚਲੀ ਗਈ ਹੋਈ ਸੀ ਅਤੇ ਵੱਧ ਤੋਂ ਵੱਧ ਸ਼ਕਤੀ ਆਪਣੇ ਹੱਥਾਂ ਵਿਚ ਕੇਂਦ੍ਰਿਤ ਕਰਨ ਦੀ ਲਾਲਸਾ ਨੇ ਉਨ੍ਹਾਂ ਵਿਚ ਧੜੇਬੰਦੀ ਨੂੰ ਬਹੁਤ ਹੀ ਵਧਾ ਦਿੱਤਾ ਸੀ। ਅਠਾਰਵੀਂ ਸਦੀ ਦੇ ਦੂਜੇ ਦਹਾਕੇ ਵਿਚ ਬਾਦਸ਼ਾਹ ਫਰਖਸ਼ੀਅਰ ਨੂੰ ਆਪਣੇ ਹੱਥਾਂ ਉਤੇ ਪਾਉਣ ਲਈ ਅਮੀਰਾਂ ਵਿਚ ਹੋੜ ਲੱਗ ਗਈ ਅਤੇ ਇਸ ਹੋੜ ਵਿਚ ਸੱਯਦ ਭਰਾਵਾਂ ਦੀ ਜਿੱਤ ਹੋਈ। ਉਹ ਜਿਸ ਨੂੰ ਚਾਹੁੰਦੇ ਤਖ਼ਤ 'ਤੇ ਬਿਠਾਉਂਦੇ ਅਤੇ ਜਿਸ ਨੂੰ ਚਾਹੁੰਦੇ ਮੌਤ ਦੇ ਘਾਟ ਉਤਾਰ ਕੇ ਤਖ਼ਤ

ਤੋਂ ਵੱਖ ਕਰ ਦਿੰਦੇ। ਬਾਦਸ਼ਾਹ ਫਰਖਸ਼ੀਅਰ ਨੂੰ ਇਨ੍ਹਾਂ ਨੇ ਪਹਿਲਾਂ ਜੇਲ੍ਹ ਵਿਚ ਸੁੱਟਿਆ, ਫਿਰ ਅੰਨ੍ਹਿਆਂ ਕੀਤਾ ਅਤੇ ਅਖੀਰ ਉਸ ਨੂੰ ਮੌਤ ਦੇ ਘਾਟ ਉਤਾਰ ਦਿੱਤਾ। ਉਸ ਪਿਛੋਂ ਉਨ੍ਹਾਂ ਰਫੀ-ਉ-ਦਰਜਾਤ ਅਤੇ ਰਫੀ-ਉ-ਦਉਲਾ ਨੂੰ ਵਾਰੋ-ਵਾਰੀ ਗੱਦੀ 'ਤੇ ਬਿਠਾਇਆ ਅਤੇ ਬੌਤੋ ਸਮੇਂ ਬਾਅਦ ਹੀ ਉਨ੍ਹਾਂ ਨੂੰ ਕਤਲ ਕਰ ਦਿੱਤਾ। ਇਨ੍ਹਾਂ ਨੂੰ ਕਤਲ ਕਰਨ ਤੋਂ ਬਾਅਦ ਬਹਾਦਰ ਸ਼ਾਹ ਦੇ ਪੋਤਰੇ ਰੋਸ਼ਨ ਅਖ਼ਤਰ ਨੂੰ ਮੁਹੰਮਦ ਸ਼ਾਹ ਦੇ ਨਾਂ ਤੇ ਸੱਯਦ ਭਰਾਵਾਂ ਨੇ ਦਿੱਲੀ ਦੇ ਤਖ਼ਤ 'ਤੇ ਬਿਠਾ ਦਿੱਤਾ। ਰੋਸ਼ਨ ਅਖ਼ਤਰ ਜਾਂ ਇਉਂ ਆਖ ਲਉ ਮੁਹੰਮਦ ਸ਼ਾਹ ਦੀ ਕਿਸਮਤ ਚੰਗੀ ਸੀ ਕਿ ਉਸ ਦੇ ਹਮਦਰਦ ਅਮੀਰ ਮੁਹੰਮਦ ਅਮੀਨ ਖਾਨ ਦੀ ਤਾਕਤ ਵੱਧ ਗਈ ਅਤੇ ਉਸ ਨੇ ਮੁਹੰਮਦ ਸ਼ਾਹ ਨੂੰ ਸੱਯਦ ਭਰਾਵਾਂ ਦੇ ਹੱਥੋਂ ਮੁਕਤ ਕਰਵਾ ਆਪਣੇ ਪ੍ਰਭਾਵ ਹੇਠ ਲੈ ਆਂਦਾ।

ਕੇਂਦਰ ਵਿਚ ਚਲ ਰਹੀ ਆਪਸੀ ਲੜਾਈ ਨੇ ਸੂਬਿਆਂ ਨੂੰ ਆਪਹੁਦਰੇ ਬਣਾ ਦਿੱਤਾ ਅਤੇ ਉਹ ਆਪੋ-ਆਪਣੀ ਸ਼ਕਤੀ ਵਧਾਉਣ ਲਈ ਸਰਗਰਮ ਹੋ ਗਏ। 1739 ਵਿਚ ਜਦੋਂ ਨਾਦਰਸ਼ਾਹ ਨੇ ਭਾਰਤ 'ਤੇ ਹਮਲਾ ਕੀਤਾ ਤਾਂ ਦਿੱਲੀ ਤਖ਼ਤ ਦੀ ਕਮਜ਼ੋਰੀ ਉਘੜ ਕੇ ਸਾਹਮਣੇ ਆ ਗਈ।

ਇਸ ਸਮੇਂ ਪੰਜਾਬ ਦਾ ਗਵਰਨਰ ਅਬਦੁਸ ਸਮਦ ਖਾਨ ਸੀ। ਉਸ ਨੇ ਵੀ ਦਿੱਲੀ ਤਖ਼ਤ ਦੀ ਕਮਜ਼ੋਰੀ ਨੂੰ ਭਾਪਦਿਆਂ ਆਪਣੀ ਤਾਕਤ ਵਧਾਉਣ ਵੱਲ ਧਿਆਨ ਦੇਣਾ ਸ਼ੁਰੂ ਕਰ ਦਿੱਤਾ। ਇਸ ਆਪ-ਧਾਪੀ ਦੇ ਸਮੇਂ ਸਿੱਖਾਂ ਨੇ ਵੀ ਆਪਣੀ ਤਾਕਤ ਵਧਾਉਣ ਵੱਲ ਧਿਆਨ ਦਿੱਤਾ ਅਤੇ ਮੌਕਾ ਪਾ ਕੇ, ਉਨ੍ਹਾਂ ਆਪਣੀ ਤਾਕਤ ਵਧਾਈ ਵੀ। ਪ੍ਰੰਤੂ ਬਦਕਿਸਮਤੀ ਨਾਲ ਇਸੇ ਸਮੇਂ ਬੰਦੀ ਅਤੇ ਤੱਤ ਖਾਲਸਾ ਵਿਚਾਲੇ ਝਗੜਾ ਹੋ ਗਿਆ ਅਤੇ ਦੋਵੇਂ ਆਪੋ-ਆਪਣੀ ਸਰਵਉੱਚਤਾ ਦਾ ਦਾਅਵਾ ਕਰਨ ਲੱਗ ਪਏ।

ਇਤਿਹਾਸਕ ਖੋਜ ਅਨੁਸਾਰ ਭਾਵੇਂ ਬੰਦਾ ਸਿੰਘ ਬਹਾਦਰ ਨੇ ਆਪਣੇ-ਆਪ ਨੂੰ ਗੁਰੂ ਜਾਂ ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਦਾ ਜਾਂ-ਨਸੀਨ ਹੋਣ ਦਾ ਦਾਵਾ ਨਹੀਂ ਸੀ ਕੀਤਾ ਪਰ ਉਸ ਦੀਆਂ

ਜਿੱਤਾਂ ਤੋਂ ਬਾਅਦ ਸ਼ਾਇਦ ਹਕੂਮਤੀ ਅਫਵਾਹਾਂ ਜਾਂ ਆਪਸੀ ਸ਼ਰੀਕਬਾਜ਼ੀ ਕਰਕੇ ਉਨ੍ਹਾਂ ਉਤੇ ਆਪਣੇ ਆਪ ਨੂੰ ਗੁਰੂ ਕਹਾਉਣ ਦਾ ਦੋਸ਼ ਲੱਗਾ ਅਤੇ ਇਹੀ ਗੱਲ ਬੰਦੀ ਖਾਲਸਾ ਤੇ ਤੱਤ ਖਾਲਸਾ ਵਿਚਕਾਰ ਵਿਰੋਧ ਦਾ ਕਾਰਨ ਬਣ ਗਈ।

ਭਾਈ ਕਾਹਨ ਸਿੰਘ ਨੇ ਦੋਹਾਂ ਧਿਰਾਂ ਨੂੰ ਸਮਝਾਉਣ ਦੀ ਕੋਸ਼ਿਸ਼ ਕੀਤੀ: 'ਤੁਮ ਹਮ ਲੜ ਜੋ ਹੋਵਹਿ ਖਵਾਰ। ਤੁਰਕ ਲੋਹਿ ਸਭ ਸੰਗਤਿ ਮਾਰ।' ਅਖੀਰ ਮਾਤਾ ਸੁੰਦਰੀ ਵਲੋਂ ਦੋਹਾਂ ਧਿਰਾਂ ਵਿਚ ਸਮਝੌਤਾ ਕਰਵਾਉਣ ਲਈ ਭੇਜੇ ਗਏ ਭਾਈ ਮਨੀ ਸਿੰਘ ਨੇ ਬੜੀ ਸਿਆਣਪ ਨਾਲ ਦੋਹਾਂ ਦੇ ਝਗੜੇ ਨਜਿੱਠ ਕੇ ਉਨ੍ਹਾਂ ਦਾ ਸਮਝੌਤਾ ਕਰਵਾ ਦਿੱਤਾ।

ਸਿੱਖਾਂ ਦੇ ਦੋਹਾਂ ਧੜਿਆਂ, ਬੰਦੀ ਅਤੇ ਤੱਤ ਖਾਲਸਾ ਵਿਚਕਾਰ ਸਮਝੌਤਾ ਹੋ ਜਾਣ ਕਾਰਨ ਉਨ੍ਹਾਂ ਦੀ ਸ਼ਕਤੀ ਵੱਧ ਗਈ। ਇਸ ਤਰ੍ਹਾਂ ਸਿੱਖਾਂ ਦੀ ਵਧਦੀ ਸ਼ਕਤੀ ਨੂੰ ਵੇਖ ਕੇ ਦਿੱਲੀ ਦੇ ਤਖ਼ਤ ਤੇ ਲਾਹੌਰ ਦੇ ਸੂਬੇਦਾਰ ਅਬਦੁਸ-ਸਮਦ ਖਾਨ ਨੂੰ ਖਤਰਾ ਭਾਸਣ ਲੱਗ ਪਿਆ। ਉਸ ਨੇ ਅਤੇ ਉਸ ਦੇ ਸਾਥੀਆਂ ਨੇ ਸ੍ਰੀ ਦਰਬਾਰ ਸਾਹਿਬ ਉਪਰ ਹਮਲਾ ਕਰਨ ਅਤੇ ਉਥੇ ਦੀਵਾਲੀ ਅਤੇ ਵਿਸਾਖੀ 'ਤੇ ਹੋਣ ਵਾਲੇ ਸਿੱਖਾਂ ਦੇ ਇੱਕਾਂ ਨੂੰ ਕਿਸੇ ਵੀ ਤਰ੍ਹਾਂ ਰੋਕਣ ਲਈ ਸਾਜਸ਼ਾਂ ਘੜਨੀਆਂ ਸ਼ੁਰੂ ਕਰ ਦਿੱਤੀਆਂ।

ਅਬਦੁਸ-ਸਮਦ ਖਾਨ ਦੇ ਹੁਕਮ ਅਨੁਸਾਰ ਅਸਲਮ ਖਾਨ ਨੇ ਇਕ ਤਕਤੀ ਫੌਜ ਲੈ ਕੇ ਸ੍ਰੀ ਅੰਮ੍ਰਿਤਸਰ ਨੂੰ ਘੇਰਾ ਪਾ ਲਿਆ ਪਰ ਉਹ ਸਿੱਖਾਂ ਦੀ ਛਾਪਾ-ਮਾਰ ਲੜਾਈ ਸਾਹਮਣੇ ਸਫਲ ਨਾ ਹੋ ਸਕਿਆ।

ਸ਼ਾਹੀ ਫੌਜ ਦੀ ਅਸਫਲਤਾ ਦਾ ਨਤੀਜਾ ਇਹ ਹੋਇਆ ਕਿ ਅਮੀਨ-ਉਦ-ਦੌਲਾ ਦੇ ਜਵਾਈ ਅਤੇ ਅਬਦੁਸ-ਸਮਦ ਖਾਨ ਦੇ ਪੁੱਤਰ ਜ਼ਕਰੀਆ ਖਾਨ ਨੂੰ ਸਿੱਖਾਂ ਦਾ ਖੁਰਾ-ਖੋਜ ਮਿਟਾਉਣ ਦੀ ਹਦਾਇਤ ਦੇ ਕੇ ਪੰਜਾਬ ਦਾ ਗਵਰਨਰ ਬਣਾ ਕੇ ਭੇਜਿਆ ਗਿਆ।

1726 ਤੋਂ ਲੈ ਕੇ 1745 ਤਕ ਦਾ, ਵੀਹ ਸਾਲ ਦਾ ਸਮਾਂ ਜ਼ਕਰੀਆ ਖਾਨ ਨੇ ਸਿੱਖਾਂ ਦਾ ਖੁਰਾ-ਖੋਜ ਮਿਟਾਉਣ ਵਿਚ ਲਾ ਦਿੱਤਾ। ਇਸ ਸਮੇਂ ਸਿੱਖਾਂ ਦੀ ਸਥਿਤੀ: 'ਸੀਸ ਧਰੇ ਹਥ ਪੁਰ ਫਿਰੈ।

ਮਰਨੋ ਨਾ ਸੰਕਾਇ...।' ਵਰਗੀ ਹੋ ਗਈ ਸੀ। ਜਦੋਂ ਜ਼ਕਰੀਆ ਖਾਨ ਆਪਣੀ ਸਾਰੀ ਸ਼ਕਤੀ ਲਾ ਕੇ ਵੀ ਸਿੱਖਾਂ ਦਾ ਨਾਸੋ-ਨਿਸ਼ਾਨ ਮਿਟਾਉਣ ਵਿਚ ਸਫਲ ਨਾ ਹੋ ਸਕਿਆ ਤਾਂ ਉਸ ਨੇ ਮਹਿਸੂਸ ਕੀਤਾ ਕਿ ਸਿੱਖਾਂ ਨੂੰ ਕੇਵਲ ਸਖ਼ਤੀ ਨਾਲ ਹੀ ਦਬਾਇਆ ਜਾਣਾ ਬਹੁਤ ਮੁਸ਼ਕਲ ਹੈ। ਸੋ ਉਸ ਨੇ ਦੋਹਰੀ ਨੀਤੀ ਅਪਨਾਉਣ ਦਾ ਫੈਸਲਾ ਕੀਤਾ। ਇਕ ਪਾਸੇ ਉਸ ਨੇ ਸਖ਼ਤੀ ਅਤੇ ਜ਼ੁਲਮ ਦਾ ਸਿਲਸਿਲਾ ਜਾਰੀ ਰੱਖਿਆ ਅਤੇ ਦੂਜੇ ਪਾਸੇ ਉਸ ਨੇ ਕੁਝ ਕਮਜ਼ੋਰ ਇਮਾਨ ਵਾਲੇ ਸਿੱਖਾਂ ਨੂੰ ਲੱਭਣ ਵੱਲ ਧਿਆਨ ਦਿੱਤਾ ਤਾਂ ਜੋ ਉਨ੍ਹਾਂ ਨੂੰ ਲਾਲਚ ਦੇ ਕੇ ਖਰੀਦਿਆ ਜਾ ਸਕੇ ਅਤੇ ਨਰਮੀ ਦਾ ਵਰਤਾਉ ਕਰਕੇ ਉਨ੍ਹਾਂ ਨੂੰ ਆਪਣੇ ਨਾਲ ਜੋੜ ਸਿੱਖਾਂ ਵਿਚ ਫੁੱਟ ਪਾਉਣ ਲਈ ਵਰਤਿਆ ਜਾ ਸਕੇ।

ਹੁਣ ਜ਼ਕਰੀਆ ਖਾਨ ਦੀ ਨੀਤੀ ਇਹ ਬਣ ਗਈ ਸੀ ਕਿ ਇਕ ਪਾਸੇ ਸਿੱਖਾਂ ਨੂੰ ਕਤਲ ਕੀਤਾ ਜਾਂਦਾ ਅਤੇ ਦੂਜੇ ਪਾਸੇ ਸ਼ਹੀਦ ਕੀਤੇ ਸਿੱਖਾਂ ਦੇ ਪਰਿਵਾਰਾਂ ਨੂੰ ਮੁਆਵਜ਼ੇ ਦੇ ਕੇ ਉਨ੍ਹਾਂ ਨਾਲ ਹਮਦਰਦੀ ਦਾ ਪ੍ਰਗਟਾਵਾ ਕਰ ਆਪਣੇ ਨਾਲ ਜੋੜਨ ਦਾ ਜਤਨ ਕੀਤਾ ਜਾਂਦਾ। ਇਕ ਪਾਸੇ ਸਿੱਖਾਂ ਨੂੰ ਅਜ਼ਾਦੀ ਨਾਲ ਰਹਿਣ ਦੀ ਖੁੱਲ੍ਹ ਦਿੱਤੀ ਜਾਂਦੀ, ਦੂਜੇ ਪਾਸੇ ਕੋਈ ਨਾ ਕੋਈ ਬਹਾਨਾ ਲੱਭ, ਉਨ੍ਹਾਂ ਨੂੰ ਗੋਲੀ ਨਾਲ ਉਡਾ ਵੀ ਦਿੱਤਾ ਜਾਂਦਾ। ਕਈ ਵੱਡੇ-ਵੱਡੇ ਅਹੁਦਿਆਂ 'ਤੇ ਲਾ ਕੇ ਵੱਖ-ਵੱਖ ਮਹਿਕਮਿਆਂ ਦੇ ਮੁਖੀ ਵਜੋਂ ਸਿੱਖਾਂ ਨੂੰ ਜ਼ਿਮੇਦਾਰੀਆਂ ਸੌਂਪੀਆਂ ਜਾਂਦੀਆਂ ਅਤੇ ਹਾਲਾਤ 'ਤੇ ਮੌਕਾ ਵੇਖ ਕੇ ਉਨ੍ਹਾਂ ਨੂੰ ਕਤਲ ਵੀ ਕਰਵਾ ਦਿੱਤਾ ਜਾਂਦਾ।

ਇਹ ਸਾਰੀ ਸਥਿਤੀ ਵੇਖਦਿਆਂ ਜਾਪਦਾ ਸੀ ਜਿਵੇਂ ਜ਼ਕਰੀਆ ਖਾਨ ਚਾਹੁੰਦਾ ਸੀ ਕਿ ਜੇ ਕੋਈ ਸਿੱਖ ਉਸ ਦੇ ਇਲਾਕੇ ਵਿਚ ਵਸਣਾ ਚਾਹੇ ਤਾਂ ਗੁਲਾਮ ਬਣ ਕੇ ਰਹੇ ਅਤੇ ਜੇ ਈਨ ਮੰਨਣ ਤੋਂ ਇਨਕਾਰ ਕਰੇ, ਉਸ ਨੂੰ ਮੌਤ ਦੇ ਘਾਟ ਉਤਾਰ ਦਿੱਤਾ ਜਾਏ। ਇਸ ਤਰ੍ਹਾਂ ਅਠਾਰਵੀਂ ਸਦੀ ਦੇ ਪਹਿਲੇ ਅੱਧ ਵਿਚ ਸਿੱਖਾਂ ਦੀ ਸਥਿਤੀ, 'ਦਿਨੇ ਉਹ ਢੁੰਡਦੇ ਫਿਰਦੇ ਢੁਪੇ-ਲੁਕੇ ਸਿੱਖਾਂ ਨੂੰ' ਵਰਗੀ ਸੀ। ਇਸ ਸਥਿਤੀ ਵਿਚ ਵਿਚਰਦਿਆਂ ਵੀ ਸਿੱਖਾਂ ਦੇ ਹੌਸਲੇ ਬੁਲੰਦ ਸਨ ਅਤੇ ਉਹ 'ਸੀਸ ਧਰੇ ਹਥ ਪੁਰ ਫਿਰੇ ਮਰਨੋ ਨਾ ਸੰਕਾਇ...' ਸ਼ਬਦਾਂ ਉਪਰ ਪੂਰੇ ਉਤਰ ਰਹੇ ਸਨ।

ਸੂਰਜ ਕਦੀ ਵੀ ਪੁੰਦਾਂ ਕੋਲੋਂ ਡਰਦੇ ਨਹੀਂ

ਸੰਘਣੀਆਂ ਪੁੰਦਾਂ ਕੋਲੋਂ ਸੂਰਜ ਡਰਦੇ ਨਾ।
ਦੇਸ਼ ਭਗਤ ਤੇ ਸ਼ਾਇਰ ਮਰ ਕੇ ਮਰਦੇ ਨਾ।
ਹਰ ਸਰਕਾਰ ਦੀ ਨਜ਼ਰ ਵਿਚ ਸੱਚ ਬੋਲਣ ਵਾਲਾ,
ਹੱਕਾਂ ਲਈ ਲੜਨ ਵਾਲਾ ਜਾਂ ਫਿਰ ਗ਼ਰੀਬ ਦੀ ਬਾਤ ਦਾ ਹੁੰਗਾਰਾ ਬਣਨ ਵਾਲਾ ਜਾਂ ਤਾਂ ਅਤਿਵਾਦੀ ਹੁੰਦਾ ਏ ਜਾਂ ਫਿਰ ਦੇਸ਼-ਧਰੋਹੀ ਪਰ ਸਮਾਜ ਵਿਚ ਰਹਿਣ ਵਾਲੇ ਕੁਝ ਇਨਸਾਨ ਅਜਿਹੇ ਵੀ ਹੁੰਦੇ ਹਨ ਜਿਨ੍ਹਾਂ ਦੀਆਂ ਨਜ਼ਰਾਂ ਵਿਚ ਹੱਕਾਂ ਲਈ ਲੜਨ ਵਾਲੇ ਸੂਰਜ ਬਣ ਜਾਂਦੇ ਹਨ; ਸਰਕਾਰਾਂ ਉਨ੍ਹਾਂ ਦੀਆਂ ਨਜ਼ਰਾਂ ਵਿਚ ਪੁੰਦ ਦਾ ਰੂਪ ਧਾਰਨ ਕਰ ਲੈਂਦੀਆਂ ਹਨ।

ਮੈਂ ਅੱਜ ਇਥੇ ਉਨ੍ਹਾਂ ਸੂਰਜਾਂ ਦੀਆਂ ਗੱਲਾਂ

ਅਜੈ ਤਨਵੀਰ

ਕਰ ਰਿਹਾ ਹਾਂ ਜਿਨ੍ਹਾਂ ਦੀਆਂ ਸਦਾ ਹੀ ਕਹਾਣੀਆਂ/ਬਾਤਾਂ ਅੱਜ ਵੀ ਬੋਹੜਾਂ ਬੋਲੇ ਸੱਬਾਂ ਵਿਚ ਬੈਠ ਕੇ ਸੁਣਾਈਆਂ/ਪਾਈਆਂ ਜਾਂਦੀਆਂ ਹਨ। ਉਹ ਸੂਰਜ ਜਿਨ੍ਹਾਂ ਦੇ ਘਰ ਬੇਸ਼ੱਕ ਪੁੰਦ ਆ ਵੜੀ ਪਰ ਕਦੇ ਵੀ ਕਿਰਨਾਂ ਨੂੰ ਨਹੀਂ ਭੁੱਲੇ। ਸਾਰੀ ਰਾਤ ਹਨ੍ਹੇਰੇ ਨਾਲ ਲੜਨ ਵਾਲਾ ਦੀਵਾ ਭਾਵੇਂ ਸਵੇਰ ਹੋਣ ਤਕ ਸ਼ਹੀਦ ਹੋ ਜਾਂਦਾ ਏ ਪਰ ਸੂਰਜ ਦਾ ਵਾਰਸ ਉਹੋ ਹੀ ਬਣਦਾ ਏ ਕਿਉਂਕਿ ਹਿੰਮਤ, ਹੌਸਲਾ ਸਵੇਰ ਹੋਣ ਦੀ ਤਾਂਘ ਸੋਚਾਂ ਵਿਚ ਅੰਗਝਾਈ ਲੈ ਰਹੀ ਹੁੰਦੀ ਹੈ। ਬੇਸ਼ੱਕ ਰੁੱਖਾਂ ਨੂੰ ਨੇਰੀ ਦੀ ਮਾਰ ਝੱਲਣੀ ਪੈਂਦੀ ਏ, ਉਹ ਝੁਕਦੇ ਨਹੀਂ, ਟੁੱਟ ਜਾਂਦੇ ਹਨ ਪਰ ਉਨ੍ਹਾਂ ਦੇ ਟੁੱਟਣ ਦੀਆਂ ਗਥਾਵਾਂ ਬਣ ਜਾਂਦੀਆਂ ਹਨ। ਇਕ ਰੁੱਖ ਤੋਂ ਪਤਾ ਨਹੀਂ ਕਿੰਨੇ ਹੋਰ ਰੁੱਖ ਬਣ ਜਾਂਦੇ ਹਨ। ਇਥੇ ਮੈਂ ਹੋਰ ਵੀ ਕਹਿਣਾ ਚਾਹਾਂਗਾ ਕਿ ਅਸੀਂ ਇਨ੍ਹਾਂ ਸੂਰਜਾਂ ਦੀਆਂ ਪਾਈਆਂ ਲੀਹਾਂ 'ਤੇ ਕਿੰਨਾ ਕੁ ਤੁਰ ਰਹੇ ਹਾਂ। ਡਿੱਗ-ਡਿੱਗ ਕੇ ਖੜ੍ਹੇ ਹੋਣਾ ਹੀ ਅਸਲ ਸੂਰਮਤਾਈ ਹੁੰਦੀ ਏ। ਕੀ ਕਦੇ ਸਮੇਂ ਦੀਆਂ ਸਰਕਾਰਾਂ ਨੇ ਵੀ ਇਨ੍ਹਾਂ ਦੀਆਂ ਕੁਰਬਾਨੀਆਂ ਦਾ ਮੁੱਲ ਪਾਇਆ ਏ? ਜੇ ਮੁੱਲ ਪਾਇਆ ਏ ਤਾਂ ਮੁੱਲ ਵੱਟਿਆ ਏ, ਉਹ ਵੀ ਮੁਨਾਫ਼ੇ ਵਿਚ। ਅਸੀਂ ਅੱਜ ਕਿੱਥੇ ਖੜ੍ਹੇ ਹਾਂ, ਕਿੰਨੀ ਤਰੱਕੀ ਕਰ ਗਏ ਹਾਂ। ਤਰੱਕੀ ਤਾਂ ਅਸੀਂ ਬਹੁਤ ਕਰ ਲਈ, ਸਿਰਫ਼ ਦੂਜਿਆਂ ਨੂੰ ਪਛਾੜਨ ਵਿਚ ਆਦਮੀ ਉਸ ਸਮੇਂ ਜ਼ਿਆਦਾ ਖੁਸ਼ ਹੁੰਦਾ ਏ ਜਦੋਂ ਉਹ ਇਕ ਨੂੰ ਪਿੱਛੇ ਛੱਡ ਜਾਂਦਾ ਏ ਤੇ ਆਪ

ਅੱਗੇ ਨਿਕਲ ਜਾਂਦਾ ਏ।

ਜ਼ਿੰਦਗੀ ਮਹਾਨ ਏ, ਸਾਰੇ ਹੀ ਆਖਦੇ ਹਨ ਪਰ ਜੇ ਕੋਈ ਜ਼ਿੰਦਗੀ ਜੀਉਣ ਦੇਵੇ ਤਾਂ ਆਖੇ ਉਹ ਅੱਬ ਬਹੁਤ ਮਿੱਠਾ ਏ, ਕਿਤੇ ਚੁਪ ਕੇ ਵੇਖੀਂ! ਚੁਪ ਕੇ ਕੌਣ ਦੇਵੇ? ਕੀ ਅਸੀਂ ਇਤਿਹਾਸ ਦੀ ਝੋਲੀ ਵਿਚ ਬੈਠੇ ਦੇਸ਼ ਪ੍ਰੇਮੀਆਂ ਨੂੰ ਕਦੇ ਪੜ੍ਹਿਆ ਵੀ ਏ ਜਾਂ ਕਿੰਨਾ ਕੁ ਅਮਲ ਕੀਤਾ ਏ? ਕਲਪਨਾ ਹਕੀਕਤ ਦੀ ਰਬਾਨ ਏ। ਹੰਢਾਇਆ ਸੱਚ ਜ਼ਿੰਦਗੀ ਦਾ ਰਾਹਨੁਮਾ ਬਣਦਾ ਏ। ਬੁਨਿਆਦੀ ਸੱਚ ਅਤੇ ਦ੍ਰਿੜ੍ਹ ਇਰਾਦੇ ਤੋਂ ਬਿਨਾਂ ਮਨੁੱਖ ਸਦਾ ਅਧੂਰਾ ਹੀ ਰਿਹਾ ਏ। ਜਿਨ੍ਹਾਂ ਰੁੱਖਾਂ ਦੀਆਂ ਜੜ੍ਹਾਂ ਡੂੰਘੀਆਂ ਹੁੰਦੀਆਂ ਹਨ, ਉਹ ਕਿਸੇ ਦੀ ਪ੍ਰਵਾਹ ਨਹੀਂ ਕਰਦੇ ਸਗੋਂ ਅਤੇ ਰਹਿੰਦੇ ਹਨ। ਜਿਸ ਕੋਲ ਆਪਣੇ ਬੀੜ ਚੁੱਕੇ ਦਾ ਹਾਣੀ ਹੋਵੇ, ਉਸ ਵਰਗਾ ਸ਼ਹਿਨਸ਼ਾਹ ਕੋਈ ਨਹੀਂ। ਕੀ ਅਸੀਂ ਇਤਿਹਾਸ ਦੇ ਸੂਰਜਾਂ ਨੂੰ ਕਦੇ ਪ੍ਰਣਾਮ ਕੀਤਾ? ਕੀ ਅਸੀਂ ਆਪਣੇ ਬੱਚਿਆਂ ਨੂੰ ਦੱਸਿਆ ਕਿ ਅਸੀਂ ਪੁੰਦ ਦੀਆਂ ਸਰਕਾਰਾਂ ਦੇ ਗੁਲਾਮ ਨਹੀਂ? ਕੀ ਤੁਹਾਡੀ ਸੋਚ ਗੁਲਾਮ ਨਹੀਂ! ਜਿਸ ਆਦਮੀ ਦੀ ਸੋਚ ਵਿਚ ਗੰਧਲਪਣ ਆ ਜਾਵੇ, ਉਹ ਬੁੱਤ ਦੀ ਤਰ੍ਹਾਂ ਹੁੰਦਾ ਏ, ਜਿਸ ਨੂੰ ਜਦੋਂ ਦਿਲ ਕੀਤਾ, ਜਿਥੇ ਦਿਲ ਕੀਤਾ; ਰੱਖ ਦਿੱਤਾ।

ਸੱਚ ਕਹਿਣਾ ਅਤੇ ਸੁਣਨਾ ਬੜਾ ਔਖਾ ਹੁੰਦਾ ਏ। ਸੱਚ ਤਲਵਾਰ ਦੀ ਨੋਕ ਵਾਂਗੂ ਤਿੱਖਾ ਹੁੰਦਾ ਏ। ਇਹਦੀ ਨੋਕ ਝੱਲਣੀ ਬਹੁਤ ਔਖੀ ਹੁੰਦੀ ਹੈ ਪਰ ਜਿਹੜੇ ਸੱਚ ਦੇ ਮਾਰਗ 'ਤੇ ਚੱਲੇ ਹਨ, ਉਹ ਆਉਣ ਵਾਲੀ ਸਵੇਰ ਦੇ ਸੂਰਜ ਬਣੇ ਹਨ। ਸੂਰਜ ਆਪਣੀ ਅੱਗ ਵਿਚ ਸੜ ਰਿਹਾ ਏ ਪਰ ਸਾਨੂੰ ਰੋਸ਼ਨੀ ਅਤੇ ਨਿੱਘ ਵੀ ਦੇ ਰਿਹਾ ਏ। ਇਨ੍ਹਾਂ ਸੂਰਜਾਂ ਨੂੰ ਮੈਂ ਸਦਾ ਹੀ ਸਜਦਾ ਕਰਦਾ ਰਹਾਂਗਾ! ਕੀ ਅਸੀਂ ਵੀ ਆਉਣ ਵਾਲੀ ਕੋਲ੍ਹ ਦੇ ਸੂਰਜ ਬਣ ਸਕਦੇ ਹਾਂ! ਕਿਉਂ ਨਹੀਂ, ਪਰ ਅਸੀਂ ਇਹ ਜ਼ਰੂਰ ਚਾਹੁੰਦੇ ਹਾਂ ਕਿ ਜੇ ਅਸੀਂ ਕਿਸੇ ਅਜਿਹੇ ਬੰਦੇ ਨੂੰ ਸੜਕ ਵੀ ਪਾਰ ਕਰਵਾ ਦੇਈਏ ਤਾਂ ਸਾਡਾ ਨਾਂ ਚਹੁੰ ਬੰਦਿਆਂ ਵਿਚ ਹੋਣਾ ਚਾਹੀਦਾ ਏ। ਅਸੀਂ ਕੀ ਚਾਹੁੰਦੇ ਹਾਂ, ਅਸੀਂ ਬੌਲੇ ਬੋਲੇ ਚਾਹੁੰਦੇ ਹਾਂ। ਜਿਨ੍ਹਾਂ

ਨੇ ਧੁਖਦੀ ਧਰਤੀ ਤਪਦੇ ਪੈਂਡੇ ਤੈਅ ਕੀਤੇ ਹਨ, ਉਨ੍ਹਾਂ ਨੇ ਹੀ ਮੰਜ਼ਿਲਾਂ ਪਾਈਆਂ ਹਨ। ਸਿਦਕੀ ਲੋਕਾਂ ਕੋਲ ਤਾਂ ਮੰਜ਼ਿਲਾਂ ਆਪ ਵੀ ਤੁਰ ਕੇ ਆ ਜਾਂਦੀਆਂ ਹਨ ਪਰ ਦ੍ਰਿੜ੍ਹ ਇਰਾਦਾ ਅਤੇ ਪੂਰਾ ਸਿਦਕ ਹੋਣੇ।

ਜੇ ਤੁਹਾਡੇ ਵਿਚਾਰ ਮਨ ਨਾਲੋਂ ਅਲੱਗ ਹੋ ਗਏ, ਸਮਝੋ ਰਾਹ ਦੇ ਬਣ ਗਏ ਹਨ। ਸਿਦਕੀ ਸੋਚ ਨੂੰ ਆਦਮੀ ਵੱਲੋਂ ਹੁੰਗਾਰਾ ਨਾ ਮਿਲੇ ਤਾਂ ਉਹ ਦੇ ਪਰਾਂ ਵਿਚ ਉਡਣ ਦੀ ਸਮਰੱਥਾ ਖ਼ਤਮ ਹੋ ਜਾਂਦੀ ਏ ਪਰ ਤੋਲੇ ਬਗ਼ੈਰ ਉਡਣਾ ਵੀ ਮੂਰਖ ਮਨੁੱਖ ਦੀ ਨਿਸ਼ਾਨੀ ਹੁੰਦੀ ਹੈ। ਜਿਨ੍ਹਾਂ ਪਰਾਂ ਵਿਚ ਜਾਨ ਹੁੰਦੀ ਏ, ਉਹ ਹੀ ਉਚਾ ਉਡਦੇ ਹਨ। ਝੂਠੀ ਤਾਰੀਫ਼ ਇੰਨੀ ਘਾਤਕ ਹੁੰਦੀ ਏ, ਆਉਣ ਵਾਲਾ

ਜੀਵਨ-ਜਾਚ

ਸਮਾਂ ਚਾਨਣ ਨੂੰ ਲੱਭਦਾ ਲੱਭਦਾ ਹਨ੍ਹੇਰਿਆਂ ਵਿਚ ਗੁਆਚ ਜਾਂਦਾ ਏ। ਗੁਆਚੀਆਂ ਚੀਜ਼ਾਂ ਦੇ ਸਿਰਨਾਵੇਂ ਬਹੁਤ ਘੱਟ ਹੁੰਦੇ ਹਨ। ਇਕ ਵਾਰੀ ਗੁਆਚਾ ਮਾਣ, ਕਦਰ, ਸਤਿਕਾਰ ਵਾਪਸ ਨਹੀਂ ਆਉਂਦਾ। ਜੇ ਆ ਵੀ ਜਾਵੇ ਤਾਂ ਦਾਗ ਦਾ ਨਿਸ਼ਾਨ ਸਾਰੀ ਉਮਰ ਆਪਣੇ ਨਾਲ ਲੈ ਕੇ ਤੁਰਿਆ ਫਿਰਦਾ ਏ। ਜਿਨ੍ਹਾਂ ਨੇ ਜ਼ਿੰਦਗੀ ਨੂੰ ਘੋਖਿਆ ਏ, ਉਨ੍ਹਾਂ ਨੇ ਹੀ ਜ਼ਿੰਦਗੀ 'ਤੇ ਰਾਜ ਕੀਤਾ।

ਜਦੋਂ ਜਾਪਾਨੀਆਂ ਨੇ ਚੀਨ 'ਤੇ ਹਮਲਾ ਕੀਤਾ ਤਾਂ ਚੀਨੀਆਂ ਨੇ ਆਪਣੀ ਪੰਜੀ-ਪੰਜੀ ਵੀ ਦੇਸ਼ ਦੀ ਖਾਤਰ ਇਕੱਠੀ ਕੀਤੀ। ਆਪਣੀ ਕੌਮ ਨੂੰ ਦੁਨੀਆਂ ਉਤੇ ਜੀਉਂਦਾ ਰੱਖਣ ਲਈ ਇਹ ਦੱਸ ਦਿੱਤਾ ਕਿ ਅਸੀਂ ਮਰੇ ਨਹੀਂ, ਜੀਉਂਦੇ ਹਾਂ। ਕਈ ਮਨੁੱਖ ਅਜਿਹੇ ਵੀ ਹੁੰਦੇ ਹਨ ਜੋ ਜੀਉਂਦਿਆਂ ਵੀ ਮਰਿਆਂ ਬਰਾਬਰ ਹੁੰਦੇ ਹਨ। ਲਾਸ਼ ਲੈ ਕੇ ਹੀ ਘੁੰਮਦੇ ਹਨ। ਅਤਿ ਦਾ ਮੀਂਹ ਅਤੇ ਅਤਿ ਦੀ ਗਰਮੀ ਸਦਾ ਹੀ ਨੂੰਰੀ ਨੂੰ ਸੱਦਾ ਦਿੰਦੀ ਹੈ। ਜ਼ਲਮ ਵੀ ਇਕ ਦਿਨ ਯੋਧੇ ਸੂਰਮੇ ਨੂੰ ਸੱਦਾ ਦਿੰਦਾ ਹੈ। ਸੂਰਮੇ ਦੇ ਅੰਦਰ

ਵੰਗਾਰ ਦਾ ਪੈਦਾ ਹੋਣਾ ਹੀ ਸਭ ਤੋਂ ਵੱਡੀ ਸ਼ਕਤੀ ਹੈ। ਅੱਤ ਅਤੇ ਖੁਦਾ ਦਾ ਵੈਰ ਸਦਾ ਹੀ ਏ। ਉਹ ਹੀ ਸੂਰਮਾ ਲੋਕਾਂ ਦੀ ਕਮਜ਼ੋਰ ਹੋਈ ਸ਼ਕਤੀ ਨੂੰ ਜੁਝਾਰੂ ਬਣਾਉਂਦਾ ਹੈ ਜਿਸ ਦੀ ਸੋਚ ਚੀਹੜੀ ਹੋਵੇ। ਇਰਾਦੇ ਦ੍ਰਿੜ੍ਹ ਹੋਣ। ਅਖੀਰ ਵਿਚ ਉਹ ਹੀ ਫ਼ੌਲਦੀ ਸੂਰਮਾ ਫ਼ਾਂਸੀ ਦੇ ਰੱਸੇ ਚੁੰਮ ਕੇ ਗਲ ਵਿਚ ਪਾਉਂਦਾ ਏ, ਉਹ ਹੀ ਯੋਧਾ ਤਾਰੂ ਸਿੰਘ ਵਾਂਗ ਪੁੱਠੀ ਖਲ ਲੁਹਾਉਂਦਾ ਏ, ਮਨੀ ਸਿੰਘ ਵਾਂਗ ਬੰਦ-ਬੰਦ ਕਟਵਾਉਂਦਾ ਏ। ਹਕੂਮਤ ਨੂੰ ਵੰਗਾਰਨ ਲਈ ਬੇਸ਼ੱਕ ਮਨੁੱਖ ਦੀ ਸੋਚ ਦੇ ਪੈਰਾਂ ਵਿਚ ਛਾਲੋ ਵੀ ਪੈ ਜਾਣ, ਵੰਗਾਰ ਕਦੇ ਵੀ ਰਾਹ ਵਿਚ ਖੜ੍ਹਨ ਨਹੀਂ ਦਿੰਦੀ।

ਆਜ਼ਾਦੀ ਨੂੰ ਉਨ੍ਹਾਂ ਲੋਕਾਂ ਨੇ ਹੀ ਮਾਣਿਆ ਏ ਜਿਨ੍ਹਾਂ ਨੇ ਸਿਰਾਂ 'ਤੇ ਕਫ਼ਨ ਰੱਖ ਕੇ ਸਫ਼ਰ ਕੀਤਾ। ਉਹ ਆਜ਼ਾਦੀ ਵੱਲ ਨਹੀਂ ਗਏ, ਆਜ਼ਾਦੀ ਉਨ੍ਹਾਂ ਵੱਲ ਆਪ ਚਲ ਕੇ ਆਈ। ਅਸੀਂ ਲੋਕਾਂ ਦੀਆਂ ਉਣਤਾਈਆਂ ਨੂੰ ਘੋਖਿਆ ਏ। ਆਪਣੇ ਅੰਦਰ ਕਦੇ ਵੀ ਝਾਤੀ ਨਹੀਂ ਮਾਰੀ। ਜਿਨ੍ਹਾਂ ਨੂੰ ਇਤਿਹਾਸ ਵਿਚ ਸੂਰਮਿਆਂ ਦਾ ਰੁਤਬਾ ਮਿਲਿਆ ਏ, ਉਨ੍ਹਾਂ ਦੀਆਂ ਸੋਚਾਂ ਵਿਚ ਦਲੇਰੀ ਨੇ ਦਿਨ-ਰਾਤ ਭੰਗੜੇ ਪਾਏ ਹਨ। ਉਨ੍ਹਾਂ ਦੀਆਂ ਪੈੜਾਂ ਰੇਤ 'ਤੇ ਨਹੀਂ, ਪੱਥਰ 'ਤੇ ਲਕੀਰਾਂ ਸਨ।

ਸਾਡਾ ਨਾਂ ਲਿਖ ਹੋਊ ਪੱਥਰਾਂ ਅਤੇ ਚਟਾਨਾਂ 'ਤੇ, ਇਕ ਦਿਨ ਵੇਖੀਂ ਹੋਣਾ ਇਹੋ ਸਾਹਿਬਾਂ ਦੀਆਂ ਜ਼ਬਾਨਾਂ 'ਤੇ। ਉਹ ਹੀ ਲੋਕਾਂ ਦੀਆਂ ਜ਼ਬਾਨਾਂ 'ਤੇ ਰਹੇ ਜਿਨ੍ਹਾਂ ਦੀਆਂ ਉਮਰਾਂ ਸੰਘਰਸ਼ ਦੇ ਸੇਕ ਵਿਚ ਤਪ ਗਈਆਂ, ਜਿਨ੍ਹਾਂ ਦੇ ਸਿਰਾਂ 'ਤੇ ਤੱਤੇ-ਠੰਢੇ ਦਿਨਾਂ ਦੀਆਂ ਤਰਕਾਲਾਂ ਪਈਆਂ। ਇਥੇ ਮੈਂ ਇਕ ਸੂਫ਼ੀ ਫ਼ਕੀਰ ਦਾ ਜ਼ਿਕਰ ਕਰ ਰਿਹਾ ਹਾਂ ਜਿਸ ਦਾ ਨਾਂ ਸਰਮਦ ਸੀ। ਉਸ ਨੂੰ ਔਰੰਗਜ਼ੇਬ ਨੇ ਜਾਮਾ ਮਸਜਿਦ ਅੱਗੇ ਕਤਲ ਕੀਤਾ ਸੀ। ਉਸ ਉਤੇ ਮੌਲਵੀਆਂ ਨੇ ਤਿੰਨ ਇਲਜ਼ਾਮ ਲਾਏ ਸਨ। ਹਕੂਮਤਾਂ ਨੇ ਸਦਾ ਇਲਜ਼ਾਮ ਹੀ ਲਾਏ ਹਨ! ਅਹੁਦੇ-ਰੁਤਬੇ ਤਾਂ ਸਿਰਫ਼ ਗ਼ੌਦਾਰੀ ਕਰਨ

ਵਾਲਿਆਂ ਨੂੰ ਦਿੱਤੇ ਜਾਂਦੇ ਸਨ!!

1. ਸਰਮਦ ਨੰਗਾ ਰਹਿੰਦਾ ਏ
2. ਉਹ ਪਾਕ ਕਲਮਾ ਅੱਧਾ ਪੜ੍ਹਦਾ ਏ। ਸਿਰਫ਼ ਲਾ ਇਲਾ ਜਿਸ ਦਾ ਮਤਲਬ ਔਲਾ ਹੈ ਹੀ ਨਹੀਂ। ਇਸ ਲਈ ਉਹ ਔਲਾ ਦੀ ਜਾੜ ਤੋਂ ਮੁਨਕਰ ਹੈ।
3. ਉਹ ਸੂਬੇ ਮਿਅਰਾਜ ਤੋਂ ਹੀ ਮੁਨੱਕਰ ਹੈ ਜਿਸ ਨੂੰ ਹਜ਼ਰਤ ਮੁਹੰਮਦ ਸੱਤਵੇਂ ਆਸਮਾਨ 'ਤੇ ਲੈ ਗਏ ਸਨ।

ਫਿਰ ਸਰਮਦ ਨੇ ਸ਼ਾਹੀ ਦਰਬਾਰ ਵਿਚ ਆਖਿਆ:

1. ਖੁਦਾ ਉਸ ਨੂੰ ਪੁਸ਼ਾਕ ਦਿੰਦਾ ਹੈ ਜਿਸ ਵਿਚ ਐਥ ਵੇਖਦਾ ਹੈ। ਬੇਗੁਨਾਹਾਂ ਲਈ ਨੰਗੇਜ਼ ਹੀ ਪੁਸ਼ਾਕ ਹੁੰਦਾ ਹੈ। ਇਸਲਾਮ ਵਿਚ ਨੰਗੇ ਰਹਿਣ ਦੀ ਮਨਾਹੀ ਨਹੀਂ।
2. ਅੱਧਾ ਕਲਮਾ ਮੈਂ ਇਸ ਲਈ ਪੜ੍ਹਦਾ ਹਾਂ ਕਿ ਮੈਂ ਹਾਲੇ ਔਲਾ ਦਾ ਦੀਦਾਰ ਨਹੀਂ ਕੀਤਾ। ਜਿਸ ਦਿਨ ਕਰ ਲਵਾਂਗਾ, ਪੂਰਾ ਪੜ੍ਹਾਂਗਾ। ਉਸ ਨੂੰ ਦੇਖੇ ਬਿਨਾਂ ਉਹਦੀ ਗਵਾਹੀ ਦੇਣਾ ਝੂਠੀ ਗਵਾਹੀ ਹੈ।
3. ਜਿਸ ਨੇ ਸੱਚ ਦਾ ਤੰਦ ਪਾ ਲਿਆ, ਉਹ ਆਸਮਾਨ ਤੋਂ ਵੀ ਵੱਡਾ ਏ।

ਅਖੀਰ ਸਰਮਦ ਨੂੰ ਕਤਲ ਕਰਨ ਦਾ ਹੁਕਮ ਜੁਮੇ ਰਾਤ ਨੂੰ ਦਿੱਤਾ ਗਿਆ। ਇਹ ਸਾਲ 1660 ਈਸਵੀ ਸੀ। ਕੁਝ ਇਤਿਹਾਸਕਾਰ 1661 ਮੰਨਦੇ ਹਨ ਅਤੇ ਕੁਝ 1662 ਦੱਸਦੇ ਹਨ। ਸਰਮਦ ਰੁਬਾਈਆਂ ਗਾਉਂਦਾ ਆਪਣੀ ਕਤਲਗਾਹ ਵੱਲ ਆਇਆ। ਜੱਲਾ ਨੇ ਉਹਦਾ ਮੂੰਹ ਕੱਪੜੇ ਨਾਲ ਢਕਣਾ ਚਾਹਿਆ ਪਰ ਉਸ ਨੇ ਇਨਕਾਰ ਕਰ ਦਿੱਤਾ। ਫਿਰ ਸਰਮਦ ਨੇ ਕਿਹਾ, ਮੇਰੀ ਇਹ ਖੁਸ਼ਨਸੀਬੀ ਏ! ਤੂੰ ਜਿਸ ਸੂਰਤ ਵਿਚ ਵੀ ਆਵੇ, ਮੈਂ ਤੈਨੂੰ ਦੇਖਣਾ ਚਾਹੁੰਦਾ ਹਾਂ। ਸ਼ਾਹੀ ਮਸਜਿਦ ਦੇ ਸਾਹਮਣੇ ਜਿਸ ਚਬੂਤਰੇ 'ਤੇ ਸਰਮਦ ਨੂੰ ਕਤਲ ਕੀਤਾ ਗਿਆ, ਹੁਣ ਉਥੇ ਉਹਦਾ ਮਜ਼ਾਰ ਹੈ।

ਇਤਿਹਾਸ ਪੜ੍ਹ ਕੇ ਅਮਲ ਨਾ ਕਰਨਾ, ਇਤਿਹਾਸ ਵੱਲ ਪਿੱਠ ਕਰਨਾ, ਕੀ ਮਨੁੱਖ ਦੇ ਇਖ਼ਲਾਕੀ ਤੌਰ 'ਤੇ ਵੀਵਾਲੀਆ ਹੋਣ ਦੀ ਨਿਸ਼ਾਨੀ ਨਹੀਂ? ਮੁਰਬਾਏ ਫੁੱਲਾਂ ਨਾਲ ਗੁਲਦਾਨ ਵੀ ਰੋਣ ਲੱਗ ਪੈਂਦਾ ਹੈ।



ਸਾਂਵਲ ਧਾਮੀ*

“ਆਪਾਂ ਵੀ ਹੁਣ ਸ਼ਹਿਰ ਰਹਿੰਦੇ। ਨਿਕਲੀਏ ਪਰਾਂ ਏਸ ਦੁਨੀਆਂਦਾਰੀ ਦੇ ਖਲਜਗਣ ਵਿਚੋਂ।” ਪਤਨੀ ਪਿੰਡ ਛੱਡਣ ਦੀ ਗੱਲ ਕਰਦੀ ਤਾਂ ਮੇਰੇ ਜਿਹਨ ‘ਚ ਅਣਵੇਖਿਆ ਨਿਹਾਲਾ ਲਿਸ਼ਕ ਉਠਦਾ। ਬਾਪੂ ਵਲੋਂ ਸੁਣਾਈ ਕਹਾਣੀ ਯਾਦ ਆ ਜਾਂਦੀ। ਸਿਵਿਆਂ ਦੇ ਗੇਟ ਕੋਲ ਖੜ੍ਹ ਕੇ, ਚਾਚੇ ਵਲੋਂ ਕਹੀ ਗੱਲ ਕੰਨਾਂ ‘ਚ ਗੂੰਜ ਉਠਦੀ।

“ਮੈਂ ਨਿਹਾਲਾ ਨਈਂ ਬਣਨਾ!” ਇਕ ਦਿਨ ਮੇਰੇ ਮੂੰਹੋਂ ਮੱਲੋ-ਜ਼ੋਰੀ ਇਹ ਲਫਜ਼ ਨਿਕਲ ਗਏ ਸਨ।

ਫਿਰ ਉਹ ਵਾਰ-ਵਾਰ ਨਿਹਾਲੇ ਬਾਰੇ ਪੁੱਛਣ ਲੱਗ ਪਈ ਸੀ। ਨਿਹਾਲੇ ਦੀ ਕਹਾਣੀ ਸੁਣਾ ਕੇ ਖਹਿਤਾ ਛੁਡਾਉਣਾ ਪਿਆ ਸੀ ਆਖਰ। ਕਹਾਣੀ ਮੁੱਕੀ ਤਾਂ ਉਹਦੀਆਂ ਅੱਖਾਂ ‘ਚ ਅੱਥਰੂ ਸਨ। ਉਹ ਦਿਨ ਤੇ ਅੱਜ ਦਾ ਦਿਨ, ਵੀਰੇ ਨਾਲੋਂ ਅੱਡ ਹੋਣ ਦੀ ਗੱਲ ਮੁੜ ਕਦੇ ਨਹੀਂ ਕੀਤੀ ਉਹਨੇ।

ਵੀਰਾ ਤਿੰਨ ਧੀਆਂ ਤੇ ਦੋ ਪੁੱਤਰਾਂ ਦਾ ਬਾਪੂ... ਜੇ ਮੈਂ ਆਪਣੇ ਹਿੱਸੇ ਆਉਂਦੀ ਜ਼ਮੀਨ ਵੱਖ ਕਰ ਲਵਾਂ ਤਾਂ ਉਹਦੇ ਪੱਲੇ ਚਾਰ ਕੁ ਕਿੱਲੇ ਰਹਿ ਜਾਣਗੇ ਬਸ। ਚਾਰ ਕਿੱਲੇ ਤੇ ਅੱਠ ਜੀਆਂ ਦੇ ਉਹ ਆਪ, ਪੰਜ ਬੱਚੇ ਤੇ ਮਾਂ, ਮੈਨੂੰ ਪਤਾ ਕਿ ਉਹਨੂੰ ਛੱਡ ਕੇ ਮਾਂ ਕਦੇ ਵੀ ਸਾਡੇ ਨਾਲ ਨਹੀਂ ਰਹੇਗੀ।

ਵੀਰੇ ਦੀ ਮਿਹਨਤ ਨਾਲ ਖਾਣ ਲਈ ਘਰ ਦੀ ਕਣਕ, ਮੱਕੀ, ਛੋਲੇ, ਚੌਲ ਤੇ ਸਾਗ-ਸਬਜ਼ੀਆਂ ਹੋ ਜਾਂਦੀਆਂ ਨੇ। ਘਰ ਦਾ ਦੁੱਧ, ਦਹੀਂ ਤੇ ਮੱਖਣ ਮਿਲ ਜਾਂਦਾ। ਮਿਲਾਵਟ ਦੇ ਇਸ ਦੌਰ ‘ਚ ਬਹੁਤ ਵੱਡੀਆਂ ਨਿਆਮਤਾਂ ਨੇ ਇਹ! ਬੱਚਿਆਂ ਦੀ ਫੀਸ, ਘਰ ਦਾ ਰਾਸ਼ਣ-ਪਾਣੀ ਤੇ ਹੋਰ ਬਿੱਲ-ਬੱਤੀਆਂ ਦੀ ‘ਪੰਡ’ ਮੈਂ ਆਪਣੇ ਸਿਰ ਚੁੱਕੀ ਹੋਈ ਹੈ। ਬੱਚਿਆਂ ਨੂੰ ਸਕੂਲ ਛੱਡਣ ਤੇ ਓਥੋਂ ਲਿਆਉਣ ਦੀ ਜ਼ਿੰਮੇਵਾਰੀ ਵੀਰਾ ਨਿਭਾਉਂਦਾ ਹੈ ਨੇਮ ਨਾਲ।

ਇਹ ਸੱਚ ਹੈ ਕਿ ਸਾਂਝੇ ਟੱਬਰ ‘ਚ ਰਹਿੰਦਿਆਂ ਮੈਂ ਸ਼ਹਿਰ ‘ਚ ਕੋਈ ਪਲਾਟ ਨਹੀਂ ਖਰੀਦ ਸਕਿਆ। ਵੱਖਰਾ ਤੇ ਵਧੀਆ ਘਰ ਨਹੀਂ ਬਣਾ ਸਕਿਆ। ਗ਼ਰੀਬੀ ਦੇ ਦਿਨ ਕੱਟਦਿਆਂ ਜੋ ਸੋਚੀ ਸੀ ਕਦੇ, ਉਹ ‘ਐਸ’ ਵੀ ਨਹੀਂ ਕਰ ਸਕਿਆ। ਕਿਸੇ ਹਿੱਲ ਸਟੇਸ਼ਨ ‘ਤੇ ਜਾਣ ਬਾਰੇ ਸੋਚਦਿਆਂ, ਆਪ-ਮੁਹਾਰੇ ਆਪਣਾ ਬਚਪਨ ਯਾਦ ਆ ਜਾਂਦੇ। ਚਾਚਾ-ਚਾਚੀ ਤੇ ਉਨ੍ਹਾਂ ਦੇ ਧੀ-ਪੁੱਤਰ ਕਿਧਰੇ ਸੈਰ-ਸਪਾਟੇ ‘ਤੇ ਜਾ ਰਹੇ ਹੁੰਦੇ। ਅਸੀਂ ਦੋਵੇਂ ਭਰਾ ਬਾਰੀ ਨਾਲ ਲੱਗੇ, ਉਨ੍ਹਾਂ ਨੂੰ ਭਰੇ ਮਨ ਤੇ ਭਰੀਆਂ ਅੱਖਾਂ ਨਾਲ ਦੇਖਦੇ ਰਹਿ ਜਾਂਦੇ। ਵੀਰੇ ਦੇ ਬੱਚਿਆਂ ਨੂੰ ਘਰ ਛੱਡ, ਆਪਣੇ ਬੱਚਿਆਂ ਨੂੰ ਸੈਰ ਸਪਾਟੇ ‘ਤੇ ਲਿਜਾਣਾ, ਮੈਨੂੰ ਉਨ੍ਹਾਂ ਦੇ ਮਸੂਮ ਦਿਲਾਂ ਨਾਲ ਧੋਖਾ ਲੱਗਦਾ ਹੈ।

ਨੌਕਰੀ-ਪੇਸ਼ੇ ਵਾਲਿਆਂ ਦੇ ਬੱਚੇ ਪਲ ਜਾਣ, ਇਹ ਕੋਈ ਛੋਟੀ ਗੱਲ ਨਹੀਂ ਹੁੰਦੀ। ਹੁਣ ਸਾਡੇ ਬੱਚਿਆਂ ਨੂੰ ਭਾਬੀ ਪਾਲ ਰਹੀ ਏ। ਚਾਚੇ-ਚਾਚੀ ਦੇ ਬੱਚੇ ਮਾਂ ਨੇ ਹੀ ਪਾਲੇ ਸਨ, ਪਰ ਜਦੋਂ ਉਹ ਵੱਡੇ ਹੋ ਗਏ ਤਾਂ ਉਨ੍ਹਾਂ ਦੀਆਂ ਨਜ਼ਰਾਂ ਬਦਲ ਗਈਆਂ। ਉਹ ਉਨ੍ਹਾਂ ਲਈ ਚੋਰੀ-ਚੋਰੀ ਫਲ ਲੈ ਕੇ ਆਉਂਦੇ। ਸਾਨੂੰ ਚਾਹ ਵੀ ਮੁਸ਼ਕਲ ਨਾਲ ਮਿਲਦੀ, ਪਰ ਉਹ ਨੇਮ ਨਾਲ ਦੁੱਧ ਪੀਂਦੇ।

ਚਾਚੀ ਨਿੰਤ ਨਵਾਂ ਸੂਟ ਪਹਿਨ ਕੇ ਦਫ਼ਤਰ ਜਾਂਦੀ। ਮਾਂ ਦੇ ਉਹੀ ਪੁਰਾਣੇ ਲੀੜੇ ਹੁੰਦੇ। ਮਾਂ ਚੌੜੇ-ਪਹਿਰ ਕੁੜੀ ਰਹਿੰਦੀ, ਪਰ ਖੁੱਲ੍ਹ ਕੇ ਗੁੱਭ-ਗੁਭਾਟ ਕੱਢਣ ਦੀ ਸਥਿਤੀ ਨਹੀਂ ਸੀ ਉਹਦੀ। ਬਿਜਲੀ ਦਾ ਬਿਲ ਆਉਂਦਾ ਤਾਂ ਬਾਪੂ ਚਾਚੇ ਦੇ ਹੱਥਾਂ ਵੱਲ ਵੇਖਦਾ ਰਹਿੰਦਾ, ਪਰ ਚਾਚਾ ਘੋਸ ਮਾਰੀ ਰੱਖਦਾ। ਆਖਰ ਬਾਪੂ ਦਾਦੀ ਨੂੰ ਗੱਲ ਕਰਨ ਲਈ ਆਖਦਾ। ਦਾਦੀ ਗੱਲ ਤੋਰਦੀ ਤਾਂ ਚਾਚਾ ਹਾੜੀ-ਸਉਣੀ ਦੀਆਂ ਕਮਾਈਆਂ ਦੇ ਕਿੱਸੇ ਛੇੜ ਲੈਂਦਾ।

ਚਾਚੀ ਦੇ ਪੇਕਿਆਂ ਤੋਂ ਕੋਈ ਆਉਂਦਾ ਤਾਂ ਉਹਦੇ ਲਈ ਖੀਰ ਜਾਂ ਕੜਾਹ ਬਣਾਇਆ ਜਾਂਦਾ, ਪਰ ਜਦੋਂ ਸਾਡੇ ਨਾਨਕਿਆਂ ਵਲੋਂ ਕੋਈ ਆਉਂਦਾ ਤਾਂ ਚਾਚੀ ਉਨ੍ਹਾਂ ਨੂੰ ‘ਦੁਆ-ਸਲਾਮ’ ਕੀਤੇ ਬਿਨਾਂ ਆਪਣੇ ਕਮਰੇ ‘ਚ ਸਿਰ ਬੰਨ੍ਹ ਕੇ ਲੰਮੀ ਪੈ ਜਾਂਦੀ।

ਅਸੀਂ ਦੋਵੇਂ ਭਰਾ ਪਿੰਡ ਦੇ ਸਰਕਾਰੀ ਸਕੂਲੇ ਪੜ੍ਹਦੇ ਸਾਂ ਪਰ ਚਾਚੇ ਨੇ ਬੱਚੇ ਸ਼ਹਿਰ ਦੇ ਕਾਨਵੈਂਟ ਸਕੂਲ ‘ਚ ਦਾਖਲ ਕਰਵਾਏ ਸਨ। ਉਹ ਸੋਹਣੀਆਂ ਵਰਦੀਆਂ ਪਾਉਂਦੇ, ਟਾਈਆਂ ਲਾਉਂਦੇ ਤੇ ਸੋਹਣੇ-ਸੋਹਣੇ ਬੈਗ ਚੁੱਕੀ ਘਰੋਂ ਨਿਕਲਦੇ। ਮੇਨ-ਰੋਡ

‘ਤੇ ਖੜ ਉਹ ਵੈਨ ਦੀ ਉਡੀਕ ਕਰਦੇ। ਉਨ੍ਹਾਂ ਦੇ ਕੋਲੋਂ ਲੰਘ ਕੇ ਸਾਨੂੰ ਸਕੂਲ ਜਾਣਾ ਪੈਂਦਾ। ਅਸੀਂ ਸਾਰਾ ਦਿਨ ਉਦਾਸ-ਉਦਾਸ ਰਹਿੰਦੇ; ਗੱਲ-ਗੱਲ ‘ਤੇ ਮਾਂ ਤੇ ਦਾਦੀ ਨਾਲ ਰੁੱਸਦੇ; ਬਾਪੂ ਵੀ ਬੁਰਾ-ਬੁਰਾ ਲੱਗਦਾ ਰਹਿੰਦਾ।

“ਪੁੱਤਰੇ ਸਾਂਝੇ ਟੱਬਰ ‘ਚ ਰਹਿਣਾ ਕਿਸੇ ਹਾਰੀ-ਸਾਰੀ ਦਾ ਕੰਮ ਨਈਂ ਹੁੰਦਾ! ਬੜਾ ਵੱਡਾ ਜਿਗਰਾ ਚਾਹੀਦਾ ਆ ਏਸ ਲਈ। ਪੈਰ-ਪੈਰ ‘ਤੇ ਆਪਣੇ-ਆਪ ਨੂੰ ਮਾਰਨਾ ਪੈਂਦਾ। ਦੁਸ਼ਮਣ ਨੂੰ ਮਾਰਨ ਨਾਲੋਂ ਵੱਧ ਮੁਸ਼ਕਲ ਹੁੰਦੀ, ਆਪਣੇ-ਆਪ ਨੂੰ ਮਾਰਨਾ। ਮਾਪਿਆਂ ਤੇ ਭੈਣ-ਭਾਈਆਂ ਨਾਲ ਧੌਖਾ ਕਰਨ ਵਾਲੇ, ਕਦੇ ਦੇਸ਼-ਕੌਮ ਨਾਲ ਵਫ਼ਾ ਨਈਂ ਕਰ ਸਕਦੇ।” ਬਾਪੂ ਦੇ ਇਹ ਬੋਲ ਯਾਦ ਕਰਦਿਆਂ, ਅੱਜ ਵੀ ਮੇਰੇ ਜਿਹਨ ‘ਚ ਉਕਰੇ ਨਿਹਾਲੇ ਤੇ ਚਾਚੇ ਦੇ ਅਕਸ ਰਲਗੱਡ ਜਿਹੇ ਹੋ ਜਾਂਦੇ ਹਨ।

ਇਸੇ ਰੰਗ-ਢੰਗ ਦੀ ਇਕ ਗੱਲ ਨਾਨਾ ਵੀ ਸੁਣਾਉਂਦਾ ਹੁੰਦਾ ਸੀ।

ਦੇ ਭਰਾ ਸਨ। ਲੋਕ ਉਨ੍ਹਾਂ ਦੇ ਪਿਆਰ ਦੀਆਂ ਮਿਸਾਲਾਂ ਦਿੰਦੇ। ਇਕ ਸਵੇਰ ਵੱਡੇ ਭਾਈ ਕੋਲ ਉਹਦਾ ਪੁੱਤਰ ਤੇ ਭਤੀਜਾ ਖੜ੍ਹੇ ਸਨ। ਉਹਨੇ ਹੱਥਲੇ ਗੰਨੂ ਦੇ ਦੋ ਟੋਟੇ ਕੀਤੇ ਤੇ ਮੁੰਡਿਆਂ ਵੱਲ ਵਧਾ ਦਿੱਤੇ। ਪਰ ਉਹਨੂੰ ਚਾਣਚੱਕ ਖ਼ਿਆਲ ਆਇਆ ਕਿ ਮੁੱਢ ਵੱਲ ਦਾ ਮਿੱਠਾ ਟੋਟਾ ਤਾਂ ਭਤੀਜੇ ਨੂੰ ਮਿਲ ਚੱਲਾ। ਉਹਨੇ ਹੱਥ ਘੁੰਮਾ ਦਿੱਤੇ। ਓਹਲੇ ‘ਚ ਖੜ੍ਹਾ ਦੂਸਰਾ ਭਰਾ ਸਭ ਕੁਝ ਵੇਖ ਰਿਹਾ ਸੀ। ਉਹਨੇ ਉਸੇ ਦੁਪਹਿਰ ਪਿੰਡ ਦੇ ਮੁਹਤਬਰ ਬੰਦੇ ‘ਕੱਠੇ ਕੀਤੇ ਤੇ ਭਾਈ ਨਾਲੋਂ ਅੱਡ ਹੋ ਗਿਆ।

“ਪਹਿਲਾਂ ਤਾਂ ਮਨ ਦੁਫਾੜ ਹੁੰਦੇ ਨੇ, ਵਿਹੜੇ ਤੇ ਜ਼ਮੀਨਾਂ ਤਾਂ ਕਿਤੇ ਬਾਅਦ ‘ਚ ਵੰਡੇ ਜਾਂਦੇ ਆ ਪੁੱਤਰੇ!” ਗੱਲ ਮੁਕਾ ਉਹ ਨਿਚੋੜ ਵੀ ਕੱਢ ਦਿੰਦਾ ਹੁੰਦਾ ਸੀ।

ਉਹ ਹਾੜ੍ਹ ਦੀ ਤਿੱਖੜ ਦੁਪਹਿਰ ਸੀ। ਨਿੰਮ ਦੀ ਸੰਘਣੀ ਛਾਂ ਹੇਠ ਅੱਠ-ਦਸ ਮੰਜੇ ਡੱਠੇ ਹੋਏ ਸਨ। ਸਾਡਾ ਘਰ-ਬਾਰ ਵੰਡਣ ਲਈ ਪਿੰਡ ਦੇ ਮੁਹਤਬਰ ਬੰਦੇ ਇਕੱਠੇ ਹੋ ਰਹੇ ਸਨ। ਵਿਹੜੇ ਦੇ ਚੜਦੇ ਸਿਰੇ ਇੱਟਾਂ ਨੂੰ ਜੋੜ ਕੇ ਬਣਾਏ ਚੁੱਲੇ ‘ਤੇ ਚਾਹ ਦਾ ਪਤੀਲਾ ਧਰਿਆ ਹੋਇਆ ਸੀ। ਮੁੱਖ ਚੁੱਲੇ ‘ਚ ਅੱਗ ਬਾਲ ਰਿਹਾ ਸੀ। ਚੁੱਲ੍ਹੇ ‘ਚੋਂ ਉਠਦੇ ਧੂੰਏਂ ਨੂੰ ਵੇਖ ਮੈਨੂੰ ਮੁੜ-ਮੁੜ ਦਾਦੇ ਦੀ ਚਿੜਾ ਯਾਦ ਆ ਰਹੀ ਸੀ।

“ਇਹੋ ਪਿੰਡ ਦੀ ਢੇਰੀ ਬੋਲੇ ਹਾਲੇ ਵੀ ਕੁਝ ਸੇਕ ਬਚਦਾ ਹੋਣੇ ਤੇ ਦੇਖ ਲਓ ਏਹ ਕਿਉਂ ਤਮਾਸ਼ੇ ਕਰਨ ਡਹਿ ਪਿਆ” ਦਾਦੀ ਨੇ ਲੰਮਾ ਹਉਕਾ ਭਰਦਿਆਂ ਇਹ ਆਖਿਆ ਤਾਂ ਮੇਰੇ ਕੰਨਾਂ ‘ਚ ਦਾਦੇ ਵਲੋਂ ਕਹੇ ਆਖਰੀ ਬੋਲ ਗੂੰਜ ਉਠੇ ਸਨ।

“ਪੁੱਤਰੇ, ਆਪੋ-ਆਪਣੀ ਥਾਂ ਮੌਲਿਓ! ਕਿਤੇ ਵੀ, ਕਦੇ ਵੀ, ਕਿਸੇ ਨੂੰ ਵੀ ਆਪਣੀ ਛੋਰੇ ਨਾ ਮਾਰਿਓ। ਅਗਾਂਹ ਤਾਡੂੰ ਪੁੱਤਰ-ਪੋਤਰੇ ਏਸ ਪਿੰਡ ‘ਚ ਨਈਂ ਸਮਾ ਸਕਣਗੇ। ਕਿਤੇ ਉਨ੍ਹਾਂ ਨੂੰ ਛਾਂਗਣ ਨਾ ਲੱਗ ਪੈਣਾ। ਉਨ੍ਹਾਂ ਨੂੰ ਆਪਣੀਆਂ ਜੜ੍ਹਾਂ ਜੋਗੀ ਮਿੱਟੀ ਆਪ ਲੱਭਣੀ ਪਵੇਗੀ। ਸਾਰੀ ਦੁਨੀਆਂ ਉਨ੍ਹਾਂ ਦੀ ਹੋਵੇਗੀ। ਪਤਾ ਨਈਂ ਉਨ੍ਹਾਂ ਨੇ ਕਿੱਥੇ-ਕਿੱਥੇ ਮੌਲਣਾ। ਆਪਣਾ ਲਹੂ ਕਿਤੇ ਵੀ ਮੌਲੇ, ਉਦੀ ਛਾਂ ਤਾਂ ਮਾਪਿਆਂ ਦੀ ਮਿੱਟੀ ਤੱਕ ਵੀ ਪਹੁੰਚ ਜਾਂਦੀ ਆ।”

ਸਭ ਤਰ੍ਹਾਂ ਦੇ ਹਲ, ਪੰਜਾਲੀਆਂ, ਮੰਜੇ, ਬਿਸਤਰੇ, ਛੋਟੇ-ਵੱਡੇ ਭਾਂਡੇ, ਭੜ੍ਹੇ-ਭੜ੍ਹੇਲੀਆਂ ਤੇ ਹੋਰ ਨਿੱਕ-ਸੁੱਕ ਵਿਹੜੇ ‘ਚ ਇਕੱਠਾ ਕੀਤਾ ਜਾ ਰਿਹਾ ਸੀ। ਅਸੀਂ ਬੱਚੇ ਵਿਹੜੇ ‘ਚ ਲੱਗੀ ਰੌਣਕ ਤੋਂ ਖੁਸ਼ ਸਾਂ। ਇਹ ਤਾਂ ਸਾਨੂੰ ਚਿਤ-ਚੇਤਾ ਵੀ ਨਹੀਂ ਸੀ ਕਿ ਅਸੀਂ ਆਖਰੀ ਵਾਰ ਇਕੱਠੇ ਖੇਡ ਰਹੇ ਹਾਂ।

“ਤੁਸੀਂ ਘਰਾਂ ਦੀ ਗੱਲ ਕਰਦੇ ਓ, ਅਸੀਂ ਤਾਂ ਦੇਸ਼ ਵੰਡ ਹੁੰਦੇ ਵੇਖੇ ਨੇ ਪੁੱਤਰੇ!” ਨਾਨਾ ਕਦੇ-ਕਦੇ ਹੱਡ-ਬੀੜੀ ਛੋਹ ਲੈਂਦਾ ਹੁੰਦਾ ਸੀ।

“ਰੌਲਾ ਜਿਹਾ ਤਾਂ ਸੀ ਕਿ ਕੁਝ ਹੋਣ-ਵਾਪਰਨ ਜਾ ਰਿਹੈ, ਪਰ ਬੈਠੇ-ਸੁੱਤਿਆਂ ਮੁਲਖ ਬਦਲ ਜਾਣਗੇ, ਏਹ ਭਲਾ ਕਿਨ੍ਹੇ ਸੋਚਿਆ ਸੀ। ਮੈਂ ਸਾਰਾ ਦਿਨ ਰਹੀਮੇ, ਨੂਰੇ ਤੇ ਗਾਮੇ ਹੁਰਾਂ ਨਾਲ ਪਿੰਡ ਦੀ ਨਿਆਈਂ ‘ਚ ਖੇਡਦਾ ਰਿਹਾ ਸਾਂ। ਦੂਰੋਂ ਬਾਪੂ ਦਾ ਗੱਡਾ ਆਉਂਦਾ ਵੇਖਿਆ ਤਾਂ ਘਰ ਵੱਲ ਭੱਜ ਪਿਆਂ ਸਾਂ। ਉਹ ‘ਵਾਜਾਂ ਮਾਰਦੇ ਰਹਿ ਗਏ। ਮੈਂ ਦੌੜਦੇ-ਦੌੜਦੇ, ਮੂੰਹ ਘੁੰਮਾ ਕੇ ਕਿਹਾ ਸੀ-ਗੁਰੂ ਦੀ ਸੰਹ, ਮੈਂ ਆਪਣੀ ਵਾਰੀ ਕੱਲ੍ਹ ਨੂੰ ਦੇਵਾਂਗਾ। ਲਓ ਜੀ ਰੋਟੀ-ਟੁੱਕ ਦੇ ਵੇਲੇ ਰੌਲਾ ਪੈ ਗਿਆ ਤੇ ਪਲਾਂ-ਛਿਣਾ ‘ਚ ਪਿੰਡ ਛੱਡਣਾ ਪੈ ਗਿਆ। ਉਹ ਕੱਲ੍ਹ ਅੱਜ ਆਉਂਦਾ ਪੁੱਤਰੇ! ਮੈਨੂੰ ਅੱਜ

ਤੂੰ ਨਿਹਾਲਾ ਨਾ ਬਣੀਂ

ਸਾਂਵਲ ਧਾਮੀ ਪੰਜਾਬੀ ਕਹਾਣੀ ਜਗਤ ਵਿਚ ਇਕ ਸਥਾਪਿਤ ਹਸਤਾਖਰ ਹੈ। ਉਸ ਦੀਆਂ ਕਹਾਣੀਆਂ ਮਨ ਨੂੰ ਟੁੰਬ ਲੈਣ ਵਾਲੀਆਂ ਹੁੰਦੀਆਂ ਹਨ ਅਤੇ ਕੁਝ ਕਹਾਣੀਆਂ ਅਸੀਂ ਇਨ੍ਹਾਂ ਪੰਨਿਆਂ ਉਤੇ ਛਾਪ ਵੀ ਚੁਕੇ ਹਾਂ। ਉਸ ਦੀ ਇਹ ਤਾਜ਼ਾ ਕਹਾਣੀ ਪੰਜਾਬ ਦੇ ਪੇਂਡੂ ਜੀਵਨ ਦੇ ਉਨ੍ਹਾਂ ਦਿਨਾਂ ਦੀ ਯਾਦ ਤਾਜ਼ਾ ਕਰਵਾਉਂਦੀ ਹੈ ਜਦੋਂ ਸਾਂਝੇ ਪਰਿਵਾਰਾਂ ਵਿਚ ਇਕ ਜਾਂ ਦੋ ਪੁੱਤਰ ਪੜ੍ਹਦੇ ਸਨ ਅਤੇ ਬਾਕੀ ਪਰਿਵਾਰ ਚੰਗੇ ਦਿਨਾਂ ਦੀ ਆਸ ਵਿਚ ਉਨ੍ਹਾਂ ਦੀ ਪੜ੍ਹਾਈ ਲਈ ਆਪਣੀ ਸਾਰੀ ਵਾਰ ਲਾ ਦਿੰਦਾ ਸੀ, ਇਸ ਆਸ ਨਾਲ ਕਿ ਪੜ੍ਹ ਲਿਖ ਕੇ ਘਰ ਦਾ ਇਹ ਜੀਅ ਉਨ੍ਹਾਂ ਦੇ ਦਿਨ ਹੀ ਸੁਖਾਲੇ ਨਹੀਂ ਕਰੇਗਾ ਸਗੋਂ ਘਰ ਦਾ ਨਾਂ ਵੀ ਰੌਸ਼ਨ ਕਰੇਗਾ। ਪਰ ਹੁੰਦਾ ਕਈ ਵਾਰ ਇਹ ਕਿ ਪੜ੍ਹ ਲਿਖ ਕੇ ਮੁੰਡਾ ਆਪਣਾ ਵੱਖਰਾ ਟੱਬਰ ਵਸਾ ਲੈਂਦਾ ਅਤੇ ਬਾਕੀ ਭਰਾ ਜਾਂ ਮਾਪੇ ਵਿਹੜੇ ਹੀ ਰਹਿ ਜਾਂਦੇ। ਫਿਰ ਵੰਡ-ਵੰਡਾਈਆਂ ਹੁੰਦੀਆਂ ਅਤੇ ਉਹ ਇਕ ਵੱਖਰੀ ਕਹਾਣੀ ਬਣਦੀ। ਅਜਿਹਾ ਹੀ ਕੁਝ ਚਿੱਤਰ ਇਹ ਕਹਾਣੀ ਪੇਸ਼ ਕਰਦੀ ਹੈ। -ਸੰਪਾਦਕ

ਵੀ ਰਹੀਮੇ ਹੁਰਾਂ ਦੀਆਂ ‘ਵਾਜਾਂ ਸੁਣਾਈ ਦਿੰਦੀਆਂ ਨੇ। ਰੱਬ ਜਾਣੇ ਉਹ ਜਿਉਂਦੇ ਵੀ ਹੋਣਗੇ ਕਿ ਕਬਰਾਂ ਦੇ ਢਿੱਡੀਂ...। ਅਖੇ ਵਾਰੀ ਆਪੋ ਆਪਣੀ...।’ ਗੱਲ ਮੁਕਾ ਉਹ ਅਕਸਰ ਸਿਰ ਝੁਕਾ ਲੈਂਦਾ ਹੁੰਦਾ ਸੀ।

“ਆਪਣੀ ਵਾਰੀ ਵੇਲੇ ਤਾਂ ਸਭ ਭੱਜ ਜਾਂਦੇ ਨੇ ਮਹਾਂਪੁਰਖੋ! ਹੁਣ ਦੂਰ ਕੀ ਜਾਣਾ, ਸਾਡੇ ਘਰ ਵੱਲ ਈ ਦੇਖ ਲਓ! ਮੈਂ ਸਾਰੀ ਉਮਰ ਡੰਗਰਾਂ ਨਾਲ ਡੰਗਰ ਤੇ ਮਿੱਟੀ ਨਾਲ ਮਿੱਟੀ ਹੁੰਦਾ ਰਿਹਾਂ, ਪਰ ਛੋਟੇ ਨੂੰ ਕਦੇ ਨੱਕਾ ਤੱਕ ਨਈਂ ਮੋੜਨ ਦਿੱਤਾ। ਆਹ ਤੇਰੀ ਧੀ ਨੇ ਤਾਂ ਨਈਂ ਦੱਸਿਆ ਹੋਣਾ ਕਦੇ, ਉਦੀਆਂ ਫੀਸਾਂ ਤਾਰਨ ਲਈ ਮੈਂ ਦੁਆ ਟੁਮ-ਛੱਲਾ ਵੀ ਵੇਚ ਸੁੱਟਿਆ। ਪਰ ਜਦੋਂ ਮੇਰੇ ਮੁੰਡਿਆਂ ਨੂੰ ਪੜ੍ਹਾਉਣ ਦੀ ਵਾਰੀ ਆਈ ਤਾਂ ਉਹ ਨਿਹਾਲਾ ਬਣ ਬੈਠਾ। ਹੁਣ ਉਹਨੂੰ ਪੁੱਛੋ ਕੌਣ...।” ਚਾਚੇ ਦੇ ਟੁੱਟ ਬਹਿਣ ਮਗਰੋਂ, ਬਾਪੂ ਹਰ ਗੱਲ ਨੂੰ ਆਪਣੇ ਦੁੱਖ ਨਾਲ ਜੋੜ ਲੈਂਦਾ ਹੁੰਦਾ ਸੀ।

“ਕਿਉਂ ਝੱਲ-ਵੱਲੀਆਂ ਮਾਰਦਾ ਰਹਿੰਨਾ ਵੇ ਸ਼ਿਗਾਰਿਆ? ਦੱਸ ਕਦੇ ਏਹ ਨਿਹਾਲੇ ਵੀ ਆਪਣੀ ਵਾਰੀ ਦਿੰਦੇ ਹੁੰਦੇ ਆ?” ਦਾਦੀ ਦੇ ਬਹੁਤੇ ਸਵਾਲ ਬਾਪੂ ਨੂੰ ਨਿਰ-ਉਤਰ ਕਰ ਦਿੰਦੇ ਸਨ।

ਮੈਂ ਨਿਹਾਲੇ ਬਾਰੇ ਬਾਪੂ ਕੋਲੋਂ ਬੜੀ ਵਾਰ ਪੁੱਛਿਆ ਸੀ।

“ਮੌਕਾ ਔਣ ‘ਤੇ ਸੁਣਾਵਾਂਗਾ ਤੈਨੂੰ ਨਿਹਾਲੇ ਦੀ ਕਹਾਣੀ।” ਉਹ ਹਰ ਵਾਰ ਲੱਗਪਗ ਇੱਕੋ ਜਿਹਾ ਜਵਾਬ ਦਿੰਦਾ।

ਦਾਦੀ ਕੋਲੋਂ ਪੁੱਛਿਆ ਤਾਂ ਉਹ ਫਿਕਾ ਜਿਹਾ ਹੱਸਦਿਆਂ ਬੋਲੀ ਸੀ, “ਨਿਹਾਲਿਆਂ ਦਾ ਤਾਂ ਉਹ ਕਿੱਸਾ ਆ ਕਿ ਜੱਟ ਬੀਜਦਾ ਤਾਂ ਕਣਕ ਆ, ਪਰ ਵਿਚੋਂ ਕਾਂਗਿਆਰੀ ਆਪਣੇ-ਆਪ ਜੰਮ ਔਂਦੀ ਆ। ਏਨ੍ਹਾਂ ‘ਮਹਾਂਪੁਰਖਾਂ’ ਦਾ ਕੁਝ ਨਈਂ ਪਤਾ ਹੁੰਦਾ ਕਿ ਇਨ੍ਹਾਂ ਕ੍ਰੋੜੀ ਕੁੱਖ ਨੂੰ ‘ਭਾਗ’ ਲਾ ਦੇਣਾ! ਏਹ ਤਾਂ ਹਰ ਜੱਗ ‘ਚ ਜੰਮਦੇ ਰਹੇ ਆ ਪੁੱਤਰਾ। ਪੈਲਾਂ

ਵਿਰਲੇ-ਟਾਵੇਂ ਜੰਮਦੇ ਸੀ, ਪਰ ਹੁਣ ਥੋਕ ‘ਚ ਜੰਮਦੇ ਆ। ਅੱਜਕਲ੍ਹ ਤਾਂ ਘਰ-ਘਰ ਵਿਤਕਰੇ, ਘਰ-ਘਰ ਕਲੇਸ਼, ਘਰ-ਘਰ ਵੰਡੀਆਂ!” ਗੱਲ ਮੁਕਾਉਂਦਿਆਂ ਦਾਦੀ ਹੱਸ ਪਈ ਸੀ, ਪਰ ਉਸਦੀਆਂ ਅੱਖਾਂ ‘ਚ ਅੱਥਰੂ ਪਤਾ ਨਹੀਂ ਕਿਉਂ ਭਰ ਆਏ ਸਨ!

“ਜਿੱਥੇ ਭਰਾ, ਓਥੇ ਵੰਡੀਆਂ!” ਕਦੇ-ਕਦਾਈ ਨਾਨਾ ਗੱਲ ਸੁਰੂ ਕਰਦਾ।

“ਮੈਂ ਤਾਂ ਤੁਾਡੇ ਤਿੰਨੋਂ ਮਾਮਿਆਂ ਨੂੰ ਸਭ ਕੁਸ਼ ਹੱਥੀ ਵੰਡ ਦਿੱਤਾ। ਆਪਣਾ ਕਮੋਂਦੇ, ਆਪਣਾ ਖਾਂਦੇ ਆ। ਦੁੱਖ-ਸੁੱਖ ‘ਚ ‘ਕੱਠੇ ਖੜ੍ਹਦੇ ਆ। ਤਾਡੂੰ ਦਾਦੇ ਨੂੰ ਵੀ ਬਬੇਰਾ ਕਹਿੰਦਾ ਰਿਹਾਂ ਮੈਂ, ਪਰ ਉਹਨੂੰ ਡਰ ਸੀ ਕਿ ਜੇ ਉਨ੍ਹੇ ਪੁੱਤਾਂ ਦੇ ਨਾਂ ਵਸੀਅਤ ਕਰ ਦਿੱਤੀ ਤਾਂ ਉਦੁੱਧੀ-ਜਵਾਈ ਦੀ ਇੱਜ਼ਤ ਨਈਂ ਹੋਇਆ ਕਰਨੀ ਏਸ ਘਰ ਵਿਚ। ਉਨ੍ਹੇ ਆਖਣਾ-ਮੇਥੋਂ ਨਈਂ ਮਾਰ ਹੁੰਦਾ, ਆਪਣੇ ਪੈਰੀਂ ਆਪ ਕੁਹਾੜਾ। ਜੇ ਕਿਧਰੇ ਉਹ ਮੇਰਾ ਆਖਾ ਮੰਨ ਲੈਂਦਾ ਤਾਂ ਇਉਂ ਜੰਮਣ-ਮਰਨ ਤਾਂ ਨਾ ਛੁੱਟਦੇ! ਅਸਲ ਗੱਲ ਤਾਂ ਏਹ ਆ ਪੁੱਤਰੇ ਕਿ...” ਉਹ ਪਲ ਕੁ ਲਈ ਰੁਕਦਾ।

“ਸਾਨੂੰ ਜ਼ਿਮੀਦਾਰਾਂ ਨੂੰ ਨਈਂ ਅਕਲ ਔਣੀ ਕਦੇ ਵੀ। ਆਹ ਬਾਈਆਂ-ਸੁਨਿਆਰਿਆਂ ਵੱਲ ਈ ਦੇਖ ਲਓ। ਜਿੜ੍ਹਾ ਵੀ ਮੁੰਡਾ ਮੁੱਛ-ਫੁੱਟ ਹੋਈ ਜਾਂਦਾ, ਉਹਨੂੰ ਈ ਫੇਰੇ ਦੇ-ਦੇ ਅੱਡ ਕਰੀ ਜਾਂਦੇ ਆ। ਵੱਖਰਾ ਮਕਾਨ ਤੇ ਵੱਖਰੀ ਦੁਕਾਨ। ਨਾ ਕੋਈ ਪੜੀ-ਪੰਚੈਤ, ਨਾ ਕੋਈ ਕੜੀ-ਕਚੈਰੀ। ਪਰ ਸਾਡੇ ਤਾਂ...” ਉਹ ਖਿੜਖਿੜਾ ਕੇ ਹੱਸਦਾ।

“ਬੜਾ ਬਾਂਹ ਉਲਾਰ-ਉਲਾਰ ਕੇ ਕਹੂ ਕਿ ਮੇਰੇ ਜੀਦੇ-ਜੀ ਨਈਂ ਪੈ ਸਕਦੀ ਵਿਹੜੇ ‘ਚ ਕੰਧ। ਮੇਰੇ ਮਰੇ ਤੇ ਪਾਇਓ ਖੇਤਾਂ ‘ਚ ਵੱਟ। ਓਏ ਮੇਰੀ ਲਾਸ਼ ਤੋਂ ਦੀ ਲੰਘ ਕੇ ਹੋਇਓ ਅੱਡ। ਉਦੀ ਮੌਤ ਪਿੱਛੋਂ ਪੁੱਤਰ ਨਾਲੋਂ ਤਾਂ ਤਸੀਲ੍ਹਾਂ-ਕਚੈਰੀਆਂ ਦੇ ਚੱਕਰ ਕੱਟਦੇ ਆ, ਨਾਲੇ ਉਹਨੂੰ ਗਾਲ੍ਹਾਂ ਕੱਢਦੇ ਆ।” ਉਹ ਝੁਰਝਾਏ ਚਿਹਰੇ ਨੂੰ ਕੁੜਤਣ ਜਿਹੀ ਨਾਲ ਇਉਂ ਸੁੰਗੇੜਦਾ, ਜਿਉਂ ਨਿੰਮ ਦਾ ਪੱਤਾ ਮੂੰਹ ‘ਚ ਪਾ ਲਿਆ ਹੋਵੇ।

ਉਹਦੀਆਂ ਗੱਲਾਂ ਤਾਂ ਸੱਚੀਆਂ ਸਨ, ਪਰ ਵਿਹੜੇ ‘ਚ ਖੜ੍ਹੀ ਨਿੰਮ ਨੂੰ ਕੌਣ ਸਮਝਾਉਂਦਾ ਕਿ ਬਾਪੂ ਉਹਦਾ ਮੁੱਲ ਤਾਰ ਚੁੱਕਿਆ। ਉਹਦੀ ਛਾਂ ਮਲਕਤੋਂ ਜਿਹੇ ਕੰਧ ਟੱਪਦੀ ਤੇ ਚਾਚੇ ਹੁਰਾਂ ਦੇ ਵਿਹੜੇ ‘ਚ ਜਾ ਵਿਛਦੀ। ਬਾਪੂ ਜਦ ਚਾਚੇ ਜਾਂ ਚਾਚੀ ਨੂੰ ਨਿੰਮ ਦੀ ਛਾਵੇਂ ਬੈਠੇ-ਸੁੱਤੇ ਵੇਖ ਲੈਂਦਾ ਤਾਂ ਤੜਫ ਉਠਦਾ। ਉਦੋਂ ਬਾਪੂ ਵੱਧ ਤੜਫਦਾ, ਜਦੋਂ ਉਹ ਦਾਦੀ ਨੂੰ ਚਾਚੇ ਦੇ ਘਰ ਵੱਲ ਜਾਂਦੀ ਵੇਖ ਲੈਂਦਾ ਸੀ।

“ਜੇ ਬੇਡਾ ਈ ਹੋਜ ਆਉਂਦਾ ਏ ਤਾਂ

ਤੂੰ ਉਦੁੱਧ ਕੋਲ ਈ ਰਹਿ ਲੈ।” ਬਾਪੂ ਦੀ ਗੱਲ ਸੁਣ ਦਾਦੀ ਦੇ ਚਿਹਰੇ ਦੀਆਂ ਝੁਰਝੀਆਂ ਉਦਾਸੀ ਨਾਲ ਭਰ ਗਈਆਂ ਸਨ।

“ਮੂਲ ਨਾਲੋਂ ਵਿਆਜ ਵੱਧ ਪਿਆਰਾ ਹੁੰਦੇ ਸ਼ਿਗਾਰਿਆ। ਪਿੱਕੀ ਤੇ ਸੁੱਖ ਨੂੰ ਮਿਲੇ ਬਗੈਰ ਨਈਂ ਚਿਹਾ ਜਾਂਦਾ ਮੈਥੋਂ। ਨਿਹਾਲੇ ਨਾਲ ਤਾਂ ਮੈਂ ਘੱਟ-ਵੱਧ ਈ ਕਲਾਮ ਕਰਦੀ ਆਂ। ਨਾਲੋਂ ਜੇ ਓਧਰ ਰਹਿ ਪਈ ਤਾਂ ਛਿੱਦੇ-ਛਿੱਦੇ ਨੂੰ ਮਿਲਣ ਏਧਰ ਤੁਰੀ ਰਿਹਾ ਕਰੂੰਗੀ। ਫਿਰ ਤੇਰੇ ਵਾਲੇ ‘ਸਲੋਕ’ ਉਹ ਸੁਣਾਇਆ ਕਰੂ। ਉਹ ਤਾਂ ਬਬੇਰਾ ਕ੍ਰੋੜੇ ਆ ਕਿ ਏਧਰ ਰਹਿ ਲੈ; ਕਮਰਾ ਮਿਲੂ ਅਲੱਗ ਤੇ ਗਰਮੀਆਂ ‘ਚ ਪੱਖਾ ਵੀ ਚੱਲਿਆ ਕਰੂ ਰਾਤ-ਦਿਨ; ਚੜ੍ਹਦੇ ਸਿਆਲ ਅਲਾਸੀ ਦੀਆਂ ਪਿੰਨੀਆਂ; ਨਹੌਣ ਨੂੰ ਤੱਤਾ ਪਾਣੀ ਮਿਲੂ ਵੱਖਰਾ। ਮੈਂ ਤਾਂ ਅੱਗੋਂ ਟਕੋ ਅਰਗਾ ਜਵਾਬ ਦੇ ਦਿੰਦੀ ਆਂ- ਆਪਣੇ ਸਰਵਣ ਪੁੱਤ ਨੂੰ ਇਉਂ ਮੰਦੇ-ਹਾਲੀ ਛੱਡ, ਦੱਸ ਮੈਂ ਤੇਰੇ ਵੱਲ ਕਿਵੇਂ ਆ ਜਾਵਾਂ, ਸੁੱਖ ਭੋਗਣ!” ਭਰੇ ਗਲੇ ਨਾਲ ਇਹ ਆਖ, ਉਹ ਚੌਕੇ ਵੱਲ ਤੁਰ ਗਈ ਸੀ, ਜਿੱਥੇ ਉਹਨੇ ਮਾਂ ਨਾਲ ਕਿਸੇ ਕੰਮ ‘ਚ ਹੱਥ ਵਟਾਉਣਾ ਸੀ।

ਬਾਪੂ ਦੀਆਂ ਅੱਖਾਂ ਭਰ ਆਈਆਂ ਸਨ। ਬਾਪੂ ਨੇ ਮੁੜ ਨਾ ਤਾਂ ਦਾਦੀ ਸਾਹਮਣੇ ਚਾਚੇ ਨੂੰ ਗਾਲ ਕੱਢੀ ਸੀ ਤੇ ਨਾ ਹੀ ਉਹਦੇ ਚਾਚੇ ਵੱਲ ਜਾਣ ‘ਤੇ ਉਹ ਕੁਝਿਆ ਸੀ, ਪਰ ਹੁਣ ਕਦੇ-ਕਦੇ ਉਹ ਮਰ ਚੁੱਕੇ ਪਿਉ ਨੂੰ ਮਿਹਣੇ ਮਾਰਨ ਲੱਗ ਜਾਂਦਾ ਸੀ।

“ਨਿਹਾਲਾ ਤਾਂ ਆਏ ਮਹੀਨੇ ਰੁੱਗ ਰੁਪਈਆਂ ਦਾ ਕਮੋਂਦਾ ਤੇ ਅਸੀਂ ਰਹਿ ਗਏ ਮਿੱਟੀ ਨਾਲ ਮਿੱਟੀ ਹੋਣ ਜੋਗੇ। ਪੁੱਛ ਆ ਕੇ ਆਪਣੇ ਲਾਡਲੇ ਨੂੰ ਕਿ ਜੇ ਚਾਲੀ ਸਾਲ ਲੰਡੇ ਬਲਦ ਵਾਂਗ ਵੱਗਿਆ, ਉਹਦਾ ਹੱਕ ਕਿੱਥੇ ਗਿਆ?”

ਦਾਦੀ ਪਹਿਲਾਂ ਤਾਂ ਬਾਪੂ ਨੂੰ ਦਿਲ ਦੀ ਭੜਾਸ ਕੱਢ ਲੈਣ ਦਿੰਦੀ, ਪਰ ਜਿਉਂ ਹੀ ਉਹਦੀ ਸੁਰ ਉਚੀ ਹੁੰਦੀ ਤਾਂ ਉਹਨੂੰ ਅਵਾਜ਼ ਦੇ ਕੰਧ ਟੱਪ ਜਾਣ ਦਾ ਡਰ ਖਾਣ ਲੱਗ ਜਾਂਦਾ।

“ਤੂੰ ਤਾਂ ਆਪ ਸਿਆਣਾ...” ਉਹ ਝੱਟ-ਪਟ ਦਖਲ ਦਿੰਦੀ ਹੋਈ ਆਖਦੀ।

“ਦਸ ਮਾਪਿਆਂ ਨੇ ਕੇੜ੍ਹਾ ਕੁੱਖ ‘ਚ ਵੜ ਕੇ ਦੇਖਿਆ ਹੁੰਦਾ ਕਿ ਕਿਨ੍ਹੇ ਸ਼ਿਗਾਰਾ ਤੇ ਕਿਨ੍ਹੇ ਨਿਹਾਲਾ ਨਿਕਲ ਔਣਾ।” ਦਾਦੀ ਦੀ ਗੱਲ ਸੁਣ, ਬਾਪੂ ਦੇ ਧੁਆਖੇ ਚਿਹਰੇ ‘ਤੇ ਕੁਝ ਪਲਾਂ ਲਈ ਮਾਣ ਫੈਲ ਜਾਂਦਾ ਹੁੰਦਾ ਸੀ।

“ਕਰੇ ਵੀ ਫਿਰ ਅਸਲ ਗੱਲ ਸੁਰੂ...” ਜਦੋਂ ਸਾਰੇ ਮੁਹਤਬਰ ਬੰਦੇ ਪਹੁੰਚ ਗਏ ਤਾਂ ਮੰਜੇ ਤੋਂ ਉਠਦਿਆਂ ਹਜ਼ੂਰ ਬੋਲਿਆ ਸੀ।

“ਚੌੜੇ ਮੱਥੇ ਵਾਲਾ!” ਦਾਦੀ ਬੋਲੀ ਸੀ।

“ਫੀਨੂੰ ਨੱਕ ਵਾਲਾ!” ਮਾਂ ਨੇ ਉਸੇ ਰੰਗ ‘ਚ ਗੁੰਗਾਰਾ ਭਰਿਆ ਸੀ।

“ਹੁਣ ਜਿੜ੍ਹਾ ਮਸਲਾ ਖੜ੍ਹਾ ਹੋ ਗਿਆ, ਉਹ ਗੱਲ ਤਾਂ ਕਰਨਾ ਈ ਹੋਇਆ!” ਏਨਾਂ ਆਖ ਉਹ ਬੈਠ ਗਿਆ ਸੀ।

“ਜਿਸ ਘਰ ਹਜ਼ੂਰਾ ਵੜ ਗਿਆ, ਉਹ ਸਮਝੋ ਅੱਜ ਟੁੱਟਿਆ ਕਿ ਕੱਲ੍ਹ ਟੁੱਟਿਆ!” ਮਾਵਾਂ ਪੁੱਤਰਾਂ ਨੂੰ ਵਰਜਦੀਆਂ ਰਹਿੰਦੀਆਂ, ਪਰ ਹਜ਼ੂਰੇ ਕੋਲ ਗਲੀਆਂ ਤੋਂ ਘਰਾਂ ਤੱਕ ਰਾਹ ਬਣਾਉਣ ਦੀ ਕਲਾ ਸੀ।

ਆਮ ਤੌਰ ਤੇ ਉਹਦੇ ਕੱਪੜੇ ਮੈਲੇ-ਕੁਚੈਲ ਹੁੰਦੇ, ਪਰ ਪੰਚਾਇਤ ਜਾਂ ਕਚੈਰੀ ਜਾਣ ਵੇਲੇ ਉਹਦੀ ਟੌਹਰ ਦੇਖਣ ਵਾਲੀ ਹੁੰਦੀ। ਉਹ ਮੁੱਛਾਂ ਨੂੰ ਕੁੰਡੀਦਾਰ ਬਣਾ ਲੈਂਦਾ। ਚਿੱਟਾ ਕੁੜਤਾ, ਡੱਬੀਦਾਰ ਚਾਦਰਾ ਤੇ ਤਿੱਲੇਦਾਰ ਜੁੱਤੀ। ਮੂੰਗੀਆ ਪੱਗ ਦਾ ਲੜ ਉਹ ਖੱਬੇ ਕੰਨ ਕੋਲ ਦੀ ਹਿਠਾਹ ਲਮਕਾ ਲੈਂਦਾ ਸੀ। ਇਕ ਗੱਲ ਹੋਰ, ਉਸ ਦਿਨ ਉਹ ਸੁਰਮਾ ਪਾਉਣਾ ਬਿਲਕੁਲ ਨਹੀਂ ਸੀ ਭੁੱਲਦਾ।

“ਸ਼ਿਗਾਰਾ ਏਸ ਘਰ ‘ਚ ਵੱਡੀ ਥਾਂ ਏ, ਕਿਉਂ ਨਾ ਆਪਾਂ ਇਹਨੂੰ ਪੈਲ ਦਈਏ?” ਸਰਪੰਚ ਨੇ ਬੈਠੇ-ਬੈਠੇ ਆਪਣਾ ਵਿਚਾਰ ਰੱਖਿਆ ਸੀ।

ਇਕੱਠ ‘ਚ ਬੈਠੇ ਬੰਦੇ ਬਾਪੂ ਵੱਲ ਵੇਖਣ ਲੱਗ ਪਏ ਸਨ। ਮੈਂ ਉਸ ਦਿਨ ਪਹਿਲੀ ਵਾਰ ਬਾਪੂ ਨੂੰ ਗੱਡਿਆਂ ‘ਤੇ ਹੱਥ ਰੱਖ ਕੇ ਉਠਦੇ ਵੇਖਿਆ ਸੀ।

“ਬੇਸ਼ੱਕ ਮੈਂ ਵੱਡਾ ਪਤਵੰਤੇ ਸੱਜਣੋ...” ਉਹਨੇ ਸਹਿਜ ਨਾਲ ਗੱਲ ਸੁਰੂ ਕੀਤੀ ਸੀ।

“ਪਰ ਅੱਜ ਅਸੀਂ ਸਰਦਾਰ ਮਹਿੰਦਰ ਸਿੰਘ ਦੀ ਇੱਛਾ ਅਨੁਸਾਰ ਜੁੜੇ ਹਾਂ, ਸੇ ਪੈਲਾਂ ਬੋਲਣ ਦਾ ਮੌਕਾ ਵੀ ਇਨ੍ਹਾਂ ਨੂੰ ਈ ਮਿਲਣਾ ਚਾਹੀਦੈ।” ਬਾਪੂ ਬੈਠ ਗਿਆ ਤੇ ਬੰਦੇ ਚਾਚੇ ਦੇ ਬੋਲਾਂ ਦੀ ਉਡੀਕ ਕਰਨ ਲੱਗੇ।

“ਮੈਂ ਸਦਕੇ ਜਾਵਾਂ ਵੇ ਤੇਰੇ ਸ਼ਿਗਾਰਿਆ!” ਮੈਨੂੰ ਬਾਹੋਂ ਫੜ ਕੋਲ ਬਿਠਾਉਂਦਿਆਂ ਦਾਦੀ ਬੋਲੀ

(ਅਗਲੇ ਸਫੇ ‘ਤੇ ਜਾਰੀ)



ਸੀ।

ਉਹ ਦਸੰਬਰ ਦੀ ਕਕਰੀਲੀ ਰਾਤ ਸੀ। ਬਾਪੂ ਨੇ ਪਿਛਲੇ ਡੇਢ ਮਹੀਨੇ ਤੋਂ ਮੰਜਾ ਮੱਲਿਆ ਹੋਇਆ ਸੀ। ਡਾਕਟਰਾਂ ਅਨੁਸਾਰ ਪੇਟ ਦਾ ਕੈਂਸਰ ਸੀ ਉਹਨੂੰ। ਮਾਂ ਤੇ ਦਾਦੀ ਲੋਕਾਂ ਨੂੰ 'ਜੜ੍ਹਾਂ ਵਾਲਾ ਫੋੜਾ' ਹੀ ਦੱਸਦੀਆਂ ਸਨ। ਮਾਂ ਨੇ ਸਖ਼ਤੀ ਨਾਲ ਸਭ ਨੂੰ ਘਰ 'ਚ ਢਹਿੰਦੀ ਕਲਾ ਵਾਲੀ ਗੱਲ ਕਰਨ ਤੋਂ ਰੋਕਿਆ ਹੋਇਆ ਸੀ।

ਆਪਣੇ ਕੋਲ ਬਿਠਾਉਂਦਿਆਂ, ਬਾਪੂ ਨੇ ਨਿਹਾਲੇ ਵਾਲੀ ਕਹਾਣੀ ਛੋੜ ਲਈ ਸੀ।

'ਆ ਗਿਆ ਮੌਕਾ!' ਉਸਦੀ ਮੌਤ ਬਾਰੇ ਸੋਚਦਿਆਂ ਮੈਂ ਤੜਫ ਉਠਿਆ ਸਾਂ।

'ਫੱਗੂ, ਮੱਘੂ ਤੇ ਨਿਹਾਲਾ; ਤਿੰਨ ਭਰਾਵਾਂ ਦੀ ਕਹਾਣੀ ਆ ਏਹ...' ਅੱਖਾਂ ਮੁੰਦਰਦਿਆਂ ਬਾਪੂ ਨੇ ਸ਼ਰਧਾ-ਭਾਵ ਨਾਲ ਇਉਂ ਗੱਲ ਸ਼ੁਰੂ ਕੀਤੀ ਸੀ, ਜਿਉਂ ਕੋਈ ਸਾਖੀ ਸੁਣਾਉਣ ਲੱਗਾ ਹੋਵੇ।

'ਨਿਹਾਲਾ ਤਾਂ ਉਦੋਂ ਦੁੱਧ ਪੀਂਦਾ ਬੱਚਾ ਸੀ, ਜਦੋਂ ਉਨ੍ਹਾਂ ਦੇ ਮਾਪੇ ਜਹਾਨ ਤੁਰ ਗਏ। ਮਸਾਂ ਚਾਰ ਕਨਾਲ ਤੋਂ ਸੀ ਉਨ੍ਹਾਂ ਕੋਲ। ਇੱਕ ਗੱਲ ਯਾਦ ਰੱਖੀ ਪੁੱਤਰਾ, ਜਿਉਂ ਪੱਲੇ ਮਿੱਟੀ ਨਈਂ ਨਾ ਹੁੰਦੀ, ਉਦਾ ਕੋਈ ਨਈਂ ਹੁੰਦਾ, ਜੱਗ-ਜਹਾਨ ਉਤੇ। ਲੋਕਾਂ ਦੀਆਂ ਬੁੱਝੀਆਂ ਕਰਕੇ, ਵੱਡਿਆਂ ਨੇ ਛੋਟੇ ਨੂੰ ਪਾਲਿਆ। ਹਲ ਦੀ ਮੁੰਨੀ ਫਤਨ ਜੇਗੇ ਹੋਏ ਤਾਂ ਉਨ੍ਹਾਂ ਅੱਧ 'ਤੇ ਲੈ ਕੇ ਜ਼ਮੀਨ ਫੁੱਟੀ ਸ਼ੁਰੂ ਕਰ ਦਿੱਤੀ। ਨਿਹਾਲੇ ਨੂੰ ਉਨ੍ਹਾਂ ਰੱਜ ਕੇ ਪੜ੍ਹਾਇਆ। ਪਹਿਲਾਂ ਪੁਰ ਹੀਰਾਂ ਦੇ ਖਾਲਸਾ ਸਕੂਲ, ਫਿਰ ਬਜਵਾੜੇ ਵਾਲੇ ਸਰਦਾਰ ਅਮੀ ਚੰਦ ਦੇ ਸਕੂਲ ਤੇ ਅਗਾਂਹ ਲਹੌਰ ਦੇ ਦਿਆਲ ਸਿੰਘ ਕਾਲਜ। ਜਿਉਂ-ਜਿਉਂ ਨਿਹਾਲੇ ਦੀਆਂ ਜਮਾਤਾਂ ਉਚੀਆਂ ਹੁੰਦੀਆਂ ਗਈਆਂ, ਤਿਉਂ-ਤਿਉਂ ਫੱਗੂ ਤੇ ਮੱਘੂ ਹੁਰਾਂ ਦੀਆਂ ਕੰਗਰੋੜਾਂ ਕਮਾਨ ਹੁੰਦੀਆਂ ਗਈਆਂ।' ਬਾਪੂ ਕਿਸੇ ਪਹੁੰਚੇ ਹੋਏ ਕਥਾ ਵਾਚਕ ਵਾਂਗ ਚਾਣਚੱਕ ਖਾਮੋਸ਼ ਹੋ ਗਿਆ ਸੀ।

'ਮੈਂ... ਮੈਂ... ਮੈਂ' ਬਾਪੂ ਦੀ ਗੱਲ ਸੁਣ, ਇਕੱਠ 'ਚ ਬੈਠਾ ਚਾਚਾ ਬੋਲਦਾ ਜਿਹਾ ਗਿਆ ਸੀ।

'ਹੁਣ ਬੋਲ ਵੀ ਕੁਝ, ਬੱਕਰੀ ਵਾਂਗੂੰ ਮੈਂ-ਮੈਂ ਕੀ ਕਰੀ ਜਾਨਾਂ!' ਮਾਂ ਘੱਗੀ ਅਵਾਜ਼ 'ਚ ਬੋਲੀ ਸੀ।

'ਅੰਦਰੋਂ ਤਾਂ ਜਮ੍ਹਾਂ ਖੋਖਲੇ ਹੁੰਦੇ ਨੇ ਧੀਏ! ਚਾਰ ਬੰਦਿਆਂ 'ਚ ਗੱਲ ਕਰਨ ਦੀ ਹਿੰਮਤ ਕਿੱਥੇ ਹੁੰਦੀ ਆ, ਇਨ੍ਹਾਂ ਨਿਹਾਲਿਆਂ ਕੋਲ।' ਦਾਦੀ ਨੇ ਮਾਂ ਅੱਗੇ ਤੱਬ ਰੱਖਿਆ ਸੀ।

'ਹਾਂ ਤੇ ਨਿਹਾਲਾ...' ਇਸ ਵਾਰ ਬਾਪੂ ਨੇ ਖੰਘੂਰਾ ਮਾਰਦਿਆਂ ਗੱਲ ਸ਼ੁਰੂ ਕੀਤੀ ਸੀ।

'ਬੀ.ਏ. ਕਰਕੇ ਪੁਲਿਸ 'ਚ ਬਾਣੇਦਾਰ ਭਰਤੀ ਹੋ ਗਿਆ। ਉਦੋਂ ਡੀ.ਸੀ. ਜਿੰਨੀ ਟੁੱਰ ਹੁੰਦੀ ਸੀ ਬਾਣੇਦਾਰ ਦੀ। ਪਰ...' ਚਾਣਚੱਕ ਚੁੱਪ ਹੁੰਦਿਆਂ ਬਾਪੂ ਨੇ ਠੰਢਾ ਹਉਕਾ ਭਰਿਆ ਸੀ।

'ਪਰ... ਮੈਂ... ਤਾਂ ਭਰਾਵੇਂ...' ਠੰਢਾ ਹਉਕਾ ਭਰਦਿਆਂ ਚਾਚਾ ਅਗਾਂਹ ਬੋਲਿਆ ਸੀ।

'ਸਿੰਧੀ ਗੱਲ... ਕੋਈ ਕਥਾਵਾਚਕ ਤੇ ਹੈਗਾ ਨਈਂ ਕਿ ਲੰਮੀਆਂ-ਲੰਮੀਆਂ ਸਾਖੀਆਂ ਸੁਣਾਵਾਂ। ਮੈਂ ਤਾਂ ਏਸ ਰੋਜ-ਰੋਜ ਦੇ ਕਲੇਸ਼ ਤੋਂ ਅੱਕਿਆਂ ਪਿਆਂ, ਮੈਂ...!' ਹੱਥ ਜੋੜ ਕੇ ਖੜਾ ਉਹ ਵਿਚਾਰਾ ਜਿਹਾ ਲੱਗ ਰਿਹਾ ਸੀ।

ਕਲੇਸ਼ ਸੱਚਮੁਚ ਸਾਡੇ ਘਰ ਦਾ ਨੇਮ ਬਣ ਚੁੱਕਾ ਸੀ। ਚਾਚੀ ਨਿੱਕੀ-ਨਿੱਕੀ ਗੱਲ 'ਤੇ ਬੁੜ-ਬੁੜ ਕਰਨ ਲੱਗ ਪੈਂਦੀ। 'ਉਹ ਸੱਚਾ ਰੱਬ ਵੇਖਦਾ!' ਮਾਂ ਇਸਤੋਂ ਵੱਧ ਕੋਈ ਗੱਲ ਨਾ ਕਰਦੀ। ਚਾਚੀ ਦੀ ਬੁੜ-ਬੁੜ ਹੌਲੀ-ਹੌਲੀ ਮਿਹਿਰਦੀ 'ਚ ਬਦਲ ਜਾਂਦੀ। ਉਹ ਮਾਂ ਵੱਲ ਉਲਰ-ਉਲਰ ਆਉਂਦੀ। ਦਾਦੀ ਦੋਹਾਂ ਦੇ ਵਿਚਾਲੇ ਖੜੀ ਹੋ ਕੇ ਆਪਣੇ ਵਾਲ ਪੁੱਟਣ ਲੱਗ ਪੈਂਦੀ। ਚਾਚੀ ਜਦ ਫਿਰ ਵੀ ਚੁੱਪ ਨਾ ਕਰਦੀ ਤਾਂ ਦਾਦੀ ਵਿਹੜੇ ਦੇ ਵਿਚਕਾਰੋਂ ਬੈਠ ਮੌਏ ਪਤੀ ਦਾ ਪਿੱਟ-ਸਿਆਪਾ ਕਰਨ ਲੱਗ ਜਾਂਦੀ। ਚਾਚੀ ਦੇ ਪੜ੍ਹਿਆਂ-ਲਿਖਿਆਂ ਵਾਲੇ ਮਿਹਣੇ ਦਾਦੀ ਦੀਆਂ ਨਿਰੋਲ ਪੇਂਡੂ ਲੋਰਾਂ 'ਚ ਕਿਧਰੇ ਗੁੰਮ-ਗੁਆਚ ਜਾਂਦੇ ਤੇ ਨਿਮੋਝਣੀ ਜਿਹੀ ਹੁੰਦਿਆਂ ਚਾਚੀ ਕਮਰੇ ਅੰਦਰ ਵੜ ਜਾਂਦੀ।

'ਮੈਂ... ਮੈਂ... ਤਾਂ ਸਿੱਧਾ ਜਿਹਾ ਬੰਦਾ... ਤੇ ਸਿੰਧੀ ਗੱਲ ਕਰਦੇ ਕਿ ਹੁਣ ਸਾਡੀ ਨਈਂ ਨਿਭ ਸਕਦੀ। ਸਾਨੂੰ ਅੱਡ ਕਰ ਦਿਓ ਬਸ!' ਚਾਚੇ ਦੀ ਕੰਬਦੀ ਦੇਹ ਕਿਸੇ ਵੀ ਅੱਖ ਕੋਲੋਂ ਲੁਕੀ ਨਹੀਂ ਸੀ ਰਹੀ।

'ਕਰ ਦਿਓ ਅੱਡ ਏਨੂੰ, ਜਲੇਬੀ ਅਰਗੇ ਸਿੰਧੇ ਨੂੰ!' ਮਾਂ ਨੇ ਨਿਹੋਰਾ ਮਾਰਿਆ ਸੀ।

'ਦੱਸੋ ਆਹ ਚੰਦ ਚਾੜਨ ਲਈ ਪੜ੍ਹਾਇਆ ਸੀ, ਏਸ ਨਿਸ਼ਕਰੇ ਨੂੰ!' ਦਾਦੀ ਪਛੜਾਵੇ 'ਚ ਸਿਰ ਮਾਰਦਿਆਂ ਬੋਲੀ ਸੀ।

'ਪਰ ਨਿਹਾਲੇ ਨੇ ਤਾਂ ਹੋਰ ਈ ਚੰਦ ਚਾੜ ਦਿੱਤਾ ਸੀ ਪੁੱਤਰਾ...' ਬਾਪੂ ਨੇ ਨਿਹਾਲੇ ਵਾਲੀ ਗੱਲ ਜਾਰੀ ਰੱਖਦਿਆਂ ਕਿਹਾ ਸੀ।

'ਇਕ ਸ਼ਾਮ ਉਹ ਆਇਆ ਤੇ ਆਪਣਾ ਨਿੱਕ-ਸੁੱਕ ਚੁੱਕ ਕੇ ਲੈ ਗਿਆ। ਏਹ ਆਖ ਕੇ ਕਿ ਉਦੀ ਬਦਲੀ ਅੰਬਾਲੇ ਦੀ ਹੋ ਗਈ ਏ, ਪਰ ਸਿਗਾ ਉਹ ਜਲੰਧਰ ਈ। ਕਿਸੇ ਪੁਲਸ ਅਫਸਰ ਨੇ ਉਹਨੂੰ ਘਰ ਜਵਾਈ ਬਣਾ ਲਿਆ ਸੀ। ਏਸ ਸ਼ਰਤ 'ਤੇ ਕਿ ਉਹ ਆਪਣੇ ਗਰੀਬ ਤੇ ਅਨਪੜ੍ਹ ਭਰਾਵਾਂ ਨਾਲ ਕਦੇ ਕੋਈ ਵਾਸਤਾ ਨਈਂ ਰੱਖੇਗਾ। ਜਦ ਕਈ ਮਹੀਨਿਆਂ ਬਾਅਦ ਸੱਚਾਈ ਸਾਮ੍ਹਣੇ ਆਈ ਤਾਂ ਪੂਰੇ ਪਿੰਡ 'ਚ ਉਦੀ ਬੁਰ-ਬੁਰ ਹੋਈ। ਫੱਗੂ ਤੇ ਮੱਘੂ ਕਈ ਦਿਨ ਕਿਸੇ ਦੇ ਮੱਥੇ ਨਾ ਲੱਗੇ। ਡੁਢੇ ਕਮਲੇ ਸਨ ਉਹ... ਮੇਰੇ ਵਰਗੇ!' ਫਿਕਾ ਜਿਹਾ ਹੱਸਦਿਆਂ ਬਾਪੂ ਖਾਮੋਸ਼ ਹੋ ਗਿਆ ਸੀ।

ਫਿਕਾ ਜਿਹਾ ਹੱਸਦਿਆਂ ਹਜ਼ੂਰਾ ਫਿਰ ਖੜ੍ਹਾ ਹੋ ਗਿਆ ਸੀ।

'ਫਿਰ ਲੱਗਾ ਕੁੱਤਾ... ਕੁਸ਼ ਭੌਂਕਣ!' ਮਾਂ ਬੋਲੀ ਸੀ।

'ਕਿਤੇ ਆਏ ਏਨੂੰ ਢਾਈ ਘੜੀਆਂ ਦੀ!'' ਦਾਦੀ ਨੇ ਬਣਦੀ-ਸਰਦੀ ਬਦ-ਦੁਆ ਦਿੱਤੀ ਸੀ।

'ਤੂੰ ਦੱਸ ਫੇ ਸਿੰਗਾਰਾ ਸਿਹਾਂ, ਹੁਣ ਗੱਲ ਕਿਸੇ ਤਣ-ਪੱਤਣ ਤਾਂ ਲੱਗਣੀ ਚਾਹੀਦੀ ਆ।'' ਉਹਨੇ ਮਿੰਨ੍ਹਾਂ-ਮਿੰਨ੍ਹਾਂ ਮੁਸਕਾਉਂਦਿਆਂ ਗੱਲ ਪੂਰੀ ਕੀਤੀ ਸੀ।

'ਠੀਕ ਆ ਜੀ' ਇਸ ਵਾਰ ਬਾਪੂ ਗੋਡਿਆਂ 'ਤੇ ਹੱਥ ਰੱਖੇ ਬਗੈਰ ਉਠਿਆ ਸੀ।



ਦਾਦੀ ਨੇ ਬੁੱਲਾਂ 'ਤੇ ਉਗਲ ਰੱਖਦਿਆਂ ਸਾਨੂੰ ਚੁੱਪ ਰਹਿਣ ਲਈ ਇਸ਼ਾਰਾ ਕੀਤਾ ਸੀ।

'ਇੱਥੇ ਸਾਰੇ ਭਾਈਬੰਦ ਦੀ ਬੈਠੇ ਆ। ਕੇੜ੍ਹਾ ਕੋਈ ਓਪਰਾ! ਤੁਸੀਂ ਜੇ ਵੀ ਫੈਸਲਾ ਕਰੋਗੇ, ਮੈਨੂੰ ਮੰਜ਼ੂਰ ਹੋਏਗਾ। ਮੈਂ ਤਾਂ ਸਗੋਂ ਆਪਣੇ ਭਾਈ ਦਾ ਧੰਨਵਾਦ ਕਰਦਾ ਕਿ ਨੌਕਰੀ ਲੱਗਣ ਪਿੱਛੋਂ ਵੀ ਉਨ੍ਹੇ ਅੱਠ-ਦਸ ਵਰ੍ਹੇ ਸਾਡੇ ਅਰਗੇ ਗਰੀਬਾਂ-ਮਸਕੀਨਾਂ 'ਚ ਕੱਟ ਲਾਏ। ਇਨ੍ਹਾਂ ਸਮਿਆਂ 'ਚ ਏਹ ਕੋਈ ਛੋਟੀ ਗੱਲ ਤਾਂ ਨਈਂ ਭਰਾਵੇਂ! ਲੱਖ ਬੁਰਾ ਹੋਏ ਪਰ ਏਹ ਨਿਹਾਲੇ ਨਾਲੋਂ ਤਾਂ ਚੰਗਾ।'' ਬਾਪੂ ਦੀ ਗੱਲ ਵਿਚਲੇ ਵਿਅੰਗ ਨੇ ਚਾਚੇ ਦਾ ਸਿਰ ਹੋਰ ਝੁਕਾ ਦਿੱਤਾ ਸੀ।

'ਨਿਹਾਲਾ ਮੁੜ ਕਦੇ ਨਈਂ ਪਿੰਡ ਆਇਆ?' ਮੈਂ ਬਾਪੂ ਨੂੰ ਸਵਾਲ ਕੀਤਾ ਸੀ।

'ਹੋ ਸਕਦੇ ਬਾਰਾਂ ਵਰ੍ਹਿਆਂ ਬਾਦ ਕਦੇ ਰੂੜੀ ਦੀ ਸੁਣੀ ਵੀ ਜਾਂਦੀ ਹੋਵੇ, ਪਰ ਫੱਗੂ ਤੇ ਮੱਘੂ ਤਾਂ ਬੰਦੇ ਸੀ ਪੁੱਤਰਾ। ਉਨ੍ਹਾਂ ਨਿਹਾਲੇ ਨੂੰ ਪੂਰੇ ਬਾਰਾਂ ਵਰ੍ਹੇ ਉਡੀਕਿਆ। ਆਖਰ ਉਨ੍ਹਾਂ ਰੱਬੇ ਬਾਜ਼ੀਗਰ ਨੂੰ ਅੱਧ-ਮਣ ਕਣਕ ਦਿੱਤੀ ਤੇ ਸਾਰੇ ਪਿੰਡ 'ਚ ਮੁਨਾਦੀ ਕਰਵਾ ਦਿੱਤੀ। ਗਲੀ-ਗਲੀ 'ਚ ਢੋਲ ਵੱਜਿਆ ਤੇ ਰੱਬੇ ਦੀ ਅਵਾਜ਼ ਗੂੰਜੀ 'ਨਗਰ ਵਾਸਿਓ, ਨਿਹਾਲਾ ਫੱਗੂ ਤੇ ਮੱਘੂ ਲਈ ਮਰ ਚੁੱਕਾ, ਅੱਜ ਤੋਂ ਬਾਅਦ ਕੋਈ ਵੀ ਉਦਾ ਨਾ ਫੱਗੂ ਤੇ ਮੱਘੂ ਸਾਮ੍ਹਣੇ ਨਾ ਲਏ।' ਜੱਗੋਂ ਬਾਰਾਂ ਕੰਮ ਕੀਤਾ ਸੀ ਉਨ੍ਹਾਂ ਨੇ।'' ਇਹ ਕਹਿੰਦਿਆਂ ਬਾਪੂ ਦੇ ਚਿਹਰੇ 'ਤੇ ਸੰਤੁਸ਼ਟੀ ਦੇ ਚਿੰਨ੍ਹ ਉਭਰ ਆਏ ਸੀ।

'ਬਈ ਅਗਰ ਕੋਈ ਗਹਿਣੇ-ਗੱਟੇ ਜਾਂ ਪੈਸੇ-ਧੋਲੇ ਦਾ ਰੇਤਕਾ ਹੋਵੇ ਤਾਂ ਉਹ ਵੀ ਨਾਲ ਲੱਗਦੀ ਮੁਕਾ ਲਏ ਤਾਂ ਚੰਗਾ ਈ ਆ ਭਾਈ।'' ਪੰਚ ਸੁਰਜਣ ਸਿੰਘ ਚਾਗੀ ਨੇ ਹੋਕ ਲਾਉਂਦੀ ਅਵਾਜ਼ 'ਚ ਆਪਣੀ ਹਾਜ਼ਰੀ ਲਵਾਈ ਸੀ।

'ਉਹ ਤਾਂ ਇਕ ਹੋਰ ਅਨੋਖਾ ਕੰਮ ਕਰਨਾ ਚਾਹੁੰਦੇ ਸੀ।'' ਬਾਪੂ ਕਿਸੇ ਚਾਅ ਜਿਹੇ 'ਚ ਅਗਾਂਹ

ਬੋਲਿਆ ਸੀ।

'ਬਕਾਇਦਾ ਸਹਿਜ-ਪਾਠ ਰਖਵਾ, ਨਿਹਾਲੇ ਦਾ ਭੋਗ ਪਾਉਣਾ ਚਾਹੁੰਦੇ ਸੀ। ਉਹ ਤਾਂ ਤਾਏ ਕਰਮ ਸਿੰਘ ਨੇ ਰੋਕ ਦਿੱਤਾ ਸੀ ਉਨ੍ਹਾਂ ਨੂੰ। ਫਿਰ ਜਦੋਂ ਵੱਡਾ ਭਾਈ ਫੱਗੂ ਮੋਇਆ ਤਾਂ ਹਜ਼ੂਰੇ ਲੰਬੜ ਨੇ ਦੁੱਲੇ ਨਾਈ ਹੱਥ ਨਿਹਾਲੇ ਨੂੰ ਖਬਰ ਪੁਚਾਈ। ਉਹ ਜੀਪ 'ਚ ਆਇਆ, ਪਰ ਜਮ੍ਹਾਂ ਕੋਲਾ। ਅਸੀਂ ਪੰਜ-ਸੱਤ ਮੁੰਡੇ ਉਦੋਂ ਅਰਬੀ ਤਿਆਰ ਕਰ ਰਹੇ ਸਾਂ। ਉਹ ਸਾਡੇ ਕੋਲ ਰੁੱਕਿਆ, ਪਰ ਸਾਡੀ ਜਾਣੇ ਬਲਾ। ਫਿਰ ਉਹ ਫੀਰੋ ਬੁੜੀ ਦੇ ਪੈਰੀਂ ਹੱਥ ਲੈਣ ਲੱਗਿਆਂ ਬੋਲ ਪਿਆ-ਚਾਚੀ ਮੈਂ ਨਿਹਾਲਾ। ਉਹ ਪੈਰ ਪਿਛਾ ਕਰਦਿਆਂ ਕੜਕ ਕੇ ਬੋਲੀ-ਪਰ੍ਹੇ ਰਹਿ ਵੇ ਪਾਪੀਆ। ਕਿਤੇ ਧਰਮ ਭ੍ਰਿਸ਼ਟ ਨਾ ਕਰ ਦਈਂ ਮੇਰਾ। ਏਸ ਪਿੰਡ 'ਚ ਕਦੇ ਕੋਈ ਤੇਰੇ ਅਰਗਾ ਅਕਿਤਾਘਣ ਨਈਂ ਜੰਮਿਆ ਹੋਣਾ। ਬੜੀ ਖਰਾਟ ਔਰਤ ਸੀ। ਆਹ ਮੱਘੂ ਝਿਉਰ ਦੀ ਦਾਦੀ ਸੀ ਉਹ!' ਗੱਲ ਰੋਕਦਿਆਂ ਬਾਪੂ ਚੜਦੀ ਕਲਾ 'ਚ ਆ ਗਿਆ ਸੀ।

ਮੱਘੂ ਨੇ ਇਕੱਠ 'ਚ ਜੁੜੇ ਬੰਦਿਆਂ ਨੂੰ ਚਾਚੇ ਵਲੋਂ ਤਿਆਰ ਕਰਵਾਈ ਚਾਹ ਦੇ ਗਿਲਾਸ ਫੜਾਉਣੇ ਸ਼ੁਰੂ ਕਰ ਦਿੱਤੇ ਸਨ।

ਕੁਝ ਪਲਾਂ ਲਈ ਇਕੱਠ 'ਚ ਸ਼ਾਂਤੀ ਪਸਰ ਗਈ ਸੀ। ਸਾਰੇ ਬਾਪੂ ਤੇ ਚਾਚੇ ਦੇ ਚਿਹਰੇ ਵੱਲ ਵੇਖ ਰਹੇ ਸਨ। ਆਖਰ ਬਾਪੂ ਬੋਲਿਆ, 'ਦੇਖ ਲਓ ਜੀ... ਮੈਂ ਤਾਂ ਗਰੀਬ ਜਿਹਾ ਬੰਦਾ। ਮੇਰੇ ਹੱਥੋਂ ਤਾਂ ਇਨ੍ਹਾਂ ਨੂੰ ਕਦੇ ਕੁਝ ਸਰਿਆ ਨਈਂ। ਹਾਂ ਇਹ

ਮੈਂ... ਮੈਂ... ਮੈਂ... ਨਿਹਾਲਾ! ਬੱਚਿਆਂ ਵਾਂਗ ਡੁਸਕਦੇ ਮੱਘੂ 'ਚ ਚਾਣਚੱਕ ਇੰਨੀ ਹਿੰਮਤ ਪਤਾ ਨਈਂ ਕਿੱਥੋਂ ਆ ਗਈ! ਉਹ ਕੜਕ ਕੇ ਬੋਲਿਆ-ਅੱਛਾ ਬਈ ਯਾਦ ਆਇਆ। ਹੁੰਦਾ ਸੀ ਸਾਡਾ ਵੀ ਇਕ ਭਰਾ ਏਸ ਨਾਂ ਦਾ, ਪਰ ਉਹ ਤਾਂ ਦੇਰ ਹੋਈ ਜਲੰਧਰ ਕੰਨੀ ਕਿਤੇ ਡੁੱਬ ਕੇ ਮਰ ਗਿਆ ਸੀ ਤੇ ਅਸੀਂ ਉਸ 'ਤੇ ਬਾਲਣ ਪਾ ਦਿੱਤਾ ਸੀ। ਸ਼ਰਮਸਾਰ ਹੋਇਆ ਨਿਹਾਲਾ ਝੁਕ ਕੇ ਮੱਘੂ ਦੇ ਪੈਰੀਂ ਹੱਥ ਲੈਣ ਲੱਗਾ, ਪਰ ਮੱਘੂ ਨੇ ਪੈਰ ਉਸ ਬਾਣ ਲਮਕਦੀ ਮੰਜੀ ਥੱਲੇ ਕਰ ਲਏ, ਜਿਸ 'ਤੇ ਫੱਗੂ ਦੀ ਲਾਸ਼ ਪਈ ਸੀ।''

ਬਾਪੂ ਦਾ ਪੈਰ ਵੱਜਣ ਨਾਲ ਮੰਜੇ ਥੱਲੇ ਪਿਆ ਗਿਲਾਸ ਟੇਢਾ ਹੋ ਗਿਆ ਸੀ।

'ਕੰਧ...' ਏਸ ਵਾਰ ਹਜ਼ੂਰੇ ਨੇ ਗੱਲ ਕੰਧ ਤੋਂ ਸ਼ੁਰੂ ਕੀਤੀ ਸੀ।

'... ਬਾਰੇ ਕਰਮ ਸਿੰਘ ਨੇ ਆਪੇ ਮਾਪ ਕੇ ਦੱਸ ਜਾਣਾ ਕਿ ਕਿੱਥੇ ਪੈਣੀ ਏ। ਬਾਕੀ ਪਾਸਿਆਂ ਬਾਰੇ ਵੀ ਜੇ ਤੁਸੀਂ ਆਪਣੀ ਰਾਏ ਦੱਸ ਦੇਵੋ ਤਾਂ ਚੰਗਾ। ਨਈਂ ਤਾਂ ਬੰਸੇ ਚਾਚੀ ਕੋਲੋਂ ਪੁੱਛ ਲਓ। ਫਿਰ ਵੀ ਮਾਂ ਆ ਤੁਹਾਡੀ।'' ਹਜ਼ੂਰੇ ਨੇ ਗੱਲ ਮੁਕਾਈ ਤੇ ਸੇਵਾ 'ਚ ਹਾਜ਼ਰ ਖੜ੍ਹਾ ਮੱਘੂ ਦਾਦੀ ਨੂੰ ਸੱਦਣ ਚੌਕੇ ਵੱਲ ਤੁਰ ਪਿਆ ਸੀ।

ਕਰਮ ਸਿੰਘ ਉਠਿਆ ਤੇ ਉਦਾਸ ਅੱਖਾਂ ਨਾਲ ਕੁਝ ਪਲ ਆਸੇ-ਪਾਸੇ ਦੇਖਦਾ ਰਿਹਾ ਸੀ।

'ਇਹ ਕੋਈ ਜ਼ਰੂਰੀ ਤਾਂ ਨਈਂ ਕਿ ਕੰਧ ਪਾਈ ਜਾਏ। ਵਿਹਤਾ ਸਾਂਝਾ ਵੀ ਤਾਂ ਰਹਿ ਸਕਦੇ। ਕੱਲ੍ਹ ਨੂੰ ਕੋਈ ਬਰਾਤ ਉਤਰਨੀ ਹੋਵੇ ਜਾਂ ਮੈਂਕੇ ਹੋਰ ਵੀ ਅੱਦੇ ਨੇ ਹੱਸਦੇ-ਵੱਸਦੇ ਘਰਾਂ 'ਚ, ਵਿਹਤਾ ਖੁੱਲ੍ਹਾ-ਭੁੱਲ੍ਹਾ ਹੋਵੇ ਤਾਂ ਕਾਰਜ ਸੋਹਣੇ ਸਪੰਨ ਹੋ ਜਾਂਦੇ ਨੇ। ਸਗੋਂ ਜੇ ਮੇਰੀ ਮੰਨੋਂ ਤਾਂ ਏਹ ਸਾਂਝਾ ਈ ਰੱਖਣਾ ਚਾਹੀਦਾ।''

ਮਿਸਤਰੀ ਕਰਮ ਸਿੰਘ ਨੂੰ ਪਿੰਡ 'ਚ ਸਭ ਨਾਲੋਂ ਇਮਾਨਦਾਰ ਬੰਦਾ ਸਮਝਿਆ ਜਾਂਦਾ ਸੀ। ਘਰ ਤੇ ਜ਼ਮੀਨ ਦੀ ਵੰਡ ਸਮੇਂ ਉਸ ਵਲੋਂ ਕੀਤੇ ਮਾਪ 'ਤੇ ਕਦੇ ਕਿਸੇ ਧਿਰ ਨੇ ਕੋਈ ਇਤਰਾਜ਼ ਨਹੀਂ ਸੀ ਕੀਤਾ। ਇਸ ਕੰਮ ਲਈ ਉਹਨੇ ਪੱਕਾ ਗਜ਼ ਬਣਾ ਰੱਖਿਆ ਸੀ। ਇਹ ਜਾਣਦੇ ਹੋਏ ਵੀ ਕਿ ਵੰਡ ਅਟੱਲ ਏ, ਉਹ ਕਦੇ ਵੀ ਗਜ਼ ਲੈ ਕੇ ਇਕੱਠ 'ਚ ਨਹੀਂ ਸੀ ਗਿਆ। ਜਦੋਂ ਪਾਣੀ ਸਿਰ ਤੋਂ ਦੀ ਲੰਘ ਜਾਂਦਾ, ਉਹ ਕਿਸੇ ਮੁੰਡੇ ਨੂੰ ਭੇਜ ਘਰੋਂ ਗਜ਼ ਮੰਗਵਾ ਲੈਂਦਾ। ਵਿਹਤਾ ਜਾਂ ਜ਼ਮੀਨ ਮਾਪਦਿਆਂ, ਉਹ ਅਕਸਰ ਉਦਾਸ ਹੋ ਜਾਂਦਾ ਸੀ।

'ਏਸ ਇਮਾਨਦਾਰੀ ਨੇ ਸੋਢ੍ਹਾ ਬੰਨ੍ਹਿਆਂ ਮੈਨੂੰ। ਭਾਈਆਂ ਨੂੰ ਵੰਡਦਿਆਂ ਕਲੇਜਾ ਪਾਟਦੈ। ਰੱਬ ਜਾਣੇ ਬੋਨੂੰ ਸੁਣਦੀ ਕਿ ਨਈਂ, ਮੈਨੂੰ ਤਾਂ ਵੰਡ ਵੇਲੇ ਮਿੱਟੀ ਰੋਂਦੀ ਸੁਣਾਈ ਦਿੰਦੀ ਏ।'' ਸਾਡੇ ਵਿਹੜੇ 'ਚ ਗਜ਼ ਲਗਾਉਣਾ ਉਹ ਚਾਣਚੱਕ ਰੁਕ ਗਿਆ ਸੀ।

'ਏਧਰ ਆ ਓਏ ਛਿੰਦਿਆ, ਆਹ ਸੁਣ... ਹੌਲੀ-ਹੌਲੀ ਕੋਣ ਸਿਸਕੀਆਂ ਪਿਆ ਭਰਦਾ?' ਹੱਥ ਦੇ ਇਸ਼ਾਰੇ ਨਾਲ ਮੈਨੂੰ ਕੋਲ ਸੱਦਦਿਆਂ, ਉਹ ਧੀਮੀ ਆਵਾਜ਼ 'ਚ ਬੋਲਿਆ ਸੀ। ਉਸ ਦੇ ਨਜ਼ਦੀਕ ਹੁੰਦਿਆਂ ਮੈਂ ਮਹਿਸੂਸ ਕੀਤਾ ਸੀ ਕਿ ਉਹ ਸੱਚ ਕਹਿ ਰਿਹਾ, ਪਰ ਸਿਸਕਣ ਦੀ ਅਵਾਜ਼ ਮਿੱਟੀ 'ਚੋਂ ਨਹੀਂ, ਉਹਦੀ ਛਾਤੀ 'ਚੋਂ ਆ ਰਹੀ ਸੀ।

'ਬਾਬਾ ਇਹ ਵੰਡਾਂ ਵਾਲਾ ਸਿਲਸਿਲਾ ਕਦੋਂ ਮੁੱਕੂ?' ਮੈਂ ਉਸ ਕੋਲੋਂ ਪੁੱਛਿਆ ਸੀ।

'ਜਦੋਂ ਦੁਨੀਆਂ ਦੇ ਕੁੱਲ ਗਜ਼ ਟੁੱਟ ਗਏ ਪੁੱਤਰਾ।'' ਉਹਨੇ ਬੱਗੀ ਦਾੜ੍ਹੀ 'ਤੇ ਹੱਥ ਫੇਰਦਿਆਂ ਸਹਿਜ ਨਾਲ ਜਵਾਬ ਦਿੱਤਾ ਸੀ। ਪਰ ਇਹ ਸਵਾਲ ਜਦੋਂ ਮੈਂ ਨਾਨੇ ਨੂੰ ਕੀਤਾ ਤਾਂ ਉਹ ਖਿੜਖਿੜਾ ਕੇ ਹੱਸਣ ਮਗਰੋਂ ਬੋਲਿਆ ਸੀ, 'ਏਹ ਸਿਲਸਿਲਾ ਤਾਂ ਹੁਣ ਦੁਨੀਆਂ ਦੇ ਨਾਲ ਈ ਮੁੱਕੂ ਪਾਠਿਆ।''

'ਮਾਂ ਨੂੰ ਚਿਣਨਾ ਏ ਕੰਧ 'ਚ!' ਦਾਦੀ ਨੇ ਬੋੜ੍ਹਾ ਤਲਖੀ 'ਚ ਕਿਹਾ ਤਾਂ ਮੱਘੂ ਕੰਨ ਝਾੜਦਾ ਇਕੱਠ ਵੱਲ ਮੁੜ ਗਿਆ ਸੀ।

'ਉਸ ਦਿਨ ਮੱਘੂ ਦੀ ਤਲਖੀ ਦੇਖਣ ਵਾਲੀ ਸੀ ਪੁੱਤਰਾ।'' ਬਾਪੂ ਨੇ ਲੰਮੀ ਉਬਾਸੀ ਲੈਂਦਿਆਂ ਕਹਾਣੀ ਦੀ ਅਗਲੀ ਤੰਦ ਛੇੜ ਲਈ ਸੀ।

'ਉਹ ਬੋਲਿਆ-ਆਪ ਅਸੀਂ ਰੁੱਖੀਆਂ-ਸੁੱਕੀਆਂ ਖਾਂਦੇ ਰਹੇ, ਪਰ ਉਸ ਲਈ ਲਹੌਰ ਤੱਕ ਦੇਸੀ ਘਿਉ ਦੀ ਪੀਪੀ ਪਹੁੰਚੇ ਰਹੇ। ਆਹ ਈ ਲੈ ਕੇ ਜਾਂਦਾ ਹੁੰਦਾ ਸੀ, ਜਿੜ੍ਹਾ ਅੱਜ ਲੰਮੀਆਂ ਤਾਣ ਕੇ ਸੁੱਤਾ ਪਿਆ। ਇਕ ਵਾਰ ਮੈਂ ਇਢੇ ਨਾਲ ਆਪਣੇ ਵਿਆਹ ਦੀ ਗੱਲ ਕਰ ਬੈਠਾ। ਏਹ ਤਾਂ ਮੈਨੂੰ ਚਾਰੇ ਖੁਰ ਚੁੱਕ ਕੇ ਪੈ ਗਿਆ। ਕੁੰਣ ਲੱਗਾ-ਇੱਕ ਗੱਲ ਸਮਝ ਲੈ ਓਏ ਮੱਘੂਆ, ਤੇਰੇ ਬੀਵੀ-

ਬੱਚੇ ਦੀ ਸਾਡੇ ਵਾਂਗ ਈ ਰੁਲਣਗੇ। ਗਰੀਬੀ ਸਦਾ ਲਈ ਸਾਡੇ ਘਰ 'ਚ ਟਿਕੀ ਰਹਿ ਜਾਏਗੀ। ਆਪਾਂ ਨਿਹਾਲੇ ਨੂੰ ਰੱਜ ਕੇ ਪੜ੍ਹਾਈਏ। ਉਹ ਅਫਸਰ ਲੱਗੂ ਤਾਂ ਅੱਣ ਵਾਲੀਆਂ ਪੁਸ਼ਤਾਂ ਦੇ ਨਸੀਬ ਬਦਲ ਜਾਣਗੇ। ਕਦੇ ਇਨ੍ਹਾਂ ਢਾਚਿਆਂ ਦੀ ਥਾਂ ਚੁਬਾਰੇ ਹੋਣਗੇ, ਚੁਬਾਰੇ। ਆਹ ਦੇਖ ਲਓ ਲੋਕੋ, ਚੁਬਾਰੇ ਦੀ ਪੌੜੀ ਚੜਦਾ ਰਾਤੀ ਆਖਰੀ ਡੰਡੇ ਤੋਂ ਸਿੱਧਾ ਸਿਰ ਦੇ ਭਾਰ ਡਿੱਗ ਪਿਆ! ਏਹ ਆਖ ਮੱਘੂ ਨੇ ਐਸੀ ਦੁਹੱਥਤੀ ਮਾਰੀ ਪੁੱਤਰਾ ਕਿ ਕੋਲ ਖੜ੍ਹੇ ਨਿਹਾਲੇ ਦੀ ਤਿੰਨ ਮਣ ਦੀ ਦੇਹ ਨੂੰ ਕਾਂਬਾ ਛਿੜ ਗਿਆ।'' ਗੱਲ ਮੁਕਾਉਂਦਿਆਂ ਬਾਪੂ ਦੀ ਸੁੱਕ ਕੇ ਕਾਨਾਂ ਹੋਈ ਦੇਹ ਕੱਬ ਉਠੀ ਸੀ।

'ਘਰ ਵੰਡਣ ਨੂੰ ਕਿੜ੍ਹਾ ਏਥੇ ਚੁਬਾਰੇ ਪਏ ਹੋਏ ਨੇ! ਪਰ...' ਚਾਣਚੱਕ ਉਠਦਿਆਂ ਚਾਚਾ ਇਕੱਠ ਨੂੰ ਸੰਬੋਧਿਤ ਹੋਇਆ ਸੀ।

'ਮੇਰੀ ਬਿਨਤੀ ਆ ਇਕ। ਉਹ ਲੈਟਰੀਨ-ਬਾਬੂਰਮ ਮੈਂ ਪਰਾਹ ਆਪਣੀ ਜੇਬੋਂ ਬਣਾਏ ਨੇ ਜੀ।'' ਚਾਚੇ ਨੇ ਚੜ੍ਹਦੀ ਦਿਸ਼ਾ 'ਚ ਹੱਥ ਨਾਲ ਇਸ਼ਾਰਾ ਕਰਦਿਆਂ ਗੱਲ ਮੁਕਾਈ ਸੀ। ਬਾਪੂ ਤੇ ਕਰਮ ਸਿੰਘ ਤਾਂ ਇਲਾਵਾ ਬਾਕੀ ਸਭ ਮੂੰਹ ਚੁੱਕ ਕੇ ਓਧਰ ਵੇਖਣ ਲੱਗ ਪਏ ਸਨ।

'ਮੱਘੂ ਸੁਦਾਈਆਂ ਵਾਂਗ ਬੋਲੀ ਗਿਆ।'' ਬਾਪੂ ਨੇ ਉਦਾਸ ਅਵਾਜ਼ ਨਾਲ ਗੱਲ ਅਗਾਂਹ ਤੋਰੀ ਸੀ।

'ਲੋਕੋ ਇਨ੍ਹੇ ਇੱਕੋ ਗੱਲ ਵਾਰ-ਵਾਰ ਕਰੀ ਜਾਣੀ ਕਿ ਸਾਡੇ ਭਤੀਜੇ-ਭਤੀਜੀਆਂ ਹੋਣਗੀਆਂ। ਅਗਾਂਹ ਉਨ੍ਹਾਂ ਦੇ ਧੀਆਂ-ਪੁੱਤਰ ਹੋਣਗੇ। ਉਹ ਲਾਰੀ 'ਚ ਪੜ੍ਹਨ ਜਾਇਆ ਕਰਨਗੇ। ਅਸੀਂ ਮੰਜ ਨਾਲ ਬੁਢਾਪਾ ਕੱਟਾਂਗੇ। ਵੱਡੇ ਤੜਕੇ ਉਠਿਆ ਕਰਾਂਗੇ। ਚਿੱਟੇ ਕੁੜਤੇ-ਪਜਾਮੇ ਪਾ ਰੱਜ ਬੱਤਖਾਂ ਜਿਹੀਆਂ ਬਣਕੇ ਪੰਡੋਰੀ ਦੇ ਤਕੀਏ ਤੱਕ ਸੈਰ ਕਰਨ ਜਾਇਆ ਕਰਾਂਗੇ। ਸਾਲਾ ਸੇਖ-ਚਿੱਲੀ। ਇਹ ਕਹਿੰਦਿਆਂ ਮੱਘੂ ਦਾ ਗੱਚ ਭਰ ਆਇਆ ਸੀ ਪੁੱਤਰਾ। ਉਹ ਚੁੱਪ ਹੋ ਗਿਆ ਤੇ ਲਾਸ਼ ਦੁਆਲੇ ਜੁੜ੍ਹੇ ਲੋਕ ਸਿਰ ਜੋੜ ਕੇ ਗੱਲਾਂ ਕਰਨ ਲੱਗ ਪਏ।'' ਬਾਪੂ ਦੇ ਬੋਲ ਹਉਕੇ 'ਚ ਡੁੱਬ ਗਏ ਸਨ।

ਇਕੱਠ 'ਚ ਜੁੜੇ ਬੰਦੇ ਕਈ ਦੇਰ ਸਿਰ ਜੋੜ ਕੇ ਗੱਲਾਂ ਕਰਦੇ ਰਹੇ। ਆਖਰ ਉਨ੍ਹਾਂ ਇਹ ਫੈਸਲਾ ਕੀਤਾ ਕਿ ਦੋਹਾਂ ਭਰਾਵਾਂ ਕੋਲੋਂ ਵੱਖਰੇ-ਵੱਖਰੇ ਤੌਰ 'ਤੇ ਰਾਏ ਲੈ ਲਈ ਜਾਵੇ। ਬਾਪੂ ਤੇ ਸਰਪੰਚ ਦਲਾਨ ਅੰਦਰ ਵੜ੍ਹ ਗਏ ਸਨ ਤੇ ਹਜ਼ੂਰੇ ਦੀ ਬਾਹ ਫੜੀ ਚਾਚਾ ਓਧਰ ਨੂੰ ਤੁਰ ਪਿਆ ਸੀ, ਜਿੱਥੇ ਚੁੱਲੇ 'ਚ ਪਈਆਂ ਲੱਕੜਾਂ ਹਾਲੇ ਵੀ ਧੁਖ ਰਹੀਆਂ ਸਨ।

'ਪੁੱਤਰਾ ਫੱਗੂ ਤੇ ਮੱਘੂ ਕੋਈ ਤੀਹ-ਪੈਤੀ ਸਾਲ ਧੁਖਦੇ ਰਹੇ ਹੋਣਗੇ।'' ਬਾਪੂ ਉਦਾਸ ਸੁਰ 'ਚ ਅਗਾਂਹ ਬੋਲਿਆ ਸੀ।

'ਫੱਗੂ ਵਿਚਾਰਾ ਤਾਂ ਧੁਖਦਾ-ਧੁਖਦਾ ਈ ਤੁਰ ਗਿਆ, ਪਰ ਉਦੀ ਮੌਤ ਨੇ ਮੱਘੂ ਨੂੰ ਦਿਲ ਦੀਆਂ ਲਾਹਣ ਲਈ ਜਿਉਂ ਸੁਨਹਿਰੀ ਮੌਕਾ ਬਖਸ਼ਿਆ ਸੀ। ਉਹ ਅਗਾਂਹ ਬੋਲਿਆ-ਜਦ ਕਦੇ ਮੈਂ ਹਲ ਵਾਹੁੰਦਿਆਂ ਬੱਕ ਜਾਣਾ ਤਾਂ ਇਨ੍ਹੇ ਆਖਣਾ-ਮੱਘੂਆ ਜੇ ਵੱਤਰ ਨਾ ਸਾਂਝੀ ਤਾਂ ਬੀਜਾਂਗੇ ਕੀ ਤੇ ਕਟਾਂਗੇ ਕੀ! ਉਠ, ਆਹ ਵੇਲਾ ਅਰਾਮ ਦਾ ਨਈਂ। ਚੱਲ ਤੇਰੀ ਤਾਂ ਹੋ ਗਈ ਛੁੱਟੀ! ਮੈਂ ਮੰਗਵਾ ਲਿਆ ਤੇਰੇ ਜੇਗਾ ਚਿੱਟਾ ਕੱਪੜਾ ਓਏ ਲਾਹੇਬਾਜ਼। ਹੁਣ ਤੂੰ ਬੜਖ ਬਣ ਕੇ ਕਰੀ ਜਾਈ ਨਰਕਾਂ ਦੀ ਸੈਰ!'' ਇਹ ਆਖ ਬਾਪੂ ਫਿਕਾ ਜਿਹਾ ਹੱਸਦਿਆਂ ਚੁੱਪ ਹੋ ਗਿਆ ਸੀ।

'ਆਹ ਹਜ਼ੂਰਾ ਤੇ ਮਿੰਦਰ ਪਤਾ ਨਈਂ ਕੀ ਸੈਲਾ ਜਿਹੀਆਂ ਕਰੀ ਜਾਂਦੇ ਆ?' ਚਾਚੇ ਤੇ ਹਜ਼ੂਰੇ ਨੂੰ ਹਿੱਲ-ਹਿੱਲ ਗੱਲਾਂ ਕਰਦੇ ਵੇਖ, ਦਾਦੀ ਨੇ ਮਾਂ ਕੋਲੋਂ ਪੁੱਛਿਆ ਸੀ।

'ਸੈਰਾਂ ਨਈਂ ਬੀਬੀ, ਏਹ ਕੋਈ ਮਤਾ ਪਕੌਦੇ ਫਿਰਦੇ ਆ।'' ਮਾਂ ਨੇ ਨੌਕ ਚਾੜਦਿਆਂ ਜਵਾਬ ਦਿੱਤਾ ਸੀ।

ਪਹਿਲਾਂ ਬਾਪੂ ਤੇ ਸਰਪੰਚ ਪਰਤੇ ਸਨ ਤੇ ਉਨ੍ਹਾਂ ਵੱਲ ਵੇਖ ਹਜ਼ੂਰਾ ਤੇ ਚਾਚਾ ਵੀ ਇਕੱਠ 'ਚ ਆਣ ਬੈਠੇ। ਕੁਝ ਦੇਰ ਨਿੱਕੀਆਂ-ਨਿੱਕੀਆਂ ਗੱਲਾਂ ਹੁੰਦੀਆਂ ਰਹੀਆਂ ਸਨ, ਫਿਰ ਹਜ਼ੂਰਾ ਤੇ ਸਰਪੰਚ ਆਖਰੀ ਫੈਸਲੇ ਤੋਂ ਪਹਿਲਾਂ ਸਲਾਹ-ਮਸ਼ਵਰਾ ਕਰਨ ਲਈ ਦਲਾਨ ਅੰਦਰ ਜਾ ਵੜੇ।

'ਪੁੱਤਰੇ! ਨਿੱਤ ਹਜ਼ਾਰਾਂ ਘਰ ਟੁੱਟਦੇ ਨੇ ਤੇ ਕੰਧਾਂ ਉਸਰਦੀਆਂ ਨੇ। ਖੇੜਾਂ 'ਚ ਪਈਆਂ ਵੱਟਾਂ ਵੀ ਹੌਲੀ-ਹੌਲੀ ਬੰਨ੍ਹਿਆਂ ਦੀ ਜੂਨੇ ਪੈ ਜਾਂਦੀਆਂ ਨੇ। ਜੇ ਅਕਲ ਨਾ ਕਰੇ ਤਾਂ ਘਰ ਵੰਡਦਿਆਂ ਕਈ ਕੁਝ ਵੰਡਿਆ ਜਾਂਦਾ। ਕਤਲ ਹੋ ਜਾਂਦੇ ਨੇ, ਪਰ ਮਸਲੇ ਹੱਲ ਨਈਂ ਹੁੰਦੇ। ਇਹ ਸਾਡੀ ਕੌਮ ਏਡੀ ਕੁੱਤੀ ਏ ਕਿ ਪੂਰੇ ਜੱਗ ਦਾ ਤਮਾਸ਼ਾ ਬਣ ਜਾਣਗੇ, ਪਰ ਭਰਾ ਮੂਹਰੇ ਭਰਾ ਨਈਂ ਝੁਕਦਾ। ਇਨ੍ਹਾਂ ਦੀਆਂ ਹਿੰਡਾਂ ਦੇ ਸਿਰ 'ਤੇ ਤਾਂ ਥਾਣੇ ਚੱਲਦੇ ਆ, ਵਕੀਲਾਂ ਤੇ ਮੁਣਸ਼ੀਆਂ ਦੀਆਂ ਜੇਬਾਂ ਭਰਦੀਆਂ ਨੇ ਤੇ

ਅਦਾਲਤਾਂ ਦਾ ਕਾਰੋਬਾਰ ਚੱਲਦੈ!”
ਨਾਨੇ ਦੀਆਂ ਗੱਲਾਂ ਨੂੰ ਕੋਣ ਝੁਠਲਾ ਸਕਦਾ ਸੀ!

“ਮੱਘੂ ਬੋਲਿਆ” ਬਾਪੂ ਨੇ ਨਿਹਾਲੇ ਦੀ ਕਹਾਣੀ ਦਾ ਅਗਲਾ ਪੱਖ ਛੇੜਿਆ ਸੀ।

“ਲੋਕੋ ਇਹ ਇਕ ਵਾਰ ਮੈਨੂੰ ਕਹਿਣ ਲੱਗਾ- ਮੱਘੂਆ ਦੇਖ ਲਈਂ ਨਿਹਾਲੇ ਨੇ ਮੈਨੂੰ ਵੱਡਾ ਕਰਕੇ ਕੱਢਣਾ। ਪੋਤਰੇ-ਪੋਤਰੀਆਂ ਮੇਰੀ ਅਰਥੀ ਨਾਲ ਹਰੇ, ਪੀਲੇ, ਲਾਲ, ਨੀਲੇ, ਭੂਕਾਨੇ ਬੰਨ੍ਹਣਗੇ। ਐਵੇਂ ਸੜੀ ਨਾ ਉਠੇ ਤੂੰ! ਇਕ ਦਿਨ ਤੇਰਾ ਵੀ ਆਉ। ਫਿਰ ਹੋਊ ਮੇਰਾ ਵੱਡਾ ‘ਕੱਠਾ’ ਵੱਡੇ-ਵੱਡੇ ਲੋਕ ਤੇ ਵੱਡੇ-ਵੱਡੇ ਅਫਸਰ ਔਣਗੇ। ਨਿਹਾਲੇ ਨੇ ਪਤਾ ਨਈਂ ਕਿੰਨੇ ਪਿੰਡਾਂ ‘ਚ ਕਾਟ ਵੱਡਣੇ ਆ। ਉਸ ਦਿਨ ਕਰ ਲੈਣ ਦਈਂ ਉਹਨੂੰ ਦਿਲ ਆਈਆਂ। ਨਾਲੇ ਆਹ ਜੇਤ੍ਰਾ ਲੰਬਤਾਂ ਦਾ ਛੋਕਰਾ ਟਿੱਚਰਾਂ ਕਰਦਾ ਰਹਿੰਦਾ ਏ ਨਾ, ਏਨੂੰ ਵੀ ਪਤਾ ਲੱਗ ਜੂ ਸਾਲੇ ਨੂੰ ਕਿ ਫੱਗੂ ਤੇ ਮੱਘੂ ਦਿਆਂ ਕੱਛਿਆਂ ‘ਚ ਜੁੱਝਾਂ ਪੈਣ ਦਾ ਮੁੱਲ ਕੀ ਪਿਆ।” ਹਜ਼ੂਰੇ ਦਾ ਜ਼ਿਕਰ ਕਰਦਿਆਂ ਬਾਪੂ ਕਚੀਚੀ ਵੱਟ ਕੇ ਚੁੱਪ ਹੋ ਗਿਆ ਸੀ।

“ਲਓ ਜੀ ਸਾਰੀਆਂ ਗੱਲਾਂ ਕਰੀਬ-ਕਰੀਬ ਤੈਅ ਹੋ ਗਈਆਂ ਨੇ।” ਹਜ਼ੂਰਾ ਫੈਸਲੇ ‘ਤੇ ਪੁੱਜ ਜਾਣ ਵਾਲੇ ਚਾਅ ਨਾਲ ਬੋਲਿਆ ਸੀ।

“ਗੱਲ ਘਰ ਤੋਂ ਈ ਸ਼ੁਰੂ ਕਰਦੇ ਆ। ਆਹ ਲੈਟਰੀਨ-ਬਾਥਰੂਮ ਵੱਲ ਦਾ ਪਾਸਾ ਮਾਸਟਰ ਹੁਰਾਂ ਦਾ ਤੇ ਨਿੰਮ ਵੱਲ ਦਾ ਸ਼ਿੰਗਾਰੇ ਦਾ। ਕਾਲੀ ਮੱਝ ਸ਼ਿੰਗਾਰੇ ਲਈ ਤੇ ਬੂਰੀ ਮਾਸਟਰ ਹੁਰਾਂ ਲਈ।”
“ਤੇਰਾ ਕੱਖ ਨਾ ਰਹੇ, ਹਾਏ ਵੇ ਮੇਰੀ.. ਬੂਰੀ!” ਮਾਂ ਵਿਲਕ ਉਠੀ ਸੀ।

“ਜਿਥੇ ਪੁੱਤ ਪੁੱਤ ਹੋ ਜਾਣ, ਓਥੇ ਕੀ ਬੂਰੀਆਂ ਤੇ ਕੀ ਕਾਲੀਆਂ!” ਦਾਦੀ ਨਿਰਾਸ਼ਾ ‘ਚ ਮੱਥੇ ‘ਤੇ ਹੱਥ ਮਾਰਦਿਆਂ ਬੋਲੀ ਸੀ।

“ਵੱਡਾ ਤੇ ਪੰਜ ਕਲਿਆਣੀ ਝੋਟੀ ਮਾਸਟਰ ਹੁਰਾਂ ਲਈ ਤੇ ਵੱਡੀ ਤੇ ਕੱਟਾ ਵੱਡੇ ਭਾਈ ਲਈ। ਘਰ ‘ਚ ਕੁੱਲ ਗਿਆਰਾਂ ਮੰਜੇ ਤੇ ਦੋ ਪਲੰਘ ਨੇ। ਦੋਹਾਂ ਨੂੰ ਇਕ-ਇਕ ਪਲੰਘ ਤੇ ਪੰਜ-ਪੰਜ ਮੰਜੇ; ਗਿਆਰਾਂ ਮੰਜਾ ਓਧਰ ਜਾਏਗਾ ਜਿਧਰ ਮਾਂ ਜਾਏਗੀ। ਮਾਂ ਦਾ ਸੰਦੂਕ...”

“ਹਜ਼ੂਰੇ ਪਾਪੀ ਦੀ ਚਿਤਾ ‘ਤੇ ਪਾਇਆ ਜਾਊਗਾ।” ਦਾਦੀ ਕਚੀਚੀ ਵੱਟਦਿਆਂ ਬੋਲੀ ਸੀ।

“ਹਜ਼ੂਰਾ ਸਿਹਾਂ...” ਉਸਨੂੰ ਟੋਕਦਿਆਂ ਕਰਮ ਸਿੰਘ ਚਾਣਚੱਕ ਬੋਲਿਆ ਸੀ।

“ਇਨ੍ਹਾਂ ਮਸਲਿਆਂ ‘ਚ ਮਾਂ ਦੇ ਸੰਦੂਕ ਦੀ ਗੱਲ ਨਈਂ ਕਰਦੀ ਭਾਈ ਮੇਰਿਆ।”

“ਚਲੋ ਨਈਂ ਕਰਦੇ।” ਮੌਕਾ ਸੰਭਾਲਦਿਆਂ ਹਜ਼ੂਰਾ ਏਨਾ ਕੁ ਆਖ ਕੁਝ ਸੋਚਣ ਲੱਗ ਪਿਆ ਸੀ।

“ਨਿਹਾਲੇ ਨੇ ਨੋਟਾਂ ਦਾ ਰੁੱਗ...” ਕੁਤਰਤੋਂ ਜਿਹੀ ਨਾਲ ਅੱਖਾਂ ਨੂੰ ਸੁੰਗੋਤਦਿਆਂ ਬਾਪੂ ਨੇ ਕਹਾਣੀ ਅਗਾਂਹ ਤੋਰੀ ਸੀ।

“ਮੱਘੂ ਮੂਹਰੇ ਕਰ ਦਿੱਤਾ ਸੀ। ਆਹ ਕੁਝ ਰੁਪੈ ਨੇ। ਕਾਦੂੰ ਲਈ-ਮੱਘੂ ਨੇ ਘਿਰਣਾ ਨਾਲ ਪੁੱਛਿਆ ਤਾਂ ਉਹ ਵਿਚਾਰਿਆਂ ਵਾਂਗ ਬੋਲਿਆ ਸੀ- ਸਸਕਾਰ ਲਈ, ਫੁੱਲ ਤਾਰਨ ਲਈ ਤੇ ਭੋਗ ਲਈ। ਮੱਘੂ ਗਰਜਿਆ- ਉਹ ਜਿਨ੍ਹੇ ਜਿਉਂਦੇ-ਜੀ, ਇਕ ਵੀ ਦਿਨ ਸੁੱਖ ਨਾ ਲਿਆ, ਉਦੋਂ ਮਿੱਟੀ ਹੋਣ ਪਿੱਛੋਂ ਕਾਦੂੰ ਭੋਗ ਤੇ ਕਿਹੜੀ ਸਾਂਤੀ?” ਬਾਪੂ ਨੇ ਮੂੰਹ ‘ਤੇ ਹੱਥ ਫੇਰਦਿਆਂ ਲੰਮਾ ਹਉਕਾ ਭਰਿਆ ਸੀ।

“ਵੈਸੇ ਅਸੀਂ ਚਾਚੀ ਦੇ ਸੰਦੂਕ ਨੂੰ ਗੱਡੇ ਨਾਲ ਜੋੜਿਆ ਸੀ।” ਹਜ਼ੂਰੇ ਨੇ ਗੱਲ ਅਗਾਂਹ ਤੋਰ ਲਈ ਸੀ।

“ਚਲੋ ਇੰਦਾ ਫੈਸਲਾ ਚਾਚੀ ਆਪੇ ਕਰ ਲਊ। ਹਾਂ ਤੇ ਕਾਲਾ ਬਲਦ!” ਉਹ ਮੁੜ ਤੋਂ ਅਸਲ ਮੁੱਦੇ ਵੱਲ ਆਉਂਦਿਆਂ ਬੋਲਿਆ ਸੀ, “ਵੱਡੇ ਲਈ ਤੇ ਲਾਖਾ ਛੋਟੇ ਲਈ।” ਉਹਨੇ ਖੰਘੂਰਾ ਮਾਰਦਿਆਂ ਗਲਾ ਸਾਫ਼ ਕੀਤਾ ਸੀ।

“ਆਹੋ ਮਾਰਖੰਡਾ ਦਿਓ ਵੱਡੇ ਨੂੰ; ਛਿੱਡ ਤਾਂ ਪਾੜੇ ਏਦਾ।” ਮਾਂ ਨੇ ਫਿਕਰ ਭਰੀ ਆਵਾਜ਼ ‘ਚ ਕਿਹਾ ਸੀ।

“ਸੁੱਖ-ਸੁੱਖ ਬੋਲ ਨੀ ਧੀਏ!” ਦਾਦੀ ਨੇ ਮਾਂ ਨੂੰ ਮਿੱਠਾ ਜਿਹਾ ਝਿੜਕਿਆ ਸੀ।

“ਹੋਰ ਜਿਵੇਂ ਵੱਡ ਵੇਲੇ ਹੁੰਦਾ ਈ ਏ, ਦਰੀਆਂ ਨਾਲ ਦਰੀਆਂ, ਖੇਸਾਂ ਨਾਲ ਖੇਸ, ਬੱਠਲਾਂ ਨਾਲ ਬੱਠਲ, ਭੜੋਲੀਆਂ ਨਾਲ ਭੜੋਲੀਆਂ, ਭੜੋਲੀਆਂ ਨਾਲ ਭੜੋਲੀਆਂ। ਬਾਕੀ ਨੂੰਹਾਂ ਵਲੋਂ ਲਿਆਂਦਾ ਦਾਜ ਆਪੋ-ਆਪਣਾ।” ਬੋਲਦਾ-ਬੋਲਦਾ ਹਜ਼ੂਰਾ ਚਾਣਚੱਕ ਕੁਝ ਸੋਚਣ ਲਈ ਰੁਕ ਜਾਂਦਾ ਸੀ।

“ਸਾਡਾ ਤਾਂ ਦਾਜ ਵੀ ਮਰ-ਖੱਪ ਗਿਆ, ਏਸ ਘਰ ਨੂੰ ਖੜ੍ਹੇ ਕਰਦਿਆਂ।” ਮਾਂ ਨੇ ਫਿਕਰਾ ਜਿਹਾ ਹੱਸਦਿਆਂ ਨਿਹੱਰਾ ਮਾਰਿਆ ਸੀ।

“ਆਹ ਸੋਨੇ ਵਰਗੇ ਪੁੱਤਰਾਂ ਦੇ ਹੁੰਦਿਆਂ ਤੈਨੂੰ ਕੋੜ੍ਹੀ ਸ਼ੈਅ ਦਾ ਘਾਟਾ ਨੀ ਧੀਏ!” ਸਾਡੇ ਵੱਲ ਹੱਥ ਕਰਦਿਆਂ ਦਾਦੀ ਨੇ ਮਾਂ ਨੂੰ ਦਿਲਾਸਾ ਦਿੱਤਾ ਸੀ।

“ਜ਼ਮੀਨ ਦਾ ਕੁੱਲ ਸੋਲਾਂ ਕਿੱਲੇ ਰਕਬਾ ਆ ਇਨ੍ਹਾਂ ਕੋਲ।” ਹਜ਼ੂਰਾ ਬੋਲੀ ਗਿਆ।

“ਪੰਜ ਨਿਆਈਂ ਵਾਲੇ ਤੇ ਗਿਆਰਾਂ ਰੋਹੀ ਵਾਲੇ। ਨਿਆਈਂ ਵਾਲੇ ਟੱਕ ‘ਚੋਂ ਲਹਿੰਦਾ ਪਾਸਾ ਮਾਸਟਰ ਹੁਰਾਂ ਦਾ ਤੇ ਚੜ੍ਹਦਾ ਵੱਡੇ ਦਾ। ਰੋਹੀ ‘ਚੋਂ ਚੜ੍ਹਦੇ ਵੱਲ ਦਾ ਮਹਿੰਦਰ ਸਿੰਘ ਦਾ ਤੇ ਲਹਿੰਦੇ ਵੱਲ ਦਾ ਸ਼ਿੰਗਾਰੇ ਦਾ। ਡੰਗਰਾਂ ਵਾਲੀ ਥਾਂ ਤਾਂ ਭੁੱਲ ਈ ਚੱਲੇ ਸੀ।” ਇਹ ਆਖਦਿਆਂ ਹਜ਼ੂਰਾ ਫਿਕਰਾ ਜਿਹਾ ਹੱਸਿਆ ਸੀ।

“ਨਾ ਭੁੱਲਣਾ ਕਾੜ੍ਹੇ ਏ। ਮਸਾਂ-ਮਸਾਂ ਤਾਂ ਤੈਨੂੰ ਮੌਕਾ ਮਿਲਿਆ, ਕੱਲੀ-ਕੱਲੀ ਚੀਜ਼ ਵੱਡ ਕੇ ਜਾਈਂ, ਕਿਸੇ ਕੰਜਰ ਦਿਆ ਪੁੱਤਰਾਂ।” ਦਾਦੀ ਦੰਦ ਕਰੀਚਦਿਆਂ ਬੋਲੀ ਸੀ।

“ਕੁੱਲ ਡੇਢ ਕਨਾਲ ਰਕਬਾ ਏ। ਉਦੋਂ ਵਿਚੋਂ ਚੜ੍ਹਦੇ ਵੱਲ ਦੇ ਪੰਦਰਾਂ ਮਰਲੇ ਮਾਸਟਰ ਹੁਰਾਂ ਦੇ ਤੇ ਲਹਿੰਦੇ ਵੱਲ ਦੇ ਸ਼ਿੰਗਾਰੇ ਦੇ। ਹਾਂ, ਆਹ ਇੱਕ ਟੋਕੇ ਦਾ ਰੋਲਾ.. ਇਦੋਂ ਬਾਰੇ ਅਸੀਂ ਫੈਸਲਾ ਕੀਤਾ ਆ ਕਿ...”

“ਇਦੋਂ ਵਿਚ ਦੀ ਹਜ਼ੂਰੇ ਦੀ ਰੰਨ ਲੰਘਾਈ ਜਾਊਗੀ!” ਇਹ ਆਖਦਿਆਂ ਦਾਦੀ ਕੋੜ੍ਹਾ ਜਿਹਾ ਮੁਸਕਾਈ ਸੀ।

“ਨਿੰਮ ਦੇ ਅੱਧੇ ਮੁੱਲ ‘ਚ ਇਹ ਮਾਸਟਰ ਹੁਰਾਂ ਕੋਲ ਰਹੇਗਾ। ਕਰਜੇ ਬਾਰੇ ਫੈਸਲਾ ਏਹ ਆ ਕਿ ਬਾਪ ਵਾਲਾ ਕਰਜ਼ ਸਮੇਤ ਵਿਆਜ ਦੇ ਦੋਹਾਂ ਭਰਾਵਾਂ ‘ਚ ਅੱਧਾ-ਅੱਧਾ ਵੰਡਿਆ ਜਾਵੇਗਾ। ਹੋਰ ਜਿਤ੍ਰਾ ਕਰਜ਼ ਸ਼ਿੰਗਾਰੇ ਦੇ ਸਿਰ ਆ, ਉਦੋਂ ਬਾਰੇ ਮਾਸਟਰ ਹੁਰਾਂ ਕੋਈ ਨੰਨ੍ਹਾਂ ਨਈਂ ਭਰਿਆ।” ਹਜ਼ੂਰਾ ਬਾਪੂ ਵੱਲ ਦੇਖਦਿਆਂ ਬੋਲਿਆ ਸੀ।

ਸਭ ਦੀ ਉਮੀਦ ਦੇ ਉਲਟ ਬਾਪੂ ਚੁੱਪ ਰਿਹਾ ਸੀ।

“ਸ਼ਰਮ ਨਈਂ ਔਂਦੀ, ਨਾ ਬੀਬੀ ਕੱਲੀ ਸ਼ਿੰਗਾਰੇ ਦੀ ਭੈਣ ਆ!” ਮਾਂ ਨੇ ਫਿੱਟਕਾਰੀ ਹਾਸਾ ਹੱਸਦਿਆਂ ਕਿਹਾ ਸੀ।

“ਨਿਹਾਲਿਆਂ ਲਈ ਕੋਈ ਭੈਣ-ਭਾਈ ਨਈਂ ਹੁੰਦਾ ਧੀਏ!” ਦਾਦੀ ਨੇ ਮਾਂ ਨੂੰ ਸਮਝਾਇਆ ਸੀ।

“ਏਹ ਕੋਈ ਇਨਸਾਫ ਦੀ ਗੱਲ ਨਈਂ ਸਿੰਦਰ ਸਿਹਾਂ।” ਕਰਮ ਸਿੰਘ ਤੜਫ ਉਠਿਆ ਸੀ।

“ਸਾਂਝੇ ਟੱਬਰ ‘ਚ ਰਹਿੰਦਿਆਂ ਜਿਤ੍ਰਾ ਕਰਜ਼ ਸ਼ਿੰਗਾਰੇ ਸਿੰਘ ਨੇ ਕੁੜੀ ਦੇ ਵਿਆਹ ‘ਤੇ ਚੁੱਕਿਆ, ਉਹ ਵੀ ਅੱਧੇ-ਅੱਧ ਹੋਣਾ ਚਾਹੀਦਾ।” ਇਹ ਆਖ ਉਹ ਬੈਠ ਗਿਆ ਸੀ।

ਮਾਂ ਤੇ ਦਾਦੀ ਦੇ ਚਿਹਰਿਆਂ ‘ਤੇ ਰੁਖ਼ਸਤ ਹੋ ਕੇ ਉਦਾਸੀ ਜਿਉਂ ਚਾਚੇ ਦੇ ਚਿਹਰੇ ‘ਤੇ ਜਾ ਟਿਕੀ ਸੀ। ਉਵੇਂ ਖੜ੍ਹਾ ਹਜ਼ੂਰਾ ਕਈ ਦੇਰ ਖਾਮੋਸ਼ ਹੱਥ ਮਲਦਾ ਰਿਹਾ ਸੀ।

“ਚਲੋ... ਇਕ ਵਾਰ ਫਿਰ ਪੁੱਛ ਲੈਂਦੇ ਆ। ਹਾਂ ਬਈ ਮਹਿੰਦਰ ਸਿਹਾਂ!” ਇਹ ਆਖ ਹਜ਼ੂਰਾ ਚਾਚੇ ਵੱਲ ਦੇਖਣ ਲੱਗ ਪਿਆ ਸੀ।

“ਮੈਂ ਆਇਆਂ ਜੀ ਇੱਕ ਮਿੱਟ!” ਇਹ ਕਹਿੰਦਿਆਂ ਚਾਚਾ ਉਠਿਆ ਤੇ ਥੱਕੇ-ਟੁੱਟੇ ਕਦਮਾਂ ਨਾਲ ਤੁਰਦਾ ਕਮਰੇ ਅੰਦਰ ਜਾ ਵੜਿਆ ਸੀ।

“ਹੁਣ ਸਲਾਹ ਕਰਨ ਗਿਆ ਹੋਣਾ, ਬਾਬੂਆਣੀ ਨਾਲ!” ਮਾਂ ਨੇ ਫਿਕਰਾ ਜਿਹਾ ਹੱਸਦਿਆਂ ਕਿਹਾ ਸੀ।

“ਰੰਨ ਦਾ ਮੁਰੀਦ!” ਦਾਦੀ ਬੋਲੀ ਸੀ।

ਚਾਚਾ ਪਰਤਿਆ ਤਾਂ ਸਭ ਉਸ ਦੇ ਚਿਹਰੇ ਤੋਂ ਕਹੇ ਜਾਣ ਵਾਲੇ ਲਫਜ਼ਾਂ ਦਾ ਅੰਦਾਜ਼ਾ ਲਗਾਉਣ ਲੱਗੇ। ਕੁਝ ਪਲਾਂ ਲਈ ਮਾਂ ਤੇ ਦਾਦੀ ਨੇ ਵੀ ਸਾਹ ਸੂਤ ਲਏ ਸਨ।

“ਬਈ ਸਿੱਧੀ ਗੱਲ ਆ ਕਿ ਨਾ ਤਾਂ ਏਨ੍ਹਾਂ ਮੇਰੇ ਸੁਮਣੇ ਕਰਜ਼ਾ ਚੁੱਕਿਆ ਤੇ ਨਾ ਹੀ ਖਰਚਿਆ। ਮੇਰੇ ਕੋਲੋਂ ਮੁਸ਼ਕਲ ਆ। ਮੇਰੇ ਵੀ ਬੜੇ ਖਰਚ ਆ ਔਣ ਆਲੇ ਦਿਨਾਂ ਵਿਚ। ਹਿੱਸੇ ਆਏ ਪੁਰਾਣੇ ਮਕਾਨ ਨੂੰ ਢਾਹ ਕੇ ਨਵਾਂ ਘਰ ਬਣੋਣਾ। ਸੋ... ਸੋ... ਮੇਰਾ ਤਾਂ ਏਹੀ ਫੈਸਲਾ!” ਚਾਚਾ ਬੈਠ ਗਿਆ ਸੀ।

ਮਾਂ ਤੇ ਦਾਦੀ ਦੋਹਾਂ ਨੇ ਠੰਢਾ ਹਉਕਾ ਭਰਿਆ ਸੀ।

“ਮੈਂ ਕੁੰਦਾ ਕਿ ਏਦੋਂ ਬਾਰੇ...” ਹਜ਼ੂਰੇ ਨੂੰ ਬੜੀ ਦੇਰ ਬਾਅਦ ਬੋਲਣ ਦਾ ਮੌਕਾ ਮਿਲਿਆ ਸੀ।

“ਆਪਾਂ ਹੋਰ ਨਾ ਉਲਝੀਏ। ਹੁਣ ਗੱਲ ਨੂੰ ਮੁਕਾਈਏ.. ਪਰ੍ਹਾਂ..! ਬਾਕੀ ਨਿੱਕ-ਸੁੱਕ ਤਾਂ ਚਾਚੀ ਨੇ ਵੀ ਆਪੇ ਵੱਡ ਲੈਣਾ।”

“ਚਾਚੀ ਦੀ ਵੱਡਦੀ ਆ ਜੁੱਤੀ!” ਦਾਦੀ

ਕਚੀਚੀ ਵੱਟਦਿਆਂ ਬੋਲੀ ਸੀ।

“ਲਓ ਜੀ ਤੁਨੂੰ ਦੋਹਾਂ ਨੂੰ ਆਪੋ-ਆਪਣਾ ਘਰ ਮੁਬਾਰਕ। ਆਹ ਜੋ ਤੁਸੀਂ ਆਪਣਿਆਂ ਵਾਂਗ, ਆਪਣਿਆਂ ‘ਚ ਬੈਠ ਕੇ ਨਿਬੋੜ ਲਈ, ਇਦੋਂ ਨਾਲ ਦੀ ਰੀਸ ਨਈਂ ਕੋਈ। ਭਰਾ ਨੇ ਓੜਕ ਭਰਾ ਹੀ ਰਹਿਣਾ। ਔਖੇ-ਸੌਖੇ ਵੇਲੇ ਭਰਾ ਨੇ ਈ ਭਰਾ ਨਾਲ ਖੜ੍ਹਨਾ!” ਹਜ਼ੂਰੇ ਦੀ ਆਦਤ ਬਣ ਚੁੱਕੀ ਸੀ ਕਿ ਵੱਡ ਵਾਲਾ ਕੰਮ ਮੁਕਾ, ਉਹ ਕਿਸੇ ਚਾਅ ਜਿਹੇ ‘ਚ ਸਿੱਖਿਆਵਾਂ ਦੇਣ ਲਗ ਪੈਂਦਾ ਸੀ।

“ਬੜਾ ਸੋਹਣਾ ਖੜ੍ਹਿਆ... ਕਿਤੇ ਰੀਸ ਆ ਕੋਈ ਭਰਾ ਦੀ!” ਮਾਂ ਬੋਲੀ ਸੀ।

“ਬਾਕੀ ਆਪਣਾ ਕਮਾਓ ਤੇ ਆਪਣਾ ਖਾਓ।



ਸਿਆਣਿਆ ਦਾ ਕਹਿਣਾ ਕਿ ਪਰ੍ਹੇ-ਪੰਚੂੜ ‘ਚ ਪ੍ਰਮੋਸ਼ਰ ਆਪ ਹਾਜ਼ਰ ਹੁੰਦਾ, ਸੋ ਅੱਜ ਇੱਥੇ ਜਿੜ੍ਹੇ ਫੈਸਲੇ ਹੋ ਗਏ ਆ, ਉਨ੍ਹਾਂ ‘ਤੇ ਪਹਿਰਾ ਦੇਣਾ ਆ ਦੋਹਾਂ ਟੱਬਰਾਂ ਨੇ।” ਉਹਨੇ ਗੱਲਾਂ ਦੀ ਲੜੀ ਟੁੱਟਣ ਨਹੀਂ ਸੀ ਦਿੱਤੀ।

“ਕੁਲਗਦਾ ਦੋਹਾਂ ਟੱਬਰਾਂ ਦਾ!” ਦਾਦੀ ਨੇ ਮੱਥੇ ‘ਤੇ ਤਿਉੜੀ ਪਾਉਂਦਿਆਂ ਕਿਹਾ ਸੀ।

“ਕੋਈ ਪੁੱਛੇ ਕਿ ਤੂੰ ਇੱਥੇ ਕੁੜੀ ਦੇ ਵਿਆਹ ‘ਤੇ ਸਿੱਖਿਆ ਪੜ੍ਹਨ ਆਇਆ!” ਮਾਂ ਘਿਰਣਾ ਨਾਲ ਬੋਲੀ ਸੀ।

“ਮੱਘੂ ਅਗਾਂਹ ਬੋਲਿਆ-ਨਾਲੇ ਇਕ ਗੱਲ ਹੋਰ ਸੁਣ ਲੈ ਓਏ ਵੱਡਿਆ ਅਮੀਰਾ” ਏਸ ਵਾਰ ਬਾਪੂ ਨੇ ਦੰਦ ਕਰੀਚਦਿਆਂ ਗੱਲ ਸ਼ੁਰੂ ਕੀਤੀ ਸੀ।

“ਏਹ ਪਿੰਡ ਮਰਿਆ ਨਈਂ ਹਾਲੇ। ਏਹ ਅੱਜ ਵੀ ਜਿਉਂਦਿਆਂ ਦੋਹਾਂ ਨੂੰ ਟੁੱਕਰ ਤੇ ਮੋਈਆਂ ਨੂੰ ਸਵਾਹ ਕਰਨ ਜੋਗੀਆਂ ਲੱਕੜਾਂ ਬਖਸ਼ਦਾ ਏ। ਤੈਨੂੰ ਜ਼ਰੂਰੀ ਤਾਕੀਦ ਏਹ ਆ ਕਿ ਤੂੰ ਭੋਗ ਵਾਲੇ ਦਿਨ ਨਾ ਆਈਂ। ਉਸ ਦਿਨ ਕੋਈ ਝੂਠਾ-ਸੱਚਾ ਮੁਕਾਬਲਾ ਬਣਾਈਂ ਤੇ ਆਪਣੇ ਮੋਢੇ ਦੀ ਫੀੜੀ ਵਧਾਈਂ। ਗੱਲਾਂ ਕਰਦਿਆਂ ਮੱਘੂ ਦੀ ਨਜ਼ਰ ਫੱਗੂ ਦੇ ਚਿਹਰੇ ‘ਤੇ ਜੰਮ ਗਈ ਸੀ। ਇਹ ਸਾਲਾ ਕਹਿੰਦਾ ਹੁੰਦਾ ਸੀ ਕਿ ਘਰ ਦੁਆਲੇ ਉਚੀਆਂ-ਉਚੀਆਂ ਕੰਧਾਂ ਦੀ ਚਾਰ-ਦਿਵਾਰੀ ਜ਼ਰੂਰ ਕਰਵੋਣੀ ਆ। ਕਿਸੇ ਦੀ ਕੀ ਮਜਾਲ ਕਿ ਗਲੀ ‘ਚੋਂ ਲੰਘਦਿਆਂ... ਅੱਡੀਆਂ ਚੁੱਕ ਕੇ ਵੀ ਧੀਆਂ-ਭੈਣਾਂ ਵਾਲੇ ਘਰ ‘ਚ ਝਾਕ ਸਕੇ। ਉਸਾਰ ਲਈਆਂ ਕੰਧਾਂ ਓਲੇ ਸੁਪਨ-ਸਾਜ਼ਾ... ਏਹ ਆਖ ਉਹ ਮੁੜ ਧਾਹਾਂ ਮਾਰਨ ਲੱਗ ਪਿਆ ਸੀ।” ਅੱਥਰੂ ਲੁਕਾਉਣ ਲਈ ਛੱਡ ਵੱਲ ਦੇਖਦਿਆਂ ਬਾਪੂ ਚੁੱਪ ਹੋ ਗਿਆ ਸੀ।

“ਹੁਣ ਦੋਵੇਂ ਭਾਈ ਕੰਧ ਦੇ ਖਰਚ ਬਾਰੇ ਵੀ ਲੱਗਦੇ ਹੱਥ ਸਲਾਹ ਕਰ ਲਓ!” ਹਜ਼ੂਰੇ ਦੀ ਗੱਲ ਕੰਧ ‘ਤੇ ਆ ਕੇ ਮੁੱਕੀ ਸੀ।

“ਏਨ੍ਹਾਂ ਕੰਧਾਂ ਦੇ ਉਸਰਨ ਨਾਲ ਨਾ ਤਾਂ ਧਰਤੀ ਦੀ ਚਾਲ ਉਖੜਦੀ ਏ, ਨਾ ਦਰਿਆਵਾਂ ਦੇ ਵਹਿਣ ਰੁਕਦੇ ਨੇ। ਨਾ ਸੂਰਜ ਦੀ ਤਪਸ਼ ਘਟਦੀ ਏ, ਨਾ ਸਾਗਰਾਂ ਦੇ ਨੀਰ ਸੁੱਕਦੇ ਨੇ। ਏਨ੍ਹਾਂ ਕੰਧਾਂ ਦੀ ਕੀ ਔਕਾਤ ਕਿ ਇਹ ਕੁਦਰਤ ਦਾ ਨੇਮ ਵਿਗਾੜ ਦੇਣਾ। ਇਹ ਕੰਧਾਂ ਤਾਂ ਨਿਮਾਣੇ ਮਨੁੱਖਾਂ ਦੇ ਚੋਜ ਨੇ ਪੁੜ੍ਹੇ!” ਆਖਰੀ ਉਮਰੇ ਨਾਨਾ ਗੁੜ੍ਹ-ਗਿਆਨ ਦੀਆਂ ਗੱਲਾਂ ਕਰਨ ਲੱਗ ਪਿਆ ਸੀ।

“ਫਿਰ ਦਿਲ ਕਿਉਂ ਟੁੱਟਦੇ ਨੇ ਮਹਾਂਪੁਰਖੋ?” ਬਾਪੂ ਨੇ ਸਵਾਲ ਕੀਤਾ ਸੀ।

“ਦਿਲ ਜੁ ਹੋਏ!” ਨਾਨਾ ਸੰਖੇਪ ਉਤਰ ਦੇ ਕੇ ਚੁੱਪ ਹੋ ਗਿਆ ਸੀ।

ਗੱਲ ਮੁਕਾ ਹਜ਼ੂਰਾ ਹਾਲੇ ਬੈਠਿਆ ਵੀ ਨਹੀਂ ਸੀ ਕਿ ਬਾਪੂ ਉਠ ਖੜ੍ਹਾ ਹੋਇਆ ਸੀ।

“ਮੇਰੀ ਇਕ ਅਰਜ਼ ਆ ਭਰਾਓ।” ਹੁਣ ਉਹਦੇ ਚਿਹਰੇ ‘ਤੇ ਉਦਾਸੀ ਦੀ ਥਾਂ ਆਤਮ-ਵਿਸ਼ਵਾਸ ਸੀ।

“ਮੈਨੂੰ ਨਾ ਤਾਂ ਕੰਧ ਦੀ ਲੋੜ ਆ ਤੇ ਨਾਹੀਂ

ਮੇਰੇ ਕੋਲ ਕੋਈ ਗੁੰਜਾਇਸ਼ ਆ। ਜੁੰਨੂੰ ਲੋੜ ਹੋਏ, ਉਹ ਕੱਢ ਲਏ।” ਉਵੇਂ ਖੜ੍ਹਾ ਬਾਪੂ ਕੁਝ ਦੇਰ ਸਭ ਦੇ ਚਿਹਰਿਆਂ ਵੱਲ ਵੇਖਦਾ ਰਿਹਾ, ਜਦੋਂ ਕੋਈ ਨਾ ਬੋਲਿਆ ਤਾਂ ਉਹ ਬੈਠ ਗਿਆ ਸੀ।

“ਫਿਰ ਪੁੱਤਰਾ ਨਿਹਾਲਾ ਮੱਘੂ ਕੋਲ ਧਰਤੀ ਤੇ ਬੈਠ ਗਿਆ।” ਨਿਹਾਲੇ ਦੀ ਕਹਾਣੀ ਅਗਾਂਹ ਤੁਰੀ ਸੀ।

“ਕਿਸੇ ਨੇ ਉਸ ਨਾਲ ਮਸੋਸ ਦੇ ਦੋ ਬੋਲ ਵੀ ਸਾਂਝੇ ਨਾ ਕੀਤੇ। ਅਰਥੀ ਉਠੀ ਤਾਂ ਉਹ ਕਦੇ ਅੱਗੇ, ਕਦੇ ਪਿੱਛੇ। ਅਰਥੀ ਨੂੰ ਮੋਚਾ ਦੇਣ ਲਈ ਉਹ ਸਿਵਿਆਂ ਤੱਕ ਤਰਸਦਾ ਰਿਹਾ, ਪਰ ਅਸੀਂ

ਹੁੰਦੀ ਆ ਪੁੱਤਰਾ। ਅਗਰ ਏਨੂੰ ਸਬਰ, ਸੰਤੋਖ ਤੇ ਸਿਰਤ ਨਾਲ ਨਾ ਜੀਵਿਆ ਜਾਏ ਤਾਂ ਏਹ ਖਿਲਰ ਜਿਹੀ ਜਾਂਦੀ ਆ। ਰਿਸ਼ਤਿਆਂ ਦੀ ਪਾਕੀਜ਼ਗੀ ਵਿਸਾਰ ਬੰਦਾ ਹਰੇਕ ਸ਼ੈਅ ਨੂੰ ਜੱਫੇ ਮਾਰਨ ਲੱਗ ਜਾਂਦੈ। ਏਸ ਜ਼ਿੰਦਗੀ ਨੂੰ ਪਹਾੜੀ ਯਾਤਰੂਆਂ ਵਾਂਗ ਜੀਣਾ ਚਾਹੀਦੈ, ਪੂਰੀ ਹਿੰਮਤ ਤੇ ਹੁਸ਼ਿਆਰੀ ਨਾਲ, ਪਰ ਘੱਟ ਤੋਂ ਘੱਟ ਭਾਰ ਚੁੱਕ ਕੇ!” ਗੱਲ ਮੁਕਾ ਬਾਪੂ ਨੇ ਅੱਖਾਂ ਮੁੰਦਦਿਆਂ ਸਿਰ ਝੁਕਾ ਲਿਆ ਸੀ।

ਬਾਪੂ ਦੀ ਗੱਲ ਸੁਣ ਮੈਨੂੰ ਪਤਾ ਨਹੀਂ ਕਿਉਂ ਦਾਦੀ ਦੀ ਮੌਤ ਵਾਲਾ ਦਿਨ ਯਾਦ ਆ ਗਿਆ ਸੀ। ਚਾਚਾ-ਚਾਚੀ ਅਰਥੀ ਪਿੱਛੇ ਤੁਰ ਰਹੇ ਲੋਕਾਂ ‘ਚ ਮਲਕੜੇ ਜਿਹੇ ਰਲ ਗਏ ਸਨ ਤੇ ਸਾਰੀ ਵਾਟ

ਸਿਰ ਉਠਾ ਕਿਸੇ ਨਾਲ ਨਜ਼ਰ ਨਹੀਂ ਸਨ ਮਿਲਾ ਸਕੇ। ਸਿਵਿਆਂ ਤੋਂ ਵਾਪਸ ਮੁੜਦਿਆਂ ਵੀ ਉਹ ਚੁੱਪ-ਚਾਪ ਭੀੜ ਨਾਲੋਂ ਨਿਖੜ ਕੇ ਆਪਣੇ ਘਰ ਦੇ ਵੱਡੇ ਗੇਟ ਅੰਦਰ ਜਾ ਵੜੇ ਸਨ।

... ਤੇ ਜਿਸ ਦਿਨ ਬਾਪੂ ਪੂਰਾ ਹੋਇਆ, ਚਾਚਾ ਝੱਲਿਆਂ ਵਾਂਗ ਕਈ ਦੇਰ ਗਲੀ ‘ਚ ਚੱਕਰ ਲਾਉਂਦਾ ਰਿਹਾ ਸੀ। ਫਿਰ ਉਹ ਸਾਡੇ ਘਰ ਮੂਹਰੇ ਖੜ੍ਹੇ ਗਿਆ ਸੀ, ਪਰ ਉਸ ਕੋਲ ਬੇ-ਦਰਵਾਜ਼ਾ ਦਹਿਲੀਜ਼ ਲੰਘਣ ਦੀ ਹਿੰਮਤ ਨਹੀਂ ਸੀ ਸ਼ਾਇਦ। ਆਖਰ ਉਹਨੇ ਗੁਰਨਾਮੇ ਬੁੜੀ ਨੂੰ ਮਾਂ ਕੋਲ ਭੇਜਿਆ ਸੀ। ਮਾਂ ਨੇ ਸਾਫ਼ ਲਫਜ਼ਾਂ ‘ਚ ਆਖ ਦਿੱਤਾ ਸੀ ਕਿ ਉਸ ਘਰ ਦਾ ਕੋਈ ਵੀ ਜੀਅ ਏਸ ਘਰ ‘ਚ ਪੈਰ ਨਾ ਪਾਵੇ।

“ਮੇਰਾ ਮਾਂ-ਜਾਇਆ ਭਰਾ ਏ। ਭਾਬੀ ਨੂੰ ਆਖ ਕਿ ਮੈਨੂੰ ਨੀਵੇਂ ਥਾਂ ਬਿਠਾ ਕੇ ਛਿੱਤਰ ਮਾਰ ਲਏ, ਪਰ ਮੇਰੇ ਕੋਲੋਂ ਏਹ ਹੱਕ ਨਾ ਖੁੱਵੇ।” ਉਸ ਦਿਨ ਚਾਚੇ ਨੇ ਭੂਆ ਦੇ ਵੀ ਬਹੁਤ ਤਰਲੇ ਕੀਤੇ ਸਨ।

“ਜਦੋਂ ਮੈਂ ਮਿੰਨਤਾਂ ਕਰਦੀ ਸੀ ਕਿ ਵੀਰੇ ਨੇ ਏਸ ਘਰ ਦਾ ਬੜਾ ਲੋਖਾ ਦਿੱਤਾ ਆ, ਏਨੂੰ ਨਾ ਛੱਡੋ। ਉਦੋਂ ਤਾਂ ਤੁਹਾਨੂੰ ਵੱਖਰੇ ਹੋਣ ਦਾ ਚਾਅ ਕੁੰਦਿਆ ਪਿਆ ਸੀ। ਹੁਣ ਤਾਂ ਸੁੱਖ ਨਾਲ ਬੁਬੇਰੀਆਂ ਤਨਖਾਹਾਂ ਨੇ ਤੁਹਾਡੀਆਂ, ਖਰੀਦ ਲਿਓ ਕੋਈ ਭਰਾ ਸ਼ਿੰਗਾਰੇ ਵਰਗਾ, ਸਗੋਂ ਉਦੋਂ ਨਾਲੋਂ ਵੀ ਵਧੀਆ।” ਭੂਆ ਨੇ ਵੀ ਵਰ੍ਹਿਆਂ ਤੋਂ ਦਿਲ ‘ਤੇ ਚੁੱਕਿਆ ਭਾਰ ਉਸ ਦਿਨ ਲਾਹ ਦਿੱਤਾ ਸੀ।

“ਤੈਨੂੰ ਆਪਣਿਆਂ ਨੇ ਈ ਲੈ ਲਿਆ, ਵੇ ਮੇਰੇ ਸਿਰ ਦੇ ਸਾਈਆਂ!” ਮਾਂ ਦੀਆਂ ਲੋਰਾਂ ਰਹਿ-ਰਹਿ ਕੇ ਪਿੰਡ ਦੀ ਫਿਜ਼ਾ ‘ਚ ਗੂੰਜਦੀਆਂ ਰਹੀਆਂ ਸਨ।

ਬਾਪੂ ਦੀ ਅਰਥੀ ਪਿੱਛੇ ਤੁਰਨ ਦੀ ਹਿੰਮਤ ਨਹੀਂ ਸੀ ਵਿਖਾਈ ਚਾਚਾ-ਚਾਚੀ ਨੇ।

ਜਦ ਸ਼ਾਮ ਢਲੀ, ਮੈਂ ਤੇ ਮੇਰਾ ਦੋਸਤ ਬਾਪੂ ਦਾ ਸਿਵਾ ਵੇਖਣ ਗਏ ਤਾਂ ਚਾਚਾ ਧੁੜਕੇ ਕੋਲਿਆਂ ਕੋਲ ਉਦਾਸ ਖੜ੍ਹਾ ਸੀ। ਸਾਨੂੰ ਦੂਰੋਂ ਵੇਖ, ਉਹ ਹੌਲੀ-ਹੌਲੀ ਗੇਟ ਵੱਲ ਨੂੰ ਤੁਰ ਪਿਆ ਸੀ। ਸਾਡੇ ਕੋਲੋਂ ਲੰਘਦਿਆਂ ਉਹਦੀ ਚਾਲ ਉਖੜ ਗਈ ਤੇ ਉਹ ਰੁਕ ਗਿਆ ਸੀ। ਨਾ ਚਾਹੁੰਦੇ ਹੋਏ ਵੀ ਮੈਨੂੰ ਰੁਕਣਾ ਪਿਆ ਸੀ। ਉਹਨੇ ਦੋ ਕੁ ਪੈਰ ਪੁੱਟੇ ਤੇ ਮੇਰਾ ਸਿਰ ਪਲੱਸਦਿਆਂ ਬੋਲਿਆ ਸੀ, “ਸਬਰ ਈ ਆ ਪੁੱਤਰਾ ਹੁਣ ਤਾਂ! ਬੰਦਾ ਬੋੜ੍ਹ, ਕੋਈ ਦੇਵਤਾ ਸੀ ਵੀਰਾ ਤਾਂ! ਏਹ ਤਾਂ ਕਦੇ ਚਿੱਤ-ਚੇਤੇ ਵੀ ਨਈਂ ਸੀ ਕਿ ਇਹ ਸਾਨੂੰ ਏਡੀ ਛੇੜੀ ਧੋਖਾ ਦੇ ਜਾਊਗਾ। ਆਹ ਤਾਂ ਤੜਕੇ ਜਦੋਂ ਭਾਬੀ ਦੀਆਂ ਲੋਰਾਂ ਸੁਣੀਆਂ ਤਾਂ ਮੈਨੂੰ ਪਤਾ ਲੱਗਾ। ਚਲੋ... ਹੁਣ... ਹੋਰ...” ਇਹ ਆਖਦਿਆਂ ਉਹਨੇ ਮੇਰਾ ਸਿਰ ਆਪਣੀ ਛਾੜੀ ਨਾਲ ਘੁੰਟ ਲਿਆ ਸੀ। ਫਿਰ ਕਈ ਦੇਰ ਉਹਦੇ ਕੋਸੇ-ਕੋਸੇ ਅੱਥਰੂ ਮੇਰੇ ਮੋਢੇ ‘ਤੇ ਡੁੱਲ੍ਹਦੇ ਰਹੇ ਸਨ।

“ਯਾਰ ਰੱਖੀ!” ਚਾਣਚੱਕ ਪਿਛਾਂਹ ਹਟਦਿਆਂ ਉਹ ਬੋਲਿਆ ਸੀ।

“ਮਾਂ-ਜਾਏ ਵੀਰ, ਲੱਖੀ ਨਾ ਹਜ਼ਾਰੀ! ਬੰਦਾ ਦੋ ਦੀ ਥਾਂ ਇਕ ਖਾ ਲਏ, ਚੁਬਾਰਿਆਂ ਦੀ ਥਾਂ ਵਾਰਿਆਂ ‘ਚ ਰਹਿ ਲਏ, ਪਰ ਮੇਰੇ ਵਾਂਗ...” ਉਹਦਾ ਗੱਚ ਭਰ ਆਇਆ ਤੇ ਉਹ ਕੁਝ ਪਲ ਬੋਲ ਨਹੀਂ ਸੀ ਸਕਿਆ।

“ਉਹ ਦੇਖਦਾ ਏ ਨਾ ਵੀਰੋ ਦਾ ਸਿਵਾ... ਮੈਂ... ਮੈਂ... ਤਾਂ ਮੌਤ ਤੱਕ ਉਸ ਵਾਂਗ ਧੁੜ੍ਹਣੈ! ਪਰ ਮੇਰੇ ਵਾਂਗ...” ਇਹ ਆਖ ਉਹ ਪੈਰ ਘਸੀਟਦਾ ਤੁਰ ਪਿਆ ਸੀ। ਕੁਝ ਕਦਮਾਂ ਬਾਅਦ ਉਹ ਚਾਣਚੱਕ ਰੁਕਦਿਆਂ ਮੂੰਹ ਘੁੰਮਾ ਕੇ ਬੋਲਿਆ ਸੀ, “ਤੂੰ ਨਿਹਾਲਾ ਨਾ ਬਣੀ!”

***ਪਿੰਡ: ਸਿੰਗੜੀਵਾਲ
ਡਾਕਖਾਨਾ: ਪਿੰਪਲਾਂਵਾਲਾ,
ਜ਼ਿਲ੍ਹਾ: ਹੁਸ਼ਿਆਰਪੁਰ (ਪੰਜਾਬ)
ਫੋਨ: 91-94630-70362**

“ਪੁੱਤਰਾ ਦੋ ਕੁ ਸਾਲਾਂ ਬਾਅਦ ਮੱਘੂ ਵੀ ਮਰ ਗਿਆ।” ਦੁਖੀ ਹੁੰਦਿਆਂ ਬਾਪੂ ਬੋਲਿਆ ਸੀ।

“ਹਜ਼ੂਰੇ ਨੇ ਫਿਰ ਸੁਨੇਹਾ ਘੱਲਿਆ, ਪਰ ਉਹ ਇਸ ਵਾਰ ਨਾ ਆਇਆ। ਮੱਘੂ ਦੀ ਚਿਤਾ ਨੂੰ ਅਗਨੀ ਦਿੰਦਿਆਂ ਕਰਮ ਸਿੰਘ ਸਕੇ ਪੁੱਤਰਾਂ ਵਾਂਗ ਰੋਇਆ। ਕਰਮ ਸਿੰਘ ਉਹ ਬੰਦਾ ਸੀ, ਜਿਨ੍ਹੇ ਦੋਹਾਂ ਭਰਾਵਾਂ ਨੂੰ ਇਕ ਦਿਨ ਵੀ ਭੁੱਖ ਨਈਂ ਸੀ ਕੱਟਣ ਦਿੱਤੀ। ਇਕ ਵਾਰ ਫਿਰ ਤੋਂ ਨਿਹਾਲੇ ਦੀ ਪੂਰੇ ਪਿੰਡ ‘ਚ ਬੂਹ-ਬੂਹ ਹੋਈ।” ਹੁਣ ਬਾਪੂ ਦੇ ਚਿਹਰੇ ‘ਤੇ ਸੰਤੁਸ਼ਟੀ ਦਾ ਭਾਵ ਸੀ।

“ਬੰਦੇ ਕੋਲ ਬਸ ਛੋਟੀ ਜਿਹੀ ਤਾਂ ਜ਼ਿੰਦਗੀ

ਪਤੀ ਦੀ ਕ੍ਰਿਪਾ ਦ੍ਰਿਸ਼ਟੀ ਨਾਲ ਮਿਲਿਆ ਲਿਖਣ ਦਾ ਵਰ

ਸਫ਼ਰ ਜ਼ਿੰਦਗੀ ਦਾ

ਕੈਲਾਸ਼ ਪੁਰੀ

ਗੱਲ ਪ੍ਰਥਮ ਤੋਂ ਸ਼ੁਰੂ ਕਰੀਏ। ਜਨਮ ਇਕ ਆਮ ਜਿਹੇ ਪਰਿਵਾਰ ਵਿਚ ਹੋਇਆ। ਨਾਨਕਾ, ਦਾਦਕਾ ਦੋਨੋਂ ਪਰਿਵਾਰ ਮੱਧਵਰਗੀ ਅਤੇ ਸੋਹਣੇ ਵੱਡੇ-ਵੱਡੇ ਘਰਾਂ ਵਿਚ ਨੌਕਰਾਂ-ਚਾਕਰਾਂ ਵਾਲੇ ਸਨ। ਤਿੰਨੋਂ ਮਾਮਾ ਜੀ ਠੇਕੇਦਾਰ ਸਨ ਅਤੇ ਮੇਰੇ ਦਾਦਾ ਜੀ ਸਰ ਰਾਜਾ ਗੁਰਬਖਸ਼ ਸਿੰਘ ਦੇ ਪ੍ਰਧਾਨ ਮੰਤਰੀ ਸਨ। ਮਾਮਾ ਜੀ ਅਮਰੀਕ ਸਿੰਘ ਕੋਲ ਰੋਲਜ਼ ਰਾਇਸ ਕਾਰ ਸੀ ਅਤੇ ਬਾਈ ਨੰਬਰ ਚੌਕੀ, ਦੁੱਗਲਾਂ ਦੀ ਢੋਕ, ਧਮਿਆਲਾਂ ਤੋਂ ਆ ਕੇ ਏਥੇ ਘੁਮਾਂ-ਘੁਮਾਂ ਜੇਡੇ ਘਰ ਬਣਾ ਕੇ ਸਾਰੇ ਦਾਦੇ, ਪੋਤਰੇ, ਭਰਾ ਉਤਮ ਸਿੰਘ ਦੁੱਗਲ ਸਮੇਤ ਇਕੱਠੇ ਹੀ ਰਹਿੰਦੇ ਸਨ।

ਮੈਂ ਅਣਚਾਹੀ ਤੇ ਅਣਮੰਗੀ ਪੰਜਵੀਂ ਧੀ ਸਾਂ। ਤਿੰਨ ਧੀਆਂ ਤੋਂ ਪਹਿਲੀ ਧੀ ਪੂਲੋਕ ਸਿਧਾਰ ਗਈ ਸੀ। ਜੁਲਮ ਸਾਈਂ ਦਾ ਤੋਬਾ-ਤੋਬਾ। ਰੱਬ ਵੀ ਕਿੰਨਾ ਕਹਿੰਦੀ ਹੈ। ਪਿਤਾ ਜੀ ਬੋਝਲਾਏ। ਵਧਾਈ ਉਡ ਗਈ, ਸੋਗ ਦਾ ਸੰਤਾਪ ਛਾ ਗਿਆ। ਪਿਤਾ ਜੀ ਵਰਾਂਡੇ ਵਿਚ ਚਹਿਲਕਦਮੀ ਕਰਦੇ ਪੁੱਤਰ ਦੇ ਜਨਮ ਦੀ ਉਡੀਕ ਕਰ ਰਹੇ ਸਨ ਤੇ ਦਾਈ ਨੇ ਆ ਝੰਜੋੜਿਆ, “ਭਾਈਆ ਜੀ ਧੀ ਹੋਈ ਹੈ।” ਦਾਈ ਦਾ ਵਿਅੰਗ ਸੀ ਇਹ। ਕੰਨਾਂ ਵਿਚ ਖਬਰ ਪੈਣ ਦੀ ਵਿੱਲ ਸੀ, ਉਨ੍ਹਾਂ ਹੋਠਾਂ ਵਿਚ ਹੀ ਕੁਝ ਆਖਿਆ, ਸਾਈਕਲ ‘ਤੇ ਪੈਰ ਧਰਿਆ ਤੇ ਕੁਝ ਵੀ ਕਹੇ ਬਗੈਰ ਚਲੇ ਗਏ, ਖੋਰੇ ਕਿੱਥੇ।

ਦਾਈ ਤੇ ਨਾਨੀ ਦੀਆਂ ਅੱਖਾਂ ਭਰ ਆਈਆਂ। ‘ਪੰਜਵੀਂ ਧੀ?’ ਦੋਨਾਂ ਨੇ ਇਕ ਦੂਜੇ ਵਲ ਮਸੋਸਿਆ ਜਿਹਾ ਤੱਕਿਆ, ਅੱਖੀਆਂ ਪੁੱਝੀਆਂ ਪਰ ਕਿਸੇ ਨੇ ਜੰਮਣ ਵਾਲੀ ਵਲ ਨਿਗਾਹ ਨਾ ਮਾਰੀ ਕਿ ਉਹਦਾ ਕੀ ਦੇਸ਼ ਹੈ। ਕੀ ਇਹ ਸਮੁਲਾ ਉਹਦਾ ਆਪਣਾ ਕਸੂਰ ਸੀ? ਪੀੜੋ-ਪੀੜ ਮੰਜੇ ‘ਤੇ ਪਈ ਇਕ ਬੋਗੋਰੀ ਔਰਤ, ਹੈਰਾਨ-ਪ੍ਰੇਸ਼ਾਨ, ਇਸ ਕੁੱਖ ਦਾ ਉਹ ਕੀ ਕਰੇ? ਉਸ ਦਿਨ ਰਾਵਲਪਿੰਡੀ ਸੁੰਨੀ ਹੋ ਗਈ।

ਏਸ ਅਣਮੰਗੀ ਧੀ ਦਾ ਨਾਂ, ਮਾਮੀ ਤੇ ਦਾਈ ਨੇ ‘ਵੀਰਾਂਵਾਲੀ’ ਰੱਖਿਆ, ਯਾਨਿ ਭਰਾਵਾਂ ਦੀ ਭੈਣ। ਇਹ ਸਮਝਦਿਆਂ ਕਿ ਖੋਰੇ ਨਾਂ ਹੀ ਪੁੱਤਰ ਦੀ ਬਖਸ਼ਿਸ਼ ਕਰੇ। ਮੈਨੂੰ ਅਰਦਾਸ ਸਿਖਾਈ ਗਈ, ‘ਪੰਜਾ ਸਾਹਿਬ ਜਾਸਾਂ ਤੇ ਵੀਰ ਲੈ ਕੇ ਆਸਾਂ’। ਇਹ ਮੇਰੀ ਹਰ ਵੇਲੇ ਦੀ ਅਰਦਾਸ ਬਣ ਗਈ। ਬਾਬਾ ਜੀ ਦੇ ਕਮਰੇ ਵਿਚ, ਹੱਸਦਿਆਂ-ਖੇਡਦਿਆਂ ਅਤੇ ਪੂਰਨਮਾਸ਼ੀ ਵਾਲੇ ਦਿਨ ਪੰਜਾ ਸਾਹਿਬ ਜਾ ਕੇ ਵੀ ਇਹੋ ਅਰਦਾਸ ਹੁੰਦੀ। ਗੁਰੂ ਦੀ ਮਿੰਨਤ, ਤਰਲਾਹਟ, ‘ਪੰਜਾ ਸਾਹਿਬ ਜਾਸਾਂ ਤੇ ਵੀਰ ਲੈ ਕੇ ਆਸਾਂ’। ਗੁਰੂ ਮਿਹਰ ਦੀ ਉਡੀਕ।

ਪੰਦਰਾਂ ਮਹੀਨਿਆਂ ਬਾਅਦ ਮੈਂ ਮਾਪਿਆਂ ਦਾ ਰਿਣ ਲਾਹਿਆ ਪਰ ਨਾਲ ਹੀ ਇਕ ਹੋਰ ਬਿਪਤਾ ਆ ਪਈ। ‘ਇਹ ਪੁੱਤਰ ਤਾਂ ਤ੍ਰਿਕੱਲ ਹੈ, ਪਿਉ ‘ਤੇ ਭਾਰਾ ਹੋਸੀ’। ਨਜ਼ੂਮੀ ਨੇ ਆਪਣਾ ਇਲਮ ਦਰਸਾਇਆ, ਨਾਲ ਹੀ ਇਕ ਮੰਤਰ ਦੱਸਿਆ ਤੇ ਇਹ ਵੀ ਕਿਹਾ ਕਿ ਹੁਣੇ ਹੀ ਕਾਂਸੀ ਦੇ ਬਾਲ ਵਿਚ ਮਘੋਰ ਕਰਕੇ ਕਾਕੇ ਨੂੰ ਇਸ ਵਿਚੋਂ ਲੰਘਾਉ ਤੇ ਕੋਠੇ ‘ਤੇ ਜਾ ਕੇ ਉਚੀ-ਉਚੀ ਰੌਲਾ ਪਾਉ, ਸਾਡੇ ਘਰ ਚੋਰ ਆਇਆ ਤੇ ਤੁਸੀਂ ਇਸ ਸੰਸੇ ਤੋਂ ਮੁਕਤ ਹੋ ਜਾਉਗੇ। ਨਜ਼ੂਮੀ ਦਾ ਕਿਹਾ ਸਿਰ ਮੱਥੇ ਮੰਨਿਆ ਗਿਆ।

ਮਾਸਟਰ ਲਾਲ ਸਿੰਘ ਦੇ ਪਬਲਿਕ ਸਕੂਲ ਵਿਚ ਮੈਂ ਪੜ੍ਹਦੀ ਸਾਂ। ਉਦੋਂ ਹੀ ਮੈਨੂੰ ਸੰਗ੍ਰਹਿਣੀ ਹੋ ਗਈ। ਸਾਰੀ ਰਾਵਲਪਿੰਡੀ ਦੇ ਹਕੀਮਾਂ, ਡਾਕਟਰਾਂ ਇਸ ਨੂੰ ਦੂਰ ਤਾਂ ਕੀ ਕਰਨਾ ਸੀ, ਘਟਾ ਵੀ ਨਾ ਸਕੇ ਤੇ ਮਾਪੇ ਮੈਨੂੰ ਲਾਹੌਰ ਲੈ ਆਏ ਜਿੱਥੇ ਮੇਰੇ ਭਾਪਾ ਜੀ ਠੇਕੇਦਾਰੀ ਕਰਦੇ ਸਨ। ਸੰਗ੍ਰਹਿਣੀ ਦਾ ਇਲਾਜ ਅਜੇ ਚੱਲ ਹੀ ਰਿਹਾ ਸੀ। ਮੇਰੀ ਮਾਂ ਖਪਦੀ, ‘ਪਹਿਲਾਂ ਮੇਰੀ ਵੀਰਾਂਵਾਲੀ ਧੀ ਤਾਂ ਠੀਕ ਹੋਣ ਦਿਉ, ਪਿੱਛੋਂ ਪਏ ਠੇਕੇ ਚਲਾਇਓ’। ਇਹ ਬਹਿਸ-ਮੁਬਾਹਸਾ ਅਕਸਰ ਹੁੰਦਾ।

ਸਿੱਖਾਂ ਤੇ ਮੁਸਲਮਾਨਾਂ ਦੇ ਝਗੜੇ ਉਦੋਂ ਵੀ ਕਾਇਮ ਸਨ। ਉਦੋਂ ਵੀ ਸਿੱਖ ਅਤੇ ਹਿੰਦੂ ਕਾਫਰ ਹੀ ਕਹਿਲਾਂਦੇ ਸਨ। ਮੇਰੀ ਅੰਮੀ ਨੇ ਦੱਸਿਆ ਕਿ ਇਹ ਲੋਕ ਐਲੀ-ਐਲੀ ਕਰਦੇ ਆਉਂਦੇ ਤੇ ਮੁਹੱਲੇ ਦੇ ਮੁਹੱਲੇ ਲੁੱਟ ਲੈ ਜਾਂਦੇ ਸਨ। ਇਨ੍ਹਾਂ ਜਰਵਾਣਿਆਂ ਦੀ ਅੱਖ ਜਵਾਨ ਨੂੰਹਾਂ ਅਤੇ ਧੀਆਂ ‘ਤੇ ਹੁੰਦੀ ਸੀ ਜਿਨ੍ਹਾਂ ਨੂੰ ਇਹ ਖਾਸ ਲੁੱਟਣ ਆਉਂਦੇ ਸਨ। ‘ਤੂੰ ਨਿੱਕੀ ਜਿਹੀ ਮੇਰੀ ਗੱਦ ਸੀ, ਤੈਨੂੰ ਕੁੱਛ ਤੁੱਕਦਿਆਂ ਅਸੀਂ ਲੁਕਦੇ ਫਿਰਦੇ ਸੀ। ਕੇਹਾ ਡਾਹੜਾ ਵੇਲਾ ਸੀ ਇਹ।’

ਸ਼ਾਹ ਆਲਮੀ ਦਰਵਾਜ਼ੇ ਇਕ ਹਕੀਮ ਦੀ ਦੱਸ ਪਈ। ਭਾਪਾ ਜੀ ਉਹਦੇ ਕੋਲ ਮੈਨੂੰ ਲੈ ਗਏ। ਹਕੀਮ ਨੇ ਪੀਲੇ ਜਹੇ ਪਾਊਡਰ ਦੀਆਂ ਪੁੜੀਆਂ ਦਿੱਤੀਆਂ ਤੇ ਨਾਲ ਹੀ ਹਦਾਇਤ ਕੀਤੀ ਕਿ ਰੋਜ਼ਾਨਾ ਵਗਦੇ ਪਾਣੀ ਵਿਚ ਰਿਉਤੀਆਂ ਪਾਉਣੀਆਂ ਨੇ। ਯਾਰਾਂ ਦਿਨ ਮੁਕੰਮਲ ਕਰਨੇ ਸਨ ਪਰ ਰਿਉਤੀਆਂ ਘਰ ਨਹੀਂ ਲਿਆਉਣੀਆਂ, ਬਾਜ਼ਾਰੋਂ ਖਰੀਦ ਕੇ ਰੋਜ਼ਾਨਾ ਨਹਿਰ ਦੇ ਪਾਣੀ ਵਿਚ ਪਾ ਦੇਣੀਆਂ। ਇਕ ਹੋਰ ਜੋਤਸ਼ੀ ਨੇ ਇਕ ਪੈਸਾ ਦਿੱਤਾ ਜੋ ਹਰ ਵੇਲੇ ਮੈਂ ਆਪਣੇ ਕੋਲ ਰੱਖਣਾ ਸੀ। ਇਕ ਹੋਰ ਵੀ ਹਦਾਇਤ ਸੀ ਕਿ ਮੇਰੇ ਮੱਥੇ ‘ਤੇ ਨੀਲੀ ਸਿਆਹੀ ਨਾਲ ਟਿੱਕਾ ਲਾਇਆ ਜਾਵੇ ਤੇ ਪੰਦਰਾਂ ਦਿਨ ਇਹ ਜਾਰੀ ਰੱਖਣਾ ਸੀ।

ਰਾਜ਼ੀ ਹੁੰਦਿਆਂ-ਹੁੰਦਿਆਂ ਵਕਤ ਲੱਗ ਗਿਆ ਤੇ ਨਾਲ ਹੀ ਮੰਗਣੀ ਹੋ ਗਈ। ਮੰਗਣੀ ਕਿਵੇਂ ਹੋਈ ਅਤੇ ਅਸੀਂ ਲਾਹੌਰ ਦੇ ਵਾਰੀ ਕਿਵੇਂ ਮਿਲੇ, ਇਹ ਇਕ ਵੱਖਰਾ ਕਿੱਸਾ ਹੈ। ਬਹੁਤ ਕੁਝ ਹੋਇਆ ਜੋ ਉਸ ਜ਼ਮਾਨੇ ਵਿਚ ਕਦੀ ਮੁਮਕਿਨ ਵੀ ਨਹੀਂ ਸੀ ਤੇ ਨਾ ਹੀ ਕੋਈ ਸੋਚ ਸਕਦਾ ਸੀ।

ਵਿਆਹ ਹੋ ਗਿਆ, ਅਸੀਂ ਲਖਨਊ ਆ ਗਏ। ਮੇਰੇ ਪਤੀ ਡਾ. ਗੋਪਾਲ ਸਿੰਘ ਪੁਰੀ ਡਾਕਟਰ ਲਈ ਖੋਜ ਕਰ ਚੁੱਕੇ

ਸਨ ਅਤੇ ਬੀਸਿਸ ਵੀ ਤਕਰੀਬਨ ਮੁਕੰਮਲ ਹੋ ਚੁੱਕਾ ਸੀ। ਮੇਰੇ ਦੋਵੇਂ ਦਿਓਰ ਵੀ ਪੜ੍ਹ ਰਹੇ ਸਨ। ਹਰਬੰਸ ਨੇ ਲਖਨਊ ਯੂਨੀਵਰਸਿਟੀ ਤੋਂ ਹੀ ਜੀਆਲੋਜੀ ਵਿਚ ਗ੍ਰੈਜੂਏਸ਼ਨ ਕਰਨੀ ਸੀ। ਨਿੱਕੇ ਸੁਰਿੰਦਰ ਨੂੰ ਵੀ ਸਕੂਲ ਦਾਖਲਾ ਲੈ ਦਿੱਤਾ। ਬੇਜੀ, ਸੱਸ ਮਾਂ ਜੀ ਵੀ ਨਾਲ ਸਨ। ਘਰ ਦਾ ਮਾਹੌਲ ਸਾਂਤਮਈ ਅਤੇ ਅਕਾਦਮਿਕ ਸੀ। ਹਰ ਕਮਰੇ ਵਿਚ ਪੁਸਤਕਾਂ, ਕਾਗਜ਼, ਫਾਈਲਾਂ ਹੀ ਨਜ਼ਰ ਆਉਂਦੀਆਂ ਸਨ।

ਵਿਆਹ ਨੂੰ ਖੋਰੇ ਛੀ ਹਫਤੇ ਜਾਂ ਦੋ ਮਹੀਨੇ ਹੀ ਹੋਏ ਸਨ ਤੇ ਇਨ੍ਹਾਂ ਨੇ ਯੂਨੀਵਰਸਿਟੀ ਵਿਦਿਆਰਥੀਆਂ ਨਾਲ ਖਿਉਤਾ ਮਾਈਨਜ਼ ਸਟੱਡੀ ਕਰਨ ਜਾਣਾ ਸੀ। ਜਾਣ ਵਿਚ ਇਕ ਦਿਨ ਬਾਕੀ ਸੀ ਕਿ ਇਨ੍ਹਾਂ ਮੈਨੂੰ ਆਖਿਆ, ‘ਮੇਰੀ ਗੈਰਹਾਜ਼ਰੀ ਵਿਚ ਤੁਸੀਂ ਬੋਰ ਹੋਵੋਗੇ, ਕਿਉਂ ਨਾ ਇਕ ਕਹਾਣੀ ਲਿਖੋ।’

ਮੈਂ ਸੁਣਿਆ ਤਾਂ ਅਹਿਲ ਹੋ ਗਈ। ‘ਕਹਾਣੀ ਤੇ ਮੈਂ’ ਮੇਰੀ ਛਾਤੀ ‘ਚੋਂ ਜਿਵੇਂ ਚੀਖ ਨਿਕਲੀ। ਜਿਸ ਨੇ ਕਹਾਣੀ ਕਦੀ ਪੜ੍ਹੀ ਨਹੀਂ, ਉਹ ਕਹਾਣੀ ਲਿਖੇ। ਮਾਪਿਆਂ ਦੇ ਘਰ ਕਦੀ ਕੋਈ ਕਹਾਣੀ ਸੰਗ੍ਰਹਿ, ਨਾਵਲ ਜਾਂ ਕਵਿਤਾ ਦੀ ਕਿਤਾਬ ਦੇਖੀ ਨਹੀਂ ਸੀ। ਯਾਦ ਕਰਦੀ ਹਾਂ ਤਾਂ ਹੈਰਾਨੀ ਹੁੰਦੀ ਹੈ ਕਿ ਸਾਡੇ ਘਰ ਵਿਚ ਕੋਈ ਕਿਤਾਬ ਵੀ ਨਹੀਂ ਸੀ। ਗੁਰਦੀਪ ਮੇਰੇ ਕੋਲੋਂ ਢਾਈ ਸਾਲ ਛੋਟਾ ਸੀ। ਇਹ ਉਹਦੇ ਦੋ ਜਾਸੂਸੀ ਨਾਵਲ ਛਪ-ਛਪ ਕੇ ਪੜ੍ਹਦਾ ਸੀ। ਰਾਤ ਵੇਲੇ ਸਿਰੁਣੇ ਹੇਠ ਲੁਕੇ ਰੱਖਦਾ। ਕਿਸੇ ਨੂੰ ਪਤਾ ਲੱਗ ਜਾਏ ਤਾਂ ਝਾੜ ਪਵੇ। ਪਿਤਾ ਜੀ ਬੜੇ ਰਵਾਇਤੀ ਖਿਆਲਾਂ ਦੇ ਅਤੇ ਗੁਸੈਲੇ ਸਨ। ਜੇ ਉਨ੍ਹਾਂ ਨੂੰ ਗੁਰਦੀਪ ਦੀ ਆਦਤ ਦਾ ਪਤਾ ਲਗਦਾ, ਤਦ ਉਨ੍ਹਾਂ ਨੇ ਸਿਰਫ ਮਨ੍ਹਾਂ ਹੀ ਨਹੀਂ ਸੀ ਕਰਨਾ, ਖੂਬ ਪੈਣੀਆਂ ਸੀ ਤੇ ਹੁਕਮ ਹੋਣਾ ਸੀ, ‘ਖਬਰਦਾਰ ਮੁੜ ਕੇ ਇਹ ਹਰਕਤ ਕੀਤੀ ਤਾਂ ਤੇਰੀ ਜਾਨ ਦੀ ਖੈਰ ਨਹੀਂ’। ਇਹ ਸਾਡਾ ਭੈਣਾਂ ਭਰਾਵਾਂ ਦਾ ਹੀ ਰਾਜ ਸੀ।

ਪਿਤਾ ਜੀ ਆਪ ਉਹਦੇ ਦਾ ਰੋਜ਼ਾਨਾ ਅਖਬਾਰ ‘ਮਿਲਾਪ’ ਪੜ੍ਹਦੇ ਸਨ। ਸਿਰਫ ਇੱਕੋ ਅਖਬਾਰ। ਮੈਂ ਪਹਿਲੀ ਵਾਰ ‘ਪ੍ਰੀਤ ਲਤੀ’ ਦਾ ਨਾਮ ਆਪਣੇ ਪਤੀ ਤੋਂ ਸੁਣਿਆ ਅਤੇ ਦਰਸ਼ਨ ਵੀ ਕੀਤੇ। ਪਤਾ ਲੱਗਾ ਕਿ ਸਾਲਾਨਾ ਚੰਦਾ ਭੇਜ ਕੇ ਲਗਵਾਇਆ ਵੀ ਜਾ ਸਕਦਾ ਹੈ। ਯੂਨੀਵਰਸਿਟੀ ਲਾਇਬਰੇਰੀ ‘ਸਾਕੀ’, ‘ਹਮਾਯੂੰ’, ‘ਮੰਟੋ’, ‘ਕਿਸ਼ਨ ਚੰਦਰ’ ਤੇ ‘ਰਾਜਿੰਦਰ ਸਿੰਘ ਬੇਦੀ’ ਦੇ ਕਹਾਣੀ ਸੰਗ੍ਰਹਿ ਅਤੇ ਨਾਵਲ ਆਉਂਦੇ ਸਨ। ਮੈਨੂੰ ਪਤਾ ਨਹੀਂ ਕਿ ਕਦੋਂ ਤੇ ਕਿਵੇਂ ਅਤੇ ਕਿਸ ਕੋਲੋਂ ਮੈਂ ਉਹਦੇ ਦੀ ਸਿਖਿਆ ਲਈ। ਇਸੇ ਤਰ੍ਹਾਂ ਹਿੰਦੀ ਨਾਲ ਨਾਤਾ ਸੀ। ਲਖਨਊ ਖਾਸ ਯੂ ਪੀ ਹੋਣ ਕਰਕੇ ਪੰਜਾਬੀ ਦੀ ਕਿਸੇ ਨੂੰ ਕੋਈ ਖਬਰ ਨਹੀਂ ਸੀ।

ਇਨ੍ਹਾਂ ਰਸਾਲਿਆਂ ਤੋਂ ਇਲਾਵਾ ਇਹ ਅੰਗ੍ਰੇਜ਼ੀ ਦੀਆਂ ਵੱਡੀਆਂ ਵੱਡੀਆਂ ਪੁਸਤਕਾਂ ਵੀ ਲੈ ਆਏ, ਮੈਨੂੰ ਯਾਦ ਹੈ, ਇਕ ਭੂ-ਵਿਗਿਆਨ ਦੀ ਪੁਸਤਕ ਤੇ ਇਕ ਅੰਗਰੇਜ਼ੀ ਸਿੱਖਣ ਦੀ ਪੁਸਤਕ ਵੀ। ਅੰਗ੍ਰੇਜ਼ੀ ਬੋਲਣੀ ਤਦ ਹੀ ਕਿਸੇ ਨੂੰ ਆ ਸਕਦੀ ਹੈ ਜੇਕਰ ਪੜ੍ਹਨ ਦਾ ਤਜਰਬਾ ਹੋਵੇ। ਮੈਂ ਬਿਨਾਂ ਪੁੱਛਿਆਂ ਹੀ ਜੋ ਕੁਝ ਪੜ੍ਹ ਸਕਦੀ ਸਾਂ, ਪੜ੍ਹਿਆ। ਕੁਝ ਪੱਲੇ ਪਿਆ ਜਾਂ ਨਾ, ਇਹ ਵੱਖਰਾ ਸਵਾਲ ਹੈ। ਮੈਨੂੰ ਕੋਈ ਸ਼ਰਮਿੰਦਗੀ ਨਹੀਂ ਸੀ ਕਿ ਮੈਂ ਅੰਗ੍ਰੇਜ਼ੀ ਪੜ੍ਹ ਨਹੀਂ ਸਾਂ ਸਕਦੀ, ਬੋਲਣ ਦਾ ਤਾਂ ਕੀ ਕਹਾਂ?

ਵਿਆਹ ਅਜਿਹੀ ਸ਼ਖਸੀਅਤ ਨਾਲ ਹੋਇਆ ਸੀ ਜਿਸਦੀ ਜ਼ਿੰਦਗੀ ਹੀ ਇਲਮ ਸੀ। ਇਹ ਪ੍ਰੋ. ਬੀਰਬਲ ਸਾਹਨੀ ਦੀ ਸਰਪ੍ਰਸਤੀ ਵਿਚ ਬਰਮਾ ਆਇਲ ਕੰਪਨੀ ਦੀ ਫੈਲੋਸ਼ਿਪ ਹਾਸਲ ਕਰਕੇ ਆਸਾਮ ਵਿਚ ਤੇਲ ਲੱਭਣ ਦੀ ਕੋਸ਼ਿਸ਼ ਕਰ ਰਹੇ ਸਨ ਤੇ ਨਾਲੋ-ਨਾਲ ਆਪਣਾ ਪੀ ਐਚ ਡੀ ਦਾ ਬੀਸਿਸ ਵੀ ਲਿਖ ਰਹੇ ਸਨ। ਡਾ. ਵਰਮਾ, ਡਾ. ਸਿਠੋਲੇ, ਡਾ. ਮਿਸਰਾ ਅਤੇ ਹੋਰਨਾਂ ਨਾਲ ਰਲ ਕੇ ਖੋਜ ਕਰ ਰਹੇ ਸਨ। ਏਨਾ ਕੰਮ ਸੀ ਕਿ ਸਵੇਰੇ ਅੱਠ ਵਜੇ ਤੋਂ ਲੈ ਕੇ ਸ਼ਾਮ ਦੇ ਅੱਠ ਵਜੇ ਤੱਕ ਪ੍ਰੋ. ਸਾਹਨੀ ਘਰ ਨਾ ਜਾਂਦੇ ਜਿਸ ਕਰਕੇ ਸਾਗਿਰਦਾਂ ਨੂੰ ਵੀ ਖੋਜ ਜਾਰੀ ਰੱਖਣੀ ਪੈਂਦੀ ਸੀ। ਯਾਦ ਹੈ ਵੀਦਾਲੀ ਦਾ ਦਿਨ ਜਦੋਂ ਸਾਡੇ ਵਿਆਹ ਨੂੰ ਤਿੰਨ ਮਹੀਨੇ ਹੋਏ ਸਨ। ਇਨ੍ਹਾਂ ਹਿੰਮਤ ਕੀਤੀ ਤੇ ਘਰ ਆ ਗਏ। ਸਾਹਨੀ ਸਾਹਿਬ ਦੇ ਕਮਰੇ ਦੀ ਬੱਤੀ ਅਜੇ ਚਮਕ ਰਹੀ ਸੀ। ਇਹ ਮਲਕੜੇ ਨਿਕਲ ਆਏ। ਅਸੀਂ ਦੀਵੇ ਟਿਕਾ ਹੀ ਰਹੇ ਸਾਂ ਕਿ ਚਪਤਾਸੀ ਨੇ ਬੂਹਾ ਆ ਖੜਕਾਇਆ, ‘ਆਪ ਕੋ ਪ੍ਰੋਫੈਸਰ ਸਾਹਿਬ ਨੇ ਬੁਲਾਇਆ ਹੈ।’ ਰਾਤ ਦੇ ਅੱਠ ਵਜੇ ਸਨ, ਇਹ ਤੁਰੰਤ ਯੂਨੀਵਰਸਿਟੀ ਪੁੱਜ ਗਏ।

ਮਿਸਿਜ ਸਾਹਨੀ ਵੀ ਬੜੀ ਵਿਵੇਕ ਤੇ ਮਿੱਠਤ ਨਾਲ ਭਰੀ ਹੋਈ ਸੀ। ਸਾਡੀ ਦੋ ਪੱਲੂ ਨਾਲ ਕੱਜਿਆ ਸਿਰ, ਸਾਰਿਆਂ ਨਾਲ ਬੜੀ ਮਿਹਰਬਾਨੀ ਨਾਲ ਪੇਸ਼ ਆਉਂਦੀ ਸੀ। ਮੈਨੂੰ ਧਿਆਨ ਨਹੀਂ ਕਿ ਮੈਂ ਕਦੀ ਵੀ ਉਸ ਨੂੰ ਸਫੈਦ ਸਾੜੀ ਤੋਂ ਇਲਾਵਾ ਕਿਸੇ ਹੋਰ ਰੰਗ ਵਿਚ ਵੇਖਿਆ ਹੋਵੇ। ਇਸ ਜੋੜੇ ਨੂੰ ਮਿਲਣਾ ਵੀ ਖੁਸ਼ਨਮੀਬੀ ਸੀ।

ਉਨ੍ਹਾਂ ਹੀ ਦਿਨਾਂ ਵਿਚ ਇਕ ਸ਼ਾਮ ਅਸੀਂ ਰੋਟੀ ਖਾਣ ਡਾ. ਸਿਠੋਲੇ ਦੇ ਘਰ ਜਾਣਾ ਸੀ। ਮੈਂ ਤਿਆਰ ਹੋਈ, ਬੈਠਕ ਵਿਚ ਪੈਰ ਧਰਿਆ, ਇਹ ਆਪ ਉਥੇ ਹੀ ਬੈਠੇ ਹੋਏ ਸਨ। ਇਨ੍ਹਾਂ ਇਕ ਪਲ ਮੇਰੇ ਵੱਲ ਵੇਖਿਆ ਤੇ ਫੌਰਨ ਫਰਮਾਇਆ, ‘ਇਹ ਦੋ ਗੁੱਤਾਂ ਠੀਕ ਨਹੀਂ, ਇੱਕੋ ਗੁੱਤ ਕਰਕੇ ਆਓ, ਨਾਲੇ ਮੂੰਹ ਵੀ ਧੋ ਲਓ। ਪਾਊਡਰ ਸੁਰਖੀ ਦੀ ਵੀ ਕੋਈ ਲੋੜ ਨਹੀਂ।’ ਮੈਂ ਪਰਤ

ਕੇ ਬੋਲੀ ਨਹੀਂ। ਦਿਲ ਵਿਚ ਦੁੱਖ ਨਹੀਂ, ਗੁੱਸਾ ਨਹੀਂ। ਉਪਰ ਜਾ ਕੇ ਉੱਜ ਹੀ ਕੀਤਾ ਜਿਵੇਂ ਹੁਕਮ ਹੋਇਆ ਸੀ।

ਉਦੋਂ ਮੈਂ ਸ਼ਰਮਾਕਲ ਸੀ। ਬੋਲੀ ਨਹੀਂ, ਗੁੱਸਾ ਨਹੀਂ ਕੀਤਾ। ਕੀ ਕਹਿੰਦੀ? ਕਹਿਣ ਦਾ ਵੱਲ ਵੀ ਆਉਣਾ ਚਾਹੀਦਾ ਹੈ। ਮੇਰੇ ਕੋਲ ਨਾ ਸ਼ਬਦ ਸਨ, ਨਾ ਹਿੰਮਤ। ਪੀ ਐਚ ਡੀ ਦੇ ਪ੍ਰੋਫੈਸਰ, ਮੈਂ ਮੂੰਹ ਕਿਵੇਂ ਖੋਲ੍ਹ ਸਕਾਂ। ਇਨ੍ਹਾਂ ਦਾ ਤਿੱਖਾ ਸੁਭਾਅ ਸੀ। ਮੈਨੂੰ ਇਨ੍ਹਾਂ ਗੱਲਾਂ ਦੀ ਸਮਝ ਨਹੀਂ ਸੀ। ਮੈਂ ਛੁਪ-ਛੁਪ ਕੇ ਰੋਂਦੀ ਸਾਂ। ਸਾਹਸ ਨਹੀਂ ਸੀ ਕਿ ਮੂੰਹ ਵੀ ਖੋਲ੍ਹਾਂ। ਵਿਆਹ ਹੋਇਆ ਵੀ ਅਜੇ ਤਿੰਨ ਮਹੀਨੇ ਹੀ ਹੋਏ ਸਨ ਅਤੇ ਹੁਕਮ-ਅਦੂਲੀ ਇਸ ਘਰ ਦਾ ਅਸੂਲ ਨਹੀਂ ਸੀ। ਅੱਜ ਜਦ ਸੋਚਦੀ ਹਾਂ, ਅਤੀਤ ਵਿਚ ਲਹਿਣ ਦੀ ਕੋਸ਼ਿਸ਼ ਕਰਦਿਆਂ ਜਾਪਦਾ ਹੈ ਕਿ ਉਸ ਵਕਤ ਮੈਂ ਮਾਯੂਸ ਤਾਂ ਜ਼ਰੂਰੀ ਹੋਈ ਹੋਵਾਂਗੀ, ਸ਼ਾਇਦ ਰੋਹ ਅਤੇ ਅਪ੍ਰਵਾਨਗੀ ਦਾ ਅਸਿਹਾਸ ਨਹੀਂ ਸੀ ਹੋਇਆ। ਇਹ ਹੁੰਦਾ ਤਾਂ ਮੈਂ ਬੜੀ ਦੁਖੀ ਹੁੰਦੀ। ਉਮਰ ਦਾ ਵੀ ਸਵਾਲ ਸੀ। ਤਰਬੀਅਤ ਐਸੀ ਕਿ ਵੱਡਿਆਂ ਦਾ ਕਿਹਾ ਮੰਨਣਾ ਲਾਜ਼ਮੀ ਹੈ। ਮਾਪਿਆਂ ਦੀ ਲਾਜ ਤੇ ਸਹੂਰਿਆਂ ਦਾ ਸਤਿਕਾਰ ਔਰਤ ਲਈ ਜ਼ਰੂਰੀ ਸਨ। ਇਕ ਖਾਸ ਚੇਤਨਤਾ ਇਹ ਵੀ ਕਿ ਇਨ੍ਹਾਂ ਦੀ ਸਖਸ਼ੀਅਤ ਤੇ ਪ੍ਰੋਫੈਸਰ ਅਨੁਸਾਰ ਮੇਰਾ ਰਵੱਈਆ ਸਵੱਲਾ ਹੋਣਾ ਲਾਜ਼ਮੀ ਸੀ। ਇਕ ਹੋਰ ਇਹੋ ਜਿਹੇ ਵੇਲੇ ਗੋਪਾਲ ਜੀ ਨੇ ਮੈਨੂੰ ਉਚੀ ਅੱਡੀ ਵਾਲੀ ਸੈਂਡਲ ਪਾਈ ਵੇਖ ਕੇ ਵੀ ਉਜਰ ਕੀਤਾ ਸੀ। ਆਖਿਆ, ‘ਇਹ ਅਜੇ ਸਾਨੂੰ ਸੋਭਾ ਨਹੀਂ ਸੀ ਦਿੰਦਾ।’ ਮੈਂ ਹੈਰਾਨ ਸੀ, ਏਨੀ ਸੰਵੇਦਨਸ਼ੀਲਤਾ?

ਵਿਆਹ ਤੋਂ ਦੂਜੇ ਵਰ੍ਹੇ ਇਨ੍ਹਾਂ ਨੂੰ ਫੈਲੋਸ਼ਿਪ ਮਿਲੀ। ਦੋ ਸਾਲ ਲਈ ਯੂਨੀਵਰਸਿਟੀ ਕਾਲਜ ਲੰਡਨ ਵਿਚ ਖੋਜ ਕਰਕੇ ਫਾਰੈਸਟ ਐਕਾਲੋਜੀ ਵਿਚ ਪੀ ਐਚ ਡੀ ਕਰਨੀ ਸੀ। ਦੂਸਰੀ ਆਲਮੀ ਜੰਗ ਤੋਂ ਬਾਅਦ ਬਰਤਾਨੀਆ ਦਾ ਬੁਰਾ ਹਾਲ ਸੀ। ਬਹੁਤੇ ਮਰਦ ਏਸ ਜੰਗ ਵਿਚ ਮਾਰੇ ਗਏ ਸਨ। ਔਰਤਾਂ ਹੀ ਔਰਤਾਂ ਹਰਲ-ਹਰਲ ਕਰਦੀਆਂ ਫਿਰਦੀਆਂ ਸਨ। ਖਾਧ ਪਦਾਰਥ

ਦੀ ਹਰ ਚੀਜ਼ ਰਾਸ਼ਨ ‘ਤੇ ਸੀ। ਸਿਰਫ ਮੱਛੀ ਰਾਸ਼ਨ ਦੀ ‘ਕਿਤਾਬ’ ਤੋਂ ਬਾਹਰ ਸੀ। ਤਾਜ਼ੇ ਅੰਡੇ ਦੁਰਲੱਭ ਸਨ। ਸਿਰਫ ਅੰਡਿਆਂ ਦਾ ਪਾਊਡਰ ਹੀ ਬੰਦ ਡੱਬਿਆਂ ਵਿਚ ਮਿਲ ਸਕਦਾ ਸੀ। ਕੋਲੇ ਤੇ ਸੰਗਤਰੇ ਵੀ ਰਾਸ਼ਨ ਬੁੱਕ ਵਿਚ ਸ਼ਾਮਿਲ ਨਹੀਂ ਸਨ। ਗਰੀਨ ਗਰੋਸਰ ਵੀ ਇਨ੍ਹਾਂ ਨੂੰ ਅੰਦਰਲੇ ਸਟੋਰ ਵਿਚ ਲੁਕਾ ਕੇ ਰੱਖਦਾ ਸੀ ਤੇ ਹੌਲੀ ਜਿਹੀ ਕੰਨ ਵਿਚ ਘੁਰ-ਘੁਰ ਕਰਦਾ, ‘ਅੱਜ ਸੰਗਤਰੇ ਆਏ ਹਨ, ਤੁਸੀਂ ਲਓਗੇ ਨਾ।’ ਹਾਂ ਸੁਣ ਕੇ ਬਰਾਊਨ ਲਿਫਾਫੇ ਵਿਚ ਪਾ ਕੇ ਤੁਹਾਡੇ ਸ਼ਾਪਿੰਗ ਬੈਗ ਵਿਚ ਪਾ ਦਿੰਦਾ ਸੀ।

ਸਾਰਾ ਲੰਡਨ ਤਬਾਹ ਹੋ ਚੁੱਕਾ ਸੀ। ਚਾਰੇ ਪਾਸੇ ਢੱਠੀਆਂ ਬਿਲਡਿੰਗਾਂ ਅਤੇ ਮਲਬੇ ਦੇ ਢੇਰ ਹੀ ਨਜ਼ਰ ਆਉਂਦੇ। ਪਰ ਲੰਡਨ ਵਾਲਿਆਂ ਨੇ ਉਮੀਦ ਜਾਰੀ ਰੱਖੀ ਅਤੇ ਮਿਹਨਤ ਕਰਕੇ ਆਪਣੇ ਸਹਿਰੀਆਂ ਲਈ ਜ਼ਿੰਦਗੀ ਸੁਧਾਰਨ ਵਿਚ ਰੁੱਝ ਗਏ। ਅਸੀਂ ਦੋ ਸਾਲ ਬਾਅਦ 1949 ਵਿਚ ਵਾਪਸ ਆਏ ਤੇ ਬੜੀ ਕਰਤੀ ਮਿਹਨਤ ਬਾਅਦ ਦੇਹਰਾਦੂਨ ਫਾਰੈਸਟ ਇੰਸਟੀਚਿਊਟ ਵਿਚ ਤਾਇਨਾਤ ਹੋਏ। ਸਟੱਡੀ ਰੂਮ ਵਿਚ ਇਹ ਆਪਣਾ ਕੰਮ ਕਰਦੇ। ਪੇਪਰ ਅਤੇ ਕਿਤਾਬਾਂ ਦੇ ਖਰੜੇ ਤਿਆਰ ਹੁੰਦੇ। ‘ਪ੍ਰੀਤ ਲਤੀ’ ਲਗਾਤਾਰ ਆ ਰਹੀ ਸੀ ਤੇ ਮੈਂ ਬੜੇ ਸੌਂਕ ਨਾਲ ਪੜ੍ਹਦੀ। ਯਾਦ ਸਨ ਹਮਾਯੂੰ ਅਤੇ ਸਾਕੀ ਦੀਆਂ ਕਹਾਣੀਆਂ ਅਤੇ ਕਵਿਤਾਵਾਂ:

ਤਤਕੇ ਹੀ ਮੈਂ ਸੋ ਜਾਤੀ ਹੂੰ,
ਭਾਰੀ ਸਰ ਤਕੀਏ ਪਰ ਰੱਖ ਕਰ
ਨਿੰਦੀਆਂ ਪੁਰ ਮੇਂ ਖੋ ਜਾਤੀ ਹੂੰ।
ਸਸੁਰ ਮੇਰਾ ਗੁੱਸੇ ਮੇਂ ਭਰ ਕਰ,
ਚਲਤਾ ਹੈ ਅੰਦਰ ਬਾਹਰ-
ਚਲ ਰੀ ਚਲ ਐ ਫੂਹਤ ਲੜਕੀ,
ਚਲ ਹੀ ਚਲ ਐ ਨੀਂਦ ਕੀ ਮਾਰੀ,
ਮੇਰੀ ਬੰਨੇ, ਮੇਰੀ ਜਾਨ।

ਚੇਤੇ ਦੀਆਂ ਪਰਤਾਂ ਉਲਥਦੀ ਹਾਂ ਤਾਂ ਕੁਝ ਪੱਲੇ ਨਹੀਂ ਪੈਂਦਾ ਕਿ ਉਦੋਂ ਮੈਂ ਕੁਝ ਲਿਖਿਆ ਸੀ, ਪਰ ਇਹ ਤਜਵੀਜ਼, ਇਹ ਵਿਵਸਥਾ, ਅਚੇਤ ਵਿਚ ਤੁੰਗਲਮਾਟਾ ਮਾਰ ਕੇ ਬਹਿ ਗਈ, ਕਾਨੀ, ਕਾਗਜ਼, ਸਬੰਧ, ਆਗਾਜ਼। ਗੋਪਾਲ ਜੀ ਦਾ ਬਿਆਨਿਆ ਕਹਾਣੀ ਪਲਾਟ ਯਾਦ ਪਟ ‘ਤੇ ਸੀ। ਇਹ ਅਕਸਰ ਟੂਰ ‘ਤੇ ਜਾਂਦੇ, ਉਦੋਂ ਵਕਤ ਮਿਲਦਾ ਤੇ ਮੈਂ ਲਿਖ ਲੈਂਦੀ। ਇਕ ਵਾਰ ਇਹ ਵਾਪਸ ਆਏ ਤਾਂ ਜੋ ਮੈਂ ਲਿਖਿਆ ਸੀ, ਇਨ੍ਹਾਂ ਨੂੰ ਦਿਖਾਇਆ। ਇਨ੍ਹਾਂ ਬੱਟ ਆਖਿਆ, ‘ਪੜ੍ਹ ਕੇ ਸੁਣਾਓ’।

ਸੁਣ ਕੇ ਬੜੇ ਖੁਸ਼ ਹੋਏ ਤੇ ਬੋਲੇ, ‘ਭਾਪਾ ਮੋਹਨ ਸਿੰਘ ਨੂੰ ‘ਪੰਜ ਦਰਿਆ’ ਲਈ ਭੇਜ ਦਿਓ।’ ਮੈਂ ਹੈਰਾਨ ਹੋ ਗਈ ਤੇ ਝਟਪਟ ਆਖਿਆ, ‘ਇਹ ਬਲਿੱਖਤ ਭਾਪਾ ਜੀ ਨੂੰ ਭੇਜ ਦੇਵਾਂ। ਉਨ੍ਹਾਂ ਦਾ ਤਾਂ ਮਿਆਰ ਹੀ ਏਨਾ ਉਚਾ ਹੈ।’

‘ਨਹੀਂ, ਨਹੀਂ, ਇਹ ਮਿਆਰੀ ਲਿਖਤ ਹੀ ਹੈ। ਜ਼ਰੂਰ ਭੇਜ ਦਿਓ।’ ਮੈਂ ਸੁਣੀ-ਅਣਸੁਣੀ ਕਰਕੇ ਕਾਗਜ਼ ਮੇਜ਼ ‘ਤੇ ਰੱਖ ਦਿੱਤੇ। ਇਨ੍ਹਾਂ ਨੇ ਅਗਲੇ ਦਿਨ ਆਪੇ ਹੀ ਪ੍ਰੋ. ਮੋਹਨ ਸਿੰਘ ਨੂੰ ਭੇਜ ਦਿੱਤੇ। ਮੁੜਦੀ ਡਾਕ ਉਨ੍ਹਾਂ ਦਾ ਉਤਰ ਆਇਆ, ‘ਤੂੰ ਕੈਲਾਸ਼ ਨੂੰ ਕਹਿ ਕਿ ਲਗਾਤਾਰ ਲਿਖਦੀ ਰਹੋ। ਮੈਂ ‘ਪੰਜ

ਦਰਿਆ’ ਵਿਚ ਅਖੀਰਲੇ ਦੋ ਸਫੇ ‘ਨਾਰੀ ਸੰਸਾਰ’ ਲਈ ਨਿਸ਼ਚਿਤ ਕਰ ਲਏ ਹਨ। ਇਹ ਬਹੁਤ ਵਧੀਆ ਲੇਖ ਨੇ। ਜਾਪਦਾ ਹੈ ਕੈਲਾਸ਼ ਹੀ ਇਸ ਖੱਪੇ ਨੂੰ ਪੂਰਾ ਕਰੇਗੀ।’

ਇਨ੍ਹਾਂ ਖੁਸ਼ੀ-ਖੁਸ਼ੀ ਮੈਨੂੰ ਖਤ ਦਿਖਾਇਆ। ਮੈਂ ਹੈਰਾਨ ਹੋ ਗਈ। ਮੇਰੀ ਲਿਖਤ ਪੰਜਾਬੀ ਦੇ ਮਹਾਨ ਕਵੀ ਦੇ ਤਰਜੂਮ ‘ਤੇ ਪੂਰੀ ਉਤਰੀ ਸੀ। ਉਦੋਂ ਹੀ ਸ. ਗੁਰਮੁਖ ਨਿਹਾਲ ਸਿੰਘ ਰਾਜਸਥਾਨ ਦੇ ਗਵਰਨਰ ਸਨ। ਉਨ੍ਹਾਂ ਦੇ ਏਨੇ ਪਿਆਰੇ ਖਤ ਪੜ੍ਹ ਕੇ ਮੈਂ ਨੀਵੀਉਂ ਨੀਵੀਂ ਅਤੇ ਹੈਰਾਨ ਹੁੰਦੀ। ਵਾਰਤਕ, ਆਦਿਕ ਅਤੇ ਪਰਿਵਾਰ ਨਮਿੱਤ ਲੇਖਾਂ ਦੇ ਇਲਾਵਾ, ਕਹਾਣੀ ਦੀ ਸੂਰੂਆਤ ਵੀ ਹੋ ਗਈ। ਕਸ਼ਮੀਰ ਡੱਲ ਲੋਕ ਦੀ ਕਹਾਣੀ ‘ਸੀਤੂ ਦੀ ਨੀਲਮ’ ਸੁਭਾਗਵਤੀ ਪਰਚੇ ਵਿਚ ਛਪੀ ਸੀ ਤੇ ਬਾਅਦ ਵਿਚ ਇਕ ਕਹਾਣੀ ਸੰਗ੍ਰਹਿ ਵਿਚ ਸਾਂਭੀ ਗਈ। ਗੋਪਾਲ ਜੀ ਨੇ ਇਹਦਾ ਪਲਾਟ ਮੈਨੂੰ ਦੱਸਿਆ ਸੀ।

ਜਿਸ ਨੇ ਕਲਮ ਸਾਂਝ ਦਾ ਆਦੇਸ਼ ਦਿੱਤਾ, ਉਸੇ ਨੇ ਇਸ ਕਹਾਣੀ ਦੀ ਰੂਹ ਨਾਲ ਸਾਂਝ ਪੁਆਈ। ਇਸ ਕਹਾਣੀ ਦਾ ਆਧਾਰ ਕੀ ਹੈ ਜਾਂ ਨਹੀਂ, ਇਹ ਨਿਰੋਲ ਅਦਬੀ ਸਵਾਲ ਹੈ। ਮੇਰੇ ਲਈ ਇਸ ਕਹਾਣੀ ਵਿਚ ਲਿਖਣ ਕਲਾ ਦੀ ਨਾ ਮਹੱਤਤਾ ਹੈ ਅਤੇ ਨਾ ਹੀ ਚਰਚਾ ਦਾ ਸਵਾਲ। ਇਹ ਨਿਰੋਲ ਹੱਥ ਵਿਚ ਕਲਮ ਫੜਨ ਦਾ ਵੱਲ ਅਤੇ ਉਸਤਾਦ ਦੀ ਫਰਮਾਬਰਦਾਰੀ ਸੀ।

ਕੋਈ ਵਾਕਿਆ ਜਾਂ ਘਟਨਾ ਫਲੈਸ਼ ਵਾਂਗ ਅੱਖਾਂ ਅੱਗੋਂ ਗੁਜ਼ਰ ਜਾਂਦਾ ਹੈ ਪਰ ਉਸਦੀ ਘੁਟਣ ਜ਼ਿੰਦਗੀ ਦੇ ਅਸਮਾਨ ਤੱਕ ਫੈਲ ਜਾਂਦੀ ਹੈ। ਡੇਢ ਕੁ ਵਰ੍ਹਾ ਹੋਇਆ ਸੀ ਵਿਆਹ ਨੂੰ ਕਿ ਇਕ ਦਿਨ ਦੁਪਹਿਰੇ ਸਨੇਹ ਆਈ। ਉਹਦੇ ਨਾਲ ਹੀ ਇਕ ਮੱਧ ਉਮਰ ਦਾ, ਸਫੈਦ ਦਾੜ੍ਹੀ, ਭਗਵਾਂ ਬਾਣਾ, ਗਲ ਵਿਚ ਰੁਦਰਾਖਸ਼ ਦੀ ਮਾਲਾ, ਮੱਥੇ ਚੰਦਨ ਤਿਲਕ, ਹੱਥ ਵਿਚ ਕਮੰਡਲ ਲਈ ਵਿਅਕਤੀ ਬੁਠੇ ਅੱਗੇ ਖੜਾ ਸੀ। ਸਨੇਹ ਆਪਣੇ ਖੁੱਲ੍ਹੇ-ਖੁਲਾਸੇ ਸੁਭਾਅ ਅਨੁਸਾਰ ਹੱਸਣ ਲੱਗੀ, ‘ਆ ਇਹਦੇ ਕੋਲੋਂ ਆਪਣੀ ਤਲੀ ਪੜ੍ਹਾਈਏ’ ਤੇ ਉਥੇ ਹੀ ਬੈਠਕ ਦੇ ਅੰਦਰ ਅਸੀਂ ਆਪੋ-ਆਪਣੀਆਂ ਤਲੀਆਂ ਵਧਾ ਕੇ ਬੈਠ ਗਈਆਂ।

ਹੋਰ ਸਾਰੇ ਨਜ਼ੂਮ ਦੇ ਇਲਾਵਾ ਉਹਨੇ ਮੈਨੂੰ ਕਿਹਾ, ‘ਗ’ ਤੇ ‘ਵ’ ਅੱਖਰਾਂ ਦੇ ਨਾਂਵਾਂ ਦਾ ਯੋਗ ਨਹੀਂ। ਨਛੱਤਰ ਵਿਚ ਛਨੀ ਦਾ ਵਾਸ ਅਤੇ ਇਸ ਗ੍ਰਹਿ ਵਿਚ ਰਾਹੂ ਅਤੇ ਕੇਤੂ ਦਾ ਕਲੇਸ਼ ਹੀ ਕਲੇਸ਼ ਹੈ। ਸਾਂਤੀ ਤੇ ਸਦਭਾਵਨਾ ਦਾ ਕਿਆਸ ਵੀ ਨਹੀਂ ਕੀਤਾ ਜਾ ਸਕਦਾ। ਇਹ ਸੁਣ ਕੇ ਮੈਂ ਤੁਹਿ ਗਈ। ਇਨ੍ਹਾਂ ਦਾ ਸੁਭਾਅ ਤਿੱਖਾ ਸੀ। ਇਸ ਕਥਨ ਵਿਚ ਕੋਈ ਹਕੀਕਤ ਸੀ ਜਾਂ ਨਿਰੋਲ ਬੇਮਾਹਨੀ ਭਵਿੱਖਬਾਣੀ, ਗ੍ਰਹਿ ਜਾਂ ਨਾਂਵਾਂ ਦੇ ਯੋਗ-ਅਯੋਗ ਹੋਣ ਦਾ ਇਲਮ ਸੀ ਜਾਂ ਨਹੀਂ, ਪਰ ਮੈਂ ਝੰਜੋੜੀ ਗਈ। ਫਿਰ ਸੋਚਾਂ ਨਾਂ ਵਿਚ ਕੀ ਪਿਆ ਏ? ਪਰ ਚਿੰਤਨ ਚੜ੍ਹ-ਚੜ੍ਹ ਕੇ ਚਿਲਾਏ, ‘ਨਾਂ ਵਿਚ ਕੁਝ ਤਾਂ ਹੁੰਦਾ ਹੀ ਹੈ। ਮੇਰੇ ਮਸਤਕ ਵਿਚ ਕਿਸੇ ਗਿਆਨ ਜਾਂ ਮਨੋਵਿਗਿਆਨ ਦਾ ਦੀਵਾ ਨਹੀਂ ਸੀ ਜਗਦਾ ਪਰ ਕਿਸੇ ਰੋਸ਼ਨ ਦਰਵਾਜ਼ੇ ਦੀ ਝੀਤ ‘ਚੋਂ ਚਾਨਣ ਦੀ ਤੰਦ ਜਹੀ ਦਿਸਦੀ ਜਿਸ ਵਿਚ ‘ਗ’ ਤੇ ‘ਵ’ ਲਫਜ਼ ਬੇਨਿਆਜ਼ ਤੇ ਸ਼ੈਕਸਪੀਅਰ ਆਖ ਰਿਹਾ, ‘ਕਿਸਮਤ ਹੀ ਸਾਡੀ ਹੋਣੀ ਨਿਸ਼ਚਿਤ ਕਰਦੀ ਹੈ।’ ਦੋ ਚਾਰ ਦਿਨ ਬਾਅਦ ਮੈਂ ਇਹ ਤੋੜਲਾ ਗੋਪਾਲ ਜੀ ਨੂੰ ਦੱਸਿਆ। ਆਖਣ ਲੱਗੇ, ‘ਇਹ ਇੱਟ ਪਲੀਜ਼ ਜੂ, ਆਈ ਡੌਟ ਮਾਈਡ’। ਉਨ੍ਹਾਂ ਨੇ ਕਈ ਲਫਜ਼ ਇਸ ਨਾਂ ਨਾਲ ਜੋੜੇ। ਕਲਮ ਨਾਲ ਕੈਲਾਸ਼ ਜੁੜ ਗਿਆ। ਜਨਮ ਪਰਿਵਾਰ ਵਿਚ ‘ਵਾਲੀ’ ‘ਵਾਲੀ’ ਹੀ ਰਹੀ। ਗੋਪਾਲ ਜੀ ਦੇ ਮੂੰਹੋਂ ‘ਵਿੰਨੋ’ ਨਿਕਲਿਆ ਜੋ ਮੇਰੀ ਮੁਹੱਬਤ ਦੀ ਆਵਾਜ਼ ਬਣ ਗਈ।

‘ਪੰਜ ਦਰਿਆ’ ਦਾ ਨਾਰੀ ਸੰਸਾਰ ਬਹੁਤ ਸਲਾਹਿਆ ਗਿਆ। ਪਾਠਕਾਂ ਵਾਂਗ ਮੋਹਨ ਸਿੰਘ ਆਪ ਵੀ ਬਹੁਤ ਖੁਸ਼ ਤੇ ਗਰਵ-ਮੱਤੇ ਹੋਏ ਕਿਉਂਕਿ ਇਹ ਧਮਿਆਲ ਦੇ ਪੁਰੀ ਸਨ ਤੇ ਇਨ੍ਹਾਂ ਦਾ ਨਿੱਕਾ ਭਰਾ ਸੁੰਦਰ ਸਿੰਘ ਪੁਰੀ ਮੇਰਾ ਨਣਦੇਈ ਸੀ। ਅਸੀਂ ਕੱਲਰ ਦੇ ਪੁਰੀ ਸਾਂ। ਮੇਰੇ ਪਿਤਾ ਜੀ ਅਤੇ ਸਹੁਰਾ ਸਾਹਿਬ ਦੀ ਖਾਨਦਾਨੀ ਰਿਸ਼ਤੇਦਾਰੀ ਸੀ।

ਪੰਜ ਦਰਿਆ ਅਤੇ ਨਾਰੀ ਸੰਸਾਰ ਦੀ ਸਫਲਤਾ ਤੋਂ ਮੁਤਾਸਰ ਅਸੀਂ ਔਰਤਾਂ ਦਾ ਪਾਈਨੀਅਰ ਮਹੀਨੇ ਵਾਰ ਪਰਚਾ ‘ਸੁਭਾਗਵਤੀ’ ਸ਼ੁਰੂ ਕੀਤੀ। ਇਹ ਵੀ ਇਨ੍ਹਾਂ ਦਾ ਸੁਝਾਅ ਹੀ ਸੀ। ਇਹ ਤਾਂ ਇੰਜ ਹੋਇਆ ਜਿਵੇਂ ਸਰਸਵਤੀ ਦੇਵੀ ਨੇ ਆਪ ਕਲਮ ਫੜ੍ਹ ਕੇ ਮੇਰੀਆਂ ਉਂਗਲਾਂ ਵਿਚ ਫੜਾਈ ਕਿ ‘ਇੰਜ ਲਿਖਦੇ ਨੇ’। ਸੁਭਾਗਵਤੀ ਦੀ ਸਫਲਤਾ ਕੈਲਾਸ਼ ਪੁਰੀ ਦੀ ਸਫਲਤਾ ਸੀ।

ਮਹਿੰਦਰ ਸਿੰਘ ਰੰਧਾਵਾ, ਡਾਕਟਰ ਸਾਹਿਬ ਦੇ ਬੜੇ ਨੇੜੇ ਦੇ ਕੁਲੀਗ ਸਨ। ਹਰ ਵਰ੍ਹੇ ਜਨਵਰੀ ਮਹੀਨੇ ਇੰਡੀਅਨ ਸਾਇੰਸ ਕਾਂਗਰਸ ਦੀ ਹੁੰਦੀ ਕਾਨਫਰੰਸ ਵਿਚ ਮੇਲ ਹੁੰਦਾ ਸੀ। ਇਹ ਉਦੋਂ ਆਪ ਡਾਇਰੈਕਟਰ ਆਫ ਬੋਟੈਨੀਕਲ ਸਰਵੇ ਆਫ ਇੰਡੀਆ ਲੱਗੇ ਹੋਏ ਸਨ। ਕਾਨਫਰੰਸ ਜਾਂ ਹੋਰ ਕੋਈ ਮੀਟਿੰਗ ਨੇੜੇ ਹੋਵੇ ਤਾਂ ਰੰਧਾਵਾ ਜੀ ਦਾ ਠਹਿਰਾਅ ਸਾਡੇ ਘਰ ਹੀ ਹੁੰਦਾ ਸੀ। ਜਦ ਮਹੀਨੇ ਵਾਰ ਪਰਚਾ ਸ਼ੁਰੂ ਕੀਤਾ ਤਾਂ ਰੰਧਾਵਾ ਜੀ ਮੁਤਾਸਿਰ ਸਨ। ਉਹ ਜਿਥੇ ਵੀ ਜਾਂਦੇ ਆਖਦੇ ਕਿ ਸੁਭਾਗਵਤੀ ਲਗਵਾਉ ਅਤੇ ਜ਼ਰੂਰ ਪੜ੍ਹਿਆ ਕਰੋ। ਤੁਸੀਂ ਚੰਗੇ ਮਾਪੇ ਅਤੇ ਸਿਆਣੇ ਮਨੁੱਖ ਬਣੋਗੇ। ਇਨ੍ਹਾਂ ਨੇ ਹੀ 1977 ਵਿਚ ਮੇਰੀ ਪੁਸਤਕ ‘ਕਾਲਾ ਮਣਕ’ ਪਟਿਆਲਾ ਯੂਨੀਵਰਸਿਟੀ ਨੂੰ ਛਾਪਣ ਲਈ ਦਿੱਤੀ ਸੀ। ਅਸੀਂ ਦੋਵੇਂ ਲੁਧਿਆਣਾ ਯੂਨੀਵਰਸਿਟੀ ਵਿਚ ਦੋ ਹਫਤਿਆਂ ਲਈ ਗਏ ਤਾਂ ਰੰਧਾਵਾ ਜੀ ਨੇ ਇਨ੍ਹਾਂ ਦੇ ਲੈਕਚਰ ਤਾਂ ਜੋੜ ਹੀ ਲਏ ਸਨ ਪਰ ਮੇਰੇ ਸੰਬੰਧਨ ਵੀ ਵਿਉਂਤ ਰੱਖੇ। ਸਾਰੇ ਕੁੜੀਆਂ ਦੇ ਕਾਲਜ, ਸਾਇੰਸ ਕਾਲਜ, ਬੁਆਏਜ਼ ਸਕੂਲ ਮੈਂ ਗਈ। ਇਥੇ ਪ੍ਰਿੰਸੀਪਲ ਪ੍ਰੀਤਮ ਸਿੰਘ ਨਾਲ ਮੁਲਾਕਾਤ



ਹੋਈ। ਕੋਡਾ ਸੁਭਾਗ ਸੀ ਇਹ।

ਜਦ ਸ਼ਾਮ ਨੂੰ ਇਹ ਘਰ ਆਉਂਦੇ ਤਾਂ ਪੁੱਛਦੇ, 'ਅੱਜ ਕੀ ਪੜ੍ਹਿਆ, ਪਸੰਦ ਆਇਆ। ਤੁਸੀਂ ਏਦੂੰ ਵੱਧ ਚੰਗਾ ਲਿਖੋਗੇ।' ਮੈਂ ਅੰਦਰੋ-ਅੰਦਰ ਹੈਰਾਨ ਹੁੰਦੀ ਇਨ੍ਹਾਂ ਦੀ ਪੇਸ਼ੀਨਗੋਈ 'ਤੇ, ਇਨ੍ਹਾਂ ਦੀ ਆਸ ਅਤੇ ਇਨ੍ਹਾਂ ਦੇ ਯਕੀਨ 'ਤੇ। ਇਨ੍ਹਾਂ ਕਦੀ ਵੀ ਨਾਹਪੱਖੀ ਰਵਈਆ ਨਾ ਅਪਨਾਇਆ। ਹਮੇਸ਼ਾ ਆਸ ਰੱਖੀ ਤੇ ਮੈਂ ਪੜ੍ਹਦੀ ਰਹੀ, ਪੜ੍ਹਦੀ ਰਹੀ। ਇਹ ਕਹਿੰਦੇ, 'ਬਹੁਤ ਖੂਬ, ਵੇਖਿਆ ਪੜ੍ਹਨਾ ਵੀ ਕਿਤਨਾ ਵਧੀਆ ਹੈ। ਤੁਸੀਂ ਤਾਂ ਮੇਰਾ ਉਸਤਾਦ ਬਣਨਾ ਹੈ।' ਮੈਂ ਆਪਣੀ ਇਤਨੀ ਹੌਸਲਾ ਅਫਜ਼ਾਈ 'ਤੇ ਹੈਰਾਨ ਹੁੰਦੀ, ਸ਼ਰਮਾਂਦੀ ਅਤੇ ਪੜ੍ਹਨ ਵਿਚ ਰੁੱਝ ਜਾਂਦੀ।

ਵਿਆਹ ਤੋਂ ਪਹਿਲਾਂ ਅਸੀਂ ਦੋ ਤਿੰਨ ਵਾਰ ਮਿਲ ਚੁੱਕੇ ਸਾਂ। ਜਦ ਇਹ ਮਲੀਰ ਵਾਪਸ ਗਏ, ਇਨ੍ਹਾਂ ਮੈਨੂੰ ਅੰਗਰੇਜ਼ੀ ਵਿਚ ਖਤ ਲਿਖਿਆ। ਮੈਂ ਜਿਵੇਂ ਕਿਵੇਂ ਪੜ੍ਹ ਤਾਂ ਲਿਆ ਪਰ ਜਵਾਬ ਪੰਜਾਬੀ ਵਿਚ ਹੀ ਦਿੱਤਾ। ਖੋਰੇ ਕੀ ਲਿਖਿਆ ਸੀ, ਕੁਝ ਅੱਤਦਾ ਨਹੀਂ। ਇਹ ਅੰਗਰੇਜ਼ੀ ਵਿਚ ਲਿਖਿਆ ਖਤ ਲੇਡੀ ਐਨਤੋਨੀਆ ਪਰੇਜ਼ਰ ਦੀ ਮਸ਼ਹੂਰ ਪੁਸਤਕ 'ਲਵ ਲੈਟਰਜ਼' ਵਿਚ ਸਾਡੀ ਉਦੋਂ ਦੀ ਤਸਵੀਰ ਨਾਲ ਛਪਿਆ ਹੈ। 1976 ਵਿਚ ਇਸ ਪੁਸਤਕ ਦੀ ਕੀਮਤ 25 ਪੈਂਡ ਸੀ। ਇਹ ਪੰਜਾਬੀ ਜਾਂ ਭਾਰਤੀ ਜੋੜੇ ਦੀ ਇਸ ਵਿਚ ਇਕੋ ਇਕ ਤਸਵੀਰ ਹੈ ਤੇ ਉਹ ਖਤ ਜਿਹੜਾ ਇਨ੍ਹਾਂ ਮੈਨੂੰ ਲਿਖਿਆ ਸੀ। ਇਹ ਬੜੀ ਖੂਬਸੂਰਤ ਕਾਫੀ ਟੇਬਲ ਬੁੱਕ ਹੈ। ਇਹ ਕਿਤਾਬ ਪੜ੍ਹ ਕੇ ਅੰਗਰੇਜ਼ੀ ਪਾਠਕਾਂ ਦੇ ਬੜੇ ਪੱਤਰ ਮਿਲੇ। ਇਨ੍ਹਾਂ ਨੂੰ ਹੈਰਾਨੀ ਇਹ ਸੀ ਕਿ ਅਸੀਂ ਦੋਵੇਂ ਮਿਲੇ ਕਿੰਜ। ਇਹ ਤਾਂ ਅਣਵੇਖੇ ਵਿਆਹ ਹੁੰਦੇ ਨੇ ਤੇ ਫੇਰ ਇਹ ਮਿਲਣੀਆਂ ਕਿੰਜ?

ਪ੍ਰੋਤਸਾਹਨ ਇਤਨਾ ਕਿ ਮੈਂ ਜੋ ਵੀ ਜਿਹੇ ਜਿਹਾ ਵੀ ਲਿਖਿਆ, ਇਨ੍ਹਾਂ ਨੇ ਸਿਫਤ ਹੀ ਕੀਤੀ। ਵਿਧਾਤਾ ਦੀ ਬਖਸ਼ਿਸ਼ ਕਿ ਉਨ੍ਹਾਂ ਦੀਆਂ ਹਦਾਇਤਾਂ ਮੈਂ ਖਿੱਤੇ ਮੱਥੇ ਸਵੀਕਾਰ ਕਰਦੀ। ਸੀ ਤਾਂ ਅਸੀਂ ਇਕ ਸਾਧਾਰਨ ਪਤੀ ਪਤਨੀ, ਖਹਿਬਤਦੇ ਵੀ ਤੇ ਖਿਝਦੇ ਵੀ। ਸਾਡੀ ਨਿੱਕੀ ਧੀ ਆਖਦੀ, 'ਤੁਸੀਂ ਦੋਵੇਂ ਬਿੰਗ ਕਿਤਜ਼ ਹਰ ਵੇਲੇ ਆਰਗੂਮੈਂਟ ਕਿਉਂ ਕਰਦੇ ਰਹਿੰਦੇ ਹੋ'

ਜਦੋਂ ਅਸੀਂ ਬਰਤਾਨੀਆ ਆਏ ਤਾਂ ਕਿੰਨਿਆਂ ਹੀ ਵਿਦਿਆਰਥੀਆਂ ਨੇ ਮੇਰੇ ਇੰਟਰਵਿਊ ਲਏ। ਮੇਰੇ ਸਾਹਿਤਕ ਅਤੇ ਐਗੋਨੀ ਆਂਟ ਬਾਰੇ ਬੀਸਿਸ ਲਿਖੇ। ਫਰਾਂਸੀਸੀ ਸੈਸਿਲ, ਪੋਲਿਸ਼ ਮਿਰਾਸਲਾਵਾ, ਜਰਮਨੀ ਦੀ ਮਾਰਤੁਸ਼ਾਵੇ ਅਤੇ ਉਹਦੇ ਮਾਪੇ ਵੀ ਮਿਲਣ ਆਏ। ਲਿਊਇਜ਼ ਸਮਿੱਥ ਨੇ ਬਰਤਾਨੀਆ ਦੀਆਂ ਐਗੋਨੀ ਆਂਟਸ ਬਾਰੇ ਕਿਤਾਬ ਲਿਖੀ ਜਿਸ ਵਿਚ ਮੇਰਾ ਭਰਵਾਂ ਜ਼ਿਕਰ ਸੀ। ਬੀ ਬੀ ਸੀ ਨੇ ਡਾਕੂਮੈਂਟਰੀ ਬਣਾਈ। ਸੰਜੇ ਸੂਰੀ ਨੇ ਜੋ ਲੰਡਨ ਹੀ ਰਹਿੰਦਾ ਹੈ ਤੇ ਏਸ਼ੀਅਨ ਖਬਰਾਂ ਦਾ ਇੰਚਾਰਜ ਹੈ, ਇਕ ਕਿਤਾਬ ਲਿਖੀ ਬਰਾਈਡਲੈਸ ਇਨ ਵੇਬਲੇ, ਜਿਸ ਵਿਚ ਪੰਜਾਹ ਸਫਿਆਂ ਦਾ ਜ਼ਿਕਰ ਮੇਰੇ 'ਬਾਰੇ ਹੈ। ਪੰਜਾਬ ਵਿਚ ਕਈ ਵਿਦਿਆਰਥੀਆਂ ਨੇ ਮੇਰੇ 'ਤੇ ਪੀ ਐਚ



ਕੈਲਾਸ਼ਪੁਰੀ ਆਪਣੇ ਪਤੀ ਡਾ. ਗੋਪਾਲ ਸਿੰਘ ਪੁਰੀ ਨਾਲ ਇਕ ਸਮਾਗਮ ਮੌਕੇ

ਡੀ ਤੇ ਐਮ ਫਿਲ ਦੇ ਬੀਸਿਸ ਲਿਖੇ ਹਨ। ਮੈਨੂੰ ਇਸ ਸਾਰੇ ਕੰਮ ਦੀ ਖੁਸ਼ੀ ਹੈ। ਦੁੱਖ ਵੀ ਹੈ ਕਿ ਕੁਝ ਲੋਕ ਆਪਣੀ ਜ਼ਿੰਦਗੀ ਨਾਲ ਜਾਂ ਪਦਵੀ 'ਤੇ ਬੈਠੇ ਨਿਰਾਦਰ ਕਰਦੇ ਨੇ। ਮਿਸਾਲ ਲਈ ਸ. ਸਰਨ ਸਿੰਘ ਰਿਟਾਇਰਡ ਆਈ ਏ ਐਸ, ਚੀਫ ਐਡੀਟਰ ਸਿੱਖ ਰੀਵੀਊ ਕਲਕੱਤਾ ਅਤੇ ਉਨ੍ਹਾਂ ਦੀ ਪਤਨੀ ਨੇ ਮੇਰੀਆਂ ਕਿਤਾਬਾਂ ਪੜ੍ਹੀਆਂ ਤੇ ਬੜੇ ਪ੍ਰਸੰਨ ਹੋਏ ਤੇ ਉਨ੍ਹਾਂ ਇਕ ਖਤ ਕਬੀਰ ਐਵਾਰਡ ਵਾਲਿਆਂ ਨੂੰ ਪਾਇਆ ਕਿ ਅਗਲੇ ਵਰ੍ਹੇ ਦਾ ਇਹ ਐਵਾਰਡ ਕੈਲਾਸ਼ ਪੁਰੀ ਦੀ ਪੰਜਾਬੀ ਦੇਣ ਕਾਰਨ ਉਨ੍ਹਾਂ ਨੂੰ ਹੀ ਦੇਣਾ ਚਾਹੀਦਾ ਹੈ।

ਜਵਾਬ ਮਿਲਿਆ, 'ਇਹ ਪੁਰਸਕਾਰ ਭਾਰਤ ਵਿਚ ਰਹਿੰਦੇ ਸਾਹਿਤਕਾਰਾਂ ਨੂੰ ਹੀ ਦਿੱਤਾ ਜਾਂਦਾ ਹੈ। ਕੈਲਾਸ਼ ਪੁਰੀ ਇਸ ਦੀ ਹੱਕਦਾਰ ਨਹੀਂ ਹੋ ਸਕਦੀ ਕਿਉਂਕਿ ਉਹ

ਬਰਤਾਨੀਆ ਵਿਚ ਰਹਿੰਦੀ ਹੈ।' ਕਬੀਰ ਐਵਾਰਡ ਦੇ ਚੇਅਰਮੈਨ ਦਾ ਇਹ ਜਵਾਬ ਦੇਖ ਕੇ ਸਰਨ ਸਿੰਘ ਜੀ ਸੁੰਨ ਹੋ ਗਏ। ਮੈਂ ਖੁਦ ਅੱਜ ਤੱਕ ਸਰਨ ਸਿੰਘ ਹੋਰਾਂ ਨੂੰ ਮਿਲੀ ਨਹੀਂ।

ਪੰਜਾਬੀ ਸਾਹਿਤ ਦੇ ਬੰਮ ਡਾ. ਹਰਿਭਜਨ ਸਿੰਘ, ਕਰਤਾਰ ਸਿੰਘ ਦੁੱਗਲ, ਖੁਸ਼ਵੰਤ ਸਿੰਘ ਤੇ ਹੋਰ ਸ਼ਖਸੀਅਤਾਂ ਨੇ ਮੇਰੇ ਕੰਮ ਨੂੰ ਖੂਬ ਸਲਾਹਿਆ। ਹਰਿਭਜਨ ਸਿੰਘ ਨੇ ਆਪਣੇ 26 ਮਈ 1976 ਦੇ ਖਤ ਵਿਚ ਲਿਖਿਆ, 'ਤੇਰੀ ਕਲਮ ਨੂੰ ਸਲਾਮ। ਕੌਮੀ ਏਕਤਾ ਵਿਚ ਤੇਰੀਆਂ ਸੋਜ ਉਲਝਣਾਂ ਹਰ ਮਹੀਨੇ ਪੜ੍ਹਦਾ ਹਾਂ। ਇਸ ਕਾਲਮ ਨੇ ਤਾਂ ਬਹਿ ਜਾ, ਬਹਿ ਜਾ ਕਰਾ ਦਿੱਤੀ ਹੈ। ਸ਼ੈਲੀ ਦੀ ਕਰਾਮਾਤ ਹੈਰਾਨ ਕਰ ਦੇਣ ਵਾਲੀ ਹੈ।'

ਮੈਂ ਆਪਣੀ ਲਿਖਤ ਵਿਚ 'ਸੋਜ' ਦਾ ਜ਼ਿਕਰ ਕਰਦੀ ਰਹੀ। ਜਿਹੜੇ ਪਰਿਵਾਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਪ੍ਰਕਾਸ਼ ਕਰਦੇ ਹਨ, ਉਨ੍ਹਾਂ ਨੂੰ ਪਤਾ ਹੈ ਕਿ ਗੁਰਬਾਣੀ ਵਿਚ ਸੋਜ ਦਾ ਜ਼ਿਕਰ ਕਿੰਨੀ ਵਾਰ ਆਇਆ ਹੈ।

ਸੋਜ ਸੁਹਾਵੀ ਰਸ ਬਣੀ-(ਪੰਨਾ 918)

ਕਾਇਆ ਸੋਜ ਕਰੇਈ-(ਪੰਨਾ 359)

ਕਨਿਕ ਕਾਮਨੀ ਸੋਜ ਸੋਹਨੀ-(ਪੰਨਾ 821) ਆਦਿ।

ਮੈਂ ਤਾਂ ਸਿਰਫ ਮਹਾਰਾਜ ਦਾ ਸੁਕਰਾਨਾ ਹੀ ਕਰ ਸਕਦੀ ਹਾਂ ਜਿਸ ਨੇ ਇਹ ਸੋਝੀ ਦਿੱਤੀ। ਚਿਰ ਹੋਇਆ ਪੜ੍ਹਿਆ ਸੀ ਕਿ ਮਹਾਂਕਵੀ ਟੈਗੋਰ ਨੇ 6000 ਗੀਤ ਲਿਖੇ ਪਰ ਗਾਉਣ ਦੀ ਵਿਹਲ ਨਾ ਮਿਲੀ। ਮੌਤ ਸੋਜ 'ਤੇ ਪਿਆ ਏਸ ਤ੍ਰਿਸ਼ਨਾ 'ਤੇ ਹੰਝੂ ਵਹਿ ਗਏ।

ਮੇਰੀ ਸੂਰੂਆਤ ਤਾਂ ਵਾਰਤਕ ਤੋਂ ਹੋਈ ਸੀ ਪਰ ਫੇਰ ਕਹਾਣੀਆਂ, ਰਸੋਈ ਕਲਾ (ਤਿੰਨ ਪੁਸਤਕਾਂ) ਤੇ 1962 ਤੋਂ ਕਵਿਤਾ ਲਿਖਣੀ ਸ਼ੁਰੂ ਕੀਤੀ। ਮੈਂ ਸੋਜ ਸਾਸ਼ਤਰ 1976 ਤੋਂ ਲਿਖਣਾ ਆਰੰਭ ਕੀਤਾ। ਮੇਰੀ ਇਹ ਸਾਰੀ ਕਲਮ ਕਲਾ ਕਿੱਥੋਂ ਆਈ? ਜਿਸ ਨੇ ਇਹ ਸਾਹਿਤ ਦੀ ਦੌਲਤ ਦਿੱਤੀ, ਉਹ ਆਪ ਵਿਗਿਆਨੀ ਸੀ। ਉਸ ਨੇ ਸਤਕ ਦੀ ਰੌਸ਼ਨੀ ਵਿਚ ਕਿਤਾਬਾਂ ਪੜ੍ਹੀਆਂ ਕਿਉਂਕਿ ਘਰ ਇਕ ਕਮਰਾ ਸੀ ਤੇ ਲਾਲਟੈਨ ਦੀ ਰੌਸ਼ਨੀ ਵਿਚ ਸਿਰਫ ਪੜ੍ਹੀਆਂ ਝੁਮਦੇ ਸਨ ਤੇ ਪਰਿਵਾਰ ਦੀਆਂ ਗੱਲਾਂ ਦਾ ਸ਼ੌਰ। ਪਿਸ਼ਾਵਰ ਦੀ ਸਤਕ ਹੀ ਸੀ ਜਿੱਥੇ ਰੌਸ਼ਨੀ ਮਿਲਦੀ ਤੇ ਗੋਪਾਲ ਸਿੰਘ ਐਮ ਐਸ ਸੀ ਦੀ ਤਿਆਰੀ ਕਰਦੇ ਸਨ। ਉਨ੍ਹਾਂ ਨੇ ਆਪਣੀ ਪਤਨੀ ਨੂੰ ਲਿਖਣ ਦਾ ਵਰ ਦਿੱਤਾ, ਬੇਹੱਦ ਖੁਸ਼ੀ ਅਤੇ ਤਸਕੀਨ ਮਨਾਈ ਕਿ ਉਨ੍ਹਾਂ ਦੀਆਂ ਨਜ਼ਰਾਂ ਵਿਚ ਮੈਂ ਪੂਰੀ ਉਤਰੀ ਸਾਂ। ਇੰਜ ਮੇਰੀ ਝੋਲੀ ਭਰ ਗਈ। ਮੇਰੇ ਹੱਠਾਂ 'ਤੇ ਸੁਕਰਾਨਾ, ਸਤਿਕਾਰ, ਪ੍ਰਣਾਮ, ਨਮਸਕਾਰ ਹਰ ਵੇਲੇ ਹਾਜ਼ਰ ਰਹਿੰਦੇ ਹਨ। ਲਿਖਣ ਦਾ ਵਰਦਾਨ ਮੈਨੂੰ ਪ੍ਰਾਪਤ ਹੋਇਆ।

ਪਹਿਲਵਾਨ ਖਲੀਫਾ ਗੁਲਾਮ ਮੁਹੀਉਦੀਨ ਆਫ਼ਤਾਬ ਹਿੰਦ

1906-07 ਦੀ ਗੱਲ ਹੈ। ਦੇਸ਼ ਭਰ ਦੇ ਦੋ ਬਹੁਤ ਵੱਡੇ ਭਲਵਾਨਾਂ, ਖਲੀਫਾ ਗੁਲਾਮ ਮਹੀਉਦੀਨ ਅਤੇ ਗਾਮੇ ਦੀ ਕੁਸ਼ਤੀ ਸੀ। ਕੁਸ਼ਤੀ ਕਾਰਦੀ ਸੀ, ਆਪਸ ਵਿਚ ਦੋ ਸਾਨ੍ਹਾਂ ਦਾ ਭੇੜ ਸੀ। ਆਪਣੀ ਚੜ੍ਹਾਈ ਦੇ ਦਿਨਾਂ ਵਿਚ ਗਾਮਾ ਪਹਿਲਵਾਨ ਕਦੇ-ਕਦੇ ਇਹ ਗੱਲ ਕਹਿੰਦਾ ਸੁਣਿਆ ਗਿਆ ਸੀ ਕਿ ਜੇਕਰ



ਬਲਬੀਰ ਸਿੰਘ ਕੰਵਲ

ਉਹ ਉਠ ਦੀ ਧੌਣ 'ਤੇ ਗੋਡਾ ਰੱਖ ਦਏ ਤਾਂ ਉਹ ਬੱਲਿਓਂ ਨਹੀਂ ਨਿਕਲ ਸਕਦਾ, ਇਹ ਖਲੀਫਾ ਕਿਹੜੀ ਸ਼ੈਲੀ ਹੈ। ਉਸ ਦੀਆਂ ਇਹ ਗੱਲਾਂ ਵਿਰੋਧੀ ਧੜੇ ਤਕ ਪੁੱਜ ਚੁੱਕੀਆਂ ਸਨ। ਸੋ, ਹੁਣ ਕੁਸ਼ਤੀ ਹੋਈ ਤਾਂ ਇਸੇ ਜਾਹੇ-ਜਲਾਲ ਵਿਚ। ਖਲੀਫੇ ਦਾ ਵੱਡਾ ਭਰਾ ਮੇਰਾਜ ਲਾਹੌਰੀ ਵੀ ਅਖਾੜੇ ਦੇ ਇਕ ਕੰਢੇ ਬੈਠ ਗਿਆ। ਗਾਮੇ ਨੇ ਖਲੀਫੇ ਨੂੰ ਖੱਲੇ ਸੁੱਟਦਿਆਂ ਉਸ ਦੀ ਧੌਣ 'ਤੇ ਜਦੋਂ ਪਹਿਲੀ ਵਾਰ ਗੋਡਾ ਰੱਖਿਆ ਤਾਂ ਉਹ ਸਫਾਲ ਉਠ ਕੇ ਖੜ੍ਹਾ ਹੋ ਗਿਆ। ਨਾਲ ਬੈਠੇ ਮੇਰਾਜ ਨੇ ਕਿਹਾ, "ਵਾਹ ਬਈ ਵਾਹ! ਇਕ ਵਾਰੀ ਫਿਰ।" ਅੱਗੋਂ ਗਾਮੇ ਨੇ ਉੱਤਰ ਦਿੱਤਾ, "ਖਲੀਫਾ ਜੀ, ਐਤਕੀ ਮੇਰਾ ਗੋਡਾ ਅਜੇ ਚੰਗੀ ਤਰ੍ਹਾਂ ਨਹੀਂ ਸੀ ਜੰਮਿਆ। ਇਸੇ ਲਈ ਭਲਵਾਨ ਹੋਰੀ ਖੜ੍ਹੇ ਹੋ ਗਏ। ਜੇਕਰ ਇਸ ਵਾਰ ਫਿਰ ਉਠ ਜਾਣ ਤਾਂ ਮੈਂ ਮੰਨਾਂਗਾ।" ਗਾਮੇ ਨੇ ਉਸ ਦੀ ਧੌਣ 'ਤੇ ਦੁਬਾਰਾ ਗੋਡਾ ਰੱਖਿਆ ਤਾਂ ਉਹ ਇਸ ਵਾਰ ਵੀ ਉਠ ਕੇ ਅੱਗੇ ਖੜ੍ਹ ਗਿਆ। ਤਾੜੀਆਂ ਦੀ ਤੜ-ਤੜ ਅਸਮਾਨ ਨੂੰ ਫੌਹ ਰਹੀ ਸੀ।

ਗਾਮੇ ਦੀ ਜੀਵਨੀ ਲਿਖਣ ਵਾਲਾ ਫਹਿਮੀ ਬੋਸ਼ਕ ਆਪਣੀ ਲਿਖਤ ਵਿਚ ਲਿਖਦਾ ਹੈ ਕਿ ਲਾਹੌਰ ਗਾਮੇ ਨੇ ਖਲੀਫੇ ਨੂੰ ਵਾਹ ਲਿਆ ਸੀ ਪਰ ਅਸਲ ਗੱਲ ਇਹ ਹੈ ਕਿ ਜਦੋਂ ਹੀ ਖਲੀਫਾ ਗਾਮੇ ਬੱਲਿਓਂ ਦੂਜੀ ਵਾਰ ਉਠਿਆ, ਨਾਲ ਹੀ ਭਿਆਨਕ ਜਿਹੀ ਹਨ੍ਹੇਰੀ ਆ ਗਈ ਜਿਸ ਨਾਲ ਇਕ ਤਰ੍ਹਾਂ ਉਨ੍ਹਾਂ ਦੀ ਉਹ ਕੁਸ਼ਤੀ ਬਰਾਬਰ ਰਹਿ ਗਈ।

ਖਲੀਫੇ ਦਾ ਸਬੰਧ ਕੁਸ਼ਤੀ ਦੇ ਮੋਢੀ ਉਸਤਾਦ ਨੂਰਉਦੀਨ ਹੁਰਾਂ ਦੇ ਖਾਨਦਾਨ ਨਾਲ ਸੀ। ਉਸ ਦਾ ਜਨਮ ਲਾਹੌਰ ਵਿਚ 1866 ਵਿਚ ਹੋਇਆ। ਜਵਾਨ ਹੁੰਦਿਆਂ ਮਹਾਰਾਜਾ ਕੋਹਲਾਪੁਰ ਨੇ ਉਸ ਨੂੰ ਆਪਣਾ ਦਰਬਾਰੀ ਪਹਿਲਵਾਨ ਰੱਖ ਲਿਆ। ਆਪਣੇ ਜੀਵਨ ਵਿਚ ਉੱਜ ਤਾਂ ਉਹ ਦੇਸ਼ ਭਰ ਦੇ


ਲਗਭਗ ਹਰੇਕ ਰੁਸਤਮ ਨਾਲ ਕੁਸ਼ਤੀਆਂ ਲੜਿਆ ਪਰ ਉਸ ਦੀ ਇਮਾਮ ਬਖਸ਼ ਬੱਬਰ ਸ਼ੇਰ ਨਾਲ ਵੀ ਖਾਸ ਕਰਕੇ ਪਹਿਲੀ ਟੱਕਰ ਕਲਾਸਕੀ ਸੀ। ਉਹ ਕੁਸ਼ਤੀ ਲਾਹੌਰ ਵਿਚ ਹੀ 17 ਜਨਵਰੀ, 1909 ਨੂੰ ਭਾਟੀ ਦਰਵਾਜ਼ੇ ਹੋਈ ਸੀ। ਉਸ ਟੱਕਰ ਦਾ ਦਿਲਚਸਪ ਪਹਿਲੂ ਇਹ ਸੀ ਕਿ ਇਮਾਮ ਨੇ ਇਸ ਦੇ ਲਗਾਤਾਰ ਛੇ ਪੁੱਠੀਆਂ ਮਾਰੀਆਂ ਪਰ ਇਹ ਫਿਰ ਵੀ ਚਿੱਤ ਨਹੀਂ ਸੀ ਹੋਇਆ। ਯਾਦ ਰਹੇ, ਪੁੱਠੀ ਉਸ ਦਾਮ ਨੂੰ ਕਹਿੰਦੇ ਹਨ ਜਦੋਂ ਸਾਹਮਣੇ ਆਏ ਵਿਰੋਧੀ ਨੂੰ ਸਿਰ ਤਕ ਉਢਾਲ ਕੇ ਅਜਿਹੀ ਤਾਕਤ ਨਾਲ ਪੁੱਠਾ ਕਰ ਕੇ, ਪਟਕਾ ਕੇ ਥੱਲੇ ਸੁੱਟਿਆ ਜਾਵੇ ਕਿ ਅਗਲਾ ਬੇਵੱਸ ਹੋ ਕੇ ਚਿੱਤ ਹੋ ਜਾਏ ਪਰ ਦਰਸਕਾਂ ਨੇ ਬੜੀ ਹੈਰਾਨੀ ਇਹ ਦ੍ਰਿਸ਼ ਵੇਖਿਆ ਕਿ ਇਮਾਮ ਬਖਸ਼ ਵਰਗੇ ਸਾਹਜ਼ੋਰ ਦੀਆਂ ਧਮਾਕਾਖੇਜ਼ ਪੁੱਠੀਆਂ ਵੀ ਖਲੀਫੇ ਦਾ ਕੁਝ ਨਹੀਂ ਸਨ ਵਿਗਾੜ ਸਕੀਆਂ। ਹਰ ਵਾਰ ਖਲੀਫਾ ਇੰਨੀ ਤੜ ਅਤੇ ਤਰਾਰੀ ਨਾਲ ਪੰਜਿਆਂ ਦੇ ਬਲ ਡਿੱਗਦਾ ਕਿ ਵੇਖਣ ਵਾਲੇ ਅਸ-ਅਸ ਕਰ ਉਠਦੇ।

1911 ਵਿਚ ਪ੍ਰੋ. ਰਾਮ ਮੂਰਤੀ ਨਾਲ ਉਸ ਨੇ ਯੂਰਪ ਦਾ ਦੌਰਾ ਕੀਤਾ। ਮੌਰਿਸ ਗੈਬੀਅਰ, ਜਿਹੜਾ ਉਸ ਵੇਲੇ ਰੁਸਤਮ-ਇ-ਜਮੂ ਸੀ, ਨੂੰ ਇਸ ਨੇ 14 ਮਿੰਟਾਂ ਵਿਚ ਦੋ ਵਾਰ ਚਿੱਤ ਵਗ੍ਹਾ ਮਾਰਿਆ। ਇਹ ਉਸ ਦੀ ਜ਼ਿੰਦਗੀ ਦੀ ਬੜੀ ਵੱਡੀ ਪ੍ਰਾਪਤੀ ਸੀ ਜਿਸ ਨੇ ਉਸ ਦੀਆਂ ਜਿੱਤਾਂ ਦੇ ਤਾਜ ਵਿਚ ਇਕ ਹੋਰ ਸੁਰਖਾਬੀ ਖੰਭ ਦਾ ਵਾਧਾ ਕਰ ਦਿੱਤਾ।

ਉਨ੍ਹਾਂ ਦਿਨੀਂ ਅਮਰੀਕਾ ਦਾ ਪਹਿਲਵਾਨ ਫਰੈਂਕ ਗੋਜ਼ ਵੀ ਆਪਣੇ ਆਪ ਨੂੰ ਬੜਾ ਖੱਬੀ-ਖਾਂ ਸਮਝਦਾ ਸੀ ਅਤੇ ਆਪਣੇ ਆਪ ਨੂੰ ਵਰਲਡ ਚੈਂਪੀਅਨ ਅਖਵਾਉਂਦਾ ਸੀ। ਖਲੀਫੇ ਨੇ ਉਸ ਨੂੰ ਉਥੇ ਜਾ ਕੇ ਕਈ ਵਾਰ ਵੰਗਾਰਿਆ ਪਰ ਉਹ ਇਸ ਦੇ ਚੈਲਿੰਜ ਉੱਤੇ ਘੋਸਲ ਹੀ ਵੱਟਦਾ ਰਿਹਾ। ਆਖਰ ਛੇ ਮਹੀਨੇ ਦੀ ਉਡੀਕ ਪਿੱਛੋਂ ਖਲੀਫਾ ਉਥੋਂ ਉਵੇਂ ਹੀ ਮੁੜ ਆਇਆ। ਫਰਾਂਸ ਦੀ ਧਰਤੀ 'ਤੇ ਉਸ ਦੇ ਕੁਝ ਅਜਿਹੇ ਕਾਰਨਾਮੇ ਹਨ ਜਿਨ੍ਹਾਂ ਨੂੰ ਲੋਕੀ ਹਾਲੇ ਵੀ ਪੜ੍ਹ-ਸੁਣ ਕੇ ਉਸ ਨੂੰ ਸਤਿਕਾਰ ਸਹਿਤ ਯਾਦ ਕਰਦੇ ਹਨ।

ਯੂਰਪ ਯਾਤਰਾ 'ਤੇ ਕਈ ਵਰ੍ਹੇ ਬਾਅਦ ਖਲੀਫਾ ਇਕ ਵਾਰ ਕੁਝ ਹੋਰ ਪਹਿਲਵਾਨਾਂ ਦੀ ਪਲਟਣ ਨਾਲ ਕੋਹਲਾਪੁਰ ਭਲਵਾਨਾਂ ਦੇ ਇਲਾਕੇ ਕਾਰਗਿਲ ਵਿਚ ਜ਼ੋਰ ਕਰਨ ਪਿੱਛੋਂ ਖਰਮਸਤੀਆਂ

ਕਰਦੇ-ਕਰਦੇ ਵਾਪਸ ਆ ਰਹੇ ਸਨ ਕਿ ਰਾਹ ਵਿਚ ਨਾਲਾ ਆ ਗਿਆ। ਖਲੀਫੇ ਨੇ ਫਾਲ ਮਾਰ ਕੇ ਟੱਪਿਆ ਤਾਂ ਉਸ ਦੇ ਲੱਕ ਦਾ ਮਾਸ ਫਟ ਗਿਆ। ਪਿੱਛੋਂ ਇਹੀ ਅੰਦਰਲਾ ਜ਼ਖਮ ਪਹਿਲਾਂ ਸੋਜੇ ਪਿੱਛੋਂ ਮਲਿਕਾ ਦੇ ਰੁਪਏ ਜਿੱਠੇ ਫੋਤੇ ਵਿਚ ਬਦਲ ਗਿਆ। ਕੁਝ ਕੈਂਸਰ ਵਰਗੀ ਗੱਲ ਸੀ। ਮਹਾਰਾਜ ਨੇ ਬੜਾ ਇਲਾਜ ਕਰਵਾਇਆ ਪਰ ਬੇਸੂਦਾ। ਇਥੋਂ ਤਕ ਕਿ ਸ਼ਾਹੀ ਹਕੀਮ ਅਜਮਲ ਖਾਂ ਨੇ ਵੀ ਜ਼ੋਰ ਲਾ ਲਿਆ ਪਰ ਜਦੋਂ ਆਰਾਮ ਆਇਆ ਤਾਂ ਇਕ ਵੈਦ ਦੀਆਂ



ਪੁੜੀਆਂ ਤੋਂ ਹੀ ਆ ਗਿਆ। ਭਾਵੇਂ ਉਸ ਨੂੰ ਆਰਾਮ ਤਾਂ ਆ ਗਿਆ ਪਰ ਇਸ ਦੌੜ ਨਾਲ ਉਸ ਦਾ ਸਰੀਰ ਇੰਨਾ ਤੰਡਿਆ ਗਿਆ ਕਿ ਪਹਿਲਾਂ ਵਰਗੀ ਗੱਲ ਨਹੀਂ ਰਹੀ। ਇਸ ਲਈ ਬੀਮਾਰੀ ਪਿੱਛੋਂ ਉਸ ਦੀਆਂ ਕੁਝ ਕੁਸ਼ਤੀਆਂ ਨਰਮ ਬਲਕਿ ਇਕ-ਦੋ ਪੁੱਠੀਆਂ ਵੀ ਪੈ ਗਈਆਂ।

ਲੇਖਕ ਨੂੰ ਉਸ ਦੀ ਆਖਰੀ ਉਮਰੇ ਮਿਲਣ ਦਾ ਮੌਕਾ ਜੁੜਦਾ ਰਿਹਾ ਹੈ। ਖਲੀਫਾ ਬੜੇ ਦਰਵੇਸ਼ ਕਿਸਮ ਦੇ ਇਨਸਾਨ ਸਨ। ਆਮ ਤੌਰ 'ਤੇ ਕਮੀਜ਼-ਪਜਾਮਾ, ਵਾਸਕਟ ਅਤੇ ਸਾਦੀ ਦੇਸੀ ਜੁੱਤੀ ਪਹਿਨਦੇ ਸਨ। ਆਪ ਭਾਵੇਂ ਔਲਾਦ ਦੀ


ਨਿਆਮਤ ਤੋਂ ਵਾਂਝੇ ਸਨ ਪਰ ਕੁਦਰਤ ਦੀ ਇਸ ਕਰਨੀ 'ਤੇ ਵੀ ਕਿਸੇ ਭਲਾਈ ਦਾ ਪਹਿਲੂ ਵੇਖਦੇ ਸਨ। ਜਵਾਨੀ ਸਮੇਂ ਉਨ੍ਹਾਂ ਦੀ ਆਮ ਵੱਡੇ ਭਲਵਾਨਾਂ ਵਾਂਗ ਬੜੀ ਖੁਰਾਕ ਸੀ ਜਿਸ ਵਿਚ ਵਾਧਾ ਸਿਰਫ ਇਹ ਸੀ ਕਿ ਉਹ ਚੌਵੀ ਘੰਟਿਆਂ ਵਿਚ ਦੂਜੀ ਖੁਰਾਕ ਤੋਂ ਛੁੱਟ ਇਕ ਸੇਰ ਕੱਚੀ ਘਾਣੀ ਦਾ ਤੋਲ ਵੀ ਹਜ਼ਮ ਕਰਦੇ ਸਨ। ਡੰਡ ਬੈਠਕਾਂ ਤੋਂ ਛੁੱਟ ਕਸਰਤ ਵਿਚ ਵੀ ਵਾਧਾ ਸਿਰਫ ਇਹ ਸੀ ਕਿ ਚਾਲੀ ਵਾਰ ਭੱਜ-ਭੱਜ ਕੇ ਬਾਦਸ਼ਾਹੀ ਮਸਜਿਦ ਦੇ ਮੀਨਾਰ 'ਤੇ ਚੜ੍ਹਦੇ ਅਤੇ ਉਤਰਦੇ। ਉਨ੍ਹਾਂ ਦੇ ਮਹਾਵਤ ਬਾਬਾ ਜਮਾ ਜਦੋਂ ਤਕ ਇਹ ਚੱਕਰ ਕਢਵਾ ਕੇ ਉਨ੍ਹਾਂ ਦਾ ਪੀੜਾ ਹੋਇਆ ਤੇਲ ਪਸੀਨੇ ਰਾਹੀਂ ਖਾਰਜ ਨਾ ਕਰਵਾ ਲੈਂਦੇ, ਛੁਟਕਾਰਾ ਨਹੀਂ ਸੀ ਹੋ ਸਕਦਾ। ਭਲਵਾਨਾਂ ਲਈ ਯਥਾਣੀ ਸੁਰਦਾਈ ਆਦਿ ਨੂੰ ਚੰਗਾ ਸਮਝਦੇ ਪਰ ਉਸ ਨੂੰ ਗਰਮ ਦੁੱਧ ਵਿਚ ਬਾਦਮ ਰੋਗਨ ਪਾ ਕੇ ਪੀਣ ਦੀ ਸਲਾਹ ਦਿੰਦੇ। ਅਖੇ ਦਿਮਾਗੀ ਕੰਮ ਕਰਨ ਵਾਲਿਆਂ ਲਈ ਇਹ ਬੜੀ ਚੰਗੀ ਚੀਜ਼ ਹੈ।

ਅਜੋਕੀ ਕੁਸ਼ਤੀ ਦਾ ਮੁੱਢ ਕਿਉਂਕਿ ਕਿਸੇ ਸਮੇਂ ਇਨ੍ਹਾਂ ਦੇ ਖਾਨਦਾਨ ਵਿਚੋਂ ਖਲੀਫਾ ਨੂਰਉਦੀਨ ਉਰਫ ਬਾਬਾ ਨੂਰਾ ਤੋਂ ਬੱਝਿਆ ਸੀ, ਇਸ ਲਈ ਪਹਿਲਵਾਨੀ ਸਬੰਧੀ ਆਪ ਕੋਲ ਬੜਾ ਮਵਾਦ ਸੀ। ਇਥੋਂ ਤਕ ਕਿ ਬਾਬਾ ਨੂਰਾ ਤੋਂ ਪੁੱਜੀ ਇਕ ਹੱਥ-ਲਿਖਤ ਕਿਤਾਬ ਵੀ ਸੀ ਜਿਸ ਵਿਚ ਬਾਰਾਂ ਮਹੀਨਿਆਂ ਦੇ ਪਾਣੀਆਂ ਦਾ ਜ਼ਿਕਰ ਸੀ, ਭਾਵ ਭਲਵਾਨ ਨੂੰ ਕਿਹੜੇ ਮਹੀਨੇ ਕਿਹੜੀ ਗਜ਼ਾ ਦੇਣ ਦੀ ਤਫਸੀਲ ਤੋਂ ਛੁੱਟ, ਉਸ ਵਿਚ ਪਹਿਲਵਾਨੀ ਬਾਰੇ ਵੀ ਕਈ ਤਰ੍ਹਾਂ ਦੀਆਂ ਹਦਾਇਤਾਂ ਸਨ। ਇਕ ਹੋਰ ਖਰਤਾ ਖਲੀਫਾ ਸਰਾਜਉਦੀਨ ਹੁਰਾਂ ਦਾ ਲਿਖਿਆ ਹੋਇਆ ਵੀ ਸੀ ਜਿਸ ਵਿਚ ਕੁੱਲ ਛੇ ਸੌ

ਸ਼ਿਅਰ ਸਨ। ਉਸ ਵਿਚ ਕੁਸ਼ਤੀ ਦੇ 361 ਦਾਅ-ਪੇਚ ਅਤੇ ਉਨ੍ਹਾਂ ਦੇ ਤੋੜ ਲਿਖੇ ਹੋਏ ਸਨ। ਇਕ ਸ਼ਿਅਰ ਮੁਲਾਹਜਾ ਫਰਮਾਓ:

"ਚਾਹੀਏ ਰਖਨੀ ਹਥੇਲੀ ਪਰ ਨਜ਼ਰ, ਸਾਡੀ ਮੁਸ਼ਕਲ ਸੇ ਨਿਕਾਲੀ ਜਾਏਗੀ। ਬਨ ਹੀ ਜਾਏਗਾ ਅਟੇਰਨ ਪਹਿਲਵਾਨ, ਟਾਂਗ ਜਬ ਚਰਖੇ ਕੀ ਡਾਲੀ ਜਾਏਗੀ।" ਖਲੀਫਾ ਗੁਲਾਮ ਮਹੀਉਦੀਨ ਲਗਪਗ ਅੱਧੀ ਸਦੀ ਆਪਣੇ ਖਾਨਦਾਨ ਦੀਆਂ ਰਵਾਇਤਾਂ ਨੂੰ ਬਰਕਰਾਰ ਰੱਖਦੇ ਹੋਏ 1963 ਦੀਆਂ ਸਰਦੀਆਂ 'ਚ ਚਲਾਣਾ ਕਰ ਗਏ।

ਡਾ. ਸੁਤਿੰਦਰ ਸਿੰਘ ਨੂਰ ਦੀ ਯਾਦ ਵਿਚ



ਤੇਰੇ ਜਾਣ ਮਗਰੋਂ

ਤੇਰੇ ਜਾਣ ਮਗਰੋਂ, ਤੇਰੇ ਜਾਣ ਮਗਰੋਂ, ਸੀ ਕੰਧਾਂ ਵੀ ਰੋਈਆਂ, ਚੁਗਾਠਾਂ ਵੀ ਰੋਈਆਂ, ਛੱਤਾਂ ਵੀ ਰੋਈਆਂ, ਮੁਹਾਠਾਂ ਵੀ ਰੋਈਆਂ, ਵਿਹੜਾ ਵੀ ਰੋਇਆ ਤੇ ਖੇੜਾ ਵੀ ਰੋਇਆ, ਜਿਸ ਨੇ ਵੀ ਸੁਣਿਆ, ਸੀ ਹਰ ਕੋਈ ਰੋਇਆ, ਜਿੱਥੇ ਸਨ ਖੁੱਸੀਆਂ ਉਹ ਘਰ ਅੱਜ ਰੁਠਾਂ, ਭਰਿਆ ਭੁਕਨਾ, ਲਗੇ ਸੁੰਨਾ ਸੁੰਨਾ, ਤੇਰੇ ਜਾਣ ਮਗਰੋਂ...।

ਉਦਾਸੇ ਗਏ ਨੇ ਵੀਰੇ ਵੀ ਤੇਰੇ, ਤੇਰੇ ਵਿਛੋੜੇ 'ਚ ਹਾਰੇ ਨੇ ਜੇਰੇ, ਧੀਆਂ ਵੀ ਰੋਈਆਂ ਤੇ ਪੁੱਤਰ ਵੀ ਰੋਏ, ਸਭਨਾਂ ਦੇ ਅੱਖਾਂ ਦੇ ਗਿੱਲੇ ਨੇ ਕੋਏ, ਪਰਿਵਾਰਕ ਮਾਲਾ ਦਾ ਸੁੱਚਾ ਸੀ ਮੋਤੀ, ਬਿਖਰ ਗਈ ਨਾ ਰਹੀ ਉਹ ਪਰੋਤੀ, ਤੇਰੇ ਜਾਣ ਮਗਰੋਂ ...।

ਨੂਰ ਜੀ! ਸਾਡੇ ਹੱਥ ਜੋੜੀ ਫੜਾ ਕੇ, ਆਪ ਛੁਪ ਬੈਠਾ ਕੋਈ ਰੋਸਾ ਮਨਾ ਕੇ, ਇਸ ਜੋਤੀ ਨਾਲ ਅੱਗੋਂ ਕੁਝ ਜੋਤਾਂ ਜਗਾ ਕੇ, ਪੰਜਾਬੀ ਦਾ ਵਿਹੜਾ ਰਖਾਗੇ ਸਜਾ ਕੇ, ਕਦਮ ਅੱਗੇ ਹੀ ਅੱਗੇ ਧਰਦੇ ਰਹਾਗੇ, ਤੇਰੀ ਸੌਂਹ ਕਦਮ ਇਕ ਨਾ ਪਿੱਛੇ ਧਰਾਗੇ, ਤੇਰੇ ਜਾਣ ਮਗਰੋਂ ...।

ਆਪੋਂ ਨੂਰ ਹੋਇਓ ਕੱਠਾ ਨੂਰ ਕਰਕੇ, ਲੋਕਾਂ 'ਚ ਵੰਡਿਆ ਕਿਤਾਬਾਂ 'ਚ ਧਰ ਕੇ, ਜੋ ਸਿੱਖਿਆ, ਉਸ ਨੂੰ ਤੈਂ ਅੱਗੇ ਸਿੱਖਾ ਕੇ, ਬੜਾ ਕੰਮ ਕੀਤਾ ਹੋਰ ਦੀਵੇ ਜਗਾ ਕੇ, ਕਿਤਾਬਾਂ ਦਾ ਬੱਬਾ ਦੱਸ ਕਿੱਥੇ ਧਰੇਗਾ, ਛੁਪ ਕੇ ਵੀ ਸਾਥੋਂ ਨੂਰ ਛੁਪ ਨਾ ਸਕੇਗਾ, ਘੱਗ ਨੂੰ ਜਦੋਂ ਯਾਦ ਤੇਰੀ ਸਤਾਊ, ਗੱਲਾਂ ਕਰ ਲਏਗਾ ਕਿਤਾਬ ਅੱਗੇ ਧਰ ਕੇ, ਤੇਰੇ ਜਾਣ ਮਗਰੋਂ ...।

-ਮੁਹਿੰਦਰ ਸਿੰਘ ਘੱਗ
ਫੋਨ:(530) 695-1318

ਮਹਾਰਾਜ ਰਵੀਦਾਸ ਦਾ ਪ੍ਰਕਾਸ਼ ਦਿਹਾੜਾ ਏਸ ਵਾਰ ਵੀ ਧੂਮ-ਧਾਮ ਨਾਲ ਮਨਾਇਆ ਗਿਆ। ਮਨਾਉਣਾ ਵੀ ਚਾਹੀਦਾ ਸੀ, ਏਸ ਤੋਂ ਵੀ ਦੁੱਗਣੇ ਉਤਸ਼ਾਹ ਨਾਲ ਕਿਉਂਕਿ ਉਨ੍ਹਾਂ ਦੀਆਂ ਸਿਖਿਆਵਾਂ ਬੰਦੇ ਨੂੰ ਬੰਦਿਆਂ ਵਾਂਗ ਚੱਲਣ ਦੀ ਨੋਕ ਰਾਇ ਦਿੰਦੀਆਂ ਨੇ। ਜ਼ਾਹਰ ਹੈ ਜਦੋਂ ਖੁਸ਼ੀ ਦਾ ਵੇਲਾ ਹੋਵੇ ਤਾਂ ਸਧਾਰਨ ਲੋਕਾਈ ਅਸਲਾਂ, ਨਿਯਮਾਂ ਦੀ ਪ੍ਰਵਾਹ ਕਰੇ ਬਗੈਰ ਲੋਰ 'ਚ ਬੈਠਾ-ਬਹੁਤ ਉਹ ਕੁਝ ਵੀ ਕਰ ਜਾਂਦੀ ਏ, ਜੀਹਦਾ ਸਬੰਧਤ ਗੁਰੂ, ਭਗਤ, ਫ਼ਕੀਰ ਦੀਆਂ ਸਿਖਿਆਵਾਂ ਨਾਲ ਕੋਈ ਤਾਅਲੁਕ ਨਹੀਂ ਹੁੰਦਾ।

ਧਰਮ ਏਨਾ ਨਜ਼ੁਕ ਮੁੱਦਾ ਬਣ ਚੁੱਕੇ, ਜੀਹਦੇ ਬਾਰੇ ਗੱਲ ਕਰਨ ਲੱਗਿਆਂ ਲੱਖ ਵਾਰ ਸੋਚਣਾ ਪੈਂਦੇ ਕਿ ਫ਼ਲਾਣਿਆਂ ਦਾ ਪ੍ਰਤੀਕਰਮ ਏਦਾਂ ਜਾਂ ਓਦਾਂ ਦਾ ਨਾ ਹੋਵੇ। ਗੁਰੂ ਸਾਹਿਬਾਨ ਨੇ ਸਹਿਣਸ਼ੀਲਤਾ ਦਾ ਪਾਠ ਪੜ੍ਹਨ ਲਈ ਆਖਿਆ ਸੀ ਪਰ ਇਸ ਸਭ ਤੋਂ ਅਸੀਂ ਕੋਰੇ ਹੀ ਰਹੇ ਹਾਂ। ਹਾਲਾਤ ਇਹ ਨੇ ਕਿ ਜੇ ਕੋਈ ਸ਼ਰਾਰਤੀ ਅਨਸਰ ਮਹਾਰਾਜ ਰਵੀਦਾਸ ਦੀ ਤਸਵੀਰ 'ਤੇ ਕਾਲਖ ਮਲ ਦੇਵੇ ਤਾਂ ਵੀ ਦੰਗੇ ਹੋਣੇ ਨੇ ਤੇ ਜੇ ਗੁਰੂ ਨਾਨਕ ਦੇਵ ਦੀ ਤਸਵੀਰ ਨਾਲ ਛੇੜਛਾੜ ਕਰ ਦੇਵੇ ਤਾਂ ਵੀ। ਇਨ੍ਹਾਂ ਦੰਗਿਆਂ ਨੇ ਸਿਵਾਏ ਸਰਕਾਰੀ, ਗੈਰ-ਸਰਕਾਰੀ ਜਾਇਦਾਦ ਤਬਾਹ ਕਰਨ ਅਤੇ ਜਨੂੰਨੀਆਂ ਦੇ ਗੋਡੇ-ਗਿੱਟੇ ਛਾਂਗਣ ਦੇ ਅੱਜ ਤੱਕ ਹੋਰ ਕੁੱਝ ਨਹੀਂ ਕੀਤਾ ਪਰ ਮੁੱਦਾ ਤਾਂ ਮੁੱਦਾ ਹੈ, ਜਿਹੜਾ ਲੜਾਈ ਲਈ ਹਮੇਸ਼ਾ ਉਕਸਾਉਂਦਾ ਹੀ ਰਹਿੰਦੇ।

ਵੀਆਨਾ ਕਾਂਡ ਤੋਂ ਬਾਅਦ ਮਹਾਰਾਜ ਰਵੀਦਾਸ ਦੇ ਭਗਤਾਂ ਤੇ ਸਿੱਖਾਂ ਦਰਮਿਆਨ ਵਧਿਆ ਪਾੜਾ ਵੀ ਕਿਸੇ ਤੋਂ ਲੁਕਿਆ-ਛੁਪਿਆ ਨਹੀਂ। ਪਹਿਲੀ ਗੱਲ ਤਾਂ ਇਹ ਹੈ ਕਿ ਸਾਨੂੰ ਏਕੇ ਦਾ ਪਾਠ ਪੜ੍ਹਨਾ ਚਾਹੀਦਾ ਸੀ ਤੇ ਤੇਰ-ਮੋਰ ਨੂੰ ਢੇਰ ਕਰਨ ਲਈ ਸਿਰ ਜੋੜ ਬਹਿਣਾ ਚਾਹੀਦਾ ਸੀ ਪਰ ਏਦਾਂ ਹੋ ਨਹੀਂ ਸਕਿਆ। ਸ਼ਾਇਦ ਹੋਵੇ ਵੀ ਨਾ ਕਿਉਂਕਿ ਜੇ ਸਾਰਿਆਂ ਦੇ ਸਿਰ ਜੁੜ ਗਏ ਤਾਂ ਲੀਡਰਾਂ ਦੀਆਂ ਲੰਬੂ ਚਾਲਾਂ ਵੀ ਜੰਗ ਜ਼ਾਹਰ ਹੋ ਜਾਣਗੀਆਂ ਤੇ ਜੇ ਉਹ ਜ਼ਾਹਰ ਹੋ ਗਈਆਂ ਤਾਂ ਚੌਧਰ ਕੀਹਦੇ 'ਤੇ ਝਾੜੀ ਜਾਵੇਗੀ, ਧਰਮ 'ਤੇ ਹੋ ਰਹੇ ਹਮਲਿਆਂ ਨੂੰ ਰੋਕਣ ਲਈ ਨਾਟਕੀ 'ਢਾਲ'

'ਭਗਤ' ਜਾਂ 'ਗੁਰੂ' ਮੁੱਦੇ ਦੀ ਥਾਂ ਸਿਖਿਆ 'ਤੇ ਅਮਲ ਦੀ ਲੋੜ

ਤਵਾ ਬੋਲਦੇ ਨੇ, ਜਾਂ ਜਿਹੜੇ ਆਪਣੇ ਗੁਰੂ ਨੂੰ ਸਰਵਸ੍ਰੇਸ਼ਟ ਮੰਨ ਦੂਜਿਆਂ ਦੀ ਕਦਰ ਨਹੀਂ ਕਰਦੇ, ਜਾਂ ਜਿਹੜੇ 'ਮਾਅਰਾਜ' ਦੇ ਨਾਂ 'ਤੇ ਖਰੂਦ ਮਚਾਉਣ ਦਾ ਮੌਕਾ ਨਹੀਂ ਜਾਣ ਦਿੰਦੇ। ਇਹ ਹਥਿਆਰ ਜਦੋਂ ਵੀ ਚੱਲੇ, ਆਪਣਿਆਂ ਵੱਲੋਂ ਆਪਣਿਆਂ 'ਤੇ ਸ਼ਿੰਦਤ ਨਾਲ ਵਰ੍ਹਾਏ ਗਏ, ਨੁਕਸਾਨ ਦੇਹਾਂ ਧਿਰਾਂ ਦਾ ਹੋਇਆ, ਉਚੇ ਥਾਂ ਖੜ੍ਹੇ ਲੀਡਰ ਜਨਰਲ ਡਾਇਰ ਵਾਂਗ ਤਮਾਸ਼ਾ ਦੇਖਦੇ ਰਹੇ ਪਰ ਮਸਲੇ ਦਾ ਹੱਲ ਕੋਈ ਨਾ ਹੋਇਆ।

ਗੁਰੂ ਰਵੀਦਾਸ ਦੇ ਪ੍ਰਕਾਸ਼ ਦਿਹਾੜੇ ਤੋਂ ਕੁੱਝ ਦਿਨ ਪਹਿਲਾਂ ਪਿਛਲੇ ਸਾਲ ਵਾਂਗ ਏਸ ਵਾਰ ਵੀ ਅਜਿਹੀਆਂ ਕੈਸਿਟਾਂ ਆਉਣੀਆਂ ਸ਼ੁਰੂ ਹੋਈਆਂ, ਜਿਨ੍ਹਾਂ ਵਿਚੋਂ ਬਹੁਤ ਘੱਟ 'ਚ ਕਿਹਾ ਗਿਆ ਕਿ ਸਾਂਝੀਵਾਲਤਾ ਦਾ ਪਾਠ ਪੜ੍ਹਿਆ ਜਾਵੇ। ਬਹੁਗਿਣਤੀ ਅਜਿਹੀਆਂ ਆਈਆਂ, ਜਿਨ੍ਹਾਂ ਵਿਚ ਉਨ੍ਹਾਂ ਨੂੰ 'ਅਕਲ ਦਾ ਪਾਠ ਪੜ੍ਹਾਉਣ' ਦੀ ਗੱਲ ਕੀਤੀ ਗਈ, ਜਿਹੜੇ ਮਹਾਰਾਜ ਰਵੀਦਾਸ ਨੂੰ 'ਗੁਰੂ' ਦੀ ਥਾਂ 'ਭਗਤ' ਆਖਦੇ ਨੇ। ਭਗਤ ਨਾਲ ਘਟਦਾ ਕੀ ਏ ਤੇ ਗੁਰੂ ਆਖੇ ਨਾਲ ਵਧਦਾ ਕੀ ਏ, ਇਹ ਤਾਂ ਪਤਾ ਨਹੀਂ ਪਰ ਮੁੱਦਾ ਤਾਂ ਆਖਰ ਮੁੱਦਾ ਹੀ ਏ ਨਾ। ਜੇ ਏਨੀ ਕੁ ਗੱਲ ਨਾਲ ਭਾਵਨਾਵਾਂ ਭੜਕਾਈਆਂ ਜਾ ਸਕਦੀਆਂ ਨੇ ਤਾਂ ਕਿਸੇ ਵੱਡੇ ਮੁੱਦੇ ਬਾਰੇ ਸੋਚਣ ਦੀ ਜ਼ਰੂਰਤ ਵੀ ਕੀ ਏ?

ਇੱਕ ਬੀਬੀ ਨੇ ਕੈਸਿਟ ਕੱਢ ਦਿੱਤੀ, 'ਅਕਲ ਦਾ ਪਾਠ ਪੜ੍ਹਾਵਾਂਗੇ।' ਇਸ ਵਿਚ ਉਹਨੇ ਉਨ੍ਹਾਂ

ਬਰਾਦਰੀ 'ਤੇ ਮਾਣ ਹੈ ਤੇ ਹੋਣਾ ਵੀ ਚਾਹੀਦੇ ਪਰ ਜੇ ਇਹ ਮਾਣ ਜਾਤ-ਬਰਾਦਰੀ ਤੋਂ ਉਪਰ ਉਠ ਪੰਜਾਬੀ ਹੋਣ 'ਤੇ ਕੀਤਾ ਜਾਵੇ ਤਾਂ ਵਧੇਰੇ ਚੰਗੀ

ਲਈ ਫਿਰਦੇ ਗਾਇਕਾਂ ਦਾ ਹਾਲ ਵੀ ਅੱਜ 'ਜੱਟਾਂ' ਵਰਗਾ ਹੀ ਹੋ ਗਿਆ, ਉਨ੍ਹਾਂ ਨੇ ਇਨ੍ਹਾਂ ਬਾਰੇ ਗੀਤ ਗਾ-ਗਾ ਕੋਈ ਸਿਆਣੀ ਗੱਲ ਨਹੀਂ ਕੀਤੀ ਤੇ ਜੇ ਉਹ ਝੱਲ ਖਿਲਾਰਦੇ ਰਹੇ ਨੇ ਤਾਂ ਕੀ ਹੁਣ ਬਾਕੀਆਂ ਨੂੰ ਵੀ ਖਿਲਾਰਨਾ ਸ਼ੁਰੂ ਕਰ ਦੇਣਾ ਚਾਹੀਦੇ?

ਪਿੱਛੇ ਜਿਹੇ ਇੱਕ ਕਲਾਕਾਰ ਨੇ 'ਲੁਬਾਣਿਆਂ' ਬਾਰੇ ਗੀਤ ਗਾਇਆ ਸੀ ਤੇ ਹੋ ਸਕਦੇ ਕੱਲ੍ਹ ਨੂੰ ਮਿਸਤਰੀਆਂ ਦਾ ਵੀ ਆ ਜਾਵੇ, ਪਰਸੋਂ ਬਾਹਮਣਾਂ ਦਾ ਤੇ ਚੌਥੇ ਨੂੰ ਕਿਸੇ ਹੋਰ ਦਾ। ਜਾਤੀ ਜਨੂੰਨ ਦੇ ਵਹਿਣ 'ਚ ਵਹਿੰਦੇ ਦੁਰਅੰਦੇਸ਼ੀ ਤੋਂ ਸੱਖਣੇ ਲੋਕ ਭਾਵਨਾਵਾਂ ਦੇ ਹੜ੍ਹ 'ਚ ਅਜਿਹੇ ਗੀਤ ਗਾ ਛੱਡਦੇ ਨੇ ਪਰ ਇਹ ਧਰਮਾਂ ਵਿਚ ਵੰਡੀ ਜਨਤਾ ਨੂੰ ਕਿੰਜ ਭੜਕਾਉਂਦੇ ਨੇ, ਇਹਦੇ ਬਾਰੇ ਤਾਂ ਇਨ੍ਹਾਂ ਨੂੰ ਖੁਦ ਵੀ ਗਿਆਨ ਨਹੀਂ?


ਅਸੀਂ ਵੀ ਸਭ ਧਰਮਾਂ ਦਾ ਸਤਿਕਾਰ ਕਰਦੇ ਹਾਂ, ਬਲਕਿ ਇਹ ਮੰਨਦੇ ਹਾਂ ਕਿ ਮਨੁੱਖ ਦਾ ਧਰਮ ਇਨਸਾਨੀਅਤ ਹੋਣਾ ਚਾਹੀਦੇ। ਬੰਦੇ ਨੂੰ ਖਾਲੀ ਭਾਂਡੇ ਵਾਂਗ ਨਹੀਂ ਖੜਕਣਾ ਚਾਹੀਦਾ, ਸੁੱਚੇ ਵਿਚਾਰਾਂ ਨਾਲ ਭਰਿਆ ਦਿਮਾਗ ਇਨ੍ਹਾਂ ਗੱਲਾਂ ਤੋਂ ਉਪਰ ਉਠ ਜਾਂਦਾ ਏ।

ਗੱਲ ਰਹੇਗੀ ਕਿਉਂਕਿ ਬੰਦ ਮੁੱਠੀ ਵਿਚ ਕੀ ਹੈ, ਕੋਈ ਨਹੀਂ ਜਾਣਦਾ ਤੇ ਹੁਣ ਜਦੋਂ ਮੁੱਠੀ ਖੁੱਲ੍ਹ ਚੁੱਕੀ ਹੈ ਤਾਂ ਬਹੁਤਿਆਂ ਨੂੰ 'ਮਨਾਈਆਂ' ਕਰਨ ਦੀ ਖੁੱਲ੍ਹ ਮਿਲਦੀ ਜਾ ਰਹੀ ਏ।

ਪਿਛਲੇ ਸਾਲ ਮਿਸ ਪੂਜਾ ਦੀ ਕੈਸਿਟ ਆਈ ਸੀ 'ਬੇਗਮਪੁਰਾ ਵਸਾਉਣਾ'। ਬਹੁਤ ਵੱਜਿਆ ਸੀ 'ਸਾਰੇ ਕਰ ਲਓ ਏਕਾ ਬੇਗਮਪੁਰਾ ਵਸਾਉਣਾ ਏ' ਗੀਤ। ਇਸ ਵਾਰ ਉਸ ਗੀਤ ਦੀ ਐਡ ਫਿਰ ਚਲਾਈ ਗਈ ਤਾਂ ਪੂਜਾ ਨੂੰ ਗੁੱਸਾ ਚੜ੍ਹਿਆ ਕਿ ਹੁਣ ਇਹ ਗੀਤ ਮੇਰੀ ਇਮਜ਼ਾ ਖਰਾਬ ਕਰਦੇ। ਗੀਤ ਫਿਰ ਵੀ ਵੱਜਦਾ ਰਿਹਾ ਕਿਉਂਕਿ ਗਾਉਣ ਤੋਂ ਪਹਿਲਾਂ ਸੋਚਣਾ ਚਾਹੀਦਾ ਸੀ। ਪਰ ਇਸ ਗੱਲ ਦੀ ਸਮਝ ਨਾ ਲੱਗੀ ਕਿ ਜਿਹੜੇ ਭਗਤਾਂ ਨੇ ਇਸ ਗੀਤ 'ਤੇ ਨਸ਼ੇ 'ਚ ਟੁੰਨ ਹੋ ਭੰਗੜੇ ਪਾਏ ਨੇ, ਉਹ ਬੇਗਮਪੁਰਾ ਕਿੱਥੇ ਜਾ ਕੇ ਵਸਾ ਰਹੇ ਨੇ। ਅਜਿਹੀ ਨਗਰੀ ਕਿਹੜੇ ਪਾਸੇ ਵਸ ਰਹੀ ਏ, ਜਿੱਥੇ ਕੋਈ ਗਮ ਨਾ ਹੋਵੇ।

ਪਿਛਲੇ ਸਾਲ ਇੱਕ ਗੀਤ ਆਇਆ ਸੀ, 'ਦੇਖ ਮੇਲੇ ਨੂੰ ਚੱਲੇ ਅਣਖੀ ਪੁੱਤ ਚਮਾਰਾਂ ਦੇ' ਤੇ ਇਸ ਵਾਰ ਵੱਜਿਆ, 'ਸਦਾ ਹਮਰ ਵਿਚ ਰਹਿੰਦੇ ਨੇ ਹੁਣ ਪੁੱਤ ਚਮਾਰਾਂ ਦੇ।' ਸਭ ਦੀ ਆਰਥਿਕਤਾ ਸੁਧਰੇ, ਸਭਨਾਂ ਦੇ ਸ਼ੌਕ ਪੂਰੇ ਹੋਣ, ਸਭ ਦਾ ਖਹਿਤਾ ਗ਼ਰੀਬੀ ਦੇ ਦੈਂਤ ਤੋਂ ਛੁੱਟੇ ਪਰ 'ਹਮਰ' ਵਿਚ ਰਹਿਣ ਤੇ 'ਮੇਲੇ ਨੂੰ ਜਾਣ' ਦਾ ਸ਼ੌਕ 'ਚਮਾਰ' ਸ਼ਬਦ ਨਾਲ ਜੋੜ ਕੇ ਪੇਸ਼ ਕਰਨਾ ਕਿੰਧਰ ਦੀ ਸਿਆਣਪ ਹੈ?

ਇਹ ਗਾਉਣ ਵਾਲਿਆਂ ਦਾ ਤਰਕ ਹੈ ਕਿ ਅੱਜ ਤੱਕ 'ਜੱਟਵਾਦ' ਵਾਲੇ ਸੈਂਕੜੇ ਗੀਤ ਆਏ ਨੇ, ਦਰਜਨਾਂ ਫਿਲਮਾਂ 'ਜੱਟਾਂ' 'ਤੇ ਬਣੀਆਂ, ਉਨ੍ਹਾਂ ਦੀ ਕਿਸੇ ਨੇ ਵਿਰੋਧਤਾ ਨਹੀਂ ਕੀਤੀ ਤਾਂ ਸਾਡੇ ਵੱਲੋਂ ਆਪਣੀ ਕੌਮ ਦਾ ਨਾਂ ਲੈਣ 'ਤੇ ਕਿਸੇ ਦੀ ਵੱਖੀ 'ਚ ਪੀੜ ਕਿਉਂ ਹੁੰਦੀ ਏ। ਪਰ ਇਸ ਦੀ ਥਾਂ ਜੇ ਇਹ ਸੋਚਿਆ ਜਾਵੇ ਕਿ 'ਜੱਟਾਂ' ਨੂੰ ਨਾਜਾਇਜ਼ ਫੁਕ ਛਕਾ-ਛਕਾ ਕੇ ਆਪਣਾ ਜੁਗਾੜ ਲਾਉਣ



ਕੌਣ ਬਣੇਗਾ? ਅੱਖੋ-ਸੱਖੇ ਦੋ-ਚਾਰ ਉਦਾਹਰਣਾਂ ਬਰਦਾਸ਼ਤ ਕਰਿਓ। ਜਿਵੇਂ ਵਾਰਿਸ ਸ਼ਾਹ ਦੀ ਅਸਲ 'ਹੀਰ' ਦੇ ਸਫੇ ਬਹੁਤ ਘੱਟ ਸਨ ਪਰ ਬਾਅਦ ਵਿਚ ਅਖੌਤੀ 'ਵਾਰਿਸ' ਨੇ ਕੋਲੋਂ ਲਿਖ ਲਿਖ ਉਸ ਦੇ ਪੰਨੇ ਵਧਾ ਦਿੱਤੇ, ਓਸੇ ਤਰ੍ਹਾਂ ਗੁਰੂਆਂ, ਭਗਤਾਂ ਦੀਆਂ ਸਿਖਿਆਵਾਂ ਕੁੱਝ ਹੋਰ ਸਨ ਪਰ ਅਸੀਂ ਉਜੜਪੁਣੇ 'ਚ ਕੋਲੋਂ ਹੀ ਬੜਾ ਕੁੱਝ ਵਧਾ-ਘਟਾ ਲਿਆ। ਇਸ ਵਧੇ-ਘਾਟੇ ਵਿਚ ਅਸਲੀ ਗੱਲਾਂ ਲੁਕ ਗਈਆਂ ਤੇ ਆਪੂੰ ਘੜੀਆਂ ਚੇਤੇ 'ਤੇ ਚੰਗੀ ਤਰ੍ਹਾਂ ਉਕਰ ਗਈਆਂ। ਧਰਮ ਅਜਿਹਾ ਮੁੱਦਾ ਬਣ ਗਿਆ, ਜਿਸ ਦੇ ਨਾਂ 'ਤੇ ਸਰੀਰ ਵਿਚ ਬਿਜਲੀ ਦੌੜਨ ਲੱਗੀ, ਚਿਰਾਂ ਤੋਂ ਜੰਗਲ ਖਾਧੀਆਂ ਗੰਡਾਸੀਆਂ ਤਿੱਖੀਆਂ ਹੋਣ ਲੱਗੀਆਂ, ਡਾਂਗਾਂ ਲਿਸ਼ਕਾਈਆਂ ਜਾਣ ਲੱਗੀਆਂ ਤੇ ਤਲਵਾਰਾਂ ਮਿਆਨਾਂ 'ਚੋਂ ਬਾਹਰ ਆ ਗਈਆਂ।

ਨੂੰ ਪਾਠ ਪੜ੍ਹਾਉਣ ਦੀ ਗੱਲ ਕੀਤੀ, ਜਿਹੜੇ 'ਗੁਰੂ' ਦੀ ਥਾਂ 'ਭਗਤ' ਸ਼ਬਦ ਦੀ ਵਰਤੋਂ ਕਰਦੇ ਨੇ। ਹੋ ਸਕਦੇ ਇਸ ਗੀਤ 'ਤੇ ਵੀ ਦੰਗੇ ਭੜਕ ਉਠਦੇ ਪਰ ਸੈਂਸਰ ਨੇ ਗਾਣੇ ਨੂੰ ਪਾਸ ਨਹੀਂ ਕੀਤਾ ਤੇ ਕੰਪਨੀ ਨੇ ਵਕਤ ਦੀ ਨਜ਼ਾਕਤ ਸਮਝਦਿਆਂ ਚੈਨਲ ਇਸਤਿਹਾਰਬਾਜ਼ੀ ਬੰਦ ਕਰ ਦਿੱਤੀ। ਦਰਜਨ ਭਰ ਕੈਸਿਟਾਂ ਅਜਿਹੀਆਂ ਆਈਆਂ, ਜਿਨ੍ਹਾਂ 'ਚ 'ਚਮਾਰ' ਸ਼ਬਦ ਦੀ ਖੁੱਲ੍ਹ ਕੇ ਵਰਤੋਂ ਕੀਤੀ ਗਈ। ਅਸੀਂ ਇਸ ਸ਼ਬਦ ਦੇ ਵਿਰੋਧੀ ਨਹੀਂ ਪਰ ਹੈਰਾਨੀ ਦੀ ਗੱਲ ਹੈ ਕਿ ਕੱਲ੍ਹ ਤੱਕ ਜਿਹੜਾ ਸ਼ਬਦ ਜਾਤੀ ਸੁਚਕ ਮੰਨਿਆ ਜਾਣ ਕਰਕੇ ਕਾਨੂੰਨੀ ਕਾਰਵਾਈ ਦਾ ਪੁਲੰਦਾ ਬਣਦਾ ਸੀ, ਉਹਨੂੰ ਇਸ ਤਰ੍ਹਾਂ ਖੁੱਲ੍ਹ ਕੇ ਵਰਤਿਆ ਜਾਣ ਲੱਗੇ। 'ਦ ਫਾਈਟਰ ਚਮਾਰ' ਸਮੇਤ ਕਈ ਹੋਰ ਕੈਸਿਟਾਂ ਰਿਲੀਜ਼ ਹੋਈਆਂ, ਜਿਨ੍ਹਾਂ ਵਿਚ ਜਾਤੀ ਸੁਚਕ ਗੱਲਾਂ ਦੀ ਖੁੱਲ੍ਹ ਕੇ ਵਰਤੋਂ ਕੀਤੀ ਗਈ। ਇਨ੍ਹਾਂ ਗੀਤਾਂ ਵਿਚ ਚਿਰਾਂ ਤੋਂ ਦੱਬੀ ਸੁਰ ਜਵਾਲਾਮੁਖੀ ਵਾਂਗ ਫਟ ਕੇ ਸਾਹਮਣੇ ਆਈ। ਮੰਨਣਯੋਗ ਹੈ ਕਿ ਹਰ ਇੱਕ ਨੂੰ ਆਪਣੀ ਜਾਤ,



ਦਾ ਨੰਗਾ ਨਾਚ ਕਰੋ, ਸ਼ਰਾਬ ਦੇ ਠੇਕੇ ਲੁੱਟ ਕੇ ਨਸ਼ੇ 'ਚ ਟੁੰਨ ਹੋ ਕੁੜੀਆਂ ਨਾਲ ਬਦਤਮੀਜ਼ੀਆਂ ਕਰੋ, ਕਿਸੇ ਗ਼ਰੀਬ ਦਾ ਕਿਸ਼ਤਾਂ 'ਤੇ ਲਿਆ ਟਰੱਕ ਸਾੜ ਦਿਓ, ਕਰਜ਼ਾ ਲੈ ਕੇ ਬਣਾਈ ਬਿਲਡਿੰਗ ਭੰਨ ਦਿਓ, ਰੋਲ ਗੱਡੀ ਨੂੰ ਅੱਗ ਲਾ ਛੱਡੋ...? ਉਨ੍ਹਾਂ ਪੰਜਾਂ-ਸੱਤਾਂ ਨੇ ਗੱਲ ਦੀ ਰਮਜ਼ ਸਮਝਣ ਦੀ ਥਾਂ ਉਸ ਨੂੰ ਵੀ ਸੋਧਣ ਦੀ ਧਮਕੀ ਦੇ ਛੱਡੀ। ਕਹਿਣ ਦਾ ਭਾਵ ਧਰਮ ਦਾ ਜ਼ਿਕਰ ਪੈਟਰੋਲ ਵਰਗਾ ਹੋ ਚੁੱਕੇ, ਜੀਹਨੂੰ ਇੱਕ ਨਿੱਕੀ ਜਿਹੀ ਚਿੰਗਾੜੀ ਦੀ ਜ਼ਰੂਰਤ ਏ। ਇਹ ਵੱਖਰੀ ਗੱਲ ਏ ਕਿ ਇਹ ਚਿੰਗਾੜੀ ਆਮ ਲੋਕਾਂ ਦਾ ਨੁਕਸਾਨ ਕਰਦੀ ਏ ਤੇ 'ਤੇਜ਼' ਲੋਕਾਂ ਦਾ ਫਾਇਦਾ। ਸਾਨੂੰ ਧਰਮ ਦੇ ਨਾਂ 'ਤੇ ਬੰਬ ਦੇ ਅਜਿਹੇ ਗੋਲੇ ਬਣਾ ਛੱਡਿਆ ਗਿਆ, ਜਿਹੜੇ ਕਦੇ ਵੀ, ਕਿਤੇ ਵੀ ਫਟ ਸਕਦੇ ਨੇ।



ਦਾ ਵਿਗੜਿਆ ਜੋਸ਼ ਦੇਖ ਦੇਗ ਰਹਿ ਜਾਣ। ਅਸਲ ਮੁੱਦਾ ਫੋਟੋਆਂ ਪੂਜਣਾ ਜਾਂ ਕਿਸੇ ਧਰਮ ਨੂੰ ਛੋਟਾ-ਵੱਡਾ ਸਾਬਤ ਕਰਨਾ, 'ਭਗਤ' ਜਾਂ 'ਗੁਰੂ' ਕਹਿਣ ਪਿੱਛੇ ਲੜਨਾ ਹੋਣ ਦੀ ਥਾਂ ਲਿਖੇ ਨੂੰ ਪੜ੍ਹਨ ਤੇ ਪੜ੍ਹੇ 'ਤੇ ਅਮਲ ਕਰਨਾ ਹੋਣਾ ਚਾਹੀਦੇ, ਜਿਹੜਾ ਕਿ ਹਾਲ ਦੀ ਘੜੀ ਨਹੀਂ ਹੋ ਰਿਹਾ।

ਜੀ ਕਰਦਾ...

ਦਰਦ ਪੰਜਾਬ ਲਈ ਦੇਖ ਇਹਦੇ ਵਿਚ, ਮੇਰਾ ਇਕਰਾਰ ਕਰਨ ਲਈ ਜੀ ਕਰਦਾ। ਰੱਬ ਜਾਣੇ ਕਿਉਂ ਇਸ ਬਾਦਲ 'ਤੇ ਇਤਬਾਰ ਕਰਨ ਨੂੰ ਜੀ ਕਰਦਾ।

ਲੱਗਦਾ ਕਿਸੇ ਨੂੰ ਸੱਚਮੁੱਚ ਹੀ, ਅੱਜ ਤਰਸ ਪੰਜਾਬ 'ਤੇ ਆਇਆ ਏ। ਜਾਗੋ ਪੰਜਾਬ ਦਾ ਨਾਹਰਾ ਲਾ, ਸਾਨੂੰ ਸੁੱਤਿਆ ਆਣ ਜਗਾਇਆ ਏ। ਇਹਦੀ ਸੋਚ ਸੁਚੱਜੀ ਦਾ, ਸਤਿਕਾਰ ਕਰਨ ਨੂੰ ਜੀ ਕਰਦਾ। ਰੱਬ ਜਾਣੇ ਕਿਉਂ ਇਸ ਬਾਦਲ 'ਤੇ, ਇਤਬਾਰ ਕਰਨ ਨੂੰ ਜੀ ਕਰਦਾ। ਸੱਚ ਮੁੱਚ ਹੀ ਪਿਆਰ ਝਲਕਦਾ ਏ,



ਮੇਰੇ ਵਤਨ ਲਈ ਇਹਦੇ ਸਾਹਵਾਂ 'ਚ। ਲੱਗਦਾ ਇਸੇ ਹੀ ਚੁਗਣੇ ਨੇ,

ਕੰਡੇ ਪੰਜਾਬ ਦਿਆ ਰਾਹਵਾਂ 'ਚ। ਖੌਰੇ ਕਿਉਂ ਦਿਲ ਦੀਆਂ ਗੱਲਾਂ ਦਾ, ਇਜਹਾਰ ਕਰਨ ਨੂੰ ਜੀ ਕਰਦਾ। ਰੱਬ ਜਾਣੇ ਕਿਉਂ ਇਸ ਬਾਦਲ 'ਤੇ, ਇਤਬਾਰ ਕਰਨ ਨੂੰ ਜੀ ਕਰਦਾ।

ਚਿਰਾਂ ਤੋਂ ਜੋ ਪੰਜਾਬ ਨੂੰ ਮਿੱਤਰੇ, ਲੁੱਟਦੇ ਆਏ ਨੇ। ਤਾਕਤ ਦੇ ਨਾਲ ਸੱਚ ਦਾ ਗਲਾ, ਜੋ ਘੁੱਟਦੇ ਆਏ ਨੇ। ਸਿਆਸਤ 'ਚ ਐਸੀਆਂ ਜੋਕਾਂ ਨੂੰ, ਅੱਜ ਬਾਹਰ ਕਰਨ ਨੂੰ ਜੀ ਕਰਦਾ। ਰੱਬ ਜਾਣੇ ਕਿਉਂ ਇਸ ਬਾਦਲ 'ਤੇ, ਇਤਬਾਰ ਕਰਨ ਨੂੰ ਜੀ ਕਰਦਾ।
-ਦੀਪ ਮੰਗਲੀ, ਨਿਉ ਯਾਰਕ

ਨਵੀਆਂ ਲੀਹਾਂ ਪਾਉਣ ਵਾਲੀ

ਮਧੂਬਾਲਾ

ਆਜ਼ਾਦੀ ਤੋਂ ਪਹਿਲਾਂ ਸੰਨ 1942 'ਚ ਬਾਬੇ ਟਾਕੀਜ਼ ਦੇ ਬੈਨਰ ਹੇਠ ਅਮਿਤ ਚੱਕਰਵਰਤੀ ਦੇ ਨਿਰਦੇਸ਼ਨ 'ਚ ਬਣੀ ਫਿਲਮ 'ਬਸੰਤ' ਨਾਲ ਸੱਤ ਸਾਲ ਦੀ ਛੋਟੀ ਜਿਹੀ ਉਮਰ 'ਚ ਬਤੌਰ ਕਲਾਕਾਰ ਅਦਾਕਾਰੀ ਦੀ ਸ਼ੁਰੂਆਤ ਕਰਨ ਵਾਲੀ ਮੁਮਤਾਜ ਜਹਾਂ ਬੇਗਮ ਕੋਈ ਹੋਰ ਨਹੀਂ ਸਗੋਂ ਮਧੂਬਾਲਾ ਹੀ ਸੀ। ਬਾਲ ਕਲਾਕਾਰ ਦੇ ਰੂਪ 'ਚ ਮਧੂਬਾਲਾ ਨੇ ਬੇਬੀ ਮੁਮਤਾਜ ਦੇ ਨਾਂ ਨਾਲ ਕੰਮ ਕੀਤਾ ਸੀ। 'ਮੇਰੇ ਛੋਟੇ ਸੇ ਦਿਲ ਮੇਂ ਛੋਟੀ ਸੀ ਦੁਨੀਆ ਰੇ' ਗੀਤ 'ਬਸੰਤ' ਫਿਲਮ 'ਚ ਬੇਬੀ ਮੁਮਤਾਜ ਨੇ ਹੀ ਗਾਇਆ ਸੀ।

ਪਠਾਨ ਅਤਾਹੁੱਲ੍ਹਾ ਖਾਨ ਦੇ ਘਰ 14 ਫਰਵਰੀ 1932 'ਚ ਪੈਦਾ ਹੋਈ ਮੁਮਤਾਜ 8 ਭਰਾਵਾਂ ਤੇ ਚਾਰ ਭੈਣਾਂ 'ਚੋਂ ਇਕ ਸੀ। ਅਤਾਹੁੱਲ੍ਹਾ ਖਾਨ ਦਾ ਮੱਧਵਰਗੀ ਪਰਿਵਾਰ ਵੱਡਾ ਸੀ ਜਿਸ ਕਰਕੇ ਬੱਚਿਆਂ ਦੇ ਪਾਲਣ-ਪੋਸ਼ਣ ਲਈ ਪੈਸਾ ਕਮਾਉਣਾ ਜ਼ਰੂਰੀ ਸੀ। ਅਤਾਹੁੱਲ੍ਹਾ ਖਾਨ ਦਿੱਲੀ ਤੋਂ ਮੁੰਬਈ ਆ ਗਿਆ ਤੇ ਫਿਲਮਕਾਰਾਂ ਨੂੰ ਆਪਣੀ ਪਰਿਵਾਰਕ ਹਾਲਤ ਤੋਂ ਰੂ-ਬ-ਰੂ ਕਰਵਾਉਣ ਲਈ, ਨਾਲ ਹੀ ਆਪਣੀ ਪਿਆਰੀ ਜਿਹੀ ਬੱਚੀ ਮੁਮਤਾਜ ਲਈ ਫਿਲਮਾਂ 'ਚ ਕੰਮ ਮੰਗਦਾ। ਅਖੀਰ ਅਮਿਤ ਚੱਕਰਵਰਤੀ ਨੇ ਬੇਬੀ ਮੁਮਤਾਜ ਨੂੰ ਫਿਲਮ 'ਬਸੰਤ' 'ਚ ਗਾਉਣ ਤੇ ਅਦਾਕਾਰੀ ਦਾ ਮੌਕਾ ਦਿੱਤਾ। ਬਾਲ ਕਲਾਕਾਰ ਦੇ ਤੌਰ 'ਤੇ ਫਿਲਮ 'ਬਸੰਤ' ਨਾਲ ਉਸ ਦਾ ਅਦਾਕਾਰੀ ਦਾ ਸਿਲਸਿਲਾ ਸ਼ੁਰੂ ਹੋਇਆ ਜੋ ਪੰਜ ਸਾਲਾਂ ਤਕ ਇਸੇ ਨਾਂ ਨਾਲ ਚੱਲਦਾ ਰਿਹਾ। ਇਨ੍ਹਾਂ ਪੰਜਾਂ ਸਾਲਾਂ 'ਚ ਬੇਬੀ ਮੁਮਤਾਜ ਨੇ ਬਾਲ ਕਲਾਕਾਰ ਦੇ ਤੌਰ 'ਤੇ 'ਬਸੰਤ', 'ਮੁਮਤਾਜ ਮਹੱਲ', 'ਧੰਨਾ ਭਗਤ ਪੁਜਾਰੀ', 'ਫੁਲਵਾਰੀ ਤੇ 'ਰਾਜਪੂਤਾਨੀ' 'ਚ ਕੰਮ ਕੀਤਾ।

'ਨੀਲਕਮਲ' ਫਿਲਮ 'ਚ ਬਤੌਰ ਨਾਇਕਾ ਮਧੂਬਾਲਾ ਨੇ ਪਹਿਲੀ ਵਾਰ ਅਦਾਕਾਰੀ ਕੀਤੀ। ਨਿਰਮਾਤਾ ਓਰੀਐਂਟਲ ਪਿਕਚਰਜ਼ ਦੇ ਬੈਨਰ ਹੇਠ ਕੇਦਾਰ ਸ਼ਰਮਾ ਦੇ ਨਿਰਦੇਸ਼ਨ 'ਚ 1947 'ਚ ਬਣੀ ਇਸ ਫਿਲਮ ਦਾ ਨਾਇਕ ਸੀ ਰਾਜਕਪੂਰ। ਇਸੇ ਫਿਲਮ ਦੇ ਨਿਰਮਾਣ ਦੌਰਾਨ ਕੇਦਾਰ ਸ਼ਰਮਾ ਨੇ ਬੇਬੀ ਮੁਮਤਾਜ ਜਹਾਂ ਬੇਗਮ ਨੂੰ ਫਿਲਮੀ ਨਾਂ ਮਧੂਬਾਲਾ ਦਿੱਤਾ। 'ਨੀਲਕਮਲ' ਨਾਲ ਫਿਲਮੀ ਮੈਦਾਨ 'ਚ ਉਤਰਣ ਵਾਲੀ ਮਧੂਬਾਲਾ ਨੇ ਸਮਕਾਲੀ ਅਭਿਨੇਤਰੀਆਂ ਵਿਚਾਲੇ ਆਪਣੀ ਇਕ ਵੱਖਰੀ ਪਛਾਣ ਬਣਾਈ।

ਮਧੂਬਾਲਾ ਨੇ ਆਪਣੇ ਸਮੇਂ ਦੇ ਤਕਰੀਬਨ ਸਾਰੇ ਨਾਇਕਾਂ ਨਾਲ ਕੰਮ ਕਰਕੇ ਅਦਾਕਾਰੀ ਦੀ ਕਲਾ ਦਾ ਪ੍ਰਦਰਸ਼ਨ ਕੀਤਾ, ਜਿਨ੍ਹਾਂ 'ਚ 'ਨੀਲਕਮਲ', 'ਦੋ ਉਸਤਾਦ', 'ਮਹੱਲ', 'ਨਿਸ਼ਾਨ', 'ਏਕ ਸਾਲ', 'ਹਾਵਤਾ ਬ੍ਰਿਜ', 'ਗੇਟਵੇ ਆਫ ਇੰਡੀਆ', 'ਫਾਗੁਨ', 'ਕਲ ਹਮਾਰਾ ਹੈ', 'ਬਰਸਤ ਕੀ ਏਕ ਰਾਤ', 'ਨਿਰਾਲਾ', 'ਮਧੂਬਾਲਾ', 'ਕਾਲਪਾਨੀ', 'ਜਾਲੀ ਨੋਟ', 'ਸ਼ਰਾਬੀ', 'ਰਾਜਹਨ', 'ਸ਼ੀਰੀ ਫਰਹਾਦ', 'ਮਿਸਟਰ ਐਂਡ ਮਿਸਿਜ਼ 55?', 'ਢਾਕੇ ਕੀ ਮਲਮਲ', 'ਚਲਤੀ ਕਾ ਨਾਮ ਗਾਤੀ', 'ਮਹਲੋਂ ਕੇ ਖਵਾਬ', 'ਝਮਰੂ', 'ਹਾਫ ਟਿਕਟ', 'ਇਨਸਾਨ ਜਾਗ ਉਠਾ', 'ਜਵਾਲਾ', 'ਤਰਾਨਾ', 'ਸੰਗਦਿਲ', 'ਅਮਰ' ਤੇ 'ਮੁਗਲ-ਏ-ਆਜ਼ਮ' ਆਦਿ ਮੁੱਖ ਹਨ।

ਪਹਿਲਾਂ ਮਧੂਬਾਲਾ ਦਾ ਪਿਤਾ ਅਤਾਹੁੱਲ੍ਹਾ ਖਾਨ ਜਿਹੜੇ ਆਪਣੀ ਮਾਲੀ ਹਾਲਤ ਚੰਗੀ ਨਾ ਹੋਣ ਕਾਰਨ ਫਿਲਮਕਾਰਾਂ ਦੇ ਘਰਾਂ ਤੇ ਦਫਤਰਾਂ 'ਚ ਜਾ ਕੇ ਬੇਬੀ ਮੁਮਤਾਜ ਲਈ ਫਿਲਮਾਂ 'ਚ ਕੰਮ ਕਰਵਾਉਣ ਦੀ ਬੇਨਤੀ ਕਰਦਾ ਸੀ, ਉਸੇ ਪਿਤਾ ਨੂੰ ਧੀ ਨੇ ਥੋੜ੍ਹੇ ਹੀ ਸਮੇਂ 'ਚ ਮਾਲਮਾਲ



ਕਰ ਦਿੱਤਾ ਪਰ ਮਧੂਬਾਲਾ ਦੇ ਜਵਾਨੀ 'ਚ ਕਦਮ ਰੱਖਦਿਆਂ ਹੀ ਅਤਾਹੁੱਲ੍ਹਾ ਨੇ ਮਧੂਬਾਲਾ 'ਤੇ ਸਖਤ ਪਹਿਰਾ ਬਿਠਾ ਦਿੱਤਾ। ਆਪਣੀ ਚੌਕੀਦਾਰੀ ਦੇਖ ਕੇ ਖਿੜੀ ਹੋਈ ਮਧੂਬਾਲਾ ਨੇ ਕੰਮ ਕੀਤਾ ਤਾਂ ਇਸ਼ਕ ਦੇ ਅਫਸਾਨੇ ਵੀ ਉੱਡਣ ਲੱਗੇ। ਜਦੋਂ ਵੀ ਮਧੂਬਾਲਾ ਦੇ ਪਿਤਾ ਨੂੰ ਇਹੋ ਜਿਹੀਆਂ ਉਡਦੀਆਂ ਖਬਰਾਂ ਮਿਲਦੀਆਂ ਤਾਂ ਉਸ ਦਾ ਖੂਨ ਖੋਲਣ ਲਗਦਾ। ਕਿਸੇਰ ਕੁਮਾਰ ਨੇ ਮਧੂਬਾਲਾ ਨਾਲ ਵਿਆਹ ਕਰ ਲਿਆ। ਵਿਆਹ ਪਿੱਛੋਂ ਵੀ ਮਧੂਬਾਲਾ ਨੇ 'ਮੁਗਲ-ਏ-ਆਜ਼ਮ', 'ਝਮਰੂ', 'ਬੁਆਏਫ੍ਰੈਂਡ', 'ਹਾਫ ਟਿਕਟ', 'ਸ਼ਰਾਬੀ' ਵਰਗੀਆਂ ਯਾਦਗਾਰ ਫਿਲਮਾਂ 'ਚ ਕੰਮ ਕੀਤਾ। ਮਧੂਬਾਲਾ ਨੇ ਗਾਇਕੀ ਤੇ ਅਦਾਕਾਰੀ ਤੋਂ ਇਲਾਵਾ ਫਿਲਮ ਨਿਰਮਾਣ ਦੇ ਖੇਤਰ 'ਚ ਕਦਮ ਰੱਖ ਕੇ ਆਪਣੀ ਹੋਮ ਪ੍ਰੋਡਕਸ਼ਨ 'ਮਧੂਬਾਲਾ ਪ੍ਰਾਈਵੇਟ ਲਿਮਟਿਡ' ਦੇ ਬੈਨਰ ਹੇਠ ਦੋ ਫਿਲਮਾਂ ਵੀ ਬਣਾਈਆਂ, ਉਨ੍ਹਾਂ 'ਚ ਇਕ ਸੀ 'ਨਾਤਾ' ਤੇ ਦੂਜੀ ਸੀ 'ਮਹਲੋਂ ਕੇ ਖਵਾਬ'। ਕਹਿੰਦੇ ਹਨ ਕਿ 'ਮੁਗਲ-ਏ-ਆਜ਼ਮ' ਦੇ ਆਖਰੀ ਦ੍ਰਿਸ਼ ਨੂੰ

ਸਜੀਵਤਾ ਦੇਣ ਪੱਖੋਂ ਮਧੂਬਾਲਾ ਨੇ ਆਪਣੇ ਸਰੀਰ 'ਤੇ ਪਲਾਸਟਰ ਆਫ ਪੈਰਿਸ ਦਾ ਲੇਪ ਕਰਵਾਇਆ। ਜੇਕਰ ਉਹ ਚਾਹੁੰਦੀ ਤਾਂ ਨਿਰਦੇਸ਼ਕ ਕਿਸੇ ਦੂਜੀ ਕੁੜੀ ਨਾਲ ਉਹ ਦ੍ਰਿਸ਼ ਪਿਕਚਰਾਈਜ਼ ਕਰ ਸਕਦਾ ਸੀ ਪਰ ਮਧੂਬਾਲਾ ਨੇ ਖੁਦ ਇਹ ਜੋਖਮ ਭਰਿਆ ਕੰਮ ਕੀਤਾ। ਨਤੀਜਾ ਇਹ ਹੋਇਆ

ਕਿ ਕੈਲਸੀਅਮ ਕਾਰਬੋਨੇਟ ਦੇ ਕਣ ਉਸ ਦੇ ਸਰੀਰ 'ਚ ਸਮਾ ਗਏ ਤੇ ਇਹ ਕਣ ਹੀ ਮਧੂਬਾਲਾ ਦੀ ਮੌਤ ਦਾ ਸਬੱਬ ਬਣ ਗਏ। 23 ਫਰਵਰੀ 1960 ਨੂੰ ਮਧੂਬਾਲਾ ਆਪਣੇ ਲੱਖਾਂ ਚਾਹੁਣ ਵਾਲਿਆਂ ਨੂੰ ਛੱਡ ਕੇ ਇਸ ਦੁਨੀਆਂ ਨੂੰ ਅਲਵਿਦਾ ਆਖ ਗਈ।

ਅੰਡਰਵਰਲਡ ਦੇ ਅੰਦਰ ਦਾ ਸੰਸਾਰ 'ਭਿੰਡੀ ਬਾਜ਼ਾਰ'



ਮੁੰਬਈ ਦੇ ਅੰਡਰਵਰਲਡ ਨੂੰ ਮੁੱਖ ਰੱਖ ਕੇ ਸਮੇਂ-ਸਮੇਂ 'ਤੇ ਫਿਲਮਾਂ ਬਣਦੀਆਂ ਰਹੀਆਂ ਹਨ। ਇਸ ਮਹਾਂਨਗਰ ਦੀ ਕਾਲੀ ਦੁਨੀਆਂ 'ਤੇ ਫਿਲਮਾਂ ਬਣਾ ਕੇ ਰਾਮ ਗੋਪਾਲ ਵਰਮਾ ਨੇ ਬਹੁਤ ਨਾਂ ਅਤੇ ਪੈਸਾ ਕਮਾਇਆ ਹੈ। ਇਹ ਹਕੀਕਤ ਹੈ ਕਿ ਫਿਲਮ ਵਾਲਿਆਂ ਨੂੰ ਅੰਡਰਵਰਲਡ ਪ੍ਰਤੀ ਖਿੱਚ ਰਹੀ ਹੈ ਤੇ ਫਿਲਮ ਇੰਡਸਟਰੀ ਵਿਚ ਆਉਣ ਵਾਲੇ ਨਵੇਂ ਨਿਰਮਾਤਾ 'ਅੰਡਰਵਰਲਡ' ਦੇ ਦੋ ਵਿਸ਼ੇ 'ਤੇ ਹੱਥ ਅਜਮਾਈ ਜ਼ਰੂਰ ਕਰਦੇ ਹਨ। ਨਵੇਂ ਨਿਰਮਾਤਾ ਕਰਨ ਅਰੋੜਾ ਨੇ ਜਦੋਂ ਫਿਲਮ ਬਣਾਉਣੀ ਚਾਹੀ ਤਾਂ ਆਪਣੀ ਪਹਿਲੀ ਫਿਲਮ ਦੇ ਵਿਸ਼ੇ ਲਈ ਉਨ੍ਹਾਂ ਨੇ ਅੰਡਰਵਰਲਡ 'ਤੇ ਹੀ ਆਪਣੀ ਪਸੰਦ ਉਤਾਰੀ ਤੇ 'ਭਿੰਡੀ ਬਾਜ਼ਾਰ' ਦੇ ਰੂਪ ਵਿਚ ਆਪਣੀ ਪਹਿਲੀ ਫਿਲਮ ਦਾ ਨਿਰਮਾਣ ਕੀਤਾ।

ਮੁੰਬਈ ਦੇ ਇਕ ਇਲਾਕੇ ਚੌਰ ਬਾਜ਼ਾਰ ਦੀ ਤਰ੍ਹਾਂ ਭਿੰਡੀ ਬਾਜ਼ਾਰ ਦਾ ਵੀ ਜੁਰਮ ਦੀ ਦੁਨੀਆਂ ਨਾਲ ਨੇੜੇ ਦਾ ਸਬੰਧ ਰਿਹਾ ਹੈ। ਮੁੰਬਈ ਦੀ ਜੁਰਮ ਦੀ ਦੁਨੀਆਂ ਵਿਚ ਚਰਚਿਤ ਕਈ ਨਾਂ ਇਸੇ ਇਲਾਕੇ ਨੇ ਉਠਾਰੇ ਹਨ। ਭਿੰਡੀ ਬਾਜ਼ਾਰ ਨੂੰ ਮੁੱਖ ਰੱਖ ਕੇ ਫਿਲਮ ਬਣਾਉਣ ਬਾਰੇ ਕਰਨ ਕਹਿੰਦੇ ਹਨ, 'ਮੈਂ ਆਮ ਬਜਟ ਵਾਲੀ ਇਕ ਇਸ ਤਰ੍ਹਾਂ ਦੀ ਫਿਲਮ ਬਣਾਉਣਾ ਚਾਹੁੰਦਾ ਸੀ ਜਿਸ ਵਿਚ ਬ੍ਰਿਲਰ ਹੋਵੇ ਤੇ ਨਾਲ ਹੀ ਅਸਲੀਅਤ ਵੀ ਹੋਵੇ। ਮੇਰੀਆਂ ਇਹ ਦੋਵੇਂ ਜ਼ਰੂਰਤਾਂ ਅੰਡਰਵਰਲਡ ਦੇ ਵਿਸ਼ੇ ਰਾਹੀਂ ਪੂਰੀਆਂ ਹੋ ਰਹੀਆਂ ਸਨ ਤੇ ਕਿਉਂਕਿ ਭਿੰਡੀ ਬਾਜ਼ਾਰ ਦਾ ਨਾਂ ਅੰਡਰਵਰਲਡ ਦੀ ਦੁਨੀਆਂ ਵਿਚ ਵਾਰ-ਵਾਰ ਚਮਕਦਾ ਰਿਹਾ ਹੈ ਤਾਂ ਮੈਨੂੰ ਲੱਗਿਆ ਕਿ ਕਿਉਂ ਨਾ ਇਸ ਇਲਾਕੇ ਨੂੰ ਮੁੱਖ ਰੱਖ ਕੇ ਫਿਲਮ ਬਣਾਈ ਜਾਵੇ। ਫਿਲਮ ਦੇ ਟਾਈਟਲ ਦੇ ਨਾਲ ਨਿਆਂ ਕਰਦੇ ਹੋਏ ਅਸੀਂ ਫਿਲਮ ਦੀ ਪੂਰੀ ਸ਼ੁਟਿੰਗ ਭਿੰਡੀ ਬਾਜ਼ਾਰ ਵਿਚ ਹੀ ਕੀਤੀ ਹੈ।'

ਫਿਲਮ ਵਿਚ ਇਕ ਜੋਬਕਤਰੇ ਫਤਿਹ (ਪ੍ਰਸ਼ਾਂਤ ਨਾਰਾਇਣ) ਨੂੰ ਜੁਰਮ ਦੀ ਦੁਨੀਆਂ ਵਿਚ ਆਪਣੇ ਨਾਂ ਦੀ ਧਾਕ ਜਮਾਉਣ ਦੀ ਇੱਛਾ ਰੱਖਦੇ ਦਿਖਾਇਆ ਗਿਆ ਹੈ। ਦੂਜੇ ਪਾਸੇ ਮਾਮੂ (ਪਵਨ ਮਲਹੋਤਰਾ) ਨੇ ਆਪਣੀ ਮਸਲ ਤਾਕਤ ਦੀ ਬਦੌਲਤ ਆਪਣਾ ਦਬਦਬਾ ਜਮਾਇਆ ਹੋਇਆ ਹੈ। ਰਾਜਨੇਤਾਵਾਂ ਵੱਲੋਂ ਆਪਣੇ ਸਵਾਰਥ ਲਈ ਇਨ੍ਹਾਂ ਦੋਵਾਂ ਦੀ ਵਰਤੋਂ ਕੀਤੀ ਜਾਂਦੀ ਹੈ ਤੇ ਆਪਣੀ ਧੌਂਸ ਜਮਾਉਣ ਦੀ ਇੱਛਾ ਇਨ੍ਹਾਂ ਨੂੰ ਕਿੱਥੇ ਲੈ ਆਉਂਦੀ ਹੈ, ਇਹ ਇਸ ਦੀ ਕਹਾਣੀ ਹੈ।

ਨਵੇਂ ਨਿਰਦੇਸ਼ਕ ਅਕੁਸ਼ ਭੱਟ ਵੱਲੋਂ ਨਿਰਦੇਸ਼ਿਤ ਕੀਤੀ ਗਈ ਇਸ ਫਿਲਮ ਵਿਚ ਪ੍ਰਸ਼ਾਂਤ ਨਾਰਾਇਣ ਤੇ ਪਵਨ ਮਲਹੋਤਰਾ ਦੇ ਨਾਲ-ਨਾਲ ਪਿਊਸ਼ ਮਿਸ਼ਰਾ, ਕੇ.ਕੇ. ਮੈਨਨ, ਸ਼ਿਲਪਾ ਸ਼ੁਕਲਾ, ਦੀਪਤੀ ਨਵਲ, ਸ਼ਵੇਤਾ ਵਰਮਾ, ਵੇਦਿਤਾ ਅਤੇ ਗੌਤਮ ਸ਼ਰਮਾ ਨੇ ਅਭਿਨੈ ਕੀਤਾ ਹੈ। ਅਮਰੀਕੀ ਅਭਿਨੇਤਰੀ ਕ੍ਰਿਸਟੀਨਾ ਲੋਪੇਜ਼ ਵੀ ਵੀ ਇਸ ਫਿਲਮ ਵਿਚ ਅਹਿਮ ਭੂਮਿਕਾ ਹੈ। ਅੰਡਰਵਰਲਡ ਦੇ ਸੱਭਿਆਚਾਰ ਨੂੰ ਦਿਖਾਉਂਦੀ ਇਹ ਫਿਲਮ ਜਲਦੀ ਰਿਲੀਜ਼ ਹੋਣ ਜਾ ਰਹੀ ਹੈ।



ਪ੍ਰਿਅੰਕਾ ਚੋਪੜਾ ਦਾ ਜਾਦੂ

ਵਿਸ਼ਾਲ ਭਾਰਦਵਾਜ ਦੀ ਨਵੀਂ ਫਿਲਮ '7 ਖੂਨ ਮਾਟ' ਫਿਰ ਚਰਚਾ 'ਚ ਹੈ ਕਿਉਂਕਿ ਇਸ ਫਿਲਮ 'ਚ ਉਸ ਨੇ ਫਿਲਮ 'ਐਤਰਾਜ਼' 'ਚ ਨਾਂਹ-ਪੱਖੀ ਰੋਲ ਕਰਨ ਵਾਲੀ ਪ੍ਰਿਅੰਕਾ ਚੋਪੜਾ ਨੂੰ ਇਕ ਵਾਰ ਨਾਂਹ-ਪੱਖੀ ਰੋਲ 'ਚ ਲਿਆ ਹੈ। ਇਹ ਫਿਲਮ ਅੰਗਰੇਜ਼ੀ ਦੇ ਪ੍ਰਸਿੱਧ ਲੇਖਕ ਰਸਕਿਨ ਬਾਂਡ ਦੀ ਕਹਾਣੀ 'ਸੈਵਨ ਹਸਬੈਂਡਜ਼' 'ਤੇ ਆਧਾਰਤ ਹੈ। ਪ੍ਰਿਅੰਕਾ ਇਸ ਫਿਲਮ 'ਚ ਸੱਤ ਵਾਰ ਵਿਆਹ ਕਰਦੀ ਹੈ ਤੇ ਉਸ ਦੇ ਪਤੀਆਂ ਦੇ ਕਿਰਦਾਰ ਨਿਭਾਉਣ ਵਾਲੇ ਕਲਾਕਾਰਾਂ ਦੇ ਨਾਂ ਹਨ-ਨਸੀਰੂਦੀਨ ਸ਼ਾਹ, ਜਾਨ ਅਬਰਾਹਮ, ਨੀਲ ਨਿਤਿਨ ਮੁਕੇਸ਼, ਇਰਫਾਨ, ਅਨੂ ਕਪੂਰ, ਵਿਵਾਨ ਸ਼ਾਹ (ਨਸੀਰੂਦੀਨ ਸ਼ਾਹ ਦਾ ਛੋਟਾ ਬੇਟਾ) ਤੇ ਰੂਸ ਦਾ ਕਲਾਕਾਰ ਅਲੈਗਜ਼ੈਂਡਰ ਹੈ। ਜਾਨ ਅਬਰਾਹਮ ਇਸ

ਫਿਲਮ 'ਚ ਕੀਤੇ ਰੋਲ ਤੋਂ ਕਾਫੀ ਉਤਸ਼ਾਹਿਤ ਨਜ਼ਰ ਆ ਰਿਹਾ ਹੈ ਕਿਉਂਕਿ ਉਸ ਨੇ ਕਾਫੀ ਦੇਰ ਬਾਅਦ ਅਜਿਹਾ ਰੋਲ ਕੀਤਾ ਹੈ। ਜਾਨ ਕੋਲ ਗਿਣਤੀ ਦੀਆਂ ਹੀ ਫਿਲਮਾਂ ਹਨ, ਉਹ ਵੀ ਕਰਨ ਜੋਰ, ਸੁਭਾਸ਼ ਘਈ, ਯਸ਼ ਚੋਪੜਾ ਤੇ ਇਕ ਦੱਖਣ ਦੀ ਤੇ ਦੋ ਹਾਲੀਵੁੱਡ ਦੇ ਨਿਰਦੇਸ਼ਕਾਂ ਦੀਆਂ ਹਨ। ਇਸ ਫਿਲਮ ਦੀ ਸ਼ੁਟਿੰਗ ਸਮੇਂ ਨਿਰਦੇਸ਼ਕ ਨੂੰ ਪ੍ਰੇਸ਼ਾਨੀ ਵੀ ਆਈ ਕਿਉਂਕਿ ਉਸ ਨੇ ਸਾਰੇ ਹੀ ਬਿਜ਼ੀ ਕਲਾਕਾਰ ਲਏ ਸਨ। ਸਾਰੇ ਕਲਾਕਾਰ ਆਪਣੇ ਕਿਸੇ ਨਾ ਕਿਸੇ ਫਿਲਮ, ਐਡ ਫਿਲਮ, ਪ੍ਰਚਾਰ ਨਾਲ ਜੁੜੇ ਹੋਏ ਸਨ।

ਪ੍ਰਿਅੰਕਾ ਚੋਪੜਾ ਸੁਜੈਨ ਨਾਂ ਦੀ ਮੁਟਿਆਰ ਦੀ ਭੂਮਿਕਾ ਨਿਭਾਅ ਰਹੀ ਹੈ। ਨੀਲ ਨਿਤਿਨ ਮੁਕੇਸ਼ ਇਹ ਫਿਲਮ ਕਰਕੇ ਇਸ ਕਰਕੇ ਖੁਸ਼ ਹੈ ਕਿਉਂਕਿ ਉਹ ਇਸ ਫਿਲਮ 'ਚ ਪ੍ਰਿਅੰਕਾ ਦੇ ਸੱਤ ਪਤੀਆਂ 'ਚੋਂ ਇਕ ਪਤੀ ਹੈ। ਉਸ ਨੂੰ ਇਹ ਫਿਲਮ ਇਸ

ਕਰਕੇ ਵੀ ਚੰਗੀ ਲੱਗੀ ਕਿਉਂਕਿ ਇਸ 'ਚ ਉਸ ਨੂੰ ਹਰਮਨ ਪਿਆਰੀ ਅਭਿਨੇਤਰੀ ਪ੍ਰਿਅੰਕਾ ਚੋਪੜਾ ਨਾਲ ਕੰਮ ਕਰਨ ਦਾ ਮੌਕਾ ਮਿਲਿਆ ਹੈ। ਨੀਲ ਮੇਜਰ ਐਡਵਿਨ ਬਣਿਆ ਹੈ। ਉਮਰ ਦੇ ਹਿਸਾਬ ਨਾਲ ਨੀਲ ਮੇਜਰ ਤਾਂ ਨਹੀਂ ਲਗਦਾ, ਫਿਰ ਵੀ ਉਸ ਨੇ ਦਿੱਲੀ 'ਚ ਰਹਿੰਦੇ ਅੰਕਲ ਜੋ ਆਰਮੀ 'ਚ ਹਨ, ਤੋਂ ਬਾਕਾਇਦਾ ਟ੍ਰੇਨਿੰਗ ਲਈ ਕਿ ਇਕ ਮੇਜਰ ਦੀ ਬੋਲਚਾਲ, ਤੌਰ ਕਿਸ ਤਰ੍ਹਾਂ ਹੁੰਦੀ ਹੈ। ਨੀਲ ਨੂੰ ਵੀ ਇਸ ਫਿਲਮ ਤੋਂ ਬੜੀ ਆਸ ਹੈ ਕਿਉਂਕਿ ਨੀਲ ਦੀਆਂ ਪਹਿਲੀਆਂ ਫਿਲਮਾਂ ਕੁਝ ਚੰਗੀਆਂ ਗਈਆਂ ਹਨ ਤੇ ਕੁਝ ਢਿੱਲੀਆਂ। ਇਸ ਫਿਲਮ ਨੂੰ ਕਈ ਅੰਤਰਰਾਸ਼ਟਰੀ ਐਵਾਰਡ ਵੀ ਮਿਲਣ ਦੀ ਸੰਭਾਵਨਾ ਹੈ। ਜਾਨ ਤੇ ਪ੍ਰਿਅੰਕਾ, ਇਰਫਾਨ, ਨਸੀਰੂਦੀਨ ਵੀ ਇਹੋ ਹੀ ਸੋਚਦੇ ਹਨ।

ਪੰਜਾਬ ਟਾਈਮਜ਼ ਦੀ 11ਵੀਂ ਵਰ੍ਹੇਗੰਢ ਮੌਕੇ ਪੰਜਾਬ ਟਾਈਮਜ਼ ਨਾਈਟ-2011

ਗੀਤ ਸੰਗੀਤ ਭਰੀ ਇਕ ਸ਼ਾਮ

8 ਅਪਰੈਲ, 2011

(ਸ਼ੁੱਕਰਵਾਰ ਸ਼ਾਮ 6:30 ਵਜੇ)

ਇੰਡੀਆ ਹਾਊਸ, ਸ਼ਾਮਬਰਗ

1521 W. Schaumburg Rd., Schaumburg, IL 60194, Ph:847-895-5501

ਹੋਰ ਜਾਣਕਾਰੀ ਲਈ 847-359-0746

www.punjabtimesusa.com

[e-mail:punjabtimes1@sbcglobal.net](mailto:punjabtimes1@sbcglobal.net)

ਫੋਟੋ ਤੇ ਵੀਡੀਓ: ਰਾਜਿੰਦਰ ਸਿੰਘ ਸਿਆਨ (ਸਿਆਨ ਵੀਡੀਓ)



ਮੁੱਖ ਮਹਿਮਾਨ: ਦਰਸ਼ਨ ਸਿੰਘ ਗਰੇਵਾਲ
(ਸਿੰਘ ਕੰਸਟਰਕਸ਼ਨਜ਼, ਮਿਸ਼ੀਗਨ)

ਪੰਜਾਬ ਟਾਈਮਜ਼ ਦਾ ਆਨਰੇਰੀ ਸਲਾਹਕਾਰ ਬੋਰਡ

ਬੀਬੀ ਨਵਦੀਪ ਕੌਰ (ਡਾ.)
ਸ਼੍ਰੀ ਸੰਨੀ ਧੂੜ (ਮਿਸ਼ੀਗਨ)
ਪ੍ਰੋ ਜੋਗਿੰਦਰ ਸਿੰਘ ਰਮਦੇਵ
ਸ. ਸਵਰਨਜੀਤ ਸਿੰਘ ਢਿਲੋਂ
ਸ. ਅਮੋਲਕ ਸਿੰਘ ਗਾਖਲ

ਸ. ਹਰਦਿਆਲ ਸਿੰਘ ਦਿਓਲ
ਡਾ. ਗੁਰਦਿਆਲ ਸਿੰਘ ਬਸਰਾਨ
ਸ. ਬਲਵਿੰਦਰ ਸਿੰਘ ਸੰਧੂ
ਸ. ਹਰਜੀਤ ਸਿੰਘ ਸਾਹੀ

ਸ਼੍ਰੀ ਸਰਵਣ ਸਿੰਘ ਟਿਵਾਣਾ
ਸ. ਜੈਦੇਵ ਸਿੰਘ ਭੱਠਲ
ਸ. ਸ਼ਮਸ਼ੇਰ ਸਿੰਘ ਬੋਪਾਰਾਏ
ਸ. ਜਗਦੀਸ਼ਰ ਸਿੰਘ ਕਲੇਰ (ਮਿਲਵਾਕੀ)

ਸ. ਦਰਸ਼ਨ ਸਿੰਘ ਦਰੜ
ਸ. ਰਾਜਿੰਦਰ ਸਿੰਘ ਬੈਂਸ
ਸ. ਮਨਦੀਪ ਸਿੰਘ ਭੁਰਾ
ਸ਼੍ਰੀ ਗੁਰਿੰਦਰ ਸਿੰਘ ਗਿੱਲ
ਸ਼੍ਰੀ ਹੈਪੀ ਹੀਰ

ਸਾਡੇ ਕਾਲਮਨਵੀਸ



ਤਰਲੋਚਨ ਸਿੰਘ ਦੁਪਾਲਪੁਰ



ਐਸ ਅਸ਼ੋਕ ਭੌਰਾ



ਡਾ. ਗੁਰਨਾਮ ਕੌਰ



ਬਲਜੀਤ ਬਾਸੀ



ਮਾਨ ਮਨਦੀਪ



ਕੁਲਵੰਤ ਸਿੰਘ ਰੋਮਾਣਾ



ਮੇਜਰ ਸਿੰਘ ਕੁਲਾਰ



ਇਕਬਾਲ ਜੱਬੋਵਾਲੀਆ



ਸਵਰਨ ਸਿੰਘ ਟਹਿਣਾ



ਜਸਵੰਤ ਸ਼ਾਦ



ਸੁਰਜੀਤ ਕੌਰ ਸੈਕਰਾਮੈਂਟੋ

ਸਹਿਯੋਗੀ ਸੰਸਥਾਵਾਂ: ਪੰਜਾਬੀ ਹੈਰੀਟੇਜ ਆਰਗੇਨਾਈਜ਼ੇਸ਼ਨ-ਸ਼ਿਕਾਗੋ, ਪੰਜਾਬੀ ਕਲਚਰਲ ਸੁਸਾਇਟੀ-ਸ਼ਿਕਾਗੋ, ਪੰਜਾਬੀ ਅਮੈਰਿਕਨ ਆਰਗੇਨਾਈਜ਼ੇਸ਼ਨ-ਸ਼ਿਕਾਗੋ, ਸ਼੍ਰੇ ਪੰਜਾਬ ਸਪੋਰਟਸ ਐਂਡ ਕਲਚਰਲ ਕਲੱਬ-ਸ਼ਿਕਾਗੋ, ਪੰਜਾਬ ਸਪੋਰਟਸ ਕਲੱਬ-ਸ਼ਿਕਾਗੋ, ਲਾਇਨਜ਼ ਆਫ ਪੰਜਾਬ-ਸ਼ਿਕਾਗੋ, ਯੂਨਾਈਟਿਡ ਸੀਨੀਅਰਜ਼ ਸਿਟੀਜ਼ਨ ਐਸੋਸੀਏਸ਼ਨ-ਸ਼ਿਕਾਗੋ, ਅਮੈਰਿਕਨ ਸੀਨੀਅਰ ਸਿੱਖ ਐਸੋਸੀਏਸ਼ਨ (ਆਸਾ), ਪੰਜਾਬ ਸਪੋਰਟਸ ਐਂਡ ਕਲਚਰਲ ਕਲੱਬ-ਸਿਨਸਿਨੈਟੀ, ਪੰਜਾਬੀ ਅਮੈਰਿਕਨ ਯੂਥ ਕਲੱਬ-ਇੰਡੀਆਨਾ, ਪੰਜਾਬੀ ਕਲਚਰਲ ਸੁਸਾਇਟੀ ਮਿਸ਼ੀਗਨ-ਗਰੈਂਡ ਰੈਪਿਡਜ਼, ਪੰਜਾਬੀ ਕਲਚਰਲ ਸੁਸਾਇਟੀ ਸਾਊਥ ਮਿਸ਼ੀਗਨ-ਕੈਲਮਜੂ, ਪੰਜਾਬ ਸਪੋਰਟਸ ਐਂਡ ਕਲਚਰਲ ਐਸੋਸੀਏਸ਼ਨ-ਮਿਸ਼ੀਗਨ, ਪੰਜਾਬੀ ਕਲਚਰਲ ਸੁਸਾਇਟੀ ਆਫ ਮਿਡਵੈਸਟ, ਪੰਜਾਬ ਸਪੋਰਟਸ ਕਲੱਬ ਕੈਲਮਜੂ-ਬੈਟਲ ਕਰੀਕ, ਸੰਤ ਬਾਬਾ ਪ੍ਰੇਮ ਸਿੰਘ ਸਿੱਖ ਕਲਚਰਲ ਸੁਸਾਇਟੀ-ਇੰਡੀਆਨਾ, ਗੁਰੂ ਲਾਧੇ ਰੇ ਸੇਵਾ ਸੁਸਾਇਟੀ-ਮਿਲਵਾਕੀ, ਸ਼ਹੀਦ ਊਧਮ ਸਿੰਘ ਸੁਸਾਇਟੀ-ਨਿਊ ਯਾਰਕ, ਯੂਨਾਈਟਿਡ ਸਪੋਰਟਸ ਕਲੱਬ, ਕੈਲੀਫੋਰਨੀਆ, ਪੰਜਾਬੀ ਕਲਚਰਲ ਸੁਸਾਇਟੀ-ਲੈਨਸਿੰਗ (ਮਿਸ਼ੀਗਨ), ਪੰਜਾਬੀ ਯੂਥ ਐਸੋਸੀਏਸ਼ਨ-ਸ਼ਿਕਾਗੋ

ਪੰਜਾਬ ਟਾਈਮਜ਼ ਬੇਲਾਗ, ਬੇਬਾਕ ਅਤੇ ਨਿਧੜਕ ਪੱਤਰਕਾਰੀ ਦਾ ਮੁੱਦਈ